

اگر تم علم نہیں رکھتے، تو اہل علم سے دریافت کرو (القرآن)

فتاویٰ بحوالہ العلوم

تصنیف لطیف

بقیۃ السلف رحمۃ اللہ علیہم بحوالہ العلوم

حضرت علامہ مفتی عبدالملک عظیمی مدظلہ العالی



فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ

اگر تم علم نہیں رکھتے، تو اہل علم سے دریافت کرو

خوشخبری

علماء اہلسنت کی کتب PDF میں
حاصل کرنے کیلئے
تحقیقات چینل ٹیلیگرام جوائن
کریں

<https://t.me/tehqiqat>
گوگل سے ڈاؤن لوڈ کرنے کے

<https://>

archive.org/details/

[@zohaibhasanattari](https://archive.org/details/@zohaibhasanattari)

طالب دعا زوہیب حسن عطاری

الاعمال والادب

حمد حقوق ملکیت سے بحق نامہ محفوظ ہیں

فتاویٰ بحر العلوم

ترتیب و تقدیم: مولانا محمد حنیف خاں رضوی بریلوی صدر المدینہ جامعہ نوریہ رضویہ، باقر نج بریلی شریف
صحیح و تخریج و تحقیق: مولانا عبدالسلام رضوی، استاذ جامعہ نوریہ رضویہ، باقر نج بریلی شریف
مولانا محمد حنیف خاں رضوی، مولانا محمد حبیب رضا خاں

ملک شبیر حسین

با اہتمام

پرن اشاعت اپریل 2010ء / رجب الثانی 1431ھ

طابع اشتیاق اے مشتاق پرنٹر لاہور

مولانا محسن الدین برکاتی

مولانا زاہد شاہدی اور ساتھی

کیفنگ

اے ایف ایس اینڈ ورٹھائرس

0345-4653373

سرورق

روپے

قیمت



ضروری التماس

قارئین کرام! ہم نے اپنی ساری کوششیں اس کتاب کے متن کی تصحیح میں پوری کوشش کی ہے، تاہم پھر بھی آپ اس میں کوئی غلطی یا غلط فہمی محسوس کریں تو ہمیں مطلع فرمائیے۔ وہ درست کر دی جائے۔ ادارہ آپ کا بے حد شکر گزار ہوگا۔

کتاب الطلاق

صفحہ نمبر	تعداد فتاویٰ	ابواب
۵	۱۵۳	طلاق کے مسائل
۱۰۳	۵۰	طلاق رجعی کا بیان
۱۳۴	۲۴	طلاق بائن
۱۵۲	۷۷	طلاق مغلطہ کا بیان
۲۰۶	۳۷	اقرار طلاق کا بیان
۲۳۰	۴۶	ثبوت طلاق کا بیان
۲۶۶	۷۹	وقوع طلاق کا بیان
۳۱۷	۱۲	اضافت طلاق کا بیان
۳۳۶	۵۱	تعطیق کا بیان
۳۵۵	۱۲	نشدہ باز اور مجنون کی طلاق کا بیان
۳۶۸	۲۵	مجبور شخص کی طلاق کا بیان
۳۸۰	۱۸	طلاق کنایہ کا بیان
۳۹۷	۱	طلاق حاملہ کا بیان
۳۹۷	۱۱	غصہ اور غضب کی حالت کی طلاق

۴۰۴

۱۴

مفقود الخیر کے احکام

۴۱۳

۲۲

عدت کا بیان

۴۲۸

۳۵

حلالہ کا بیان

۴۵۲

۲۲

خلع کا بیان

۴۷۱

۲

لعان کا بیان

۴۷۴

۲

متارکہ کا بیان


۴۷۶

۲

ایلاء کا بیان

۶۹۵

کل میزان



فہرست مسائل ﴿جلد سوم﴾

طلاق کا بیان

- ۵..... تین طلاق کے بعد عورت دوسرے سے شادی کر سکتی ہے یا نہیں
- ۵..... صورت مسئلہ میں عورت پر تین طلاقیں پڑ گئی۔ لیکن اس امر پر ہندہ گواہ نہ پیش کر سکے اور شوہر انکاری ہو تو طلاق ثابت نہ ہوگی اور ہندہ دوسری شادی نہ کر سکے گی
- ۵..... نشہ اور غصہ کی صورت میں دھمکانے کے لیے عورت کو طلاق دی تو واقع ہوگی یا نہیں
- ۶..... کسی حالت میں کسی نیت سے عورت کو طلاق دی تو عورت پر طلاق واقع ہوگئی
- ۶..... اور عورت کے پاس تین طلاق کے گواہ ہوں تو تین طلاق ثابت اور عورت نکاح سے نکل گئی
- ۶..... ورنہ شوہر سے قسم کھلائی جائے گی۔ وہ قسم کھا کر کہہ دے کہ تین طلاق نہیں دی تو شوہر کو قضاء رجعت کا حق حاصل ہوگا۔ مگر عورت پر لازم ہوگا کہ اس کو اپنے اوپر قابو نہ دے
- ۶..... زید نے طلاق دی ہندہ کے والدین کہتے ہیں جب تک زید خود کہہ کر اقرار نہ کرے ہم نہیں مانیں گے؟
- ۶..... طلاق دینے میں شوہر خود مستقل
- ۶..... اگر عورت کو اعتبار ہو کہ یہ خط میرے شوہر کا ہے تو عدت گزار کر دوسرا نکاح کر سکتی ہے۔ اور انکار کی صورت میں شوہر کی بات قسم کے ساتھ معتبر ہوگی
- ۶..... حامد علی صاحب سگریٹ نہیں پیتے تھے۔ بہت دنوں بعد یہ کہہ کر پیا کہ طلاق مغلظہ دے چکے تھے۔ ایک صاحب نے کہا طلاق مغلظہ دیکر پینے لگے تو حامد علی نے کہا کہ بیوی میں ایسا نہیں کرتا۔ یہ جملہ ذوجہتین ہے اس لیے طلاق پڑے گی یا نہیں
- ۷..... کسی نے بیوی سے کہا میں تم کو یہیں چھوڑ کر جا رہا ہوں تو طلاق پڑے گی یا نہیں
- ۷..... بیوی میں ایسا تھوڑی ہی کرتا ہوں یہ جملہ نہ طلاق کے صریح الفاظ میں سے ہے نہ کنائی
- ۷..... اللہ شامی کا ایک جزیہ

آپ کے مذکورہ جملہ میں نہ عورت کی طرف نسبت ہے نہ اس احتمال بعید کی گنجائش کہ طلاق تو دیتا ہوں لیکن رجوع نہیں کرتا..... ۸

شوہر پر اپنی عورت کو طلاق دینے کا الزام..... ۸

جھوٹے الزام سے طلاق نہیں پڑتی اور شوہر نے طلاق دی ہو تو کسی مفتی کے فتویٰ دینے سے عورت جائز نہیں ہو سکتی..... ۹

والد نے یہ بتائے بغیر کہ میری لڑکی مطلقہ ہے اس لڑکی کی شادی دوسرے کے ساتھ کر دی اب قسم کھا کر کہہ رہا ہے کہ

مطلقہ تھی اور اس کے محلہ والے بھی کہتے ہیں کہ مطلقہ ہے تو کیا حکم ہے..... ۹

آپ کو کوئی اطلاع نہیں محلہ والے باپ کے قول کی تصدیق کرتے ہیں تو شبہ کی کوئی وجہ نہیں..... ۱۰

منسلکہ طلاق نامہ سے طلاق واقع ہوئی یا نہیں..... ۱۰

شوہر اقرار کرے یا شرعی گواہ کہتے ہوں کہ یہ طلاق نامہ اسی نے لکھایا لکھوایا ہے تو طلاق مغلطہ واقع ہو گئی..... ۱۰

عورت نے غیر مرد سے زنا کرایا اور شوہر سے اقرار کیا شوہر رکھنا نہیں چاہتا تو کیا حکم ہے..... ۱۰

تنبیہ اور تاکید سے امید ہو کہ عورت سدھر جائے گی تو اس کو علیحدہ کرنا ضروری نہیں اور رکھنا نہ ہو تو طلاق بھی دے سکتا

ہے..... ۱۰

زید نے اپنی عورت کو ت سے طلاق دیا تو کیا حکم ہے..... ۱۱

زید نے عورت کو طلاق دیا پر لوگوں کو پہلے ہی گواہ بنا لیا ہو کہ میں ت سے طلاق دوں گا کہ طلاق نہ پڑے تو طلاق

واقع نہ ہوگی ورنہ طلاق واقع ہو جائے گی..... ۱۱

شوہر نے زبردستی سادے کاغذ پر نشان انگوٹھ لگوانا طلاق ہے یا نہیں..... ۱۳

سادے کاغذ پر انگوٹھ لگانا طلاق نہیں ہے..... ۱۳

اب ہم بھابی کو ہی رکھیں گے آپ کی لڑکی کو نہیں یا طلاق زبان سے کہہ دیا..... ۱۳

صورت مسئلہ میں نصیر کی عورت پر تین طلاق واقع ہو گئی۔ اب یہ نصیر احمد پر بے حلالہ حلال نہ ہوگی..... ۱۳

لڑائی جھگڑے میں بکر نے اپنی بھابی کے لیے طلاق کا لفظ کہا تو بکر کی عورت پر طلاق پڑی کہ نہیں..... ۱۳

نہ بکر کی بیوی خالدہ پر طلاق پڑی نہ ہندہ پر..... ۱۳

- ۱۳..... ہاں بکرا اگر جھوٹی قسم کھائے گا تو اس پر وبال ہوگا۔
- ۱۴..... عورت سننے یا موقع پر موجود نہ رہے ہر حال میں اس پر طلاق پڑ جاتی ہے۔
- ۱۴..... میاں بیوی میں شوہر نے عورت کو دو طلاق دی۔ ختم عدت کے بعد ایک مفتی کے فتویٰ پر دونوں کا نکاح پھر ہو گیا۔
- ۱۵..... مفتی صاحب کا فتویٰ صحیح ہے یا نہیں۔
- ۱۵..... فتویٰ نہ ماننے والے پر کیا حکم ہے۔
- ۱۵..... زید سے کیا سلوک کیا جائے۔
- ۱۵..... طلاق رجعی ہو یا بائن۔
- ۱۵..... بر تقدیر صدق مستفتی دوبارہ نکاح ثانی درست ہوا۔
- ۱۶..... دو طلاق تک رجعی ہے دو طلاق تک عدت میں رجعت اور عدت کے بعد شادی ہو سکتی ہے۔
- ۱۶..... صدر صاحب کو مسئلہ کی جان کاری نہیں۔
- ۱۶..... میاں نے اختلاف کی وجہ سے بیوی کو طلاق دی اب دونوں رشتہ قائم کرنا چاہتے ہیں تو کیا حکم ہے؟
- ۱۶..... دو طلاق کے بعد بھی عدت میں رجعت اور بعد عدت دوبارہ نکاح ہو سکتا ہے۔
- ۱۶..... اختلاف کی صورت میں عورت کو کئی طلاق دیا اس کو خود یا نہیں بیوی اور لڑکیوں کا کہنا ہے کئی بار طلاق دی ایک عورت نے چار بار کی شہادت دی تو کیا حکم ہے۔
- ۱۶..... زید اپنے دل سے فیصلہ کرے اگر اس کا کمال غالب ہو کہ یہ لوگ صحیح کہہ رہے ہیں تو عورت بے حلالہ کے جائز نہ ہوگی ورنہ اور کسی کا اعتبار نہ ہو تو دو طلاق ہی مانی جائے گی۔
- ۱۶..... میاں بیوی میں دو طلاق اور تین طلاق میں اختلاف ہو تو کیا حکم ہے۔
- ۱۶..... زید نے عورت سے کہا اگر میری یہ بات تم نے ماں بھائی سے کہا تو تم کو طلاق دوں گا عورت نے کہا کہوں گی اس پر زید نے کہا طلاق تو کیا حکم ہے؟
- ۱۷..... مذکورہ بالا سوال کا تفصیلی جواب۔
- ۱۸..... عورت کو یقین ہو کہ شوہر نہیں طلاق دی ہے تو اس پر لازم ہے کہ ہر طرح خود کو شوہر سے بچائے۔

- ۱۸..... طلاق آپس کی بات ہو یا غصہ میں دی ہو یا ہنسی مذاق میں ہر طرح طلاق پڑ جاتی ہے
- ۱۹..... کوئی تعلق نہیں سروکار نہیں آخری بات چیت ہے؟
- ۱۹..... یہ طلاق کنائی تو نہیں؟
- ۱۹..... زید کی بیوی ہندہ پہلے جملہ شرطیہ سے طلاق واقع نہ ہوئی کہ یہ ایک وعدہ ہے
- ۱۹..... اور بقیہ الفاظ طلاق کے نہیں ہیں
- زید کے والد جبر کرتے ہیں کہ ہندہ کو طلاق دے دے حالانکہ ہندہ کا کوئی قصور نہیں زید طلاق دیدے تو گنہگار تو نہ ہوگا
- ۱۹.....
- ۲۰..... کیا والد کی اس معاملہ میں اطاعت ضروری ہے؟
- ۲۰..... ہندہ کو طلاق دلو اگر زید کے والد مجرم ہوں گے یا نہیں
- ۲۰..... صورت مسئلہ میں زید ہندہ کو طلاق دے دے تو اپنے باپ کا فرماں بردار ہوگا اور طلاق نہ دے تو بھی گنہگار نہ ہوگا
- ۲۰.....
- ۲۰..... مسئلہ حدیث سے ثابت ہے
- میں روشن کی والدہ یعنی اپنی بیوی کو طلاق دینا جائز سمجھتا ہوں۔ وغیرہ شوہر نے اس قسم کی باتیں کہیں تو کیا حکم ہے
- ۲۱.....
- ۲۱..... یہ سب الفاظ وعدہ کے ہیں اس لیے طلاق واقع نہ ہوگی
- ۲۲..... بیوی کو اماں کہہ دینے سے طلاق واقع ہوگی یا نہیں
- ۲۲..... سائل اپنی بیوی کو اماں کہہ کر گنہگار ضرور ہوا لیکن عورت پر طلاق نہیں پڑی
- ۲۲..... ہاں اگر مثل امی میری ماں کی طرح کہتا اور طلاق مراد لیتا تو طلاق پڑ جاتی
- ۲۲..... زید سے یہ تحریر لکھوائی گئی کہ ڈاکٹری معائنہ کرائیں اگر اس میں کوئی شکایت پائی جاتی ہے تو زید سے ہندہ کا کوئی تعلق نہیں؟
- ۲۳..... صورت مسئلہ میں طلاق واقع نہ ہوئی

- ۲۳..... اگر چپ نہیں رہی تو طلاق دیں سے طلاق واقع ہوئی کہ نہیں
- ۲۳..... طلاق دیں کا لفظ ارادہ کے لیے ہے اس سے طلاق واقع نہیں ہوتی
- ۲۳..... لڑکی جس کا نکاح ہوا لڑکے نے کہا میں لڑکی کو نہیں رکھوں گا
- ۲۴..... اس جملہ سے طلاق واقع نہ ہوئی
- ۲۴..... زید کی عورت نے ایک فرضی طلاق نامہ خود ہی لکھوا کر دوسرے شخص سے شادی کر لی میں نے لاکھا انکار کیا لیکن وہ مانتے نہیں تو میرا تو کوئی قصور نہیں
- ۲۴..... ظاہر ہے کہ شوہر کا کوئی قصور نہیں اس لیے اس پر کوئی جرم عائد نہیں
- ۲۴..... سادے کاغذ پر زبردستی دستخط کرانے سے طلاق واقع ہوئی یا نہیں؟
- ۲۵..... اگر زید نے اپنی زبان سے کچھ نہ کہا اور سادے کاغذ پر دستخط کر دیا تو طلاق واقع نہ ہوئی
- ۲۵..... پچھری کے حج نے نکاح تنخ کیا اور فیصلہ کر کے لڑکے سے دستخط کرا لیا
- ۲۶..... شوہر نے حاکم کا فیصلہ تسلیم کر کے دستخط کیا تو نکاح ٹوٹ گیا
- ۲۶..... عوی کو ماں کہنے سے طلاق ہوتی ہے یا نہیں؟
- ۲۶..... عوی کو ماں کہنے سے طلاق واقع نہیں ہوتی لیکن شوہر کو ایسا کہنا نہ چاہیے
- ۲۶..... طلاق دیدوں کا کہنے سے طلاق ہوتی ہے یا نہیں
- ۲۷..... اس لفظ سے طلاق واقع نہیں ہوتی
- ۲۷..... ایک اقرار نامہ طلاق کا سوال
- ۲۷..... اقرار نامہ کے موافق عمل کرے گا تو طلاق واقع ہو گئی اور خلاف کرے گا تو طلاق ہو جائے گی
- ۲۸..... آلات کے فاحشہ ہونے کا شبہ ہو یعنی گواہ نہ ہوں تو کیا حکم ہے
- ۲۸..... آلات فاحشہ ہو تو نکاح نہیں ٹوٹتا
- ۲۸..... بے نکاح پر کوئی فرق نہیں پڑتا
- ۲۸..... ہر پر اس کی شبہ و ہدایت اور گناہ سے روکنا ضروری ہے

- شوہر صحبت نہ کر سکے تو اس کو طلاق دیدینا چاہیے یا نہیں..... ۲۸
- تفریق کی صورت میں طرفین کے حقوق ہر ایک کو ادا کرنا چاہیے یا نہیں..... ۲۹
- بچی نو سال تک ماں کی پرورش میں رہے گی جس کا خرچ شوہر پر ہوگا اور نو سال کے بعد اپنی بچی کا کیا حکم ہے..... ۲۹
- شوہر جب وظیفہ زوجیت ادا نہ کر سکے تو اس کو طلاق ہی دیدینا چاہیے..... ۲۹
- لڑکی کی پرورش کا حق نو سال تک ماں کو رہے گا اور خرچ شوہر پر اور نو سال کے بعد شوہر مطالبہ کرے تو بچی ولادی جائے گی..... ۲۹
- عورت سے شوہر کے چھوٹے بھائی نے زنا کیا تو اب شوہر کیا کرے..... ۳۰
- زید کی بیوی سے بھائی کے زنا کرنے سے عورت کے نکاح پر کوئی اثر نہ پڑا عورت بدستور اس کی بیوی ہے..... ۳۰
- زید نے اپنی دوسری عورت کو طلاق دیدی جس کے گواہ شاہد اور طلاق نامہ سب موجود ہے..... ۳۰
- زید جب تک حلالہ نہ کرائے اپنی دوسری بیوی سے شادی بھی نہیں کر سکتا..... ۳۰
- شوہر عورت کو نہ بلائے نہ طلاق دے تو کیا کیا جائے؟..... ۳۰
- محمد حنیف کی بیوی اس کے والدین کے ساتھ نہیں رہتی اور محمد حنیف کے پاس دونوں کو علیحدہ علیحدہ خرچ دینے کی سکت نہیں..... ۳۱
- شوہر سے طلاق لیے بغیر عورت کے لیے کوئی چارہ نہیں زبردستی بھی شوہر سے طلاق کے الفاظ کہہ دیئے جائیں تو طلاق واقع ہو جائے گی..... ۳۱
- محمد حنیف خرچہ نہیں دے سکتا تھا تو طلاق دے دی اچھا کیا..... ۳۱
- شوہر نے عورت سے کہا اگر تو میرا زیور دیدے تو میں طلاق دے دوں گا اور عورت نے زیور دے دیا مگر طلاق نہیں دی، تو کیا حکم ہے؟..... ۳۱
- صورت مسئولہ میں طلاق واقع نہیں ہوئی اور شوہر عورت کو دھوکہ دے کر گنہگار ہوا..... ۳۲
- دوسری شادی بغیر اس کے طلاق دیئے نہیں ہو سکتی ہے..... ۳۲
- عورت کے انکار پر شوہر نے اس سے کہا اگر اب میں کبھی تجھ سے صحبت کروں تو اپنی ماں اور بہن سے زنا کروں..... ۳۲

- اس شخص نے نہایت ایک غلط بات کہی لیکن اس سے نہ تو بیوی پر طلاق پڑی نہ کوئی کفارہ واجب ہوا..... ۳۲
- زید نے میکہ میں اپنی بیوی سے کہا میں گھر جا کر تجھ کو طلاق نامہ بھیج دوں گا مگر ایسا کیا نہیں..... ۳۳
- صورت مسئلہ میں طلاق واقع نہیں ہوئی..... ۳۳
- زبردستی شوہر سے طلاق نامہ لکھوایا گیا مگر اس نے زبان سے کچھ نہیں کہا تو طلاق واقع نہیں ہوئی..... ۳۳
- لفظ طلاق دیہوں سے طلاق واقع ہوگی یا نہیں..... ۳۴
- اس لفظ سے طلاق واقع نہیں ہوگی..... ۳۴
- اگر والد حق بجانب ہوں تو لڑکا طلاق نہیں دیگا تو نافرمان کہا جائے گا اور حق عورت کی جانب ہو تو طلاق دینا جائز ہوگا اور نہ دے تو گناہ اور نافرمان نہ ہوگا..... ۳۵
- مہدی حسن نے اپنی بیوی کے بارے میں نہیں لے جاتا کہا اس لفظ سے طلاق واقع ہوئی؟..... ۳۵
- ”میں نہیں لے جاتا“ یہ الفاظ نہ طلاق کے صریح الفاظ میں سے ہے نہ کنائی اور بالفرض کنائی ہو تو نہ مذاکرہ طلاق ہے نہ نیت طلاق اس لیے طلاق نہیں پڑی..... ۳۶
- زوج اول طلاق نہ دے تو عورت کا کسی دوسرے مرد کے ساتھ میاں بیوی کی طرح رہنا کیسا ہے..... ۳۶
- صورت مسئلہ میں عورت اور دوسرے شخص کو فوراً علیحدہ ہونا چاہیے اگر وہ خود ایسا نہ کریں تو برادری والے ان کا بایکٹ کریں جب تک عزیز اکاشوہر طلاق نہ دے دوسرا کوئی اس سے نکاح بھی نہیں کر سکتا..... ۳۶
- حاملہ عورت کے حمل سے سوال..... ۳۷
- حاملہ کو طلاق دی جاسکتی ہے اور اس کی عدت وضع حمل ہے..... ۳۷
- اس کا پورا مہر اور نان و نفقہ شوہر پر واجب ہے..... ۳۷
- ایک شخص نے اپنے دل میں قسم کھائی کہ میں اپنی عورت کے پاس پانچ سال تک نہ جاؤں گا پھر سال بھر کے بعد اس کی رخصتی ہوئی تو اس کے لیے کیا حکم ہے..... ۳۷
- طلاق کے حکم کا مدار الفاظ کے تلفظ پر ہے دل کے قصد پر مواخذہ نہیں..... ۳۷
- برائی عورت کو نہ رخصت کرائے نہ قاعدے سے رکھے نہ طلاق دے تو کیا کیا جائے..... ۳۸

- ۳۸..... صورت مسئلہ میں طلاق کے علاوہ کوئی چارہ کار نہیں۔ اپنی رضا سے طلاق دے کچھ لے کر طلاق دے یا اس سے زبردستی طلاق دلوائی جائے ہر طرح طلاق واقع ہو جائے گی۔
- ۳۸..... کچھری کا فسخ کیا ہوا طلاق صحیح ہے یا نہیں۔
- ۳۸..... عدالت نے اگر شوہر سے طلاق کے الفاظ کہلوائے ہیں تو طلاق واقع ہوگی۔
- ۳۹..... غصہ میں طلاق دینے کا حکم کیا ہے؟
- ۳۹..... غصہ کی ہی حالت میں سہی جب طلاق دے دی تو طلاق پڑ گئی۔
- ۴۰..... عورت کو قبل دخول دو طلاق دی اب دو سال بعد تجدید نکاح کرنا چاہے تو حلالہ کی ضرورت ہے یا نہیں؟
- ۴۰..... صرف نکاح کافی ہے حلالہ کی ضرورت نہیں۔
- ۴۰..... ایک مشتبہ تحریر کے طلاق نامہ ہونے سے سوال؟
- ۴۱..... مذکورہ فی السؤال تحریر میں طلاق کا کوئی لفظ تو بصورت موجودہ طلاق نہ پڑی۔
- ۴۲..... فسخ نکاح کا سوال۔
- ۴۲..... طلاق کے علاوہ ختم نکاح کی کوئی صورت نہیں۔
- ۴۲..... یہاں آ کر اپنی لڑکی کا طلاق لے جائیے سے طلاق واقع نہ ہوگی۔
- ۴۲..... شوہر کے ظلم کے نتیجہ میں عورت دوسری شادی کر سکتی ہے یا نہیں؟
- ۴۳..... شوہر سے طلاق حاصل کیے بغیر کسی دوسرے سے نکاح جائز نہیں۔
- ۴۳..... گونگے کی طلاق سے سوال۔
- ۴۳..... گونگے کی طلاق اشارہ سے ہوتی ہے بغیر طلاق کسی دوسرے کے ساتھ شادی نہیں ہو سکتی۔
- ۴۳..... شوہر کے ظلم و فسق کی وجہ سے کسی دوسرے کے ساتھ شادی کا حق حاصل ہے یا نہیں۔
- ۴۳..... طلاق دیدیں گے کے لفظ سے طلاق واقع نہیں ہوتی اور اس سے طلاق حاصل کیے بغیر دوسرے شخص سے نکاح صحیح نہیں۔
- ۴۴..... حالت نابالغی میں زید سے ہندہ کی شادی ہوئی۔ تو زید نے بالغ ہوتے ہی کسی کافرہ عورت سے تعلق قائم کر لیا ہندہ

- کے بلوغ کے بعد جب اسکی رخصتی کا مطالبہ ہوا تو شوہر نے کہا میں دونوں کو ہی رکھوں گا عورت اس صورت حال میں شوہر کے پاس جانے کو بالکل تیار نہیں اور شوہر طلاق دینا نہیں چاہتا تو کیا حکم ہے؟..... ۴۴
- صورت مسئلہ میں ہندہ کی شادی کسی دوسرے شخص سے زید سے طلاق حاصل کیے بغیر ناجائز ہے..... ۴۵
- شوہر نے تین طلاق دی اور عورت کے پاس کوئی گواہ نہیں ہے۔ شوہر اور عورت قسم کھانے کو تیار ہیں تو کس کی قسم مانی جائے..... ۴۵
- جب عورت قسم کھا کر کہہ رہی ہے کہ اس کو اس کے شوہر نے تین طلاقیں دی ہیں تو اس کا شوہر کے پاس کسی طرح جانا صحیح نہیں ہے..... ۴۶
- شوہر عورت کو معلق چھوڑ دے تو عورت کیا کرے..... ۴۶
- برادری اور پنچاہیت والے ایسے ظالم مرد کو مجبور کریں وہ طلاق دے اور اس وقت تک اس کا بایکاٹ کریں کہ وہ راہ راست پہ آجائے..... ۴۷
- عورت کو اختیار رہنے کا سوال..... ۴۷
- اگر نباہ کی کوئی صورت نہ رہ گئی ہو تو حسینہ کو اپنے کو طلاق دینے کا اختیار رہے گا..... ۴۷
- لڑکی کو اطلاع نہیں کہ میرا نکاح نابالغ کے ساتھ ہوا رخصتی کے بعد اس کو پتہ چلا کہ میرا شوہر بالغ نہیں تو لڑکی اپنی شادی دوسرے کے ساتھ کر سکتی ہے یا نہیں؟..... ۴۷
- نابالغ لڑکا بالغ ہو کر اس کو طلاق دے تب دوسرا نکاح ہو سکے گا..... ۴۸
- شوہر نے گالی دے کر کہا کہ یہ میرے مطلب کی نہیں تجھ سے کوئی مطلب نہیں یہ میری نہیں طلاق واقع ہوئی یا نہیں۔ حال میں مذکور الفاظ سے طلاق واقع ہوئی..... ۴۸
- چہ کے پڑھتے ہی ہمارے یہاں پہونچانے کی کوشش کریں اگر نہ پہونچائیں گے تو ہمارا رشتہ ٹوٹ جائے گا طلاق ہوئی یا نہیں..... ۴۸
- اگر یہیں کوئی لفظ طلاق نہیں۔ رشتہ ٹوٹنے کی بات بھی زمانہ مستقبل کے بارے میں ہے..... ۴۹
- عورت سے کہا کہ زیور دے دو تو طلاق دے دوں گا عورت نے انکار کیا لیکن پنجان نے کہا کہ اس کو پچاس

- روپیہ دے دو تو طلاق دے دے گا عورت نے روپیہ دے دیا اور وہ چلا گیا تو کیا طلاق واقع ہو جائے گی؟..... ۴۹
- صورت مسئلہ میں نہ خلع ہو نہ طلاق اور زید و یکر کی عورت میں اولاد بدلی شرعاً ناجائز..... ۴۹
- شوہر نے عورت سے کہا ہم طلاق دیدیں گے۔ صرف اتنی بات سے وہ عورت اس شخص پر حرام ہوئی یا نہیں؟..... ۵۰
- کلمہ طلاق دیدیں گے سے عورت اپنے شوہر پر حرام نہیں ہوتی ایسی عورت کے شوہر کا صحبت کرنا جائز ہے..... ۵۰
- میں نے ہندہ بنت بکر کہہ کر طلاق دیا جب کہ میری بیوی کا نام صغریٰ اور خسر کا نام طلحہ ہے..... ۵۰
- عورت کے نام لینے میں غلطی کرنے پر طلاق واقع نہ ہوگی..... ۵۰
- زید کی شادی شاہدہ نام کے ساتھ ہوئی جھگڑے میں اس نے تحریر طلاق ہندہ نام کو اور مشہور نام اس کا ہندہ ہی ہے تو طلاق واقع ہوئی یا نہیں؟..... ۵۱
- صورت مسئلہ میں جب معروف مشہور نام ہندہ ہے طلاق ہو گئی..... ۵۱
- عورت کی بد چلنی سے نکاح نہیں ٹوٹتا اور شوہر طلاق دے گا تو مہر بھی ادا کرنا ہوگا..... ۵۲
- وعدہ طلاق کی ایک صورت..... ۵۲
- وعدہ طلاق طلاق نہیں یونہی یہ کہنا کہ طلاق لکھوانا ہے..... ۵۳
- زنا کاری اور ناجائز استقرار حمل سے عورت نکاح سے نکلتی ہے یا نہیں؟..... ۵۳
- صورت مسئلہ میں زید کے نکاح پر کچھ اثر نہیں پڑا نہ اس کو طلاق ہے..... ۵۴
- ”تم اپنے باپ کے گھر چلی جاؤ ہم تم کو نہیں رکھیں گے“ یہ الفاظ طلاق سے ہیں یا نہیں..... ۵۴
- کلمات مذکورہ الفاظ طلاق سے نہیں اور بے طلاق حاصل کیے دوسری شادی کی سبیل نہیں..... ۵۴
- عورت گھٹیا کی مریض ہو تو اس کو طلاق دینا کیسا ہے؟..... ۵۵
- عورت کیسا تھنباہ کی صورت نہ ہو تو طلاق دی جاسکتی ہے..... ۵۵
- ولی بعید کی کی ہوئی شادی کا حکم..... ۵۵
- بالغ ہوتے ہی لڑکی اس شادی سے انکار کر دیتی تو چھٹکارے کی صورت آسان تھی..... ۵۶
- ایک محتمل جملہ طلاق کا سوال و جواب..... ۵۶

- کفیل الدین نے اپنی بیوی کو کہا ایک طلاق دو طلاق جاؤ تم کو تین طلاق اور گرمی میں اس کا دماغ زیادہ خراب رہتا ہے آیا کہ طلاق پڑے گی یا نہیں؟..... ۵۷
- حرام و حلال کا معاملہ بندہ اور خدا کے درمیان ہے اور پاگل کی تعریف..... ۵۷
- معلقہ کا حکم..... ۵۸
- ایسے شخص کے ساتھ معاشرتی بائیکاٹ کیا جاسکتا ہے..... ۵۸
- نابالغ کی طرف سے ولی بن کر والد کا طلاق دینا صحیح ہے یا نہیں..... ۵۸
- نابالغ خود طلاق دے سکتا ہے یا نہیں؟..... ۵۹
- نابالغ لڑکانہ خود اپنی عورت کو طلاق دے سکتا ہے نہ اس کی طرف سے اس کا کوئی ولی اس کی تفصیل..... ۵۹
- ایک پاکستانی مرد سے ایک ہندوستانی عورت نے شادی کی اور طرفین سے آنا جانا اور خرچ اخراجات انتظام بھی کرتا رہا لیکن اب وہ نسخ نکاح چاہتی ہے تو کیا صورت ہے؟..... ۵۹
- صورت مسئلہ میں طلاق کے علاوہ نسخ کی کوئی صورت نہیں..... ۵۹
- تعلیم کے سلسلہ میں الفاظ طلاق زبان سے ادا کرنے کی صورت میں طلاق نہیں پڑتی یا پڑتی ہے؟..... ۶۰
- الفاظ طلاق غیر طلاق کا بھی محتمل اور قائل اپنی مراد غیر کو ہی بتائے تو دیانۃً اس کی تصدیق نہ ہوگی۔ اور دیانۃً معتبر نہ ہوگی اور تفہیم مسائل یا تکرار اسباق کے سلسلہ میں لفظ طلاق بولا تو نہ قضاء طلاق ہوگی نہ دیانۃً..... ۶۱
- بہر الفائق اور فتح القدر سے مسئلہ کی توضیح..... ۶۱
- بے طلاق عورت کو تصرف میں رکھنے سے سوال..... ۶۱
- بے طلاق عورت کو کوئی دوسرا طلاق کے بعد عدۃً گزارے بغیر اپنے عقد میں رکھ ہی نہیں سکتا..... ۶۲
- اگر والد سے الگ کھانا پکاؤ گی تو تینوں طلاق شوہر نے عورت کا چولہا توڑ دیا۔ اور اپنا غلہ والدین کے غلہ میں ملا لیا۔ عورت نے وہی ملا ہوا غلہ والدین کے چولہے پر پکایا؟..... ۶۲
- عورت مسئلہ میں تین طلاقیں پڑ گئیں..... ۶۲
- یہاں سے چلی جاؤ آج سے ہماری ماں ہو۔ طلاق وقع ہوئی یا نہیں..... ۶۳

- ۶۳..... عورت کو ماں کہنا بہت بڑا گناہ ہے لیکن اس سے طلاق واقع نہیں ہوتی
- ۶۳..... ”سمجھ لینا چھوٹ گئی“ کہنے سے طلاق نہیں واقع ہوئی
- ۶۳..... لفظ گھر داماد تلاش کر لیں سے نیت نہ ہو تو طلاق واقع نہیں ہوگی
- ۶۴..... میری عورت کو میکہ سے جو لو لائے گا وہی اس کو رکھے گا۔ الفاظ طلاق میں سے نہیں
- ۶۵..... شوہر ظالم اور نفقہ و کسود بھی نہیں دیتا اور طلاق دینے کے لیے مہر کی شرط لگاتا ہے تو کیا حکم ہے؟
- ۶۵..... صورت مسئلہ میں شوہر کا مطالبہ مکروہ ہے۔ پھر بھی طلاق حاصل کئے بغیر کسی دوسرے مرد سے شادی جائز نہیں
- ۶۵..... اگر اللہ نہ چاہے تو کوئی چھڑا نہیں سکتا۔ اس سے طلاق واقع ہوئی کہ نہیں
- ۶۵..... مذکورہ کلمہ سے طلاق واقع نہیں ہوتی
- ۶۶..... وعدہ و ارادہ یا آمادگی طلاق سے طلاق واقع نہیں ہوتی
- ۶۷..... زبردستی زید سے طلاق نامہ پر دستخط کرائے گئے۔ مگر زبان سے کچھ نہ کہا تو طلاق واقع ہوگئی
- ۶۷..... حلالہ کے مسئلہ سے سوال
- ۶۷..... حلالہ کی صحیح تفصیل اور نفس مسئلہ کا حکم
- ۶۸..... شوہر کے طلاق دینے پر آمادگی اور تیاری کے اظہار سے وقوع طلاق کا سوال و جواب
- ۶۹..... طلاق دینے کا اقرار کیا اور پاگل ہونے کا عذر
- ۶۹..... جنون کی کیفیت میں طلاق دی تو طلاق نہ پڑی۔ ورنہ پڑ گئی
- ۶۹..... ہاں لڑکے سے پوچھا تم نے اپنی بیوی کو طلاق دے دیا اس نے جواب میں کہا دے دوں گا طلاق نہیں پڑی
- ۶۹..... شوہر کے فسق و فجور اور طلاق کے بعد تصرف جاری رکھنے اور اس کی ہمیشہ سے بھی زنا کاری رکھنے سے سوال؟
- ۶۹..... عورت کو اس ظالم شرکس غاصب سے ہر ممکن طریقہ سے گلو خلاصی کی ہدایت اور ہر طرح مجبور ہو تو معذور سمجھی جائے گی
- ۷۰..... زید کی شادی میں اس کے شوہر ناموزوں کپڑا دینے کی سرزنش اور طعن و تشنیع پر طلاق کا شبہ ہونے سے سوال

- ۷۱..... پاگل کی طلاق سے سوال و جواب
- ۷۱..... شادی شدہ مظلوم عورت سے چار غنڈوں نے زنا بالجبر کیا تو شوہر اس کو اپنے نکاح میں رکھے یا طلاق دیدے.....
- ۷۲..... زنا کار عورت کی بھی طلاق دینا عورت پر ضروری نہیں.....
- ۷۲..... صورت مسئلہ میں تو وہ معذور اور بے گناہ ہے تو یہ تو اور زیادہ شوہر کے حسن سلوک کی مستحق ہے.....
- ۷۲..... دو نابالغ لڑکی اور لڑکے اور دو بالغین میں نکاح و طلاق سے متعلق سوال.....
- ۷۲..... نابالغ نہ خود طلاق دے سکتا ہے نہ اس کی طرف سے کوئی بالغ طلاق دے سکتا ہے۔ اس لیے دونوں رشتے صحیح و سالم ہیں.....
- ۷۳..... عدم نفقہ کی وجہ سے نکاح فسخ نہیں ہو سکتا.....
- ۷۳..... طلاق کے بغیر جدائی ممکن نہیں.....
- ۷۴..... صورت اکراہ میں اگر شوہر نے اپنی عورت کے بجائے عورت کی چھوٹی بہن کا نام لکھ دیا؟ طلاق واقع نہ ہوگی.....
- ۷۴..... نکاح کے وقت امرہا پیدا کی شرط لگائی شوہر نے جہالت کی وجہ سے یہ بھی کہہ دیا تو کیا حکم ہے؟.....
- ۷۴..... جواب میں تفصیل کہ کب واقع ہوگی اور کب نہیں.....
- ۷۵..... اعلیٰ حضرت کی اقوال علما میں تطبیق.....
- ۷۶..... اصول انشاء.....
- ۷۶..... ممنوع احکام میں معذوری کا بیان.....
- ۷۷..... طلاق صریح و بائن کے احکام اور مختلف احکام کا بیان.....
- ۷۷..... طلاق کے جھوٹے اقرار سے سوال.....
- ۷۷..... ایک صریح طلاق میں گذر جانے کا کیا حکم ہے.....
- ۷۸..... بربری طلاق نامہ میں تین طلاق تحریر ہیں تو کتنی طلاق واقع ہوں گی.....
- ۷۸..... اگر اقرار کرے کہ طلاق نامہ بھی میرا ہے۔ تو تین طلاقیں پڑ گئیں۔ اور انکار کرے تو اس سے قسم کھلائی جائے گی تو اس کے مطابق فیصلہ ہوگا۔ جھوٹی قسم کھائے گا تو وبال شوہر پر ہوگا.....

- ۷۸..... زید الفاظ طلاق گنگنا یا تو کیا حکم ہے.....
- ۷۹..... وقوع طلاق کے لیے تصحیح حروف ضروری ہے گنگنا نے ناک سے آواز نکالنے یا دف و طبلہ سے طلاق واقع نہ ہوگی۔
- ۷۹..... بلا قصد تحریر طلاق لکھنے سے طلاق واقع ہوگی یا نہیں.....
- ۷۹..... تحریر سے قضاء عورت پر طلاق پڑ گئی۔ یہ عذر تسلیم نہیں کیا جائے گا کہ تحریر کی مشق کر رہا تھا۔ عورت حکم قضاء پر عمل کرے گی.....
- ۸۰..... قبل دخول طلاق کا کیا حکم ہے.....
- ۸۰..... طلاق واقع ہوگئی مقررہ مہر کا نصف ادا کرنا ضروری ہوگا۔ اور شوہر پر عدت کا خرچ نہیں کہ عورت پر عدت نہیں.....
- ۸۰..... ”میں تم کو طلاق دے دوں گا ایک دو“ تو طلاق واقع ہوگی یا نہیں.....
- ۸۱..... جس کے نزدیک سنی دیوبندی کا مدار میلاد و فاتحہ کرنے نہ کرنے پر ہو تو اس کے ساتھ شادی کا کیا حکم.....
- ۸۱..... ایک دو سے اگر وہی طلاق مراد تھی تو طلاق واقع ہوگی.....
- ۸۱..... بلکہ لفظ طلاق بولا بھی نہیں لیکن ایک دو سے طلاق مراد لی تو طلاق ہوگی.....
- ۸۱..... ایسے لوگوں سے نکاح کرنے سے قبل حسام الحرمین کتاب دکھا کر تصدیق کر لی جائے.....
- ۸۲..... طلاق عورت کو معلوم ہونا بالکل ضروری نہیں خالی تحریر لکھ دی عورت تک بھیجا بھی نہیں تب بھی طلاق واقع ہوگئی.....
- ۸۲..... تحریری طلاق دینے کے لیے کسی نے کہا۔ دو طلاقیں خود لکھیں ایک دوسرے سے لکھوائی کیا حکم ہے.....
- ۸۲..... کاتب سے کہنا میری عورت کی طلاق لکھ دو طلاق ہے۔ تو خود لکھے دوسرے سے لکھوائے برابر ہے.....
- ۸۲..... صریح طلاق میں نیت کی ضرورت نہیں ہے.....
- ۸۳..... شوہر کو یہ یاد نہیں کہ کتنی طلاقیں دیں تو کیا حکم ہے.....
- ۸۳..... پہلا حکم تو یہ ہے کہ جس عدد کی طرف اس کا رجحان قلب ہے اس پر عمل کرے اور عدم رجحان میں جو صورت اس پر عمل زیادہ مشکل نہ ہو اس پر عمل کرے.....
- ۸۳..... زید و ہندہ کی شادی بحالت نابالغی میں ہوئی رخصتی کے بعد اب زید رکھنے کے لیے تیار نہیں.....
- ۸۳..... اس کی کچھ ذمہ داری لڑکی کے باپ کے سر ہے۔ اس شادی کا خرچ وصول کر سکتا ہے۔ نکاح ہو گیا اور لڑکی بدلنے کی

- ۸۴..... بات کا اعتبار نہیں
- ۸۴..... کی دوا کیاں تھیں نکاح کے وقت بڑی کے بجائے چھوٹی کا نام لیا تو اسی سے نکاح ہوا
- ۸۴..... خلوة وطی کے حکم میں ہے مگر لڑکا وطی کر سکتا تھا
- ۸۵..... طلاق کے وقت پورا مہر واجب ہوگا
- ۸۵..... لڑکا اگر اب بھی نابالغ ہے تو نہ وہ خود طلاق دے سکتا ہے نہ اس کی طرف سے کوئی اور کوئی علامت بلوغ ظاہر نہ ہو تو
- ۸۵..... شرعاً پندرہ سال کا ہونا بلوغ ہے
- ۸۵..... صورت مسئلہ میں حکم مسئلہ کی تفصیل
- ۸۶..... ”فیصلہ کر دیتے ہیں“ الفاظ انشاء طلاق سے نہیں
- ۸۷..... الفاظ طلاق دیتا ہوں فیصلہ کر دیتا ہوں“ کا حکم
- ۸۸..... نابالغ اور پاگل کی طلاق کا حکم کیا ہے
- ۸۸..... حل جدید کا مسئلہ طلاق بائن اور رجعی پر نہیں۔ نکاح زوج ثانی پر ہے
- ۸۹..... زوجہ فاجرہ کا کیا حکم ہے؟
- ۸۹..... فاحشہ عورت کو طلاق دینا واجب نہیں۔ البتہ شوہر کو ایسی عورت کے طلاق دینے پر آمادہ کرنے کے لیے دعا کرنے میں حرج نہیں
- ۹۰..... سرکش عورت کو طلاق دینا گناہ تو نہیں
- ۹۰..... سرکش عورت کو طلاق دینا کوئی جرم نہیں
- ۹۰..... ماں باپ طلاق دلانا چاہیں تو طلاق دینا اطاعت والدین ہے
- ۹۱..... طلاق مغلظہ دے کر حلالہ کرایا پھر دوبارہ اسے طلاق دے دی اور پھر تجدید کے لیے راضی ہیں تو کیا حکم ہے
- ۹۱..... بار بار طلاق دینا اللہ و رسول کے حکم کا مذاق اڑانا ہے۔ اس دفعہ پھر دوبارہ طلاق ثلاثہ دیدی ہے تو پھر حلالہ کی ضرورت ہے
- ۹۱..... عہدت نے فیصلہ کا مطالبہ کیا اور شوہر نے دوبارہ طلاق کے خلاف کہا تو کیا حکم ہے؟

- عورت کے مطالبہ فیصلہ کے جواب میں شوہر نے دوبارہ بے طلاق کہا تو دو طلاق پڑ گئی اور اس کے علاوہ کوئی اور طلاق نہ دی ہو۔ عدت کے اندر رجعت کر سکتا ہے..... ۹۱
- یہ سمجھ لو کہ میں نے تمہیں طلاق دے دیا“ سے طلاق واقع ہوگی یا نہیں؟..... ۹۲
- طلاق واقع نہ ہوگی..... ۹۳
- نہ رکھیں گے سے طلاق واقع نہیں..... ۹۳
- صورت مسئلہ میں طلاق واقع نہیں..... ۹۳
- طلاق رجعی سے سوال؟..... ۹۳
- دو طلاق تک رجعی ہے جس سے عدت کے اندر رجعت اور بعد عدت عورت کی رضا سے نکاح ہو سکتا ہے..... ۹۴
- ہندہ کی اجازت کے بغیر جب جب کسی سے شادی کر دی تو اس پر انہیں طلاق سے چھٹکارے کا سوال؟..... ۹۴
- جب کوئی فضولی اپنی مرضی سے اس کی شادی کر دے اور اس کو خبر ملے اور زید زبان سے کچھ نہ کہے اور خوش ہو..... ۹۴
- دو شرطوں پر طلاق دی اور ایک شرط پائی تو طلاق واقع ہوئی یا نہیں..... ۹۶
- طلاق واقع نہ ہوگی..... ۹۶
- معاشرت میں تنگی کرنے والے کی تعذیر کرنی چاہیے..... ۹۷
- عورت کو ایک طلاق یا دو طلاق دے کر لوگوں کی تفہیم پر رکھ لیا..... ۹۷
- زید نے دلی میں دوسری شادی کر لی اور پہلی عورت کو علیحدہ رکھتا اور کہتا ہے میں نے پہلی کو چھوڑ دیا وہ میری بیوی نہیں تو کیا حکم ہے..... ۹۷
- پہلی بار کی رجعت تو درست ہے، لیکن دلی میں شادی کر کے جب دوستوں سے مذکورہ بالا جملہ کہا اور ویسا ہی برتاؤ کیا تو عورت نکاح سے گئی..... ۹۸
- عورت اور مرد کی طلاق دینے نہ دینے پر ضد سے سوال؟..... ۹۹
- طرفین کی بے ضرورت ضد اللہ تعالیٰ کو نا پسند اور گناہ ہے..... ۹۹
- اور یہ بھی سچ ہے کہ شوہر طلاق نہ دے تو عورت دوسرا نکاح نہیں کر سکتی..... ۹۹

- اس کے باوجود حکم رسول ہے عورت نہ رہنا چاہیے تو اس کو طلاق دے دینا چاہیے..... ۱۰۰
- حدیث شریف کے ایک بلیغ جملہ کی توضیح..... ۱۰۰
- اس باب میں اسلم راستہ..... ۱۰۰
- طلاق سے متعلق چند جملوں سے سوال..... ۱۰۰
- جائز امور میں شوہر کی نافرمانی کرنا فسق فجور میں مبتلا ہونا یہ سب گناہ اور عذاب کے کام ہیں..... ۱۰۲
- البتہ ان امور سے عورت نکاح سے خارج نہیں ہوتی..... ۱۰۲
- ایسے امور پر سرزنش تنبیہ اور نگرانی شوہر کے فرائض میں سے ہے..... ۱۰۲
- اور کسی طرح بھی عورت نہ سدھرے تو آخری علاج طلاق ہے..... ۱۰۲
- میاں بیوی کے ایک بے ہودہ مکالمہ کے متعلق سوال..... ۱۰۳

طلاق رجعی کا بیان

- نشے میں گاؤں والوں کے سامنے کہا کہ میں نے اپنی بیوی کو چھوڑ دیا؟..... ۱۰۳
- ایک طلاق رجعی واقع، نہ نشہ میں بھی طلاق واقع ہو جاتی ہے..... ۱۰۳
- عورت سے کہا تم کو طلاق دوں گا فوراً دوبارہ کہا طلاق..... ۱۰۳
- دو طلاق رجعی ہو گئی..... ۱۰۴
- اس کا بھی حکم وہی ہے..... ۱۰۴
- ایک ہفتہ میں نہ آؤ گی تو طلاق..... ۱۰۴
- تشریح کا حملہ طلاق بنت کا پتہ دیتا ہے۔ اور صورت تعلیق ہے اس لیے طلاق رجعی پڑ گئی..... ۱۰۵
- گھر میں دخول کی شرط پر تعلیق کا سوال؟..... ۱۰۵
- صریح دوبار تک رجعی ہے عدت میں رجوع نہ کیا ہو تو بعد عدت بھی عورت کی رضا سے نکاح ہو سکتا ہے..... ۱۰۵
- ایک لفظ سے دوبار طلاق کا سوال..... ۱۰۵
- طلاق خلاف سنت ہے مگر اس سے طلاق رجعی واقع ہوگی۔ عدت میں رجعت اور بعد عدت نکاح ہو سکتا

- ۱۰۶..... ہے
- ۱۰۶..... رجعت کا طریقہ
- ۱۰۶..... غصہ میں دو طلاق کا سوال
- ۱۰۶..... عدت گزرنے کے بعد اب رکھنا چاہتا ہے تو کیا حکم ہے
- ۱۰۶..... معمولی غصہ میں بھی طلاق ہو جاتی ہے
- ۱۰۶..... عدت گزر جانے کے بعد عورت کی رضا سے دوبارہ نکاح ہو سکتا ہے
- ۱۰۶..... عورت کے حاملہ ہونے کی صورت اور مرد کے غصہ کی کیفیت اور صرف دو طلاق یا دہونے کا سوال
- ۱۰۷..... حمل کی حالت میں طلاق واقع ہو جاتی ہے
- ۱۰۷..... اگر شوہر کو دو یا دہیں تو دو ہی مانی جائیں گی اور تیسری کا بھی شک ہو تو دیانۃً تین پڑ گئیں
- ۱۰۷..... زبان سے صریح طلاق دو مرتبہ دیا ایک کے لیے کاغذ پر یادداشت لکھی کہ دوں گا؟
- ۱۰۷..... عورت دو کہہ رہی ہے اس کا باپ تین تو کیا حکم ہے
- بر تقدیر صدق سائل دو طلاقیں واقع ہوئیں عدت میں رجوع اور بعد عدت دوبارہ عورت کی اجازت سے نکاح ہوگا
- ۱۰۸.....
- حسب وعدہ تیسری طلاق کے بعد عورت بغیر حلالہ دوبارہ شوہر اول سے جائز نہ ہوگی اور تین دے کر دو کی جھوٹے قسم کھا رہا ہو تو وبال اس پر ہوگا
- ۱۰۸.....
- دو گواہوں نے ایک طلاق کی گواہی دی ایک آدمی نے دو طلاقیں کی گواہی دی اب کیا حکم ہے؟
- ۱۰۹..... مؤخر الذکر کی گواہی مرد و کیوں کہ پہلی طلاقیں کو چھپائے رکھا تو مرد و الشہادۃ ہوا
- ۱۰۹..... ایک طلاق دو گواہوں اور خود زید کے اقرار سے ثابت تو بھی رجعت کا حق حاصل ہے
- ۱۰۹..... حل جدید کا مسئلہ
- ۱۰۹..... ثبوت طلاق کے لیے شرعی گواہوں کی تفصیل اور طلاق کا تفصیلی حکم
- ۱۱۰..... کسی نے پوچھا تم نے اپنی بیوی کو چھوڑ دیا۔ غلط نہیں سے بھی کہا کہ ہاں چھوڑ دیا تو ایک طلاق واقع ہوگئی

- عورت کا بیان میرے شوہر نے مجھ کو تین مرتبہ کہا تجھ کو چھوڑ دیا دو گواہوں کا بیان ہم نے چھوڑ دیا نہیں سنا..... ۱۱۱
- ایک گواہ کا بیان محمد زید نے ڈانٹا تو کہا نہیں چھوڑونگا..... ۱۱۱
- ایک عورت کا بیان میں نے چھوڑ دیا کئی بار کہا عدد دیا نہیں..... ۱۱۱
- دوسری عورت چھوڑ دیا تیسری ایک بار چھوڑ دیا..... ۱۱۱
- ایک عورت دو مرتبہ چھوڑ دیا شوہر کا اقرار ایک بار..... ۱۱۱
- طلاق دینا ثابت تعدا و طلاق غیر ثابت۔ تو ایک متعین اور رجعت کا حق حاصل..... ۱۱۲
- طلاق رجعی دے کر عدت کے اندر رجعت کرنے کا سوال..... ۱۱۲
- رجعی طلاق کی صورت میں عدت کے اندر رجعت صحیح ہے..... ۱۱۳
- محبت کے ذریعہ بھی رجعت صحیح ہے..... ۱۱۳
- مذاق میں بھی طلاق واقع ہو جاتی ہے یا نہیں..... ۱۱۴
- غصہ کی حالت میں طلاق دوں گا۔ طلاق طلاق کہنے سے طلاق پڑتی ہے یا نہیں؟..... ۱۱۴
- اردو زبان میں چھوڑ دیا کا لفظ طلاق صریح معنی میں ہے..... ۱۱۵
- ایک طلاق کو تاکید یا خبر دینے کے لحاظ سے بار بار دہرائے تو ایک ہی طلاق ہوگی..... ۱۱۵
- اصل لفظ فارغ خطی ہے عوام اس کو فار خطی فار کھتی بولتے اور الفاظ طلاق بدلنے اور بگاڑنے سے بھی طلاق پڑ جاتی ہے..... ۱۱۵
- لفظ جا کے متعلق سوال..... ۱۱۶
- جاؤ طلاق کے کنائی الفاظ میں سے ہے اگر طلاق کی نیت سے یہ لفظ کہا تو ایک طلاق بائن پڑی طلاق دیا سے دوسری صریح تو دوبارہ نکاح جائز ہوگا..... ۱۱۶
- سادے کاغذ پر زید نے دستخط کئے تو تحریر کا اعتبار نہیں..... ۱۱۷
- انکسار طلاق کے الفاظ ایک بار اور تاکید اور یعنی کے ساتھ دوبار کتنی طلاق واقع ہوئیں..... ۱۱۷
- تکلیف اور تحریر طلاق نامہ..... ۱۱۸

- ۱۱۹..... عورت کی غیبت میں دو گواہوں کے سامنے رجعت کرے صحیح ہے یا نہیں؟
- ۱۱۹..... رجعت کا طریقہ کیا ہے؟
- ۱۱۹..... رجعت کا مسنون اور غیر مسنون طریقہ.....
- ۱۱۹..... دو طلاقیں دی اور مہر بھی ادا کر دیا تو رجعت ہو سکتی یا نہیں؟
- ۱۱۹..... عدت میں صرف رجعت ہی کافی ہے.....
- ۱۲۰..... فارغ خطی کے لفظ سے سوال.....
- ۱۲۰..... فارغ خطی الفاظ طلاق صریح میں سے ہے.....
- ۱۲۰..... زوج اول کے طلاق کے بغیر دوسرا نکاح جائز نہیں.....
- ۱۲۱..... دوبار طلاق دے کر کہا میں اسے لوٹوں گا نہیں گنجائش نہیں پھر بھی رجعت کر سکتا.....
- ۱۲۱..... دو طلاق کے بعد رجعت شوہر کا شرعی حق انکار سے وہ حق باطل نہ ہوگا۔ انکار کے بعد بھی رجعت کر سکتا ہے.....
- ۱۲۱..... حاملہ عورت کی عدت وضع حمل ہے.....
- ۱۲۲..... طلاق دیدی کے لفظ سے طلاق رجعی واقع ہوئی.....
- ۱۲۲..... خود غرضی پر نصیحت.....
- ۱۲۲..... دو اور تین طلاق کا مسئلہ.....
- ۱۲۳..... انشاء اور خبر کا فرق.....
- ۱۲۳..... طلاق رجعی اور طلاق مغلطہ کے احکام میں فرق.....
- ۱۲۳..... کسی عدد کے بغیر مطلقاً لفظ طلاق سے ایک طلاق پڑے گی.....
- ۱۲۳..... مفتی کو حقیقت معلوم ہو تو اسی کے موافق فتویٰ دے.....
- ۱۲۵..... تنہائی کی طلاق کا حکم.....
- ۱۲۶..... طلاق نہیں دیا مگر طلاق لکھ دی تو کیا حکم ہے؟.....
- ۱۲۶..... اگر اقرار کرتا ہے کہ تحریر میری ہے تو طلاق واقع ہوگی.....

- ۱۲۷..... دو خطوں کے ذریعہ عورت کو دو طلاق دینے کا سوال و جواب
- ۱۲۷..... طلاق سے متعلق مسائل
- ۱۲۷..... طلاق صریح کی تعریف
- ۱۲۸..... تینوں طلاقیں ہو سکتی ہیں
- ۱۲۸..... طلاق کنائی کی تعریف
- ۱۲۸..... ایک، دو، تین، ان میں سے ہر ایک بائن ہو سکتی ہیں
- ۱۲۸..... صریح دو طلاق تک رجعی رہتی ہے
- ۱۲۸..... اس کے مقابلہ میں طلاق بائن ہوتی ہے
- ۱۲۸..... آپ جس کو مغلطہ کہتے ہیں بائن سادہ طلاق کنائی سے عموماً بائن طلاق پڑتی
- ۱۲۸..... صریح بھی نیت اور تشدید سے بائن ہو جاتی ہے
- ۱۲۸..... طلاق بائن سادہ ہو تو عدت کے اندر اور یا بعد عدت دوبارہ شادی ہو سکتی ہے حلالہ کی ضرورت نہیں
- ۱۲۸..... اور بائن مغلطہ تین طلاق سے ہوتی ہے جس کے بعد بغیر حلالہ اعادہ ممکن نہیں
- ۱۲۹..... طلاق مشروط میں ایک خاص شرط کی توضیح
- ۱۲۹..... طلاق مشروط کی شرعاً تحقق ہونے اور نہ ہونے کی تفصیل
- ۱۳۰..... عورت مرد کے درمیان عد و طلاق میں حکم تفصیل
- ۱۳۰..... قضاء عورت ہر دو طلاق ہوئی اس کو عدت کے اندر رجوع کا حق حاصل ہوگا
- ۱۳۰..... دو طلاق رجعی ہوتی ہے
- ۱۳۱..... لفظ ختم ہی سمجھو سے طلاق واقع نہیں ہوتی
- ۱۳۱..... غصہ میں ایک بار یا دو بار طلاق دیا تو کیا حکم ہے
- ۱۳۲..... حلال و حرام میں اللہ تعالیٰ سے ڈرنا چاہیے اور سچ بولنا چاہیے
- ۱۳۲..... اپنی دوبارہ اور تحریر ایک بار

انتہائی غصہ میں کبھی عقل زائل ہو جاتی ہے۔ لیکن اس کے یہاں سے ظاہر ہے اس کو طلاق دینا یاد ہے تو جو واقعہ ہو
اسی کے اعتبار سے طلاق واقع ہوگی..... ۱۳۲

طلاق رجعی کا حکم..... ۱۳۲

ایک شخص نے اپنے بھائی کو غصہ میں قتل کرنے کو کہا۔ اور اپنی عورت کو طلاق دیا؟..... ۱۳۳

کسی کو بے قصور قتل کرنا بڑا گناہ ہے۔ اپنی حرکت سے توبہ کرنی چاہیے عورت پر ایک طلاق پڑ گئی..... ۱۳۳

کذب بیانی پر تنبیہ اور دو طلاق رجعی کا حکم..... ۱۳۳

ایک طلاق رجعی کی صورت میں عدت ختم ہو چکی ہو تو عورت کسی دوسرے شخص سے نکاح کر سکتی ہے..... ۱۳۳

طلاق بائن کا بیان

شوہر اور گواہوں میں بھی طلاق کی تعداد میں اختلاف ہو تو کیا حکم ہے..... ۱۳۴

گواہی کے درمیان دو گواہوں میں اختلاف ہو تو گواہی مقبول نہ ہوگی..... ۱۳۶

شوہر نے بہنوئی اور بہن سے بات کرنے پر عورت کو حرام کہا۔ تو ایک بائن طلاق پڑ گئی..... ۱۳۶

اس لفظ سے طلاق پڑنے کے لیے نیت کی بھی ضرورت نہیں..... ۱۳۶

ایک طلاق بائن سے کونسی طلاق پڑے گی؟..... ۱۳۶

عورت شوہر کے نکاح سے نکل گئی۔ لیکن عورت راضی ہو تو دوبارہ نکاح ہو سکتا ہے..... ۱۳۶

تم جا کر کسی سے شادی کر لو طلاق کی نیت سے کہا تو طلاق بائن پڑ گئی..... ۱۳۷

ایک طلاق مغلطہ دینے کی جھوٹی خبر کا کیا حکم ہے؟..... ۱۳۷

ایک طلاق بائن واقع ہو گئی..... ۱۳۸

اپنی بیٹی کا کہیں بندوبست کر لیجیے سے طلاق کی نیت کی تو طلاق بائن ہو گئی..... ۱۳۸

تم سے میرا کوئی تعلق نہ رہے گا نہ تو میری بیوی ہے یہ لفظ طلاق کے الفاظ کنائی میں سے ہے..... ۱۳۸

اب اس سے کوئی واسطہ نہ رہا حالت غضب میں کنائی کے الفاظ ہیں۔ وہ نکاح کسی سے کر سکتی ہے..... ۱۳۹

غیر مدخولہ کی طلاق کا حکم؟..... ۱۳۹

- غیر مدخولہ ایک طلاق سے بائٹہ ہو جاتی ہے..... ۱۳۹
- طلاق بائن کے الفاظ کا کیا حکم ہے..... ۱۴۰
- طلاق کے ایک مسئلہ میں معاصرین کے ایک فتویٰ سے اختلاف..... ۱۴۰
- زید کے زبانی حلف لینے اور ہاتھ میں لے کر پڑھائے جانے میں کیا فرق ہے سائل کی تنقید..... ۱۴۲
- بنارس کے فتویٰ کی تصحیح یا تردید سے سوال..... ۱۴۲
- مفتی اشرفیہ کی تنقیح..... ۱۴۲
- زید کی اپنی تحریر کی توضیح..... ۱۴۲
- ہمارا کہنا ہے کہ ساس کو بھی اس نے طلاق کی اطلاع ہی دی خبر دی انشاء اس لیے تین طلاق کا مفروضہ غلط..... ۱۴۳
- لفظ جواب چار مرتبہ کہنے سے طلاق پڑے گی تو کتنی اور کیسی..... ۱۴۳
- جواب کا لفظ طلاق کنائی میں سے ہے نیت ہو تو ایک طلاق بائن پڑے گی..... ۱۴۳
- ۳ تاریخوں میں تین الگ الگ طلاقیوں کے پرچے اور انکی تفصیل..... ۱۴۳
- پہلی غلط نہ ہو تو دوسری سے بائن طلاق پڑے گی دوبارہ شادی ہونے کے لیے حلالہ کی ضرورت نہیں..... ۱۴۳
- ہم نے اس کو طلاق دے دیا ہم کو اس سے کوئی سروکار نہیں؟..... ۱۴۵
- پہلے کلمہ سے طلاق صریح دوسرے سے بائن۔ تو عورت نکاح سے خارج ہوئی..... ۱۴۵
- دوبارہ شادی ہو سکے گی..... ۱۴۵
- خل دخول مذاق میں عورت کو طلاق دے دی؟..... ۱۴۵
- عورت پر طلاق بائن پڑ گئی دوبارہ اس کی رضا سے شادی ہو سکتی ہے..... ۱۴۶
- پنی لڑکی کے لیے دوسرا گھر داماد خرید لیجیے اس لفظ سے کون سی طلاق پڑے گی..... ۱۴۶
- بائن طلاق واقع ہوگی جب کہ طلاق کی نیت سے یہ جملہ کہا گیا ہو..... ۱۴۶
- پنی لڑکی ہندہ کی شادی کسی دوسرے سے کر دو طلاق بائن کے الفاظ میں سے ہے..... ۱۴۶
- مدخولہ ایک طلاق صریح سے بھی بائن ہو جاتی ہے دوبارہ نکاح اس کی مرضی سے ہو سکتا ہے..... ۱۴۷

- میرے گھر سے نکل جا میں تیری صورت دیکھنا نہیں چاہتا۔ الفاظ طلاق میں سے ہے یا نہیں؟ ۱۴۷.....
- نفقہ و کسوة کا سوال ۱۴۷.....
- بعض الفاظ طلاق بائن کے ہیں اس کی نیت ہو تو طلاق بائن پڑ گئی ۱۴۸.....
- طلاق کی صورت میں عدت ورنہ پوری مدت کا نفقہ اسی شوہر کے ذمہ ہے ۱۴۸.....
- نہ یہ ہماری عورت نہ ہم اس کے شوہر الفاظ کنائی میں سے ہے ۱۴۸.....
- بے اضافت لفظ طلاق بولنے کا کیا حکم ہے ۱۴۹.....
- شوہر سے پوچھا جائے اگر کہہ دے عورت کو کہا تھا تو طلاق پڑ جائے گی ۱۴۹.....
- تم کو طلاق دیتا ہوں تم کو اپنی قید سے آزاد کر دوں۔ کیسی طلاق واقع ہوگی ۱۴۹.....
- پہلی اور دوسری مل کر دو بائنہ ہو گئیں ۱۴۹.....
- تجھ پر غلیظ طلاق کہنے سے کون سی طلاق واقع ہوگی؟ ۱۵۰.....
- ایک طلاق بائن پڑے گی ۱۵۰.....
- منکوحہ غیر مدخولہ کو اپنی زوجیت سے الگ کرتا ہوں طلاق دے کر لکھ دیتا ہوں ۱۵۱.....
- ایک سے غیر مدخولہ بائن ہو جاتی ہے اس پر عدت نہیں مہر مقرر کا نصف ملے گا ۱۵۱.....
- آج سے تم بیوی نہیں؟ ۱۵۲.....
- ایک طلاق بائن پڑ گئی ۱۵۲.....

طلاق مغلظہ کا بیان

- اگر تمہیں اس سے اتفاق نہیں۔ تو تم چھوڑ دو کون سی طلاق پڑے گی ۱۵۲.....
- بظاہر شوہر نے طلاق کی اضافت بیوی کی طرف نہیں کی لیکن بھائی کے مطالبہ طلاق کے جواب میں کہا تو طلاق کی نسبت عورت کی طرف ہو گئی اور عورت مطلقہ بلا شہ ہو گئی ۱۵۳.....
- ایک لفظ میں تین طلاق واقع کرنے سے کون سی طلاق واقع ہوتی ہے ۱۵۳.....
- ایک دفعہ کی تین طلاق تین ہی مانی جائیں گی ۱۵۳.....

- ۱۵۴..... کیا طلاق طلاق سے کتنی طلاق واقع ہوئیں؟
- ۱۵۴..... یہ پورا جملہ کئی مرتبہ دہرایا تو طلاق مغلظہ واقع ہوگئی
- ۱۵۴..... تین طلاقیں ایک بار کہنے سے تینوں واقع ہو جاتی ہیں
- شوہر پچاس سالہ اور بیوی بوڑھی شوہر بے نمازی شرابی فسق فجور میں مبتلا اپنی عورت کو طلاق دی نشہ کی حالت میں وہ
- ۱۵۵..... حلالہ کے لیے تیار مگر عورت تیار نہیں
- عورت اپنے بچوں کے ساتھ گھر میں رہتی ہے۔ مرد کا صرف سونے کا تعلق ایسی صورت میں مسلمانوں کو ان کے
- ۱۵۵..... ساتھ کیسا تعلق رکھنا چاہیے؟
- عورت طلاق کے بعد اجنبی ہے اگر مرد سے کسی طرح کا تعلق نہیں بچوں کے ساتھ رہتی ہے تو حرج نہیں۔ ان سے
- ۱۵۵..... طبع تعلق نہ کریں
- ۱۵۶..... الت نشہ میں طلاق ہوتی ہے یا نہیں؟
- ۱۵۵..... نہ میں طلاق واقع ہو جاتی ہے۔ اور بے حلالہ تعلق کی دوبارہ کوئی صورت نہیں
- ۱۵۵..... حسب کی حالت میں ایک ہی نشست میں تین طلاق کا کیا حکم ہے؟
- ۱۵۵..... نہ میں طلاق واقع ہو جاتی ہے اور ایک نشست کی تین طلاق تین طلاق ہے اس پر ائمہ اربعہ کا اتفاق ہے
- ۱۵۵..... شخص نے اپنی بیوی کو ایک طلاق دی پھر رجعت کر لی پھر کئی طلاق دیں اور یہ بھی کہا کہ اگر میں تم سے نکاح
- ۱۵۵..... دوں تو طلاق تو کیا حکم ہے؟
- ۱۵۷..... نہ میں طلاق مغلظہ پڑ گئی اور حلالہ کے بعد دوبارہ نکاح کرے تب بھی طلاق ہو جائے گی
- ۱۵۷..... یہی طلاق نامہ میں تین طلاق تحریر کی تو کیا اور لڑکے کی پرورش کا حقدار کون ہے
- ۱۵۸..... نہ میں تین طلاقیں پڑ گئیں اور بے حلالہ دوبارہ شادی جائز نہیں
- ۱۵۸..... سال تک بچہ کی پرورش کا حق عورت کو اور پرورش کا خرچ بھی پائے گی اس کے بعد لڑکے پر باپ کا حق
- ۱۵۸.....
- ۱۵۸..... عورتوں کی گواہی سے طلاق واقع ہوگی یا نہیں؟

- زید بچوں کے سامنے اقرار کر چکا ہے کہ ہم نے طلاق طلاق طلاق کہا ہے خود ہندہ کا بھی یہی قول ہے تو جہیز میں دی گئی رقم واپس کرنا ضروری ہے یا نہیں..... ۱۵۹
- قبرستان کے لیے وصول کیا ہوا چندہ مسجد میں لگ سکتا ہے یا نہیں..... ۱۵۹
- ثبوت طلاق کے لیے صرف عورتوں کی گواہی کافی نہیں..... ۱۵۹
- گواہ نہ ہوں تو ہندہ کے اقرار پر ہندہ پر یہ لازم ہوگا کہ شوہر سے الگ ہو جائے اور اس کو اپنے اوپر ہرگز قابو نہ دے۔ جہیز عورت کی ملک ہوتا ہے اس لیے اس کی واپسی ضروری ہے..... ۱۵۹
- چندہ جس مصرف خیر کے لیے وصول کیا جائے اسی مصرف میں خرچ کیا جائے..... ۱۵۹
- طلاق مغلظہ دے کر انکار کرنے والے کا کیا حکم ہے..... ۱۶۰
- طلاق جواب دیتا ہوں اس طرح تین مرتبہ کہا اس سے کوئی طلاق پڑی..... ۱۶۰
- فتاویٰ رضویہ میں جواب کے لفظ کو طلاق کنا یہ میں شمار کیا ہے تو ایک طلاق بائن پڑے گی..... ۱۶۰
- بہار کے ایک مولانا صاحب کا کہنا ہے کہ ہمارے عرف میں یہ لفظ طلاق صریح ہے تو تینوں پڑ جائیں گی..... ۱۶۰
- احمد کے اپنی بیوی کو تین گواہوں سے چار طلاق دینا ثابت ہو تو عورت کے لیے کیا حکم ہے اور گواہ اور میاں بیوی اپنے بیان سے مکر جائیں تو کیا حکم ہوگا..... ۱۶۱
- پہلی صورت میں طلاق مغلظہ پڑ گئی۔ ورنہ شوہر کی بات قسم کے ساتھ مانی جائے گی..... ۱۶۱
- بیوی کو تین طلاقیں دے کر عورت اس کے باپ اور غیر مسلموں کی پنچایت کے دباؤ سے رکھنا چاہے تو کیا حکم ہے..... ۱۶۲
- عورت شوہر پر حرام ہو گئی بغیر حلالہ دوبارہ شوہر کے لیے حلال نہیں..... ۱۶۲
- غیر مسلموں کی پنچایت کا وہ بھی شرع کے معاملہ میں کوئی اعتبار نہیں..... ۱۶۲
- شوہر کے قول تجھے طلاق ایک، دو، تین سے کتنی طلاق واقع ہوگی..... ۱۶۲
- طلاق کے ساتھ عدد کا ذکر کیا تو اسی عدد کے مطابق طلاق واقع ہوگی۔ اور عورت غیر مدخولہ ہو تو ایک ہی واقع ہوگی..... ۱۶۲

عورت شوہر کے ساتھ سسرال میں تھی شوہر نے اس کے نام میکہ کے پتہ پر ایک خط لکھا جس میں اس کو متوجہ کر کے تین طلاق لکھی۔ عورت کی بہن نے خط پڑھ کر کسی کو مطلع نہیں کیا۔ بیوی بے خبر رہی کہ وہ تو سسرال میں ہی تھی طلاق واقع ہوئی یا نہیں اور واقع ہوئی تو کتنی؟..... ۱۶۳

شوہر کہتا ہے میں نے دھوکہ دینے کے لیے ایسا لکھا تھا..... ۱۶۳

زید کی بیوی پر تین طلاق پڑ گئیں اور بے حلالہ اس کے لیے جائز نہیں..... ۱۶۳

طلاق صریح میں نیت کی ضرورت نہیں بے نیت بلکہ خلاف نیت ہو تب بھی طلاق واقع ہو گئی..... ۱۶۳

طلاق کی عورت کو مطلع ہونا ضروری نہیں بے خبر ہو تب بھی طلاق واقع ہو جائیگی جو اس کے خلاف فتویٰ دے گمراہ ہے..... ۱۶۳

حلالہ کا طریقہ..... ۱۶۳

زید نے ہندہ کو زبانی اور تحریری دونوں طرح طلاق دے دی مگر ہندہ کا باپ نہیں مانتا اور کہتا ہے کہ اپنی عورت اپنے پاس نہ رکھو گے تو میں رپورٹ کر دوں گا تو کیا حکم شرع ہے؟..... ۱۶۳

صورت مسئلہ میں بغیر حلالہ کے دوبارہ رکھے گا تو حرام کار اور مستحق عذاب نار ہوگا..... ۱۶۵

آپس کی تکرار میں شوہر نے دسوں بار لفظ طلاق ادا کیا طلاق واقع ہوئی یا نہیں؟..... ۱۶۶

شوہر کے قول میں طلاق کی اضافت عورت کی طرف صریح نہیں ہے۔ ایسی صورت میں شوہر کو قسم کھلائی جائے اگر یہ کہہ دے کہ میں نے عورت کی نسبت نہیں کی تھی تو اس کی بات مان لی جائے گی اور جھوٹی قسم کھائے گا تو وبال اس پر ہوگا..... ۱۶۳

اور اگر قسم کھانے سے انکار کر دے تو عورت اپنا معاملہ کسی سنی عالم دین کے پاس پیش کرے اگر عالم کے پاس بھی انکار کرے تو قاضی میاں بیوی میں تفریق کر دے گا..... ۱۶۷

نشہ کی حالت میں طلاق دی تو واقع ہوئی یا نہیں؟..... ۱۶۷

شوہر شراب کے نشہ میں طلاق دے تو پڑ جاتی ہے۔ اور حمل کی حالت میں عورت کو طلاق دے تو اس پر بھی طلاق واقع ہو جاتی ہے..... ۱۶۷

- اس بات میں اختلاف کی حاملہ کو تین طلاق دی گئی تو بائن ہوگی یا مغلظہ؟..... ۱۶۸
- حالت حمل میں تین طلاق دی تو مغلظہ ہوگی..... ۱۶۸
- پوشیدہ طور پر عورت کو بذریعہ تحریر طلاق دی اور اس طلاق نامہ پر کوئی گواہ بھی نہیں طلاق واقع ہوئی..... ۱۶۸
- واقع ہونے کے لیے نہ کسی کو معلوم ہونے کی ضرورت ہے نہ گواہی کی ضرورت..... ۱۶۸
- شوہر نے تین طلاق دی وہ اس پر پڑ گئیں۔ اب بے حلالہ اس سے طفیل احمد کی دوبارہ شادی نہیں ہو سکتی۔ ۱۶۹
- دو مرتبہ چھوڑ دیا کہا اور ایک مرتبہ چھوڑ دیا..... ۱۶۹
- اردو میں چھوڑ دیا کا لفظ بھی طلاق صریح کے لیے ہے اس لیے عورت پر تین طلاق پڑ گئی..... ۱۷۰
- عورت نے تین مرتبہ شوہر سے طلاق کے الفاظ کہلوائے اور زید نے ہر مرتبہ وہی کہا عورت نکاح سے نکل گئی۔ شوہر کی نیت طلاق دینے کی ہو یا نہ ہو اور ہندہ حمل سے ہو تو اس کی عدت وضع حمل ہے..... ۱۷۰
- طاء کے بجائے ت سے طلاق کہنے سے بھی طلاق واقع جاتی ہے..... ۱۷۱
- دید یادے دیا سے نئی طلاق کی نیت نہ کی ہو بلکہ اسی پہلے والے کی تاکید ہو تو ایک طلاق پڑے گی اور کئی اور نئی طلاق مراد لی ہوں تو تین طلاق واقع ہو گئیں..... ۱۷۱
- ایک مرد اور دو عورتوں کا قول طلاق دیا۔ ایک مرد اور ایک عورت کا قول کہ طلاق دیں گے اور میاں بیوی کا قول طلاق دیں گے طلاق واقع ہوئی یا نہیں؟..... ۱۷۱
- تین سے زائد طلاق کا کیا حکم ہے؟..... ۱۷۱
- میاں بیوی کے قول کا اعتبار ہے یا نہیں..... ۱۷۱
- طلاق دیا کے گواہ اگر شاہد عادل ہوں تو تین طلاق ثابت..... ۱۷۱
- اس باب میں میاں بیوی گواہ نہیں ہو سکتے کہ وہ صاحب معاملہ ہیں..... ۱۷۲
- تین طلاقوں سے زائد جتنی طلاق دی وہ بے کار گئی..... ۱۷۲
- بیوی نے کلمہ طیبہ اور نماز پڑھنے سے انکار کیا اس کے کچھ دن کے بعد شوہر نے طلاق دی تو کیا حکم ہے؟..... ۱۷۲
- کلمہ نماز کے صریح انکار سے عورت کافرہ ہو گئی تو اگر عدت کے اندر طلاق دی ہو تو پڑ گئیں اور توبہ کے بعد بھی بے

- ۱۷۲..... حلالہ اس سے نکاح جائز نہیں
- ۱۷۲..... اور اگر بعد عدت طلاق دی تو یہ طلاقیں نہ پڑیں گی بلکہ پہلے شوہر سے دوبارہ نکاح پر مجبور کی جائے گی
- ۱۷۳..... تین طلاق کے بعد بے حلالہ عورت سے دوبارہ شادی جائز نہیں
- ۱۷۳..... طلاق محمد حسن کی لڑکی پر طلاق پر طلاق
- ۱۷۳..... تین طلاقیں واقع ہو گئیں حالت حمل میں بھی طلاق واقع ہو جاتی ہے
- ۱۷۳..... حلالہ وضع حمل کے بعد ہوگا
- ۱۷۴..... طلاق کی نسبت اگر نکاح کی طرف کردی تو طلاق واقع ہو جاتی ہے یا نہیں؟
- ۱۷۴..... طلاق کو نکاح پر معلق کیا تو طلاق واقع ہو جائے
- ۱۷۴..... طلاق سے بچنے کا طریقہ یہ ہے کہ کوئی غیر متعلق آدمی اس کی شادی اس کی اجازت کے بغیر کر دے۔ اور یہ کوئی ایسا فعل کرے جس سے اس کی رضا مندی ظاہر ہو
- ۱۷۵..... عورت کی غیر موجودگی میں بلا ارادہ طلاق بھی عورت کے لیے الفاظ طلاق کہے تو کیا حکم ہے
- ۱۷۵..... اس شرط پر طلاق دی کہ مہر تم کو نہیں ملے گا تو اس شرط پر طلاق معلق ہوگی یا نہیں؟
- ۱۷۵..... عورت کو سات سال تک پرورش کا حق حاصل ہے اس لیے اس کو شرط قرار دینا صحیح نہیں
- ۱۷۵..... طلاق پڑ گئی اور لڑکا سات سال تک عورت کی پرورش میں رہے گا
- ۱۷۶..... زید نے اپنی عورت کو بحالت حمل طلاق دی تو بچہ کس کا ہوگا؟
- ۱۷۶..... وہ لڑکا زید کا ہی ہوگا دوبارہ نکاح کے لیے بچہ کی پیدائش کے بعد حلالہ کرنا ہوگا
- ۱۷۶..... اپنی عورت کے والد کے سامنے اس کو طلاق دی یا غیر موجودگی میں دن میں طلاق دی یا رات میں ہر حال میں طلاق پڑ جائے گی اور تین طلاق کے بعد بے حلالہ دوبارہ شادی جائز نہ ہوگی
- ۱۷۷..... دیہات میں عام جہالت اور لاعلمی کی وجہ سے دیوبندی لڑکی سے نکاح پھر طلاق سے سوال؟
- ۱۷۷..... زید کے طلاق دینے کے بعد عمر نے ہندہ سے نکاح کیا اور بے صحبت طلاق دے دی حلالہ صحیح ہوا کہ نہیں؟
- ۱۷۷..... ہندہ ایک ساتھ پندرہ روز رہے تو کیا زید دوبارہ نکاح کے لیے مجامعت کی تصدیق ضروری ہے

- جہالت اور کم عمری کی وجہ سے ہندہ ظاہر یہی ہے کہ مرتد نہیں تھی اور نکاح پڑھانے والے کا مسلمان ہونا ضروری نہیں۔ اس لیے نکاح صحیح ہوا..... ۱۷۷
- تین طلاق کے بعد تجدید نکاح کے لیے حلالہ شرط ہے اور عورت قابل بھروسہ ہو تو اسی سے تصدیق کافی ہے..... ۱۷۸
- تیسری طلاق بھی سمجھ لو۔ کہنے سے طلاق واقع ہوگی یا نہیں؟..... ۱۷۸
- غصہ اور نشہ کے عالم میں طلاق پڑتی ہے یا نہیں اور طلاق میں عورت کی طرف اضافت ضروری ہے یا نہیں؟..... ۱۷۹
- کیا طلاق کے وقت عورت کی موجودگی ضروری ہے؟..... ۱۷۹
- طلاق واقع ہونے کے لیے لفظ میں عورت کی طرف اضافت ضروری نہیں اضافت معنوی بھی کافی ہے..... ۱۷۹
- مذکورہ سوال میں قرائن عورت کو متعین کرنے کے لیے کافی ہیں..... ۱۷۹
- اسی طرح غصہ اور نشہ میں یا مذاق میں بھی طلاق واقع ہو سکتی ہے..... ۱۷۹
- پہلے دل میں تین طلاق دی پھر زبان سے دی طلاق واقع ہوئی یا نہیں؟..... ۱۸۰
- یہ سوچ کر کہ ناپاکی حالت میں امامت ہے اس لیے تین طلاق واقع نہ ہوئی۔ اور بے حلالہ عورت سے دوبارہ نکاح پڑھا لیا..... ۱۸۰
- ایک روپیہ کا سکہ چھپانے والے کو فی روپیہ ۴ پیسہ کم دیا یہ معاملہ جائز یا ناجائز..... ۱۸۰
- شرم سے بے طہارت نماز پڑھنے والا کا حکم کفر نہیں۔ اس لیے تین طلاق واقع ہوئیں اور اب بے حلالہ عورت کو جائز نہیں..... ۱۸۰
- کم و بیش ریزگاری گھٹانے کا معاملہ جائز ہے سو نہیں..... ۱۸۰
- طلاق ثلاثہ کے ثبوت کے لیے شوہر کا اقرار کافی ہے..... ۱۸۱
- ایک مجلس کی تین طلاق کسی امام کے نزدیک ایک ہی طلاق ہے؟ اور کیا بیوی کی جدائی ناممکن ہو تو اس مسئلہ پر عمل کیا جاسکتا ہے؟..... ۱۸۳
- ایک مجلس کا تین کو ایک ماننا ائمہ مجتہدین میں سے کسی کا مذہب نہیں یہ غیر مقلدین کا جھوٹ اور مذہب کو کھلونا بنانا ہے مطلقہ ثلاثہ بے حلالہ کے شوہر اول کے لیے جائز نہیں..... ۱۸۳

- ۱۸۴..... مطلقہ ثلاثہ بے حلالہ کے شوہر اول پر حلال نہیں
- ۱۸۴..... عورت کہتی ہے شوہر نے مجھے ایک بار طلاق دیا۔ اور شوہر تین کہتا ہے کس کی بات مانی جائے گی
- ۱۸۴..... طلاق کے مسئلہ میں شوہر مستقل ہے اس لیے اسی کی بات کا اعتبار ہوگا اور تین طلاق واقع ہوگی۔ دوبارہ تجدید نکاح کے لیے حلالہ ضروری
- ۱۸۴..... طلاق دیتا ہوں سے طلاق واقع ہوگی کہ نہیں۔ قضاء طلاق واقع ہو جائے گی
- ۱۸۵..... حامد رضا نے اپنی نابالغ عورت کو تین طلاقیں دیں اب دوبارہ زوجیت میں لے جانا چاہتا ہے تو کیا سبیل ہے؟
- ۱۸۵..... اگر حامد بھی طلاق دیتے وقت نابالغ تھا تو طلاق واقع نہ ہوئی احمدی حسب سابق اس کی عورت ہے اور اگر لفظ تینوں طلاق ایک میں بولا تو تینوں ایک ساتھ پڑ گئیں۔ بے حلالہ شادی کی کوئی صورت نہیں۔ اور علیحدہ علیحدہ تو ایک سے بابتہ ہوئی اور دو بے کار ہوئی اب دوبارہ نکاح پڑھا سکتا ہے حلالہ کی ضرورت نہیں
- ۱۸۵..... طلاق دینے کے تین روز بعد بچی پیدا ہوئی تو طلاق واقع ہوئی یا نہیں؟
- ۱۸۶..... حاملہ کی عدت وضع حمل ہے۔ خواہ تین روز بعد بچہ ہوا خواہ ایک گھنٹہ بعد
- ۱۸۶..... بید ہندہ کو طلاق دینے کے بعد غیر مقلد ہو گیا اور ہندہ کو اپنے مسلک پر بے حلالہ رکھ لیا تو شریعت کا کیا حکم ہے؟
- ۱۸۶..... مسئلہ طلاق ثلاثہ مجلس واحد میں غیر مقلدین جمہور امت کے خلاف ایک مسلک بتاتے ہیں
- ۱۸۶..... پاپ کا نام لے کر طلاق دینے سے عورت کی طرف طلاق کی اضافت صحیح ہوئی
- ۱۸۷..... غلط طلاق غلط ادا کرنے سے بھی طلاق واقع ہو جاتی ہے
- ۱۸۷..... شوہر طلاق ثلاثہ دے کر انکار کرے اور عورت کے پاس گواہ نہ ہوں تو شوہر سے قسم کھلا کر اس کے مطابق فیصلہ ہوگا
- ۱۸۷..... عورت پر بالیقین طلاق پڑ گئی وہ کسی حال میں شوہر کو اپنے اوپر قابو نہ دے
- ۱۸۷..... عورت کو ایک بار میں تین طلاقیں دے کر اپنی عورت کو بے حلالہ اپنے تصرف میں رکھنے والے کا حکم؟
- ۱۸۸..... مسلمانوں کو انکا اور ان کے حمایتیوں کا بائیکاٹ کرنا چاہیے
- ۱۸۸..... اصل شرعیہ سے لاعلمی کا عذر کر کے اور مطلقہ کو تصرف میں رکھے تو کیا حکم ہے؟
- ۱۸۸..... اصل شرعیہ سے لاعلمی کا عذر عند الشرع مقبول نہیں ایسے میاں بیوی کو فوراً گناہ سے توبہ کرنا چاہیے
- ۱۸۹.....

- ۱۸۹..... پہلی معذور اور لاغر بیوی کو تین طلاق دیا اور دوسری نافرمان کو دو تو کیا حکم ہے؟
- ۱۸۹..... پہلی بیوی کو شوہر اپنے گھر میں رکھ کر کھانا خرچہ دینا چاہ رہا ہے اور اسے پردہ بھی ضروری ہے یا نہیں
- ۱۹۰..... پہلی پر طلاق مغلطہ پڑ گئی بے حلالہ دوبارہ نکاح جائز نہیں
- ۱۹۰..... اور دوسری سے عدت کے اندر رجعت اور بعد عدت نکاح جائز ہے
- ۱۹۰..... پہلی عورت اس کے لیے اجنبی ہے اس سے کسی قسم کا تعلق رکھے بغیر ازراہ ہمدردی کھانا خرچ دے سکتا ہے
- ۱۹۰..... زید نے اپنی عورت کو تین طلاق دے کر خطر روانہ کیا جو اس کو ملا نہیں
- ۱۹۱..... عورت کے پاس تحریر بھیج دی تو وہ تحریر اس کو نہ ملی تھی عورت زید کے نکاح سے نکل گئی
- ۱۹۱..... محلل کے طلاق دینے کے بعد زوج اول نے نکاح پڑھ لیا تو نکاح ہوا کہ نہیں
- زید کی دوسری شادی حلالہ کے بعد عدت کے اندر ہوئی اس لیے نہیں ہوئی اور قاضی صاحب غلط مسئلہ بتا کر گنہگار ہوئے
- ۱۹۱.....
- ۱۹۲..... عورت نے طلاق کے الفاظ سنے نہیں۔ شوہر نے جملہ تین طلاق کہا تو کیا حکم ہے
- ۱۹۲..... ایک بار تین طلاق کہنے میں تین طلاق پڑ جاتی ہیں عورت سنے یا نہ سنے
- ۱۹۲..... والدین نے اپنے لڑکے پر جادو کرایا۔ تو اس نے طلاق دے دی طلاق واقع ہوئی یا نہیں؟
- ۱۹۲..... جب زید نے ہوش ہوا اس رکھتے ہوئے طلاق دی طلاق پڑ گئی۔ شریعت میں وقوع طلاق کے لیے سحر زدہ کا استثناء
- ۱۹۳..... نہیں ہے
- ۱۹۳..... عدت کا نفقہ اور سکنی شوہر کے ذمہ ہے البتہ عدت کے بعد کوئی ذمہ داری شوہر کی نہیں
- ۱۹۳..... میاں کے کہنے سے طلاق دی تو طلاق واقع ہوئی یا نہیں؟
- ۱۹۵..... مسلمانوں کے دینی مسائل سے بے خبری پر اظہار افسوس
- ۱۹۵..... عورت کو طلاق دیا تو طلاق پڑ گئی از خود یا ہو یا کسی کے کہنے سے
- ۱۹۵..... طلاق مغلطہ کے بعد رجعت کر لی تو رجعت صحیح ہے یا نہیں؟
- ۱۹۵..... عورت کے مطالبہ کے نتیجے میں طلاق نہ ہو اور عدت کے اندر ہوئی شوہر نے انتقال کیا ہو تو وراثت کا کیا حکم ہے

- تین طلاق کے بعد رجعت صحیح نہیں..... ۱۹۵
- عورت وراثت کی حقدار ہوگی..... ۱۹۵
- عورت کو تحریر کے ذریعہ طلاق حسن احسن بدعی تینوں طلاق دے دی تو کون سی واقع ہوئی اور بیوی کو دو بارہ رکھنے کی صورت کیا ہے؟..... ۱۹۶
- اگر خط میں الفاظ طلاق لکھے اور یہ نہ لکھا کہ خط پہونچنے کے بعد طلاق تو تحریر پر لکھتے ہی طلاق واقع ہوگئی اور بغیر حلالہ عورت دوبارہ شوہر کے لیے جائز نہیں..... ۱۹۶
- ایک بار کی تین طلاق تین ہونے کے دلائل کیا ہیں؟..... ۱۹۶
- ایک بار کی تین طلاق جمہور علما صحابہ و تابعین وائمہ اربعہ کے نزدیک تین ہیں..... ۱۹۶
- فتاویٰ رضویہ سے اس مضمون پر شواہد معتبرہ..... ۱۹۷
- طلاق کے بارے میں سوال..... ۱۹۷
- مطلقہ ثلاثہ کے کفر کرنے کے بعد بھی بے نکاح یا نکاح پڑھا کر شوہر اول کے لیے جائز نہیں۔ اور تجدید نکاح کیا تو بہ کے بعد بھی حلالہ کرانا ضروری ہے..... ۱۹۸
- مطلقہ ثلاثہ کو بے حلالہ دوبارہ اپنے تصرف میں رکھنے والے کا بایکاث کرنا چاہیے..... ۱۹۹
- مطلقہ ثلاثہ حمل سے تھی اب وہ یہ کہتی ہے کہ حمل ساقط ہو گیا تو کسی دوسرے مرد کے ساتھ اس کا نکاح جائز ہے یا نہیں؟..... ۱۹۹
- مکر حمل کی اتنی معدت گذر چکی ہو کہ اعضاء حمل بن چکے تو عورت کا بیان مان لیا جائے گا..... ۲۰۰
- مطلقہ کی طرف طلاق کی اضافت ضروری ہے اس کا کیا مطلب ہے؟..... ۲۰۰
- مکرش عورت کو زنا سے بچی پیدا ہوئی۔ شوہر نے اس کو تین طلاق دیدی اب اس عورت کا کیا حکم ہے..... ۲۰۰
- عورت مسئلہ میں شرعی طریقہ لعان تھا اس طریقہ پر عمل نہ ہوا تو عورت نکاح سے نکل گئی مگر بچی کا نسب شوہر سے ثابت ہوگا اور عورت کا مہر اور بچی کی پرورش کا خرچ شوہر کے ذمہ ہوگا..... ۲۰۱
- عورت کی تحریر کہ اگر میں بے اجازت اپنے میکے جاؤں تو شوہر کا حق طلاق جائز ہوگا اس میں مہر دین اور خرچہ عدت

- ۲۰۱..... کی حقدار نہ ہوگی۔ تحریر کے بعد بھی عورت بھاگی اور شوہر نے طلاق دی تو کیا حکم ہے؟
- ۲۰۱..... طلاق کا پورا حق اللہ تعالیٰ نے شوہر کو دیا ہے عورت کو اس میں کوئی دخل نہیں۔ پس جب شوہر نے طلاق دے دی اور عورت ناشزہ ہے تو عدت کے نان نفقہ کی بھی مستحق نہ ہوگی
- ۲۰۲..... غصہ کی شدت میں طلاق دیا دیا اور عورت کے پکارنے والے نام کی طرف نسبت کی کیا حکم ہے
- ۲۰۳..... صورت مسئلہ میں تین طلاق پڑ گئی
- ۲۰۲..... گواہوں کے بیان میں اختلاف ہے
- ۲۰۴..... حالت حمل میں طلاق کے بارے میں سوال؟
- ۲۰۴..... حمل میں طلاق واقع ہو جاتی ہے
- ۲۰۴..... حاملہ کی عدت وضع حمل ہے
- ۲۰۴..... عادل گواہوں سے تین طلاق ثابت ہو جائے تو شوہر انکار کرے تو بھی تین طلاق واقع اور شک ہو کہ کتنی طلاق دی تو جدھر شوہر کا گمان غالب ہو وہی مانا جائے گا
- ۲۰۴..... تیسری طلاق کے بعد عورت بے حلالہ تیسرے شوہر کے لیے جائز نہیں
- ۲۰۴..... عدت کا خرچ شوہر کے ذمہ ہوتا ہے۔ اور بچہ کو ۷ برس تک اور بچی کو ۹ برس تک پرورش کا حق عورت کا ہوتا ہے۔
- ۲۰۵..... عورت عدت میکہ میں گزارے تو اس کا خرچ واجب نہیں

اقرار طلاق کا بیان

- ۲۰۶..... اقرار سے طلاق ثابت ہو جاتی ہے
- ۲۰۷..... شوہر طلاق کا انکار کرے تو گواہوں کے بغیر ثبوت طلاق مشکل ہے
- ۲۰۷..... موجودہ کچہریوں کے قیام کرنے سے نکاح فسخ نہیں ہوتا
- زید کے سرال والے کہتے ہیں کہ آپ نے تحریری طلاق نامہ بذریعہ ڈاک بھیجا ہے۔ شوہر کو انکار ہے اور طلاق نامہ پر گواہوں کے دستخط بھی ہیں۔ واقعہ شوہر نے تحریری طلاق نامہ بھیجا ہو تو اس کو خدا سے ڈرنا چاہیے کہ جھوٹ بول کر خدا کو دھوکہ نہیں دیا جاسکتا۔ مسئلہ کا حکم یہ ہے کہ اگر شوہر قسم کھا کر اس کا انکار کر دے تو اس کی بات مان لی جائے گی۔

جھوٹی قسم کھائے گا تو اس کا وبال شوہر پر ہوگا..... ۲۰۷

مسمیٰ اشرف نے اقرار کیا کہ نصر الدین ابن حاجی امین نے مجھے ایک تھیلی دی جس میں دو لاکھ چالیس ہزار روپے تھے..... ۲۰۷

اگر میں اس بات میں جھوٹا ثابت ہوں تو میری بیوی پر تین طلاق۔ اور جب میں نکاح کروں تب طلاق..... ۲۰۸

دس ماہ پہلے پولیس انسپکٹر اور سی، آئی، ڈی کی زد کو ب کے نتیجے میں آٹھ لاکھ کا اقرار کیا..... ۲۰۸

اس دوسرے بیان کی وجہ سے صغریٰ پر طلاق واقع ہوئی یا نہیں..... ۲۰۸

اکراہ کی صورت پیدا ہوئی یا نہیں..... ۲۰۸

تعزیر کیا ہے..... ۲۰۸

تعزیر میں لوگوں کے اعتبار سے فرق ہے یا نہیں..... ۲۰۸

اقرار مختلف تو نہیں ہیں..... ۲۰۸

یہ مسئلہ بظاہر تعلیق لیکن دراصل نہیں..... ۲۰۹

محمد اشرف نے اپنی جس بات کے کذب ہونے پر طلاق کو معلق کیا اس کے معنی شاید موجود نہیں..... ۲۰۹

زید خدیجہ میاں بیوی ان میں کسی وجہ زید نے زبیدہ سے دوسری شادی کرنی چاہی زبیدہ کے وارثوں نے شرط لگائی

اقرار لکھنا ہوگا کہ زبیدہ کی شادی کے بعد خدیجہ آئی تو خدیجہ کو تین طلاق..... ۲۱۰

درمیانی شخص عمر نے زید سے اس بات کا اقرار نامہ لکھوا کر زید کی شادی دوسری عورت سے کر دی کہ اگر پہلی آئے گی

اس کو تین طلاق اور پہلی عورت زید کے پاس آئی اور سال بھر رہی اب سوال یہ ہے کہ یہ شرط واقع ہوئی

میں؟..... ۲۱۰

ال کی عبارت سے مترشح ہے کہ اقرار نامہ طرفین کی رضا سے لکھا گیا..... ۲۱۱

صورت حال یہی ہے تو دوبارہ سنا ضروری نہیں طلاق واقع ہو جائے گی..... ۲۱۲

القی نامہ خود نہ لکھانہ لکھنے کی اجازت دی تو زبردستی صرف دستخط سے طلاق نہ پڑی..... ۲۱۲

طلاق کو بغیر حلالہ اپنے تصرف میں رکھنے والے کا کیا حکم ہے..... ۲۱۲

- طلاق نامہ کا کاتب ایک ہندو ہے تو طلاق ثابت ہوگی یا نہیں؟ کچھ لوگ ایسی صورت میں زید کا بایکاٹ کرتے ہیں ان کا کیا حکم ہے؟..... ۲۱۳
- صورت مسئولہ میں زید اگر طلاق نامہ کا اقرار کرتا ہے تو طلاق پڑگئی ورنہ اس سے قسم کھلائی جائے گی..... ۲۱۳
- اقرار نامہ کے لحاظ سے طلاق واقع ہوگئی اور طلاق کے بعد عدت گزر گئی ہو تو دوسری شادی کر سکتی ہے..... ۲۱۴
- اقرار طلاق کی ایک صورت..... ۲۱۴
- اقرار طلاق سے ایک طلاق ثابت ہوگی..... ۲۱۵
- اقرار طلاق کی ایک تحریر کے متعلق سوال..... ۲۱۵
- طلاق کے جھوٹے اقرار سے قضاء طلاق واقع ہوتی ہے دیانہ نہیں..... ۲۱۵
- تین طلاق کے اقرار کا سوال..... ۲۱۶
- صورت مسئولہ میں عورت پر تین طلاق واقع ہوگئی..... ۲۱۶
- حالت جنون میں طلاق دی اور اس کو طلاق دینا صحت کے بعد بھی یاد ہے تو کیا حکم ہے؟..... ۲۱۷
- طلاق واقع ہوگئی..... ۲۱۷
- تحریری طلاق سے سوال؟..... ۲۱۷
- زید اگر اقرار کرتا ہے یہ تحریر میری یا میرے حکم سے لکھی گئی تو طلاق واقع ہوگئی..... ۲۱۸
- زید نے عورت کو طلاق دینے کا لوگوں سے اقرار کیا مگر تعداد میں اختلاف ہے اور مرد کو بھی نہیں معلوم تو کیا حکم ہے؟..... ۲۱۷
- گواہ عادل ہو تو تین طلاق کی نصاب مکمل ہے۔ اور تین طلاق واقع ہوگئی..... ۲۱۷
- زید سے زبردستی طلاق نامہ پر دستخط کرائے اور زید بچوں کے سامنے ایک بار کے لیے اقرار کرتا ہے؟..... ۲۱۷
- زید طلاق نامہ پر دستخط کرنے کا اقرار کرتا ہے تو طلاق ہوگئی..... ۲۱۹
- عورت تین طلاق کی مدعی ہے اور گواہوں سے طلاق نہ ہو سکی تو کیا حکم ہے..... ۲۱۹
- شوہر کو اگر تین طلاق سے انکار ہے تو قسم کھلا کر جتنی طلاق کہے گا مان لی جائے گی..... ۲۱۹

- ۲۱۹..... طلاق کنائی سے سوال
- ۲۲۰..... ہم تمہارے شوہر نہیں رہے چوڑی توڑ دو سے طلاق بائن پڑتی ہے
- ۲۲۱..... چند آدمیوں کے سامنے طلاق دینے کا اقرار کیا اور پتچایت میں انکار کرتا ہے تو ان آدمیوں کی گواہی سے طلاق ثابت ہو جائے گی
- ۲۲۱..... مہر معاف کرنے کی شرط پر طلاق کا سوال
- ۲۲۱..... مہر معاف کر دیا تو طلاق بائن ہوگئی
- ۲۲۲..... تحریری طلاق نامہ سے طلاق کا سوال
- ۲۲۲..... اگر شوہر نے طلاق نامہ سن کر اس پر دستخط کیا ہے تو طلاق پڑگئی
- ۲۲۲..... طلاق نامہ کے ذریعہ وقوع طلاق کا کیا حکم ہے
- ۲۲۳..... طلاق نامہ کے بارے میں شوہر کو اقرار کہ یہ میرا یا میرے حکم سے کسی نے لکھا تو طلاق واقع ہوگئی
- ۲۲۳..... (الف) زید نے طلاق نامہ لکھا جس کو عورت نے پھاڑ دیا
- ۲۲۳..... شوہر نے کہا میں نے تم کو آزاد کیا مجھ سے واسطہ نہیں تو کیا حکم ہے
- ۲۲۳..... صورت اولیٰ میں زید جتنی طلاق تحریر کرنے کو بتائے اتنی واقع ہوگئی
- ۲۲۳..... دوسری صورت میں طلاق بائن پڑگئی
- ۲۲۳..... اور پہلی والی صورت میں دو طلاق کا اقرار ہو تو یہ ایک بائن طلاق مل کر تین ہو گئیں بے حلالہ اس سے دوسری شادی نا ممکن
- ۲۲۳..... ایک لفظ سے تین طلاق دینے کا حکم
- ۲۲۳..... شوہر قسم کھالے کہ حیرے ہاتھ کا کھانا میرے لیے حرام تو کیا حکم ہے؟
- ۲۲۳..... ایک لفظ سے تینوں طلاق ایک بار دینا منع ہے مگر طلاق واقع ہو جائے گی
- ۲۲۳..... کفر کے کفارہ کا بیان
- ۲۲۳..... حلالہ کرنے کا سوال

- ۲۲۴..... صورت مسئلہ میں حلالہ عورت نیاز احمد کے لیے حلال نہیں دیور سے نکاح ہو سکتا ہے
- ۲۲۵..... اقرار طلاق اور طلاق معلن سے سوال۔ اور اس کا جواب
- ۲۲۵..... ایک نامکمل طلاق نامہ سے سوال
- ۲۲۶..... طلاق نامہ کی تحریر باقاعدہ نہیں ہے اس لیے اگر شوہر اقرار کرے تو طلاق واقع ہو جائے گی
- ۲۲۶..... زید کے انکار و اقرار طلاق کے متضاد اقوال سے سوال
- ۲۲۶..... شوہر سے تصدیق کی جائے کہ وہ طلاق دینے کا اقرار کرتا ہے یا انکار
- ۲۲۷..... ایک طلاق نامہ سے سوال
- ۲۲۷..... اگر شوہر کو یہ اقرار ہے کہ طلاق دیتا ہوں سے اپنی عورت کو طلاق دی تو طلاق ثابت ہو جائے گی۔ طلاق کے فوراً بعد سے ہی عدت شمار ہوگی عورت کو طلاق کا علم ہو یا نہ ہو
- ۲۲۷..... بچہ کی پرورش کا خرچ شوہر پر ہوگا
- ۲۲۷..... فرضی طلاق نامہ کے اقرار سے سوال؟
- ۲۲۸..... طلاق کے جھوٹے اقرار سے بھی قضاء طلاق ہو جاتی ہے
- ۲۲۸..... قضاء نفاذ طلاق کا طریقہ
- ۲۲۸..... عورت کی غیبت میں طلاق کے جھوٹے اقرار کا سوال
- ۲۲۹..... طلاق کے لیے عورت کا سننایا موقع پر موجود رہنا ضروری نہیں
- ۲۲۹..... عادل گواہوں کے سامنے جھوٹا اقرار بھی کیا تو قضاء طلاق واقع ہوگئی
- ۲۲۹..... کئی بار طلاق کا سوال
- ۲۲۹..... تین طلاق دی تو عورت نکاح سے نکل گئی جہاں چاہے شادی کرے
- ۲۲۹..... شوہر پر مہر مقررہ واجب ہے
- ۲۲۹..... عدت کا خرچ بھی شوہر پر واجب ہے
- ۲۲۹..... نفقہ کی مقدار

۲۲۹..... اور جہیز کا جو سامان باقی ہو وہ سب بھی واپس کرے

ثبوت طلاق کا بیان

۲۳۰..... مصنوعی طلاق نامہ سے سوال

۲۳۰..... شوہر طلاق دینے سے انکار کرتا ہے تو عورت عادل گواہوں سے طلاق دینا ثابت کرے

۲۳۱..... شوہر عورت کو مار پیٹ کر طلاق طلاق کہہ کر غائب ہو گیا

۲۳۱..... عورت کے دعویٰ کرنے سے طلاق ثابت نہیں ہوئی اس کے لیے عادل گواہوں کی ضرورت ہے

۲۳۱..... سوال میں طلاق کا لفظ ہے اس کی اضافت کسی کی طرف نہیں تو اضافت کا ثبوت بھی شوہر کا بیان ہی ہوگا

۲۳۱..... البتہ مفقود الخیر ہونے کی صورت میں اپنے علاقہ کے بڑے مولانا کے یہاں اپنا مقدمہ پیش کرے

۲۳۱..... مزید کہتا ہے میں نے دو مرتبہ طلاق دوں گا کہا قریب کھڑا ہوا ایک شخص کہہ رہا ہے میں نے تین بار صرف طلاق کا لفظ

۲۳۲..... سنا۔ دوسرے لوگ دور تھے کہتے ہیں طلاق دیا کا لفظ تین بار سنا

دور اور قریب والے گواہوں کے بیان میں تضاد نہیں گواہ عادل ہوں اور طلاق کی نسبت عورت کی طرف ہو تو تین

۲۳۲..... طلاق ثابت ہو جائے گی

۲۳۲..... عورت طلاق کی مدعی اور شوہر طلاق سے انکار کرے تو کیا حکم ہے

۲۳۳..... عورت پر لازم ہے کہ ہر ممکن طریقہ سے چھٹکارہ حاصل کرے

عورت مدعیہ طلاق ہو اور شوہر منکر اور دونوں اپنے دعویٰ پر حلف کے لیے تیار ہوں تو کس کی بات مانی جائے گی۔

۲۳۳..... عورت مسئلہ میں شوہر کی بات قسم کے ساتھ معتبر ہوگی

۲۳۴..... طلاق معلق میں وجود شرط میں شک ہو تو کیا حکم ہے

۲۳۴..... عورت قیاس سے شرط کا وقوع ثابت نہیں ہوگا

۲۳۵..... طلاق دیتا ہوں اور دی سے سوال۔؟

۲۳۵..... طلاق الفاظ سے طلاق واقع ہو جائے گی اور نشہ کی طلاق بھی واقع ہے

۲۳۵..... نکاح کے ٹوٹنے کا سوال

- ۲۳۶..... کلمہ کفر بکنا گواہوں سے ثابت ہو تو نکاح باطل ہو جائے گا
- ۲۳۶..... البتہ توبہ کے بعد تجدید نکاح ہو سکتا ہے
- ۲۳۶..... جھوٹی گواہی پر قاضی نے وقوع طلاق کا حکم دیا اور تجدید نکاح کروایا تو کیا حکم ہے
- ۲۳۷..... غیر شرعی گواہوں کی شہادت پر قاضی نے فیصلہ دیا تو فیصلہ بھی غلط
- ۲۳۷..... اور عادل گواہوں نے گواہی میں تاخیر کی تو مردود الشہادۃ
- ۲۳۸..... بغیر آداب والقباب کے اپنی بیوی کو طلاق لکھایا صرف طلاق لکھا اور کچھ نیت نہ تھی تو طلاق نہ پڑی
- ۲۳۸..... سوال سے ظاہر ہے کہ طلاق کا جملہ ارادہ طلاق سے تھا
- ۲۳۸..... ایک طلاق کے مسئلہ میں اختلاف شہادت سے سوال
- ۲۳۹..... شہادت مذکورہ اختلاف کی وجہ سے طلاق کا وقوع ثابت
- ۲۳۹..... شوہر طلاق کا انکار و اقرار کرتا ہے کیا حکم ہے؟
- ۲۴۰..... دو عورتیں گواہی دیتی ہیں ایک طلاق کی دوسری تین طلاق کی شرعی حکم کیا ہے
- صرف عورتوں کی گواہی سے طلاق ثابت نہیں ہوتی۔ اگر طلاق اقرار کے دو عادل گواہ ہوں تو طلاق ثابت ہوگی ورنہ شوہر کا قول قسم کے ساتھ معتبر ہوگا
- ۲۴۰.....
- ۲۴۱..... زید کی پھوپھیاں ہندہ کی ماں اور بھائی تین طلاق کے گواہ ہیں کیا حکم ہے؟
- ۲۴۱..... دو پھوپھیوں اور ایک بھائی کی گواہی نصاب شہادت پر پوری ہے تین طلاق ثابت اور ماں کی گواہی زید کے حق میں نا معقول ہے تو طلاق ثابت ہے
- ۲۴۱..... زید نے چار چھ عورتوں کی موجودگی میں کتنی طلاق دیا یا نہیں کیا حکم ہے؟
- ۲۴۱..... وہاں جو عورتیں وہاں موجود تھیں اگر ان پر اعتبار ہو تو مقدار بتائیں
- ۲۴۲..... حلالہ کی صورت میں محلل کہتا ہے صحبت نہیں کی اور عورت کہتی کہ صحبت کی تو اس کا قول معتبر ہوگا
- ۲۴۳..... زبانی طلاق کا اعتبار ہے یا نہیں؟
- زبانی طلاق واقع ہو جاتی جس کا ثبوت گواہوں سے ہو ورنہ ثبوت طلاق شوہر کے انکار کی صورت میں نہ ہو سکے

- ۲۴۳..... گ
- ۲۴۳..... طلاق کی صورت میں غلط بیانی سے پرہیز چاہیے
- ۲۴۳..... طلاق نامہ تصور کیا جائے
- ۲۴۴..... ایک طلاق ثابت ہو اور عورت تین کی مدعی ہو تو کیا حکم ہے
- ۲۴۵..... قسم کے ساتھ شوہر کا قول معتبر ہوگا۔ مگر عورت کو ہر ممکن طور پر اس سے علیحدہ ہونا چاہیے
- ۲۴۵..... شوہر کا کہنا ہے کہ ہم نے ”طلاق دیں گے“ کہا عورت دے دیا کی مدعی اس کے موافق صرف ایک گواہ
- ۲۴۶..... شوہر کی بات قسم کے ساتھ معتبر ہوگی
- ۲۴۶..... زید کہتا ہے میں نے ایک بار طلاق دی اور کہا بار بار تو کتنی طلاق ہوگی
- ۲۴۶..... اگر تین بار کے گواہ نہ ہوں تو زید کی بات قسم کے ساتھ معتبر ہوگی
- ۲۴۷..... غصہ کی حالت کی طلاق کا حکم
- ۲۴۷..... اگر غصہ میں عقل جاتی نہ رہے تو طلاق پڑ جائے گی
- ۲۴۷..... ایک مرد کی گواہی سے طلاق ثابت ہوگی یا نہیں
- ۲۴۷..... ایک کی گواہی سے طلاق ثابت نہ ہوگی
- ۲۴۸..... لفظ دے دیں گے سے طلاق واقع ہوئی یا نہیں
- دیدیں گے طلاق کے ارادے کو ظاہر کرتا ہے اس سے طلاق واقع نہ ہوئی صرف عورتوں کی گواہی سے طلاق ثابت ہوگی
- ۲۴۹..... زید کہتا ہے چھوڑ دیں گے اور گواہ کہتے ہیں چھوڑ دیا کس کی بات مانی جائے گی
- ۲۴۹..... گواہ عادل ہوں تو ان کی بات مانی جائے گی زید کے انکار سے کام نہ چلے گا
- ۲۵۰..... صرف لفظ طلاق بے اختیار منہ سے نکلے
- صرف زبان سے لفظ طلاق نکلنے کے ساتھ اگر دل میں بھی یہ ارادہ کیا یہ لفظ اپنی عورت کے لیے کہہ رہا ہوں تو طلاق واقع ہوئی ورنہ نہیں واقع ہوگی

- شوہر پر غلط الزام لگانے سے طلاق نہیں پڑتی..... ۲۵۱
- طلاق کو عادل گواہوں سے ثابت کرنا ہوگا..... ۲۵۱
- مقبول احمد اور حبیب الحق چودھری کی زبانی کلوکا اپنی عورت کو طلاق دینا معلوم ہوا..... ۲۵۱
- طلاق کا ثبوت دو عادل مسلمانوں کی گواہی سے ہوگا..... ۲۵۱
- عورت اس بات کی مدعی تھی کہ میرے شوہر نے طلاق دی ہے۔ اس بنا پر اس کی دوسری شادی ہوئی..... ۲۵۲
- اب گاؤں والے اس کا اور اس کے خاندان والوں کا بایکاٹ کر رہے ہیں شریعت کا کیا حکم ہے..... ۲۵۲
- شوہر سے تحقیق کے بعد بایکاٹ کرنا چاہیے..... ۲۵۳
- مسجد سے نکلے ہوئے بیکار سامان کی فروخت جائز ہے اور اس کو ایسی جگہ استعمال کرنا چاہیے کہ اس کی بے حرمتی ہو..... ۲۵۳
- عورت کے شوہر کے خلاف یہ خبر اڑائی کہ مجھے رات بھر طلاق دیتے رہے اور اب اپنے پہلے بیان سے مکر تی ہے اور شوہر کا ساتھ دینا چاہتی ہے..... ۲۵۳
- شوہر قسم کھا کر طلاق دینے سے انکار کرتا ہے تو آرزو قضاء اس کی عورت ہے۔ اس لیے شوہر سے طلاق حاصل کیے بغیر دوسری شادی نہیں کر سکتی..... ۲۵۳
- اور اب جو پہلے بیان کو جھٹلایا۔ تو پھر اس بات کا بھی کیا اعتبار..... ۲۵۵
- شوہر کی طرف سے طلاق نامہ آیا تصدیق پر شوہر نے انکار کیا..... ۲۵۵
- اگر شوہر قسم کھا کر اس طلاق نامہ سے انکار کر دے عورت بدستور اس کی بیوی ہوگی۔ جھوٹی قسم کا وبال مرد کے سر پر ہوگا..... ۲۵۵
- شوہر کے انکار کی صورت میں غیر مسلم حاکم کو طلاق دینے کا حق ہے یا نہیں؟..... ۲۵۶
- موجودہ کچھریاں دارالقضاء نہیں تو ان کا نسخ کیا ہوا نکاح نسخ نہیں ہوگا..... ۲۵۶
- ایک مصنوعی طلاق نامہ سے سوال..... ۲۵۶
- گواہوں کے بیان میں اگر اختلاف ہو تو گواہی مقبول نہیں..... ۲۵۷

- ۲۵۷..... صورت مسئلہ میں شوہر قسم کھا کر جو بیان دے وہ مقبول ہوگا
- ۲۵۸..... عدت کے مضارف کا سوال
- ۲۵۸..... پوری عدت کا خرچہ حالات اور زمانہ کے لحاظ سے مقرر ہوگا
- ۲۵۸..... غیر مدخولہ کو تین طلاق دو لفظوں سے دیا تو کیا حکم ہے؟
- غیر مدخولہ عورت ایک طلاق سے بائن ہو جاتی ہے۔ بعد والی دو طلاق واقع نہیں ہوتی۔ ایسی صورت میں دوبارہ شوہر سے نکاح ہو سکتا ہے۔ حلالہ کی ضرورت نہیں
- ۲۵۹..... تنہا ایک آدمی کے بیان سے طلاق ثابت نہیں ہوتی اور حلالہ کی ضرورت نہیں
- ۲۶۰..... خط کے ذریعہ تحریری طلاق کا کیا حکم ہے؟
- ۲۶۰..... عورت کو اعتماد ہو کہ یہ تحریر شوہر کی ہے تو اپنا دوسرا نکاح کر سکتی ہے
- ۲۶۱..... تحریری طلاق نامہ سے شوہر انکار کرے تو کیا حکم
- ۲۶۱..... تحریری طلاق نامہ سے انکار کی صورت میں شوہر کی بات قسم سے معتبر ہوگی
- ۲۶۱..... احتیاطاً تجدید نکاح کا سوال
- ۲۶۲..... ایک طلاق کی صورت میں حلالہ کی ضرورت نہیں دوبارہ نکاح پڑھانا ہوگا
- ۲۶۲..... مختلف معیوب الشہادۃ گواہوں کی گواہی سے متعلق سوال
- گھر کے اندر کی آواز پر گواہی اس وقت مقبول ہے کہ گھر کے اندر ایک گواہ نے ایک دوسرے اور تیسرے نے تین طلاق کہا تو شہادت رد کر دی جائے گی
- ۲۶۳..... افعال رزیلہ کرنے والے کی شہادت مقبول نہیں
- ۲۶۳..... اس کے کالفظ وعدہ اور ارادہ کالفظ ہے اس سے طلاق واقع نہ ہوگی
- ۲۶۳..... طلاق نہ دیا ہو اور کہتا پھر رہا ہے کہ طلاق دے دی تو کیا حکم ہے
- ۲۶۵..... احتیاطاً تجدید نکاح کا حکم
- ۲۶۵..... دست بردن اور غیبت طلاق کا تقاضا کرے تو کیا حکم ہے

- ۲۶۶..... زنا کار امام کی اقتداء میں نماز کا کیا حکم ہے؟
- ۲۶۶..... شوہر کوئی مطالبہ رکھے بغیر طلاق دے سکتا ہے تب مہر اور عدت کا خرچ واجب ہوگا

وقوع طلاق کا بیان

- ۲۶۶..... مذاق میں طلاق پڑتی ہے یا نہیں
- ۲۶۸..... فیصلہ کا لفظ انشاء طلاق کے لیے نہیں
- ۲۶۹..... عورت کے قسم توڑنے کو ہی طلاق قرار دینا صحیح نہیں
- ۲۶۹..... صورت مسئولہ میں طلاق واقع نہیں ہوتی
- ۲۶۹..... بلا ضرورت شدیدہ طلاق کا مطالبہ کرنے والے کے لیے تہدید
- ۲۷۰..... طلاق نامہ کا حکم دیا اور تحریر پڑھے بغیر دستخط کر دیا تو طلاق ہوئی کہ نہیں
- ۲۷۰..... شوہر نے کاتب کو طلاق نامہ لکھنے کا حکم دیا زبان سے طلاق نہ دی تو طلاق ہوگئی
- ۲۷۰..... اکراہ اور رضا اور غبت کا فرق
- ۲۷۱..... غلط فہمی کی وجہ سے لڑکی کے اپنے نطفہ سے ہونے سے انکار کیا پھر بتانے سے اپنی لڑکی تسلیم کیا
- ۲۷۱..... لفظ معاملہ صاف ہے سے طلاق واقع ہوگی یا نہیں؟
- ۲۷۲..... حمل کی حالت میں طلاق واقع ہوتی ہے یا نہیں
- ۲۷۲..... سرخ دینار کی قیمت سکہ رائج الوقت سے کتنی ہوگی
- ۲۷۲..... حالت حمل میں طلاق واقع ہو جاتی ہے
- ۲۷۳..... دینار سرخ کا وزن ساڑھے چار ماشہ ہے
- ۲۷۳..... بچہ کے روزانہ یا ماہانہ مصارف اور عورت کی پرورش کا معاوضہ وقت دور حالات کو موافق مقرر ہوگا
- ۲۷۳..... زبردستی طلاق نامہ پر دستخط کیا شوہر نے زبان سے کچھ نہ کہا تو کیا حکم ہے
- ۲۷۳..... صورت مسئولہ میں طلاق واقع ہوگئی
- ۲۷۳..... طلاق نامہ شوہر کے کہنے پر لکھا جاتا ہے تو طلاق واقع ہوئی یا نہیں

- شوہر نے لکھنے والے سے کہا کہ میری عورت کا طلاق نامہ لکھ دو تو طلاق ہوگئی..... ۲۷۴
- نان و نفقہ تین مہینہ تک نہ دینے پر حمیدہ النساء حسن رضا کے خلاف کرے کہ خود مختار ہوا اپنے کو مطلقہ مان لے کہ مجھ کو طلاق دے دیا ہے..... ۲۷۵
- مجنون سکون مرض کی حالت میں طلاق دیا تو کیا حکم ہوگا؟..... ۲۷۵
- صورت مسئلہ میں طلاق پڑ گئی..... ۲۷۶
- میں ماں ہوں تم بیٹے عورت کے یہ کہنے سے طلاق واقع ہوگی یا نہیں؟..... ۲۷۶
- صورت مسئلہ میں کوئی طلاق واقع نہیں ہوئی..... ۲۷۶
- وہ تو جھوٹی ہے کہنے سے طلاق واقع ہوتی ہے یا نہیں؟..... ۲۷۷
- طلاق واقع نہ ہوئی..... ۲۷۷
- شوہر نے عورت کو ہاتھ پکڑ کر یہ کہتے ہوئے گھر سے نکالا نکل جا مجھ سے کوئی واسطہ دوسرے کا نہیں تجھے میں نے طلاق دے دیا..... ۲۷۷
- صورت مسئلہ میں طلاق واقع ہوگئی..... ۲۷۸
- ظالم اور بدکار شوہر سے جبراً طلاق دلوانے کا سوال و جواب..... ۲۷۸
- غیر مدخولہ کو طلاق دینے کا مسئلہ..... ۲۷۹
- ایک طلاق بائن پڑ گئی دوبارہ نکاح کے لیے حلالہ کی ضرورت نہیں..... ۲۷۹
- طلاق دینے کا سوال؟..... ۲۷۹
- نصہ کی حالت میں بھی طلاق پڑ جاتی ہے..... ۲۸۰
- طلاق صریح میں نیت ضروری نہیں البتہ عورت راضی ہو تو دوبارہ نکاح ہو سکتا ہے حلالہ کی ضرورت نہیں..... ۲۸۰
- ایک مشروط طلاق کا سوال؟..... ۲۸۰
- صورت مسئلہ میں طلاق نہیں پڑی..... ۲۸۰
- مجنون ہونے کی حالت میں ٹرین پر بٹھانا طلاق ہے یا نہیں..... ۲۸۱

- ۲۸۱..... اور اس حالت میں حاملہ ہونے کی کوئی سزا ہے یا نہیں؟
- ۲۸۱..... صرف ٹرین میں بیٹھنا طلاق نہیں
- ۲۸۱..... حالت جنون میں اس سے جو گناہ سرزد ہوا اس پر کوئی شرعی حد نہیں
- ۲۸۱..... غیر شرعی گواہ کے طلاق کی شہادت معتبر ہے یا نہیں
- ۲۸۲..... غیر شرعی گواہوں سے طلاق ثابت نہ ہوگی البتہ شوہر طلاق کا اقرار کرے تو طلاق ثابت ہوگی
- ۲۸۲..... سات سال کا عرصہ ہوا شوہر یہ کہہ کر غائب ہوا کہ تم میری ماں داخل ہو
- ۲۸۲..... تم میری ماں داخل ہو الفاظ طلاق میں سے نہیں
- ۲۸۳..... مفقود الخمر کا حکم مسئلہ احتاف و مالکی کا بیان
- ۲۸۳..... صرف ”میں تیار ہوں“ کہنے سے طلاق پڑتی ہے یا نہیں
- ۲۸۳..... دوسرے سے لکھنے کو کہنے کا کیا حکم ہے؟
- ۲۸۳..... صورت مسئلہ میں اگر اتنا کہا کہ دیتا ہوں اور لکھنے والے سے کہا میری بیوی کا طلاق نامہ لکھ دو
- ۲۸۳..... دوسرے کے کہنے پر طلاق دیا تب بھی طلاق پڑ گئی
- ۲۸۳..... طلاق دیا دیا دیا کہنے سے کتنی طلاق واقع ہوں گی
- ۲۸۳..... دیا دیا تکرار کے لیے بھی بول سکتا ہے اور نئی طلاق کے لیے بھی
- ۲۸۵..... زید نے لفظ دیا دیا سے جدید طلاقیں مراد لیں تو تین طلاقیں پڑ گئیں
- ۲۸۵..... عورت کی دین داری اور شوہر کے فسق و فجور کی صورت میں جدائی کا کیا حکم ہے
- ۲۸۵..... لڑکی کے صوم و صلوٰۃ کی پابند ہونے اور شوہر کے شرابی و زانی ہونے سے نکاح نہیں ٹوٹتا
- ۲۸۵..... البتہ ایک بار میں بھی تین طلاقیں دیں ہوں تو طلاق پڑ گئی اور عورت نکاح سے خارج ہو گئی
- ۲۸۵..... طلاق نامہ لکھ کر پاس ہی رکھا کسی کو اطلاع تک نہ دی تو طلاق کا کیا حکم ہے
- ۲۸۵..... صورت مسئلہ میں طلاق پڑ گئی
- ۲۸۶..... ایک مجلس میں تین طلاقیں کا سوال؟

- ایک مجلس کی تین طلاقیں تین ہیں یہی ائمہ کرام کا مذہب ہے آج کل کے غیر مقلدوں نے یہ نیا مذہب نکالا ہے..... ۲۸۶
- چھوڑنے کے لفظ سے سوال؟..... ۲۸۶
- چھوڑنے کا لفظ اردو زبان میں صریح کے لفاظ میں سے ہے..... ۲۸۷
- عدت و مہر کا سوال؟..... ۲۸۷
- طلاق کے بعد مہر پورا اور تین حیض آنے تک عدت کا خرچ جو زمانہ اور ماحول کے حساب سے مقرر کیا جائے گا۔ اور
جنہیز میں عرفاً جو رقم یا سامان شوہر کو دیا وہ اس کا ہے بقیہ سب عورت کا ہے اس کو بھی واپس کرے..... ۲۸۷
- عدم وقوع طلاق کے غیر متعلق اعزاز سے سوال؟..... ۲۸۸
- طلاق کی دو شرطوں کا ذکر کتابوں میں ہے۔ اور اس کی تفصیل..... ۲۸۸
- مذاکرہ طلاق اور طلاق کنائی کے حکم سے سوال؟..... ۲۸۹
- طلاق کنائی کے الفاظ سے طلاق پڑنے کے مذاکرہ طلاق کی ضرورت ہوتی ہے..... ۲۹۰
- شروط طلاق کا علم..... ۲۹۰
- صورت مسئولہ میں شوہر کا مطالبہ پورا کرنے پر طلاق واقع ہوگئی..... ۲۹۰
- طلاق دیتا ہوں سے طلاق واقع ہوگی یا نہیں؟..... ۲۹۰
- اردو زبان میں دیتا ہوں کا صیغہ زمانہ حال کے لیے خاص ہے طلاق واقع ہو جائے گی..... ۲۹۱
- اگر وہ عورت اپنے عرف عام سے بھی پہچانی جاتی ہو تو طلاق واقع ہوگئی..... ۲۹۱
- خصہ کی حالت میں طلاق واقع ہونے سے سوال؟..... ۲۹۱
- عورت کو طلاق کی خبر نہ ہو تو طلاق پڑی یا نہیں..... ۲۹۱
- خصہ کی طلاق عموماً واقع ہے..... ۲۹۱
- طلاق کے لیے عورت کا مجلس طلاق میں موجود رہنا ضروری نہیں..... ۲۹۱
- شوہر کا قول کہ میں طلاق دیتا ہوں طلاق نامہ لکھا جائے۔ کیا حکم ہے..... ۲۹۲
- طلاق نامہ کے لفظ سے طلاق واقع ہوتی ہے یا نہیں..... ۲۹۳

- ۲۹۴..... اس لفظ سے طلاق واقع نہیں ہوتی
- ۲۹۴..... معاملہ خلع کی ایک رجسٹری کا شوہرا انکار اور اس کے بجائے مکان کی رجسٹری کا اقرار کرتا ہے تو شریعت کا کیا حکم ہے؟
- ۲۹۵..... اگر اس رجسٹری کے شرعی گواہ موجود ہوں تو شوہر کا انکار کچھ موثر نہ ہوگا
- ۲۹۵..... حیض کی حالت میں طلاق واقع ہوتی ہے یا نہیں؟
- ۲۹۵..... طلاق کی عدت مہینوں سے ہے یا حیض سے
- ۲۹۵..... دو مہینے میں تین حیض آسکتے ہیں یا نہیں؟
- ۲۹۵..... مطلقہ کو طلاق کے تین مہینے کے بعد نکاح جائز یا تین حیض کے بعد
- ۲۹۵..... حالت حیض میں طلاق گناہ ہے مگر طلاق واقع ہو جاتی ہے
- ۲۹۵..... جس عورت کو حیض آتا ہو اس کی عدت تین حیض اور نابالغہ یا سن ایسا والی عورتوں کی عدت تین مہینے
- ۲۹۵..... اگر ہر حیض کے درمیان پندرہ دن پاک رہی تو تین حیض شمار ہونگے
- ۲۹۶..... طلاق دیدیں سے طلاق واقع ہوگی یا نہیں؟
- ۲۹۶..... سسرال والوں کے مطالبہ پر صرف طلاق طلاق کے لفظ سے طلاق واقع ہوگی یا نہیں؟
- سوال میں چونکہ دو ہی طلاقیں مذکور ہیں اس لیے عدت میں رجعت اور بعد عدت عورت کی رضا سے نکاح ہو سکتا ہے
- ۲۹۶..... مطلقہ واحدہ کو رجعت کے بعد حلالہ کرانے کا کیا حکم ہے؟
- ۲۹۷..... صورت مسئلہ میں رجعت کافی تھی اس کے بعد حلالہ کے نام جو ہوا حرام و گناہ ہوا۔ شوہر حلالہ کے بعد تین حیض آنے تک عورت سے پرہیز کرے
- ۲۹۷..... لڑکی کی غیر موجودگی میں شوہر طلاق دے اور لڑکی کے حقوق کے بارے میں سوال و جواب
- ۲۹۸..... عورت کو طلاق نامہ لکھ کر پھاڑ دیا پھر زبردستی عورت کو اپنے گھر لے گیا اس پر کوئی جرمانہ ہے یا نہیں؟
- ۲۹۸..... گھر پر بھی بار بار کہتا ہے جہاں چاہے چلی جا
- ۲۹۹..... کاغذ پر دو یا ایک طلاق تحریر تھی تو گھر لے جانا واجب ہو گیا

- اور اب چلی جا وغیرہ کہتا شوہر کی نیت پر موقوف ہوگا۔ اور اگر تین طلاق تحریر کیا ہو اس پر لازم ہے کہ فوراً عورت سے علیحدہ ہو جائے۔ اور مسلمان ایسے شخص کا بایزکاٹ کریں..... ۲۹۹
- تابالغ کی طلاق کے متعلق سوال؟..... ۲۹۹
- تابالغ کی طلاق واقع نہیں..... ۲۹۹
- عرف الفاظ میں طلاق دینے کا سوال..... ۳۰۰
- الفاظ طلاق میں الٹ پلٹ سے طلاق واقع ہو جاتی ہے..... ۳۰۰
- حبیب اپنی لڑکی کی شادی کر سکتے ہیں۔ اس لفظ کے بارے میں سوال؟..... ۳۰۰
- کیا طلاق کے لیے تحریر ضروری ہے؟..... ۳۰۱
- طلاق کے لیے تحریر ضروری نہیں طلاق دینے کا ثبوت عادل گواہوں سے ہو تو طلاق واقع ہوگئی..... ۳۰۱
- زید نے عورت سے کہا ایک دو، تین تو طلاق واقع ہوئی یا نہیں؟..... ۳۰۲
- یہ الفاظ طلاق کے نہیں البتہ ان سے طلاق کی نیت کرے تو طلاق واضح ہو جائے گی..... ۳۰۲
- گھر سے نکل بھی طلاق کے کنائی الفاظ میں سے ہے..... ۳۰۲
- کسی کے کہنے سے طلاق نامہ پر دستخط کیا تو طلاق پڑے گی یا نہیں؟..... ۳۰۲
- اگر جبر شرعی نہ ہو تو دستخط کر دینے سے طلاق واقع ہوگئی..... ۳۰۳
- طلاق دیتے وقت کہا عبد الشکور اور بتول کو طلاق دیا تو کیا حکم ہے؟..... ۳۰۴
- مہورت مسئلہ میں عورت پر طلاق پڑ جائے گی..... ۳۰۴
- طلاق کی تعریف..... ۳۰۴
- مرتج اور غیر مرتج کی توضیح..... ۳۰۴
- مرتج دو طلاقیں دیں تو رجعی ہیں یا بائن..... ۳۰۴
- مرتج بھی طلاق طلاق بائن ہو سکتی ہے..... ۳۰۴
- الفاظ مرد طلاق کے معنی میں ہی استعمال ہوں وہ مرتج ہے..... ۳۰۴

- ایک طلاق بھی صریح ہوگی دو بھی اور تین بھی اس کے مقابلہ میں طلاق کنائی ہے۔ جو الفاظ طلاق کے لیے وضع نہ ہوں مگر طلاق کے معنی کا احتمال رکھیں وہ کنائی ہیں..... ۳۰۴
- یہ بھی ایک دو تین بھی ہو سکتے ہیں..... ۳۰۴
- طلاق رجعی کا مطلب یہ ہے جس کے بعد عدت کے اندر شوہر پہلے نکاح پر لوٹائے ایک یا دو طلاق صریح کے بعد رجعت جائز ہے..... ۳۰۴
- صریح کے مقابلہ میں طلاق بائن جس کو مغلطہ کہتے ہیں..... ۳۰۴
- طلاق کنائی سے عموماً طلاق بائن ہی واضح ہوگی..... ۳۰۴
- ایک یا دو بار طلاق صریح تک بھی نیت یا صفت شدہ کے ساتھ بائن ہو سکتی ہے..... ۳۰۴
- غیر مدخول بیوی کو بھی ایک طلاق صریح دی تو بائن ہوگئی بائن مغلطہ تین کے بعد ہوتی ہے..... ۳۰۵
- ایک بائن طلاق کے بعد دوسری بائن دی تو دوسری واقع نہ ہوگی..... ۳۰۵
- طلاق نامہ کا کاغذ باپ کو نہ دیا تو بھی طلاق واقع ہے یا نہیں؟..... ۳۰۵
- تحریر اور قول دونوں سے طلاق پڑ جاتی ہے طلاق کا کاغذ والد کو دینا ضروری نہیں..... ۳۰۵
- طلاق سے متعلق متعدد بیانوں میں تطبیق..... ۳۰۶
- اپنی عورت کے بھائی کو خط لکھا آپ کی بہن کو طلاق ہوگئی جب بھائی وہاں پہنچا تو کہا آپ کو بلانے کے لیے لکھا تھا تو کیا حکم ہے..... ۳۰۷
- زنا کی سزا غیر شادی شدہ کے لیے سو کوڑے اور شادی شدہ کو سنگساری۔ مگر آنکھ کے لیے بھی زنا اور کان کے لیے زنا کہا گیا تو اس کی کیا سزا؟..... ۳۰۷
- سوال سے ظاہر ہے کہ زید کو اپنے خط کی تحریر سے انکار نہیں۔ تو زید کی بیوی پر ایک طلاق پڑ گئی اگر اس کے قبل اور طلاق نہ دی ہوں تو عدت میں رجعت ہو سکتی ہے..... ۳۰۷
- جو سزائیں آپ نے بیان کیں وہ شرم گاہ کی زنا پر ہے آنکھ کان وغیرہ کی زنا پر مقرر سزائیں..... ۳۰۸
- لفظ میں طلاق کی نسبت عورت کی طرف نہ ہو تو طلاق پڑے گی یا نہیں..... ۳۰۸

- ۳۰۸.....قرائن اور نیت سے بھی طلاق کی اضافت عورت کی طرف ہو سکتی ہے
- ۳۰۹.....خالدہ کا مطالبہ ہندہ کے چھوڑنے کا تھا تو ظاہر یہی ہے کہ نیت طلاق ہندہ کی طرف ہی تھی
- ۳۰۹.....کاتب کا بیان ہے میں نے شوہر سے تین طلاق کہلوائی۔ شوہر کو انکار ہے اور گواہ بھی تین طلاق سے لاعلمی ظاہر کرتے ہیں
- ۳۰۹.....طلاق نامہ کی تحریر کی رو سے عورت پر ایک طلاق پڑی
- ۳۰۹.....عورت کو ایک سال تک رخصت نہ کرانے کی شرط پر معلق طلاق کا کیا حکم ہے
- ۳۱۰.....طلاق عورت کی موجودگی میں دینا یا طلاق نامہ پر عورت کی گواہی ضروری ہے یا نہیں
- ۳۱۱.....جبر سے طلاق دی تو واقع ہے یا نہیں
- ۳۱۱.....رید نے طلاق نامہ لکھنے کے لیے کہا اور کاتب نے تین طلاق لکھ دی تو کتنی طلاق واقع ہوں گی؟
- ۳۱۱.....کاؤں میں کسی کے آنگن میں گئی تو طلاق۔ چچا کے آنگن میں گئی تو جو اس کے دروازہ پر ہی ہے طلاق واقع ہوگی یا نہیں؟
- ۳۱۲.....عورت نے طلاق مانگی شوہر نے مار کر کہا لے طلاق تو طلاق واقع ہوگی یا نہیں؟
- ۳۱۱.....ایک طلاق واقع ہوگی
- ۳۱۲.....بے ارادہ طلاق کے غلط الفاظ کسی کی طرف اضافت کے بغیر نکلے تو کیا حکم ہے
- ۳۱۲.....لفظ طلاق کی غلطی سے بھی طلاق واقع ہو جاتی ہے
- ۳۱۲.....اگر طلاق کی نسبت لفظ میں کسی کی طرف نہ ہو۔ اور شوہر قسم کھالے کہ میں نے یہ لفظ عورت کو نہ کہا تھا طلاق واقع ہوئی
- ۳۱۲.....لفظ طلاق میں غلطی اور طلاق نامہ کی عدم وصولی ایک لفظ اور تین الفاظ ہیں علیحدہ علیحدہ میں طلاق دینے کا سوال؟
- ۳۱۲.....لفظ کے تغیر سے کوئی فرق نہیں پڑتا طلاق واقع ہو جائے گی
- ۳۱۲.....طلاق کے لیے والد کا خط وصول کرنا اور عورت کا اس کو سننا ضروری نہیں طلاق ہر حال میں واقع ہو جائے گی
- ۳۱۲.....نیت داخل ہو تو ایک لفظ میں یا تین الفاظ جس طرح بھی تین طلاقیں دیں واقع ہو گئیں

- غیر مدخولہ ہو اور الفاظ منفرد ہوں تو صرف ایک طلاق واقع ہوگی..... ۳۱۴
- شہادت طلاق کے اخفاء سے متعلق ایک سوال؟..... ۳۱۵
- صورت مسئلہ میں خود معین الدین پر فرض ہے کہ عذاب الہی سے ڈرے اور طلاق دینے کا اقرار کر لے..... ۳۱۵
- اور گواہی میں تاخیر سے گواہ فاسق اور مردود الشہادہ اس وقت ہیں جب کہ طلاق دینے والا طلاق کے بعد بھی مطلقہ کو تصرف میں رکھے یا اس کی رخصتی چاہے..... ۳۱۵
- توکیل طلاق کا مسئلہ..... ۳۱۶
- توکیل صحیح ہے۔ اور شوہر کی موجودگی اور غیبت دونوں صورت میں طلاق کا حق حاصل ہوگا..... ۳۱۶

اضافت طلاق کا بیان

- معلق لفظ طلاق بولنے سے عورت پر طلاق واقع ہوگی یا نہیں؟..... ۳۱۷
- عورت نے طلاق مانگی شوہر نے کہا طلاق کیسے دی جاتی ہے عورت نے کہا کہیے طلاق طلاق طلاق تو کیا حکم ہے..... ۳۱۷
- جواب میں سوال سے مختلف کلام کیا جواب نیا کلام تصور کیا جائے گا..... ۳۱۸
- حلالہ سے بچنے کے لیے غیر مقلد ہونا گناہ ہے..... ۳۱۸
- زید عمر کو بیوی کہتا تھا۔ ایک دفعہ بکر نے زید سے کہا تم ایسی بیوی کیوں رکھتے ہو زید نے کہا تم میری بیوی سے شادی کر لو بکر نے کہا جب تک طلاق نہ دو گے میں کیسے شادی کر سکتا ہوں۔ زید نے کہا جاؤ میں نے طلاق دیا۔ تین روزوں کو کس کو طلاق ہوگی..... ۳۱۸
- کسی پر طلاق نہ پڑے گی کیونکہ بات عمر کے لیے ہو رہی تھی اور وہ محل طلاق ہے ہی نہیں..... ۳۱۹
- طلاق کیسے دی جاتی ہے یہ معلوم کیا عورت نے بتایا زید نے اسی کو دہرایا طلاق واقع ہوئی یا نہیں..... ۳۱۹
- عورت کو طلاق طلاق کہا مگر نہ اس کی طرف خطاب تھا نہ اضافت تو کیا حکم ہے..... ۳۱۹
- عرف یہی ہے کہ آدمی اپنی عورت سے یہ کہہ رہا تھا تو نسبت معنوی پاکی گئی اور طلاق واقع ہوئی..... ۳۱۹
- کلمہ طلاق معلوم کرنے کے بعد اس کو بے اضافت دہرایا تو طلاق واقع نہ ہوئی..... ۳۲۰
- کیا زبانی طلاق نہیں واقع ہوتی؟..... ۳۲۱

- ۳۲۱..... لڑکی کے باپ نے داماد سے کہا کیا آپ اس کو رکھیں گے۔ تفصیلی سوال؟
- ۳۲۱..... زبان سے بھی طلاق پڑ جاتی ہے شوہر کے مسئلہ نہ معلوم ہونے سے کوئی اثر نہیں پڑے گا ہندہ پر طلاق پڑ گئی۔
- ۳۲۲..... اسی طرح داماد اور خسر دونوں اسے کہہ کر عورت کو مراد لیتے تھے اس لیے اضافت اور اشارہ پایا گیا۔
- ۳۲۲..... زید بیوی کی طرف ہاتھ اٹھا کر کہتا ہوا طلاق طلاق طلاق باہر دوستوں کو خبر دی جھگڑا ہو گیا اپنی بیوی کو چھوڑ دیا کیا حکم ہے؟
- ۳۲۲..... وقت طلاق ہاتھ سے عورت کی طرف اشارہ طلاق کی خبر دیتے وقت عورت کو متعین کرنا سب اضافت ہے۔ اور اس بات کا بیان ہے کہ طلاق کے وقت عورت ہی مراد تھی۔
- ۳۲۲..... عرفاً اضافت ثابت تو طلاق کا کیا حکم ہے؟
- ۳۲۳..... عرفاً طلاق کے لیے لفظ خاص ہو تو اضافت ثابت ہے۔
- ۳۲۳..... شوہر نے طلاق دیتے وقت عورت کی طرف طلاق کی نسبت نہیں کی مگر پوچھنے پر دل میں کس کو سوچا تھا تو کہا جس سے نکاح ہوا تھا۔ اس لیے اضافت معنوی پائی گئی۔
- ۳۲۳..... عورت نام نہ لیا مگر اس کو خطاب کیا تو کیا حکم ہے؟
- ۳۲۳..... خطاب اضافت معنوی ہے۔
- ۳۲۵..... اردو میں طلاق طلاق کہتے وقت دیا محذوف ہوتا ہے۔
- ۳۲۵..... اضافت طلاق کا سوال و جواب۔

تعلیق طلاق کا بیان

- ۳۲۵..... اگر تو محلہ میں کسی کے گھر گئی تو طلاق عورت کسی کے گھر تو نہ گئی کسی گھر کے دروازے تک گئی تو کیا حکم ہے۔
- ۳۲۵..... عورت مسئلہ میں طلاق واقع نہ ہوئی۔
- ۳۲۸..... تعلیق طلاق۔
- ۳۲۹..... نکاح ہندہ پر تعلیق طلاق نے متعلق احکام سے سوال۔
- ۳۳۰..... عورت مسئلہ میں ہندہ پر ایک طلاق رجعی بشرط نکاح واقع ہوگی۔

- ۳۳۰..... نکاح کی وہ صورت درمیان تعلیق کا سوال ہی پیدا نہ ہو۔
- ۳۳۰..... شوہر نے بیوی سے کہا جو ہمارے بدن سے سٹے اس پر تین طلاق۔ کیا حکم ہے۔
- ۳۳۱..... جسم کو جسم سے مس کرنے کا شبہ ہو تو شرط ثابت ہوگئی۔
- ۳۳۱..... یہ یمن فور جس کا مطلب یہ ہوتا ہے کہ اسی وقت جسم کو ہمارے جسم سے مس کیا تو طلاق۔ اس لیے بھی طلاق واقع نہ ہوئی۔
- ۳۳۱..... طلاق نہ دے اور گواہوں سے کہے طلاق دی تو کیا حکم ہے؟
- ۳۳۲..... قضاء طلاق واقع نہ ہوگی۔
- ۳۳۲..... معلق تین طلاقیں کی ہیں اس لیے بھائی کے گھر جانے سے تین طلاق پڑ جائے گی۔
- ۳۳۲..... اگر تم میری بہن سے شادی نہ کرو تو تمہاری بہن جو میری عورت ہے تو اس کو طلاق
- ۳۳۲..... تعلیق بطور سزا سے طلاق فوراً واقع ہو جاتی ہے۔
- ۳۳۲..... عورت کو مہر کی معافی کی شرط پر طلاق دی تو کیا حکم ہے۔
- ۳۳۲..... عورت جب تک مہر نہ معاف کرے گی طلاق واقع نہ ہوگی۔
- ۳۳۲..... طلاق فور کی ایک دوسرے فرد سے سوال؟
- ۳۳۲..... ایک طلاق کا مسئلہ؟
- ۳۳۲..... مطلق طلاق کے لفظ سے ایک رجعی طلاق واقع ہوتی ہے۔
- ۳۳۲..... تحلیل قسم پہ طلاق کا سوال؟
- ۳۳۵..... زید اپنی بیوی کو ایک طلاق دیدے وہ عدت پوری کر کے اس شخص کے گھر جائے پھر زید اس سے نکاح پڑھائے۔
- ۳۳۵..... وعدہ خلافی کی ایک غیر واقعی صورت پر طلاق معلق کا کیا حکم ہے۔
- ۳۳۶..... صورت مسئلہ میں شوہر کی طرف سے وعدہ خلافی نہیں ہوتی اس لیے طلاق واقع نہ ہوئی۔
- ۳۳۷..... عورت کی رضا پر تین طلاق معلق کیا۔ اور گواہ غیر معلق کہیں تو کیا حکم ہے۔

- ۳۳۷..... براہ عادل ہوں تو ان کی گواہی سے تین طلاق پڑ جائیں گی۔ تو عورت کی بات قسم کے ساتھ معتبر ہوگی
- ۳۳۸..... رابطہ نامہ کی ہٹ دھرمی پر طلاق کا سوال؟
- ۳۳۸..... رابطہ کی پابندی نہ کرنے پر طلاق پڑ جائے گی
- ۳۳۸..... مہر و خرچہ عدت کی معافی کی شرط طلاق کے لیے عورت طلاق لینا چاہتی ہے اور مہر و عدت کا خرچ معاف نہیں کرنا
- ۳۳۸..... باہتی تو کیا حکم ہے
- ۳۳۹..... عورت جب تک مہر و عدت کا خرچ معاف نہ کرے گی طلاق واقع نہ ہوگی
- ۳۳۹..... عدہ دریا کے پار جائے گی تو ایک دو تین طلاق۔ عورت دریا کے پار گئی تو کیا حکم
- ۳۳۹..... ولایتی ہوں گی یا نہیں
- ۳۳۹..... طلاق پڑ جائے گی اور مہر لازم ہوگا
- ۳۳۹..... کی رخصت نہیں کیا تو طلاق دیتا ہوں۔ کیا حکم ہے
- ۳۴۰..... برائے کی کو منگل تک سسرال نہ بھیجا تو طلاق واقع ہوگئی
- ۳۴۰..... عورت کو طلاق دینے کے بعد طلاق سے رجوع کی کوئی صورت نہیں
- ۳۴۱..... مہر اخراجات کی معافی اور بچے کی واپسی کی شرط لگا کر طلاق اور بچہ واپس نہیں کیا تو طلاق واپس نہ ہوگی
- ۳۴۱..... گھر سے باہر نہ گئی تو طلاق اور باہر جانے پر کہا اگر چو کھٹ کے اندر قدم رکھا تو بھی تو کیا حکم ہے
- ۳۴۱..... طلاق تو واقع نہ ہوئی گھر واپس آئے گی تو واقع ہو جائے گی تب بھی رجعت ہو سکے گی
- ۳۴۲..... طلاق پڑ جائے گی کہنے سے طلاق واقع نہ ہوگی
- ۳۴۲..... طلاق لفظ طلاق بولنے اور تو گھر سے نکل کہنے کا کیا حکم ہے
- ۳۴۲..... طلاق لفظ طلاق بولنے کا اقرار کرے تو قسم کھانی ہوگی
- ۳۴۲..... طلاق کی ایک صورت سے متعلق سوال؟
- ۳۴۲..... طلاق کے پوری کرنے پر طلاق معلق کیا عورت کو اس شرط کی خبر ہونی چاہیے
- ۳۴۲..... طلاق میں اس کی تعیین نہیں کہ کس عورت کو طلاق جس سے نکاح کروں یا کسی دوسرے سے تو قسم کھا کر بیان دینا ہوگا

- ۳۲۵..... کہ میری مراد منکوحہ نہ تھی
- ۳۲۵..... نکاح جانے کی قسم کھانا
- ۳۲۵..... اس کا ایک حیلہ
- ۳۲۶..... اگر تم پانی بھر دو گی تو طلاق ہے کیا حکم ہے
- ۳۲۶..... لڑکی کو شوہر کی نافرمانی کی ترغیب دینا کیسا ہے
- ۳۲۶..... باپ کا اپنی جوان لڑکی سے ہاتھ پیر کی مالش کرانا کیسا ہے
- ۳۲۶..... ماں کا اپنی لڑکی کو بے پردگی کی ترغیب دینا کیسا ہے
- ۳۲۶..... والدین اور شوہر میں کس کا حکم ماننا ضروری ہے
- ۳۲۶..... شادی شدہ لڑکی پر شوہر کا حق زیادہ ہے یا باپ ماں کا
- ۳۲۶..... زید کو پابندی توڑنے کا خط بعد میں ملا تو عدت کب سے ہوگی
- ۳۲۶..... میں نے طلاق نہ دینے کی قسم کھائی تھی صورت مسئولہ میں طلاق پڑ گئی
- ۳۲۷..... ہر اس امر میں جو شریعت کے خلاف نہ ہو شوہر کی اطاعت عورت پر واجب ہے
- ۳۲۷..... شوہر کی نافرمانی پر ابھارنا بھی شدید حرام ہے
- ۳۲۷..... اگر شہوت کا خطرہ نہ ہو تو مالش میں حرج نہیں
- ۳۲۷..... پردہ فرض ہے جوان لڑکی کو خدا کی نافرمانی پر آمادہ کرنا سخت گناہ ہے
- ۳۲۷..... عورت پر شوہر کا حق ماں باپ سے زیادہ مگر شوہر والدین کے واجبی حقوق میں مداخلت نہیں کرے گا
- ۳۲۷..... عورت نے جس دن پابندی توڑی اسی دن سے عدت شمار ہوگی
- ۳۲۷..... طلاق پڑ جائے گی قسم توڑنے کا کفارہ الگ ہوگا
- ۳۲۷..... میں اپنی پہلی بیوی سے تعلقات زوجیت نہیں رکھوں گا اور رکھوں تو مسماۃ زبیدہ کو تین طلاق آئندہ شادی کروں گا تو
- ۳۲۷..... نئی بیوی کو تین طلاق
- ۳۲۸..... زبیدہ خاتون پر طلاق مغلظہ پڑ گئی

- ۳۴۸..... اور طلاق پہلے ہی دی ہو تو اس سے مغالطہ ہوگی
- ۳۴۸..... اور زیدہ خاتون بعد عدت دوسرا نکاح کر سکتی ہے
- ۳۴۹..... دو جگہوں کے علاوہ کسی اور جگہ بے ضرورت جانے پر طلاق معلق کی۔ عورت ممنوعہ مقام پر ضرورت سے گئی۔؟
- ۳۴۹..... چند شرطوں پر طلاق معلق کی تو جب تک وہ سب نہ پائی جائیں طلاق واقع نہ ہوگی
- ۳۵۰..... عورت کو نان نفقہ نہ دے سکا تو وعدہ کرنا ہوگا کہ میری عورت پر تین طلاقیں۔؟
- شوہر کے قول وعدہ کا تعلق اگر طلاق سے ہے تو طلاق نہیں پڑے گی اور وعدہ کا مطلب کا اقرار ہو تو طلاق واقع ہو جائے گی
- ۳۵۰.....
- میکہ جاؤ گی تو تم کو طلاق۔ اب زید کیا کرے کہ عورت کو اجازت بھی ہو جائے اور عورت کو وہ اپنے نکاح میں رکھ بھی سکے؟
- ۳۵۱.....
- صورت مسئلہ میں عورت میکہ جائے گی تو طلاق ضرور پڑے گی مگر تعلیق ختم ہو جائے گی۔ اور طلاق رجعی ہوگی اور رجعت کے بعد عورت بدستور زید کی بیوی ہوگی
- ۳۵۱.....
- شوہر نے کہا اگر میری ساس نہ سوئی تو میں دنیا کی جس عورت سے جب جب شادی کروں تب تب طلاق طلاق طلاق
- ۳۵۱.....
- اور میری بات غلط ہو تو میری بیوی مجھ سے آزاد ہو جائے گی۔ تو کیا حکم ہے
- ۳۵۱.....
- بٹ دھری سے یہ الزام ثابت نہیں ہوگا صرف گواہی مقبول نہیں تو شرعاً طلاق واقع نہ ہوگی۔ اور زید نے جان بوجھ کر ساس پر غلط الزام لگایا ہو تو اس عورت پر طلاق بائن پڑے گی
- ۳۵۲.....
- عورت نے طلاق کا سوال کیا مرد نے جواب میں کہا ہاں میں دوسری عورت سے ملوں تو تو آزاد ہے
- ۳۵۲.....
- عورت مسئلہ میں طلاق بائن پڑے گی
- ۳۵۲.....
- طلاق معلق کی صورت میں عورت نے شرط پوری کی شوہر کو اس کا علم نہیں۔ اور لوگوں سے کہتا پھر رہا ہے اس نے طلاق دیدی
- ۳۵۳.....
- صورت میں طلاق واقع نہ ہوگی
- ۳۵۳.....

- ۳۵۳..... طلاق معلق کا سوال و جواب
- ۳۵۴..... کہیں جانے پر یا شراب پیوں تو جب میری شادی ہو میری بیوی پر طلاق
- ۳۵۴..... صورت مسئلہ میں صرف ایک بار نکاح کرنے پر طلاق واقع ہوگی بار بار نکاح کرنے پر نہیں
- طلاق سکران و مجنون کا بیان**
- ۳۵۵..... نشہ کی طلاق کا سوال و جواب
- مرد طلاق دے کر انکار کرے اور عورت کے پاس گواہ نہ ہوں تو شوہر سے قسم کھلائی جائے گی اور قسم کے بعد اس کا قول معتبر ہوگا مگر عورت پر اس سے چھٹکارا حاصل کرنا ضروری ہوگا
- ۳۵۶..... نشہ کی حالت کی طلاق اور گواہوں سے اس کے ثبوت کا سوال و جواب
- ۳۵۷..... طلاق کی تعداد میں شک ہو تو کیا حکم ہے؟
- ۳۵۷..... ایسی صورت میں تحری کا حکم ہے
- ۳۵۷..... پاگل اور بچے کی طلاق سے سوال؟
- ۳۵۸..... پاگل نابالغ کی طلاق واقع نہیں ہوگی
- ۳۵۸..... نشہ کی حلات میں طلاق دی واقع ہوگئی
- ۳۵۸..... کبھی بے ہوشی کبھی افاقہ ایسی صورت میں طلاق دی ہو کیا حکم ہے
- ۳۵۹..... حالت افاقہ میں جو طلاق دی واقع ہوگئی
- ۳۵۹..... مجنون ایک بار کی طلاق کا اقرار کرتا ہے تو ایک طلاق ہوگئی
- عورت کے پاس شرعی گواہ ہوں تو طلاق ثابت ہو جائے ورنہ شوہر کو قسم کھلائی جائے گی اور قسم کے بعد قضاء وہ زید کی بیوی رہے گی دوسرا نکاح نہ کر سکے گی
- ۳۶۰..... آئینی اثر کی کیفیت میں طلاق دی اور صبح لوگوں سے اس کا ذکر کیا تو کیا حکم ہے؟
- ۳۶۰..... رات میں جنونی حالت میں جو الفاظ کہے اس سے طلاق واقع نہ ہوئی لیکن صبح پوچھتا چھ کی صورت میں اقرار کرے
- ۳۶۱..... اور طلاق کے کاغذ پر دستخط سے طلاق واقع ہوگی

غصہ میں زید نے اپنی بیوی کو طلاق دیا جس کے گواہ دو عادل ثقہ عورتیں ہیں اور زید کو خود بالکل یاد نہیں کہ میں نے کتنی طلاق دیں..... ۳۶۲

دو عورتوں کی گواہی سے طلاق واقع نہیں ہوئی..... ۳۶۲

شوہر کو بھروسہ ہو کہ عورتیں جھوٹ نہیں بولتیں تو طلاق مان سکتا ہے..... ۳۶۲

نشہ کے عالم میں طلاق واقع ہوئی یا نہیں..... ۳۶۲

ایک نیت اور ایک بار میں تین طلاق دیں تو کتنی طلاقیں واقع ہوئیں رجعی یا بائن یا مغلظہ رجعت ہو سکتی ہے یا نہیں؟

نشہ کی حالت میں طلاق واقع ہو جاتی ہے..... ۳۶۲

ایک مجلس کی تین طلاق ہی ہوتی ہیں۔ عورت مغلظہ ہو گئی۔ رجعت جائز نہیں حلالہ کرنا ہوگا البتہ اس طرح طلاق دینا

گناہ ہے..... ۳۶۳

ابن قیم و تیمیہ ظاہری نے ایک مجلس کی تین کو ایک کہا۔ یہ جمہور علمائے اسلام کے خلاف مسئلہ ہے..... ۳۶۳

عورت کی طرف رخ کر کے طلاق دینا اضافت ہے..... ۳۶۳

جنون کی مختلف قسموں اور ان کے حکم کا سوال؟..... ۳۶۳

جنون کی مختلف قسمیں اور ان میں امتیاز کا بیان..... ۳۶۵

وجہ فرق کا بیان..... ۳۶۶

سفیہ کی طلاق کا بیان..... ۳۶۷

طلاق مکروہ کا بیان

زبردستی طلاق کے الفاظ کہلانے کا سوال؟..... ۳۶۸

اکراہ شرعی کی صورت ہو تب بھی طلاق واقع ہو جاتی ہے..... ۳۶۸

دو نوع طلاق کے لیے عورت کی طرف طلاق کی اضافت ضروری ہے..... ۳۶۸

اکراہ کی صورت میں تحریر کے ساتھ زبان سے بھی الفاظ کہلانے ضروری ہیں یا نہیں؟..... ۳۶۹

ایک مجلس کی تین طلاق کا کیا حکم ہے..... ۳۶۹

- ۳۶۹..... اکراہ شرعی ہو اور صرف قلم سے لکھا زبان سے کچھ نہیں کہا تو طلاق واقع نہیں
- ۳۶۹..... ایک ساتھ تین طلاق دینا گناہ ہے مگر تینوں طلاق پڑ گئی
- ۳۶۹..... شوہر نے حاکم کے سامنے صرف طلاق کا اقرار کیا تو کون سی طلاق واقع ہوگی
- ۳۷۰..... اگر تین طلاق ہو تو مغلطہ ہوئی دو یا ایک دی ہو تو رجعی
- ۳۷۰..... زبردستی طلاق لی مہر جہیز کی بات درمیان میں نہ آئی تو سب دینا ہوگا
- ۳۷۱..... قرآن سے ان مسائل کا ثبوت
- ۳۷۱..... اور اگر شوہر نے مہر کے بدلے طلاق دینے کی بات کی تو خلع ہوا۔ اور یہ بھی جائز ہے
- ۳۷۱..... عورت شوہر کے نامرد ہونے کی مدعی ہو تو کیا حکم ہے
- ۳۷۱..... اگر ایک بار بھی زید عورت کے ساتھ صحبت کر چکا ہو تو اس سے چھٹکارا کی صورت سوائے طلاق کے نہیں چاہے بچہ
- ۳۷۱..... اکراہ ہو چاہے برضا مندی ہو چاہے مال کے عوض
- ۳۷۱..... عینین میں اور اس کی عورت میں تفریق کا طریقہ
- ۳۷۲..... کچھری کے فسخ کیسے ہوئے نکاح کا سوال؟
- ۳۷۲..... طلاق کے لیے عورت کا پورا نام نہ لے کر اپنی بیوی یا مسماۃ کہا تو طلاق واقع ہوئی یا نہیں
- ۳۷۲..... نکاح کے وقت شوہر خانہ میں ولدیت میں بجائے باپ کے اپنے سر پرست کا نام لکھ دے تو کیا حکم ہے
- ۳۷۲..... کچھری کے فسخ کرنے سے نکاح نہیں ٹوٹا شوہر سے طلاق حاصل کرنی ضروری ہے
- ۳۷۲..... طلاق کے لیے عورت کا نام لینا ضروری نہیں بلکہ اس کی طرف اضافت صحیحہ ضروری ہے
- ۳۷۲..... شوہر خود اقرار کر رہا ہے تو نکاح ہو گیا والد کا نام لینا ضروری نہیں
- ۳۷۲..... پنچایت کو طلاق دینے یا نکاح فسخ کرنے کا حق ہے یا نہیں؟
- ۳۷۲..... پنچایت نہ طلاق دے سکتی ہے نہ نکاح فسخ کر سکتی ہاں اگر پنچایت اپنے اثر و رسوخ سے شوہر سے طلاق دلوائی تو
- ۳۷۳..... طلاق واقع ہو جائے گی
- ۳۷۳..... جزام کی وجہ سے عورت کو معلق چھوڑا جاسکتا ہے یا نہیں

- ۳۷۴..... عورت کو معلق چھوڑنا حرام ہے اور نہ رکھنا ہو تو طلاق دے دے اور طلاق نہ دیتا ہو تو بیچ اس سے جبراً طلاق لیں۔
- ۳۷۴..... بیان لینے یا عضو تلف کرنے کی دھمکی دے کر طلاق لی تو صحیح ہوئی یا نہیں۔
- ۳۷۴..... عا ر ب ط ل ا ق کی وضاحت کریں۔
- ۳۷۴..... مرض کے افاقہ کے بعد شوہر عورت کا حقدار ہو گا یا نہیں؟
- ۳۷۴..... شوہر نے شادی میں کثیر مصرف صرف کیے۔ اس کا کیا حل ہو گا؟
- ۳۷۴..... عا ر ب ط ل ا ق کی تعریف۔
- ۳۷۴..... عا ر ب ط ل ا ق اور ط ل ا ق مکروہ دوا لگ معاملے ہیں۔
- ۳۷۴..... ط ل ا ق کے بعد شوہر عورت کا کسی طرح دعویدار نہیں ہو سکتا۔
- ۳۷۴..... اگر کثیر کا خلاصہ یہ ہے کہ شوہر نے عورت کو برتنے کے لیے جو چیز دی اگر وہ ٹھیک حالت میں ہے تو طلاق کی صورت میں اس کو واپس ملے گی اور اگر اس کو اس کا مالک بنا دیا ہو تو وہ نہیں ملے گی۔
- ۳۷۴..... یہی حکم جہیز کا ہے کہ وہ عورت کی ملک ہے۔
- ۳۷۵..... عورت کے نفقہ اور خرچہ کا سوال۔
- ۳۷۵..... عورت کا نان نفقہ نہ دینے والے کا حکم۔
- ۳۷۶..... بید گھٹیا کے مرض میں اپا بچ ہو گیا تو ہندہ کیا کرے۔
- ۳۷۶..... اگر نامرد ہو گیا ہو تو اپنے علاقہ کے بڑے عالم اہل سنت کے پاس معاملہ پیش کر کے تفریق کرائے۔ یا اس سے طلاق حاصل کرے کچھ رقم دے کر طلاق دے یا مہر ادا نہ کرے طلاق دے ہر طرح طلاق ہو جائے گی۔
- ۳۷۷..... مہر کے ساتھ نکاح و طلاق اور صحیح اور مہر معاف ہو سکتا ہے یا نہیں؟
- ۳۷۷..... نکاح و طلاق اگر مہر کی صورت میں صحیح؟ زبردستی مہر نہیں معاف ہوتا۔
- ۳۷۷..... نکاحات زن و شوہر ٹھیک ہوں زبردستی طلاق لینا کیسا ہے۔
- ۳۷۸..... اگر عورت کو خوش اسلوبی سے رکھتا ہو تو زبردستی طلاق لینا ظلم ہے ورنہ چھٹکارے کی ایک سبیل ہے۔
- ۳۷۸..... عورت اگر زبردستی شوہر سے طلاق لینا چاہے تو کیا حکم ہے۔

- ۳۷۸..... عورت زبردستی طلاق لے تو مہر و خرچ کی مقدار ہوگی
- ۳۷۹..... پہلی عورت کو طلاق کا وعدہ کر کے اب مکرنا کیسا ہے
- ۳۷۹..... اگر شوہر ظالم ہو اور نباہ کی کوئی صورت نہ ہو تو اور بے ضرورت عورت طلاق کا مطالبہ کرے
- ۳۷۹..... شوہر طلاق دے تو جبر و رضا ہر صورت میں مہر و خرچ عدت دینا ہوگا
- ۳۷۹..... صورت مسئلہ میں نظام الدین وعدہ خلافی کا گنہگار ہوگا۔ اور قسم توڑنے کا کفارہ لازم آئے گا
- ۳۷۹..... عورت طلاق چاہے تو خلع ہی ایک طریقہ ہے کہ مال کے بدلہ میں طلاق دی جائے اور دنیاوی کچہری کے فیخ سے نکاح فیخ نہیں ہوتا
- ۳۷۹..... اگر اہ شرعی کب ہوگا
- ۳۷۹..... شوہر کی ظلم و تعدی سے سوال
- ۳۸۰..... قرآن میں عورت کو معلق چھوڑنے کی سخت ممانعت ہے
- ۳۸۰..... مگر جب تک وہ طلاق نہ لے دوسرا نکاح ناجائز ہے

طلاق کنایہ کا بیان

- ۳۷۹..... جواب کا لفظ طلاق حروف کنائی میں سے ہے یا صریح میں سے
- ۳۷۹..... اس باب میں علما کے اختلاف پر تخفیف جواب کا سوال
- ۳۸۱..... اعلیٰ حضرت فاضل بریلوی اور صدر الشریعہ نے چھوڑ دیا اور فارغ خطی کے لفظ کو طلاق کے معنی میں صریح قرار دیا ہے
- ۳۸۲..... عبارت بہار شریعت اور فتاویٰ رضویہ کی وضاحت
- ۳۸۲..... آپ چاہیں تو اپنی لڑکی کی شادی دوسری جگہ کر دیں اس جملہ سے طلاق پڑے گی یا نہیں اور پڑے گی تو کون سی طلاق پڑے گی؟
- ۳۸۵..... زانیہ کا نکاح جائز ہے
- ۳۸۶..... محمد اقبال نے کہا ہم صابرہ کو نہیں رکھیں گے تو طلاق ہوئی یا نہیں

- آپ اس کی شادی کہیں کر دیجیے..... ۳۸۶
- ہم اس کو نہیں رکھیں گے ایک وعدہ ہے اس سے طلاق نہیں واقع ہوگی..... ۳۸۶
- اس کی شادی کہیں کر دیجیے یہ طلاق کنائی ہے اگر طلاق کی نیت کی ہو تو طلاق پڑ جائے گی..... ۳۸۶
- تم کو تینوں صفائی دیدیا۔ تم میرے گھر سے نکل جاؤ۔ یہ طلاق کنائیہ کے الفاظ ہیں..... ۳۸۶
- آج لگاؤ ختم کر رہا ہوں ہم تمہارے کوئی نہیں تم ہماری کیسی بیوی..... ۳۸۷
- ان میں سے بعض الفاظ طلاق کنائی کے ہیں نیت اور قرینہ ہو تو طلاق پڑ گئی ورنہ نہیں..... ۳۸۷
- تین جواب لے لے جہاں تجھے آرام ہو چلی جا الفاظ کنائی کا حکم..... ۳۸۷
- جہاں کہیں آپ چاہیں جاسکتی ہیں۔ جہاں کہیں اچھا آدمی ملے شادی کرلو۔ میں تم کو طلاق دیتا ہوں تم جس کا حکم مانتی ہو اس کے پاس اسکے گھر چلی جاؤ..... ۳۸۸
- صورت مسئلہ میں طلاق بائن ہوگی..... ۳۸۹
- رکھنا ہو تو رکھو ورنہ ہم کو جواب دو تو ہماری طرف سے جواب ہے تم جاسکتی ہو سے کوئی طلاق نہیں پڑی..... ۳۹۰
- عورت کے مطالبہ پر جواب کا لفظ بولنے سے طلاق بائن پڑتی ہے..... ۳۹۱
- میں تم سے نہیں بولوں گا تم سے سروکار نہیں اپنے دیور کو لے کر میکہ چلی جاؤ سے طلاق پڑی یا نہیں..... ۳۹۲
- عدت گزارنی ہوگی یا نہیں ہندہ کے ساتھ کوئی خلوت صحیحہ نہیں ہوئی..... ۳۹۲
- اپنے باپ کے گھر چلی جاؤ طلاق کا کنائی لفظ ہے اگر طلاق کی نیت سے طلاق پڑ جائے ورنہ نہیں؟..... ۳۹۲
- خلوة کے لیے صحبت ضروری نہیں مرد عورت تنہائی میں اس طرح یکجا ہوئے کہ صحبت سے کوئی امر مانع نہ ہو تو خلوة صحیحہ ہوگئی..... ۳۹۲
- صورت مسئلہ میں طلاق واقع ہوئی تو عدت گزارنا لازم ہوگئی..... ۳۹۲
- اپنی لڑکی کی دوسری شادی کو کہتی ہیں تو کر دیجیے طلاق واقع ہوئی یا نہیں؟..... ۳۹۳
- ہاں کی عبارت سے ظاہر ہے کہ عورت کی طرف سے مطالبہ تھا اس لیے طلاق بائن واقع ہوگئی..... ۳۹۳
- گھر سے نکل جاؤ میں تمہیں نہ رکھوں گا..... ۳۹۳

- تو نکل جا اور تو بری ہے یہ الفاظ کنائی ہیں طلاق کی نیت سے کہا تو طلاق بائن واقع ہو جائے گی..... ۳۹۴
- فیصلہ کے لفظ سے طلاق واقع ہوتی ہے یا نہیں؟..... ۳۹۴
- فیصلہ کا لفظ الفاظ کنائی میں سے ہے..... ۳۹۴
- عورت کے مطالبہ کے جواب میں اس سے طلاق واقع..... ۳۹۵
- کنائی الفاظ مکرر ہوں تب بھی ایک طلاق واقع ہوگی..... ۳۹۵
- یہ بیوی مجھے نہیں چاہیے۔ اس خط کو طلاق سمجھو۔ سے کون سی طلاق واقع ہوتی ہے..... ۳۹۵
- اس لفظ سے طلاق واقع نہیں ہوتی..... ۳۹۵
- مجھے تیری حاجت نہیں۔ مجھے تیری خواہش نہیں۔ میری رغبت تیری طرف نہیں۔ یہ الفاظ طلاق نہیں نیت کی ہو تب بھی طلاق نہیں پڑے گی..... ۳۹۶
- طلاق سمجھو، طلاق ہی مانو۔ یہ بھی الفاظ طلاق سے نہیں..... ۳۹۶
- طلاق نہ پڑی ہو مگر شوہر غلط فہمی سے کہہ دے میں نے طلاق دے دیا تو طلاق واقع نہ ہوگی..... ۳۹۶
- تجدید نکاح..... ۳۹۶

طلاق حاملہ کا بیان

- حمل کی حالت میں طلاق واقع ہو جاتی ہے یا نہیں؟..... ۳۹۷
- حالت حمل میں طلاق واقع ہو جاتی ہے..... ۳۹۷

طلاق غضب کا بیان

- غصہ کی حالت میں طلاق دینے کا کیا حکم ہے؟..... ۳۹۷
- غصہ کی حالت میں طلاق واقع ہو جاتی ہے..... ۳۹۷
- شوہر طلاق کا اقرار کرے تو گواہی کی ضرورت نہیں..... ۳۹۷
- بدحواسی کی حد تک غصہ ہو تو طلاق واقع ہوگی یا نہیں..... ۳۹۸
- ثبوت طلاق کے لیے گواہوں کی تعداد کیا ہونی چاہیے..... ۳۹۸

- آدمی غصہ میں ایسا بدحواس ہو جائے کہ اس کی عقل جاتی رہے تو طلاق واقع نہیں ہوتی..... ۳۹۸
- غصہ کی حالت میں طلاق نامہ لکھا جس کے کوئی گواہ نہیں اور بیوی کو بھی اطلاع نہیں تو کیا حکم ہے..... ۳۹۸
- غصہ کی حالت میں طلاق واقع ہو جاتی ہے..... ۳۹۹
- طلاق دیتھوں کہنے سے طلاق واقع ہوگی یا نہیں..... ۳۹۹
- طلاق کے الفاظ صیغہ حال میں ادا کیے جائیں تو طلاق ہو جاتی ہے..... ۳۹۹
- غصہ ہونے اور نہ ہونے کی مختلف صورتوں سے سوال..... ۴۰۰
- طلاق دینے میں شبہ ہو تو طلاق نہیں پڑے گی۔ اور طلاق دینا یا نہ ہو تو طلاق ضرور پڑے گی..... ۴۰۲
- عدت کی حالت میں جو صحبت کی حرام کیا..... ۴۰۲
- تین طلاق کی صورت میں شوہر عورت کا پکایا کھانا کھا سکتا ہے یا نہیں..... ۴۰۲
- حالت عدت میں عورت اور مرد میں کوئی تعلق از قسم بات ملاقات ممنوع ہے۔ اس کا پکایا ہوا کھانا حرام نہیں..... ۴۰۳
- انجانے میں غصہ کی حالت میں محض ایک طلاق دینے سے طلاق ہوگی یا نہیں..... ۴۰۳
- غصہ کی حالت میں دھمکانے کے خیال سے بھی طلاق پڑ جاتی ہے البتہ طلاق چونکہ ایک ہی دی تھی اور میاں بیوی کی طرح رہنے لگے تو رجعت ہوگئی..... ۴۰۳
- اپنی لڑکی کو لے جائیے سے طلاق پڑ جاتی ہے؟..... ۴۰۳
- اگر یہ الفاظ بولتے وقت طلاق کی نیت کی ہو تو طلاق بائن پڑ گئی..... ۴۰۳
- زید نے ایک طلاق دی دوسری طلاق دینے سے پہلے بیوی نے منہ بند کر دیا دوبارہ کہا طلاق کا کیا حکم ہے..... ۴۰۴
- عورت کو اور کوئی طلاق نہ دی ہو تو عدت کے اندر رجعت کر سکتا ہے..... ۴۰۴
- حالت حمل کی طلاق اور اس کی عدت کا سوال؟..... ۴۰۴
- حالت حمل میں طلاق واقع ہو جاتی ہے۔ اور عدت وضع حمل ہے..... ۴۰۴

مفقود النحر کا بیان

- اعلیٰ حضرت کے تحریر کے بعد علما کا امام مالک کے قول پر عمل کرنے کا مشورہ دینا..... ۴۰۴

- ۴۰۵..... اور ان کا مسلک کے خلاف بھی عمل درآمد سے سوال
- ۴۰۵..... اعلیٰ حضرت کے عہد تک اہل سنت و جماعت کا عمل اسی پر تھا
- ۴۰۵..... امام مالک رحمۃ اللہ تعالیٰ علیہ کے مسئلہ پر عمل کا جواز مضطرہ کے لیے ہے
- ۴۰۵..... اور عمل ان کے مسلک کی پوری رعایت کے ساتھ ہونا چاہیے
- ۴۰۵..... آپ نے اس کے خلاف کرنے کو جو لکھا ہے غلط ہے
- ۴۰۵..... ایسی صورت میں شوہر کو متارکہ کا حکم ہے یہ عورت کے لیے کہے میں نے تم کو چھوڑا یا علیحدہ کرتا ہوں خاص لفظ طلاق کی ضرورت نہیں
- ۴۰۶..... عدت بھی واجب ہے
- ۴۰۶..... اصل تو بڑی لمبی مدت تک انتظار ہے۔ مضطرہ کے لیے امام مالک کے مسلک پر عمل کرنے کا علما نے حکم دیا ہے۔
- ۴۰۶..... صورت مسئلہ میں نکاح موقوف ہوا تھا۔ والد رد کردے تو نکاح ضم ہو جائے گا
- ۴۰۷..... مفقود الخیر کا سوال
- ۴۰۷..... شادی شدہ عورت طلاق حاصل کیے بغیر کسی دوسرے آدمی سے نکاح نہیں کر سکتی
- ۴۰۷..... اور پاگل نہ خود طلاق دے سکتا ہے نہ اس کی طرف سے کوئی دوسرا
- ۴۰۷..... چونکہ مسئلہ کا شوہر مفقود الخیر بھی ہے اس لیے ضرورت ہے تو امام مالک کے مسلک پر عمل کرے
- ۴۰۷..... مفقود الخیر کی عورت دوسری شادی کر سکتی ہے
- ۴۰۷..... امام ابو حنیفہ رحمۃ اللہ علیہ کا مذہب مفقود کی عمر ستر سال ہونے تک اس کا انتظار کرنا ہے۔ مضطرہ و مجبور عورت کے امام مالک علیہ الرحمۃ کے مسئلہ پر عمل کرنے کی علما اجازت دیتے ہیں
- ۴۰۸..... مفقود الخیر کی عورت کے بارے میں نہ امام مالک کے مذہب پر عمل ہو نہ تفریق کے بعد عورت عدت گزاری اور دوسرا نکاح پڑھا دیا تو کیا حکم ہے
- ۴۰۸..... صورت مسئلہ میں دوسرا نکاح ہوا ہی نہیں فوراً دونوں علیحدہ ہو جائیں
- ۴۰۹..... جس کے بارے میں اطلاع ملتی رہی ہو کہ فلاں جگہ ہے وہ مفقود الخیر ہو گا یا نہیں؟

- ۴۰۹.....مفقود الخیر ہونے کی صورت میں بلا قضا قاضی دوسرا نکاح ہو سکتا ہے یا نہیں
- ۴۰۹.....ایسا کیا ہو تو کیا کرنا چاہیے فسخ کے بعد عدت گزارنا بھی ضروری ہے یا نہیں
- ۴۰۹.....ایسا شخص مفقود الخیر نہیں.....
- ۴۰۹.....مفقود کے لیے حنفی مسلک میں ستر سال کا انتظار اور امام مالک کے یہاں معاملہ قاضی کے پاس پیش ہونے کے چار سال بعد تک انتظار اس کے بعد تفریق قاضی۔ پھر عدت ضروری اس کے بغیر دوسرا نکاح باطل ہوگا.....
- ۴۱۰.....بے امور مذکورہ کے دوسرے شخص سے نکاح و تعلق حرام ہے.....
- ۴۱۰.....صرف نکاح کے بعد شوہر غائب ہو گیا تو کیا حکم ہے.....
- ۴۱۰.....عورت اپنا معاملہ اپنے علاقہ کے سنی بڑے عالم کے سامنے پیش کرے۔ اور امام مالک کے قول کے مطابق ان دونوں میں تفریق کرے تو دوسرا نکاح ہو سکے گا.....
- ۴۱۰.....تفریق بر بنائے اختلاف مذہب؟.....
- ۴۱۱.....حرمت مصاہرت؟.....
- ۴۱۱.....عورت اپنے شوہر پر حرام ہے وہ عورت کو اپنے سے علیحدہ کر دے.....
- ۴۱۱.....جرمانہ کی رقم کے مصرف سے سوال؟.....
- ۴۱۱.....مالی جرمانہ ناجائز ہے.....
- ۴۱۲.....موجودہ کچھریوں کے فسخ کیے ہوئے نکاح سے سوال و جواب؟.....
- ۴۱۲.....بچہ کی موجودگی میں بڑا بھائی نکاح کی اجازت دے سکتا ہے یا نہیں؟.....
- ۴۱۲.....نکاح کی ولایت سے نکاح جائز ہے.....
- ۴۱۲.....بہر کی غیر موجودگی میں بھائی نے اس کی بیوی کو تصرف میں رکھا تو کیا حکم ہے.....
- ۴۱۲.....ان کی زانی ہو اس پر لازم ہے کہ عورت سے علیحدہ ہو جائے مالی جرمانہ ناجائز ہے۔ اس کو واپس کیا جائے.....
- ۴۱۳.....بہت اپنا معاملہ کسی سنی دارالافتا میں پیش کر کے تفریق کرائے.....

بغیر گواہ کے تحریری طلاق دی تو جہیز کا سامان، دین مہر، اور عدت کا خرچ شیخ انور ابن عاشق حسین پر عائد ہوگا یا نہیں..... ۴۱۳

شوہر اگر یہ اقرار کرے کہ یہ تحریر میری ہے جس سے میں نے اپنی منکوحہ کو طلاق دی تو طلاق واقع ہو جائے گی سامان جہیز اور دین مہر اس پر واجب ہوگا۔ عدت کا خرچ نہیں..... ۴۱۳

عورت کے مطالبہ پر شوہر نے طلاق دی۔ عورت مہر اور عدت کے خرچ کی مقدار ہوگی یا نہیں؟..... ۴۱۴

شوہر نے بلا کسی شرط کے طلاق دی تو ضرور مہر اور عدت کا خرچ واجب ہوگا..... ۴۱۴

لڑکے نے باپ کو خط کے ذریعہ طلاق دی لڑکی عدت کہاں گزارے..... ۴۱۴

زید نے مسجد میں اپنی عورت کو طلاق دی پھر جس نے پوچھا تو کہا طلاق دیدی طلاق دیدی تو کیا حکم ہے؟..... ۴۱۵

مسجد میں ایک طلاق رجعی ہوئی تھی۔ باہر آ کر جو بتا تا رہا طلاق دیدی طلاق دیدی اگر اس سے اسی مسجد والی طلاق کی خبر دیا تو طلاق رجعی ہی رہی۔ اور نئی طلاق کا ارادہ کیا تو عورت پر مغلطہ طلاق پڑ گئی..... ۴۱۵

پہلی صورت میں رجعت ممکن اور دوسری صورت میں دوبارہ نکاح کے لیے حلالہ ضروری ہوگا..... ۴۱۵

حیض والی عورت کی عدت تین حیض ہے..... ۴۱۵

ایک شخص کی عورت نے دوسرے مرد سے زنا کرایا۔ اس کا حمل اس کے شکم میں ہے شوہر نے طلاق دیدی تو کیا حکم ہے؟..... ۴۱۶

بچہ پیدا ہونے کے بعد زانی اس سے نکاح کر سکتا ہے؟..... ۴۱۶

مطلقہ کی شادی عدت کے اندر غیر شخص سے ہو سکتی ہے یا نہیں؟..... ۴۱۶

حیض والی عورت کی عدت مہینوں سے نہیں تین حیض تک ہے..... ۴۱۶

اور عدت کے اندر عورت کی دوسری شادی حرام ہے جس نے کیا اور جو اس میں شریک ہوئے سب گنہگار ہوئے..... ۴۱۷

طلاق دینے والے پر عدت کا کوئی خرچ نہیں..... ۴۱۷

دوسری شادی کر لو میں نے تم کو چھوڑ دیا طلاق واقع ہوئی کہ نہیں؟..... ۴۱۷

واقع ہو گئی عورت عدت گزار کر دوسری شادی کر سکتی ہے..... ۴۱۷

واقع ہو گئی عورت عدت گزار کر دوسری شادی کر سکتی ہے..... ۴۱۷

واقع ہو گئی عورت عدت گزار کر دوسری شادی کر سکتی ہے..... ۴۱۷

واقع ہو گئی عورت عدت گزار کر دوسری شادی کر سکتی ہے..... ۴۱۷

واقع ہو گئی عورت عدت گزار کر دوسری شادی کر سکتی ہے..... ۴۱۷

علی شیر نے بے طلاق عورت سے شادی کی۔ قوم نے مقاطعہ کیا۔ چار سال ہو گیا اب شیر علی سے طلاق حاصل کیا اب وہ مطلقہ سے شادی کر سکتا ہے یا نہیں؟..... ۴۱۷

شیر علی نے جب اس عورت کے شوہر سے طلاق نامہ لکھوا لیا تو اس پر یہ بھی لازم ہے مسلمان بھائیوں کے سامنے اپنی کیے ہوئے گناہوں سے توبہ کریں اور اپنے پاکدامن رہنے کا عہد کریں تو عدت گزار کر وہ اس عورت سے شادی بھی کرے اور مسلمان اس کا بایکاٹ بھی ختم کر دیں..... ۴۱۸

مطلقہ زینب نے عدت اپنے شوہر کے گھر نہ گزار کر سعید کے گھر گزاری تو بعد عدت سعید سے اس کا نکاح ہو سکتا ہے..... ۴۱۸

زینب کو عدت طلاق دینے والے کے گھر ہی گزارنی چاہیے تھی..... ۴۱۸

صورت مسئلہ میں سعید کے ساتھ اس کا نکاح ہو سکتا ہے..... ۴۱۹

شوہر عورت کو نفقہ نہ دے تو اسے نکاح فسخ کرنے کا حق ہے یا نہیں؟..... ۴۱۹

شوہر کسی طرح طلاق نہ دے تو اس کو کچھ روپیہ دے کر طلاق دلوائی جاسکتی ہے یا نہیں؟..... ۴۱۹

اب ہندہ کا میرے ساتھ کسی قسم کا تعلق نہ رہا یہ طلاق کا لفظ ہے یا نہیں..... ۴۱۹

ہندہ کا نکاح کب ٹوٹا..... ۴۱۹

شوہر نفقہ نہ دے تو عورت کو یا اور کو فسخ نکاح کا حق نہیں..... ۴۱۹

شوہر نے جس دن تحریر لکھی اس دن نکاح ٹوٹا اور اسی دن سے عدت شمار کی جائے گی عدت کے پہلے جو نکاح ہوا غلط ہوا..... ۴۱۹

روپیہ دینے پر نہ عورت پر کچھ جرم عائد ہوا نہ مولوی صاحب نہ عام مسلمانوں پر۔ شوہر پر ظلم اور رشوت کا گناہ ہوا..... ۴۱۹

البتہ مولوی صاحب پر غلط مسئلہ بتانے اور غلط نکاح پڑھانے کا گناہ ہوا۔ جس کے لیے ان کو توبہ واجب ہے۔ غیر

مدخولہ کو طلاق دی تو کیا حکم ہے..... ۴۲۰

صورت مسئلہ میں غیر مدخولہ سے عدت ساقط اس لیے اس کا کوئی خرچ شوہر پر واجب نہیں۔ البتہ مہر مقررہ کا نصف

دینا ہوگا..... ۴۲۰

زید نے طلاق کے لیے مہر کے معافی کا سوال کیا لیکن طلاق لکھتے وقت کسی طرف سے مہر کی معافی کا ذکر نہ ہوا تو

طلاق واقع اور مہر واجب..... ۴۲۰

- ۴۲۱..... میری مرضی کے خلاف کام کرے گی تو طلاق؟
- ۴۲۱..... عورت کی گود میں دودھ پیتا بچہ ہے تو عدت کتنی ہوگی
- ۴۲۱..... حلالہ کی کیا ترکیب ہے
- ۴۲۱..... مرضی کے خلاف کام کیا تو طلاق پڑگئی
- ۴۲۱..... جو عورت حیض کے لائق ہو اس کی عدت تین حیض ہے
- عورت زید کے گھر میں ہی عدت گزارے زید اس سے الگ رہے اور اس کا خرچ ادا کرے۔ طلاق کی عدت گزار کر عورت کسی دوسرے سے نکاح کرے وہ اس سے صحبت کرے پھر طلاق دے دے پھر عورت عدت گزارے اس کے بعد زید اس سے شادی کرے
- ۴۲۲..... عورت حاملہ تھی طلاق کے مہینہ بھر بعد بچہ پیدا ہوا تو حلالہ کی کیا صورت ہے
- ۴۲۲..... عورت کو عدت شوہر کے گھر میں گزارنا چاہیے
- عورت طلاق کے بعد عدت شوہر کے گھر میں گزارے تو اس سے کسی نقصان کا ظن ہو تو اس کو کسی اور مکان میں منتقل کیا جاسکتا ہے یا نہیں؟
- ۴۲۲..... عورت موجودہ صورت میں ناشزہ ہے یا نہیں
- ۴۲۳..... عورت پہلے جس گھر میں شوہر کے ساتھ رہتی تھی طلاق کے بعد بھی اسی گھر میں رہنا ضروری ہے
- ۴۲۳..... اور شوہر کو اس سے کامل پرہیز کا حکم ہے
- ۴۲۳..... شریعت میں ناشزہ اس عورت کو کہتے ہیں جو ناحق شوہر کے گھر سے کہیں چلی جائے
- ۴۲۴..... عورت کا اسلامی طریقہ سے عدت گزارنے کا طریقہ
- شوہر کا آبائی وطن دیہات میں ہے اور شہر میں بھی مکان وغیرہ بنا لیا ہے اور زیادہ لوگ وہیں رہتے ہیں۔ زید کا انتقال دیہات میں ہوا بیوہ بھی ساتھ میں تھی وہ عدت کہاں گزارے؟
- ۴۲۴..... عورت کو اسی آبائی مکان میں عدت گزارنی چاہیے
- ۴۲۵..... ہندہ شوہر کے طلاق دینے کے بعد اپنے میکہ چلی گئی تو عدت وہیں پوری کرے یا شوہر کے گھر

- ۴۲۵..... منہ کو سسرال سے واپس ہو کر عدت وہیں پوری کرنی چاہیے
- ۴۲۶..... عدت کے بعد زید کے چھوٹے بھائی کے ساتھ نکاح ہو سکتا ہے
- ۴۲۶..... طلاق عورت طلاق کے کتنے دن بعد نکاح ثانی کر سکتی ہے
- ۴۲۶..... حیض کے بعد
- ۴۲۶..... دودھ پلانے کے زمانہ میں حیض کئی ماہ رک کر آتا ہے تو عدت کس طرح پوری کی جائے؟
- ۴۲۶..... طلاق کے بعد تین حیض آجائے چاہے جتنے مہینہ میں تبھی عدت پوری ہوگی
- ۴۲۷..... طلاق اور نکاح ثانی میں ایک ماہ چھ دن کا فاصلہ ہے تو دوسرا نکاح صحیح ہوا یا نہیں
- ۴۲۷..... نکاح صحیح نہیں دوسرا شوہر عورت سے علیحدہ ہو جائے۔ اور عورت عدت گزارے پھر جس سے چاہے شادی کرے

- ۴۲۷..... منہ ہندہ کو طلاق دیا وہ میکہ چلی گئی۔ زید کی نیت حلالہ کی ہے اس نے طلاق کے دو ماہ کے بعد کسی سے عورت کو
- ۴۲۸..... گئے گھر بلوا لیا اب وہ دونوں باہم ایک ساتھ رہتے ہیں تو کیا حکم ہے
- ۴۲۸..... عدت کے درمیان میکہ چلی گئی تو کیا حکم ہے

حلالہ کا بیان

- ۴۲۸..... حلالہ عورت کو اپنے ساتھ رکھنے والے کا کیا حکم ہے
- ۴۲۸..... اس کے لوگ اس کو حلالہ کرانے کے لیے زور ڈالیں اگر وہ اس پر راضی نہ ہو تو اس کا بایکٹ کریں
- ۴۲۹..... حلالہ کے مسئلہ میں ایک غیر مقلد کی ہرزہ سرائی
- ۴۲۹..... کئی کون سی حالت میں طلاق ہوتی ہے اور کس میں نہیں؟
- ۴۳۰..... حلالہ و تشریح اور مسئلہ کا حکم
- ۴۳۰..... طلاق کے بعد حلالہ کا بیان قرآن و حدیث سے ثابت ہے۔ اور امام ابو حنیفہ ہی نہیں بقیہ تینوں امام رحمہم اللہ تعالیٰ
- ۴۳۰..... اس پر اجماع ہے
- ۴۳۰..... خواہ گمراہ کر رہا ہے

- ۲۳۰..... حلالہ کا ثبوت قرآن سے
- ۲۳۰..... حلالہ کا ثبوت حدیث شریف سے
- ۲۳۰..... حدیث رفاعہ رضی اللہ تعالیٰ عنہ سے مسئلہ کا ثبوت
- ۲۳۱..... اللہ و رسول کے کلام کے ساتھ زید کی ناپاک جرأت
- ۲۳۱..... ایک مجلس میں تین طلاق اللہ و رسول کے حکم کے خلاف ہے مگر طلاق واقع ہو جائے گی
- ۲۳۱..... زید صاحب کی بے حیائیوں کا بیان
- ۲۳۱..... حلالہ فرض و واجب نہیں صرف جائز ہے
- ۲۳۲..... ایک بے خبر آدمی کے لیے مسئلہ حلالہ کی تفصیل
- ۲۳۲..... حلالہ کے متعلق سوال؟
- ۲۳۳..... بھائی نے صحبت کے بعد طلاق دی ہو تو بعد عدت پہلے شوہر سے نکاح صحیح ہوگا
- ۲۳۳..... ہمیشہ ولی کی اجازت اور رضا مندی سے نکاح ہونا چاہیے
- ۲۳۵..... البتہ لڑکی لڑکا نابالغ ہو تو باپ دادا کو ولایت اجبار حاصل ہے
- ۲۳۵..... اور بالغ ہوں تو لڑکے لڑکی کی رضا مندی بھی ضروری ہے
- ۲۳۵..... ایسا اعلان کچھ ضروری نہیں کیا تو کچھ برا نہیں اور کر دیا تو کوئی حرج نہیں
- ۲۳۵..... حلالہ کی صورت میں عورت مباشرت کا انکار کرے اور زوج ثانی اظہار کرے تو کس کا قول معتبر ہوگا عورت کا یا زوج ثانی کا
- ۲۳۵..... صورت مسئلہ میں عورت کا قول معتبر ہوگا۔ اور حلالہ صحیح نہ ہوگا
- ۲۳۵..... حلالہ کے بعد زوج اول سے دوبارہ شادی کا سوال و جواب
- ۲۳۶..... حالت نابالغی میں باپ دادا کے کیے ہوئے نکاح کا کیا حکم ہے؟
- ۲۳۶..... تین طلاق کے بعد بغیر حلالہ دوبارہ شادی جائز نہیں۔ اور ایک بار دو طلاق کی صورت میں عدت کے اندر رجعت اور بعد نکاح جدید جائز ہے

- ۴۳۷..... بالنتی میں باپ دادا کا کیا ہوا نکاح لازم ہے کوئی فسخ نہیں کر سکتا ہے۔
- ۴۳۷..... بن شرطوں پر الگ الگ طلاق معلق کی
- ۴۳۷..... دونوں شرطیں پائی گئیں تو تین طلاق واقع ہو گئیں
- ۴۳۸..... ہر تین طلاق کے بعد انکار کر بیٹھا قاضی نے فتویٰ دیا طلاق نہیں ہوئی نکاح پر کام چل جائے گا تو کیا حکم ہے؟
- ۴۳۸..... تین طلاق کے بعد حلالہ کے بغیر عورت شوہر کے لیے حلال نہیں شوہر حرام کار۔ قاضی غلط مسئلہ بتانے والا گناہ کا
- ۴۳۸..... حلال۔ ان دونوں میاں بیوی کا بایکٹ کرنا چاہیے اور قاضی کو بھی عہدہ سے ہٹا دینا چاہیے
- ۴۳۸..... شوہر نے طلاق دیا دیا دیا کہا۔ ایک مفتی صاحب کا فتویٰ، ایک رجعی اور دوسری بائن اور تیسرے مفتی نے تین کا
- ۴۳۸..... فتویٰ دیا آپ کا کیا حکم ہے؟
- ۴۳۹..... مفتی حضرت نے دیا دیا کو بھی مستقل طلاق مانا اور یہی صحیح ہے
- ۴۳۹..... دینی رضویہ سے حلالہ کی نقل
- ۴۳۹..... شبہ کا جواب
- ۴۴۰..... ہی سے مسئلہ کی تائید
- ۴۴۰..... بق دیا کے بعد دیا دیا کے تکرار کی توضیح
- ۴۴۰..... قضاء و دیانہ کی وضاحت
- ۴۴۱..... پیدا اور تخمیر کی وضاحت
- ۴۴۲..... ار کی صورت میں عورت کے لیے بھی وہی حکم ہے جو قاضی کے لیے ہے
- ۴۴۲..... کی صورت میں عدت حیض سے ہوگی یا مہینوں سے دودھ والی عورت کو ایام رضاعت میں حیض نہیں آتے
- ۴۴۲..... عدتیں گزارنی ہوں گی یا ایک عدت گزارنی ہوگی
- ۴۴۲..... عدت مسئلہ کی مکمل توضیح
- ۴۴۲..... حلالہ کرنے والے کو برادری کو کھانا کھلانا ضروری ہے؟
- ۴۴۳..... ضروری نہیں۔ دعوت ولیمہ البتہ سنت ہے لیکن اس کے لیے بھی پوری برادری کی کوئی قید نہیں

- ۴۴۳..... جو لوگ پوری برادری کو کھانا دینے کی شرط پراڑے رہے وہ ظالم ہیں
- ۴۴۳..... ایک غلط فتویٰ کے متعلق سوال
- ۴۴۴..... مسئلہ معلوم نہ ہو تو فتویٰ دینا جائز نہیں
- ۴۴۴..... طلاق ثلاثہ کے بعد زید نے حلالہ کے بعد ہندہ سے نکاح کیا۔ پھر طلاق کا وعدہ کیا پھر طلاق اور چھ ماہ تک وطی نہیں کی تو کیا حکم ہے
- ۴۴۴..... حلالہ کے بعد شوہر اول نے نکاح کیا تو وہ پھر از سر نو تین طلاق کا مالک ہو گیا
- ۴۴۴..... زید نے اپنی بیوی کو دو طلاق دیا۔ اس کے بعد کتنی دیا یا نہیں عورت کہتی دو طلاق دیا۔ اور دوسرے لوگوں کا کہنا ہے کہ چار پانچ مرتبہ تو کیا حکم ہے؟
- ۴۴۵..... دو مرتبہ طلاق دینا تو شوہر کو یاد ہے۔ اور اس کے بعد بھی دینا یا کتنی بار دیا یا نہیں۔ تو تین طلاق واقع ہو گئیں
- ۴۴۶..... غیر مقلد گمراہ ہیں گمراہوں سے فتویٰ لینا اور اس پر عمل کرنا ناجائز ہے مسلمان ایسے لوگوں کا بایکٹ کریں
- ۴۴۷..... غلام مصطفیٰ کے چچا زاد بھائی سے اس کی مطلقہ کا نکاح ہو سکتا ہے یا نہیں؟
- ۴۴۸..... حلالہ کے لیے مباشرت کی حد کیا ہے؟
- ۴۴۸..... حشفہ کا دخول کافی ہے
- ۴۴۸..... حلالہ کی ایک ابھی ہوئی صورت کا سوال؟
- ۴۴۹..... مسئلہ کا تفصیلی جواب
- ۴۴۹..... وطی بالشبہ پر حد نہیں البتہ مہر وعدت واجب ہے
- ۴۴۹..... حلالہ کے لیے نکاح صحیح ضروری ہے
- ۴۵۰..... مطلقہ ثلاثہ کو بعد طلاق اپنے تصرف میں رکھا پھر حلالہ کرایا لیکن دوسرے شوہر نے اس سے صحبت نہیں کیا اور طلاق دیے دیا اور زید نے بعد عدت اس سے شادی کر لی تو کیا حکم ہے؟
- ۴۵۱..... تین طلاق کے بعد اپنے تصرف میں رکھنا سخت حرام ہے
- ۴۵۱..... اور جب حلالہ صحیح نہ ہونے کے باوجود دوبارہ اس سے نکاح پڑھا لیا تو یہ بھی ناجائز و حرام اور طرفین اور اس میں

۴۵۱..... شریک ہونے والے سب گنہگار ان کا بایکٹ کرنا چاہیے

خلع کا بیان

۴۵۲..... زید نے خلع کو چند شرطوں پر معلق کیا

۴۵۲..... خالہ سے بات کرنا یا ان کے گھر جانا یا ان کے سامنے ہونا یا منی آپا سے بات کیا تو مہر نان نفقہ اور جہیز کے سامان پر خلع تو کیا حکم ہے

۴۵۳..... صورت مسئولہ میں عورت خلع منظور کرے گی اور ان پابندیوں کو توڑے گی تو نکاح ختم ہو جائے گا

۴۵۳..... کسی پر زنا کی تہمت لگانے کا کیا حکم ہے

۴۵۳..... میرے داماد نے میری لڑکی کو طلاق دی اور کچھ سامان بھی واپس نہیں کیا اب میرے لڑکے سسرال والے کا مطالبہ

۴۵۳..... ہے کہ ہماری لڑکی کو طلاق دے دو ہم طلاق کا معاوضہ طلب کر سکتے ہیں یا نہیں؟

۴۵۴..... ایسی عورت سے صحبت زنا خالص ہے۔ اولاد ولد الزنا ہوگی اور ترکہ پدری سے محروم رہے گی

۴۵۴..... جن لوگوں نے ان دونوں کو ورغلا یا۔ اور حرام کاری کی ترغیب کی زنا کے دلال ہوئے مسلمان سب سے بایکات

۴۵۴..... کریں

۴۵۴..... آپ کے دادا نے آپ کی لڑکی کا سامان مہر اور عدت کا خرچ دیا ظلم کیا

۴۵۵..... عورت اگر خواہ مخواہ طلاق مانگ رہی ہو تو شوہر معاوضہ کا مطالبہ کر سکتا ہے مگر مہر سے زیادہ رقم طلب کرنا منع ہے

۴۵۵..... شوہر کسی طرح طلاق کے لیے آمادہ نہ ہو تو ہندہ اپنے طرف سے خلع کی تحریر لکھ دے تو خلع ہو جائے گا یا نہیں

۴۵۶..... خلع کے لیے بھی شوہر کا راضی ہونا ضروری ہے۔ یک طرفہ خلع نہیں ہوتا

۴۵۶..... الم شوہر سے چھٹکارا حاصل کرنے کے لیے عورت طلاق کا مطالبہ کر سکتی ہے یا نہیں؟

۴۵۶..... مہر طلاق کے عوض مہر کا مطالبہ کرتا ہے پس کیا کیا جائے

۴۵۶..... انہما کی صورت میں نہ طلاق کا مطالبہ گناہ ہے نہ مہر کے بدلہ طلاق حاصل کرنا بلکہ قرآن شریف میں اس کا حکم

۴۵۶.....

۴۵۶..... ہزار روپے مہر اور دیگر واجبات و مطالبات کے عوض زوجین نے خلع کیا اور طرفین میں زبانی کے ساتھ ساتھ

- ۴۵۶..... تحریری ایجاب و قبول ہو گیا۔
- عورت کا اصل مہر دس ہزار تھا۔ تحریر پچیس ہزار ہوا امیر کو رابعہ نے کوئی پیسہ نہیں دیا رابعہ کے کچھ پیسے امیر کے ذمہ
- ۴۵۷..... قرض تھے۔
- ۴۵۸..... کیا رابعہ کی طلاق ہو گئی۔
- ۴۵۸..... وہ عدت کے بعد دوسرے سے نکاح کر سکتی ہے۔
- ۴۵۸..... کیا رابعہ کا مہر اور مطالبات امیر کے ذمہ سے ساقط ہو گئے۔
- ۴۵۸..... صورت مسئلہ میں خلع ہو گیا اور طلاق واقع ہو گئی۔ شوہر کے ذمہ سے تمام واجبات اور مہر ساقط ہو گیا۔
- ۴۵۸..... اور رابعہ عدت کے بعد دوسرے سے شادی کر سکتی ہے۔
- ۴۵۸..... شوہر قبول خلع کے بعد رجوع نہیں کر سکتا۔
- ۴۵۹..... ہدایہ میں ہے کہ بدل خلع باطل ہو جائے تو شوہر کو کچھ نہیں ملے گا۔
- شوہر نہ قاعدے سے عورت کو رکھتا ہے نہ طلاق دیتا ہے۔ نہ خلع پر راضی ہے۔ تو چھٹکارے کی کیا صورت ہے؟ ۴۵۹۔۲
- ۴۵۹..... ہندو میاں بیوی جو آپس میں ماموں بھانجی تھے اسلام لائے تو کیا حکم ہے۔
- ۴۶۰..... ایسی صورت میں بھی طلاق کے سوا کوئی چارہ نہیں۔
- ۴۶۰..... صورت مسئلہ میں دونوں میں تفریق ضروری ہے، اسلام میں بھانجی سے نکاح حرام ہے۔
- زید کی عورت ہندہ اسی کے ایک بچے کی ماں ہے۔ اس کو زید سے ظلم و زیادتی اور نامردی کی شکایت بھی ہے ایسی
- ۴۶۰..... صورت میں بھی چھٹکارے کی کیا سبیل ہے۔
- پہلا حکم یہ ہے کہ اگر شوہر عورت کے حقوق ادا نہیں کرتا ہے۔ طلاق دے مہر و عدت کا خرچ دے اور جہیز کا سامان
- ۴۶۱..... واپس کرے۔
- ۴۶۱..... جو سامان استعمال سے ٹوٹ پھوٹ گیا ہو اس کا کوئی تاوان نہیں۔
- ۴۶۱..... ایسی صورت میں طلاق کے بدلے میں کچھ معاوضہ لینا شرعاً منع ہے۔
- ۴۶۱..... اور قصور عورت کا ہو تو شوہر طلاق کے بدلہ میں مال لے سکتا ہے۔ مگر مہر سے زیادہ لینا منع ہے۔

- ۴۶۱..... اگر کوئی عورت مہر سے زائد پر بھی طلاق حاصل کرے تو طلاق ہو جائے گی
- ۴۶۲..... میاں بیوی کے باہمی برتاؤ اور لین دین سے سوال؟
- ۴۶۲..... اس پر بھی اصلاح نہ ہو یا زیادتی شوہر کی تو اس پر لازم ہے کہ اس کو طلاق دیدے۔ تحفہ تحائف میں جو اس کو دینے کا عرف ہو جہیز کا سامان لڑکی کا ہوتا ہے
- ۴۶۳..... عورت خلع کے بعد عقد کر سکتی ہے یا نہیں
- ۴۶۳..... خلع سے طلاق بائن پڑتی ہے عورت کا نکاح خلع کرنے والے کے ساتھ بھی ہو سکتا ہے اور دوسرے کے ساتھ بھی۔ مسئلہ خلع سے سوال و جواب
- ۴۶۳..... چند لوگوں کے علیحدہ مسجد میں جمعہ قائم کرنے سے سوال؟
- ۴۶۴..... خلع میں طرفین کی رضامندی ضروری ہے اور جب شوہر اس معاملہ میں شریک نہیں ہو تو خلع کیسے ہوگا
- ۴۶۴..... امارت شرعیہ والوں سے فتویٰ لینا نہیں چاہیے
- ۴۶۴..... اگر عورت مسئلہ معلوم ہونے کے بعد دوسرے شوہر سے جدائی حاصل کرے اور اپنی کوتاہی سے توبہ و استغفار کرے تو اس کی دعوت قبول کر سکتے ہیں
- ۴۶۶..... منین کے متعلق سوال؟
- ۴۶۷..... اگر شوہر طلاق نہ دے تو عورت اپنا معاملہ وہاں کے سنی عالم باعمل کے پاس رکھے وہ عورت کا بیان لے کر شوہر کو ایک مہلت دیں اگر اس پر بھی صحبت کے قابل نہ ہو تو عالم صاحب اس کا نکاح فسخ کر دیں اور عدت کے بعد دوسرا نکاح کر لے
- ۴۶۸..... عورت مسئلہ میں عدت پوری کرنا ضروری ہے اس کے اندر نکاح کیا تو نکاح ہی نہ ہوگا
- ۴۶۸..... عورت خولہ کی عدت نہیں طلاق کے بعد فوراً نکاح ہو سکتا ہے
- ۴۶۹..... عدت کی طرف سے زبانی ہو تو معاوضہ لے کر خلع کا سوال؟
- ۴۶۹..... عدت کے بدلہ طلاق دیے سکتا ہے۔ اور عدت اور پیدائش کا خرچ شوہر پر واجب نہیں
- ۴۷۰..... کا سوال؟

- ۴۷۱.....نشہ کی حالت میں طلاق واقع ہوتی ہے یا نہیں؟
- ۴۷۱.....منکوحہ غیر کو بے طلاق رکھنا جو شوہر کی حقیقی سالی بھی ہے جائز ہے یا نہیں؟
- ۴۷۱.....مسئلہ خلع کا بیان
- ۴۷۱.....نشہ کی حالت میں طلاق واقع ہو جاتی ہے
- ۴۷۱.....اور اس کی بہنوں کو ایک تصرف میں رکھنا حرام ہے جبکہ ایک شادی شدہ بھی ہے

لعان کا بیان

- ۴۷۱.....شوہر بچہ سے انکار کرے تو کیا حکم ہے
- ۴۷۲.....حمل کی اکثر مدت دو سال ہے
- ۴۷۲.....شوہر کا بچہ سے انکار عورت پر زنا کا الزام ہے اور اس صورت میں لعان کا حکم ہے
- ۴۷۲.....لعان کی تفصیل
- ۴۷۳.....سات مہینہ میں تندرست بچہ پیدا ہوا۔ اس لیے شوہر بچہ سے انکار کر رہا ہے تو کیا حکم ہے
- ۴۷۴.....وہ بچہ زید کا ہے اور اس کا نسب باپ زید سے ثابت ہے
- ۴۷۴.....حمل کی کم سے کم مدت چھ مہینہ ہے
- ۴۷۴.....صورت مسئلہ میں شوہر تسلیم نہ کرے تو لعان کا حکم ہے جس کی تفصیل یہ ہے

متارکہ کا بیان

- ۴۷۴.....متارکہ کا بیان
- ۴۷۵.....بدکاری کی وجہ سے عورت شوہر کے نکاح سے باہر نہیں ہوئی
- ۴۷۶.....ایلا کا بیان
- ۴۷۷.....ایلا کی مدت چار ماہ ہے اس درمیان شوہر بیوی سے جدا رہا تو ایک طلاق بائن پڑ جائے گی

فہرست مسائل ضمنیہ

کتاب الصلاۃ

- ۱۱..... تاڑی گانجانی کر مسجد میں جانے والے کے لیے کیا حکم ہے
- ۱۱..... مسجد و مدرسہ میں چندہ دے کر واپس لینے والے کا کیا حکم ہے
- ۱۲..... مسجد و مدرسہ کو ضرورت ہے تو واپسی مکروہ ہے
- ۱۲..... ضرورت باقی نہ ہو تو واپس لینے میں حرج نہیں اور مسجد و مدرسہ میں صرف ہو گیا ہو تو واپس لینا حرام ہے
- ۱۲..... مقررہ امام کو بلا قصور امامت سے علیحدہ کرنا گناہ ہے اور غلط خواں کو امام بنانا منع ہے
- ۱۱..... غلط قرآن شریف پڑھنے والوں کی امامت کا کیا حکم ہے
- ۱۱..... دیہات میں نماز جمعہ پڑھنے والے کا کیا حکم ہے
- ۱۲..... جہاں دیہات میں نماز جمعہ نہ ہوتی ہو وہاں ظہر پڑھی جائے
- ۱۱..... امام مسجد کو بلا اصول امامت سے علیحدہ کرنا کیسا ہے
- ۹۵..... اذان افطار اور جماعت مغرب میں کتنا فاصلہ ہونا چاہیے
- ۹۶..... مغرب میں وقت کم رہتا ہے اس لیے تعجل کرنی چاہیے
- ۱۰۱..... مخرج ضاد کے متعلق سوالات۔ (صلوۃ)
- ۱۰۱..... من کے ادا کرنے کا طریقہ کسی صحیح العقیدہ سنی قاری سے مشق کریں
- ۲۶۷..... ایک مٹھی سے کم داڑھی والے کو امام بنانا کیسا ہے؟
- ۲۶۸..... ایک قبضہ سے کم داڑھی رکھنے والے کو امام بنانا گناہ ہے اس کے پیچھے نماز پڑھی مکروہ تحریمی
- ۳۳۰..... کیا جائے نماز پر نماز درست ہے یا نہیں؟ (صلوۃ)

- جس کپڑے کو جس طرح استعمال کیا جاتا ہے اس کے خلاف استعمال کرنا مکروہ ہے چٹائی الٹی بچھا کر نماز مکروہ
تجزیہ ہوگی..... ۳۳۱
- نس بندی کرانے والے کے پیچھے نماز ہوگی یا نہیں؟..... ۳۸۴
- عید کی نماز میں خطبہ کوئی اور نماز کوئی اور پڑھائے تو کیا حکم ہے..... ۳۸۴
- نس بندی کرانے والا توبہ کر لے تو اس کی امامت جائز ہے..... ۳۸۵
- صورت مسئلہ میں نماز عید ہوگئی..... ۳۸۵
- تکبیر اقامت بیٹھ کر سننا چاہیے یا کھڑے ہو کر..... ۴۳۳
- اقامت بیٹھ کر سننا چاہیے اور جب مؤذن حی علی الصلوٰۃ کہے تو کھڑے ہونا چاہیے..... ۴۳۴
- دھات کی چین کی گھڑی پہن کر نماز پڑھنی کیسی ہے..... ۴۳۳

کتاب الزکاة

- زکوٰۃ وغیرہ صدقہ واجبہ کے روپے مدرسین کی تنخواہ میں دے سکتے ہیں یا نہیں..... ۷
- دیہات کے مدرسین کا شکاروں سے کمربانی وصول کرتے ہیں اس کا کیا حکم ہے؟..... ۹۵
- زکوٰۃ کی رقم چندہ میں دے کر واپس مانگنا کیسا ہے..... ۲۶۷
- جو رقم متولی کے قبضہ میں دی گئی اس کو واپس نہیں لے سکتے ہیں..... ۲۶۸
- ایسے شخص کے قبضہ سے نکال کر مستحق طلبہ پر خرچ کر دیں..... ۲۶۸

کتاب النکاح

- حالت نابالغی میں کیے ہوئے نکاح کو بالغ ہو کر لڑکی فسخ کر سکتی ہے یا نہیں؟..... ۲۶۷
- خیار بلوغ کے لیے ضروری ہے کہ نکاح باپ یا دادا کے علاوہ کسی نے پڑھایا ہو..... ۲۶۷
- زانی عورت سے نکاح جائز ہے یا نہیں..... ۳۸۵
- کتنی عمر تک کی بچہ کا نکاح مذکر بعد ولی ہوگا..... ۴۳۳

- قاضی اور گواہوں کے نام کا اعلان کرنا کیسا ہے..... ۴۳۳
- شرابی سے لڑکی بیاہنا کیسا ہے..... ۴۶۳
- شرابی دین دار لڑکی کا کفو نہیں اور اس سے نکاح منع ہے..... ۴۶۴
- تمام مسلمانوں کو ایسے مجرمین سے قطع تعلق کرنا چاہیے..... ۴۶۴
- حیدر شادی شدہ دولڑکے کی ماں ہے۔ شوہر کے وہاں سے فرار ہو کر اپنے آباء کے ساتھ چلی گئی اب شوہر سے طلاق اور بچوں کی طلبگار۔ ایسی صورت میں شرع کا کیا حکم ہے..... ۴۶۵
- عظیم میاں نے اپنی عورت کو دھوکہ سے ایک آدمی کے ہاتھ بیچ دیا۔ وہ کسی طرح اپنے گھر آئی اب کہتی ہے۔ انہوں نے پہلے ہی طلاق دے دیا تھا تو کیا حکم ہے۔؟..... ۴۶۵
- عورت شوہر سے چھ ماہ تک علیحدہ رہی۔ اس نے طلاق دیدیا تو عدت کے بعد اس عورت کا دوسرا نکاح ہو سکتا ہے یا نہیں..... ۴۶۷

کتاب الوقف

- زید نے عید گاہ کے لیے زمین دی مگر شیب میں ہے اس کو بدلا جاسکتا ہے یا نہیں..... ۴۷۴
- وقف کی زمین قابل اصلاح نہ ہو تو بدلا جاسکتا ہے..... ۴۷۴

کتاب الحظر والاباحۃ

- ٹاٹری اور گانجا پینا حرام اور اس حالت میں اس کو مسجد میں آنے سے ضرور روکا جائے گا..... ۱۲
- کافروں سے سود لینے کا کیا حکم ہے..... ۴۵
- ٹاٹری کا ٹکٹ خریدنا کیسا ہے..... ۴۵
- دوستان کے غیر مسلم کوئی رقم اپنی خوشی سے مسلمان کو دینا چاہے کسی برے ہی نام سے اس کا مال مباح سمجھ کر لیں تو..... ۴۵
- ۴۵
- ۴۵
- ۵۹

- تمام سنیوں کی ذمہ داری ہے کہ دیوبندی خیال کے آدمی کو اپنے ادارے سے علیحدہ کریں..... ۶۰
- ”رسول ہوتے اور جھوٹ بولتے“ یہ جملہ بولنے والے کا کیا حکم ہے..... ۹۴
- قومی جھنڈا لہرانے کی رسوم سے سوال..... ۱۰۱
- اسکولوں میں پراتھنا کے وقت ہاتھ جوڑ کر کھڑا ہونے سے سوال..... ۱۰۱
- پراتھنا میں اگر کوئی لفظ توحید و اسلام کے خلاف ہو تو اس میں شرکت حرام ہے یہی حکم ان رسموں کا ہے..... ۱۰۱
- شوہر کو کافر کہنے والی اور فسق و فجور کرنے والی عورتوں کے احکام سے سوال..... ۱۰۱
- گالی کے طور پر کافر کہنا گالی گلوچ بکنا..... ۱۰۲
- عورتوں کو مہندی اور سندور لگانا کیسا ہے گھر میں بلاؤز پہننا کیسا ہے؟..... ۳۳۰
- بیوی نے شوہر سے کہا تم پر سور سے پیشاب کراؤں گی تو کیا حکم ہے؟..... ۳۳۰
- مانگ میں سندور ہندو عورتوں کا شعار ہے اور بلاؤز بے پردگی لباس ہے۔ گھر کے اندر بھی استعمال سے پرہیز لازمی ہے..... ۳۳۱
- شوہر کے لیے ایسا جملہ شدید گالی اور حرام ہے..... ۳۳۱
- مردہ جانور یا آدمی کی ہڈی اور سور کی چربی کا مرہم لگانا کیسا ہے؟..... ۳۳۸
- انسانی ہڈی یا سور کی چربی کو جسم پر مرہم بنا کر لگانا منع ہے..... ۳۳۸
- قسط پر روپیہ لینے کا سوال..... ۴۳۲
- قسط پر روپیہ لینے والے والوں کے گھر کھانا کھانا کیسا ہے..... ۴۳۳
- کتاب سنی بہشتی زیور اور اس کے ماننے والے کی باتوں پر چلنا کیسا ہے..... ۴۳۳
- فجر و عصر کے بعد مصافحہ کرنا کیسا ہے؟..... ۴۳۳
- عصر و فجر کے بعد مصافحہ جائز ہے..... ۴۳۴
- دنبہ اور خسی کا بچہ چھ ماہ ہے جو سال بھر کے خسی کے برابر قربانی جائز ہے یا نہیں؟..... ۴۳۴
- اس طرح قسط پر پیسہ لینا حرام ہے اور ایسی رقم سے کاروبار بھی منع ہے..... ۴۳۴

- ایسی کمائی کرنے والوں کے یہاں دعوت کھانے سے بچنا چاہیے۔ مگر چونکہ اس حرام رقم کو دکھا کر استعمال کی چیزیں نہیں لیتے اس لیے ضرورہ کھا سکتے ہیں..... ۴۳۴
- بھیڑ اور دنبہ کے چھ مہینہ کے فربہ بچہ کی قربانی جائز ہے بکری کے بچہ کی نہیں..... ۴۳۴
- بہشتی زیور اور اس کی تعریف کرنے والے کی کتاب سے بچنا چاہیے..... ۴۳۴
- مردہ جانور کو بیچا جاسکتا ہے یا نہیں؟..... ۴۶۷
- بسم اللہ پڑھ کر ہرنی کو مارا وہ مرگئی تو ذبح ہوا یا نہیں؟..... ۴۶۷
- مردہ کی بیچ حرام ہے..... ۴۶۸
- بسم اللہ اکبر پڑھ کر بھی بندوق سے مارا ہوا جانور حرام ہے..... ۴۶۸

کتاب العقائد

- کسی مسلمان کو کافر کہنا کیسا ہے..... ۵۹
- کسی مسلمان کو بلا سبب کافر کہنا سخت گناہ ہے..... ۵۹
- قیامت میں چیز فنا ہو جائے گی تو نور محمد بھی فنا ہو جائے گا..... ۳۵۴
- میدان محشر میں سب لوگ قبر سے نکلے نکلیں گے تو حضور ﷺ کس حال میں قبر سے باہر آئیں گے..... ۳۵۴
- اللہ تعالیٰ کے وعدہ کی تصدیق کے لیے آپ پر موت طاری ہوئی اس کے بعد آپ زندہ ہیں..... ۳۵۵
- حضور ﷺ نہیں تھے اللہ تعالیٰ نے آپ کو پیدا بعد موت روح تو سب کی باقی رہتی ہے آپ کا جسم بھی باقی ہے..... ۳۵۵
- حضور قبر سے کفن پہنے ہوئے نکلیں گے۔ اور ابراہیم کے جس حلقہ کا ذکر ہے وہ حلقہ کرامت ہے..... ۳۵۵

طلاق کے مسائل

(۱) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ ہندہ کی شادی زید سے ہوئی اور یہ دونوں میاں بیوی کی طرح رہتے رہے۔ لیکن زید کچھ دنوں کے بعد ہندہ سے لگا تار کہتا رہا کہ میں تجھے طلاق دے رہا ہوں تو ہمارے گھر سے نکل جا، لیکن ہندہ نہیں نکلی، آخر کار ایک روز زید نے ہندہ سے کہا کہ اللہ کی قسم میں تم کو طلاق دے رہا ہوں اور اس لفظ کو تین بار کہا، نیز کہا کہ تم ہمارے گھر سے نکل جاؤ تم کو اب میں نہیں رکھوں گا، ہندہ زید کے گھر سے کسی طرح نکل کر میکے چلی آئی اور اس کو میکے میں رہتے ہوئے تین سال ہو گیا ہے، اب اسی صورت حال میں ہندہ دوسری شادی کر سکتی ہے کہ نہیں؟ جواب سے نوازیں۔ قطب علی قادری موضع شگل سیال

الجواب

صورت مسئلہ میں ہندہ پر طلاق پڑ گئی۔ لیکن ہندہ کے پاس گواہ نہ ہوں اور زید انکار کرے تو طلاق کا ثبوت نہیں ہو سکے گا۔ اور قسم کے بعد شوہر کا قول معتبر ہوگا۔

احادیث شریف میں ہے: "البینۃ علی المدعی والیمین علی من انکر" [ترمذی: ۱۳۱۴]

اور ہندہ دوسری شادی نہ کر سکے گی۔ واللہ تعالیٰ اعلم

عبدالمنان اعظمی شمس العلوم گھوسی اعظم گڑھ ۲۳ جمادی الاخریٰ ۱۴۰۶ھ

(۲) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ زید نے حالت غصہ میں اور نشہ میں اپنی بیوی کو طلاق طلاق کہا۔ لیکن زید کی بیوی اور اس کی ماں کا بیان ہے کہ لفظ طلاق تین بار کہا ہے مگر شوہر کا بیان ہے کہ صرف دو بار طلاق طلاق کہنے کا مجھے خیال ہے اور یہ دو بار طلاق بھی صرف اس لیے کہا کہ میری بیوی نافرمانی اور حکم عدولی نہ کرے، صرف اپنی بیوی کو ڈرانے دھمکانے کے لیے کہا اور اس کے علاوہ کوئی نیت نہیں تھی۔ ایسی صورت میں شریعت کا کیا حکم ہے۔

اخلاق احمد ولد محمد جمیل خاں محلہ میانپور غازی پور

نوٹ: یہ استفتاء خدمت عالی میں ارسال کیا جا رہا ہے اس اہم مسئلہ میں کافی الجھن ہے براہ کرم جلد از جلد جواب با صواب دے کر شکریہ کا موقع دیں۔

الجواب

ڈرانے دھمکانے کے لیے کہا ہو یا کسی اور نیت سے کہا ہو جب طلاق کے الفاظ اپنی بیوی کے

لیے کہے تو طلاق پڑ گئی۔ صریح طلاق کے لیے نیت کی ضرورت نہیں۔

در مختار میں ہے: ”صریحہ کانت طالق يقع بها وان نوى خلافها ولم ينوشعها

[کتاب الطلاق: ۴/۳۳۹]

”ملخصاً“

رہ گیا دو اور تین طلاق کا معاملہ تو اگر عورت کے شرعی گواہ ہوں کہ شوہر نے طلاق کے الفاظ تین مرتبہ کہے یا شوہر کو گواہ نہ ہونے کی صورت میں قسم کھلائی گئی، اور اس نے قسم کھانے سے انکار کر دیا تو تین طلاق واقع ہو گئی۔ اور عورت شوہر پر حرام ہو گئی۔

حدیث شریف میں ہے: ”البينة على المدعى واليمين على من انكر“

اور اگر شوہر نے قسم کھائی کہ میں نے تین طلاق نہیں دی تو عدت کے اندر اس کو رجعت کا حق قضاء حاصل ہوگا کہ ﴿الطَّلَاقُ مَرَّتَانِ﴾ [البقرة: ۲۲۹] مگر چونکہ یہ کہہ چکی ہے کہ اس کے شوہر نے تین طلاق دی ہے، اس لیے اس پر لازم ہوگا کہ شوہر کو اپنے اوپر بالکل قابو نہ دے۔ اور ہر طرح اس سے چھٹکارا حاصل کرے۔ فتاویٰ رضویہ د عالم گیری۔ واللہ تعالیٰ اعلم۔ عبد المنان اعظمی شمس العلوم گھوسی

(۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید گجرات صوبہ میں رہتا ہے کچھ عرصہ قبل زید کی بیوی ہندہ بھی زید کے پاس صوبہ گجرات میں چلی گئی تھی زید نے اچانک گجرات سے اپنے گھر ہی طلاق نامہ لکھوا کر دستخط بنا کر بذریعہ رجسٹری ڈال دیئے سر کے نام سے روانہ کر دیا، رجسٹری آنے پر زید کے سر نے وہ طلاق نامہ واپس کر دیا، کچھ عرصہ بعد زید کے والد گجرات سے اپنے گھر واپس آئے۔ اور طلاق نامہ اپنے ہمراہ لے کر ہندہ کے والدین کو دیا، ہندہ کا جو معاہدہ زید کے ذمہ ہے وہ زید کے والد دینے کو تیار ہیں، لیکن ہندہ کے والدین کا کہنا ہے کہ ہم اس طلاق نامہ کو نہیں مانتے جب تک زید آ کر بچوں کے سامنے اقرار نہ کرے۔

اس صورت میں طلاق واقع ہوئی یا زید کا آنا ضروری ہے جواب دیں۔

المستفتی: عبد اللہ مقام پورہ بند حوٹ مدحو بن اعظم گڑھ ۲۷ اگست ۸۶ء

الجواب

طلاق دینے میں شوہر مستقل ہے قرآن شریف میں ہے: ﴿يَبْدِئُ عَقْدَ النِّكَاحِ

﴾ [البقرة: ۲۳۷] نکاح کی گرہ شوہر کے ہاتھ میں ہے۔

اس لیے طلاق پڑنے کے لیے سرال والوں کے ماننے نہ ماننے سے بالکل فرق نہیں پڑتا طلاق واقع ہو جائے گی، اور عورت کو اعتبار ہو کہ یہ میرے شوہر کا ہی خط ہے تو وہ عدت گزار کر دوسرا نکاح کسی سے

بھی کر سکتی ہے۔ ہاں اگر شوہر انکار کر دے کہ وہ خط میرا نہیں ہے اور عورت کے پاس اس بات کے گواہ بھی نہ ہوں کہ یہ خط اسی کا ہے تو شوہر کی بات قسم کے بعد معتبر ہوگی، اور طلاق واقع نہ ہوگی۔ بہار شریعت۔ واللہ تعالیٰ اعلم عبد المنان اعظمی شمس العلوم گھوسی اعظم گڑھ ۲۵ رذوالقعدہ ۱۴۰۶ھ

(۶-۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

دو تین مسئلہ پیش خدمت ہے زودتر جواب باصواب سے نوازیں بہت بڑا احسان ہوگا۔ بہت ہی سخت ضرورت ہے۔

(۱) حامد علی صاحب سگریٹ نہیں پیتے تھے۔ بہت دنوں بعد یہ کہتے ہوئے انہوں نے سگریٹ استعمال کیا کہ طلاق مغلظہ دے چکے تھے، ایک صاحب نے کہا حامد صاحب سگریٹ کو طلاق مغلظہ دے چکے تھے پھر پینے لگے اس پر حامد علی نے کہا۔ بیوی میں ایسا تھوڑے کرتا ہوں یعنی بیوی میں ایسا نہیں کرتا ہوں اور اس سے طلاق کی نیت نہ کی تھی۔ نیز اس جملہ میں دو باتوں کا احتمال بھی ہے اول یہ ہے کہ میں بیوی سے ایسا تھوڑے کرتا ہوں یعنی طلاق مغلظہ نہیں دیتا ہوں۔ دوم یہ کہ میں بیوی میں ایسا تھوڑے کرتا ہوں یعنی طلاق مغلظہ کے بعد تھوڑے لوٹتا ہوں۔ اب استفسار یہ ہے کہ صورت مذکورہ میں حامد علی کی بیوی پر طلاق پڑے گی یا نہیں؟۔ نیز پڑے گی تو کونسی طلاق پڑے گی بیان فرمائیں۔

(۲) کوئی شخص بیوی سے جدا ہوتے وقت یہ کہا میں تم کو یہیں چھوڑ کر جا رہا ہوں اور یہیں سے مراد گھر تھا اگرچہ اس نے ظاہر نہیں کیا تو کیا اس صورت میں طلاق پڑ جائے گی؟۔

(۳) صدقات واجبہ اور زکوٰۃ کے روپے مدرسین کی تنخواہ میں دے سکتے ہیں یا نہیں؟۔ المستفتی: محمد ابراہیم رضا قادری رضوی دارالعلوم شاہ جماعت کے۔ آر۔ پورم ہاؤس

الجواب

مسلمانوں کا عجیب حال ہو گیا ہے۔ اللہ تعالیٰ تو فرماتا ہے:

﴿أَبَايَ اللَّهِ وَآيَاتِهِ وَرَسُولِهِ كُنْتُمْ تَسْتَهْزِئُونَ﴾۔ [التوبة: ۶۵]

کیا اللہ اور اس کی آیتیں ہی مذاق کا محور رہ گئی ہیں۔

اور ہم لوگوں کا حال یہ ہے کہ دین کے سنجیدہ مسائل ہی ہماری خوش گئی اور مزاج کا نشانہ ہیں۔

بیوی میں ایسا تھوڑے کرتا ہوں“ یہ جملہ نہ طلاق کے صریح الفاظ میں سے ہے نہ کنایہ میں سے ہے۔ شاید

مسائل یہ سمجھتا ہے کہ کنایہ کی تعریف میں مالم موضع له ویحتمله سے مراد مطلقاً احتمال ہے، صحیح ہو کہ

فاسد؟ تو ایسا نہیں۔ شامی میں ہے: اگر کسی نے ”منہا علی یحییٰ ان لم افعل کذا“ اگر میں ایسا نہ کروں

تو عورت سے مجھ پر قسم ہے“ سے طلاق کی نیت کی تو طلاق نہیں پڑے گی۔

لانه ما ذكره في الكناية ليس على اطلاقه بل هو مقيد بلفظ يصح خطا بهابه
ويصلح لانشاء الطلاق الذي اضمرة، والاخبار بانها وقعت كانت حرام اذ يحتمل لاني
طلقتك او حرام الصحبة، وكذا بقية الالفاظ، وليس لفظ اليمين كذلك اذ لا يصح بان
ينحاطبها بانت يمين۔ (كتاب الطلاق، (باب الكنايات ۴/ ۳۰۹)

اس اصول پر آپ مذکورہ فی السوال جملہ کو دیکھئے تو اس میں طلاق کے کنائیہ بننے کی بالکل
صلاحیت ہی نہیں۔ نہ عورت کو اس سے خطاب کیا جاسکتا ہے کہ عورت میں ایسے نہیں کرتا ہوں۔ نہ یہ جملہ
انشائیہ کا ہے یہ تو صاف صاف ایک جملہ خبریہ ہے کہ عورت کے ساتھ میں یہ سلوک نہیں کرتا۔ جس کا
مطلب بقول سائل یہ بھی ممکن کہ عورت کو طلاق نہیں دیتا۔ اور یہ بھی ممکن کہ طلاق دیکر رجعت نہیں کرتا۔
اس آخری احتمال کی صحت کے لیے ہرگز ضروری نہیں ہے کہ طلاق کا ثبوت ہونے پر ہی کہا جائے۔ کیونکہ
حملیہ سالہ اپنے صدق کے لیے موضوع کے وجود کو ضروری نہیں قرار دیتا۔ یعنی زید موجود ہو تب بھی یہ کہنا
صحیح ہے۔ کہ زید عالم نہیں اور سرے سے پیدا ہی نہ ہوا ہو تب بھی کہا جاسکتا ہے کہ زید عالم نہیں، کہ جب خود
زید ہی نہیں تو عالم کہاں سے ہوگا۔ اسی طرح طلاق دیئے بغیر بھی یہ کنائیہ کہ طلاق دیکر رجعت نہیں کرتا۔ صحیح
ہے۔ الغرض اولایہ جملہ طلاق کے الفاظ میں سے نہیں کہ اس کے بولنے سے طلاق پڑے۔

ثانیاً۔ طلاق کنائی میں سے بالفرض ہو بھی تو سائل خود تحریر کر رہا ہے کہ اس جملہ سے میں نے
طلاق دینے کی نیت نہیں کی تھی۔ اور کنائیہ سے وقوع طلاق کے لیے نیت یا مذاکرہ ضروری اور یہاں دونوں
نہیں۔ پس صورت مسئلہ یہ ہے کہ حامد علی کی عورت پر طلاق نہیں پڑی۔ واللہ تعالیٰ اعلم

عبد المنان اعظمی شمس العلوم گھوسی اعظم گڑھ ۲۶ ربیع الثانی ۱۴۰۷ھ

(۷) مسئلہ: کیا فرماتے ہیں علمائے دین و مفتیان کرام مسئلہ ذیل کے بارے میں کہ
میں نے اپنی بیوی ساجدہ خاتون بنت محمد خلیل موضع زمین لوہر پور ضلع گورکھپور کو بالکل طلاق نہیں
دیا ہے اور لڑکی کے والد نے جھوٹے ہی یہ افواہ اڑادی ہے کہ تمہارا خط آیا جس میں تم نے طلاق دیا ہے،
میں نے کہا کہ ٹھیک ہے کہ میری تحریر دکھلائیے تو کہتے ہیں کہ میں نے وہ خط پھاڑ کر پھینک دیا ہے، حالانکہ
یہ بات بالکل صحیح نہیں ہے میں حلفاً بیان کے لیے آمادہ نہ ہوں کہ میں اپنی بیوی کو طلاق ہی نہیں دیا ہوں
محض یہ سب جعلی باتیں ہیں۔

بہر حال اس کے بعد وہ لڑکی ۷ ار مہینے تک اپنے والد کے گھر یعنی میکے میں مقیم رہی۔ میں برابر

جاتا رہا، لیکن وہ رخصتی نہ کرتے، چند ہی دنوں بعد میرے گاؤں میں ایک آدمی کی شادی شہری اس میں لڑکی کے باپ بھی مدعو تھے کچھ گاؤں کے لوگوں نے مل کر سمجھوتے کی بات کہی، تو لڑکی کے والد اور والدہ دونوں مان گئے، اور رخصتی کی تاریخ مقرر کر کے گئے۔ مقررہ تاریخ پر میرے والد صاحب میری سرال گئے اور بیوی کو رخصت کرا کے گھر لائے، اب وہ لڑکی ابھی جلد ہی ۱۲ دن تک ہمارے پاس رہی اور میل جول بات چیت سب ہم لوگوں کا ٹھیک رہا۔ کچھ ہی دنوں کے بعد میری ساس آئیں اور میری بیوی کو لیا کر چلی گئیں بعدہ میرے گاؤں کے چند لوگوں نے جھوٹے انہیں دست خط بنا کر کے دے دیے، کہ اب لڑکا طلاق دے دیا ہے آپ دوسری جگہ شادی کر سکتے ہیں۔ اور اس میں میرے سر صاحب بھی شریک تھے حالانکہ جس کاغذ پر چند لوگوں نے دست خط بنا کر میرے سرال بھیجا اس پر میری دست خط بھی نہیں ہے۔ محض دشمنی کی وجہ سے ان لوگوں نے ایسا کیا ہے۔ بخدا میں نے طلاق بالکل نہیں دیا ہے، نہ ان لوگوں کی شازشوں کی مجھ کو خبر تھی۔ نیز لڑکی بھی مجھ سے راضی ہے وہ کہتی ہے کہ جب بھی رہو گی تو آپ ہی کے ساتھ رہوں گی، ان تمام باتوں کو مد نظر رکھتے ہوئے شریعت مطہرہ کی روشنی میں مدلل جواب سے نوازیں۔ بڑی مہربانی ہوگی۔

فقط والسلام

الجواب

اگر سائل نے واقعی طلاق دے دی ہو اور اب یہ بیان جھوٹ دے دیا ہو کہ میں نے طلاق نہیں دیا ہے۔ تو ہزار مفتی فتویٰ دیں، اس کی عورت اس کے لیے حلال نہیں ہوگی۔ اس لیے خدا سے خوف کھاتے ہوئے سائل کو سوچنا چاہئے اور دوزخ کے عذاب سے ڈرنا چاہئے۔ موجودہ بیان میں اگر وہ سچے ہیں تو سائل کی بیوی پر طلاق نہیں پڑے گی۔ واللہ تعالیٰ اعلم

عبدالمنان اعظمی مفسر العلوم مھوسی اعظم گڑھ ۱۵ جمادی الاولیٰ ۱۴۰۷ھ

(۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ضروری گزارش خدمت عالیہ میں ہے کہ میری شادی ہوئے آج ۱۲ سال ہوئے ۱۲ سال کے بعد پتہ چلا کہ میری بیوی کی شادی پہلے کہیں ہوئی تھی مگر لڑکی کے باپ نے نکاح ہوتے وقت بتلایا نہیں کہ میری لڑکی کی شادی پہلے کہیں ہوئی تھی لڑکی کے والدین سے پوچھا گیا جہاں پہلے آپ کی لڑکی کی شادی کئے تھے وہاں سے طلاق ہوئی ہے یا نہیں؟ تو لڑکی کے والد نے کہا جہاں پہلے شادی ہوئی تھی وہاں طلاق ہو گئی ہے، مگر میں ڈر کے مارے نہیں بتایا تھا کہ میری لڑکی شادی شدہ ہے، لڑکی کا والد قسم کھا کر بتلا رہا ہے کہ طلاق ہو گئی ہے، ایسے حالات میں لڑکی والے کی بات کا اطمینان کر لیا جاسکتا ہے کہ نہیں؟ لڑکی کے

پورے محلہ والوں نے بتلایا کہ پہلی والی طلاق ہو گئی ہے مگر مجھے لڑکی کے والد پر کوئی بھروسہ نہیں ہے کہ سچ بول رہا ہے کہ جھوٹ بول رہا ہے، ایسے حالات میں کیا کروں۔ والسلام جواب دیں گے۔

الجواب

جب آپ کو کوئی ذاتی اطلاع نہیں ہے، اور آپ کی بیوی کے محلہ والے آپ کے خسر کی بات کی تصدیق کر رہے ہیں تو کوئی وجہ نہیں ہے، کہ خواہ مخواہ کا شبہ کریں وہ عورت بدستور آپ کی بیوی ہے۔ واللہ تعالیٰ اعلم عبد المنان اعظمی شمس العلوم گھوسی اعظم گڑھ۔ ۸ جمادی الاولیٰ ۱۴۰۷ھ

(۹) **مسئلہ:** کیا فرماتے ہیں علمائے دین و مفتیان شرع متین اس مسئلہ مذکورہ بالا میں نوٹس طلاق نامہ کی فوٹو اسٹیٹ کر لی ہے، اس روشنی میں ہندہ پر طلاق واقع ہوئی یا نہیں؟ اور طلاق واقع ہوئی تو تحریر کریں کہ کون سی واضح طور پر بیان فرمائیں۔ بینو اتوجروا
المستفتی منا گھوسی مورخانہ کے پاس بلرام پور گوٹہ

الجواب

اگر غلام حسین اس بات کا اقرار کرتا ہو کہ یہ تحریر میری ہے، یا بیوی کے پاس اس بات کے گواہ ہوں کہ تحریر اس کے شوہر کی ہے تو تین طلاق ثابت ہو جائیں گی۔ عورت شوہر کے لیے بغیر حلالہ کے حلال نہ ہوگی۔ قرآن مجید میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰]۔

واللہ تعالیٰ اعلم بالصواب عبد المنان اعظمی شمس العلوم گھوسی اعظم گڑھ

(۱۰) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ زید کی بیوی ہندہ زید کی ناموجودگی میں زنا کرتے پکڑی گئی زید کو اس بات کا علم ہوا، اس نے تحقیق کے لیے ہندہ کو قسم دلا کر پوچھا ہندہ نے اس بات کا اقرار کیا کہ ہم سے یہ غلطی ہو گئی ہے، اب زید اپنی بیوی ہندہ کو کسی صورت پہ رکھنا نہیں چاہتا ہے جب کہ ہندہ کے بطن سے ایک بچی بھی ہے ایسی شکل میں شرعاً کیا حکم ہے؟ مکمل و مدلل جواب عنایت فرمائیں کرم ہوگا۔
المستفتی: جنید احمد فاضل نگر دیوریا

الجواب

بدکردار عورت کو طلاق دینا ضروری نہیں۔ درمختار میں ہے: ولا یحب تطلیق الفاجرة۔ بلکہ اگر یہ امید ہو کہ سرزنش اور تنبیہ سے آئندہ وہ ایسی حرکت نہیں کرے گی اور اس کی اصلاح ہو جائے گی تو بہتر یہی ہے کہ اس کو طلاق نہ دی جائے۔ ویسے کوئی طلاق دینا چاہے تو کون روک سکتا ہے، طلاق اگر پاک دامن عورت کو دی جائے تو وہ بھی پڑھ ہی جائے گی۔ الغرض عورت کی زنا کاری سے نکاح پر

اثر نہیں پڑتا۔ واللہ تعالیٰ اعلم

عبدالمنان اعظمی خادم دارالافتاء دارالعلوم شمس العلوم گھوسی اعظم گڑھ ۹ رزی قعدہ ۱۴۰۷ھ

(۱۱-۱۶) مسئلہ: کیا فرماتے ہیں علمائے دین و مفتیان شرع متین مندرجہ ذیل مسائل میں کہ

(۱) کہ زید اپنے وطن قدیم کو چھوڑ کر کسی دوسری جگہ منتقل ہو گیا۔ اور وہیں مع اہل و عیال رہنا چاہا۔ اس عورت نے وہاں جانے سے انکار کر دیا جب یہ خبر عورت کے باپ کو ہوئی تو اس کے باپ نے کہا یا آپ طلاق دے دیجئے یا وہیں رکھئے جہاں پہلے رکھتے تھے تو زید نے (ط) کے بجائے (ت) سے طلاق دیا طلاق دینے کے بعد دو ماہ گزرنے پایا تھا کہ زید اپنی طلاق شدہ عورت کو بھگا کر لے گیا تو صحیح مسئلہ یہ ہے کہ (ت) سے طلاق واقع ہوئی یا نہیں اگر طلاق واقع ہو گئی تو طلاق شدہ عورت کو بغیر حلالہ کے رکھنے میں کیا حکم شرع ہے۔

(۲) زید تاڑی و گانجا پائی کر مسجد میں جاتا ہے جس کی وجہ سے اس کا منہ بد بو کرتا ہے، زید کو مسجد اور جماعت میں شریک ہونے سے روکا جائے یا نہیں زید پر بجانب شرع کیا حکم نافذ کیا جائے گا۔

(۳) زید نے مسجد و مدرسہ میں چندہ دیکر سال دو سال کے بعد زبردستی واپس لے لیا، زید پر شرعی کیا حکم ہے؟

(۴) زید مسجد میں کچھ آدمیوں کو اکٹھا کر کے جب چاہتا ہے امام چن لیتا ہے جو نہ صحیح قرآن پڑھتا ہے اور نہ مخرج میں صحیح ادا نیگی ہوتی ہے، حالانکہ وہاں صحیح قرآن پڑھنے والے اور مخرج میں صحیح ادا نیگی والے ہیں اس انتخاب شدہ امام نے امام بنائے جانے کی وجہ سے ایک دوسرے کو یاد کر لیا ہے، ایسے کی اقتداء میں صحیح قرآن پڑھنے والوں، صحیح مخرج ادا کرنے والوں کی نماز صحیح ہوگی یا نہیں؟

(۵) جب دیہات میں نماز جمعہ صحیح نہیں ہوتی ہے تو نماز جمعہ پڑھنے کے بعد نماز ظہر کے لیے جماعت کی جائے گی، یا فردا فردا نماز ظہر ادا کی جائے گی؟

(۶) زید غلط فتویٰ منگوا کر امام مسجد کو امامت سے اتار کر بے عزتی کرتا ہے زید کے اوپر شرعی کیا حکم ہے اور جس میں مذکورہ بالا عیوب تمام موجود ہوں اس سے سلام و کلام کرنا کیسا ہے؟

الجواب

(۱) صورت مسئلہ میں اگر زید نے پہلے سے ہی کچھ لوگوں کو اس امر پر گواہ بنا لیا ہو کہ میں (ط) کے بجائے (ت) سے طلاق دوں گا تا کہ طلاق واقع نہ ہو تب تو طلاق واقع نہ ہوگی، ورنہ ہو جائے گی۔

در مختار میں ۳/۳۴۰ پر ہے: "یتقع بها ای بهذه الالفاظ وما بمعناها من الصریح ویدخل

نحو طلاق تلاق و طلاق و تلاق بلا فرق بین العالم والجاهل وان قال تعدته تخويفا لم يصدق قضاء الا اذا شهد عليه قبله وبه يفتی

(۲) تاڑی اور گانجا پینا سخت حرام ہے اگر شریعت اسلامیہ ہوتی تو ایسے شخص کو سخت سزا دیتی ایسے شخص کو مسجد میں آنے سے ضرور روکا جائے گا۔

در مختار میں ہے: ”ویکرہ اکل نحو ثوم و کل مالہ رائحة کربہة للحديث الصحيح فی النهی عن قربانی اکل الثوم والبصل فی المسجد“۔ [باب احکام المسجد: ۶/۴۲۷]

(۳) چندہ کی رقم کا مالک چندہ دینے والا ہوتا ہے اگر وہ رقم ابھی باقی ہے اور مسجد و مدرسہ کو اس کی ضرورت بھی ہے تو واپسی مکروہ ہے۔ اور ضرورت باقی نہ رہی ہو تو واپس لینے میں کوئی حرج نہیں اور ضرورت میں صرف ہو گیا تو واپس لینا حرام ہے۔

(۴) جو شخص قرآن صحیح نہ پڑھ سکتا ہو اس کی امامت ناجائز ہے اور امام بنانا گناہ ہے اور بلا قصور مقررہ امام کو امامت سے علیحدہ کرنا ناجائز ہے۔

شامی میں ہے: ”لا ینعزل صاحبه وظیفه بلا جنة“ [باب الکسب]

(۵) جہاں نماز جمعہ نہیں ہوتی وہاں جمعہ نہ پڑھی جائے ظہر ہی باجماعت پڑھی جائے۔

(۶) اس سوال کا جواب نمبر ۴ سے معلوم ہوا کہ فاسق سے ضرور پرہیز کرنا چاہئے۔ واللہ تعالیٰ اعلم

عبد المنان اعظمی دارالعلوم شمس العلوم گھوسی اعظم گڑھ ۲۲ ربیع الاول ۱۴۰۹ھ

(۱۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید شادی شدہ صاحب عیال سات سال کے عرصہ سے گھر سے غائب تھا، تلاش بسیار کے بعد اسے بمبئی میں پایا گیا اسے واپس گھر آنے کی صلاح دی گئی کہ گھر چل کر اپنے اہل و عیال میں رہے، لیکن کافی کوشش کے باوجود گھر آنے پر وہ رضا مند نہیں ہوا، آخر کار لڑکی والوں نے اس سے باصرار طلاق مانگی اور سادہ کاغذ اس کے رو برو رکھا، اس پر زید نے زبان سے کہے بغیر انگوٹھے کا نشان لگا دیا چونکہ زید ناخواندہ ہے، طلاق واقع ہوئی یا نہیں؟

المستفتی نصر اللہ خاں سکریٹری مدرسہ حمایت العلوم اترولہ کوئٹہ ۲۰/۱۱/۱۹۸۸ء

الجواب

سادے کاغذ پر انگوٹھے کا نشان طلاق نہیں ہے۔ واللہ تعالیٰ اعلم

عبد المنان اعظمی شمس العلوم گھوسی اعظم گڑھ ۱۸ ربیع الثانی ۱۴۰۹ھ

(۱۸) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ سہولی اور بیچا کو معلوم ہو کہ جو بات آپ لوگ کہے ہیں وہ بات ہم کو بہت اچھی لگی، ہم ابھی تک بھابھی کو نہیں رکھا مگر آپ لوگ کہہ دیں کہ نصیر بھابھی کو رکھا ہے، جیسے آپ لوگ کہے ہیں ویسے ہم کریں گے، اب ہم بھابھی ہی کو رکھیں گے اب سے ہمارا اور آپ کا رشتہ ختم ہے۔ آج آپ کی لڑکی کو تین بار طلاق زبان سے کہہ کر خط ڈاک کے ذریعہ بھیج رہا ہوں جو آپ کی لڑکی کو ڈالی وہ سب تھوڑا ہی کر ڈالا، میں آپ سے زیادہ نہیں لکھنا چاہتا ہوں تفصیل گفتگو ملنے پر ہوگی جو سامان آپ دیئے ہیں وہ سامان آکر لے جاسکتے ہیں۔ المستفتی نصیر احمد

الجواب

صورت مسئلہ میں نصیر احمد کی بیوی پر تین طلاق پڑ گئی، خط بھیجے یا نہ بھیجے دونوں صورت میں طلاق واقع ہے۔ اب یہ عورت نصیر پر بغیر حلالے کے حلال نہیں ہو سکتی۔ واللہ تعالیٰ اعلم
عبد المنان اعظمی شمس العلوم گھوسی اعظم گڑھ ۲۵ جمادی الاولیٰ ۱۴۰۹ھ

(۱۹) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ زید کی بیوی ہندہ اور بکر کی بیوی خالدہ دونوں بہنیں ہیں اور زید اور بکر دونوں بھائی ہیں۔ زید کی بیوی ہندہ بکر کی رشتے میں بھابھی لگتی ہے، بکر اور ہندہ میں تنازعہ ہوا بکر نے ہندہ کو تکلیف پہنچانے کے لیے کہا کہ میں اس کو طلاق طلاق طلاق دیتا ہوں۔ آیا اس صورت میں بکر کی بیوی پر طلاق پڑی یا نہیں۔ قرآن و حدیث کی روشنی میں اس کا جواب عنایت فرمائیں۔

المستفتی: شوکت علی بن محمد عمر ملکوی پوسٹ پر سو پور منو

الجواب

صورت مسئلہ میں بکر کی بیوی خالدہ پر کوئی طلاق واقع نہ ہوئی طلاق دینے کا حق شوہر کا ہے۔ قرآن شریف میں ہے: ﴿يَسِدِّهِ عُقْدَةُ النِّكَاحِ﴾ [البقرة: ۲۳۷] زید اگر ہندہ کے لیے یہی لفظ کہتا تو ہندہ اس پر حرام ہو جاتی، مگر بکر کے کہنے سے کچھ نہیں ہوتا۔

آج صاحب معاملہ بکر کے یہاں آیا اس نے قرآن شریف ہاتھ میں لے کر بیان دیا کہ میں نے ۵ مرزی الحجۃ اتوار کے دن اپنی بھابھی کے ساتھ جھگڑے میں جو طلاق کے الفاظ تین بار کہے، بھابھی کے لیے کہے تھے اپنی بیوی کے لیے نہیں کہے تھے۔ اب ایسی صورت میں فتوے میں جو حکم لکھا ہے کہ بکر کی عورت پر طلاق نہیں پڑی وہی حکم دیا گیا۔

البتہ بکر نے اگر جھوٹی قسم کھائی ہوگی تو وہ اس کے وبال میں گرفتار ہوگا۔ عند اللہ عورت اس کے

لیے حلال نہ ہوگی، اور وہ زندگی بھر کے زنا کے وبال میں گرفتار ہوگا۔ واللہ تعالیٰ اعلم

عبد المنان اعظمی، شمس العلوم گھوسی ضلع مو ۱۸/۱۲/۱۴۲۱ھ

الجواب صحیح: آل مصطفیٰ مصباحی جامعہ امجدیہ رضویہ گھوسی ۱۸/۱۲/۱۴۲۱ھ

(۲۰) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

کچھ باتیں ماں بیٹے کے درمیان ہوئیں، لڑکا پردیس بھاگ کر جا رہا تھا۔ اس کی ماں نے اس سے کہا جہاں جا رہے ہو، اپنی بیوی کو لے جاؤ۔ لڑکا غصہ میں آکر چار بار طلاق کے الفاظ بولے۔ اس کی بیوی وہاں موجود نہ تھی، اور نہ وہ جانتی ہے۔ طلاق کے الفاظ کئی صاحبان نے بھی سنے۔ صورت مذکورہ میں طلاق واقع ہوئی کہ نہیں۔ قرآن وحدیث کی روشنی میں جواب عنایت فرمائیں۔

المستفتی: محمد فیروز احمد درگاہ سو یو پی ۲۸/شوال ۱۴۲۲ھ

الجواب

طلاق دینا شوہر کا کام ہے۔ عورت کا سننا موقع پر موجود رہنا یا تصور کرنا، طلاق پڑنے کے لیے ضروری نہیں۔ قرآن شریف میں ہے: ﴿يَبْدُو عَقْدَةُ النِّكَاحِ﴾ [البقرة: ۲۳۷] نکاح کی گرہ شوہر کے ہاتھ میں ہے، صرف وہی طلاق دے سکتا ہے۔ صورت مسئلہ میں شوہر نے چار مرتبہ طلاق کے الفاظ کہے۔ شوہر سے پوچھا جائے، اگر وہ قسم کھا کر کہے کہ میں نے یہ الفاظ عورت کو نہیں کہے تھے تو طلاق واقع نہ ہوگی۔ اور اگر دل میں یہ رہا ہو کہ طلاق کے الفاظ اپنی عورت کو کہہ رہا ہوں تو طلاق واقع ہوگئی۔ بغیر حلالہ وہ اس کے نکاح میں دوبارہ نہیں آسکتی۔ قرآن شریف میں ہے کہ: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّىٰ تَنْكِحَ زَوْجًا غَيْرَهُ﴾ [البقرة: ۲۳۰]۔ واللہ تعالیٰ اعلم

عبد المنان اعظمی شمس العلوم گھوسی ضلع مو ۲۸/شوال ۱۴۲۲ھ

(۲۱) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

ابرار خان کی شادی ۱۳/جون ۱۹۹۷ء کو ریحانہ بی سے ہوئی درمیان میں ایک لڑکا بھی تولد ہوا۔ پھر ۱۶/اپریل ۲۰۰۲ء کو آپسی تعلقات بہتر نہ ہونے کے باعث ابرار خان نے چند گواہان کے روبرو تحریر نامہ پر دست خط کر دیا۔ تقریباً آٹھ ماہ گزرنے کے بعد یعنی عدت مکمل گزر گئی۔ دونوں میاں بیوی نے ملاپ و محبت کا اظہار خیال کیا۔ واضح ہو کہ اس درمیان دونوں بالکل جدا رہے۔ تب ابرار خان نے مسجد کے امام صاحب سے رابطہ قائم کیا۔ اس پر انہوں نے اہل سنت و جماعت کے ایک مفتی صاحب سے رابطہ قائم کیا۔ اس پر مفتی صاحب نے سارے معاملات کی تحقیق و حلفیہ بیان لے کر ابرار خان اور اس کی بیوی کے

درمیان نکاح ثانی کی اجازت مرحمت فرمادی۔

چونکہ یہ طلاق رجعی تھی اور بعد عدت بائن ہو جانے کے سبب لوٹانے کا حکم ہے۔ اس پر گاؤں کے صدر زاد ناراض ہو گئے، اور کہتے ہیں کہ یہ سب حرام ہوا۔ طلاق ایک ہو یا دو، بائن طلاق تو طلاق ہی ہوتی ہے، میں کسی کو نہیں مانتا۔ اور لڑکی ریحانہ بی اور لڑکا ابرار خان اس کے والدین اور گاؤں والے سبھی خوش ہیں۔ ایسی حالت میں شریعت مطہرہ کی روشنی میں جواب مطلوب ہے۔

(۱) نکاح ثانی لوٹانے کی اجازت درست ہے یا نہیں؟

(۲) مفتی صاحب کے فیصلہ (فتووں) کو نہ ماننے والے پر شریعت کا کیا حکم ہے؟

(۳) زید کے ساتھ کیا سلوک کیا جائے؟

(۴) صورت مستفسرہ میں کونسی طلاق واقع ہوئی؟ محمد فہیم الدین و گیان نگر کوئٹہ راجستھان

الجواب

اگر مسائل کا بیان اور طلاق نامہ کی تحریر واقعہ کے مطابق ہے تو مسجد کے امام صاحب نے جو عالم اہل سنت سے مسئلہ پوچھ کر بتایا ہے وہ صحیح ہے۔ اور ابرار خان نے اپنی مطلقہ ریحانہ بی سے دوبارہ جو شادی کی جائز اور صحیح اور حکم شرع کے مطابق ہے۔ ہدایہ ۲/۱۵۷ میں ہے: اذا كان الطلاق بائناً دون الثلث فله أن يتزوجها في العدة و بعد انقضائها۔

طلاق بائن ہو اور تین طلاق سے کم ہو تو شوہر عدت کے اندر بھی عورت سے نکاح کر سکتا ہے۔ اور عدت ختم ہونے کے بعد بھی آپ کے صدر صاحب کمیٹی کے صدر ہوں گے۔ اگر ان کو شرعی مسئلہ کا علم نہ ہو تو شریعت میں ان کی صدارت نہیں چلے گی۔

عبد المنان اعظمی، مئیس العلوم گھوسی ضلع مو ۲۵ محرم الحرام ۱۴۲۳ھ

(۲۲) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

کچھ عرصہ پہلے زید و ہندہ میں شادی ہوئی۔ ہندہ رخصت ہوئی سسرال آئی کچھ روز وہاں قیام کیا۔ نہ معلوم اسے کیا تکلیف ہوئی کہ دوبارہ سسرال جانے کے لیے راضی نہیں ہوئی۔ معاملہ یہاں تک پہنچا کہ طلاق ہو گئی۔ تحریر طلاق نامہ منسلک ہے۔ اب دونوں یعنی زید و ہندہ ایک ساتھ ازدواجی زندگی گزارنے پر راضی ہو گئے ہیں تو دریافت طلب امر یہ ہے کہ زید، ہندہ کی ازدواجی زندگی کا رشتہ کس طرح قائم کیا جاسکتا ہے؟

المستفتی: محمد اسرائیل ساکن کانپور پوسٹ ابرہیم پٹی ضلع بلیا

الجواب

صورت مسئلہ میں زید و ہندہ میں جدائی ہوگئی۔ اور طلاق واقع ہوگئی۔ لیکن ابھی دوبارہ نکاح کی گنجائش ہے۔ اگر دوبارہ دونوں میاں بیوی ہو کر ساتھ رہنا چاہتے ہوں تو دوبارہ مہر مقرر کر کے نکاح پڑھالیں۔ اور صلح و مصالحت کے ساتھ زندگی گذاریں۔ ہدایہ ۴/۱۵۷ میں ہے:

اذا كان الطلاق بائنا دون الثلاث فله ان يتزوجها في العدة و بعد انقضائها۔
مگر خوب یاد رکھیں کہ اگر پھر کبھی ایسی حرکت کی اور طلاق ہوگئی تو دونوں زندگی بھر پچھتائیں گے۔
اور حلالہ کے بغیر ایک ہونے کی کوئی صورت نہ ہوگی۔ واللہ تعالیٰ اعلم

عبدالمنان اعظمی، شمس العلوم گھوسی، ضلع منو ۲۶ ربیع الاخری ۱۴۲۳ھ

(۲۳) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

بینک سے جو رقم انٹرسٹ کی شکل میں ملتی ہے اس پر زید اور اس کی بیوی ہندہ میں تھوڑی سی بات کو لے کر، تو تو، میں میں، ہوئی۔ زید نے بے حد غصے میں آ کر بیوی ہندہ کو کئی طلاقیں دے دیں۔ جب ذرا غصہ ٹھنڈا ہوا تو زید رونے لگا، اور کہا کہ مجھ کو معلوم ہی نہیں ہے کہ میں نے کتنی بار طلاق دی، مگر گھر میں بہو اور بیٹیوں کا کہنا ہے کہ تین بار طلاق دی اور کسی عورت کا کہنا ہے کہ چار بار طلاق دی۔ ایسی صورت میں طلاق واقع ہوئی کہ نہیں؟ اور اگر واقع ہوئی تو کونسی طلاق واقع ہوئی اور بہو اور بیٹیوں کا قول معتبر ہے کہ نہیں منسل تحریر فرمائیں۔ فقط والسلام مع الاحترام

المستفتی: محمد ادریس انصاری مقام اترولہ پوسٹ گولا بازار ضلع گورکھپور

الجواب

سوال کی عبارت سے ظاہر ہے کہ زید نے ہندہ کو دو طلاق ضرور دیا ہے کہ سوال کے الفاظ یہ ہیں ”زید نے بے حد غصہ میں آ کر اپنی بیوی ہندہ کو کئی طلاقیں دے دیں“ لفظ کئی اور طلاقوں کے لیے کم سے کم دو ہونا ضروری ہے تو صرف تیسری طلاق کے بارے میں شک ہے کہ اگر واقعہ صرف اتنا ہی ہوتا اس کا حکم بھی مختصر ہوتا۔ لیکن صورت مسئلہ میں یہ بھی ہے کہ اس موقع پر موجود رہنے والی عورتیں تین طلاق اور ایک عورت چار طلاق کا بیان دیتی ہے۔ ایسی صورت میں ہم بہار شریعت حصہ ہشتم ص ۱۸ سے پوری عبارت نقل کرتے ہیں:

”اگر اس میں شک ہے کہ ایک طلاق دی یا زیادہ تو قضاء ایک طلاق ہے اور ویسے زیادہ، اور اگر کسی طرف کا گمان غالب ہو تو اسی کا اعتبار کرے۔ اگر اس کا گمان زیادہ ہے، اور مجلس میں جو لوگ تھے وہ

کہتے ہیں کہ ایک ہی طلاق دی تھی۔ اور یہ لوگ عادل ہوں اور اس کو خیال ہو کہ یہ لوگ سچ کہہ رہے ہیں تو اس کا اعتبار کرے۔

پس صورت مسئلہ میں زید پہلے اپنے دل سے ہی فیصلہ کرے اگر اس کی طبیعت کارہ جحان یہ ہو کہ تیسری طلاق بھی دے دی ہے تب تو بغیر حلالہ زید کی عورت اس کے لیے جائز نہیں۔ اور خود اس کارہ جحان تیسری طلاق کی طرف نہ ہو تو طلاق کے وقت موجود رہنے والی عورتوں کے بارے میں فیصلہ کرے۔ اگر اس کا دل جھے کہ یہ سچ کہہ رہی ہیں میرے بارے میں جھوٹ کیوں بولیں گی تو ان کی بات کا اعتبار کرے، اور ہندہ کو اپنے لیے حرام سمجھے، بغیر حلالہ کے وہ دوبارہ اسے رکھ نہیں سکتا۔ اور اگر ان کی بات کا بھی اعتبار نہ ہو تو وہی حکم ہے کہ قضا دو، اور دیا نہ تین طلاق ہوں گی۔ یعنی دو مان کر عدت کے اندر رجوع کرے تو شریعت کے حکم میں اس سے کوئی باز پرس نہ ہوگی، اور ہندہ اس کی عورت مانی جائے گی، اور عند اللہ اس کا معاملہ خدائے پاک اور اس کے درمیان ہوگا، وہ چاہے تو کوئی مواخذہ نہ کرے اور چاہے تو مواخذہ کرے۔ واللہ تعالیٰ اعلم

عبد المنان اعظمی، شمس العلوم گھوسی مؤ ۱۰ ربیع الثانی ۱۴۲۴ھ

(۲۴) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید اور ہندہ کے درمیان کسی وجہ سے تکرار ہوئی زید کا بیان ہے کہ میں نے اپنی بیوی سے غصہ کی حالت میں کہا تم مجھ سے طلاق لے لو، میں تم کو طلاق دوں گا یہ بات میں نے دوبار کہی۔ زید کی بیوی کا کہنا ہے کہ تم نے مجھ کو طلاق دے دیا تو ہندہ نے کہا کہ اب تیسری بار بھی تو مجھ کو طلاق دے تو زید نے کہا کہ ہاں تم کو طلاق دے دیا، طلاق طلاق، طلاق۔ تو میں نے کہا کہ تم نے طلاق دے دیا تو زید نے کہا کہ ہاں طلاق دے دیا۔ قرآن وحدیث سے اس کی حلت اور حرمت کیا ہے؟ جواب عنایت فرمائیں۔

(۲) زید اور ہندہ کے درمیان کسی بات پر تکرار ہوئی زید نے ہندہ سے کہا کہ اگر یہ بات تم نے اپنی ماں اور بھائی سے کہا تو تم کو طلاق دے دوں گا اس پر ہندہ نے کہا تم مجھ کو طلاق دو گے اب یہی رہ گیا ہے اس پر زید نے کہا اور تم کہو گی تو میں تم کو طلاق دے دوں گا۔ تو ہندہ نے کہا میں کہوں گی اس پر زید نے کہا طلاق، طلاق۔

مذکورہ بالا باتوں سے کیا ظاہر ہوتا ہے قرآن وحدیث کی روشنی میں مفصل جواب عنایت فرمائیں۔ لیکن زید کا قول ہے کہ ہم دونوں میں آپسی تکرار ہوئی ہندہ نے زید سے کہا تم نے ایسا کیوں کہا زید نے کہا اگر تم ایسا کہو گی تو تم کو طلاق دے دوں گا، یا تم طلاق لے لو اس صورت میں زید پر کیا حکم نافذ ہوگا؟ قرآن وحدیث کی روشنی میں اس کا جواب مرحمت فرمائیں۔

المستفتی: مناعرف قمرالدین قریشی کندھراپورا عظیم گڑھ

الجواب

ایک ہی واقعہ سے متعلق دو سوال ہیں۔ تفصیل پوچھنے پر معلوم ہوا کہ پہلا بیان عودت کا ہے کہ زید نے مجھ کو تین طلاق دے دیا ہے، اور دوسرا بیان شوہر کا ہے جس میں اس نے عورت کے یہ کہنے پر کہ میں کہوں گی شوہر نے کہا طلاق، طلاق۔

اس میں شریعت کا یہ حکم ہے کہ اگر عورت تین طلاق کے شرعی گواہ پیش کرے تو تین طلاق ثابت ہو جائے گی، اور عورت شوہر پر حرام ہو جائے گی، اور بے حلالہ اس سے دوبارہ نکاح بھی نہیں ہو سکے گا۔ اور اگر عورت گواہ نہ پیش کر سکے تو شوہر سے قسم کھلائی جائے گی اگر وہ اللہ تعالیٰ کا نام پاک لے کر قسم کھائے کہ میں نے تین طلاق نہیں دی ہے تو شوہر کی بات مان لی جائے گی، اور صرف وہی دو طلاقیں پڑیں گی۔ جو اس نے عورت کی بات کے جواب میں طلاق طلاق کے لفظ سے کہا۔ اگر اس سے پہلے اور کوئی طلاق کہہ نہ دیا ہو تو زید کو عدت کے اندر رجوع کرنے کا حق رہے گا اور عدت گزر گئی ہو تو عورت کی رضا مندی سے اس سے دوبارہ شادی بھی ہو سکے گی۔ یہ سب باتیں قرآن شریف کی آیتوں سے ثابت ہیں:

۱. ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰]۔

۲. ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٌ بِإِحْسَانٍ﴾ [البقرة: ۲۲۹]

شوہر سے قسم کھلانے کی صورت میں اگر وہ جھوٹی قسم کھائے گا تو اس کا وبال اس کے سر پر ہوگا اور زندگی بھر حرام کاری میں مبتلا رہے گا۔

مگر سب سے مشکل یہ ہے کہ عورت ایک بار کہہ چکی ہے کہ زید نے مجھے تین طلاقیں دیں اس پر حکم یہ ہے کہ: السمراء ماخوذ باقرارہ آدمی اپنے اقرار سے پکڑا جائے گا، تو عورت کے لیے یہ حکم ہوگا کہ جس طرح ممکن ہو زید سے اپنی جان بچائے اور اس کو اپنے اوپر قابو نہ دے، بلکہ اس سے طلاق حاصل کرے۔

رہ گئی زید کی یہ بات کہ ہم سے اور بیوی سے آپسی تکرار ہو رہی تھی تو طلاق لڑائی جھگڑے میں ہی اکثر دی جاتی ہے۔ حدیث شریف میں ہے: جدہ جد و ہزلہ جد ہنسی مذاق میں ہو یا غصہ یا لڑائی میں ہر طرح طلاق پڑ جائیگی۔ آنے کے بیان کے موافق عورت اب یہ کہہ رہی ہے، کہ ہو سکتا ہے کہ میں نے غلط سمجھا ہو، اس کا بھی پہلے بیان کے بعد اعتبار نہیں کہ اس بیان میں وہ مبہم ہے۔ واللہ تعالیٰ اعلم

عبدالنار اعظمی، شمس العلوم گھوسی مکتبہ ۸/ربیع الاول ۱۴۲۵ھ

(۲۵) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید نے اپنی بیوی ہندہ جو میکے ہے، اس سے تہدید کے طور پر کہا کہ تم اپنے میکے سے اتنی تاریخ سے پہلے نہیں آئی تو میں تم کو اتنی تاریخ کو طلاق نامہ لکھ دوں گا۔ تم میرے فون کا انتظار مت کرنا تم سے میرا کوئی تعلق نہیں، یا یہ کہا تم سے کوئی سروکار نہیں، یا یہ کہا کہ تم سے میری یہ آخری بات چیت ہے۔ زید نے اپنی بیوی کو طلاق نہیں دیا۔

کوئی تعلق نہیں، کوئی سروکار نہیں، آخری بات چیت ہے، سے کنایہ طلاق واقع ہوگی؟ از روئے شرع جواب عنایت فرمائیں۔
المستفتی: محمد نوشاد احمد مہاراشٹر

الجواب

اگر سائل کی تحریر واقع میں سچی ہے تو زید کی بیوی ہندہ پر طلاق نہیں پڑی کہ طلاق نامہ لکھ دوں گا، آئندہ کے لیے وعدہ اور ارادہ ہے، وعدہ اور ارادہ سے طلاق نہیں پڑتی۔ حموی شرح اشباہ میں ہے: "الطلاق لا يتم بمجرد النية"

اور اس کے بعد جو الفاظ لکھے ہیں، وہ الفاظ طلاق میں سے نہیں ہیں۔ بہار شریعت جلد ششم ص ۲۳ میں ہے: ان الفاظ سے طلاق نہ ہوگی، اگرچہ طلاق کی نیت کرے مجھے تیری حاجت نہیں، مجھے تجھ سے سروکار نہیں، تجھ سے مجھے کام نہیں، غرض نہیں، مطلب نہیں۔ تو مجھے درکار نہیں، تجھ سے مجھے رغبت نہیں، میں تجھے نہیں چاہتا۔ مگر طلاق کو کھلواڑ نہ بنائے کہ بلا ضرورت اللہ تعالیٰ کو سخت ناپسند ہے۔ یہ طلاق دینے کی تہدید کھلواڑ ہی کے قسم سے ہے۔ واللہ تعالیٰ اعلم
عبد المنان اعظمی، شمس العلوم گھوسی مسو

(۲۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید ایک صحیح العقیدہ سنی مسلمان ہے اسکے والد بکر اور خسر عمر کے درمیان خانگی معاملات میں اختلاف پیدا ہو کر عداوت کی حد تک پہنچ گیا ہے۔ زید کی بیوی ہندہ کچھ دنوں کے لیے اپنے والد عمر کے گھر گئی ہوئی ہے۔ زید کے والد بکر اپنی بہو ہندہ کو گھر واپس لانے کو تیار نہیں ہیں حالانکہ عمر اپنی بیٹی کو بھیجنے کیلئے تیار ہیں بشرطیکہ اسے لیجانے کیلئے ہندہ کی سسرال والے شوہر یا خسر تیار ہوں اور وہاں اس نیت سے جائیں۔ زید کے والد بکر اپنی بہو ہندہ کو واپس لانے کو تیار نہیں بلکہ اپنے بیٹے زید کو بھی جانے نہیں دیتے، حالانکہ زید اپنی بیوی ہندہ کو واپس لانے کو تیار ہے۔ زید کے والد اپنے بیٹے سے کہتے ہیں ہندہ کو طلاق دیدو۔ تمہاری دوسری شادی کر دیں گے۔ زید اور ہندہ کی ایک بچی بھی ہے۔ زوج و زوجہ یعنی زید اور ہندہ کے درمیان خوشگوار تعلقات ہیں دونوں ایک دوسرے سے علیحدگی پسند نہیں کرتے۔ زید اپنے والد کے دباؤ سے کشمکش میں مبتلا ہے اور اپنی بے قصور بیوی کو طلاق دینے کو شرعی جرم تصور کرتا ہے۔ لہذا مندرجہ

ذیل سوالات کے جوابات عنایت فرما کر زید کی شرعی رہنمائی فرمائیں۔

(۱)۔ کیا زید اپنی بے قصور بیوی ہندہ کو اپنے والد بکر کے کہنے پر طلاق دیدے تو از روئے شرع ظالم و گنہگار گردانا جائے گا۔

(۲)۔ کیا زید کو اپنی بیوی کے سلسلے میں خود کو مجبور محض تصور کرتے ہوئے اپنے والد کی اطاعت کرنی ضروری ہے والدین کے حقوق کی تشریح فرمادیں۔

(۳)۔ زید کے والد بکر اپنے بیٹے سے ہندہ کو طلاق دلوانے میں از روئے شرع کہاں تک حق بجانب ہیں اور باختیار ہیں جبکہ ہندہ بے قصور ہے۔

(۴)۔ زید اگر اپنے والد بکر کے کہنے پر ہندہ کو طلاق نہ دے تو شرعی روشنی میں اس پر کون سی فرد جرم عائد کی جاسکتی ہے۔ آپ سے عاجزانہ گزارش ہے کہ بحوالہ جواب مرحمت فرمایا جائے۔

کنش برادر علماء عبدالوہاب

الجواب

سوال میں جو صورت ذکر کی گئی ہے اس حالت میں زید کا اپنی بیوی کو طلاق دینا جائز کہ طلاق دیدے تو والدین کی اطاعت ہوگی اگر طلاق نہ دے تب بھی شرعاً گنہگار نہ ہوگا۔ لمعات میں ہے: "ان كان الحق في جانب الوالدین واجب للزوم العقوق في الحقوق وان كان في جانب المرأة فان طلقها رضاء للوالدین فهو جائز"، مرقاة شرح مشکوٰۃ ۷/۳۰۹ میں ہے۔ "عن ابن عمر كانت تحتی امرأة احبها وكان عمر يكرهها فقال لی طلقها فايبت فاتی عمر رسول الله صلى الله عليه وسلم فذكر ذلك له فقال لی رسول الله ﷺ طلقها۔ امر ندب او وجوب ان كان هناك باعث اخر" ان دونوں عبارتوں سے پتہ چلتا ہے کہ جب والدین خواہ مخواہ بلا کسی سبب صحیح کے عورت کو طلاق دینے کا حکم دیں اس وقت طلاق دینا جائز، زیادہ سے زیادہ مستحب رہتا ہے۔ اور شامی میں ہے: "حكمه الثواب على الفعل وعدم اللوم على التراخي" مستحب کا یہ حکم ہے کہ کرو تو ثواب نہ کرو تو کوئی عذاب نہ ملامت۔ خلاصہ یہ ہے کہ اس صورت میں اگر شوہر طلاق نہ دے تو کوئی گناہ نہیں نہ والد کی بے جانا فرمانی اور اگر طلاق دیدے تو یہ بھی جائز ہوگا۔ واللہ تعالیٰ اعلم

عبدالمنان اعظمی، مبارکپور اعظم گڑھ الجواب صحیح عبدالرؤف عفی عنہ،

الجواب صحیح عبدالعزیز عفی عنہ، ۱۵ ذی قعدہ ۱۴۱۹ھ

(۲۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

عبدالجلیل نے اپنی بیوی کو تین سال سے نہ تو نان و نفقہ دیا اور نہ ملاقات کیا البتہ ایک خط لکھا جو درجہ ذیل ہے۔ علیحدہ فرما کر جواب سے جلد آگاہ کریں اور انصاف۔ خوش دامن صاحبہ السلام علیکم میں چند باتوں سے اطلاع کر دینا چاہتا ہوں، ضروری اطلاع یہ ہے کہ آپ اپنی دختر کو ڈلنگ سرائے سے اپنی مرضی سے لے گئیں اور ٹھیک اسی طرح لازم بھی تھا کہ لڑکی کو یہاں پہنچا دے سیتیں، لیکن ایسا ہوا کہ اس درمیان میں عزیزہ روشن عبدالجلیل کی لڑکی کا بھی انتقال ہو گیا، پھر اسکے بعد مجھے آپ نے ایک کارڈ سے اطلاع کیا کہ روشن کا انتقال ہو گیا جو کچھ ہونا تھا ہو گیا اب مجھے یہ لکھنا ہے کہ آپ کے پاس میں نے ایک خط لکھا کہ روشن کی والدہ کو پہنچا جائیں تو اس بات کا جواب اب آپ نے دیا، آپ نے مجھے ارسال کیا کہ ہم سے رخصتی کو مانگا کہ ہم نے نہیں پہنچایا، میں نے اسکے بعد جلد ہی ایک خط آپ کے پاس لکھا کہ روشن کی والدہ کو یہاں پہنچا جائیں اور محرم الحرام کے آخر میں تاریخ کا وقت دیا اور یہ بھی لکھا کہ آنے جانے کا خرچہ بھی میں دے دوں گا لیکن آج ایک سال کا عرصہ ہوا کہ روشن کی والدہ بختیار پور گئیں، لیکن آج تک آپ لوگوں نے کسی طرح وحیان نہیں دیا، جب ہمیں ہوٹل ہی میں کھانا اور بیٹ پر سونا ہے تو پھر میں اپنا انتظام کر سکتا ہوں بہر کیف لکھنے کو بہت کچھ ہے، لیکن ابھی چند باتوں سے اطلاع کر دے رہا ہوں وہ یہ ہے کہ آپ روشن کی والدہ کو یہاں لانے کی ہرگز کوشش نہ کریں اس لیے کہ میں ایسی بیوی کو کسی حال پر نہیں رکھ سکتا ہوں اور میں طلاق دینا جائز سمجھتا ہوں، لیکن اتنی بات ضرور ہے کہ میں اس کو کسی بھی قیمت پر نہیں رکھ سکتا ہوں اب میرا اور آپ کے درمیان جو شخص کشیدگی پیدا کرنے والا ہے، اب میں رائے مشورہ لوں اور جہاں بن سکے بنائیں، میں سمجھتا ہوں کہ آپ لوگوں کا بھی ایسا ہی ارادہ تھا اس کو آج میں نے پورا کر دیا اور یہ بھی آپ کے سامنے حاضر کر دینا چاہتا ہوں کہ آپ لوگوں کو ہم سے اور کورٹ عدالت سے بچنا لیں تو نیٹ لیں، اس کے علاوہ میں کچھ کہہ نہیں سکتا ہوں اور میں بختیار پور بھی نہ آسکونگا، اور نہ میں اس عورت کو رکھ سکتا ہوں اور یہ میرا اٹل فیصلہ ہے۔ فقط

عبدالجلیل کیر آف محمد حبیب چوڑی مرچینٹ ڈاکخانہ دلسنگ سرائے ضلع در بھنگہ میں بہت ہی غریب ہوں، اس کا انصاف کیا جائے، جواب کے لیے لفافہ حاضر ہے۔ فقط آپ کی خادمہ مسماۃ بیوی بسملہ موضع اشرف چک ڈاک خانہ سمری بختیار پور ضلع سہر سار ۱۱۸ پریل ۱۹۶۶ء

الجواب

صورت مسئلہ میں مذکورہ بالا تحریر سے طلاق نہیں پڑے گی۔ اس لیے کہ اس میں جتنے لفظ استعمال کئے گئے ہیں سب آمعہ کا وعدہ ہے، اور صرف ارادہ یا وعدہ سے طلاق نہیں پڑتی ہے۔ الا شبہ میں

ہے: ”الفعل لا یتم بمجرد النية“۔ واللہ تعالیٰ اعلم۔

عبد المنان اعظمی، خادم دارالافتاء دارالعلوم اشرفیہ مبارک پور اعظم گڑھ ۲/ صفر ۱۴۰۶ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۲۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

عرصہ چھ ماہ سے میرے اور میری بیوی کے تعلقات خراب ہو گئے عرصہ ایک ہفتہ سے میری بیوی نہایت ہی چرب زبان ہو گئی تھی دوران گفتگو میں جب کہ میری بیوی انتہائی چرب زبانی کرنے لگی تھی تو میں اس کو اماں کہہ دیا کرتا تھا، اس عرصہ میں میں برابر اس سے کہہ دیا کرتا تھا کہ تو میری اماں بن گئی ہے اور میں نے تجھ کو اپنی ماں مان لیا ہے، کل کچھ اتنی بات بڑھی کہ میری غصہ کی انتہا نہ رہی میں نے غصہ میں کلام پاک ہاتھ میں لے کر کہہ دیا کہ تو میری ماں ہے اور تو بھی آج سے مجھ کو اپنا باپ مان لے، اس کے بعد میں نے اپنی بڑی لڑکی سے کہا کہ کتنی بار اماں کہہ دینے سے طلاق ہو جاتا ہے، اس نے کہا کہ ایک سو دس مرتبہ میں نے کہا کہ میری طرف سے ایک ہزار مرتبہ یہی الفاظ ہے۔ اس صورت میں طلاق واقع ہوئی یا نہیں؟ فقط

خادم عبدالکلیم خاں ۶/۲۲ بڑی بازار بنارس

الجواب

سائل اپنی بیوی کو ماں کہہ کر گنہگار ضرور ہو گا لیکن بیوی پر طلاق نہیں پڑی۔ عالمگیری ۶/۱۲ میں ہے ”و لو قال لها انت امی لا یكون مظاهراً و ینبغی ان یكون مکروها و لو قال لها انت علی مثل امی فان نوى الطلاق وقع بائنا“۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۷/ صفر ۱۴۰۵ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۲۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید باہر گیا ہوا تھا، ڈھائی مہینہ کے بعد جب واپس آیا تو معلوم ہوا کہ اس کی بیوی ہندہ اپنے میکے چلی گئی تھی جس کو لیوانے کیلئے زید اپنی سسرال گیا اور اپنی بیوی ہندہ کی رخصتی کیلئے کہا مگر وہاں کے لوگوں نے منظور نہیں کیا تو منظر کچھ عجیب سا ہو گیا چند آدمی آئے جن کے ہاتھ میں کاغذ تھا اور زید کو زبردستی دھمکی دیکر دست خط کرا لیا، زید کو مجبور ہو کر دست خط کرنا ہی پڑا جس کا مضمون یہ ہے۔

کہ زید ڈاکٹری معانہ ایک ہفتہ کے اندر کرائیں اگر اس میں کوئی شکایت پائی جائے تو زید سے ہندہ کا کوئی تعلق نہیں ہے اور زید سے ڈاکٹری کے بارے میں کوئی بات چیت بھی نہیں کیا زبردستی دست

خط کرا لیا گیا ایسی صورت میں احکام شرعیہ سے آگاہ فرمائیں۔ صغیر احمد، موضع لوہیا مبارک پورا عظیم گڑھ یوپی

الجواب

بر تقدیر صدق مستفتی زید کی بیوی پر طلاق نہ پڑی کیونکہ معاہدہ میں کوئی ایسا لفظ نہیں ہے جس سے طلاق واقع ہو جائے۔ واللہ تعالیٰ اعلم۔

عبد المنان اعظمی، خادم دارالافتاء دارالعلوم اشرفیہ مبارک پورا عظیم گڑھ ۶ جمادی الاولیٰ ۱۴۰۶ھ
الجواب صحیح عبدالرؤف غفرلہ مدرس دارالعلوم اشرفیہ مبارک پورا عظیم گڑھ

(۳۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

محمد شریف نے اپنی بیوی کی بدزبانی و شوخ کلامی سے تنگ آ کر غصہ کی حالت میں اپنی بیوی تتری خاتون کو مخاطب کرتے ہوئے اپنی والدہ محترمہ کے سامنے یہ کہا اگر چپ نہیں رہتی ہے تو طلاق دے دیں، طلاق دیدیں، طلاق دیدیں اور تتری کو فرزند ہوئے چالیس دن ہوا ہے، ایسی صورت میں محمد شریف کی بیوی تتری پر طلاق پڑی یا نہیں؟ اور محمد شریف اپنی بیوی مذکورہ کا تعلق رکھ سکتا ہے یا نہیں؟ برائے کرم جو شریعت کا حکم ہو اس سے مطمع فرمائیں۔ بیناود تو جروا۔

المستفتی: علی حسین براٹ نگر نیپال پوسٹ جوگینی ضلع پورنیہ بہار

الجواب

سوال میں جو لفظ ذکر کئے گئے ہیں ان سے طلاق نہیں پڑے گی کیونکہ اس میں ارادہ کا اظہار کیا گیا ہے کہ طلاق دے دیں گے اور خالی نیت اور ارادے کے الفاظ سے طلاق نہیں پڑتی۔ الاشباہ میں ہے "الفعل لا یتیم بمجرد النية"۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پورا عظیم گڑھ ۸ جمادی الاخریٰ ۱۴۰۶ھ
الجواب صحیح عبدالرؤف غفرلہ مدرس دارالعلوم اشرفیہ مبارک پورا عظیم گڑھ

(۳۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

میری دختر کی شادی خانہ آبادی آج قریب دو سال ایک ماہ کا غرمہ ہوا ہے کہ عقد نکاح ہوا ہے لڑکی کی عمر قریب دس برس کی تھی نابالغ لڑکی ہے بعد عقد نکاح دوسرے روز رخصتی ہو کر ایسا معاملہ درپیش ہوا جو نہایت دردناک ہے ہم غیریب آدمی ہیں بڑی تمنا اور ارمان کے ساتھ لڑکی کی شادی کا انتظام کیا لیکن ہر تمنا کا خون ہو گیا یعنی داماد نے مجھے بھری محفل میں ذلیل و رسوا کیا اور لڑکی کو بھی جو کچھ کہنا تھا کہہ ڈالا بہت سے لوگ اس کے گواہ بھی ہیں جو کچھ لوگوں نے حرف بحرف اس سے اپنے کان سے سنا ہے، وہ حسب ذیل

عقد نکاح کیا جا رہا ہے، لڑکے نے یہ کہا کہ میں لڑکی کو نہیں رکھوں گا تم لوگ ہمارے لائق نہیں ہو یہ کہتا ہوا محفل سے اٹھا اور چلا گیا۔ بیوا تو جروا۔ فقط والسلام غلام رسول اجباروی

الجواب

صورت مسئلہ میں شوہر کا قول میں لڑکی کو نہیں رکھوں گا طلاق نہیں ہے اور سوائے طلاق کے دوسری شادی کی کوئی سبیل نہیں۔ قرآن عظیم میں ہے: ﴿يَسِدُهُ عُقْدَةُ النِّكَاحِ﴾ [البقرة: ۲۳۷] نکاح کی گرہ شوہر کے ہاتھ میں ہے۔ واللہ تعالیٰ اعلم۔

عبد المنان اعظمی، خادم دارالافتاء دارالعلوم اشرفیہ مبارک پور اعظم گڑھ ۵ رجمادی الاولیٰ ۱۴۲۸ھ
الجواب صحیح عبدالرؤف غفرلہ، مدرس دارالعلوم اشرفیہ مبارک پور اعظم گڑھ

(۳۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی عورت ہندہ بخشی اپنے سسرال سے اپنے میکے گئی، میکے جانے کے بعد پھر سسرال آنے کے لیے کسی بھی طریقے سے تیار نہیں، اور میکے ہی میں کسی دوسرے سے ناجائز تعلق کر لیا، اور پھر ایک فرضی طلاق نامہ ایک دوسرے آدمی سے لکھا کر اپنے پاس رکھ لیا، اور ہندہ نے جس شخص سے تعلق کیا تھا نکاح کر لیا اسی کا فرضی طلاق نامہ ہے پر زید نے بار بار انکار کیا، زید طلاق نامہ پر نوشتہ نہیں ہے اور نہ میرا دست خط ہے اس کی تحقیق اگر مجھ سے کرا لیجئے، مگر ہندہ اور اس کا دوسرا شوہر انکار کر دیا اور کہا کہ مجھ کو اس کی ضرورت نہیں، طلاق ہو گیا۔ ایسی صورت میں زید شرعی جرم کا مرتکب ہو رہا ہے کہ نہیں؟۔ بیوا تو جروا۔
المستفتی: محمد محبوب عالم ولد حاجی عبدالرحیم ساکن بھیرا ضلع اعظم گڑھ یوپی

الجواب

سوال میں ذکر کی ہوئی صورت سے یہ معلوم ہوتا ہے کہ شوہر کی طرف سے کوئی کوتاہی نہیں اگر حقیقت حال یہی ہے تو شرعاً زید پر کوئی جرم عائد نہیں ہوتا۔ واللہ تعالیٰ اعلم۔

عبد المنان اعظمی، خادم دارالافتاء دارالعلوم اشرفیہ مبارک پور اعظم گڑھ ۱۱ رجمادی الاولیٰ ۱۴۲۸ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۳۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہندہ کی شادی زید کے ساتھ نابالغی میں ہوئی، اور ولی نکاح ہندہ کا باپ تھا شادی کے دو سال بعد زید پاگل ہو گیا پھر اس کے دو چار سال بعد کبھی بالکل اچھا رہتا اور کبھی پاگل ہو جاتا قریب ایک سال سے ہندہ کو رخصتی کرانے کیلئے سسرال کے لوگ آتے تھے اور ہندہ تین سال سے بالغ ہے، جب رخصتی کا نام سنا

تو جانے سے انکار کر دیا ہندہ کے باپ نے رخصتی کا ذن مقرر کر کے زید کو اپنے گھر بلا لیا، زید جب ہندہ کے مکان پر آیا تو ہندہ کے باپ زید کو کھیت پر سلانے کیلئے لے گئے اور وہاں رات کے وقت سادے کاغذ پر ڈرا دھمکا کر زبردستی دست خط کرا لیا اور ایک روز بعد اس کاغذ پر طلاق نامہ تحریر کیا گیا، زید نے جس رات کو دست خط کیا اسی رات کی صبح کو ہندہ کے باپ سے مطالبہ کیا کہ اب تو طلاق لے لیا ہے تو پورا زور دے دو اور یہی الفاظ دو آدمیوں سے جا کر کہا کہ اب تو طلاق لے لیا ہے پورا زور دیدے، اور ایک آدمی نے یہ بھی کہا کہ دست خط لے لیا طلاق تو نہ ہوگی، زبردستی کیوں کیا؟ ایسے کہتے تو ہم خوشی سے طلاق دے دیتے اور اس سے اچھی عورت ہم لے آتے اور جس رات کو زید سے سادے کاغذ پر دست خط لیا گیا ہے اس وقت زید کا ہوش و حواس بالکل درست نہیں تھا۔ فقط بینو ادو تو جروا۔ سائل: محمد رسول سبزی فروش موضع پنڈی ضلع دیوریا ۱۷ اکتوبر ۱۹۶۶ء

الجواب

بر تقدیر صدق مستفتی اگر زید نے اپنی زبان سے کچھ نہیں کہا صرف سادے کاغذ پر دست خط کر دیا ہے تو طلاق واقع نہ ہوگی، اور اس کے بعد زید کی طرف منسوب کر کے طلاق سے متعلق جو بھی لکھا گیا ہے اس سے بھی طلاق واقع نہ ہوگی، کیونکہ وہ اپنی غلط فہمی کی وجہ سے اس سادے دست خط کو وہ طلاق سمجھ رہا ہے اور اس کی خبر دے رہا ہے بس جب اصل طلاق کی تھی ہی نہیں تو اس کی خبر سے طلاق کیسے واقع ہوگی فقط واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۰ جمادی الآخر ۱۴۰۶ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۳۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک عالم دین اہل سنت و جماعت نے اپنی لڑکی کی شادی اس شرط پر کی کہ ہماری لڑکی ہمیشہ پردہ میں رہے گی، دوسرے یہ کہ باہر آنے جانے کی کوئی رکاوٹ نہ ہوگی اگر تم اس کے خلاف کرو گے تو طلاق ہو جائے گا زید نے اقرار کیا اور اس شرط پر نکاح ہو گیا، مگر نکاح کے بعد اس نے اس شرط کو بالائے طلاق رکھ کر لڑکی کو بے پردہ رکھنے لگا میکے آنے جانے پر بھی پابندی عائد کر دی، تین چار بار لڑکی آئی گئی ہمیشہ اپنی دو دو تین تین دن تک لڑکی کو بھوکا پیاسا رکھتا اور گھر میں بند کر کے مارتا، بالآخر اس کی حرکت سے تنگ آ کر لڑکی کے باپ نے طلاق مانگی۔ مگر طلاق دینے پر راضی نہ ہوا خلع کرنے پر بدرجہ مجبوری عدالت دیوانی منصفی اکبر پور میں نکاح کا دعویٰ دائر کیا گیا تین سال تک مقدمہ چلتا رہا، بالآخر عدالت منصفی نے فسخ نکاح کر دیا

اور فیصلہ کر کے لڑکے سے دست خط کرا لیا مدعیہ کے قول پر فیصلہ کیا، بعد اس کے لڑکی کا باپ چونکہ خود عالم دین اہل سنت و جماعت ہے اسی دن جماعت مسلم کو لے کر شرعی صورت سے بھی نکاح کو توڑ دیا اور خبر دے دیا۔ دریافت طلب امر یہ ہے کہ ایسی صورت میں شرعاً طلاق ہوئی یا نہیں؟
مقبول احمد۔ احمد علی موضع مسٹر بازار ضلع فیض آباد

الجواب

بر تقدیر صدق مستفتی صورت مسئلہ میں اگر واقعہ شوہر نے حاکم کے فیصلہ کو تسلیم کر کے دست خط کر دیا تو نکاح ٹوٹ گیا۔ واللہ تعالیٰ اعلم۔

عبدالمنان اعظمی، خادم دارالافتاء دارالعلوم اشرفیہ مبارک پور اعظم گڑھ یکم رجب ۱۴۱۶ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۳۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

شیخ رجب علی کی شادی ہوئے بہت زمانہ ہوا اور چند بچے بھی ہوئے اور اپنے خیال کا آدمی ہے اور اس کی بیوی بڑی تیز طبیعت اور نافرمان ہے، دونوں میں برابران بن ہوتی رہتی ہے اور ایک دفعہ دونوں میں خوب جھگڑا ہوا اور مار پیٹ ہو گئی رجب علی کی بیوی نے رجب علی کو بہت مارا اور اس پر رجب علی نے بہت آدمیوں کے سامنے یہ کہا کہ ہم اب تمہاری مار کو برداشت نہیں کر سکتے تم ہماری ماں ہو، ہم کو اتنا کیوں مارتی ہو، اس جملہ کو بار بار دہرایا، ایسی صورت میں اس کی بیوی اس کے لیے جائز ہوئی یا نہیں؟ ایک عالم صاحب کہتے ہیں کہ ایسا کہنے سے طلاق نہیں ہوتی اور اس مولوی صاحب کے کہنے پر آج تک وہ عورت اپنے شوہر کے گھر پر ہے۔ شریعت کے حکم سے مطلع کریں خدا اجر عظیم عطا کریگا۔

محمد شفیق پروانہ

الجواب

مولوی صاحب نے ٹھیک کہا رجب علی کی بیوی پر طلاق نہیں پڑی، لیکن یہ الفاظ رجب علی کو زبان پر نہیں لانا چاہئے وہ اس سے استغفار کریں اور آئندہ ہرگز ایسا نہیں کریں۔ واللہ تعالیٰ اعلم۔

عبدالمنان اعظمی، خادم دارالافتاء دارالعلوم اشرفیہ مبارک پور اعظم گڑھ ۲۱/۱
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۳۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی سے جھگڑا کر رکھا تھا وہاں پر دو تین عورتیں بھی تھیں۔ زید نے اپنی بیوی سے کہا

کہ اگر ہمارے ساتھ جھگڑا کرو گی تو طلاق دے دوں گا مگر زید کا کہنا ہے کہ میں نے غصہ کی حالت میں کیا کہا خیال نہیں مگر جو دو تین عورتیں تھیں، ان لوگوں نے کہا کہ تم نے طلاق کا نام لیا تو طلاق ہو گیا۔ تو اس کے بارے میں کیا مسئلہ ہے اس کا جواب جلد دے دیا جائے، یہاں گھر میں اختلاف پڑ رہا ہے۔
مسئلتی: آپ کا خادم محمد حبیب سوگر میل چوڑی فروش پوسٹ گورارہ ضلع گیا بہار

الجواب

صورت مسئلہ میں زید کی بیوی پر طلاق نہیں پڑی۔ کیونکہ اس نے یہ لفظ کہا کہ طلاق دے دوں گا یہ وعدہ ہے اور وعدہ و ارادہ سے طلاق نہیں ہوتی۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۶ ذی الحجہ ۱۲۸۶ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۳۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک شخص نے حسب ذیل مضمون بطور اقرار نامہ کے اپنی بیوی کے تعلق سے لکھا دیا یہ طلاق ہو یا نہیں؟
ہم عبد المجید رنگ ساز ولد ولی محمد رنگ ساز ساکن دریا پور نوادہ پرگنہ دیوگام تحصیل لال گنج ضلع اعظم گڑھ کارہنے والا ہوں، میں اپنی راضی خوشی یہ اقرار نامہ لکھتا ہوں کہ نبی رسول رنگ ساز ولد علی حسن رنگ ساز ساکن جلال آباد پرگنہ سعید یا آباد ضلع غازی پور والے کی لڑکی آمنہ سے ہماری شادی ہوئی ہے، اب آمنہ اس وقت اپنے میکہ میں ہے۔ اور آج تاریخ ۱۳-۱۰-۶۶ سے ۱۳-۳-۶۷ تک ہم برابر پندرہ روپیہ ماہ بہ ماہ دیتے رہیں گے موقع پر کپڑے وغیرہ دیتے رہیں گے، اس کے بعد ہم اور ہماری بیوی کی رائے سے ہم لوگ چاہیں گے تو دوسری جگہ بھی جاسکتے ہیں اور رہ سکتے ہیں اگر مذکورہ بالا اقرار نامہ کے خلاف چلیں گے تو ہماری طرف سے بیوی آمنہ کا طلاق سمجھا جائے گا، اور آمنہ بیوی کو حق ہو گا کہ اپنی دین مہر و حرجہ خرچہ کا بٹوارہ کر کے ہمارے حصہ کی جائداد سے وصول کر سکتی ہے۔ اور ۱۳-۳-۶۷ کے بعد تین ماہ تیرہ دن عدت گزار کر اپنی شادی کر سکتی ہے نہ تو ہم کو کوئی اعتراض کا حق ہو گا نہ ہمارے وارثان کو ہو گا یہ اقرار نامہ لکھ دیا کہ وقت پر کام آئے اور سند رہے۔ نوٹ۔ ہمارے آمنہ بیوی کے پاس کوئی زیورات وغیرہ نہیں ہیں۔

کاتب: عبدالرؤف عبدالکریم ولد محمد اسماعیل ساکن جلال آباد ضلع غازی پور ۱۳-۱-۶۷۔

نوٹ۔ یہ عبارت محض ہندی میں تھی، اس کو اردو میں کیا گیا ہے۔

الجواب

اگر شوہر طلاق نامہ کی شرائط پر عمل کریگا تو طلاق نہیں پڑے گی، اور اس کے خلاف کریگا تو طلاق

ہو جائے گی۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۰/ مئی ۱۹۷۷ء
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۳۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

مریم کی شادی ہوئے کافی مدت ہو گئے ہیں اور اسکے دو چار بچے بھی ہیں۔ اس عمر میں مریم سے نا جائز حرکت ہو گئی ہے اور یہاں تک نوبت گزر گئی ہے کہ حمل قرار پا جانے پر مریم نے حمل کو خراب کر دیا ہے۔ علاوہ ازیں دو تین اور نا جائز حرکتیں پائی گئی ہیں، اسکے وقتی چال و چلن گواہی دیتے ہیں کہ مریم نے نا جائز حرکت کی ہے، شوہر کے رشتہ داروں کو پورا شک بھی ہے کہ بات حقیقت اور سچی ہے، مگر کسی نے اپنی چشم دید حرکت دیکھا نہ ہو، اور موجودہ شوہر نے مریم کی کوئی بد چلنی اور نا جائز حرکت نہ دیکھا، نہ پایا ہو تو ایسی صورت میں مریم اپنے موجودہ شوہر کے قابل رہی کہ نہیں۔

فقط محمد خلیل بٹن مرچنٹ ن ۲ بالک بولین کلکتہ

الجواب

کسی عورت کے گناہ کرنے سے نکاح نہیں ٹوٹتا نہ شوہر پر یہ واجب ہے کہ وہ طلاق ہی دیدے۔ سوال میں ذکر کی ہوئی صورت میں تو صرف شبہ اور قرائن ہیں، اگر شوہر زنا کراتے خود دیکھے تب بھی طلاق دینا اس پر واجب نہیں۔ در مختار میں ہے: "لا یجب علی الزوج تطلیق الفاجرة" [ہاں ایسی بد چلن کو ہر ممکن ذریعہ سے بد چلنی سے روکنا شوہر پر ضروری ہے۔ قرآن عظیم میں ہے: ﴿وَاللَّائِسِی تَخْفَافُونَ نُسُوزَهُنَّ فِعْظُوهُنَّ وَاهْجُرُوهُنَّ فِی الْمَضَاجِعِ وَاضْرِبُوهُنَّ فَإِنْ أَطَعْنَكُمْ فَلَا تَبْغُوا عَلَیْهِنَّ سَبِیْلًا﴾ [النساء: ۳۴] اگر عورتیں نافرمانی کریں تو انہیں سبھاؤ۔ خوابگاہ میں انہیں اپنے سے الگ کر دو اور مارو، لیکن جب بات مان جائیں تو ایسا نہ کرو۔ واللہ تعالیٰ اعلم

عبد المنان اعظمی، مبارک پور اعظم گڑھ ۲۳/ شوال ۱۴۰۹ھ

(۳۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

بکمال ادب گزارش ہے کہ جناب کی توجہ بغرض مشورہ حسب الحکم شرعیہ مندرجہ ذیل امر کی طرف مبذول کرانا چاہتا ہوں جس کی وجہ سے ایک ازدواجی زندگی مستقل عذاب ہو کر رہ گئی ہے اور نزاعی کیفیت کے ظہور پذیر ہونیکا امکان لاحق ہو گیا ہے، مفصل حالات ایک خط کی نقل میں جو مطابق مفہوم اصل کے ہے روشن ہوں گے۔ یعنی مذکورہ بالا خط میں خاوند نے اپنے والد محترم سے فیصلہ کن مشورہ طلب کیا ہے اور

اپنی قدرتی (اعضائے مخصوصہ کی پوری کیفیت اور اپنی ازدواجی زندگی کی مایوس کن نااہلیت پر پوری روشنی ڈالی ہے اور طلاق دینے کو بہتر قرار دیا ہے جس کو والد بزرگوار نے بھی سراہا ہے بغرض عمل درآمد چند معزز ہستیوں پر مشتمل ایک میٹنگ بلائی گئی مگر ایک خانگی جھگڑے نے جس کا ذکر ذیل میں ہے فیصلہ طلاق پر التواء مدت لامحدود کی مہر مثبت کر دی حالانکہ لڑکے کے والد معہ زراعت مبلغ تیرہ سو روپیہ جو لڑکی کے والد کے حق آئے تھے اور لڑکی کے والد بھی معہ زیورات جو بوقت شادی لڑکی کو شوہر کی طرف سے دیئے گئے تھے، آئے تھے۔ مگر لڑکی کے پدر بزرگوار نے اپنے زیورات کا مطالبہ کیا جس کے جواب میں زیورات سے ناواقفیت کا اظہار ہوا، بلکہ فسادات کے دور کا حوالہ دیا گیا، علاوہ بریں ابتدائی ازدواجی زندگی کا ایک ثمرہ جو ایک دختر کی شکل میں آج آٹھ سال کی موجود ہے، جس کا نام جمیلہ خاتون ہے، اس کو ہر دو فریق اپنے پاس رکھنے کے خواہشمند ہیں، بلکہ مصر ہیں اور بریں وجہ فیصلہ نہ ہو سکا، لہذا بغرض آگاہی احکام شرعیہ آپ سے عرض گزار جبکہ لڑکی بھی طلاق لینے پر مصر ہے۔ امید ہے کہ آپ کے زیریں مشورے سے جلد آگاہی ہوگی۔ نیازمند مولانا مسلم صاحب مقام وڈا کھانہ کڑھی، ضلع چوہیس پرگنہ پرانی لائن ن ۱۷ روم ن ۱۶

الجواب

موجودہ صورت میں جبکہ شوہر وظیفہ زوجیت ادا نہیں کر پاتا تو طلاق ہی دینا چاہئے۔ قرآن عظیم میں ہے: ﴿الطَّلَاقُ مَرَّتَانٍ فَبِأَمْسَاكَ بِمَعْرُوفٍ أَوْ تَسْرِيْعٍ بِإِحْسَانٍ﴾ [البقرة: ۲۲۹] شوہر پر بھلائی کے ساتھ عورت کو رکھنا ہے یا اچھائی کے ساتھ طلاق دینا ہے۔ ﴿فَلَا تَمِيلُوا كُلَّ الْمِيلِ فَتَدْرُوا مَا كَالْمُعَلَّقَةِ﴾ [النساء: ۱۲۹]۔ عورت کو معلقہ کی طرح نہ چھوڑ رکھو۔ لیکن طلاق دینے کا حق صرف شوہر ہی کو حاصل ہے اور جب تک شوہر طلاق نہ دے عورت کے گلو خلاصی کی کوئی صورت نہیں ہے۔ قرآن عظیم میں ہے: ﴿يَسِدْهُ عُقْدَةُ النِّكَاحِ﴾ [البقرة: ۲۲۳] نکاح کی گرہ شوہر کے ہاتھ میں ہے۔ مگر جیسا کہ سوال سے ظاہر ہے یہاں جھگڑا صرف زیور اور لڑکی کا ہے تو لڑکی کے سلسلہ میں گزارش ہے کہ شرعاً لڑکی کو اسکی ماں، ۹ برس کی عمر تک رکھ سکتی ہے اسکے بعد اگر شوہر نے مطالبہ کیا تو اسے دینا ہوگا ”قاضی خاں میں ہے: ”النساء احق مالم يستغن الصغير والام الجارية حتى تبلغ الشهوة“ یونہی زیور اگر شوہر کے پاس رہ گیا تو اسکے لیے عورت کو مجبور نہیں کیا جاسکتا کہ اپنا مطالبہ ترک کر دے اگر اسے گواہوں سے ثابت کر دے تو ضرور ملے گا لیکن یہ بات خود عورت اور اس کے باپ کی صواب دید پر ہے کہ جب جھگڑا زیور ہی پر آ پڑا ہے، وہ زیور لیتے ہیں یا طلاق۔ واللہ تعالیٰ اعلم

عبدالمنان اعظمی، مبارکپور اعظم گڑھ ۱۲ ذی الحجہ ۱۴۰۷ھ الجواب صحیح عبدالرؤف غفرلہ

(۳۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید کی بیوی سے اس کے چھوٹے بھائی نے زنا کیا جس سے حمل ہو گیا جب زید باہر سے آیا تو اپنی بیوی سے ہم بستری بھی کر لیا، اپنی لاعلمی سے، ایسی صورت میں زید اپنی بیوی کو رکھے یا نہیں؟ جو حکم ہو شرعاً بتلایا جائے۔ فقط بینوا تو جروا محمد رفیق موضع ظہور الدین پورا عظیم گڑھ، ۱۲ صفر ۸۲ ھ

الجواب

زید کا اپنی زانیہ بیوی سے علمی یا لاعلمی کی صورت میں ہم بستری کرنا کوئی جرم نہیں۔ قرآن عظیم میں ہے: ﴿فَاتُّوا حُرَّتْكُمْ اَنۡی شِئْتُمْ﴾ [البقرة: ۲۲۳] اس طرح زید پر یہ ضروری نہیں کہ اپنی بیوی کو طلاق ہی دے دے۔ شای میں ہے: ”لا یجب علی الزوج تطلیق الفاجرة“۔ اسکی مرضی پر ہے، چاہے طلاق دے چاہے نہ دے۔ واللہ تعالیٰ اعلم عبدالمنان اعظمی، مبارکپورا عظیم گڑھ

(۳۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے دو شادی کیں جس میں سے اس نے دوسری بیوی کو طلاق دے دیا۔ طلاق دینے کے کچھ دن بعد ہی طلاق دی ہوئی بیوی کو پھر یہاں لے آیا۔ چند لوگوں نے ان سے دریافت کیا پوچھنے پر زید نے جواب دیا کہ میں نے طلاق نہیں دیا تھا، حالانکہ طلاق نامہ گواہوں کے دست خط اور کاغذ اور کاتب وغیرہ کے دست خط کے ساتھ موجود ہے جس میں زید کا بھی دست خط ہے، ایک پنچایت بھی ہوئی جس میں گواہوں کی بات سے یہ طے پایا گیا ہے کہ طلاق ہو چکی ہے، زید کی پہلی بیوی ابھی میکے میں ہے اس پہلی بیوی اور دوسری بیوی کے متعلق علمائے دین کیا فرماتے ہیں، نوازا جائے۔

السائل دلاور حسین صدر پنچایت پلاول ہزاری باغ

الجواب

زید کا دوسری بیوی کو طلاق دینا جب گواہوں سے ثابت ہو چکا ہے تو وہ دوسری بیوی کو کسی طرح نہیں رکھ سکتا، ہاں وہ کسی دوسرے سے شادی کر لے، اور وہ اس سے صحبت کرنے کے بعد طلاق دے۔ تب عدت کے بعد پھر زید کا نکاح ممکن ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّىٰ تَنْكِحَ زَوْجًا غَيْرَهُ﴾ [البقرة: ۲۳۰] پہلی بیوی بدستور زید کی عورت ہے۔ کیونکہ اس کو طلاق نہیں دی گئی، طلاق کا معاملہ تو دوسری عورت سے ہوا۔ واللہ تعالیٰ اعلم

عبدالمنان اعظمی، مبارکپورا عظیم گڑھ، ۱۳ صفر ۸۲ ھ
الجواب صحیح عبدالرؤف غفرلہ الجواب صحیح عبدالعزیز عفی عنہ

(۴۲-۴۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

(۱) ہمارے یہاں ایک لڑکی کی شادی قریب تین سال ہوئے شادی کے بعد اس کا شوہر اس کو بلا رہا ہے نہ اس کو طلاق دے رہا ہے اور نہ خرچ دے رہا ہے، دونوں بالغ بھی ہیں تو اب اسکے طلاق کے لیے کیا سبیل ہو سکتی ہے؟ شریعت کے مطابق اب ہمیں کوئی راہ بتائیں کہ لڑکی آزاد ہو جائے، اور اسکی دوسری شادی ہو جائے۔

(۲) محمد حنیف کی بیوی اسکے والدین کے ساتھ رہنا نہیں چاہتی تو محمد حنیف کی اتنی حیثیت نہیں ہے کہ دونوں کا خرچ پورا کرے، یعنی والدین کا بھی اور والدین کو کوئی خرچ دینے والا نہیں ہے، لہذا اگر الگ الگ خرچ نہیں دے سکتے اور انکی بیوی والدین کے ساتھ رہنا نہیں چاہتی جس کی وجہ سے محمد حنیف نے اپنی بیوی کو طلاق دے دیا، شرعی حکم سے طلاق جائز طریقہ سے دیا کہ ناجائز طریقہ سے۔ شرعی حکم سے مطلع فرمائیں۔

فقط ۶ جون ۶۲ء

الجواب

(۱) صورت مسئلہ میں طلاق کے سوا اور کوئی سبیل نہیں۔ جانہین کے ذمہ دار شوہر کو مجبور کریں کہ یا تو خیر و خوبی کے ساتھ رکھے یا خوش اسلوبی سے طلاق دیدے اور اس طرح معلق چھوڑ دینا گناہ ہے۔ قرآن عظیم میں ہے۔ ﴿فَلَا تَجِبُلُوا كُلَّ الْحَبْلِ فَنَذَرُوهَا كَالْمُعَلَّقَةِ﴾ [النساء: ۱۲۹]۔ اگر زبردستی بھی اس سے طلاق کے الفاظ کہلائے گئے تو طلاق پڑ جائے گی۔ ہدایہ میں ہے۔ ”طلاق المکرہ واقع“ [کتاب الطلاق: ۴۶۹]

(۲) صورت مسئلہ میں محمد حنیف نے اپنی بیوی کو طلاق دیکر کوئی جرم نہیں کیا یہاں تو زیادتی عورت کی جانب سے ہے۔ اگر والدین کی طرف سے زیادتی ہوتی تب بھی عورت کو طلاق دیکر والدین کی خوشنودی حاصل کرنا گناہ نہیں ہوتا۔ ”اذا كان الحق في جانب الوالدین فطلاقها واجب لدم العقوق في الحقوق وان كان في جانب المرأة فان طلقها لبر الوالدین فهو جائز“ [واللہ تعالیٰ اعلم] عبد المنان اعظمی، مبارکپور اعظم گڑھ الجواب صحیح عبدالرؤف غفرلہ

(۴۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک لڑکی کی عمر ۲۱ سال کی ہے اسکی شادی تقریباً چار سال ہوا ہوئی تھی اسکا شوہر اس لڑکی کو شروع ہی سے رکھنا نہیں چاہتا تھا۔ شوہر کا باپ اس لڑکی کو لے جاتا اور دس پندرہ یوم اپنے گھر میں رکھتا، لیکن اسکا شوہر اپنی عورت یعنی مذکورہ لڑکی سے مخاطب نہ ہوتا۔ عورت اپنے میکے چلی آتی اور یہیں رہتی تھی۔ عرصہ تین

سال کا ہوتا ہے شوہر نے اپنے دیئے ہوئے زیورات عورت سے لے لیے صرف ہنسی رہنے دیا جسکو وہ عورت پہن کر اپنے میکے چلی آئی تھی۔ عرصہ پندرہ مہینے کا ہوتا ہے کہ شوہر اور شوہر کا باپ دونوں عورت کے میکے آئے اور پنچایت کے سامنے کہا کہ میرا زیور دے دو، میں تمہیں طلاق دے دوں۔ جو زیور باقی ہے اسکو دے دو میں تمہیں طلاق دے دوں۔ عورت نے زیور دے دیا۔ شوہر اور اسکا باپ زیور لے کر چلے گئے۔ طلاق کے متعلق شوہر نے کوئی تحریر لکھی اور نہ اس پانچ مہینہ کے عرصہ میں وہ اس عورت کو مکان ہی لے گیا اور نہ محبت کرنے کی کوئی بات ہی ہے۔ شوہر نے زبان سے طلاق کا لفظ کہا ہے بروئے پنچایت اگر تم میرا زیور دے دو تو میں تم کو طلاق دے دوں۔ عورت نے زیور کی شرائط پوری کر دی اس حالت میں شریعت سے طلاق وارد ہوئی یا نہیں لڑکی کئی سال سے بہت پریشان ہے۔

مسکی حمید النساء موضع یونچی پوسٹ گودراؤتلی پور گوٹہ

الجواب

طلاق دے دوں گا کا لفظ طلاق دیدنے کا وعدہ ہے لیکن کوئی کام صرف ارادہ اور آئندہ اسکا وعدہ کر لینے سے پورا نہیں ہوتا۔ اسکے لیے مستقل فعل کی ضرورت ہے۔ حموی شرح اشباہ میں ہے: "والفعل لا يتم بمجرد النية" اس لیے اس لڑکی پر طلاق نہ پڑی، یہ اور بات ہے کہ شوہر نے لڑکی کو وعدہ میں بہلا کر دھوکا دیا اور سخت گنہگار ہوا۔ اس لیے شوہر جب تک اپنی زبان سے یہ نہ کہے کہ میں نے طلاق دیا اس وقت تک لڑکی نکاح سے علیحدہ نہ ہوگی۔ خواہ یہ الفاظ شوہر سے زبردستی کہلائے جائیں تحریر ضروری نہیں۔ وهو تعالیٰ اعلم

عبد المنان اعظمی، مبارکپور اعظم گڑھ ۱۶ ذی الحجہ ۱۴۰۸ھ

(۴۵) مسئلہ: کیا فرماتے ہیں علما دین و مفتیان شرع متین اس مسئلہ میں کہ

ایک شخص نے اپنی منکوحہ بیوی کے ایک عروسی کے سلسلہ میں اپنی نفسانی خواہش کے پوری کرنے کا اظہار کیا اسکی بیوی نے اسکو اس فعل کے کرنے سے انکار کر دیا۔ چنانچہ کچھ دیر حجت کرنے کے بعد اسکے شوہر نے یہ الفاظ کہے کہ اچھا لے آئندہ میں اگر تجھ سے زندگی میں کروں تو ایسا ہوگا جیسے میں اپنی ماں یا بہن سے شب زفاف کروں۔ لہذا دریافت طلب امر یہ ہے کہ شخص مذکور کے لیے اب شریعت مطہرہ کی رو سے کیا حکم ہے۔ طلاق تو نہیں ہوئی، کیا صورت اختیار کرنے کی ضرورت لاحق ہوگی؟ بحوالہ کتب جواب سے سرفراز فرمائیں۔ احقر سید احمد غنی نگر مدرسہ اصلاح القوم کاشی پور نئی تال محلہ بالتراش

الجواب

صورت مسئلہ میں اس شخص نے ایک نہایت نامناسب بات کہی جس کی معافی اسے

اپنے رب سے مانگنی چاہئے۔ توبہ کرنی چاہئے۔ لیکن نہ تو اسکی بیوی پر طلاق پڑی نہ اسپر کفارہ ہے۔ ”عالم کیری میں ہے: ”لو قال ان وطئتک وطئت امی فلا شیء علیہ“ [کتاب الطلاق: ۴۶۷]۔ واللہ تعالیٰ اعلم

عبد المنان اعظمی مبارکپور اعظم گڑھ ۱۲/۴/۱۳۸۰ھ

الجواب صحیح عبدالعزیز عفی عنہ الجواب صحیح عبدالرؤف غفرلہ

(۳۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اپنی بیوی کے میکے گیا اور کسی بات پر غصہ ہو کر اپنی بیوی سے چند عورتوں کے سامنے یہ کہا۔ کہ گھر جا کر تجھے طلاق نامہ بھیج دوں گا، لیکن گھر آنے پر طلاق نامہ لکھ کر نہ بھیج سکا بلکہ اپنے الفاظ پر افسوس کرتا رہا، اس صورت میں طلاق ہوئی یا نہیں؟ تحریر فرمائیں۔ نیاز احمد ولد عبدالرزاق بریج بازار دیوڑیا

الجواب

صورت مسئلہ میں زید کی عورت پر طلاق نہیں پڑے گی۔ کیونکہ یہ طلاق کا وعدہ اور ارادہ ہے، اور وعدہ اور ارادہ سے طلاق نہیں پڑتی۔ حموی میں ہے: ”الفعل لا يتم بمجرد النية“۔ واللہ تعالیٰ اعلم

الجواب صحیح: عبد المنان اعظمی، الجواب صحیح: عبدالعزیز عفی عنہ، عبدالرؤف غفرلہ

(۳۷) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید اپنے والد کے ساتھ سسرال بیوی کی رخصتی کیلئے گیا کچھ لوگوں کو اکٹھا کرنے کے بعد جب لڑکے کے باپ نے لڑکی کے باپ سے رخصتی کیلئے کہا تو لڑکی کے باپ نے کہا لڑکی آپ کے گھر نہیں جائے گی۔ سامان لے کر لڑکی کا فیصلہ کر دو۔ لڑکے کے باپ نے فیصلہ کرنے کو منظور کر لیا لڑکے سے جب پوچھا گیا تم کیا کہتے ہو لڑکے نے کہا جو والد صاحب نے کہا وہی میرا بھی کہنا ہے طلاق کی گفتگو ہونے لگی لڑکا سائیکل لے کر گھر جانے لگا جب کچھ دور چلا گیا تو لڑکی کے باپ نے کہا لڑکے کو پکڑ لاؤ لوگ لڑکے کو پکڑ لائے لڑکی کے باپ نے غصہ میں کہا ان دونوں باپ بیٹے کو تلوار سے قتل کر دو۔ لڑکے کے موضع کا ایک اور آدمی تھا دباؤ ڈال کر لڑکی کے باپ نے کہا طلاق دے ورنہ خیریت نہیں ہے لڑکے کے والد نے لڑکے سے طلاق لکھوا دیا لڑکے نے زبان سے کچھ نہیں کہا لڑکے کی عمر تقریباً سترہ سال کی ہے۔ بیواؤ تو جروا

المستفتی عبدالحق سوں بزرگ ۱۲/۴/۱۹۶۳ء مطابق ذی الحجہ ۱۳۸۲ھ

الجواب

یرتقدیر صدق مستفتی اگر واقعہ صورت حال ایسی ہی ہے کہ اگر طلاق نہ لکھتا تو جان جانے کا یا ہاتھ پاؤں توڑ دینے کا خطرہ تھا، اس لیے ڈر کر طلاق لکھ دیا، لیکن زبان سے کچھ نہ کہا تو طلاق نہ پڑے گی۔

شامی میں ہے: ”فلو اکره علی ان یکتب طلاق امرأته فکتب لا تطلق

[مطلب فی الطلاق بالکتابۃ: ۴/۳۳۷] واللہ تعالیٰ اعلم

عبدالمنان اعظمی، خادم دارالعلوم اشرفیہ مبارک پورا عظیم گڑھ

الجواب صحیح عبدالرؤف غفرلہ مدرس دارالعلوم اشرفیہ مبارک پور - ۲ محرم الحرام ۱۳۸۳ھ

(۴۸) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید نے اپنی بیوی ہندہ سے کہا اے ہندہ میں تجھ کو طلاق دے دیہوں تو اب اس الفاظ ہندی پر جو خط کشیدہ ہیں کیا ہندہ پر طلاق واقع ہوگئی یا نہیں؟ اگر واقع ہوگئی تو کون سی طلاق واقع ہوئی جس کو مفصل کتب شریعت سے بیان فرما کر عند اللہ ماجور ہوں۔ بینوا تو جروا

المستفتی ریاض احمد پردھان جنگ ۱۶ مارچ ۱۹۶۳ء

الجواب

طلاق دے دیہوں سے طلاق نہیں پڑے گی کیونکہ یہ کلمہ طلاق دینے کے ارادے کو ظاہر کرتا ہے اور صرف ارادے سے طلاق نہیں پڑے گی۔ حموی شرح اشباہ میں ہے: ”الفعل لا یتم بمجرد النية“۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارک پورا عظیم گڑھ ۲/ ذی قعدہ ۱۳۸۲ھ

(۴۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کے والد بکرا اپنے سمدھی عمر سے جھگڑ پڑے اور حضومت و کدورت کے باعث اپنے لڑکے زید کو مجبور کرنے لگے کہ اپنی بیوی بنت عمر کو طلاق دے دو۔ ہندہ کے تعلقات گھر میں سب سے سازگار ہیں اور وہ سب کی فرمانبردار ہے، دریافت کرنے پر بکر کہتا ہے کہ مجھے ہندہ سے کوئی شکایت نہیں۔ وہ بے قصور ہے، لیکن چونکہ اس کے باپ عمر نے مجھے برا بھلا کہا ہے اس لیے میری خواہش ہے کہ تم ہندہ کو طلاق دے دو۔ ماں باپ کی رضا مندی چاہتے ہو تو طلاق ضروری ہے ہم تمہاری شادی نظر کی لڑکی سے کرا دیں گے، چونکہ نظر کی مختصمت ہندہ کے والد عمر سے ہے اس لیے وہ بھی اس میں سخت کوشاں ہے۔ زید اپنے والد کی ضد سے سخت پریشان ہے ایسی صورت میں شرع مطہرہ کا کیا حکم ہے۔

(۱) مذکورہ صورت میں زید اگر اپنی بے قصور بیوی کو طلاق نہ دے تو والدین کا نافرمان تو نہ ہوگا؟

(۲) اس سلسلہ میں نظر کی ریشہ دوانی کا کیا حکم ہے اور ایسی صورت میں زید کیا کرے؟۔ فقط۔

عبدالکریم ٹیلر ماسٹر مکان ۲۱۲ کراس لین این روڈ بمبئی۔ ۸

الجواب

صورت مسئلہ میں زید کا اپنی بیوی کو طلاق دینا جائز ہے کہ طلاق دے تو والد کی اطاعت و فرمانبرداری ہوگی اور اگر وہ طلاق نہ دے تب بھی وہ شرعاً گنہگار نہ ہوگا۔ لمعات میں ہے: "ان كان الحق في جانب الوالدین فالطلاق واجب للزوم العقوق وان كان في جانب المرأة فان طلق لرضاء الوالدین فهو جائز۔ اگر حق والدین کی طرف ہو تو بیوی کو طلاق دینا واجب ہے کہ ایسی صورت میں والدین کی نافرمانی لازم آئے گی اور اگر حق عورت کی طرف سے ہو تب بھی عورت کو طلاق دینا جائز ہوگا۔ مرقات شرح مشکوٰۃ میں ہے: "عن ابن عمر قال كانت تحتی امرأة احبها، و كان عمر یكرهها فقال لی: طلقها فابیت فاتی عمر رسول الله ﷺ فذكر ذلك له، فقتال لی رسول الله ﷺ طلقها، امر ندب او وجوب ان كان هناك باعث آخر۔

(مرقاۃ المفاتیح: ۷/۳۰۹)

حضرت عبداللہ بن عمر اپنی ایک عورت سے محبت زیادہ رکھتے تھے، اور حضرت عمر رضی اللہ تعالیٰ عنہ اسے ناپسند کرتے تھے انھوں نے حکم دیا کہ اس عورت کو طلاق دے دو میں نے اس سے انکار کر دیا، حضرت عمر فاروق رضی اللہ تعالیٰ عنہ نے رسول اللہ ﷺ سے اس کی شکایت کی تو آپ نے حضرت ابن عمر کو حکم دیا کہ اسے طلاق دے دو۔ ملا علی قاری فرماتے ہیں یہ حکم وجوبی بھی ہو سکتا ہے اور استحبابی بھی۔ عورت میں اگر واقعی کوئی عیب رہا ہو تو طلاق کا حکم وجوبی ہوگا۔

ان دونوں عبارتوں سے پتہ چلتا ہے کہ والد خواہ مخواہ بلا کسی سبب صحیح کے عورت کو طلاق دینے کا حکم دے تو اس وقت طلاق دینا جائز ہے، اور زیادہ سے زیادہ مستحب، اور مستحب کا شامی میں یہ حکم بتایا گیا ہے کہ اس کو کرو تو ثواب اور نہ کرو تو کوئی عذاب نہیں "قال فی الامداد حکمہ الثواب علی فعل و عدم اللوم علی التریک" خلاصہ یہ ہے کہ اگر شوہر اپنی عورت کو صورت مسئلہ میں طلاق نہ دے تو کوئی گناہ یا والد کی نافرمانی نہیں ہوگی اور طلاق دے تو جائز اور والدین کی اعلیٰ درجہ کی اطاعت ہوگی۔ زید کو اپنے والد کی تفہیم کرنی چاہئے کہ وہ اپنے ارادہ سے باز آئیں۔ واللہ تعالیٰ اعلم۔

عبدالمنان اعظمی، ۲۷ محرم ۱۳۹۹ھ، الجواب صحیح عبدالعزیز عفی عنہ الجواب صحیح عبدالرؤف غفرلہ

(۵۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک لڑکے نے کہا اپنی بیوی کے بارے میں کہا میں نہیں بلا کر لیجاتا، اس پر اس کے خسر نے کہا کہ تو یہ لفظ دو مرتبہ اور کہہ دے، تب لڑکے نے غصہ میں دو چار مرتبہ کہہ دیا کہ میں نہیں بلا کر لیجاتا۔ اب اس

کے خسر صاحب کہتے ہیں کہ تو نے ہماری لڑکی کو طلاق دے دی ہے۔ مہربانی فرما کر احادیث و فقہ سے شہادت عنایت فرمائیں کہ ان لفظوں میں اس طرح سے طلاق واقع ہوئی یا نہیں؟ فقط والسلام
المستفتی حکیم بشیر احمد بلیاوی بمقام وقصہ ڈلاری ڈاکخانہ خاص ضلع مراد آباد یوپی۔

الجواب

میں نہیں لیجاتا۔ نہ تو طلاق کے صریح الفاظ سے ہے نہ کنائی اور اگر بالفرض کنائی مان بھی لیا جائے تو نہ مذاکرہ طلاق ہے، اور نہ نیت کا ہی پتہ چلتا ہے، اس لیے طلاق نہ پڑے گی، اور خسر کی چالاکی رائے گاں گئی۔ واللہ تعالیٰ اعلم۔ عبد المنان اعظمی ۲۳/ صفر ۱۳۷۹ھ

الجواب صحیح عبدالعزیز عفی عنہ الجواب صحیح عبدالرؤف غفرلہ

(۵۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک عورت عزیزن زوجہ مکوی کی تھی جو کہ دس سال سے اپنے ماں باپ کے مکان پر گزر کرتی تھی اس کا شوہر طلاق نامہ خرید کر لے آیا مگر کسی طرح کا کوئی جھگڑا ہونے سے لکھا ہی نہیں گیا اور عورت دوسری جگہ شوہر سمجھ کر گئی اور کئی مرتبہ برادری اس کے مکان پر گئی لیکن طلاق نہیں دیا۔ اب اس عورت کے دوسرے شوہر سے تین بچے بھی پیدا ہو گئے قریب دس سال میں۔ آپ ہم کو شرع کے مطابق اپنا فتویٰ دیں کہ اس کے ساتھ کیا کرنا چاہئے کیونکہ یہاں پر برادری ہوا کثرہ گنج پر گنہ کاشی پور ضلع نئی تال کے رہنے والے نظیر ولد لعل محمد انصاری کے خلاف پنچایت کر کے اس کے خلاف پنچایت کے حقوق بند کر رہے ہیں کیونکہ ان کا کہنا ہے کہ جب تک آپ طلاق نہیں اس عورت کی کریں گے جب تک ہم برادری میں اپنی شامل نہیں کریں گے۔ اب مہربانی فرما کر اس کا جواب فوراً جلدی دیں تاکہ ہماری یہ دشواری دور ہو جائے۔

المستفتی: خادم عاشق حسین سورپٹی ہوا کثرہ گنج پر گنہ کاشی پورہ ضلع نئی تال ۳۰ ستمبر

الجواب

جبکہ عزیزن کے شوہر نے اس کو طلاق نہیں دی تو عزیزن بدستور اس کے نکاح میں ہے۔

قرآن عظیم میں ہے: ﴿بَيِّنْهُ عَقْدَةُ النِّكَاحِ﴾ [البقرة: ۲۳۷]

نکاح کی گمرہ شوہر کے ہاتھ میں ہے، ایسی صورت میں عزیزن کا دوسرے شخص کو شوہر سمجھ کر اس کے یہاں جانا اس کے ساتھ رہنا شوہری تعلقات قائم رکھنا قطعاً حرام ہے، عزیزن اور اس شخص پر جس کے پاس وہ رہتی ہے فرض ہے کہ فوراً علیحدہ ہو جائیں، اور اپنے فعل پر نادم ہو کر توبہ کریں، جب تک یہ علیحدہ ہو کر توبہ نہ کریں برادری کے لوگ ان سے مقاطعہ کریں، عزیزن جب کہ اپنے شوہر کے ساتھ کسی طرح بھی

رہنا نہیں چاہتی تو شوہر کو طلاق دیدینا چاہئے، برادری کے لوگ زور دیکر طلاق دلا دیں، اگرچہ روپیہ لے کر طلاق دے، اگر بالفرض روپیہ پر راضی نہ ہو تو بالجبر بھی اس سے طلاق دلا سکتے ہیں اس صورت میں جبراً بھی طلاق ہو جاتی ہے، طلاق کے بعد عدت گزار کر عزیزن جس سے چاہے نکاح کر سکتی ہے۔ واللہ تعالیٰ اعلم۔

کتبہ: عبدالعزیز عفی عنہ مبارک پورا عظیم گڑھ

(۵۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ ناجائز حمل والی عورت کو اس کا حقیقی شوہر حالت حمل میں طلاق دے سکتا ہے یا نہیں؟ اور اگر طلاق دے سکتا ہے تو نان و نفقہ کا مستحق ہوگی یا نہیں؟

الجواب

عورت کو حمل ہو تو شوہر طلاق دے سکتا ہے ﴿وَأُولَٰئِ الْأُخْمَالِ أَجْلُهُنَّ أَنْ يَضَعْنَ حَمْلَهُنَّ﴾ [الطلاق: ۴] حمل والی عورتوں کی عدت وضع حمل ہے جس سے صاف ظاہر ہے کہ حمل کی حالت میں طلاق ہو تو جائز ہے جیسی تو عدت وضع حمل بن سیتی ہے۔ اگر وہ شوہر کی مدخول بہا ہے تو عدت بھی واجب ہوگی، اور اس کا نان و نفقہ بھی اور پورا مہر بھی واجب ہوگا۔ واللہ تعالیٰ اعلم۔

عبدالمنان اعظمی، مبارک پورا عظیم گڑھ ۱۶/ محرم الحرام ۱۳۹۹ھ

(۵۳) مسئلہ: کیا فرماتے ہیں مفتیان شرع متین مسئلہ ذیل میں کہ

زید کا ہندہ سے نکاح ہوا نکاح کے بعد زید نے اپنے دل میں یہ کہا خدا کی قسم میں اپنی بیوی کے پاس پانچ سال نہیں جاؤں گا، ایک سال کے بعد ہندہ کی رخصتی ہوئی، زید نے اس سے پرہیز کیا، تجدید نکاح کی ضرورت ہوگی یا نہیں؟ قرآن و حدیث کی روشنی میں جواب مرحمت فرمائیں۔ فقط والسلام

المستفتی عبدالرب اسلامیہ ہائی اسکول بختیار پور ضلع سہرہ

الجواب

ان مسائل میں اعتبار تلفظ کا ہے دل کے ارادہ اور نیت کا نہیں اس لیے ہندہ صورت مسئلہ میں شرعاً اس کی بیوی ہے۔ شامی میں ہے: "أخذ أحد فمه قبل ذكر العدد وقع واحدة عملاً بالصيغة لان الوقوع بلفظه لا بقصده" (۳۸۴/۴) دیکھئے کہنے والے کا منہ پکڑ لیا گیا تو اب جتنا کہا اسی کا اعتبار ہے دل کے غصہ اور ارادہ پر مواخذہ نہیں ہے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارک پورا عظیم گڑھ ۸/ رجب المرجب ۱۴۱۶ھ

الجواب صحیح عبدالرؤف غفرلہ مدرس دارالعلوم اشرفیہ مبارک پورا عظیم گڑھ

(۵۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید نے ایک لڑکی سے شادی کی جس کو عرصہ تقریباً نو سال کا ہوا، درمیان میں لڑکی اپنے شوہر کے یہاں دوبارہ گئی اور شوہر کا یہ حال ہے کہ لڑکی کو اپنے گھر بلا کر نہیں لے جاتا، اور طرح طرح کی تکلیف بھی دیتا ہے اور اس سے طلاق دینے کو کہا جاتا ہے تو وہ اس پر راضی نہیں ہوتا ہے، اب سوال یہ ہے کہ آخر لڑکی کا کون سا راستہ نکالا جائے نیز زید یہ کہتا ہے کہ اگر لڑکی کسی طرح سے میرے گھر آئی بھی تو اس کے اوپر طرح طرح کی تہمت ڈال کر اس کو میکے چھوڑ دوں گا اب لڑکی والے بہت پریشان ہیں، اس لیے ایسا طریقہ نکالا جائے جس سے لڑکی کی زندگی اچھی طرح سے گزر سکے اس کا جواب بہت جلد عنایت فرمائیں۔

پتہ سید محمد علاء الدین قادری ساکن روپن پتی پوسٹ بینپور بکھنگری ضلع مظفر پور بہار

الجواب

موجودہ صورت میں شوہر سے طلاق لینا ضروری ہے۔ راضی خوشی سے دے، یا روپیہ پیسہ لے دیکر طلاق دے، یا زبردستی طلاق دے۔ اس سے طلاق کے الفاظ کہلوائے جائیں، طلاق کے بغیر کوئی چارہ نہیں۔ قرآن عظیم میں ہے: ﴿يَذِهِ عُقْدَةُ النِّكَاحِ﴾ [البقرة: ۲۳۷]۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۲ رومی القعدہ ۱۳۸۳ھ

الجواب صحیح عبدالعزیز عفی عنہ

الجواب صحیح عبدالرؤف غفرلہ مدرس دارالعلوم اشرفیہ مبارک پور

(۵۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ سکیہ بنت زید کی شادی بکر ابن عمرو سے ۵۳ھ میں ہوئی جبکہ لڑکی نابالغ تھی، بالغ ہونے کے بعد سکیہ کئی بار اپنی سسرال گئی، تیسری بار جب اپنی سسرال گئی تو دونوں میاں بیوی میں کچھ نزاع ہوا تو شوہر نے بیوی کا زیور وغیرہ چھین لیا، اور کہا کہ میں زیور وغیرہ اس لیے لے رہا ہوں کہ مجھے اب تم کو رکھنا نہیں ہے، اور یہ لفظ بکر نے بار بار کہے (جاؤ میں تم کو نہیں رکھوں گا) سکیہ اپنے میکے چلی آئی اور پھر کبھی اپنے سسرال نہیں گئی، سکیہ شریعت مطہرہ سے دوسری شادی کر سکتی ہے یا نہیں؟

امستفتی عبدالسلام ہنکٹ ۱۳ اکتوبر ۱۳۶۵ھ

الجواب

صورت مسئلہ میں جب تک بکر سکیہ مذکورہ کو طلاق نہ دیدے اس کی شادی دوسری جگہ جائز نہیں قرآن عظیم میں ہے: ﴿يَذِهِ عُقْدَةُ النِّكَاحِ﴾ [البقرة: ۲۳۷] شوہر کے ہاتھ میں شادی کی گرہ ہے

وہی طلاق دے تو الگ ہو خواہ برضا و رغبت دے یا بالجبر اس سے طلاق کے الفاظ کہلوائے جائیں ہر طرح طلاق پڑ جائے گی۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۶ جمادی الثانی ۱۴۰۵ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۵۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

محمد مرتضیٰ نے غصہ کی حالت میں اپنی منکوحہ قریشہ خاتون کو طلاق دیا۔ اور وہ اس طرح کہ میں تم کو طلاق دیتا ہوں۔ اس فقرہ کو تین بار کہا۔ لیکن اس وقت کوئی تیسرا موجود نہیں تھا، مگر قریشہ خاتون نے اس وقت کوئی جواب نہ دیا۔ اس کا شوہر اس دن سے اس کی قربت سے باز رہا۔ تو طلاق واقع ہوگی یا نہیں؟
قریشہ خاتون کی گود میں مرتضیٰ کا ساڑھے تین سال کا بچہ ہے۔ کہتی ہے کہ نہ بچہ دوں گی نہ مہر معاف کروں گی۔ تو بچہ کو لینے میں ہم لوگ حق بجانب ہیں یا نہیں۔ فقط والسلام۔

محمد مرتضیٰ کو ہی منڈل مین نمبر ۱۴۳۱ رجسٹری ہوڈی

الجواب

صورت مسئلہ میں جب کہ محمد مرتضیٰ نے اپنی بیوی کو تین طلاقیں دیں تو اس کی بیوی پر طلاقیں پڑ گئیں عورت کچھ جواب دے یا نہ دے۔ قرآن کریم میں ہے: ﴿يَدِّهِ عَقْدَةُ النِّكَاحِ﴾ [البقرة: ۲۳۷] مسئلہ طلاق میں شوہر مستقل بالذات ہے اگرچہ بیوی کے شریر اور بد زبان ہونے کی وجہ سے وہ طلاق دینے میں حق بجانب ہے۔ لیکن جب عورت نے مہر معاف نہیں کیا ہے تو شوہر کو مہر دینا پڑے گا۔

قرآن کریم میں ہے: ﴿وَأَتُوا النِّسَاءَ صَدُقَاتِهِنَّ نِحْلَةً فَإِنْ طِبَّنَ لَكُمْ عَنْ شَيْءٍ مِنْهُ نَفْسًا فَكُلُوهُ هَنِيئًا مَرِيئًا﴾ [النساء: ۴] عورتوں کو ان کا مہر خوشدلی سے دوہاں اگر وہ اس میں کچھ برضا و رغبت تمہیں چھوڑ دیں تو تم اس میں سے کھا سکتے ہو۔ پس صورت یہی ہے کہ یا ادا کرے، چاہے بالاقساط ہی، چاہے عورت سے معاف کرائے۔ اور یہ تو شادی کے وقت دیکھنا تھا کہ اتنے مہر پر شادی نہ کریں۔ جتنی ادا نہیں کر سکتے۔ یونہی بچہ جب تک خود سے کھاپی نہیں لیتا اور دوسرے کی مدد سے بے نیاز نہیں ہو جاتا جس کی مدت سات سال ہے، اس وقت تک شوہر اپنے بچہ کو مان سے جدا نہیں کر سکتا، پرورش کا حق ماں کو ہے۔ بشرطیکہ وہ بچہ کے غیر محرم سے شادی نہ کرے، یا فاسق و فاجر سے، اور بچہ کو چھوڑ کر ادھر ادھر نہ جاتی ہو۔ قاضی خاں میں ہے: "أحق الناس بحضانة الصغير الام وانما يبطل حق الحضانة بهتو لاء النساء اذا تزوجن بالا جنبي ما لم يستغن الصغير بان كان باكل وبشرب وحده ويلبس"

وحدہ۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۶ جمادی الثانی ۱۴۰۵ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۵۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ
کسی نے اپنی منکوحہ کو خلوت صحیحہ سے قبل دو طلاقیں مرتج و دے دیں طلاق ہوئے تین سال گزر
گئے اب پھر وہ عورت سے دوبارہ نکاح کرنا چاہتا ہے تو کیا بغیر حلالہ نکاح کر سکتا ہے یا نہیں۔؟
تراب علی اتروہ

الجواب

صورت مسئلہ میں دوبارہ صرف نکاح کافی ہے حلالہ کی ضرورت نہیں قرآن عظیم میں حلالہ کو
صرف تین طلاق کے بعد فرمایا گیا ہے۔ عالمگیری (۱۵۷/۴) میں ہے: ”اذا كان الطلاق بائنا دون
الثلاث فله ان يتزوجها في العدة او بعد انقضائها۔ واللہ تعالیٰ اعلم
عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۵۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ
زید نے اپنی بیوی ہندہ کے پاس ایک خط لکھا اس خط کی روشنی میں بکر کہتا ہے کہ ہندہ کو طلاق ہوگئی
زید کہتا ہے کہ نہیں۔ ایسی صورت میں شرع کا کیا حکم ہے۔
(نوٹ) باہمی اختلاف کی بنیاد پر ہندہ میکے چلی آئی کچھ دنوں تک میکے میں رہی اسی درمیان
میں پیدائش ہوئی بچہ فوت ہو گیا اس کے بعد ہندہ کو لینے دو آدمی آئے باٹ چل رہی تھی کہ یہ خط پہنچا۔
خط مندرجہ ذیل ہے۔

اے میری جان تمنا اے میری روح حیات تجھ پہ صدقے تجھ پہ قرباں میرے دل کی کائنات
میں بخیر ہوں غالباً تم بھی بخیر ہوگی۔ ضروری بات یہ ہے کہ ہم دونوں کو چھڑے ہوئے قریب
ڈیڑھ سال ہو رہا ہے اور ابھی تک یہ مسئلہ جدائی کا حل نہ ہو سکا حالانکہ اس کو حل کرنے کے لیے کئی بار آدمی
میں نے بھیجا مگر تمہارے گھر والوں نے کوئی توجہ نہ کی۔ بڑے افسوس کی بات ہے لیکن اگر تم چاہتیں تو ہم
دونوں ایک دوسرے سے جدا نہ ہوتے۔ مگر افسوس کہ تم نے بھی اپنے ماں باپ کے بتائے ہوئے ظالمانہ
طریقے ہی کو اختیار کیا کیوں کہ ابھی تک میں سمجھتا تھا کہ یہ رکاوٹ تمہارے والدین کی طرف سے

ہے، لیکن جب ہمارے آدمی تمہارے وہاں جمعرات کو گئے تو ان کی زبانی معلوم ہوا کہ تم خود آنا نہیں چاہتیں اگر کسی کے بہلانے اور پھسلانے میں آگئی تو اس کو اپنے ذہن سے نکال دو کیوں کہ یہ دنیا ہے یہاں بنوانے والے کم اور بگاڑنے والے بہت ملتے ہیں۔ جب تک تمہارے ہاتھ پاؤں چلتے رہیں گے تب تک تمہارے گھر والے بھی ساتھ دیتے رہیں گے جس دن ہاتھ پاؤں میں کمزوری آئی تو یہی لوگ تمہارا جینا حرام کر دیں گے، اس وقت تمہیں محسوس ہوگا کہ میرا بھی ساتھی ہوتا۔ مگر اس وقت ایک دھوبی کے کتے کی طرح نہ گھر کی نہ گھاٹ کی بن کے رہ جاؤ گی۔ تم زندگی بھر پچھتاؤ گی میں تو کوئی نہ کوئی راستہ کر ہی لوں گا مگر تم ایک گھائل ہرنی کی طرح تڑپتی رہو گی۔ جس طرح تم نے میری مجبوریوں کا فائدہ اٹھایا ہے یا اٹھانا چاہتی ہو ویسے ہی جو تمہارے ہم درد ہیں تمہاری مجبوریوں سے فائدہ اٹھاتے رہیں گے اس وقت سوائے ہاتھ ملنے کے کوئی چارہ نہ ہوگا۔ میں زیادہ لکھنا نہیں چاہتا میں نے سوچا کہ آخری وقت تمہیں کچھ نصیحتیں تو کر دوں کہ تم ابھی نادان ہو اور ایسی نادانی سے لوگ جن کو تم اپنا کہتی ہو فائدہ اٹھا رہے ہیں اور تم کو ہیوقوف بنائے ہوئے ہیں۔ اب بھی موقع ہے، اگر چاہو تو سنبھل سکتی ہو ورنہ تم جانو اور تمہارا کام۔ دوسری بات یہ ہے کہ میں نے تمہاری وجہ سے کتنی تکلیفیں اٹھائی ہیں اس کا اندازہ تم نے لگایا ہی نہیں، ورنہ کلیجہ نکل جاتا۔ تمہاری وجہ سے میں اپنی اولاد کو نہ دیکھ سکا اور اس کو کھلانے سے پہلے ہی تم نے اسے دفن بھی کر دیا تم کتنی ظالم ہو۔ اس کی موت کی ذمہ دار بھی تم ہو۔ اچھا ہوا کہ وہ غریب تمہیں ماں کہنے سے پہلے ہی اس دنیا سے رخصت ہو گیا اور تم کو تنہا چھوڑ دیا۔ خیر بس اتنا ہی لکھنے کو کافی سمجھو۔

یہ آخری خط ہے اور آخری سلام۔ اس کے بعد نہ خط جائے گا نہ سلام، اور میں بہت جلد یہاں سے بھڑی جا رہا ہوں، اگر تم نے مجھ سے اچھا کسی کو ڈھونڈ لیا ہو تو میری طرف سے مبارک باد ہو۔ فقط والسلام پھر ایک شعر بطور خاص لکھ دیتا ہوں۔

بر باد میرایوں ہی دل ناداں تو رہے ☆☆☆ تو خوش رہے اے جان تمنا جہاں رہے
افضل احمد مبارکپور سائل عبدالباری ولد علی حسین محلہ پورہ دیوان مبارک پور۔ ۱۵/۱۱/۶۷ء

الجواب

سوال میں لکھے ہوئے خط میں کوئی ایسا لفظ نہیں ہے جسے طلاق کا صریح یا کنائی لفظ قرار دیا جاسکے۔ بصورت موجودہ کوئی طلاق نہیں پڑی۔ فقط واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۹/شوال ۱۳۸۷ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۵۹) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ زید اپنی بیوی سے آج تین سال پہلے سے قطع تعلق ہے۔ نہ اپنے پاس رکھتا ہے نہ نان و نفقہ دیتا ہے نہ خود اپنے مکان میں رکھتا ہے اور نہ طلاق دیتا ہے، لڑکی اپنے میکے میں رہتی ہے۔ یہ بھی اپنے شوہر کے پاس جانا نہیں چاہتی بکر طلاق لینا چاہتا ہے، زید کا پتہ لگا کر اس کے پاس لوگ جاتے ہیں تو زید کوئی بہانہ بنا کر دوسری جگہ بھاگ جاتا ہے، ایسی صورت میں لڑکی والے سخت پریشان ہیں اور نکاح فسخ کرانا چاہتے ہیں چونکہ زمانہ خراب ہے اس دور میں گناہ میں مبتلا ہونے کا سخت اندیشہ ہے۔ لہذا فسخ کرانے کی کیا صورت ہو سکتی ہے بہت جلد جواب مرحمت فرمائیں۔ فقط بینوا تو جروا

المستفتی محمد قمر الدین عفی عنہ ۱۴/ مئی ۱۹۶۹ء جھریا دھبہ

الجواب

طلاق حاصل کرنا ضروری ہے۔ قرآن عظیم میں ہے: ﴿يَدِّهِ عُقْدَةُ النِّكَاحِ﴾ [البقرة: ۲۳۷] وہ رضا و رغبت سے طلاق دے روپیہ لے دیکر زبردستی اس سے طلاق کے الفاظ کہلائے جائیں۔ ہر طرح طلاق ہو جائے گی۔ ہدایہ (۳/۴۶۹) میں ہے: ”طلاق المکرہ واقع“ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۳/ جمادی الاول ۱۳۸۹ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۶۰) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ لڑکے نے اپنے سسرال ایک رقعہ ہندی میں تحریر کیا کہ ذاکر اپنی لڑکی کی طلاق لے جائے۔ اس تحریر سے طلاق ہوگی یا نہیں۔

احقر محمد عظمیٰ اللہ عفی عنہ

الجواب

اس سوال کے ساتھ جو ہندی خط تھا اس سے طلاق نہیں پڑے گی کہ زیادہ سے زیادہ اس میں طلاق دینے پر آمادگی کا اظہار ہوا، آمادگی اور چیز اور طلاق اور چیز۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۸/ ذی الحجہ ۱۳۸۹ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۶۱) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ

روزن میاں کی دو لڑکیاں شادی شدہ ہیں جن کے خاوند بہت ہی تکلیف دے رہے ہیں، دو سال ہوئے بڑی لڑکی کو اسکے خاوند نے مار پیٹ کر اور زیور چھین کر میکے پہنچا دیا ہے، میکے میں بڑی لڑکی کی ایک

بچی بھی ہے اور دونوں لڑکیاں خاوند کے ظلم کے ڈر سے سسرال جانے سے انکار کرتی ہیں، کیونکہ ان کو خاوند کی اذیت سے جان کا خطرہ ہے۔ دونوں خاوند طلاق دینے سے انکار کرتے ہیں اور زبردستی رخصتی چاہتے ہیں۔ ایسی حالت میں کیا لڑکیاں دوسرا نکاح کر سکتی ہیں۔ روزن میاں کو کیا کرنا چاہئے۔ فقط روزن میاں ڈاکخانہ موضع مہناج پورا عظیم گڑھ

الجواب

صورت مسئلہ میں ان لڑکیوں کو شوہر سے طلاق لینا ضروری ہے جس طرح بھی ہو طلاق لے روپیہ پیسہ لے کر یا زبردستی ڈرا دھمکا کر ہر طرح طلاق ہو جائے گی۔ ہدایہ (۳/۳۶۹) میں ہے: ”طلاق المکسرہ واقع“ بغیر طلاق کے دوسرا نکاح نہیں ہو سکتا ہے۔ قرآن عظیم میں ہے: ﴿يَدِّعُ عَقْلَهُ النِّكَاحَ﴾ [البقرة: ۲۳۷] واللہ تعالیٰ اعلم۔ عبد المنان اعظمی خادم دارالافتاء دارالعلوم اشرفیہ مبارکپور عظیم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۶۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک نابالغہ کا نکاح ایام نابالغی میں ایک بہرہ اور گونگے کے ساتھ کر دیا۔ اب دریافت طلب امر یہ ہے کہ اس گونگے کے ساتھ اس کا نکاح جائز ہو یا نہیں (۲) بغیر اس کے طلاق کے دوسرے کے ساتھ نکاح ہو سکتا ہے یا نہیں؟ جواب با صواب سے بحوالہ حدیث و قرآن مستفیض فرمائیں (۳) کیا صورت ہو سکتی ہے کہ جس کے یہاں وہ چلی گئی ہے اس کے ساتھ اس کا نکاح ہو جائے گا۔

طالب جواب ودعا عبدالحنان رضوی نقشبندی مجددی معلم بروڈنڈل اسکول ضلع چھپرہ بہار

الجواب

گونگے کی طلاق اشارہ سے ہوتی ہے۔ شامی میں ہے: ”وإداء اللفظ ولو حکما ليدخل الكتابة المتببية وإشارة الآخر“ پس اشارہ سے ہی اس گونگے سے طلاق دلائی جائے بغیر طلاق دوسرے کے ساتھ نکاح حرام ہے۔ عالمگیری (۱/۳۵۸) میں ہے: ”لا يجوز للرجل ان يتزوج زوجة غيره“ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور عظیم گڑھ ۱۲ شوال ۸۹ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۶۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہندہ کو عرصہ چار سال سے زائد ہوا کہ شادی ہوئی، اور قریب ایک سال تک اپنے شوہر کے یہاں

بمشکل تمام رہ سکی۔ اور شوہر بیوی میں دلی محبت نہیں رہی، ہندہ کی تکلیف دیکھ کر ان کے والدین نے ہندہ کو اپنے میکے میں لے آئے اور ہندہ کو میکے میں لانے کے بعد لڑکا اپنی برادری میں جا کر یہ کہنے لگا ہم لڑکی کو طلاق دیں گے، یہ لفظ تین جگہ برادری میں جا کر کہا، اس کے کچھ عرصہ بعد ہندہ کے شوہر نے دوسری شادی کر لی ہے تو اس نے رخصتی کرنے کے واسطے اطلاع کیا کہ لڑکی کی رخصتی کر دیجئے تو اب لڑکی اپنے شوہر کے یہاں جانے سے انکار کرتی ہے، اور کہتی ہے کہ میں اس نالائق شوہر کے یہاں کسی حالت میں نہیں جاؤں گی، اور والدین ہمارے ساتھ اس کے گھر جانے کے لیے مجبور کریں گے تو ہم خودکشی کر لیں گے یہ بہتر ہے، لیکن اس نالائق شوہر کے یہاں جانا پسند نہیں، اور اس نے دوسری شادی کر لی ہے تو ہمیں بھی حق ہے کہ میں بھی دوسری شادی کر سکتی ہوں۔ لابل محمد ٹیلر ماسٹر پوسٹ رام پور دام مظفر پور بہار

الجواب

”دے دیں گے“ کے لفظ سے طلاق نہیں پڑے گی۔ جموی شرح الاشباہ میں ہے: ”والفعل لا يتم بمجر دالنية“ موجودہ صورت میں بغیر طلاق حاصل کئے ہوئے دوسرے نکاح کی کوئی سبیل نہیں راضی خوشی طلاق دے یا کچھ لے کر طلاق دے، یا زبردستی اس سے طلاق کے الفاظ کہلائے جائیں۔ ہدایہ (۳/۴۶۹) میں ہے: ”طلاق المکره واقع“ عورت کی دوسری شادی کرنے کا حق موجودہ صورت میں قرآن نے نہیں دیا ہم کس طرح دیں۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۶۶-۶۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

حسب ذیل مسائل کے بارے میں علمائے دین و مفتیان کرام کا کیا فیصلہ ہے بحوالہ کتب جواب دیں۔

(۱) زید کا نکاح ہندہ کے ساتھ ہوا اور اس حال میں کہ دونوں نابالغہ ہیں چونکہ زید کی عمر پندرہ سے زائد تھی اس لیے وہ پہلے بالغ ہوا اور بالغ ہونے کے بعد زید نے ایک کافرہ عورت سے تعلق کر لیا اور وہ کافرہ عورت زید کے ساتھ باقاعدہ طور پر اس کی بیوی کے مثل رہنے لگی اور بچے بھی ہوئے، اب ہندہ بالغہ ہوئی، لیکن زید کی مذکورہ حالت دیکھ کر زید کے ساتھ رہنے سے انکار کر دیا، ہندہ کے والد نے زید سے طلاق لینے کی کوشش کی مگر زید نے طلاق دینے سے انکار کر دیا، اس کا کہنا ہے کہ میں دونوں کو رکھوں گا، مگر ہندہ قطعی اس کے ساتھ رہنے سے منکر ہی نہیں متنفر بھی ہے، زید کو روپے دیکر بھی طلاق لینے کی کوشش کی گئی نکاح کے بعد سے ہندہ ابھی تک اپنے میکے میں رہی ہے زید کے پاس نہیں گئی ہے۔ ایسی صورت میں کیا کیا

جائے اگر قاضی شریعت نکاح قطع کر سکتا ہے تو قاضی شریعت کس کو مانا جائے، مدھ پردیش میں کوئی آدمی نا معلوم ہے جس سے رابطہ قائم کر کے اس مسئلہ کا فیصلہ کیا جائے براہ کرم مفصل جواب دیں۔

(۲) ہندوستان میں کیا کافر سے سود لینا جائز ہے اگر ہے تو کیوں بینک میں اپنے روپے دیکر زائد لیتے ہیں کیا وہ سود نہیں اگر ہے تو کیا اس کا لینا جائز ہے، اگر جائز ہے تو کیا ان روپیوں کو کسی دینی مصرف مثلاً تعمیر مسجد مدرسہ یا کفن وغیرہ میں لگایا جاسکتا ہے اگر نہیں تو کیوں۔

(۳) لاٹری کا ٹکٹ لینا جائز ہے کیا، اگر کسی نے لے ہی لیا اور اس کا نمبر بھی نکل آیا اب ایک روپے کے بدلے پانچ لاکھ روپے مل رہے ہیں تو ان روپیوں کا لینا کیسا ہے اور اگر کسی نے روپے لے بھی لیے تو ان روپیوں کو ذاتی مصرف میں لاسکتے ہیں۔

المستفتی منظور الحسن مدرسہ اہل سنت نوریہ پوسٹ ویکرھن ضلع سلاہی مدھ پردیش

الجواب

(۱) صورت مسئلہ میں دوسری شادی کے لیے زید سے طلاق لینا ضروری ہے چاہے برضا و رغبت طلاق دے، چاہے بھجرا کرہ اگر زبردستی بھی زید سے طلاق کے الفاظ کہلائے گئے تو طلاق واقع ہو جائے گی۔ ہدایہ (۳/۳۶۹) میں ہے: ”طلاق المکرہ واقع“

(۲) ہندوستان کے غیر مسلم اگر اپنی مرضی سے کوئی رقم مسلمانوں کو دیں اور اس کے لینے میں غدر یا عزت کو خطرہ نہ ہو تو اس کا لینا جائز ہے اس کو جس مصرف میں خرچ کریں گے جائز ہوگا۔

(۳) لاٹری بلاشبہ حرام ہے اور ناجائز ہے اور جو مال ناجائز طریقہ سے حاصل کیا جائے وہ یا تو اس کے اصلی مالکوں کو دیا جائے، اور صورت مسئلہ میں یہ کیسے معلوم ہوگا پورے ہندوستان میں کس کس آدمی نے ٹکٹ خریدا تو اس رقم کو محتاجوں میں تقسیم کر دیا جائے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۶۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

علمائے کرام مفتیان اسلام بموجب حکم اللہ جل مجدہ وحسبہ ﷺ اس مسئلہ پر فتویٰ صادر فرمائیں، زید نے اپنی بیوی زینت کو دوران گفتگو میں تین طلاق دے دیں، طلاق کے وقوع پر زن و شوہر کے علاوہ کوئی اور گواہ نہ تھا لڑکی اپنے بھائی کے ہمراہ میکے چلی گئی۔ زید انکار کرتا ہے کہ میں نے طلاق نہیں دیا اس امر میں زید و زینت دونوں حلف اٹھانے کو تیار ہیں، لیکن برادری کے سردار کہتے ہیں کہ فیصلہ اس پر

عمل ہوگا اور زید قرآن پاک اٹھا کر کہے کہ ہم نے طلاق نہیں دیا ہے تو لڑکی رخصت کر دی جائے گی براہ کرم اب فتویٰ مرحمت فرمائیں کہ زینت نکاح سے خارج ہے یا نہیں۔

مطبع اللہ قریشی ۱۷ ستمبر ۱۴۲۲ رجب المرجب ۱۹۶۹ھ

الجواب

صورت مسئلہ میں جب عورت قسم کھا کر طلاق کا دعویٰ کرتی ہے تو اس کا شوہر کے پاس کسی طرح جانا صحیح نہیں ہے۔ یہی پہچان شوہر سے دوبارہ طلاق ولوادیں اور اس طرح معاملہ بالکل صاف ہو جائے گا واللہ تعالیٰ اعلم عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۹ صفر ۱۴۰۰ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۶۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی بیوی اپنے میکے سے رخصت ہو کر اپنے خاوند کے یہاں گئی زید سے اور ہندہ سے جھگڑا ہوا، اس بنا پر زید نے اپنے مکان سے نکال کر باہر کیا کچھ دن وہ اپنے میکے میں رہی وہاں اس کا گزرنہ ہوا وہ ناجائز تعلق کر کے بکر کے ساتھ چلی گئی، بکر کے یہاں آٹھ نو برس کا زمانہ گزر گیا، اس کو بکر کے نطفے سے دو بچے بھی پیدا ہوئے، ہندہ کافی عرصہ تک طلاق کی جو یار رہی، مگر زید نے طلاق نہیں دیا، اور اب وہ طلاق کی جو یا ہے مگر طلاق نہیں دے رہا ہے، لوگوں نے سمجھایا کہ جو غلطی ہو چکی ہے اب تم توبہ کر لو اور بکر کے یہاں مت رہو اب نہ تو اپنے خاوند کے یہاں ہے اور نہ تو ناجائز تعلق والے کے یہاں ہے، اس کے میکے میں بھی کوئی ذریعہ معاش نہیں کہ اس کی زندگی گزر جائے، ایسی صورت میں وہ کیا کرے اور بغیر شادی کے اس کا کام بھی نہیں چلے گا شبہ ہے کہ ناجائز کام نہ کر بیٹھے زید طلاق بھی نہیں دے رہا ہے اور نہ تو رکھنے پر راضی ہے، ہندہ یہ چاہتی ہے کہ جائز طرح سے رہوں، لیکن کوئی راستہ نہیں پار رہی ہے وہ کیسے وہاں رہے بہت سے لوگ اس کے پاس گئے کہ تم طلاق دے دو اور چاہو لا کر رکھ لو۔ ایسی حالت میں ہندہ اپنی دوسری شادی کر سکتی ہے کہ نہیں اگر وہ شادی کرے تو کیسے کرے براہ کرم شرع سے کوئی فیصلہ فرمایا جائے۔ فقط

المستفتی منکیر میاں ساکن ضلع گورکھپور

الجواب

آخر یہ برادری اور پنچایت والے کس مرض کی دوا ہیں۔ ان لوگوں کو چاہئے کہ زید پر دباؤ ڈال کر اس سے طلاق حاصل کر لیں، جب تک وہ طلاق نہ دے دوسرے نکاح کی کوئی صورت نہیں ہے۔ وہ راضی خوشی سے طلاق دے، روپیہ پیسہ لے کر طلاق دے یا زبردستی دے اس سے طلاق کے الفاظ کہلائے جا

نیں ہر طرح طلاق واقع ہو جاتی ہے۔ ہدایہ میں ہے: ”طلاق المکرہ واقع“ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۶۹) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

میں نور الحسن ولد احمد رفیع بیچ کے رو برو مبلغ تیس روپیہ ماہانہ مستقل وقت مقررہ پر اپنی زوجہ مسماۃ حسینہ بنت عیسیٰ کی حوائج ضروریہ کے لیے روانہ کرتے رہنے کا عہد و اقرار کرتا ہوں، اور یہ بھی وعدہ کرتا ہوں کہ چار پانچ ماہ بعد اپنی فیملی میں واپس چلا آؤں گا، خاندان کو خوش اسلوبی کے ساتھ چلانا ہے، اور اس کے ہر فرد کے ساتھ یکساں طور پر سلوک کرنا ہے، اور اسکے لیے تو حتی الامکان کوشش کرتا ہوں اور اس اقرار نامہ کے پیش نظر نباہ نہ ہو سکنے کی صورت میں میری زوجہ بالا کو اختیار ہوگا، اور اپنی مرضی کے مطابق مناسب صورت اختیار کر سکتی ہے، یہ اقرار نامہ میں ۷ بیچ کے سامنے اس غرض سے لکھ دیا کہ با وقت ضرورت کام آئے تو دریافت طلب یہ امر ہے کہ اس کے شوہر نے آج سے ڈھائی سال پہلے وعدہ کیا تھا کہ میں ہر ماہ میں روپیہ روانہ کروں گا اور چار ماہ کے بعد گھر بھی آیا کروں گا، لیکن نہ آج تک اس نے ایک پیسہ روانہ کیا اور نہ گھر آیا تو اس صورت میں بیوی کو طلاق کا اختیار ہے یا نہیں؟ مفصل جواب عنایت فرمائیں۔ بیٹو! تو جروا فقط والسلام المستفتی مسماۃ حسینہ موضع بندول ضلع اعظم گڑھ ۸ جمادی الآخر ۱۴۰۹ھ

الجواب

صورت مسئلہ میں اگر نباہ کی کوئی صورت نہیں رہ گئی ہے، اور طلاق کے علاوہ چارہ نہ ہو تو مسماۃ حسینہ کو اپنی طلاق دینے کا اختیار ہے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۷۰) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

ایک نابالغ لڑکے کی شادی ایک نابالغ لڑکی کے ساتھ کر دی گئی، جبکہ عقد کے وقت تک لڑکی سے اس بات کو پوشیدہ رکھا گیا رخصتی کے بعد لڑکی کو اس بات کا علم ہوا کہ میرا عقد جس لڑکے کے ساتھ ہوا ہے وہ نابالغ ہے اور وہ لڑکا ابھی نابالغ ہے، ایسی صورت میں علمائے دین کیا فرماتے ہیں کہ کیا لڑکی کو بھی اس بات کا حق حاصل ہے کہ نہیں کہ وہ دوسرا عقد اپنی مرضی سے کسی دوسرے کے ساتھ کرے۔ (نوٹ) رخصتی سے اب تک اپنے نابالغ شوہر کے گھر نہیں گئی، اور نہ جانے کے لیے رضا مند ہے۔ المستفتی عبدالحمید مراد آباد

الجواب

صورت مسئلہ میں جب لڑکا بالغ ہو کر طلاق دے گا تب وہ عورت دوسری شادی کر سکے گی، بغیر طلاق حاصل کئے دوسری شادی ممکن نہیں، اور نابالغ طلاق نہیں دے سکتا ہے۔

قرآن عظیم میں ہے: ﴿بِیَدِهِ عُقْدَةُ النِّكَاحِ﴾ [البقرة: ۲۳۷] اور ہدایہ (۴۶۸) میں ہے: ”یقع طلاق کل رجل عاقل بالغ“ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۵ محرم الحرام ۱۳۹۰ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۷۱) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

ہندہ کے میکے سے عمر ہندہ کو لوانے گیا تو ہندہ کے شوہر زید نے مکان میں عمر کو لیجا کر کہا کہ اس سے پوچھو کیوں نہیں گئی، اور اس کے بعد ماں کی گالی دیکر یہ کہا کہ اسے مجھ سے تین سال سے مطلب نہیں ہے یہی لفظ تین چار مرتبہ کہا، اور پھر گالی دیکر کہا کہ اس کے گھر کے لوگ کیوں نہیں آتے، پھر زید نے کہا کہ میرے والد چاہے جانے دیں یا نہ جانے دیں میری طرف سے کوئی پابندی نہیں ہے، جائے نہ جائے، آئے نہ آئے، مجھ سے کوئی مطلب نہیں، میں کچھ نہیں جانتا، اس لیے کہ یہ میری نہیں ہے، اس پر عمرو نے کہا کہ یہ کیا کہتے ہو؟ تو پھر زید نے بعد میں کہا کہ یہ میری نہیں ہے، پھر عمر نے سوال کیا کہ یہ تمہاری نہیں ہے؟ تو پھر اسی جوش کے ساتھ کہا کہ ہاں میری نہیں ہے اور میں بھی اس کا نہیں ہوں، اور یہ بھی میری نہیں ہے، میں جو کہتا ہوں مانتی نہیں، اس لیے میری نہیں ہے۔ فقط طفیل احمد پورہ رانی مبارکپور ۱۶ مئی

الجواب

سوال میں جتنے الفاظ ذکر کئے گئے ہیں ان میں سے کسی سے طلاق واقع نہیں ہوئی۔ واللہ تعالیٰ

اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۷۲) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

تحریر کے اعتبار سے طلاق واقع ہوئی یا نہیں جبکہ ذیل کی تاریخ کو منکوحہ ہندہ کے بھائی صاحب کو
مرسلہ تحریر لکھی گئی اور اب تک شوہر کے پاس منکوحہ کو نہیں پہنچایا۔ منکوحہ ہندہ جہاں سنج اعظم گڑھ کی اور شوہر تحصیل محمد آباد اعظم گڑھ کا ہے۔
از وصی اللہ مہرپور وجبار انصاری

جناب بھائی صاحب السلام علیکم میں خیریت خداوند کریم سے نیک چاہتا ہوں دیکر، میں گیا مگر

میرے ساتھ عورت کی رخصتی نہیں ہوئی، میری طبیعت بہت ناامید ہو گئی ہے، کیونکہ اگر نہیں آئے گی تو یہ گھر کے لیے بدنامی ہو جائے گی۔ اس لیے برائے مہربانی کر کے آپ پرچہ کو پڑھتے ہی کسی طرح ہمارے یہاں پہنچانے کی کوشش کریں، اور اگر نہ پہنچاؤ گے تو ہمارا رشتہ ٹوٹ جائے گا، امید کے ساتھ پرچہ بھیج دیتا ہوں اور آپ ضرور کوشش کر کے بھیجیں گے جلد از جلد پہنچا دیں گے، سب کو سلام و دعا۔

فقط وصی اللہ ۲۸ فروری

نوٹ: منکوحہ ہندہ کے بھائی کا نام عبدالجبار ہے، پشت پر عبدالجبار کا پتہ بھی صاف صاف تھا۔

الجواب

تحریر میں کوئی ایسا لفظ نہیں جس سے طلاق واقع ہو اور لا رشتہ توٹنے کا لفظ طلاق میں سے نہیں۔ ثانیاً: اگر نہ پہنچاؤ گے تو رشتہ ٹوٹ جائے گا تو آئندہ ٹوٹنے کا وعدہ ہوا اس سے طلاق واقع نہ ہوگی۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۲ صفر ۱۴۱۱ھ

الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۷۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

مودبانہ عرض ہے مندرجہ ذیل مسئلے کو بتلادیا جائے کہ عورت بھاگ کر بکر کے یہاں چلی آئی بکر کے یہاں زید بلانے گیا عورت نے کہا کہ میں تمہارے ساتھ نہیں رہوں گی اس پر پنچایت ہوئی پنچایت میں سب باتیں رکھی گئیں، پھر عورت طلاق مانگنے لگی زید نے کہا کہ ہمارے وہاں سے تم زیور لے کر آئی ہو زیور دے دو تو ہی طلاق دوں گا، عورت نے کہا کہ میں زیور لے کر نہیں آئی ہوں، اس پر پنچایت نے فیصلہ کیا کہ پچاس روپے تم زید کو دیکر اس سے طلاق لے لو، عورت نے فوراً پچاس روپے پنچایت میں رکھ کر طلاق مانگ ہی رہی تھی کہ بکر کی پہلی عورت نے آکر زید کا ہاتھ پکڑ لیا اور کہا کہ زید جب تمہاری عورت کو بکر نے رکھ لیا تو بکر کی عورت میں ہوں، میں تمہارے ساتھ رہوں گی، اس پر زید مجلس سے اٹھ کر چلا گیا، روپے بھی نہیں لیے، اور نہ کچھ زبان سے کہا، ایسی صورت میں طلاق ہوئی کہ نہیں کیا اس صورت میں خلع ہو گیا اور عورت دھری جگہ نکاح کر سکتی ہے؟ اگر دوسری جگہ نکاح کر لیا تو شرعاً کیا حکم ہے؟

خادم ریاض احمد مقام دیویرا رام پور بلندہیا گورکھپور

الجواب

صورت مسئلہ میں نہ خلع ہوا نہ طلاق زید کی عورت بدستور اس کی ہے اور بکر اور زید کی عورت پر وہاں جب ہے کہ صلح ہو جائیں اس زمانے خالص سے بچیں کہ بغیر طلاق حاصل کئے اس کی شادی کہیں نہیں

ہو سکتی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۶ جمادی الاول ۱۴۱۱ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۷۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

بکرنے ایک شخص کی لڑکی سے شادی کیا اور اس کے بعد بکرنے اپنی بیوی کی طلاق کے بارے میں
صرف یہ جملہ ادا کیا دس آدمی کو بلاؤ ہم طلاق دیں گے، اور وہ لڑکی اپنے شوہر ہی کے گھر ہے، اور اس کے سا
تھ خلوت صحیحہ بھی ہو چکی ہے، جملہ ہذا ادا کرنے کے بعد لڑکی نے اب تک وطی کرنے سے روک رکھا ہے، اور
اب اس کا شوہر وطی کرنے کے لیے تنگ کر رہا ہے، مدلل و مفصل بیان دیں تاکہ لوگوں کے دلوں میں سکون حا
صل ہو حضرت سے گزارش ہے کہ جلد از جلد جواب سے اطلاع فرمائیں عین نوازش ہوگی۔ فقط
آپ کا احقر عبدالحمید فیضی خطیب جامع مسجد گولگواں پوسٹ تنک پور ضلع بھاگلپور بہار۔ یکم جولائی ۱۹۷۷ء

الجواب

سوال میں جو الفاظ شوہر کی طرف سے منسوب کئے گئے ہیں۔ ان سے طلاق واقع نہیں ہوئی
کیونکہ اس سے طلاق دینے کا ارادہ ظاہر ہوتا ہے۔ الاشباہ میں ہے: ”الفعل لا یتم بمجر دالنیۃ“ اس
سے بلاشبہ وہ اپنی بیوی سے صحبت کر سکتا ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۹ ذوالحجہ ۱۴۱۱ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۷۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے عمرو سے کہا تو اپنی بیوی کو طلاق دیدے میں نے اپنی بیوی یعنی ہندہ بکرنے لڑکی کو طلاق
دے دیا، اور میری بیوی کا نام صغریٰ ہے، اور خسر کا نام طلحہ ہے تو ایسی صورت میں کیا ہوگا اور بکرنے صغریٰ کا
نکاح کہیں اور کر دیا، جب کہ صغریٰ ایک منٹ کے لیے دوسرے کے ساتھ نکاح کرنے پر راضی نہیں تھی میری
بیوی صغریٰ نے جب سنا کہ میرا نکاح بکرنے کہیں اور کر دیا اور سنتے ہی اپنے شوہر عمرو کے گھر چلی آئی۔

برکت علی مقام و خوب بھلاستی

الجواب

صورت مسئلہ میں سائل کی بیوی پر طلاق واقع نہ ہوئی۔ شامی میں ہے ”لو حلف ان خرج

من المصر فامراتہ عائشۃ طالق واسمہا فاطمۃ لا تطلق۔ [باب التعلیق: ۴۴۶] واللہ تعالیٰ

اعلم عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۸ شعبان ۱۴۰۰ھ
الجواب صحیح عبد العزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۷۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

جس وقت زید کی شادی شاہدہ سے ہوئی اس وقت اس کا نکاح شاہدہ ہی کے نام سے زید نے
بوقت نکاح ایجاب و قبول کیا، قاضی و نکاح خواں کے رجسٹر و رسید میں بھی شاہدہ کا ہی نام درج ہے، اور شا
ہدہ کے نام سے محلہ والے و عزیز و اقارب کوئی بھی نہیں جانتا تھا، مگر والدین سے نکاح کے وقت جن لوگوں
نے دلہن کا نام معلوم کیا تو شاہدہ ہی بتایا اور اسی نام سے نکاح ہو گیا زید اور شاہدہ میں کسی بنا پر آپس میں ٹکرا
رہوئی اور شاہدہ اپنے والدین کے گھر آ گئی اور کچھ روز بعد زید نے بذریعہ ڈاک ایک طلاق نامہ ہندہ کے
نام تحریر کر کے روانہ کر دیا اور اس میں صاف لکھ دیا کہ میں ہندہ کو طلاق دیتا ہوں، اور تین طلاقیں دیتا
ہوں۔ اس طلاق نامہ کی تحریر میں شاہدہ کے نام کا کوئی وجود نہیں تھا۔ کیونکہ تمام عزیز و اقارب اس کو ہندہ
کے نام سے ہی پکارا کرتے تھے اور ہندہ کے نام سے ہی زید نے ہندہ کو طلاق دیا نہ کہ شاہدہ کو زید نے
طلاق دیا، اب زید و شاہدہ دونوں میاں بیوی اس بات پر رضامند ہیں کہ اگر شریعت سے طلاق نہ ہوئی ہو تو
ہم آپس میں میاں بیوی کا سلوک برتیں، یا ہم دوبارہ دوسرا نکاح کریں، یا کوئی شرعی سزا اگر ہو تو اس کا
تذراک تحریر کریں کہ اس طرح سے زید اور شاہدہ آپس میں میاں اور بیوی ہو سکتے ہیں، کیونکہ زید یہ کہتا ہے
کہ میں نے ہندہ کو طلاق دی ہے شاہدہ کو نہیں دی ہے اور قاضی کو زید کے بیان لینے پر یہی بتایا کہ قاضی
صاحب میں نے شاہدہ کو طلاق نہیں دیا ہندہ کو دیا ہے اور میں شاہدہ کو رکھنا چاہتا ہوں۔ آپ سے عرض ہے
کہ قرآن حدیث و فقہ سے منسل و مدلل جواب اللہ و رسول کے حکم کے موافق مرحمت فرمانے کی زحمت
کریں۔ خدا آپ کو جزائے خیر دے۔ آمین ثم آمین۔ نقطہ شوکت علی رضوی

الجواب

زید کا حیلہ حوالہ سب غلط ہے، جب عام طور سے وہ عورت ہندہ کے نام سے جانی پہچانی جاتی ہے
تو اس کا نام ہندہ ہوا اور اس نام سے طلاق دینے سے ضرور اس پر طلاق پڑ جائے گی۔

شامی میں ہے ”لو قال زينب طالق وهو اسم امراته ثم قال اردت غير امراتي لا
يصدق“۔ [کتاب الطلاق: ۳۹۰] واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۳۴ ربیع الثانی ۱۴۰۰ھ
الجواب صحیح عبد العزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۷۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک عورت شادی کے بعد کچھ دنوں تک اپنے شوہر کے ساتھ ٹھیک سے رہی، اس کے بعد وہ عورت اپنے شوہر کو دیکھنا نہیں چاہتی ہے اور تنہا گھر میں غیر مردوں سے باتیں کرتی ہوئی پائی گئی، اس کے گواہ پڑوس کے گھر والی عورتیں ہیں ایک مرتبہ شوہر بیمار پڑا ہوا، اور بیماری کی حالت میں ایک اوزار لے کر شوہر کے سینے پر مار ڈالنے کی نیت سے سوار ہوئی، یہ منظر دیکھ کر شوہر گھبرا گیا اور چلانا شروع کیا، شوہر کی آواز سن کر گھر والے دوڑے اور شوہر کو بچا لیا، اور لڑکی رہنے سے بالکل انکار کر رہی ہے اور اپنے ماں باپ کا دیا ہوا سامان طلب کرنے لگی، لیکن گھر والوں نے لڑکی کا سامان نہیں دیا، کیونکہ گھر کا مالک کلکتہ میں تھا، اور بغیر اجازت کے سامان دینا مناسب نہیں سمجھا کسی صورت سے سمجھا کر لڑکی کو گھر روک لیا گیا، بعد میں لڑکی کے والد لڑکی کو رخصت کرا کر لڑکی کو اپنے گھر لے گئے، اور لڑکی کا لانا خطرہ سے خالی نہیں ہے ایسی صورت میں عورت کا طلاق دینا ہوگا یا نہیں بدنبی سے نکاح ٹوٹ گیا، یا اگر لڑکا طلاق دے تو لڑکی دین مہر کی حقدار ہوئی یا نہیں؟ فقط والسلام بیناود تو جروا۔ المستفتی محمد امان اللہ بلیاوی لال مسجد پوسٹ چنگال ضلع ہوڑہ

الجواب

جب تک شوہر اس کو طلاق نہ دے عورت نکاح سے نہیں نکلتی۔ قرآن عظیم میں ہے: ﴿يَسِدُهُ عُقْدَةُ النِّكَاحِ﴾ [البقرة: ۲۳۷] عورت کی بد چلنی سے نکاح نہیں ٹوٹتا اور جب شوہر طلاق دے گا تو مہر بھی دینا ہوگا۔ قرآن عظیم میں ہے: ﴿وَأَتُوا النِّسَاءَ صَدُقَاتِهِنَّ نِحْلَةً﴾ [النساء: ۴] ہاں عورت مہر معاف کرے یا خلع ہو تو اور بات ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۳/ رمضان المبارک ۱۴۱۱ھ
الجواب صحیح عبدالعزیز عثمی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۷۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

محمد ایوب نے اپنی عورت سے بہت مرتبہ کہا تھا کہ میں تم کو ایک روز طلاق ضرور دوں گا، کیونکہ دونوں میں نجی اتفاق نہیں رہتا تھا اور بہت مرتبہ طلاق دینے کے لیے کہا اور گھر والے سن کر بچاتے رہے، ایک روز کی بات ہے کہ اس کی عورت کے بارے میں علی اختر سے گفتگو ہوئی تو محمد ایوب نے کئی مرتبہ طلاق کا لفظ کہا، اور اسی وقت حافظ عمر کے گھر گیا ان کی عورت سے کہا کہ بھابی بھائی صاحب کہاں ہیں اس نے کہا بازار گئے ہیں ابھی آتے ہیں، محمد ایوب نے کہا کہ بازار سے آجائیں تو فوراً بھیجنا۔ علی اختر چچا کے گھر پر میری عورت کا بھی طلاق لکھنا ہے، یہ کہہ کر وہاں سے چلا آیا، اپنے چچا کے گھر پر بہت دیر تک رہا مگر حافظ محمد

عمر کو دیر ہو گئی نہیں آئے تو محمد ایوب اور اس کے چچا علی اختر سب اپنے اپنے گھر چلے گئے تو علی اختر نے اس کی بات پر غور کیا کہ کہیں خدا نخواستہ طلاق نہ ہو گئی ہو، یہ علماء سے پوچھنا پڑے گا علی اختر جب سے گھر روانہ ہوا کہ علماء میں اس کا فتویٰ پوچھوں گا تو اس کی والدہ اور اس کے گھر کی عورت و مرد کئی آدمی نے مجھ سے کہا کہ تم جان گئے ہو تو اسکے پھیر میں پڑے ہو معلوم نہیں کہ کتنی مرتبہ جب سے شادی ہوئی یہ الفاظ کہہ چکے ہیں، جب اس کے ساتھ رہنے کے لیے تیار نہیں ہے کئی مرتبہ اپنی والدہ کے وہاں پر جا کر کہا ہے کہ میں اب نہیں جاؤں گی، ورنہ علی اختر نے جب سے کاغذ آپ کو دیا ہے جو آدمی محمد ایوب سے پوچھتا ہے کہ آپ کی عورت گھر آگئی تو اسے یہی جواب دیا کہ اب جو ہونا تھا ہو گیا اب کیا وہ ہی رہے۔

علماء سے التجا ہے کہ یہ سب باتوں سے فتویٰ کیا کہتا ہے طلاق ہوئی یا نہیں؟

الجواب

سائل سے پوچھنے پر معلوم ہوا کہ خط کشیدہ عبارت کا مطلب بھی تین ہے کہ طلاق دے دوں گا پس صورت مسئلہ میں زیادہ سے زیادہ جو بات ثابت ہے، طلاق دینے کا ارادہ ہے، اور صرف ارادہ سے طلاق ثابت نہیں ہوتی۔ حموی شرح الاشباہ میں ہے ”الفعل لا یتم بمجر دالنیة“ اس لیے محمد ایوب کی عورت پر طلاق نہیں پڑی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۷۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی شادی ہوئی اپنی بیوی کے ساتھ، چار ماہ رہ کر باہر چلا گیا تیرہ ماہ کے بعد واپس آیا تو اسے معلوم ہوا کہ اس کو ناجائز حمل ہے، پھر جلدی باہر چلا گیا اس کی بیوی رخصت ہو کر اپنے میکے چلی گئی وہاں جا کر اسے بچی پیدا ہوئی اب دوبارہ زید واپس آیا تو اس حاملہ کی تحقیق و تفتیش شروع کی، بستی کے لوگوں کے سامنے زید کی بیوی اقرار کر رہی ہے کہ ایک دوسرے شخص نے میرے ساتھ زبردستی یہ حرکت کی، یہ بچی میرے شوہر کے نطفے سے نہیں، اور خود زید بھی یہی کہتا ہے کہ میری لڑکی نہیں، نیز عورتوں کی زبانی یہ بھی معلوم ہوا کہ زید کے چلے جانے کے بعد اس کی بیوی کو حیض بھی آیا، بہر حال زید اور اس کی بیوی دونوں اس بات کے اقراری ہیں کہ یہ بچی زید کے نطفہ سے نہیں اس صورت میں شریعت ان دونوں کے بارے میں کیا حکم دیتی ہے۔ زید اپنی بیوی کو رکھنا چاہتا ہے، برادری نے ان کے یہاں کھانا پینا میل جول ترک کر دیا ہے لیکن زید اور اس کے گھر والے یہ چاہتے ہیں کہ ہم برادری میں شامل ہو جائیں، اس صورت میں کیا کرنا

چاہئے۔ جواب جلد مرحمت فرمائیں۔ فقط عبد المجید شہر بلیا ۱۸ مارچ ۱۴۲۷ھ

الجواب

اگر زید کی بیوی اپنے بیان میں سچی ہے تو اس گناہ کا اصل مجرم تو وہ زبردستی کرنے والا زانی ہے، اور اسکی بیوی رضا مند ہو تو اس کو چاہئے کہ صدق دل سے توبہ کرے آئندہ اس سے باز رہنے کا عہد کرے تو زید اس کو اپنے نکاح میں رکھ سکتا ہے۔ شامی میں ہے: ”ولا یحب تطلیق الفاجرة“ اور برادری کا بائیکاٹ بلا سبب یہ تو اس وقت حق بجانب ہوتا، جب زید اور اس کے گھر والے اس فعل سے راضی ہوتے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۲ صفر ۱۴۲۷ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۸۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کا نکاح خالدہ سے ہوا، مگر باعث نا اتفاقی جب خالدہ کی پہلی رخصتی ہوئی تو زید نے یہ کہتے ہوئے خالدہ کو گھر سے نکال دیا کہ تم اپنے باپ کے یہاں چلی جاؤ تم کو ہم نہیں رکھیں گے۔ خالدہ اپنے باپ کے یہاں چلی گئی بستی والوں نے بطور ہمدردی خالدہ کو پھر زید کے یہاں پہنچا دیا، مگر زید نے پھر الفاظ مذکورہ کہتے ہوئے خالدہ کو گھر سے نکال دیا اور اس کے بعد پھر خالدہ کے ساتھ ایک ایسا ہی واقعہ پیش آیا، خالدہ اپنے ماں باپ کے پاس چلی گئی زید کو شراب پینے کی بھی عادت تھی یہ فطرت بھی اچھی نہیں نکاح ہوئے تقریباً سات سال کا عرصہ گزر رہا ہے خالدہ مسلسل اپنے ماں باپ کے یہاں ہے، اب زید نہ تو خالدہ کو خرچ ہی پورا کرتا ہے اور نہ طلاق دیتا ہے اور نہ لے جانے پر تیار ہے۔ اب دریافت حال یہ ہے کہ مسئلہ مذکورہ کے متعلق شریعت کا کیا حکم ہے آیا خالدہ دوسرا نکاح کر سکتی ہے یا نہیں؟ چونکہ خالدہ اور خالدہ کے ماں باپ بے حد پریشان ہیں۔ بحوالہ کتب جواب عنایت فرمانے کی زحمت گوارا فرمائیں عین کرم ہوگا المستفتی شہاب الدین

الجواب

سوال میں خالدہ کو گھر سے نکالتے وقت جو الفاظ زید کی زبان سے کہے گئے ہیں ان سے طلاق نہیں پڑتی کہ اس سے طلاق کا ارادہ ظاہر ہوتا ہے اور ارادہ سے کچھ نہیں۔ حموی شرح اشباہ میں ہے: ”الفعل لا یتیم بمعجر دالنیة“ اس لیے موجودہ صورت میں زید سے چھٹکارے کی یہی صورت ہے کہ وہ طلاق دے بارضا و رغبت طلاق دے یا زبردستی اس سے طلاق کے الفاظ کہلائے جائیں ہر طرح طلاق

واقع ہو جاتی ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۲/ صفر ۱۴۰۹ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۸۱) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

ایک شخص نے ابتدائے عمر میں شادی کی جب رخصت کر کے اپنے گھر لائے تو اس کو بیمار پایا گیا گھٹیا کی بیماری تھی جب اس کے پاس شوہر گیا تو اس کو بھی گھٹیا کی شکایت ہو گئی اس میں بہت روپیہ خرچ ہوا اس وجہ سے اس کا شوہر اس سے نفرت کرتا ہے مادر لڑکی کو اس کے میکے رخصت کر دیا مابھی تندرست نہیں ہوئی ایک سال کا عرصہ گزر گیا اچھی نہیں ہوئی گھر والے بھی اس سے نفرت کرتے ہیں اس کے بلانے سے شوہر بے حد نفرت کرتا ہے شوہر بالکل نہیں چاہتا اس لڑکی کو، تو آپ قرآن وحدیث کی روشنی میں جواب دیں کہ اس کو طلاق دیدے، کیونکہ اس کو بلانا نہیں ہے اور شوہر دوسری شادی کرنا چاہتا ہے اس میں کوئی اعتراض تو نہیں ہے۔

الجواب

جب میاں بیوی میں نباہ کی صورت نہ ہو تو شریعت طلاق کی اجازت دیتی ہے۔ قرآن عظیم میں ہے: ﴿وَإِنْ حِفْظُهُمْ إِلَّا يُقِيمَا حُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ تِلْكَ حُدُودُ اللَّهِ فَلَا تَعْتَدُوهَا﴾ [البقرة: ۲۲۹] اس لیے شوہر نہ رکھنا چاہے تو طلاق دے سکتا ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۴/ ربیع الاول ۱۴۰۹ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۸۲) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

ایک بیوہ نے چند جہلاء کے مشورہ سے اپنی لڑکی ہندہ کی شادی زید کے ساتھ ایسی حالت میں کی جبکہ لڑکا نابالغ تھا، اور ہندہ نیم بالغ تھی، جبکہ ہندہ مکمل طریقہ سے بالغ ہو چکی ہے۔ اور زید ہنوز ابھی نابالغ ہے، ہندہ نے پنچایت میں دعویٰ دائر کیا جس میں مختلف مقامات کے لوگ جمع ہوئے اور سبھی نے متفقہ طور پر یہ فیصلہ کیا کہ ہندہ کو دوسری شادی کی اجازت ہونی چاہئے، لیکن اس کے والد وغیرہ اس کے منکر ہوئے اور مجلس سے اٹھ کر چلے گئے اور زید نے بھی والدین کا ساتھ دیا، اس مدت میں جب کہ ہندہ زید کے ساتھ اپنی زندگی نہیں گزارنا چاہتی ہے اب ہندہ کو کیا کرنا چاہئے۔ برائے مہربانی شریعت مطہرہ کے مطابق کوئی صورت نکال کر ہندہ کے لیے کوئی مناسب انتظام کریں۔ بیواؤ تو جروا

السائل محمد میراب علی مقام جھونٹا پوسٹ کتول ضلع در بھنگہ بہار

الجواب

اگر ہندہ بالغ ہوتے ہی اس شادی کا انکار کر دیتی تو چھٹکارے کی ایک آسان صورت تھی لیکن اب تو سوائے طلاق کے اور کوئی صورت نہیں، زید اگر چند رہ سال کا ہو گیا ہو تو اس سے جس طرح بھی طلاق کے الفاظ کہلائے جائیں طلاق واقع ہو جائے گی۔ برضا و رغبت یا بجمراہ ہر طرح طلاق واقع ہو جائے گی۔ ہدایہ (۳۶۹/۳) میں ہے: ”طلاق المکرہ واقع“ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۷ رجب ۱۳۹۲ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۸۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے ہندہ کو جو اس کی بیوی ہے طلاق کے الفاظ اس طرح ادا کئے۔ میں تم کو طلاق دیتا ہوں۔ ہوش و حواس میں طلاق دیتا ہوں۔ راضی و خوشی سے طلاق دیتا ہوں۔ دریافت طلب یہ ہے کہ صورت مسئلہ میں کون سی طلاق واقع ہوئی۔ آیا ہندہ بغیر حلالہ کے رجعت کر سکتی ہے۔ بینا و تو جروا۔
المستفتی نصر اللہ سبزی فروش قصبہ کپتان ضلع دیواریا

الجواب

سوال میں ذکر کئے ہوئے جملوں میں گنجائش دونوں ہی طرح کی ہے کہ یہ بھی ممکن ہے کہ بعد کے دونوں جملے پہلے ہی کی تاکید ہوں اسی پر راضی و خوشی ہوش و حواس کے الفاظ سے روشنی پڑتی ہے، پس اگر شوہر کی نیت ایک طلاق کی ہی ہو تو ایک طلاق رجعی پڑے گی اور بغیر حلالہ رجعت ہو سکے گی اور یہ بھی ممکن ہے کہ تینوں جملوں سے تین طلاقیں علیحدہ علیحدہ مراد ہوں۔ ”التاسیس اولی من التاکید“ اگر یہی مراد شوہر کی ہو تو اب بغیر حلالہ اس سے دوبارہ شادی نہ کر سکے گا۔ شوہر سے قسم کھلا کر پوچھا جائے کہ اس نے یہ جملہ بولتے وقت کیا مراد لیا تھا۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ یکم رذوالحجہ ۱۳۹۲ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۸۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

مندرجہ ذیل مسئلہ میں کہ ایک مجلس عام میں خدا و رسول کا واسطہ دیکر سب سے حلفیہ بیان لے کر تحریر کئے گئے بیانات کی تحریر میں اصلاً کوئی شبہ نہیں، گاؤں کے اچھے اور ذمہ دار لوگوں کے سامنے بیان لیے گئے عام

شہرت ہوئی کہ شیخ کفیل الدین نے اپنی بیوی کو طلاق دے دی، اس کی تفصیل یہ ہے کہ شیخ کفیل الدین ایک عرصہ سے مرض میں مبتلا ہے تاہنوز علاج کرتے رہتے ہیں، دماغی الجھن برابر رہتی ہے دماغ کا جلنا اور اکثر سو زش کار ہنا معالجین کی تحقیق اور کفیل الدین کے بیانات اور حالات دیکھ کر گاؤں کے لوگ ان ساری باتوں کا اقرار کرتے ہیں کہ اس اڑھ کے مہینہ سے کاتک کے مہینہ تک دماغ کی کیفیت اور مہینہ کے اعتبار سے زیادہ خراب رہتی ہے، مزاج میں جڑ جڑا پن، دوسرے لوگوں کی بات کم برداشت ہوتی ہے، شیخ کفیل الدین اپنے گھریلو معاملہ میں جھگڑتے رہتے ہیں، کچھ بات چیت ہوئی اور بڑھی، اس پر لڑکے ان کے ساتھ کچھ ناجائز طریقہ پر پیش آئے، اسی حالت میں اپنے بیٹے کو مخاطب کرتے ہوئے کچھ کہا جس کو وہ خود نہیں کہہ سکتا کہ کیا کہا لیکن حاضرین میں سے ایک عورت کا بیان ہے کہ کفیل الدین نے طلاق دے دی ہے، محمد شریف الدین نے کہا میں نے کچھ نہیں سنا کہ کفیل الدین نے کیا کہا میری ماں نے مجھے بھگا کر ہٹا دیا۔ محمد طاہر نے کہا کہ ہم موجودہ دنہ تھے نہانے کے لیے گئے تھے کفیل الدین کو کہتے ہوئے ہم نے کچھ نہیں سنا، افواہ ہم نے سنی، ایک طلاق، دو طلاق، جاؤ تم کو تین طلاق، دریافت طلب یہ ہے کہ ایسی صورت میں کفیل الدین کی بیوی پر کتنی طلاق واقع ہوں گی۔ بینواتو جروا

المستفتی محمد کفیل الدین سبھیار اباسی پورنیہ بہار

الجواب

حلال حرام کا معاملہ آدمی کا اس کے اور خدا کے درمیان کا معاملہ ہے، اس لیے ہر آدمی کو دیانت داری سے خود ہی فیصلہ کرنا چاہئے، کہ خدا کو دھوکہ نہیں دے سکتے، سوال ایسا گول مول ہے کہ جس سے یہی پتہ نہیں چلتا ہے کہ کفیل الدین پاگل ہے، یا ہوشیار یا شدت غضب میں اول فول بک گیا اسی طرح ایک عورت کا بیان واضح ہے، لیکن دوسرے مرد کے بیان سے یہ پتہ ہی نہیں چلتا کہ ایک طلاق دو طلاق جاؤ تم کو تین طلاق یہ افواہ کس کے منہ سے سنی، اس لیے ہم شریعت کا حکم بتائے دیتے ہیں کہ کفیل الدین کی دماغی خرابی کو ذکر کرتا ہے وہ اگر اس حد کو پہنچ گئی ہے کہ اس کے اقوال و افعال کا غالب حصہ اعتدال کے خلاف ہو اس عالم میں اگر طلاق دے بھی دی ہو تو طلاق نہ ہوگی۔

شامی میں ہے: ”فالذی ینبغی التعویل علیہ فی المدھوش ونحوہ انا طة الحکم بغلبة الخلل فی اقوالہ و افعالہ الخارجة عن عادة [کتاب الطلاق: ۴/ ۳۳۴]“ یا جیسا کہ سوال میں ذکر ہے کہ کفیل الدین کو کچھ پتہ ہی نہیں کہ کیا کہا اگر غصہ ہی اس حد کا ہو تو طلاق واقع نہ ہوگی۔

شامی میں ہے: ”الثانی ان یرفع النہایة فلا یعلم ما یقول ولا یریدہ فهذا لاریب انہ لا

مض شیء من اقوالہ [کتاب الطلاق - فصل فی طلاق المدھوش: ۴/ ۳۳۳]

سوال میں ذکر کئے ہوئے گواہ نصاب شہادت میں نہیں کہ قرآن شریف میں ہے: ﴿فَرَجُلٌ وَامْرَأَتَانِ﴾ [البقرة: ۲۸۲] اور یہاں صرف ایک مرد اور ایک عورت ہے۔ واللہ تعالیٰ اعلم
 عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ یکم ربذی الحجہ ۱۳۹۲ھ
 الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
 (۸۵) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

خالدہ کا عقد مسنون زید کے ساتھ ہوا جس کا عرصہ تقریباً آٹھ سال ہو چکا ہے دو سال کی مدت کے بعد نا اتفاقی کی بنیاد پر زید نے خالدہ کو اس کے والدین کے پاس بھیج دیا، جب سے آج تک وہ اپنے والدین ہی کے پاس موجود ہے۔ بیچ میں تمام کوشش مفاہمت کی ہوئیں، مگر سب بے سود ہوئیں، چند باتیں کر کے ایک بار خالدہ کے والدین ہی نے اپنی طرف سے زید کے گھر بھیج دیا، مگر کچھ ہی روز کے بعد پھر زید نے واپس بھیج دیا بستی کے تمام متعلقین نے مجبوراً طلاق کا بھی مطالبہ کیا، مگر زید خالدہ کو نہ لے جاتا ہے نہ ہی طلاق دیتا ہے ایسی شکل میں زید سے مقاطع کی کیا شکل ہو سکتی ہے۔ بیوا تو جروا۔
 المستفتی محمد سلیم مقام پوسٹ جھٹلا ضلع جالون۔

الجواب

صورت مسئلہ میں اگر زیادتی زید کی جانب سے ہو تو اس سے چھٹکارا دلانے کے لیے دباؤ ڈالا جاسکتا ہے۔ اور معاشرعی بایکاٹ بھی، اس کی ایک صورت یہ ہے کہ شادی بیاہ بول چال تمام معاملات میں اس سے قطع تعلق کر لیا جائے، تا آں کہ وہ اپنی عورت کو طلاق دیدے یا خیر و خوبی سے رکھے۔ واللہ تعالیٰ اعلم۔
 عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۳ شوال ۹۲ھ
 الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
 (۸۶-۸۷) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

بکرنا بالغ کی شادی زبیدہ خاتون (۱۵) سالہ کے ساتھ ہوئی تھی، لیکن جب گذر بسر کی صورت نہ ہوئی تو بکرنا بالغ کے باپ نے ولی بن کر تحریری اور تقریری دونوں قسم طلاق دے دیا تھا، بعدہ زبیدہ کی شادی بعد عدت بکر ہی کے گاؤں میں عمرو کے ساتھ کر دیا، بعض لوگوں نے کہا کہ بکرنا بالغ کے باپ نے ولی بن کر طلاق دیا بہتر ہے کہ بکر بھی اپنی زبان سے طلاق دیدے جس کے گواہان پورے گاؤں کے یا شہر کے لوگ ہیں گاؤں والوں نے جو یہ کام بکر کو بلا کر عام لوگوں کے سامنے کھلوا یا کہ از روئے شرع شریف کوئی شک کی گنجائش نہ ہو، زبیدہ عمر کے ساتھ تقریباً پانچ سال رہی عمر کے نطفہ سے زبیدہ کے دو بچے بھی اسی

گاؤں میں ہیں، اس کے بعد زبیدہ و عمر میں جھگڑا لڑا کی ہوئی جس سے طلاق ہو گئی، بعد عدت گزرنے کے تیسری جگہ نکاح ہوا عبد اللہ کے ہمراہ زبیدہ کا نکاح ہو گیا تو اب بکرنا بالغ کے باپ کا کہنا ہے کہ میں نے یا میرے لڑکے نے طلاق نہیں دیا ہے حالانکہ گواہان موجود ہیں جنہوں نے طلاق دیتے وقت اپنے کانوں سے سنا، اور تحریر بھی پڑھ کر سنائی گئی تھی، لیکن اس تحریر کی کوئی ضرورت نہ سمجھ کر احتیاط سے رکھی نہیں گئی غائب ہو گئی جس کو سات آٹھ سال ہو گئے، ایسی صورت میں جب کہ گواہان موجود ہیں، کیا گواہان کے بیان سے طلاق مان لی جائے گی کہ نہیں؟

(۲) نیز زبیدہ نے سنی ادارہ میں تعلیم حاصل کی فراغت کے بعد ایک ایسے مدرسہ میں مدرس ہو گیا جس میں سرکاری کاغذات کے اعتبار سے ماسٹر ایک دیوبندی ہیں مگر قبضہ سنیوں کا ہے، اساتذہ طلباء اور اس کے والدین سنی ہیں مگر مدرسہ کے پرانے مہتمم صاحب دوسرا مکتب کھول چکے ہیں، اسی اول الذکر مدرسہ سے مخالفت رکھتے ہیں، اب اول الذکر مولوی پر غلط الزام عائد کیا گیا ہے کہ نعوذ باللہ من ذالک الفعل القبیح حضور کے صورت جسمانی کا انکار کرتا ہے، ایک مولوی صاحب کو تردید میں تقریر کی دعوت دی موصوف تشریف لائے بلا تحقیق کافر کا فتویٰ دیا، ماسٹر کمیٹی کے بارے میں فرمایا قیام و سلام کے باوجود دل میں ایمان نہیں لہذا سب کافر ہیں کسی مسلم کو کافر کہنا کیسا ہے؟ امید ہے کہ حوالہ کے ساتھ جواب ارسال کریں ممنون کرم ہوں گا۔

محمد یاسین عرف نامدار چوڑی فروش قصبہ کمر گور پور ضلع گونڈہ۔ ۱۸ اگست ۷۷ء

الجواب

(۱) لڑکا اگر بالغ نہ تھا تو وہ خود طلاق دے سکتا ہے، نہ اس کی طرف سے اسکا ولی دے سکتا ہے۔ تنویر الابصار میں ہے: "لا يقع طلاق المولیٰ علی امرأة عبده والمجنون والصبی" [كتاب الطلاق: ۴/۳۳۲] اور قرآن عظیم میں ہے: ﴿يَسِدِّهِ عُقْدَةُ النِّكَاحِ﴾ (البقرة: ۲۳۷) "اس لیے لاکھ گواہ موجود ہوں طلاق کا وقوع نہ ہوگا ہاں جس وقت لڑکے سے طلاق کے الفاظ کہلوائے گئے تھے، اس وقت اس کی عمر پندرہ سال کی رہی ہو تو وہ شرعاً بالغ مانا جائے گا، طلاق واقع ہو جائے گی، اور چونکہ گواہ موجود بھی ہیں طلاق کا ثبوت بھی ہو جائے گا۔

(۲) کسی مسلمان کو بے سبب کافر کہنا گناہ ہے، اور عذاب الہی کا باعث حدیث شریف میں ہے: "من قال لا خبیہ یا کافر فقد باع به احدهما" [مسند الامام احمد بن حنبل - ۵۹۱۴] "اگر سائل اپنے بیان میں سچا ہے تو کافر کہنے والے کو توبہ کے ساتھ ان لوگوں سے معافی بھی مانگنی چاہئے، اور

خود سائل اور تمام سنیوں کی بھی ذمہ داری ہے کہ ایسے ادارہ کا ذمہ دار ایک دیوبندی کو کیوں بنایا ہے کہ وہاں کے سارے عوام اور منتظمین سنی ہیں، اس دیوبندی کو فوراً علیحدہ کریں، ورنہ اس کی تعظیم یا کم از کم مداخلت وغیرہ جرم شرعی میں خود اس مولوی صاحب کے مبتلا ہو جانے کا خطرہ ہے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۸۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

میرا بھائی اسماعیل لکھنؤ ریلوے میں ملازم تھا۔ تبادلہ ملازمت پاکستان و ہندوستان میں لاہور چلا گیا۔ مسماۃ کاملہ بی بی موضع علی نگر مغل سرائے ضلع بنارس کے رشتہ داروں کے کہنے سے بلایا گیا، اور مسماۃ مذکورہ غالباً ۱۹۵۵ء میں نکاح ہوا، کچھ روز رہ کر چلا گیا بعد پانچ بار بذریعہ پاسپورٹ آیا اور اس کے کپڑا اور خرچ دیا کئی بار شکور آباد آئی اور ہمارے اور میرے بھائی کے یہاں رہ کر چلی گئی، کپڑے وغیرہ دئے گئے ۱۹۶۵ء میں ستر روپے اس کے شوہر نے بھیجا۔ ایک سوتیں ہم لوگوں نے دیا، اس کے شوہر کی جائداد دوکان موجود ہے۔ سرکاری کاغذات میں درج ہے۔ جنگ کے قبل پاسپورٹ بنوا کر آنا چاہتا تھا مگر بوجہ جنگ مجبوری سے نہ آ سکا ہم لوگ اس کو اس کے شوہر کے پاس لاہور بھیجنے کے لیے ہر وقت کوشاں ہیں۔ اس کے شوہر نے پاکستان ریلوے محکمہ سے استدعا کی کہ میری عورت کو لانے کا حکم دیا جائے۔ کاملہ بی بی عرصہ ایک ماہ سے چھٹکارہ چاہتی ہے۔ لہذا آنحضرت سے استدعا ہے کہ شرع محمد ﷺ کی رو سے بغیر شوہر کے طلاق دئے ہوئے نکاح فسخ ہو سکتا ہے؟ اور دوسرے سے نکاح کر سکتی ہے مطلع کیا جائے۔

سائل:- محمد اسرائیل ماسٹر اسلامیہ مدرسہ شکور آباد مغل سرائے بنارس ۶۲۰-۱۹۶۷ء

الجواب

بر تقدیر صدق مستفتی صورت مسئلہ میں کاملہ بی بی کا اپنے شوہر سے چھٹکارہ چاہنا خدا اور رسول کو سخت ناپسند اور بغیر شوہر کے طلاق دئے ہوئے چھٹکارہ بھی نہیں ہو سکتا۔ قرآن شریف میں نکاح کی گہر شوہر کے قبضہ میں ہونا لکھا ہے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۷ جمادی الاخریٰ ۱۳۸۷ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۸۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنے استاذ سے کہا کیا حلالہ اس طرح ہوتا ہے مثلاً آپ شادی شدہ ہیں استاذ نے کہا

ہاں۔ اپنی بیوی کو طلاق دی، استاذ نے کہا ہاں۔ پھر اس نے عدت گزاری تو کہا ہاں۔ پھر اس کے بعد دوسرے سے نکاح ہوا تو کہا ہاں۔ اور پھر شوہر ثانی نے طلاق دی تو کہا ہاں اور آپ سے اس کا نکاح ہوا کہا ہاں۔ دریافت طلب امر یہ ہے کہ اس صورت میں استاذ کی بیوی پر طلاق واقع ہوئی یا نہیں؟
مقبول حسین مدرس مدرسہ مظہر الاسلام بریلی ۲۲ رجب ۱۳۸۷ھ

الجواب

الفاظ طلاق غیر طلاق کا محتمل ہو۔ قائل اپنی مراد بھی غیر ہی کو بتائے تو دیانۃ طلاق نہیں پڑتی۔ ہذا یہ میں ہے: ”ولو نوى الطلاق عن وثاق لم يدین فی القضاء لا نه خلا ف الظاهر و یدین فیما بینہ و بین اللہ تعالی لا نه نری ما یحتملہ ۴/ ۶“ اور جب استعمال کی وجہ سے وہ لفظ غیر طلاق کے لیے متعین ہو تو قضاء بھی طلاق نہیں پڑتی۔ فتح القدیر میں ہے: ”لو کسر مسائل الطلاق بحضرة زوجته ویقول انت طالق لا ینوی طلاق لا تطلق و کلمتا کتب قرن الکتاب بالتلفظ بقصد الحکایة لا یقع علیہ“

فتاویٰ رضویہ میں ”نہر الفائق“ سے ہے: ”فخرج به ما لا یقع فیہ قضاء ولا دیانۃ کمن کسر مسائل الطلاق“

سوال میں جو صورت ذکر کی گئی ہے، استاذ کے قول نعم یا ہاں سے ایقاع طلاق قطعاً مراد نہیں ہے، بلکہ یہاں تو لفظ غیر طلاق کے لیے متعین ہے تو کسی طرح بھی طلاق واقع نہ ہوگی، یہ ہاں، ہاں طلاق سے متعلق ہی نہیں۔ استاذ اس طرح طالب علم کی تصویب کر رہا ہے کہ خلع کی مثال فرض کرنے میں غلطی نہیں کر رہا ہے، رہ گیا یہ سوال کہ الفاظ صریحہ کے لیے نیت شرط نہیں تو اگرچہ صورت مسئلہ میں کو نیت طلاق نہیں طلاق ہونی چاہئے تو نیت کے شرط ہونے کا مطلب نہیں کہ غیر طلاق کی نیت کرو تب بھی طلاق ہی واقع ہوگی، بلکہ مطلب یہ ہے کہ کچھ نیت نہ ہو۔ قائل خالی الذہن ہو تو نیت کی ضرورت نہیں ہے، اور دوسرے کی نیت کرے اور وہی متعین ہو تو قطعاً وہی مراد ہوگا۔ طلاق واقع نہ ہوگی۔ فتح القدیر میں ہے: ”ثم قولنا علی النية معنا اذ لم ینو شیئاً اصلاً یقع لا آ نه یقع وان نوى شیئاً اخر ۴/ ۴“ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۳ جمادی الاخریٰ ۱۴۰۷ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۹۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

تین ماہ ہو رہے ہیں کہ حبیب اللہ کی عورت کو اسحاق نے رکھ لیا۔ کیونکہ عورت خود بخود اسحاق کے

گھر چلی گئی، اور اسحاق ہی کے ساتھ رہ رہی ہے۔ عورت کا سوائے اسحاق کے کوئی دوسرا نہیں ہے۔ دویا تین ہفتہ ہو رہا ہے کہ حبیب اللہ نے پچاس روپیہ اسحاق سے لے کر اپنی عورت کو طلاق دے دیا۔ اب اس صورت کی عدت واجب ہے کہ نکاح ضروری ہے کیونکہ عورت اسحاق کے ساتھ رہ رہی ہے۔

سائل:- واجد علی دیوریاوی

الجواب

محمد اسحاق اور حبیب اللہ کی عورت نے بہت بڑا گناہ کیا۔ اگر شریعت اسلامیہ ہوتی تو دونوں کو عبرتناک سزا ملتی۔ دونوں پر واجب ہے کہ فوراً علیحدہ ہو جائیں۔ عورت کو عدت گزارنا ضروری ہے۔ عدت کے بعد جس سے چاہے شادی کر سکتی ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۲ رزی الحجہ ۱۳۸۷ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۹۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اور بکر دونوں بھائی اپنے والدین سے جدا رہتے تھے کچھ دنوں کے بعد زید نے اپنی بیوی سے کہا کہ میرے والدین کے شامل رہو لیکن شامل نہ ہوئی، ایک روز میں نے اپنی بیوی سے کہا کہ اگر علیحدہ پکاؤ گی تو تینوں طلاق۔ اس گفتگو سے قبل ہی زید کی والدہ کھانا بنا چکی تھی، اس پر زید کی بیوی نے ساتھ کھانا پکانے سے انکار کیا اور یہ کہہ کر کہ پکائیں گے نہیں تو کھائیں گے کیا، اور زید کی بیوی نے ہانڈی چولہے پر چڑھائی۔ زید نے ہانڈی توڑ ڈالی، اپنا الگ والا چولہا بھی توڑ دیا، اس کے بعد زید نے اپنا اور والدین کا چاول ملا دیا، اس کے بعد زید کی بیوی نے پھر والدہ کے چولہے پر ہانڈی چڑھائی تو چند عورتوں نے کہا کہ سب چاول ملا دیا گیا ہے، پکاتی ہے تو پکائے سب مل کر کھائیں گے۔ چنانچہ زید کی بیوی ہر روز جتنا کھانا پکاتی تھی اس سے بھی کم ملے ہوئے چاول پکایا اور اس نے کھایا، پھر اس کے بچے ہوئے سب لوگوں نے بھی کھایا۔ ایسی صورت میں زید کی بیوی پر طلاق واقع ہوئی کہ نہیں۔

المستفتی محمد یونس مقام وپوسٹ کٹوریہ ضلع بھاگلپور بہار ۲۵ فروری ۱۹۶۸ء

الجواب

صورت مسئلہ میں زید کی بیوی نے کھانا الگ پکایا، اس کی والدہ تو پکا ہی چکی تھی اب صرف اس کی بیوی کے پکانے کی دیر تھی، سو اس نے کر لیا، اور ساتھ پکانے سے انکار بھی کرتی رہی، اس لیے زید کی سب جد و جہد از قسم ہانڈی توڑنا، چولہا پھوڑنا، غلہ کی آمیزش اکارت گئی۔ اس کی

بیوی مطلقہ ہوگئی۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۴ رذوالحجہ ۱۳۸۷ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۹۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک شخص کی عورت بہت زبان دراز ہے، اس کے شوہر ایک دن کہا: تم ہمارے یہاں سے چلی جاؤ، آج سے ہماری ماں ہو، ان الفاظ کو چند مرتبہ دہرایا۔ لہذا از روئے شرع اس کا کیا حکم ہے۔

سائل محمد شفیق پرونہ ضلع پورنیہ (بہار)

الجواب

عورت کو ماں کہنا بہت برا ہے، لیکن اس سے طلاق نہیں پڑتی۔ عالم گیری میں ہے: ”لو قال لها

انت امی لا یكون مظاهرا [الباب التاسع فی الظہار: ۱/۶۱۲]“ اس لیے وہ اس شخص کے پاس رہ سکتی ہے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۶ رذوالحجہ ۱۳۸۷ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۹۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی زوجہ سے کہا کہ میری بغیر اجازت کے اپنے نانا کے یہاں گئی تو سمجھ لینا کہ چھوٹ گئی، اور ہندہ بغیر اجازت اپنے نانا کے گھر گئی، مگر سسرال سے میکہ اور میکہ سے پھر نانا کے گھر گئی۔ ایسی صورت میں کیا طلاق واقع ہو جائے گی۔
المستفتی عبدالحمید صوفی پورہ ۵ ستمبر

الجواب

صورت مسئلہ میں زید کی زوجہ پر طلاق واقع نہ ہوئی۔ ”تو سمجھ لینا چھوٹ گئی“ لفظ سمجھ لینا سے طلا

ق واقع نہیں ہوتی۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۵ جمادی الاخریٰ ۱۳۸۸ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۹۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

خالد کے والد سے اور اس کے سسرال والوں سے کسی بات پر ناراضگی ہوگئی پھر خالد کے والد خالد کی زوجہ کو بلانے گئے تو اس کے سسرال والوں نے رخصت نہیں کیا، اور وہ ایسا ہر وقت کرتے ہیں کہ

پریشان کر کے رخصت کرتے ہیں اور خالد باہر رہتا تھا اس کو خبر ہوگئی، اس نے والد کے پاس خط لکھا کہ مجھے اس کی انشاء اللہ خواہش نہیں ہے، ان لوگوں سے کہہ دیجئے کہ اپنے لیے گھر داماد تلاش کر لیں یا کہئے تو دو ٹوک فیصلہ لکھ دوں۔ لیکن بقول خالد کے اس کی نیت طلاق کی نہیں ہے، بلکہ تہدید ایسا لکھا کہ رخصت کر دیں۔ دریافت طلب امر یہ ہے کہ طلاق ہوگی کہ نہیں اگر ہوگی تو کون سی۔ بینوا تو جروا

المستفتی عبدالغنی چپارنی

الجواب

بر تقدیر صدق مستفتی صورت مسئلہ میں خالد کی عورت پر طلاق نہیں پڑے گی۔ گھر داماد تلاش کر لیں، کالفظ طلاق کنایہ ہو سکتا تھا لیکن جب نیت نہیں تھی تو طلاق واقع نہ ہوگی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۷ رجمادی الاخریٰ ۱۳۸۸ھ

الجواب صحیح عبدالعزیز عثمنی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۹۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی شادی ہندہ سے ہوئی، کچھ دن بعد ہندہ کے بھائی سے زید نے کہا کہ میں قسم کھا چکا ہوں کہ جو کوئی میرے گھر کا اسے لوانے جائے گا وہی رکھے گا۔ اس پر اس نے کہا کہ میں ذمہ دار نہیں ہوں جو گھر کا ذمہ دار ہے اسی سے کہو پھر اس کے بعد زید نے ہندہ سے تنہائی میں ملاقات کر کے یہی بات کہی کہ اگر تم میرے ساتھ نہیں چلتی ہو تو پچھتاؤ گی کیونکہ میں قسم کھا چکا ہوں کہ میں ہی لوانے جاؤں گا، اگر کوئی دوسرا میرے گھر کا لوانے گیا تو وہی رکھے گا۔ یہ بات محرم الحرام کی آخری تاریخوں کی ہے پھر اسی وقت اس لڑکی یعنی ہندہ سے ۲۸ رجمادی الثانی ۱۳۸۸ھ کو دو تین گھر کے آدمیوں کے سامنے کہا گیا تو اس نے یہ بات کہی کہ انہوں نے مجھ سے کہا تھا کہ اگر میرے ساتھ نہیں چلو گی تو پچھتاؤ گی کیونکہ میں قسم کھا چکا ہوں کہ میں اپنے ساتھ لوانے جاؤں گا اگر دوسرے کے ساتھ جاؤ گی تو فرق پڑ جائے گا۔ کیا پھر سے نکاح کرو گی۔ ہندہ کے اس بیان کی زید تصدیق کرتا ہے۔ صرف آخری جملہ (پھر سے نکاح کرو گی) کی نفی کرتا ہے اس بیان کے مطابق خدا و رسول کا جو حکم ہو بیان فرمایا جائے۔ بینوا تو جروا

الجواب

صورت مسئلہ میں زید کی بیوی پر طلاق نہیں پڑی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۳۰ رجمادی الاخریٰ ۱۳۸۸ھ

الجواب صحیح عبدالعزیز عثمنی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۹۶) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ زید نے ہندہ سے نکاح کیا اور کچھ سالوں کے بعد نان و نفقہ سے علیحدہ ہو گیا اور علیحدہ ہوئے قریب پانچ چھ سال کا عرصہ گزر چکا ہے۔ ہندہ ایک دوسرے کے وہاں پرورش پا رہی ہے اور زید طلاق دینے پر رضامند نہیں ہو رہا ہے، اور زید یہ بھی کہہ رہا ہے کہ ہندہ اپنی مہر ایک اشرفی پانچ سو روپے مجھ کو دے تو میں طلاق دے سکتا ہوں، ورنہ میں زندگی بھر طلاق نہیں دے سکتا ہوں تو کیا ہندہ دوسرے کے ساتھ جس کے یہاں پرورش پا رہی ہے اس سے نکاح کر سکتی ہے کہ نہیں؟

نوٹ: ہندہ مہر اتنا روپیہ دینے سے مجبور ہے کیونکہ بہت غریب عورت ہے۔

خادم احقر محمد نور عالم

الجواب

صورت مسئلہ میں شوہر کا مطالبہ مکروہ ہے۔ ہدایہ (باب الخلع صفحہ ۱۹۳) میں ہے: "ان كان النشوز من قبله يكره له ان يأخذ منها عوضاً" شوہر کو مطالبہ کرنا نہیں چاہئے، لیکن اگر وہ اپنے ناجائز مطالبہ پر اڑا ہے تو عورت کی خیر اسی میں ہے کہ وہ جس طرح بھی ہو شوہر سے طلاق حاصل کرے۔ وہ غریب ہے تو جس کے یہاں پرورش پا رہی ہے وہ ادا کرے۔ اگر شوہر طلاق نہ دے تو شرعاً دوسرا نکاح ہو ہی نہیں سکتا، ہندہ زندگی بھر یونہی پریشان ہوگی۔ (فتاویٰ ہندیہ ۱/۳۵۸) میں ہے: ﴿لا يسحو للرجل ان يتزوج زوجة غيره﴾ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۳ جمادی الاخریٰ ۱۳۸۸ھ
الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۹۷) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ زید کے مکان پر دو آدمی آئے زید سے ملاقات ہوئی زید نے بٹھایا کیا بات ہے لوگوں نے کہا تمہاری بیوی ہندہ کے معاملہ میں آئے ہیں۔ لوگوں نے کہا تم نے شادی کر لی ہے تو زید نے کہا کہ بھائی پھر سوچ کر بتائیں گے تو پھر ایک آدمی نے کہا کہ ہم زبردستی چھڑوائیں گے، زید نے کہا بھائی بہت سی چیزیں ایسی ہیں جو کہ اللہ تعالیٰ نے انسان کے اختیار میں دی ہیں، مثلاً مردہ مر جائے اگر دور کے رشتہ دار نہیں ہیں جب دور کے رشتہ دار لوگ آجائیں گے تبھی مردہ دفن ہو سکتا ہے۔ دفن کرنے کا اختیار انسان کو دیر ہو سکتی ہے تو ان لوگوں نے کہا کہ ہم لوگ زبردستی چھڑوائیں گے تو زید نے کہا اللہ تعالیٰ نہ کرے۔ تو اور کوئی نہیں چھڑا سکتا تو حاجی بابا نے زید کو ڈانٹا کہ لڑائی جھگڑا مت کرو۔ زید نے فوراً معافی مانگی۔ پھر زید نے لوگوں سے کہا

کہ جو کچھ غلطی ہو گئی اس کو معاف کرنا۔ زید نے جملہ استعمال کیا ہے۔ تو ایسی حالت میں طلاق ہوئی کہ نہیں لوگوں نے شور مچا رکھا ہے کہ طلاق ہو گئی۔ سائل منیر احمد پورہ صوفی مبارکپور اعظم گڑھ

الجواب

اگر قائل اپنے قول میں سچا ہے، اور ٹھیک ٹھیک وہی جملہ اور الفاظ نقل کئے ہیں جو اس نے کہے تھے تو ان الفاظ سے طلاق نہیں پڑے گی، وہ عورت اس کے نکاح سے نہیں نکلی۔ واللہ تعالیٰ اعلم
عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۲ رذی القعدہ ۱۳۸۸ھ
الجواب صحیح عبدالعزیز عقی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور
(۹۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہندہ کا نکاح نا پالنی میں ہوا، اب وہ بالغ ہو چکی ہے مگر اب تک رخصتی نہیں ہوئی ہے ایک دن ہندہ کا شوہر ہندہ کے والد کے پاس آیا۔ اور کہا کہ اگر وہ ماموں کے گھر جائے گی تو ہم طلاق دے دیں گے تو ہندہ کے والد نے کہا کہ وہ ضرور جائے گی۔ اس پر ہندہ کے شوہر نے کہا کہ ہمارا دین مہر معاف کر دے تو ہم طلاق دے دیں گے۔ تو ہندہ کے والد نے کہا کہ تمہارا دین مہر اس نے اس شرط پر معاف کیا کہ تم طلاق دے دو تو کہا کہ ہم کو دین مہر کی معافی لکھ کر دو۔ ہندہ کی مرضی سے معافی نامہ ایک آدمی کی معرفت اس کے پاس بھیجا۔ اس کے بھائی سے اس کا غنڈ کو ہندہ کے شوہر کے بھائی نے اپنے ہاتھ میں لے لیا۔ ہندہ کے شوہر نے پچیسوں مرتبہ بہت سے آدمیوں کی موجودگی میں کہا کہ لاؤ کاغذ ہم دست خط کر دیں۔ وہ بہت زیادہ اپنے بھائی پر غصہ بھی ہوا مگر اس کے بھائی نے کاغذ نہیں دیا۔ لہذا صورت مذکورہ میں طلاق واقع ہوگی کہ نہیں؟
محمد غلام جیلانی اشرفی پوسٹ مچھلی پورہ وایا سیوا بھاگلپور

الجواب

شوہر نے اگر وہی الفاظ کہے ہیں جو سوال میں درج ہیں۔ تو طلاق واقع نہ ہوئی۔ کہ طلاق دینے اور دست خط کرنے کی آمادگی ظاہر ہوتی ہے، اور ظاہر ہے کہ ارادہ طلاق یا طلاق کی تیاری سے طلاق نہیں پڑے گی۔ اسی طرح اگر عورت نے مہر کی معافی میں وہی الفاظ لکھے ہوں کہ میں اس شرط پر مہر معاف کرتی ہوں کہ طلاق دیدے، مہر بھی معاف نہ ہوا۔ طلاق دے گا تو مہر معاف ہوگا۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲ شعبان ۱۳۸۸ھ
الجواب صحیح عبدالعزیز عقی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۹۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید و دون سے سفر میں ہے۔ چنانچہ گھر پر زید کی بیوی کے ساتھ زید کے والدین اور دیگر افراد کو قوت کشی کی مصیبت پھیلانی پڑی بعد میں زید نے پھر اچھی طرح گھر کی کفالت کرنی شروع کی۔ بہر کیف اسی درمیان میں زید کے خسر صاحب نے زید کے گھر جا کر ہفتہ روز قیام فرما کر رخصتی چاہی۔ بہر کیف کچھ عرصہ بعد زید اپنی بیوی کو لانے اپنے سرال گیا وہاں جانے پر دس بجے رات کو زید کو کمرے میں بلوا کر اسے طرح طرح کی دھمکی دی گئی، کہ اپنی بیوی کو طلاق دے دو۔ چنانچہ ان دھمکی دینے والوں میں زید کے خسر بھی تھے، کیونکہ انہیں کی یہ کارروائی تھی، الغرض زید نے اپنی بیوی کو طلاق دینے سے صاف انکار کر دیا، اور اس نے یہاں تک کہ کہا کہ خواہ ہماری جان رہے یا جائے ہم اپنی بیوی کو طلاق نہیں دیں گے ہرگز نہیں دیں گے۔ بعد اس کے ان لوگوں نے بے جا جبر و تشدد سے کام لیتے ہوئے ایک کاغذ پر زید سے دست خط کرا لیا۔ یاد رہے کہ یہ کاغذ ان لوگوں کا مرتب کیا ہوا طلاق نامہ تھا، چنانچہ انہوں نے مشہور کر دیا ہے کہ زید نے اپنی بیوی کو طلاق دے دیا ہے۔ بہر کیف ایسی صورت حال میں یہ طلاق ہوئی یا نہیں؟

حوالے کے ساتھ جواب عنایت فرمائیں۔

المستفتی سید معین الحق مورخہ ۱۸ نومبر ۱۹۶۸ء مقام نیلوشیف ضلع ہزاری باغ

الجواب

اگر زید نے طلاق کے الفاظ اپنی زبان سے نہ کہے، نہ اس طلاق نامہ پر کسی قسم کی رضا مندی دی، تو صرف دست خط سے طلاق واقع نہ ہوگی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۰۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی حمیدہ بیگم کو طلاق دے دیا۔ حمیدہ بیگم نے ایک سال تک دوسرا نکاح نہیں کیا۔ اس کے بعد حمیدہ بیگم نے عبدالکریم کے ساتھ تاریخ ۲۲ جولائی ۱۹۶۷ء نکاح کیا اور عبدالکریم سے طلاق لے لیا عبدالکریم کے گھر پر بھی رخصت ہو کے نہیں گئی تھی اور عبدالکریم کی عمر اس وقت ۱۶ سال کی تھی عبدالکریم سے حمیدہ بیگم نے طلاق لے کر عدت گزارا پھر زید سے عقد کر لیا۔ پھر اس صورت میں زید سے نکاح ہوا یا نہیں؟ قرآن و حدیث کی روشنی میں جواب عنایت فرمائیں۔

الجواب

زید نے اگر اپنی بیوی کو صرف ایک ہی طلاق دی تھی تو یہ دوبارہ نکاح صحیح ہو گیا۔ لیکن اگر تین طلاق دی ہوں تو یہ دوسرا نکاح صحیح نہیں ہوا کہ حلالہ کے لیے دوسرے شوہر کا صحبت کرنا ضروری ہے (بخاری شریف ۳/۳۰۵) میں ہے: "لا حتی تلوقی عسلہ" واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۴ شعبان ۱۳۸۸ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۰۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ بکر اور اس کی بیوی ہندہ میں شکر رنجی ہوئی، لہذا ہندہ کا باپ بکر کے گھر گیا اور بستی کے چند آدمیوں کی موجودگی میں بکر سے طلاق کے متعلق مندرجہ ذیل سوالات کئے۔

(۱) تم اپنے ماں باپ کے کہنے پر اپنی بیوی کو طلاق دے رہے ہو کون سی مرضی سے بکر نے کہا اپنی مرضی سے۔

(۲) خوب سمجھ بوجھ کر کہہ رہے ہو، بکر نے کہا، ہاں۔

(۳) دل سے کہہ رہے ہو، اس نے کہا، ہاں۔

مذکورہ سوالات کرنے کے بعد ہندہ کے والد نے اپنی جیب سے نشان انگوٹھا کی تحریر دکھائی اور کہا کہ یہ انگوٹھا نشانی والی تحریر بکر کی بیوی کی ہے مہر میں نے بخشوا لیا ہے شرعاً میں صحیح کہہ رہا ہوں پھر دوبارہ بکر نے کہا کہ سر پر ٹوپی پہن کر آؤ لہذا بکر سر پر رومال ڈال کر آیا، ہندہ کے باپ نے کہا تم اپنی زبان سے کچھ کہو بکر کچھ کہنے ہی والا تھا کہ اس کے والد نے درمیان میں بولتے ہوئے کہا کہ طلاق ہو گئی۔ اس مجلس کے دوسرے حضرات نے کہا نہیں نہیں طلاق نہیں ہوئی، بکر کے والد نے کہا اگر طلاق نہیں ہوئی تو میرا لڑکا اب طلاق نہیں دینگا۔ پھر بکر سے پوچھا گیا کہ طلاق دیتے ہو۔ اس نے کہا کہ نہیں لہذا عرض خدمت یہ ہے کہ ہندہ کے والد نے مذکورہ بالا سوالات کئے اس سے طلاق پڑی یا نہیں؟ اور طلاق پڑی تو کون سی پڑی۔ جواب جلد مرحمت فرمائیں، کیونکہ اس واقعہ کو دو ماہ ہو گئے عجیب الجھن لاحق ہے۔ بیواؤ تو جروا

المستفتی سلطان موضع دیو خلیع قازی پور۔ ۱۳/۳/۱۳۸۸ھ

الجواب

بر تقدیر صدق مستفتی صورت مسئلہ کی عبارت سے بھی ظاہر ہو رہا ہے کہ بکر نے طلاق دیا نہیں تھا ہر طرح تیار تھا، مگر سوال و جواب اسی کی پختگی ظاہر کرنے کے لیے ہوا جب اس نے زبان سے طلاق کے الفاظ ادا کرنے چاہے اس کے والد نے روک لیا۔ پس اس صورت میں صرف اسی سوال سے طلاق نہیں

پڑے گی۔ ہاں اگر طلاق دینے کے بعد یہ سوال وجواب ہوتا تو طلاق کی پختگی کے لیے ہوتا۔ الغرض خود یہ سوال وجواب وقوع طلاق میں دخل نہیں رکھتے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۹/ ذی القعدہ ۱۳۸۸ھ
الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۰۲) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

ایک لڑکی کی شادی پانچ سال قبل ہوئی تھی، پارسال مورخہ، دور شوال المکرم ۱۳۸۸ھ کو شوہر نے تین طلاق دے دیا۔ وجیدی میاں اور بکن میاں اور لڑکی کے والد کے سامنے، لیکن لڑکے کا دماغ کبھی کبھی خراب رہا کرتا تھا اور کبھی ٹھیک رہا کرتا تھا مگر بتایا جاتا ہے کہ اپنی حالت اصلہ میں طلاق دیا ہے۔

الجواب

بر تقدیر صدق مستفتی اگر واقعہ لڑکے نے صحیح دماغ ہونے کی حالت میں طلاق دی ہے تو پھر طلاق

پڑ گئی ورنہ نہیں۔ ہدایہ میں ہے: لا يقع طلاق الصبی والمجنون والناقم (۴/۱۰۱) واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۹/ ذوالقعدہ ۱۳۸۸ھ

الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۰۳) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

دید کی ماں ہندہ نے زید سے کہا کہ تم نے اپنی بیوی کو طلاق دے دیا، اس کے جواب میں زید نے کہا کہ اگر ٹھیک سے کام نہیں کرے گی تو میں طلاق دے دوں گا۔ اسی جملہ کو اس نے اپنی زبان سے دوبار ادا کیا۔ اب دریافت طلب امر یہ ہے کہ صورت مسئلہ میں متذکرہ طلاق واقع ہوئی یا نہیں۔؟ اور اگر واقع ہوئی تو کس قسم کی۔ مسئلہ کی وضاحت فرماتے ہوئے حوالہ کتب سے بھی لوازیں گے۔

المستفتی محمد شمس الدین مبارک پور اعظم گڑھ

الجواب

لفظ طلاق دے دوں گا سے طلاق دینے کا ارادہ ظاہر ہوتا ہے۔ اس لیے بر تقدیر صدق اگر زید

نے صرف یہی الفاظ کہے ہیں تو طلاق واقع نہیں ہوگی۔ چاہے جتنی بار کہا ہو۔ حموی شرح الاشباہ میں ہے: ”

الفعل لا يتم بمجرد النية“ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۵/ صفر ۱۳۸۹ھ

الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۰۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

آج سے تقریباً چھ سال قبل میرے شوہر نے اس بنا پر کہ میں عشرہ محرم میں شہداء کی نیاز سے قبل اس کے والدین کی فاتحہ کروں گی، مجھے تین طلاقیں دیکر گواہان متعدد کے سامنے گھر سے نکال دیا، میں اپنی والدہ کے پاس چلی گئی۔ مگر کچھ دن بعد میرا سرکش بدچلن شوہر زبردستی مجھے اپنے گھر لے آیا۔ میرے والدین بوجہ فساد، اپنی بے عزتی و جہالت کی وجہ سے نہ روک سکے، اور جب سے گھر پر میں اسی کے قبضے میں رہتی چلی آرہی ہوں اس کے بعد ہی سے شوہر کا ناجائز تعلق میری سگی ہمشیرہ سے بھی آزاد نہ طور پر ہے۔ جس کو میں برداشت نہ کر سکی۔ آج مجبور اور بے کس و بے سہارا ہوتے ہوئے مجبور ہی، اب شوہر نہ مجھے چھوڑتا ہے نہ میری اس سگی بہن ہی سے تعلقات چھوڑتا ہے۔ نہ ہی میرے پاس کوئی تحریری طلاق نامہ ہے جس سے عزت و عصمت محفوظ رکھ سکوں میرے چار بچے ہیں۔ اس میں تین بچے طلاق کے بعد کے ہیں۔ لہذا از روئے شرع محمدی جو حکم ہو اس سے مطلع فرمائیں کہ شوہر کو اس حالت میں شوہر ناموں یا علیحدہ کی اختیار کروں۔

سائلہ انوری

الجواب

بر تقدیر صدق مستثنیہ سائلہ پر واجب ہے کہ جس طرح بھی ممکن ہو شوہر مذکور سے اپنا چھپا چھڑائے اور اس سے الگ ہو جائے جدوجہد ممکنہ کے بعد بھی مجبور ہو تو معذور سمجھی جائے گی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۰۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے شادی کے دو ہفتہ بعد دستی خط اپنے خسر کو لکھا کہ کپڑا کا ناپ دینے کے باوجود ایسا کپڑا سلا ہوا ہے کہ پہن کر دل خوش ہو جاتا ہے۔ جو بھی کپڑا آپ نے عنایت فرمایا ہے اس کی بستی میں کافی شہرت ہوئی ہے۔ لہذا میں یہ کپڑا اب آپ کو واپس کر رہا ہوں جو زیادہ چھوٹا ہے ویسے سبھی کپڑے بے ڈھنگے قسم کے ہیں۔ اس خط کے پچیس دن کے بعد ایک گناہم لفافہ ملا جس کا مضمون یہ تھا مشیر محمد سلام علیکم۔ آپ نے جو مردود کے کہنے پر سامان رکھا ہے یہ آپ کی ناقابل معاف غلطی ہے۔ شاید آپ یہ سمجھتے ہوں کہ ہم نے اپنے داماد اور محمد علی کی آنکھ میں دھول جھونک کر بے وقوف بنایا ہے، مگر آپ پوزی بستی کو بے وقوف نہیں بنا سکتے اور ہم یہ بھی اچھی طرح جانتے ہیں کہ وہ سامان اب بھی موجود ہے شاید دوسرے داماد کو دینے کے کام آجائے، مگر یاد رکھئے کہ یہ آپ کا بہت بڑا غلط قدم ہے اور اس کے سزاوار مردود نہیں بلکہ آپ

ہیں اور اس مردود کی بات پر چلنے والا بے وقوف ہے، یہ راز کب تک راز رہے گا۔ ہمیں دیکھنا ہے ہم بھی اس بستی کے ہیں ایک ہمدرد کے ناطے آپ کو خبردار کر رہا ہوں، پھر نہ کہنا مجھے معلوم نہ تھا اگر آپ نے اس خط کو دبانے کی کوشش کی تو اس کا انجام بہت برا ہوگا۔ لہذا عرض خدمت مبارکہ میں ہے کہ زید کے ان الفاظ سے کیا ظاہر ہوتا ہے۔ طلاق واقع ہوئی یا نہیں؟

سائل مشیر محمد

الجواب

صورت مسئلہ میں ہرگز ہرگز طلاق واقع نہ ہوئی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۰۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ ہندہ کی شادی زید سے نو سال ہوا کہ ہوئی تھی۔ شادی کے دو سال بعد زید کا دامغانی توازن خراب ہو گیا علاج و معالجہ کے باوجود فائدہ نہ ہوا مجبوراً اسے پاگل خانہ میں داخل کرایا گیا۔ آج چھ سال سے زیادہ کا عرصہ ہو رہا ہے کہ وہ پاگل خانہ میں ہے۔ اس دوران زید کو پاگل خانہ والوں نے اچھا سمجھ کر باہر نکالا، مگر پھر وہی حالت دیکھ کر پاگل خانہ میں داخل کرا دیا گیا۔ زید کو جس وقت پاگل خانہ میں داخل کرایا گیا اس کی بیوی ہندہ کو حمل تھا، اور آج ہندہ کی لڑکی کی عمر چھ سال ہو چکی ہے۔ ہندہ کی سسرال میں اس کا کوئی وارث نہیں ہے۔ آج کل وہ اپنے والد کے مکان میں رہ رہی ہے۔ زید کا کوئی ایسا وارث نہیں کہ جو ہندہ کے نان و نفقہ کی ذمہ داری اٹھا سکے۔ سوال یہ ہے کہ کیا شریعت مطہرہ اس کی اجازت دیتی ہے کہ ہندہ کی شادی کسی دوسرے شخص سے کر دی جائے تاکہ ہندہ کی پوری زندگی تباہی سے بچ جائے، یا کوئی دوسری صورت جس سے ہندہ سکون کی زندگی گزار سکے۔ تحریر فرمائیں

سائل حاجی عبدالستار تھن پاڑہ بمبئی تھانہ مہاراشٹر۔ ۲۱ محرم الحرام ۱۳۸۹ھ

الجواب

بغیر طلاق نکاح سے صلحہ ہونے کی کوئی صورت نہیں۔ جب پاگل خانہ والے اس کو اچھا سمجھ کر اسے نکاح کر دیتے ہیں تو اس وقت اس سے کسی طرح طلاق لے لی جائے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۰۷) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ زید کی شادی سلمہ سے ہوئی سلمہ کے میکہ میں چار بد معاشوں نے اس غریب پر حملہ کر دیا اس کا چیخنا کچھ کام نہ آیا جب تک لوگ پہنچے سلمہ لٹ چکی تھی۔ بد معاش پکڑ لیے گئے بستی والوں نے ان پر جرمانہ لگا یا۔ یہ بات مشہور ہو گئی اب بتائیں زید نے اس لڑکی کو تین طلاق دیدے یا پھر لے آئے۔

سائل حافظ رفیع الدین جنرل مرچنٹ پوسٹ و مقام برجن گنج ضلع گورکھپور

الجواب

سلمہ اگر اپنی رضا و رغبت سے زنا کراتی تو شریعت کے نزدیک سخت مجرم اور سزا کی مستحق ہوتی، لیکن اس وقت بھی زید کا اس کو اپنی زوجیت سے علیحدہ کرنا ضروری نہ تھا۔

در مختار میں ہے: "لا یحب طلاق الفاحرة" شوہر پہ زنا کار عورت کو طلاق دینا ضروری نہیں اور یہاں تو وہ بے چاری معذور اور بے گناہ ہے۔ زید اگر اس کو طلاق دے گا تو یہ ایک قسم کی سزا ہوگی۔ گناہ بد معاشوں نے کیا وہ بے چاری بھگتے یہ تو ہمدردی کی مستحق ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۳ صفر ۱۳۸۹ھ

الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۱۰۸) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ

ابراہیم شاہ نے اپنے لڑکے مقیم شاہ اور پوتی سلمہ بی بی کا دن ایک ساتھ مقرر کیا، یعنی مقیم کا نکاح رضیہ بی بی سے ہوا جو دونوں لڑکا لڑکی بالغ تھے، اور ابراہیم شاہ موضع پہننا والے نے اپنی پوتی سلمہ بی بی کا نکاح نیاز احمد موضع میڈھا والے سے انگوٹھی اور رومال پر نکاح کر دیا۔ نیاز احمد کے ولی نیاز احمد کے باپ نظام الدین شاہ تھے نیاز احمد اور سلمہ بی بی دونوں نابالغ تھے اور آج تک نابالغ ہیں نکاح پڑھانے کی صحت ابراہیم شاہ نظام الدین دونوں میں تکرار ہوئی۔ اس تکرار میں نظام الدین شاہ نے اپنے لڑکے نظام الدین سے انگوٹھی اور رومال لے کر مجلس میں پھینک دیا اور کہا کہ میں نیاز احمد کی طرف سے سلمہ بی بی کو تین طلاق دیتا ہوں، اور تم بھی اپنے لڑکے مقیم شاہ کی طرف سے طلاق دے دو۔ ابراہیم شاہ نے جواب دیا کہ میں اپنے لڑکے مقیم شاہ کا طلاق دینے کا مالک نہیں ہوں۔ میرا لڑکا مقیم شاہ بالغ ہے، اور لڑکی بھی بالغ ہے، اور اس کے بعد مقیم شاہ اپنی بی بی رضیہ کو رخصت کرا کے لے گیا جو مقیم شاہ اور رضیہ بی بی دونوں ایک ساتھ ہیں اور سلمہ بی بی اپنے میکہ میں ہے، جواب بالغ ہے۔ اپنے دادا ابراہیم شاہ کے یہاں ہے باپ اس کا لاپتہ ہو گیا وہ گھر پہ نہیں، شادی کے وقت بھی نہیں تھا یہاں کے عالنوں سے بھی پوچھا گیا تو ان لوگوں نے کہا کہ

الجواب

نابالغ نہ خود طلاق دے سکتا ہے اور نہ اسکی طرف سے باپ دادا کوئی طلاق دے سکتا ہے۔
عالم گیری میں ہے: ”ولو ان رجلا طلق امرأة الصبي ثم بلغ وقال اقررت ذلك لا يقع بشيء“ (کتاب الطلاق: ۴۴۷) پس صورت مسئلہ میں سلمہ بی بی بدستور نیاز احمد کی عورت ہے جب تک وہ بالغ ہو کر خود اسے طلاق نہ دے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۷ ربیع الآخر ۱۳۸۹ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۰۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی لڑکی تقریباً دس سال سے میکہ میں پڑی ہے، ایک بچہ کی ماں ہے، اس کا شوہر بے حد لا پروہ اور نالائق ہے، بیوی کے جملہ حقوق بالکل ادا نہیں کرتا۔ صاف صاف کہتا ہے کہ میں اس کے خرچ کو برداشت کرنے کا متحمل نہیں ہو سکا۔ ہزار کوشش کے باوجود وہ نہ تو اس کو رکھنے پر راضی ہے نہ اس کے اخراجات برداشت کرنا چاہتا ہے۔ اور اب زید کے لیے لڑکی کا بوجھ بھی ناقابل برداشت ہے۔ اور عزت کا محفوظ رکھنا زندگی کے اہم ترین مسائل سے ہے اس لیے مذکورہ بالا حالات کے پیش نظر زید کے لیے کیا حکم شرع ہے۔
شمس الدین وطیب النساء ونصر اللہ

الجواب

صورت مسئلہ میں سوائے طلاق کے اور کوئی چارہ نہیں۔ شوہر رضا و رغبت سے طلاق دے۔
روپیہ پیسہ لے کر طلاق دے یا زبردستی اس سے طلاق کے الفاظ کہلائے جائیں، ہر طرح طلاق واقع ہو جائے گی۔ ہدایہ میں ہے: ”طلاق المکرہ واقع [۶۹/۳] طلاق کے بغیر دوسری شادی نہیں ہو سکتی۔
عالم گیری میں ہے: ”لا يجوز للرجل ان يتزوج زوجة غيره“ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۱۰) مسئلہ: کیا فرماتے ہیں علماء دین و شرع متین مندرجہ ذیل مسئلہ میں

زید نے بکر کی صاحبزادی ہندہ سے شادی کیا ہے، پھر نا مناسب حالات کی بنیاد پر ان دونوں کے درمیان تفریق ڈال دی گئی بایں طرح کہ ہندہ کے والد طلاق نامہ لکھوا کر اس پر زید سے دست

خط کروالیا بغیر جبر و اکراہ کے اور طلاق نامہ میں ہندہ کے بجائے اس کی چھوٹی بہن زینب کا نام ڈال دیا آیا طلاق واقع ہوگی یا نہیں قرآن وحدیث کی روشنی میں شرح و بسط کیساتھ واضح کیجئے۔
المستفتی جاوید اختر اوروی

الجواب

صورت مسئلہ میں طلاق واقع نہ ہوگی بحر الرائق میں ہے "و فی المحيط الاصل انه منی و جدت النسبة غیر اسمها بغيره لا یقع" [۴۳۲/۳] عبد المنان اعظمی شمس العلوم گھوسی

(۱۱۱) مسئلہ: کیا فرماتے ہیں علمائے دین ومفتیان شرع متین مسئلہ ذیل کے بارے میں کہ زید جو ایک دیندار متصلب سنی اور سچا پکار ضوی ہے عمر نے اپنے لڑکے کا پیغام زید کی لڑکی کے لیے دیا چونکہ زید جانتا تھا کہ عمرو کے چند رشتہ دار بد عقیدہ دیوبندی وہابی ہیں، لہذا زید نے شرط لگائی کہ ان وہابی رشتہ داروں کو چھوڑنا پڑے گا مگر عمرو نے ان کو چھوڑنے سے انکار کر دیا، اور اسی بنیاد پر زید نے پیغام رد کر دیا، مگر کچھ عرصہ کے بعد عمرو نے دوبارہ سلسلہ جنابی کی اور مذکورہ شرط کہ وہابی رشتہ داروں سے ترک تعلق کرے گا منظور کر لیا، لہذا زید نے عمرو کے لڑکے کا پیغام اپنی بچی کے لیے قبول کر لیا لیکن جب عمرو اپنے لڑکے کی بارات لے کر زید کے گھر پہنچا تو بعض باراتیوں کے انداز و طریقہ سے یہ بات واضح ہو گئی کہ یہ بعض عمرو کے رشتہ دار باراتی وہابی بد عقیدہ ہیں، اس صورت حال سے زید گھبرا گیا اور حفظ ماتقدم کے طور پر زید نے قاضی صاحب سے کہہ دیا کہ نکاح میں تفویض طلاق کی شرط لگا دیں، لہذا قاضی صاحب نے نکاح پڑھاتے وقت تمام الفاظ اردو میں ادا کئے مگر آخر میں عربی کا بھی کہا کہ "بشرط ان یکون امرها دائما بیدھا" تمہارے نکاح میں دیا تم نے قبول کیا نکاح بحسن و خوبی ہو گیا مگر بعد میں بعض لوگوں نے اعتراض کیا کہ زید اور قاضی صاحب نے عمرو کے ساتھ دھوکا کیا اور چونکہ عمرو اور اس کے لڑکے (دولہا) کو اس عربی جملہ کے معنی معلوم نہیں تھے۔ لہذا اس نکاح پر تفویض طلاق لازم آئیگی یا نہیں اور دولہا کا عدم علم معتبر ہوگا یا نہیں اور زید یا قاضی پر کوئی جرم تو عائد نہیں ہوتا ہے، اگر زید یا قاضی مجرم ہوئے تو اس کا کفارہ کیا ہے اور جن لوگوں نے زید اور قاضی پر دھوکہ کا الزام لگایا ان پر کیا حکم ہے۔ بینو تو جروا۔

المستفتی محمد ادریس رضا خاں حشمت نگر پہلی بحیت۔ ۱۹ ذیقعدہ ۱۴۱۳ھ

الجواب

در مختار اور شامی میں، فتح القدیر اور بحر الرائق کے حوالہ سے لکھا ہے کہ الفاظ طلاق کا معنی نہیں جانتا۔ اور انہیں عورت کے لیے بولا تو قضاء واقع ہو جائے گی۔ شامی کی عبارت یہ ہے "لو قالت

لزوجها اقرا علی "اعتدی انت طالق ثلاثا" ففعل طلقت فی القضاء لا فیما بینہ و بین اللہ اذالم یعلم الزوج ولم ینو، بحر عن الخلاصہ [کتاب الطلاق: ۹/۱۳۵]

اعلیٰ حضرت فاضل بریلوی فرماتے ہیں۔ امام اجل قاضی امام ظہیر الدین صاحب ہدایہ اور صاحب فتح نے یہی فرمایا اور صاحب ہدایہ نے یہ دلیل دی کہ "لأنہ لا یشرط فیہ القصد" مطلب یہ ہے کہ نکاح و طلاق کے لیے جو الفاظ صریح ہیں ان کے بولتے وقت نکاح و طلاق کا ارادہ ضروری نہیں۔ کہ ان الفاظ کے معنی معلوم ہونا ضروری ہوں بے معنی جانے بھی نکاح و طلاق واقع ہو جائیں گے۔

مگر صحت کا یہ حکم قضاء کا ہے۔ جیسا کہ اوپر شامی سے نقل ہوا۔ حکم دیانت یہ ہے کہ ان الفاظ کے نہ جانتے ہوئے انکا اطلاق کیا تو نکاح و طلاق واقع نہ ہوں گے مولینا احمد رضا خاں صاحب رضی اللہ تعالیٰ عنہ فرماتے ہیں: زبان سے لاعلمی کا عذر مقبول ہے اور حکم کی جہالت عند الشرع عذر نہیں۔ تو جو یہ کہے کہ مجھے یہ مسئلہ معلوم نہیں تھا کہ "چھوڑ دیا" کہنے سے طلاق پڑ جاتی ہے اس کا عذر نہیں سنا جائے گا، اور جو یہ کہے کہ زبان کی اجنبیت کی وجہ سے میں جان نہ سکا کہ یہ طلاق کے الفاظ ہیں تو اس کا عذر مقبول ہے اور عند اللہ طلاق نہ ہوگی۔

مذکورہ بالا تفصیل سے معلوم ہوا کہ اس مسئلہ میں اقوال علماء میں اختلاف ہے، اعلیٰ حضرت فرماتے ہیں جن اکابر نے صورت مسئلہ میں انعقاد نہ مانا وہ حکم دیانت ہے اور جن ائمہ نے مانا وہ حکم قضاء ہے ہاں مشائخ اوز جند کے نزدیک ایسی صورت میں نہ قضاء طلاق واقع ہونہ دیا، وہ عورت کے اس عمل کو کہ شوہر کو اجنبی زبان میں لفظ طلاق سکھا کر اپنے لیے بولنے کو کہا، تلبیس قرار دیتے ہیں۔ الفاظ یہ ہیں "صبانۃ عن التلبیس" [شامی: ۹/۱۶۳] "بدائع، بزاز یہ، تاتارخانیہ اور منہ الخالق میں ایسا ہی ہے۔

آپ کا سوال نکاح کے ایجاب و قبول میں تفویض کی شرط لگانے سے ہے تو یہاں دو باتیں ہیں۔ صورت مسئلہ میں نکاح صحیح ہوا یا نہیں۔ اور عورت کو اپنے کو طلاق دینے کا حق ملا کہ نہیں؟ پہلے سوال کا جواب یہ ہے کہ نکاح صحیح ہو گیا کہ نکاح تو شرط فاسدہ کے ساتھ بھی صحیح ہو جاتا ہے۔ شرط اگر فاسدہ ہے تو یہ خود ساقط ہو جاتی گی اور دوسرے سوال کا جواب یہ ہے کہ تفویض طلاق طلاق ہی کی ایک نوع ہے، اور شوہر نے اس کو لاعلمی میں قبول کیا ہے تو اس میں بھی وہی اختلاف اقوال ہوگا جو طلاق میں ہے کہ اول الذکر مشائخ کے نزدیک قضاء عورت کو اپنے نفس کو طلاق دینے کا اختیار ہوگا، اور دوسرے مشائخ کے نزدیک دیانۃ شوہر کا قول معتبر ہوگا، اور عورت کو طلاق کا اختیار نہ ہوگا اور مشائخ اوز جند کے نزدیک نہ قضاء عورت کو اختیار حاصل ہوگا نہ دیانۃ۔

اعلیٰ حضرت فاضل بریلوی رضی اللہ تعالیٰ عنہ نے اس مقدمہ سے نجات کی ایک صورت تحریر فرمائی کہ ”قاضی کو نظر کامل چاہئے کہ اگر ظاہر ہو کہ واقعی فریب کیا گیا ہے تو بطلان نکاح کا حکم دے ورنہ صحت کا“ اور صورت مسئلہ میں سائل کو خود اعتراف ہے۔ کہ قاضی نے ایجاب و قبول اردو میں کرائے صرف تفویض کی شرط کو عربی زبان میں کہا“ جس کا مطلب یہی ہوا کہ شوہر سمجھ نہ سکے کہ مشروط ایجاب و قبول ہو رہا ہے ایسی صورت میں اعلیٰ حضرت کی تصریح کے موافق شوہر کا عذر مقبول ہونا چاہئے۔ اور عورت کو حق تفویض حاصل نہ ہونا چاہئے نکاح کی صحت کا حکم پہلے ہی بتایا جا چکا ہے۔

ہم نے جواب میں حوالہ کی جو عبارتیں نقل کی ہیں ان میں احکام کہیں نکاح کے منقول ہیں، کہیں طلاق کے اس سے سائل کو کوئی شبہ نہیں ہونا چاہئے۔ کیونکہ اس بارے میں نکاح و طلاق بلکہ مزید کچھ ابواب فقہ کا حکم ایک ہی ہے قاضی خاں رحمۃ اللہ علیہ فرماتے ہیں:

”هذه الطلاق والعناق والتدبير والنكاح والمصلحة والبراء عن الحقوق والبيع والتعليك۔ واذا عرفت هذا الجواب في الطلاق والعناق ينبغي ان يكون النكاح كذلك“

مشائخ اوز جند نے عورت کے اس عمل کو تلبیس قرار دیا۔ اعلیٰ حضرت بھی دھوکہ کے لفظ سے تعبیر کرتے ہیں، تو زید و قاضی کا یہ فعل ضرور ممنوع و ناجائز ہوگا، لیکن ایسی صورت میں کہ آئندہ شوہر کے طرف سے انھیں کسی دینی یا دنیاوی ضرر کا ظن غالب ہو یہ اپنے اس عمل میں معذور ہونگے۔ جیسا کہ زید و قاضی طلاق سے طلاق واقع ہو جاتی ہے، لیکن اس پر علماء نے جبر کو ظلم لکھا ہے جب کہ قصور عورت کا ہو اور اس جبر کو ضرورت جائز لکھا ہے۔ جبکہ زیادتی مرد کی جانب سے ہو۔ فقط واللہ تعالیٰ اعلم

عبدالمنان اعظمی، شمس العلوم گھوسی ۲۲ محرم الحرام ۱۴۱۳ھ

(۱۱۲) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ زید اور ہندہ کے درمیان جھگڑا ہوا ہندہ زید کی بیوی ہے ہندہ نے اپنے شوہر یعنی زید سے جھگڑا کے دوران کہا کہ تم ہم کو چھوڑ دو، جواب میں اس نے کہا کہ تو بار بار کہتی ہے کہ طلاق دے دو، جا میں نے طلاق دیا، صرف ہم نے ایک بار کہا، اب شریعت کی جانب سے دونوں پر کیا حکم ہے۔ تحریر فرمائیں۔

استفتی اشفاق احمد قصبہ گھوسی اعظم گڑھ

الجواب

بر تقدیر صدق مستفتی اگر سائل نے صرف ایک بار ہی طلاق کا لفظ کہا اور لفظ ”جا“ سے طلاق کی نیت نہ کی ہو تو ایک طلاق رجعی پڑے گی۔ عدت میں رجعت کا حکم رہے گا۔ اور اگر لفظ جا سے بھی طلاق کی نیت

کی ہو تو دو طلاق پڑیں۔ اور عورت بائن ہو کر فوراً نکاح سے نکل گئی۔ اخرجی مما یحتمل الرد فلا یقع به بلانیۃ ان كانت الحال حال المذاکرۃ۔ فتاویٰ رضویہ۔ واللہ تعالیٰ اعلم

عبد المنان اعظمی شمس العلوم گھوسی اعظم گڑھ ۲۱ جمادی الاولیٰ ۱۴۰۵ھ

(۱۱۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید نے اپنی منکوحہ ہندہ کو ایک طلاق دے دیا جس کے گواہ اس محلہ کے دو مسلمان مرد اور اس کی بیوی ہندہ کے میکے کے دو مسلمان مرد ہیں اور ان چاروں گواہوں کے دست خط ذیل میں اس واقعہ کی تصدیق کے لیے پیش خدمت ہیں۔ اور اس طلاق کو ہوئے تقریباً آٹھ ماہ گزر گئے۔ اب دونوں میاں بیوی برضا و رغبت رجعت کرنا چاہتے ہیں۔

لہذا از روئے شرع واضح فرمائیں کہ اب اسکی کیا شرعی شکل و صورت ہوگی۔
گواہان:۔ محمد صدیق، محمد سلیمان، سراج الحق العارض محمد سراج الحق
زید کے سرال وانے کچھ لوگوں سے اس کی دشمنی پہلے ہی سے چلی آرہی ہے۔ وہ لوگ موقع تلاش کر رہے تھے۔ موقع پا کر اس کو کریدنے میں اور غلط سوال لکھ کر اور اپنے میل کے لوگوں کو گواہ بنا کر دست خط کرا کے اس کے ہمراہ بھیج رہے ہیں۔ جو غلط ہے۔ جو صحیح ہے سو نیچے درج ہے۔

(۱۱۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید کی بیوی نے زید کی ماں کو مارا پیٹا، اس کی خبر جب زید کو ہوئی تو غصہ کی حالت میں زید نے اپنی بیوی کو دتکارا، مارا، اور کہا کہ اب آئندہ اگر تم ہماری ماں کو مارو گی تو ہم تم کو طلاق دے دیں گے، اور اس پر وہ لوگوں کے بہکانے پر چند لوگوں کو جمع کیا، اور ہم سے پوچھا، اور بے تو کا گفتگو کرنے لگے، تو غصہ میں آکر ہم نے کہا ہاں ہم نے طلاق دے دیا ہے۔ اب زید کی بیوی اپنی اس حرکت پر نادم ہے۔ اور شرمندہ ہو کر پھر زید کے ساتھ رہنا چاہتی ہے۔ جس وقت طلاق کی بات ہوئی اس وقت زید کی بیوی ساتھ مہینہ کی حاملہ تھی۔ ولادت کے بعد دونوں فریقین ایک دوسرے سے لقا چاہتے ہیں۔ مگر لوگوں نے زید کی بیوی پر پھرانکا کر دونوں کے ملنے سے روکا۔ اور اب طلاق کی بات ہوئے تقریباً آٹھ مہینہ ہو گئے۔ ابھی بھی زید کی بیوی چھپ کر زید سے باتیں کرتی ہے۔ اور زید کے گھر آنے کے لیے تیار ہے لہذا زید اپنی بیوی کو رکھ سکتا ہے یا نہیں۔

المستفتی محمد تسلیم مقام و پوسٹ علی نگر لیوڑھن

الجواب

اس مسئلہ سے متعلق دو سوال آئے۔ ایک میں ایک طلاق دینے کے گواہ موجود نہیں۔ اور ایک میں

ایک طلاق دینے کے جھوٹے اقرار کا بیان ہے۔ طلاق کے جھوٹے اقرار سے بھی قضاء طلاق پڑ جاتی ہے۔ اور یہ معاملہ حالت حمل میں ہوا ہو بچہ پیدا ہونے کے بعد عدت ختم ہوگئی۔ اس لیے اگر اس سے قبل اور طلاق نہ دی ہوں جس سے وہ عورت مغلطہ ہوگئی ہو تو اب صورت یہ ہے کہ اگر وہ دونوں ساتھ رہنا چاہیں تو دوبارہ نکاح کر کے رہیں۔ قرآن شریف میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٍ بِإِحْسَانٍ﴾ [البقرة: ۲۲۹]۔ واللہ تعالیٰ اعلم

عبدالمنان اعظمی شمس العلوم گھوسی اعظم لڑھ ۹ ر شوال ۱۴۰۵ھ

(۱۱۵) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ زید نے رجسٹری بھیجا اپنے خسر کے نام جس میں اس نے لکھا کہ میں نے آپ کی لڑکی کو تین طلاق دے کر اپنی زوجیت سے نکال دیا، وجہ اس نے اس رجسٹری میں یہ لکھا تھا کہ آپ کی لڑکی کو میں تین سال سے سمجھا رہا ہوں، لیکن اپنی عادت سے باز نہیں آئی اور نہ ہی حق زوجیت ادا کرتی ہے طلب امر یہ ہے کہ طلاق ہوئی یا نہیں؟

الجواب

صورت مسئلہ میں بدر عالم کی بیوی حبیب النساء پر طلاق نامہ کی رو سے تین طلاق پڑ گئی اور وہ بدر عالم کی زوجیت سے خارج ہوگئی۔ عدت کے بعد کسی بھی دوسرے مرد سے وہ نکاح کر سکتی ہے بشرطیکہ بدر عالم یہ اقرار کرے کہ یہ طلاق نامہ میں نے لکھا یا میرے حکم سے لکھا گیا ہے، یا عورت کے پاس طلاق کے دو گواہ ہوں کہ گواہ نہ ہونے کی صورت میں بدر عالم کو قسم کھلائی جائے گی، اگر وہ اللہ تعالیٰ کی قسم کھا کر انکار کر دے کہ یہ طلاق نامہ نہ میں نے لکھا، نہ میرے حکم سے لکھا گیا تو طلاق واقع نہ ہوگی جھوٹی قسم کھائے گا تو اس کا وبال بدر عالم پر ہوگا۔ واللہ تعالیٰ اعلم

عبدالمنان اعظمی شمس العلوم گھوسی متو ۲ ربیع الاول ۱۴۱۷ھ

(۱۱۶) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ زید اپنی بیوی کے پاس نہیں تھا اور اس نے ”میں نے طلاق دیا“ اس طرز پر گنگنایا کہ گنگناتے وقت نہ تو اس کی زبان کھلی اور نہ ہی منہ کھلا اور طلاق کی نیت سے گنگنایا بھی نہیں، اور نہ طلاق وغیرہ کا کوئی ذکر ہی چل رہا تھا، اور میاں بیوی کے درمیان کوئی جھگڑا بھی نہیں تھا۔ تو کیا ایسی صورت میں طلاق واقع ہو جائے گی؟ اور اگر کسی نے مذکورہ جملہ کے طرز پر دف بجایا، یا دانت ہی بجایا اور بیوی ذہن میں موجود تھی تو اس کا کیا حکم ہے؟ اور اگر کسی نے مذکورہ جملہ دو مرتبہ گنگنایا، گنگنانے کے بعد دوبارہ انشاء اللہ بھی گنگنایا،

اس کا کیا حکم ہے؟ گنگنانے سے مقصود یہ جگہ یہی ہے کہ صرف ناک سے اس طرز پر آواز نکالی اگر کسی صورت میں طلاق واقع ہوتی ہے تو کوئی طلاق واقع ہے۔ جواب سے نوازیں کرم ہوگا۔

المستفتی محمد افسر حافظ پور بجواں فیض آباد یوپی

الجواب

صورت مذکورہ میں زید کی بیوی پر طلاق واقع نہیں ہوئی کیونکہ طلاق واقع ہونے کے لیے یہ ضروری ہے کہ اولاً حروف کو صحیح طور پر ادا کرے، اور الفاظ نہ ناک سے ادا ہوتے ہیں، اور نہ دف اور طبلہ سے، وہ تو منہ اور زبان سے ادا ہوتے ہیں۔ عالمگیری (۱/۹۰) میں ہے: اما حد القراءة فتصح الحروف امر لا بد منه و علی هذا نحو التسمية علی الذبیحة والاستثناء فی اليمين والطلاق والعنق والایلاء والبيع۔

قراءة کی حد میں اس کے حروف کا اس کے صحیح مخرج سے ادا ہونا ضروری ہے، یہی حکم ذبیحہ پر بسم اللہ پڑھنے، قسم میں استثناء کرنے اور طلاق دینے اور غلام آزاد کرنے اور بیچنے خریدنے میں ہے۔ لیکن زید کی یہ حرکت نہایت ناشائستہ اور شریعت کا مذاق اڑانے کے مترادف ہے اس کا وبال کبھی کبھی یہ پڑتا ہے کہ آدمی سچ سچ اس بلا میں مبتلا ہو جاتا ہے۔

زید کی اس احمقانہ حرکت کا ایک وبال تو یہ ہے کہ اس نے ستمبر میں ہم کو ایک خط لکھا اور گھبراہٹ میں اپنا نام پتہ جوابی لفافے پر لکھنا بھول گیا، اور پھر دو تین مہینہ بعد کسی سے دستی طور پر روانہ کیا، کس درجہ رحمت میں پڑا۔ واللہ تعالیٰ اعلم عبد المنان اعظمی، شمس العلوم گھوسی ضلع مئو ۲۳ رجب ۱۴۱۷ھ

(۱۱۷) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ میں آج سے ایک سال پہلے بتاریخ ۲۶/اپریل ۱۹۹۶ء ایک دوسرے شخص کے لیے طلاق کا مضمون بنا رہا تھا اس مضمون میں میں نے فرضی طور پر اپنی بیوی کا نام لکھ دیا تھا اور جو تحریر لکھی تھی وہ اس سوال کے ساتھ منسلک میں نے طلاق کی نیت نہیں کی تھی تو کیا طلاق واقع ہو گئی ہے۔ گزارش ہے کہ جواب مرحمت فرمائیں۔ میں یہ بیان اللہ کو حاضر و ناظر جان کر دے رہا ہوں۔

آج بتاریخ ۲۶/۳/۱۹۹۶ء کو احسان الحق ولد منور علی مقام سادھی پوسٹ سلیم پور ضلع دیوڑیا کے رہنے والے ہیں، میں اپنی بیوی عزیز علی کی لڑکی حلیمہ خاتون کو آج بتاریخ ۲۶/۳/۱۹۹۶ء کو تین طلاق دے رہا ہوں اور اس کی وجہ بیس سال سے آپس کی نا اتفاقی ہے، اس تحریر کو اس لیے لکھ رہا ہوں کہ وقت پر کام آئے۔ المستفتی ڈاکٹر احسان الحق انصاری مقام ڈنگی پوسٹ ڈمولیا ضلع دیوڑیا یوپی

الجواب

صورت مسئلہ میں احسان الحق کی عورت پر قضاء تین طلاق پڑ گئی، اور اس کا یہ قول کہ میں دوسرے کے طلاق نامہ کا مضمون بناتے ہوئے نام اپنی بیوی کا فرضی لکھ دیا تھا نہیں مانا جائے گا۔

شامی میں ہے: ولا یحتاج الی النیة فی المستبین المرسوم ولا یتصدق فی القضاء انه عنی تجربة الخط۔ [مطلب فی الطلاق بالکتابۃ: ۱۳۷/۴]

عورت کی طرف نسبت کر کے طلاق کے الفاظ تحریر کئے تو طلاق قضاء پڑ جائے گی، اس کی یہ بات نہیں مانی جائے گی کہ میں تو بطور مشق لکھ رہا تھا۔ طلاق کے مسئلہ میں عورت حکم قضاء پر ہی عمل کرے گی۔ فتاویٰ رضویہ جلد پنجم ص ۵۵ میں ہے۔

یہی تفصیل جو حکم قضاء ہے (عورت) کو اسی پر عمل واجب ہے۔ قال الحرة کالقاضی کما فی الفتح۔ واللہ تعالیٰ اعلم
عبد المنان اعظمی شمس العلوم گھوسی، متو

(۱۱۸) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ زید و بکر دو سگے بھائی ہیں، اور ہندہ اور فہیدہ دونوں سگی بہنیں ہیں، ان دونوں بھائیوں کا نکاح ان دونوں بہنوں سے ہوا، اور ان دونوں بہنوں کا طلاق بغیر رخصتی کے ہوا تو کیا ان دونوں بہنوں کے لیے ایام عدت ہے یا نہیں؟ نیز ان دونوں بہنوں کا نان و نفقہ ان دونوں بھائیوں پر لازم ہوگا یا نہیں نیز ان دونوں بھائیوں پر پورا مہر واجب ہوا یا نہیں۔ قرآن و حدیث کی روشنی میں جواب عنایت فرمائیں کرم ہوگا۔
المستفتی: نجل انصاری مقام وپوسٹ سدھواں بانگر بھاٹھہ ضلع پٹروہ

الجواب

صورت مسئلہ میں دونوں بہنوں پر طلاق واقع ہوئی۔

ہدایہ (۴۹/۳) میں ہے: نواذا طلق رجل امرأة ثلاثا قبل الدخول بها وقعن علیها اور میاں بیوی میں ملاپ نہ ہوا ہو تو مقررہ مہر کا نصف عورت کو دینا پڑے گا۔ قرآن شریف میں ہے: **وَإِنْ طَلَّقْتُمُوهُنَّ مِنْ قَبْلِ أَنْ تَمْسُوهُنَّ وَقَدْ فَرَضْتُمْ لَهُنَّ فَرِيضَةً فَنِصْفُ مَا فَرَضْتُمْ** [البقرة: ۲۳۷] اور ملاپ نہ ہونے کی صورت میں عورت پر عدت نہیں، نہ شوہر پر عدت کا خرچہ۔ واللہ تعالیٰ اعلم

عبد المنان اعظمی شمس العلوم گھوسی متو ۹ صفر ۱۴۱۸ھ

(۱۱۹-۱۲۰) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ

(۱) زید کی لڑائی اس کی بیوی ہندہ سے ہو رہی تھی اسی درمیان زید بول گیا میں تم کو طلاق دے

دوں گا، پھر ایک دو بولا ہی تھا کہ اس کی لڑکی نے کہا ابا ابا یہ کیا کر رہے ہیں؟ تو زید خاموش ہو گیا تیسری مرتبہ نہیں بولا، اس کے شاہدین بہت سارے لوگ ہیں اس سے زید پر کیا حکم عائد ہوتا ہے؟ ہندہ پر طلاق واقع ہوئی یا نہیں؟ اگر ہوئی تو کونسی طلاق واقع ہوئی؟ قرآن وحدیث کی روشنی میں جواب عنایت فرمائیں (۲) اور دوسرا مسئلہ یہ ہے کہ زید عالم دین ہے وہ اپنے لڑکے بکر کا رشتہ ایک ایسے گھرانے میں کرنا چاہتا ہے جو صرف دیوبندی کے نام سے مشہور ہے، مگر فی ذاتہ وہ دیوبندی نہیں ہے، اس لیے کہ اس کے نزدیک بریلوی اور دیوبندی کا معیار یہ ہے کہ جو فاتحہ اور سلام و قیام کرتا ہے، وہ بریلوی ہے ورنہ دیوبندی اس بنا پر زید کہتا ہے کہ وہ اعلیٰ حضرت کے فتویٰ کی روشنی میں کافر نہیں ہوا، کیا ایسے گھر میں رشتہ کرنا جائز ہوگا کہ نہیں؟ قرآن وحدیث کی روشنی میں جواب عنایت فرمائیں کرم ہوگا۔

الجواب

(۱) صورت مسئلہ میں ایک دو سے زید نے نیت طلاق کی تھی تو دو طلاقیں پڑ گئیں۔ اگر صرف اتنی ہی طلاق دی ہو تو عدت کے اندر رجعت اور بعد عدت عورت کی رضا مندی سے نکاح جدید ہو سکتا ہے، حلالہ کی ضرورت نہیں۔

بہار شریعت ہشتم میں ہے: اگر اشارہ کر کے کہا تجھے اتنی اور نیت طلاق ہے اور لفظ طلاق نہ بولا جب بھی طلاق ہو جائے گی۔

ردالمحتار میں ہے: والاسم المبہم مذکور فی مسئلتنا فیفید العلم بعدد الطلاق المقدر الذی نواه المتکلم کما ان قوله بثلاث دل علی عدد طلاق مقدر نواه المتکلم۔ [۳۸۴/۴] (۲) چونکہ اس گھرانے والے نام دیوبندیت سے مشہور ہیں اس لیے نکاح سے قبل تحقیق کر لی جائے، اور انہیں حسام الحرمین دیکھائی جائے، اگر وہ اس کی تصدیق کریں تو ان کی لڑکی سے نکاح کیا جائے، ورنہ بچا جائے۔ واللہ تعالیٰ اعلم
عبدالمنان اعظمی شمس العلوم گھوسی مئو

(۱۲۱) مسئلہ: کیا فرماتے ہیں علمائے دین ومفتیان شرع متین مسئلہ ذیل میں کہ

زید کا نکاح بکر کی دختر سے ہوا وہ اپنی بیوی کو اپنے گھر لایا۔ بیوی بد چلن ہے، دوسرے مرد کے ساتھ اس کا لگاؤ ہے۔ ناراض ہو کر اپنے میکہ چلی گئی۔ وہ طلاق مانگ رہی تھی۔ مگر اب والدین کی ہدایت پر طلاق بیوی کو منظور نہیں۔ اگر زید اپنی بیوی کے میکہ میں جا کر طلاق دے گا۔ تو اس کے جان کا عظیم خطرہ ہے۔ ایسی صورت میں کیا زید خط کے ذریعہ طلاق لکھ کر اپنی بیوی کے پاس بھیج سکتا ہے۔

عبدالقدوس مقام قرصاں مہراج گنج یوپی

الجواب

طلاق جس طرح زبان سے دی جاتی ہے، تحریر کے ذریعہ بھی دی جاتی ہے۔ بہار شریعت میں ہے: اگر (طلاق) لکھ کر بھیجا یعنی اس طرح جس طرح خطوط لکھے جاتے ہیں کہ معمولی آداب والقباب کے بعد اپنا مطلب لکھتے ہیں جب بھی ہوگئی۔ بلکہ (طلاق لکھ کر) اگر نہ بھیجے جب بھی ہو جائے گی۔

(بہار شریعت جلد ۸ ص ۸)

طلاق میں بیوی کی منظوری قطعاً ضروری نہیں۔ قرآن عظیم میں ہے:

﴿يُنَادِي عُقْدَةُ النِّكَاحِ﴾ [البقرة: ۲۳۷] نکاح کی گرہ مرد کے ہاتھ میں ہے۔ واللہ تعالیٰ اعلم

عبدالمنان اعظمی، شمس العلوم گھوسی، ضلع، منو، ۱۵ جمادی الاخریٰ ۱۴۱۸ھ

(۱۲۲) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

افتخار احمد نے چند دنوں میں اپنی بیوی سے تنگ آ کر ایک صاحب کو کہا کہ آپ ایک مضمون بنا دیں، میں اپنی بیوی کو طلاق دوں گا، حالانکہ میاں بیوی میں حد درجہ تک محبت تھی، مگر باپ کے کہنے سے افتخار نے مضمون لکھوا دیا۔ مضمون لکھنے والے نے مضمون میں طلاق مغلطہ تک لکھ کر چھوڑ دیا کہ آگے افتخار احمد اپنا مضمون صحیح کر دے۔

اس نے طلاق مغلطہ کے آگے دو طلاق تحریر کر دیا، اور تیسرا طلاق کسی دوسرے لڑکے سے لکھوا دیا۔ اور وہ تحریر اس کے میکے بھیجوا دیا۔ حالانکہ اس کی بیوی خود اس کے گھر موجود تھی۔ افتخار کا کہنا ہے کہ یہ تحریر جو طلاق والی تھی دل سے نہیں لکھا تھا۔ صرف اس کو سبق دینے کے لیے ایسا کیا تھا، کیونکہ تیسری طلاق دینے کی غرض نہیں تھی دوسرے سے لکھوا یا تھا۔

اب دریافت طلب امر یہ ہے کہ طلاق کی کوئی صورت ہوگی افتخار اپنی بیوی کو واپس لانا چاہتا ہے بیوی اپنے میکے جا چکی ہے۔ برائے کرم اس مسئلہ کا حل نکال کر شکریہ کا موقع دیں، عین کرم ہوگا۔

افتخار احمد سلطانپور، گھوسی، منو

الجواب

صورت مسئلہ میں دو طلاق کا تو افتخار احمد کو اقرار ہی ہے۔ تیسری طلاق کے بارے میں اس کا کہنا ہے کہ تیسری طلاق کی نیت نہ تھی اسے دوسرے سے لکھوا یا۔ اس کا جواب یہ ہے کہ خود لکھے یا دوسرے سے لکھوائے، ہر طرح طلاق واقع ہوتی ہے۔ شامی میں ہے: اذا قال لاخر اکتب طلاق امرأتی يقع الطلاق کتب اول لم یکتب۔ [مطلب فی الطلاق بالکتابۃ: ۳۳۷/۴] دوسرے سے کہا کہ میری

عورت کی طلاق لکھ دو تو طلاق واقع ہوگئی دوسرے نے لکھا یا نہ لکھا۔ اور صریح طلاق میں نیت کی ضرورت نہیں ہوتی، بغیر نیت کے بھی طلاق واقع ہو جاتی ہے۔ اس طرح تیسری طلاق بھی پڑ گئی، اور تیسری طلاق کے بعد بے حلالہ عورت سے نکاح جائز نہیں۔ قرآن شریف میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّىٰ تَنْكِحَ زَوْجًا غَيْرَهُ﴾ [البقرة: ۲۲۹] واللہ تعالیٰ اعلم

عبدالمنان اعظمی، مئس العلوم گھوسی ضلع منو، ارشعبان ۱۴۱۸ھ

(۱۲۳) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید کی بیوی ہندہ پر زیور چوری ہونے کا الزام لگایا گیا تو زید کی بیوی نے قرآن لے کر قسم کھائی کہ اگر میرا کام ہو تو اللہ مجھ کو سوز بنا دے۔ اس کے بعد گھر والے تکرار کر رہے تھے زید تکرار کو سن کر آیا اور شدید بخار کے حال میں تھا اور اپنی بیوی کو طلاق دیا تین طلاق بقول دو گواہوں کے لیکن زید کا کہنا ہے کہ مجھے کچھ خبر نہیں کہ میں نے ایک طلاق دیا، یا دس، اور جو دو گواہ ہیں وہ متبع شریعت بھی نہیں ہیں۔ لہذا قرآن و حدیث کی روشنی میں جواب سے نوازا جائے۔

عبدالمجاہد ابراہیم پورا عظیم گڑھ

الجواب

جھوٹ اور سچ سائل کی گردن پر سوال میں جو صورت واقعہ ذکر کی گئی ہے۔ اس سے ظاہر یہ ہے کہ زید کو ایک طلاق کا یقین ہے۔ دس میں شبہ ہے۔ ایسی صورت کا حکم یہ لکھا ہے کہ شوہر خود اپنے دل سے سوچے کسی ایک طرف پر اس کا دل جیسے تو اسی کے موافق عمل کرے یعنی اس کا غالب گمان ہو کہ دو دیا تو دو طلاق مانے رجحان اس طرف ہو کہ تین دیا تین مانے۔ پہلی صورت میں رجعت سے کام چل جائے گا، اور دوسری صورت میں حلالہ کی ضرورت پڑے گی، گواہوں کی صورت میں بھی چونکہ بقول سائل وہ معیار شرع پر پورے نہیں اترتے ہیں۔ تو شوہر کو ان کے بیان کے بارے میں اپنے دل سے ہی فیصلہ کرنا پڑے گا، اگر دل اس بات پر جیسے کہ غلط بولتے ہیں تو ان کی بات پر عمل نہ کرے اور گمان غالب یہ ہو کہ سچ بولتے ہیں تو تین طلاق مانے اور عورت کو علاحدہ کر دے، یا حلالہ کرائے۔

اور اگر شوہر کا دل کوئی فیصلہ نہ کر رہا ہو تو دیا یہ بھی حکم ہے کہ زائد پر عمل کرے یعنی عورت کو علاحدہ کر دے، اور نکاح کرنا ہو تو حلالہ کے بعد کرے۔ شامی میں ہے:

ان كان لا يدري اثلث ام اقل يتحري وان استويا عمل باشد ذلك عليه - اور بہار

شریعت میں ہے کہ اگر کسی طرف گمان غالب ہے تو اسی کا اعتبار ہے۔ واللہ تعالیٰ اعلم

عبدالمنان اعظمی، مئس العلوم گھوسی ضلع منو، یکم محرم ۱۴۱۹ھ

(۱۲۳-۱۲۸) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

(۱) زید نابالغ ہندہ نابالغہ دونوں کا نکاح دونوں کے ماں باپ کے لڑکا لڑکی کے دیکھ رکھ کے بعد ہوئی۔
(۲) ہندہ کے آتے ہی زید کی ماں نے یہ کہا کہ لڑکی وہ نہیں جو دکھائی گئی مگر زید کے باپ کے سمجھانے سے کہ جو ہونا تھا ہو گیا برداشت کرو زید کو بھی سمجھاؤ۔ اور زید و ہندہ میں یکجائی بھی ہوئی مگر محبت اور وطنی نہ ہوئی ہندہ کے میکہ جانے کے بعد خط و کتابت بھی ہوئی۔

(۳) ہندہ جب تک وہاں رہی میل جول کا ماحول رہا اب کسی بھی قیمت ہندہ کو رکھنے کے لیے تیار نہیں زیادہ زور دینے پر بھاگ جانے اور خودکشی کرنے تک کی نوبت آسکتی ہے۔

(۴) ماں باپ اب بھی چاہتے ہیں کہ زید اس کو طلاق نہ دے ان تمام حالات کے پیش نظر شریعت کا فیصلہ کیا ہوگا؟ قرآن و حدیث کی روشنی میں جواب عنایت فرما کر شکر یہ کا موقع عنایت فرمائیں، کرم ہوگا۔

(۵) کیا ہندہ کا باپ بالکل بری ہے جبکہ اس نے لڑکے کو دیکھا اپنی لڑکی کی عمر کے حساب سے ہی لڑکی طے کرنا چاہئے تھا، اور پھر بعد کے حالات وہ بھی یہی چاہتا ہے کہ اگر طلاق ہو تو پنچایت مجھے شادی کا خرچ وغیرہ دلوادے۔
المستفتی: دواخان سلا رپور، پوسٹ، سلا رپور، ضلع، گورکھ پور

الجواب

(۱) اگر نکاح پڑھانے والے نے ایجاب و قبول کے وقت ہندہ اور اس کے باپ کا نام لیا تھا تو زید کا نکاح ہندہ کے ساتھ ہو گیا۔ اور زید کی ماں کی اس بات کا کوئی اعتبار نہیں کہ لڑکی وہ نہیں جو دکھائی گئی تھی۔ بحر الرائق میں ہے: لو كان بنتان كبرى و اسمها عائشه و صغرى و اسمها فاطمه فاراد

التزويج الكبرى فغلط و سماها فاطمه انعقد على الصغرى۔ [كتاب النكاح: ۱۵۹]

کسی کی دو لڑکیاں تھیں بڑی کا نام عائشہ اور چھوٹی کا نام فاطمہ اس نے رشتہ بڑی کا طے کیا مگر نکاح کے وقت نام عائشہ کے بجائے غلطی سے فاطمہ کا لیا گیا تو نکاح بڑی لڑکی کے بجائے چھوٹی کا ہوگا۔

اس سے معلوم ہوا کہ اعتبار ایجاب و قبول کے وقت لیے ہوئے نام کا ہے اس کا اعتبار نہیں کہ دکھایا کس کو بھول کر بھی ہندہ کے نام پر ایجاب و قبول ہوا تو ہندہ کا ہی نکاح ہوا اور وہی زید کی عورت ہوئی۔

(۲) سائل کے بیان سے ظاہر ہے کہ زید و ہندہ کی تنہائی میں بلا کسی مانع یکجائی بھی ہو، لیکن لڑکے نے ہندہ کے ساتھ محبت نہیں کی۔ نیز سائل کا کہنا کہ لڑکا نابالغ ہے تو اگر لڑکا اس لائق تھا کہ محبت کر سکے تو اس کے محبت نہ کرنے کا کوئی اثر نہ ہوگا۔ کنز الدقائق میں ہے: الخلوة كالوطء۔ دولہا دلہن کی

تہائی میں یکجائی صحبت کرنے کے حکم میں ہے، اور اس کی شرح بحر الرائق میں: ”بسبب ثالث مکمل للمهر“ یعنی یہ تیسرا سبب ہے جس سے پورا مہر شوہر پر واجب ہو جاتا ہے۔ اسی میں ہے: ولم يعتبر السن۔ شوہر کے سن کا اعتبار نہیں کیا گیا۔

پس صورت مسئلہ میں خلوة صحیح ہوگئی اور زید پر ہندہ کا پورا مہر بھی واجب ہوگا۔ طلاق کے بعد پورا مہر ادا کرنا ہوگا۔

(۳) اب اگر زید نابالغ ہے تو حالت نابالغی میں نہ وہ خود ہندہ کو طلاق دے سکتا ہے نہ اس کی طرف سے کوئی دوسرا طلاق دے سکتا ہے۔ قرآن شریف میں ہے: ﴿يَبْدِيهِ عُقْدَةُ النِّكَاحِ﴾ [البقرہ: ۲۳۷] نکاح کی گرہ صرف شوہر کے ہاتھ میں ہے۔ ہدایہ (۳/۴۶۸) میں ہے: لا يقع طلاق الصبي و النائم۔ بچے نے اگر اپنی عورت کو طلاق دے دی، یا سونے والے نے نیند کے عالم میں اپنی عورت کو طلاق کے الفاظ کہے تو طلاق واقع نہ ہوگی۔

ہاں جب اس کی عمر پندرہ سال کی ہو جائے تو وہ شرعاً بالغ ہوگا یا احتلام اس سے پہلے ہو تب بھی اسی وقت سے بالغ مانا جائے گا، اسی میں ہے: و اذا تم الغلام والجارية خمس عشر سنة فقد بلغا۔ لڑکی اور لڑکے دوسرے علامات بلوغ ظاہر نہ ہوئے تو پندرہ سال کی عمر میں ہر حال میں بالغ مانے جائیں گے۔

(۴) یہاں تک تو مسئلہ سے متعلق اصولی باتوں کا ذکر تھا جن کی ضرورت مسئلہ حل کرنے میں پڑتی ہے اور ان کی رعایت کے بغیر فیصلہ غلط ہو سکتا تھا۔ اب جواب سنئے اس میں شبہ نہیں کہ ضرورت شرعیہ کے بغیر عورت کو طلاق دینا اللہ اور رسول کو سخت ناپسند ہے۔ حدیث شریف میں ہے: ان ابغض الحلال الله الطلاق۔ اللہ تعالیٰ نے طلاق کو حلال تو فرمایا، لیکن بے ضرورت شرعیہ وہ اللہ تعالیٰ کو سخت ناپسند ہے۔ پھر بھی شوہر طلاق دے تو عورت پر پڑ جائے گی اور وہ نکاح سے باہر ہو جائے گی۔

پس صورت مسئلہ میں زید کی عمر اس وقت پندرہ سال کی ہو تو اسی وقت در نہ پندرہ سال ہونے کے بعد زید ہندہ کو طلاق دے سکتا ہے، بالخصوص اس صورت میں کہ وہ عورت کے جہیز کا پورا سامان اور مہر کی پوری رقم اور عدت کا کل خرچ جو عورت کے شرعی حقوق ہیں ان کی ادائے گی کے لیے تیار ہے۔ ہم نے بتایا کہ شریعت نے ہر حال میں شوہر کو طلاق دینے کا حق دیا اور یہاں صورت حال یہ ہے کہ وہ عورت کے ساتھ رہنے کے بجائے جان دینے پر تیار ہے۔ قرآن شریف میں ایسے ہی موقع کے لیے فرمایا گیا:

﴿وَإِنْ يَتَفَرَّقَا يُغْنِ اللَّهُ كُلاًّ مِّنْ سَعْيِهِ وَكَانَ اللَّهُ وَاسِعاً حَكِيمًا﴾۔ [النساء: ۱۳۰]

اگر میاں بیوی جدا ہی ہو جائیں تو اللہ تعالیٰ اپنے فضل سے دونوں کو ایک دوسرے سے بے نیاز کر دے گا، اللہ تعالیٰ واسع و عظیم ہے۔

پس صورت مسئلہ میں جب زید اور اس کے سرپرست از خود ہندہ کو طلاق دینے کے لیے تیار ہیں، اب بیچ حضرات مزید کیا چھٹکارا حاصل کریں گے اور جب وہ پورا پورا شرعی ازدواجی خرچ دینے کو تیار ہیں تو اب بیچ لوگ مزید کیا کریں اگر زبردستی اس کے ساتھ زیادتی کی مزید رقم وصول کی تو یہ وہی جرمانہ اور ظلم اور زیادتی ہوگی جس کے لیے دینے والے بھی گنہگار ہوں گے اور دلانے والے بھی۔ اب بیچوں کے کرنے کا صرف یہی کام رہے گا کہ شوہر سے جہیز کا سامان، مکمل عدت کا پورا خرچ، اور مہر کی پوری رقم لڑکی کو دلا دیں، اور عورت سے جملہ حقوق کے بھرپائی کا دست خط نامہ تحریری لکھوا دیں، کہ اب ہمارا زید پر کوئی مطالبہ نہیں اگر ہم کہیں اس کا دعویٰ کریں تو باطل ہوگا۔

اس طرح شوہر (زید) سے اس کی دست خطی ایک تحریر ان الفاظ میں لکھوالیں کہ میں نے اپنی بیوی ہندہ بنت فلاں کو سنت کے موافق تین طلاق دی، بلا جبر و اکراہ اور بد رستی ہوش و حواس، اور یہی اس سے زباں سے بھی کہلائیں، کہ اب میرا کوئی مطالبہ مسماۃ ہندہ بنت فلاں ساکن فلاں پر باقی نہیں رہ گیا۔ واللہ تعالیٰ اعلم

عبد المنان اعظمی، شمس العلوم گھوسی، ضلع، سو، ۱۶ ربیع الاول ۱۴۱۹ھ

(۱۲۹) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید نے عمر کی لڑکی یعنی ہندہ سے شادی کی اور شادی کے بعد خلوة صحیحہ ہوئی بغیر وطی کے اور جب وطی کرنا چاہا تو عمر کی لڑکی یعنی ہندہ کمرہ سے باہر برآمدہ میں چلی گئی جہاں اکثر عورتیں موجود تھیں۔ اور صاف یہ لفظ کہہ دیا کہ زید میری صورت کے قابل نہیں ہے، ماں باپ نے اس کے ساتھ شادی کر کے میری تقدیر پھوڑ دی، میں بہہ جاؤں گی، ڈوب کر مر جاؤں گی، مگر اس کے ساتھ نہ رہوں گی تو زید نے چار روز کے بعد ہندہ کی ماں سے کہا کہ مجھ سے ایسی ایسی باتیں کہہ رہی ہے۔ لہذا ہم اس کا فیصلہ کر دیتے ہیں اور تم اس کو لے جاؤ کیا طلاق پڑی یا نہیں؟ اگر پڑی تو کس قسم کی اور اس مسئلہ کے ساتھ ہی مہر کے متعلق بھی تحریر کریں کہ اس کی مہر کتنی دی جائے۔ فقط

المستفتی: حافظ محمد فاروق صاحب موضع بلراہ پور پوسٹ چمبر ضلع بہتئی پوہلی

الجواب

فیصلہ کر دیتے ہیں، لفظ انشاء طلاق کے لیے نہیں ہے اس سے طلاق دینے کا ارادہ ظاہر ہوتا ہے حموی شرح اشباہ میں ہے: "الفعل لا یتیم بمجرد النية" اس سے ہندہ پر طلاق نہیں پڑی۔ واللہ تعالیٰ اعلم

عبد المنان اعظمی، خادم دارالافتاء دارالعلوم اشرفیہ مبارک پور اعظم گڑھ ۲۶ ربیع الثانی ۱۳۷۸ھ
الجواب صحیح: عبدالرؤف غفرلہ مدرس اشرفیہ مبارک پور اعظم گڑھ

(۱۳۰) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ
ایک آدمی آیا اپنی بیوی کو لیوانے کے لیے لڑکی کے باپ نے کہا کہ لڑکی کیسے تمہارے یہاں
جائے گی۔ تم بمبئی رہتے ہو تمہارے گھر والے طرح طرح کی تکلیف دیتے ہیں اور جب کبھی تم آتے ہو تو
وہ تم سے اپنی پریشانی بیان کرتی ہے۔ تم جواب دیتے ہو کہ گھر والے جیسے چاہیں رکھیں۔ تو اب بغیر محلہ کے
دو چار آدمی کے بلائے اور فیصلہ کرائے لڑکی نہیں جائے گی۔ اس نے جواب دیا کہ مجھے کوئی ضرورت نہیں
ہے کسی کو بلانے کی، اگر آپ لوگوں کی رائے ہے تو اس کا طلاق لے لیجئے میں بالکل طلاق دینے کے لیے
تیار ہوں، مجھے اس کی کوئی ضرورت نہیں ہے۔

گواہ نشانی انگوٹھا: مجتبیٰ ولد ممتاز علی ساکن رسول پور۔ گواہ نشانی انگوٹھا: جمن ولد عبد المجید ساکن رسول پور
لڑکی کا اظہار: جب حضور والا کسی ضرورت سے کہیں چلے گئے تو گھر میں آئے اور کہا کہ تم چلتی ہو
کہ نہیں، میں نے ان کو جواب دیا کہ والد والدہ کی رائے کے بغیر کیسے جاؤں، اور دو چار آدمی محلے کے بلا کر
سب باتوں کا فیصلہ کر لیجئے، پھر میں چلنے کے لیے تیار ہوں۔ انہوں نے جواب دیا کہ میں تمہارا فیصلہ خود ہی
کر دیتا ہوں، میں تمہیں طلاق دیتا ہوں، تم کو رکھوں گا نہیں، تم اپنا فیصلہ جب چاہو کرالو، ہمیں تم سے کوئی
واسطہ نہیں، اتنا کہہ کر چلے گئے۔ نشانی انگوٹھا آسمان اختر رمضان علی شاہ ولد عطاء حسین ساکن رسول پور
میرے سامنے لڑکی نے اظہار کیا: غلام رسول ولد حاجی عبد المجید ساکن رسول پور

الجواب

شوہر کے بیان سے طلاق دینے کا ارادہ اور اس پر آمادگی ظاہر ہوتی ہے۔ لیکن کسی چیز کا صرف
ارادہ ظاہر کرنے سے چاہے جس قوت کے ساتھ ارادہ ظاہر کیا گیا ہو وہ چیز نہیں ہو جاتی۔ حموی شرح اشباہ
میں ہے: "الفعل لا یتیم بمجرد النیۃ" اس لیے شوہر کے بیان سے طلاق دینا ظاہر نہیں ہوتا۔ ہاں
عورت کے بیان میں ایک لفظ طلاق دینا ہوں ایسا ضرور ہے جس سے طلاق پڑ سکتی ہے، لیکن اس کے لیے
ضروری ہے کہ شوہر اس کا اقرار کرے کہ میں نے یہ جملہ کہا ہے اور میری اس سے طلاق دینے کی نیت تھی، یا
نہ تھی، اگر طلاق دیتا ہوں، کا معنی طلاق دینا چاہتا ہوں ہو تو دیا یہ طلاق نہ ہوگی۔ واللہ تعالیٰ اعلم

عبد المنان اعظمی، خادم دارالافتاء دارالعلوم اشرفیہ مبارک پور اعظم گڑھ یکم جمادی الاخریٰ ۱۳۸۳ھ
الجواب صحیح: عبدالرؤف غفرلہ مدرس اشرفیہ مبارک پور اعظم گڑھ

(۱۳۱-۱۳۲) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ

- (۱) زید کی عمر دس سال کی ہے اور زایدہ کی عمر بھی یہی ہے دونوں کا نکاح ولی کی رضا مندی پر ہوا مگر دو سال کے بعد لڑکی میں یہ عیب ظاہر ہوا کہ دونوں آنکھیں خراب ہیں۔ اس لیے زید رکھنے سے انکار کرتا ہے اور طلاق دینے پر رضا مند ہے اور دونوں کے والدین طلاق لینے دینے پر رضا مند ہیں۔ اب سوال یہ ہے کہ نابالغ کا طلاق دینا کیسا ہے اور مہر پورا دینا ہوگا یا نصف شرعی حکم سے مطلع کیا جائے؟
- (۲) مہر النساء کا نکاح قمر الزماں سے ہوا لڑکی ابھی تک اپنی سسرال نہیں گئی ہے چار پانچ سال کے بعد اس کا شوہر پاگل ہو گیا ہے بہت دوا دوا کرایا مگر ابھی تک کوئی فائدہ نہیں ہے، لڑکی کے والد بہت پریشان ہیں کیوں کہ لڑکی بالغ ہو گئی ہے، لڑکی اپنے والدین کے گھر کب تک بیٹھی رہے گی۔ آج تین سال سے اس مرض میں مبتلا ہے اب سوال یہ ہے کہ پاگل سے طلاق لینا جائز ہے یا نہیں؟ اور لڑکی ثانی نکاح کر سکتی ہے یا نہیں شرعی حکم سے مطلع کیا جائے۔

المستفتی: نور محمد چوڑی فروش ڈاکخانہ و مقام بیل بھاٹ ضلع گورکھپور

الجواب

نابالغ اور پاگل نہ تو خود طلاق دے سکتے ہیں اور نہ ان کی طرف سے کوئی دوسرا طلاق دے سکتا ہے، درمختار میں ہے: ”واہلہ زوج عاقل بالغ“ [طلاق الدور: ۴/۳۱۸]۔ اس کے حاشیہ شامی میں ہے: ”احترز بالزوج عن سید العبد ووالد الصغیر، وبالعاقل ولو حکما عن المجنون علیہ وبالبالغ عن الصبی ولو مراہقا۔ اور قرآن عظیم میں ہے: ”بیده عقدہ النکاح [البقرة: ۲۳۷]“ اس لیے صورت مسئلہ میں بالغ ہونے کا انتظار کرنا چاہئے اور پاگل کے لیے خدا سے دعاء کرنی چاہئے کہ افاقہ پا جائے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۴ صفر ۱۴۲۳ھ

الجواب صحیح: عبدالعزیز عفی عنہ الجواب صحیح: عبدالرؤف غفرلہ مدرس اشرفیہ مبارکپور اعظم گڑھ

(۱۳۳) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ

شوہر نے طلاق بائن دینے کے بعد پھر نکاح کیا اور اس کے بعد پھر ایک طلاق دیا ایسی صورت میں نکاح کرنے کے بعد طلاق دینے پر طلاق ماضی کے ساتھ شمار ہو کر تغلیظ کا حکم اختیار کر گئی، یا طلاق جدید کا حکم رکھے گی۔ مفتی نے جواب مع حوالہ دیا ہے، لیکن لفظ بائن سے ڈر محسوس ہوتا ہے۔ لہذا آپ جواب مع حوالہ عنایت فرمائیں جہاں تک ہو سکے۔ فقط والسلام

الجواب

حل جدید کا معاملہ طلاق بائن یا رجعی پر نہیں بلکہ نکاح زوج ثانی پر ہے۔ یعنی اگر عورت نے طلاق کے بعد دوسرے آدمی سے حسب شرائط شادی کی اور اس نے اسے طلاق دے دیا تو اب شوہر اول نئی تین طلاقیں کا مالک ہو جائے گا، چاہے اس سے قبل طلاق رجعی دے چکا ہو یا بائن یا مغلطہ۔ اور جب تک خود اسے طلاق دیتا، اور نکاح کرتا رہے گا، حل جدید کا مالک نہ ہوگا۔ ہدایہ (۱۶۳/۴) میں ہے: "اذا طلق الحرة تطليقة او تطليقتين و انقضت عدتها و تزوجت بزواج اخر ثم عادت الى الزوج الاول عادت بثلاث تطليقات و هدم الزوج الثاني مادون الثالث كما يهدم الثالث" غور طلب بات یہ ہے کہ جب زوج ثانی کو محلل اور ہادم قرار دیا ہے تو زوج اول خود اپنا محلل یا ہادم نہیں ہو سکتا۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح: عبدالرؤف غفرلہ مدرس اشرفیہ مبارک پور اعظم گڑھ الجواب صحیح: عبدالعزیز عفی عنہ

(۱۳۴) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید کی عورت بالکل آوارہ ہے، اور زید خود اس سے اچھی طرح واقف ہے یہاں تک کہ کئی بار انہوں نے اپنی بیوی سے توبہ بھی کرایا ہے اور جوتے پر تھوک کر اس کو چٹوایا بھی۔ لیکن اس پر بھی وہ اپنی عادت سے باز نہیں آئی اور زید بالکل جاہل ہے اس کو حرام و حلال کی تمیز نہیں، اور اس کے والدین اور عزیز واقارب سب لوگوں کی رائے یہی ہے کہ زید اپنی بیوی کو طلاق دیدے، لیکن وہ کسی طرح طلاق دینے پر راضی ہی نہیں ہوتا کھلم کھلا وہ کہتا ہے کہ ہم آوارہ بد معاش کو رکھیں گے، اور زید اپنی عورت کے بالکل قابو میں رہتا ہے، اور اپنے ماں باپ وغیرہ سب کو چھوڑ کر دوسرے مکان میں علیحدہ رہتا ہے جس کی وجہ سے پورے خاندان پر دھبہ ہے۔ تو ایسی صورت میں اس عورت کو طلاق دلوانے میں کسی طریقہ سے بترکیب دعا وغیرہ شرعی حکم صادر ہو سکتا ہے یا نہیں؟ برائے کرم اس کے متعلق بہت جلد جواب سے مطلع فرمائیں، عین نوازش ہوگی۔

الجواب

جائز ترکیب و دعا جس سے اس کا دل طلاق پر آمادہ ہو جائے اس میں شرعاً کوئی حرج نہیں۔ زانی عورت کو طلاق دینا واجب نہیں۔ شامی میں ہے: "لا یجب تطلیق الفاجرة" ہاں شوہر اس کی سخت نگرانی کرے اور نہ مانے تو اس کو سزا بھی دے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۴ جمادی الاخریٰ ۱۴۲۸ھ

الجواب صحیح: عبدالرؤف غفرلہ مدرس اشرفیہ مبارک پور اعظم گڑھ الجواب صحیح: عبدالعزیز عفی عنہ

(۱۳۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

لڑکا لڑکی دونوں کی شادی ہوئے قریب چھ (۶) سال ہوا ہے اس میں ایک لڑکا پیدا ہوا لڑکا پیدا ہوئے دس ماہ ہوا ہے۔ لیکن جب سے دونوں کی شادی ہوئی ہے۔ اس وقت سے لڑکی نہ کسی کی بات مانتی ہے۔ نہ کسی کی کہی ہوئی بات سنتی ہے۔ یہاں تک کہ اپنے شوہر کی بھی عزت نہیں کرتی ہے۔ اپنے شوہر کی کبھی بات بھی نہیں مانتی ہے۔ اپنے ارادے کے مطابق کرتی ہے جو دل میں آیا وہی کرتی ہے۔ جب سے شادی ہوئی ہے تب سے یہ بات پائی جا رہی ہے۔ اور اپنے شوہر سے یہ کہتی ہے کہ یہ اولاد تمہاری نہیں ہے کسی دوسرے کی ہے لوگ اس کے گواہ بھی ہیں اور اپنی زبان سے یہ بات کئی بار کہی ہے کہ تم مجھ کو چھوڑ دیتے تو بہت اچھا ہوتا میں لاکھ لاکھ شکر یہ مناتی لڑکی اپنے والدین کی بات بھی نہیں مانتی ہے۔

سوال: میں چاہتا ہوں کہ اچھا سے چلے اور سب سے مل جل کر رہے لیکن میں پریشان ہوں والدین بھی پریشان ہیں، لیکن کسی کی بات نہیں مانتی ہے۔ اور ہمارے اندر بھی کسی کی کمزوری نہیں۔ کوئی شکایت بھی نہیں ہے۔ اب ہر طرح سے سمجھا بچھا کر پریشان ہوں اب میں چاہتا ہوں اور میرے والدین کی بھی خواہش ہے کہ تم اس کو طلاق دے دو تو میں آپ کے جواب کے مطابق عمل کروں گا۔ آپ برائے کرم تفصیل کے ساتھ جواب دیں تاکہ عوام کے سامنے دکھا سکوں۔ اور زیادہ کیا زحمت دوں۔ جلد جواب کے لیے رجسٹری کر رہا ہے۔ اس لیے مہربانی فرما کر ملنے کے ساتھ جواب عنایت فرمائیں عین نوازش ہوگی۔ فقط والسلام۔

المستفتی: آپ کا خادم مولوی علیم الدین صاحب بمقام گھوگھلیا پوسٹ ٹائی جھڑیا ضلع ہزاری باغ

الجواب

عورت جب علیحدگی چاہتی ہے اور شوہر کے والدین کی بھی یہی مرضی ہے تو شوہر عورت کے طلاق دینے میں شرعاً مجرم نہ ہوگا۔ قرآن شریف میں ہے: ﴿فَإِنْ حَقُّنْتَ إِلَّا بِمَا هُنَّ حُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ﴾ [البقرة: ۲۲۹] اگر میاں بی بی میں نباہ کی صورت نہ رہ جائے تو اس بات میں کوئی حرج نہیں، کہ عورت مہر چھوڑ کر طلاق حاصل کر لے۔

اور حدیث شریف میں ہے: ”وَأَنْ أَمْرًا أَنْ يَخْرُجَ مِنْ أَهْلِكَ وَمَالِكَ فَاخْرَجَ“ تیرے ماں باپ، بیوی اور مال چھوڑنے کا حکم دیں۔ تو چھوڑ دے۔ پس اس عورت کو چھوڑنے میں سائل پر کوئی شرعی پکڑ نہ ہوگی۔ مگر ایسے معاملات میں تجربہ ہے کہ جب علیحدگی ہو جاتی ہے اور نشہ اتر جاتا ہے تو دونوں روئے دھونے لگتے ہیں۔ اور ایک ہونا چاہتے ہیں اس لیے ہمارا مشورہ یہ ہے کہ شوہر اس

سرکش عورت کو صرف ایک بائن طلاق دے اسی سے نکاح سے علیحدگی ہو جائے گی۔ اور طرفین اپنے حقوق اور مطالبات کے درگزی کا ایسا کاغذ لکھوالیں۔ کہ آئندہ کوئی کسی کو کورٹ کے ذریعہ پریشان نہ کر سکے۔
واللہ تعالیٰ اعلم عبد المنان اعظمی شمس العلوم گھوسی اعظم گڑھ، ۱۵ ارذی الحجہ، ۱۴۰۷ھ

(۱۳۶) مسئلہ: کیا فرماتے ہیں علمائے دین و مفتیان شرع متین مندرجہ ذیل مسئلہ میں کہ ایک شخص شادی کیا، کچھ دنوں کے بعد بال بچے ہوئے بال بچے ہونے کے بعد طلاق دے دیا حلالہ ہوا پھر اس کے ساتھ نکاح ہوا، کچھ دنوں کے بعد طلاق دے دیا ایک بار پھر دونوں نکاح کے لیے راضی ہیں کیا نکاح ہو سکتا ہے یا نہیں؟ کتنی بار نکاح ہو سکتا ہے اور کتنی بار طلاق ہو سکتی ہے۔
المستفتی رحمت اللہ و دوست محمد صاحبان مقام منجاری پوسٹ بیرا گھوگرڑھ ضلع جبل پور ایم پی

الجواب

طلاق دینا شریعت کو سخت ناپسند ہے۔

حدیث شریف میں ہے: "ابغض الحلال الی اللہ الطلاق"
اس کو سخت تاکید کی جائے کہ اللہ تعالیٰ اور رسول اللہ ﷺ کے احکام کو مذاق نہ بناؤ اس دفعہ بھی اگر تینوں طلاق دے دی ہے تو اب پھر شادی کے لیے دوبارہ حلالہ کرانا ہوگا۔
قرآن شریف میں ہے:

﴿وَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰]۔ واللہ تعالیٰ اعلم
عبد المنان اعظمی شمس العلوم گھوسی اعظم گڑھ

(۱۳۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید نے اپنی مدخول بہا بیوی ہندہ سے دوران منازعت میں جب کہ ہندہ نے کہا کہ تم میرا فیصلہ کر دو تو زید نے کہا کہ لے طلاق لے طلاق تو اذروئے شرع طلاق پڑے گی یا نہیں؟ بیوا تو جروا
المستفتی عبدالستار ساکن اکبر پور ضلع فیض آباد ۱۴ محرم الحرام ۱۴۰۷ھ
الجواب: صورت مسئلہ میں طلاق نہیں پڑے گی۔ واللہ تعالیٰ اعلم بالصواب
محمد عبدالعلیم قادری، مدرس مدرسہ عربیہ قادریہ چشتیہ پوسٹ و مقام کپتان گنج ضلع بہتی یوپی
عبداللطیف قادری، مدرسہ قادریہ چشتیہ کپتان گنج بہتی

الجواب

سوال میں ذکر کیا ہوا لفظ طلاق صریح ہے، اور اس کو عورت کی طرف مخاطب کر کے کہا اور عورت

کے فیصلہ کے مطالبہ سے جواب میں کہا، اس لیے زید کی بیوی پر دو طلاق پڑ گئیں، اگر اس سے پہلے کوئی اور طلاق نہ دی ہو اور اس دفعہ صرف یہی دوبارہ ہو تو عدت کے اندر رجعت اور عدت ختم ہونے کے بعد عورت کی رضا مندی سے نکاح دوبارہ ہو سکے گا، حلالہ کی ضرورت نہیں پڑے گی۔

در مختار میں ہے: "والصريح يقع بها وان نوى خلافها اولم ينو شيئا" [باب الصريح: ۳۳۹] اور قرآن شریف میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٌ بِإِحْسَانٍ﴾ [البقرة: ۲۲۹] اور سوال کے ساتھ میں جو ایک دوسرا فتویٰ کپتان گنج کا ہے کہ طلاق نہیں پڑی، بالکل غلط اور خلاف شرع ہے۔ واللہ تعالیٰ اعلم عبد المنان اعظمی، مئس العلوم گھوسی اعظم گڑھ، ۱۵ محرم ۱۴۰۷ھ (۱۳۸) مسئلہ: کیا فرماتے ہیں علمائے دین و مفتیان شرع متین مندرجہ ذیل مسئلہ میں کہ

زید سے اس کی بیوی ہندہ دوران گفتگو اکثر کہا کرتی ہے کہ مجھے داڑھی پسند نہیں ہے اور نہ شرعی کرتا پانچامہ، برش شورٹ اور پتلون پسند ہے، میں شریعت کی پابندی سے آزاد رہنا چاہتی ہوں، مجھے آپ طلاق دے دیں۔ ایک دن اپنی طرف سے ایک فرضی خط اپنے بھائی کو لکھا کہ میں زیر علاج ہوں ایک روز میں اور یہ (یعنی میرے شوہر) دونوں آدمی ڈاکٹر صاحب کے پاس گئے، ان کو دیکھ کر ڈاکٹر صاحب نے پوچھا یہ کون ہے، میں نے کہا میرے شوہر ہیں تو ڈاکٹر صاحب نے کہا کہ تمہارے گھر والوں کی آنکھیں پھوٹ گئیں تھیں کہ ۴۰ سالہ مرد سے بیس سالہ لڑکی کی شادی کر دی، اس صورت میں حمل کبھی بھی نہیں رک سکتا، کوئی کیا علاج کرے، بھائی صاحب کو معلوم ہو کہ باتیں اپنی طرف سے نہیں لکھ رہی ہوں بلکہ ڈاکٹر صاحب کے الفاظ ہیں، اتفاق سے یہ خط زید کو مل گیا، ہندہ نے زید کے ہاتھ سے خط لے کر خود ہی پڑھ کر سنایا اور رونے لگی، پھر زید نے ہندہ کے ہاتھ سے خط چھین لیا۔ اس سے ہندہ رونے لگی اور قلم کاغذ لا کر زید کو دینے لگی کہ مجھ کو طلاق دے دو، صبح سے تقریباً ۱۲ بجے دن تک بار بار طلاق دینے کا مطالبہ کرتی رہی، اپنا سامان لے کر گھر جانے کو تیار ہو گئی، اور کہنے لگی کہ آپ مجھے طلاق دے دیں، میں اپنا سامان لے کر اکیلے گھر چلی جاؤں گی، ان سب باتوں سے زید نے طلاق دینے کی نیت کر لی اور کہا کہ تنگی مت کر، یہ سمجھ لو کہ میں نے قسم بخدا تم کو طلاق دے دیا معاملات گھر چل کر صاف کروں گا، اس وقت کھانا پکاؤ تاکہ کھایا جائے، تم نہیں رہنا چاہتی ہو تو میں تم کو رکھنا نہیں چاہتا ہوں، تم اطمینان تسلی رکھو۔

(۱) ہندہ کے لیے شرعی حکم کیا ہے۔

(۲) طلاق واقع ہوئی کہ نہیں اگر ہوئی تو کون سی۔ جینو اتو جروا

المستفتی، عبد الصمدان فتح پور اعظم گڑھ

الجواب

صورت مسئلہ میں طلاق واقع نہ ہوگی۔ فتاویٰ قاضی خاں میں ہے: "احسی انک طلاق لایقع وان نوی۔ واللہ تعالیٰ اعلم" عبد المنان اعظمی شمس العلوم گھوسی اعظم گڑھ

(۱۳۹) مسئلہ: کیا فرماتے ہیں علمائے دین ومفتیان شرع متین مسئلہ ذیل کے بارے میں کہ حافظ عبدالقیوم اپنی زوجہ کو کئی آدمیوں کے سامنے یہ کہتے ہیں کہ ہم اپنی زوجہ کو رکھیں گے نہیں، طلاق دوں گا۔ اور لڑکی کو اذیت پہونچاتے ہیں اس کے بعد لڑکی کے والد نے لڑکے کے گاؤں والوں کو جمع کیا، حافظ عبدالقیوم کو گاؤں والوں نے بلایا، بچوں نے لڑکے کو بہت سمجھایا رکھنے کے لیے، اور لڑکی کے والد کو بھی سمجھایا، رخصت کرنے کے لیے پہچان نے لڑکی کا ذمہ لیا۔ کوئی اذیت نہیں دیں گے، لڑکی کے والد رخصت کرنے کو راضی ہو گئے، آخر میں پھر لڑکے نے جواب دیا پہچان کے دباؤ سے نہیں رکھیں گے، بار بار یہی لفظ لڑکا کہتا ہے۔ اس وجہ سے لڑکی سات ماہ سے میکے میں ہے اور جب طلاق لکھنے کو کہا جاتا ہے تب کہتے ہیں کہ ہمارے باپ باہر ہیں دو یا چار سال میں آئیں گے، جب فیصلہ کریں گے۔ آپ حضرات علمائے دین اس کے بارے میں قرآن وحدیث کے رو سے کیا فرماتے ہیں۔

المستفتی محمد اسلام برپار

الجواب

صورت مسئلہ میں طلاق واقع نہ ہوگی فتاویٰ رضویہ جلد ۵ ص ۵۳۲ میں ہے۔ اگر ہزار بار کہے میں تجھے طلاق دے دوں گا نہ ہوگی۔

جواہر اخلاطی میں ہے: بخلاف قوله كنتم يتمحض للاستقبال وبالعبية قوله اطلق لايسكون طلاقا۔ فارسی میں لفظ طلاق كنم طلاق دے دوں گا زمانہ مستقبل کے لیے ہے اور عربی اطلاق طلاق دوں گا ان دونوں معنوں سے طلاق واقع نہ ہوگی۔ واللہ تعالیٰ اعلم

عبد المنان اعظمی، شمس العلوم گھوسی مؤ، ۵ صفر المظفر ۱۴۱۳ھ

(۱۴۰) مسئلہ: کیا فرماتے ہیں علمائے دین ومفتیان شرع متین مسئلہ ذیل کے بارے میں کہ زید اپنی بیوی کو دو طلاق علیحدہ علیحدہ لکھا اور اقرار کیا کہ یہ خط میرا ہے اس کے بعد عورت از خود اپنی سسرال چلی گئی۔ اس صورت میں شرعی حکم کیا ہے۔ المستفتی مولانا مشتاق احمد دیوریا، یوپی

الجواب

اگر زید نے اس سے قبل اس کے علاوہ کوئی طلاق نہیں دی تھی تو صرف دو طلاق کے بعد عدت

کے اندر ان دونوں کے پھر تعلقات بحال کر لینے میں کوئی حرج نہیں۔

قرآن شریف میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٍ بِإِحْسَانٍ﴾ [البقرة: ۲۲۹] خط میں اس بات کی وضاحت نہیں ہے کہ عورت شوہر کے یہاں عدت ختم کر کے گئی یا عدت کے اندر۔ عدت کے اندر جانے کا حکم تو اوپر بیان ہوا۔ لیکن اگر عدت کے بعد گئی۔ تو زید کا اس کے ساتھ دوبارہ نکاح پڑھانا ضروری تھا۔ بے نکاح رکھا ہو تو حرام ہے۔ واللہ تعالیٰ اعلم

عبد المنان اعظمی، شمس العلوم گھوسی مؤ ۲۴ ربیع الاول ۱۴۱۳ھ

(۱۴۱) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ ہندہ کی اجازت کے بغیر جب کسی اور عورت سے شادی کروں تو اس پر تین طلاق۔ اس صورت میں کسی اور سے اس کی اجازت یا بے اجازت کس طرح شادی ہو سکتی ہے۔

المستفتی محمد شمشاد عالم سہرسہ (بہار)

الجواب

صورت مسئلہ میں شادی کی بہتر صورت یہ ہے کہ زید خود شادی نہ کرے۔ نہ اس کا کوئی ولی اس کی شادی کرے، بلکہ کوئی تیسرا آدمی جس سے زید نے یہ نہ کہا ہو کہ تم میری شادی کر دو، اصطلاح شرع میں ایسے آدمی کو فضولی کہتے ہیں، وہ اپنی مرضی سے زید کی شادی کسی عورت سے کر دے، نکاح ہو جانے کے بعد جب زید کو اس نکاح کی خبر ملے تو اپنی زبان سے یہ نہ کہے کہ میں نے وہ نکاح جائز کیا، بلکہ وہ کوئی ایسا کام کرے جو نکاح کی رضا مندی پر دلالت کرے، مثلاً مہر کا کچھ حصہ عورت کے یہاں بھیج دے، لوگ اس کو نکاح کی خوش خبری دیں تو چپ رہے، انکار نہ کرے، یا وہ رخصت ہو کر آئے تو یہ اس کے ساتھ تعلقات زن و شوئی کرے۔ بہار شریعت جلد ششم ص ۱۶۔ واللہ تعالیٰ اعلم

عبد المنان اعظمی شمس العلوم گھوسی مؤ یکم ربیع الثانی ۱۴۱۳ھ

(۱۴۲-۱۴۳) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ (۱) شوہر نے اپنی بیوی کو الگ الگ تین طلاق تحریر کر کے اور زبان سے کہہ کر دیا پرچہ زید اور عمر کے ہاتھ آیا کہ عمر نے زید سے کہا کہ طلاق نامے میں لفظ طلاقوں پر سیاہی گرا دیا جاوے کہ یہ بات دب جائے زید نے اس بات پر عمر کو منع کیا یہ کہتے ہوئے کہ اللہ و رسول کے سامنے جھوٹ ہوگا تو فوراً اس بات کے جواب میں عمر نے کہا اس وقت رسول بھی ہوتے تو جھوٹ بولتے مسئلہ مذکورہ میں عمر نے رسول کے لیے ہوتے کا لفظ استعمال کیا، اور جھوٹ بولنے کا لفظ استعمال کیا۔ از روئے شرع عمر پر کیا فتویٰ عائد ہو رہا

ہے۔ حکم تحریر فرمائیں۔

(۲) دیہات کے مدرسوں کے مدرسین اکثر مسلم کاشتکاروں سے فصل حاصل ہونے کے وقت ربیع و خریف سے بطور تحفہ بخوشی کھریانی کے نام سے لیتے ہیں۔ زید کا کہنا ہے کہ یہ کھریانی زکوٰۃ ہے اور زکوٰۃ کھانے والوں کے پیچھے نماز نہیں ہوگی۔ کیا زید کا کہنا شرعاً صحیح ہے یا غلط شرعی حکم ہے آگاہ فرمادیں۔

(۳) رمضان شریف میں مغرب کی اذان و افطار و مغرب کے نماز کی جماعت میں کتنے منٹ کا فاصلہ ہونا چاہئے، جب کہ اس سال جیسا کہ موسم کے لحاظ سے گذشتہ رمضان شریف گذرا ہے، شرعی حکم سے نوازیں؟
المستفتی السائل راقم الحروف احقر العبد حقیر پر تقصیر ہر طریقہ صوفی مولوی محمد مشتاق احمد چشتی نظامی عفی عنہ
خادم دارالعلوم خواجہ غریب نواز موضع نچار پوسٹ کھرا ضلع دیواریا یوپی

الجواب

(۱) حضور ﷺ کے لیے لفظ ہوتے استعمال کرنے میں حرج نہیں، اس کا مطلب یہ ہے کہ اگر حضور ﷺ اپنی ظاہری زندگی کے ساتھ موجود ہوتے۔

اس قسم کی ایک حدیث (سنن ابی داؤد۔ کتاب الصلوٰۃ ۱/۱۵۵) میں ام المؤمنین حضرت عائشہ صدیقہ رضی اللہ تعالیٰ عنہا سے مروی ہے۔ آپ فرماتی ہیں: لو ادرك رسول الله ﷺ ما احدث النساء لمنعهن المسجد۔ اگر رسول اللہ ﷺ عورتوں کو اس حال میں پاتے جو آج انہوں نے بنا رکھا ہے تو ان کو مسجدوں سے منع کرتے۔

البتہ جموٹ پونے کے سلسلہ میں عمر کا جو قول سوال میں درج ہے، اس سے اسے توبہ و تجدید ایمان اور تجدید نکاح کرنا چاہئے۔ از سر نو کلمہ پڑھنا چاہئے۔

(۲) کاشتکاروں نے استاد کو بطور تحفہ جو کچھ دیا زید کا اس کو زکوٰۃ کہنا زیادتی ہے، اور زکوٰۃ و تحفہ علیحدہ علیحدہ چیزیں ہیں۔ ہاں اگر واقعہ وہ غلہ کی زکوٰۃ کو ہی مدرس کے نام سے دیتے ہوں تو مدرس اگر غریب اور زکوٰۃ لینے کا اہل ہے۔ دینے والوں کی زکوٰۃ بھی ادا ہوگئی۔ مدرس کو اس کو لینا بھی جائز ہے، اور زید کا یہ کہنا غلط ہے کہ زکوٰۃ کھانے والوں کے پیچھے نماز نہیں ہوتی۔ اور ایسے جاہل لوگوں کو فتویٰ دینا حرام ہے جو شرعی مسائل نہ جانتے ہوں۔

ہاں مدرس زکوٰۃ کا اہل نہ ہو تب البتہ اس کا لینا ناجائز ہے اور زکوٰۃ دینے والوں کی زکوٰۃ بھی ادا نہیں ہوئی۔ اور مالدار ہو کر جو زکوٰۃ کھائے وہ فاسق ہے۔ اور فاسق کے پیچھے نماز مکروہ تحریمی ہے ایک صورت اور ہے دیہاتوں میں جس کو مدرس مقرر کرتے ہیں۔ اس کی تنخواہ یوں بھی مقرر کی جاتی ہے اتنا

روپیہ اور سالی میں اتنا غلہ ایسی صورت میں غلہ اس کی تنخواہ کا جز ہوتا ہے۔ اور ایسی صورت میں اگر کوئی شخص وہ غلہ جو اس نے زکوٰۃ میں نکالا ہے۔ اسکو اس مد میں دے تو اس کی زکوٰۃ ادا نہ ہوگی مدرس نے زکوٰۃ نہیں لیا بلکہ طے شدہ غلہ اجرت میں لیا۔

(۳) دیگر وقتوں کی نماز میں اذان و اقامت میں کم سے کم اتنا وقت ہونا چاہئے کہ کھانے والا کھانے سے، پاخانہ والا اپنی ضرورت سے فارغ ہو لے۔ اور وقت میں گنجائش ہو تو زیادہ ٹائم بھی رکھا جاسکتا ہے، مگر مغرب میں افضل وقت کم ہے۔ اور تاخیر مکروہ ہے تو اس میں جہاں تک ہو سکے جلدی کرنی چاہئے، کسی کتاب میں یہ متعین طور پر لکھا نہیں ملے گا کہ چار منٹ یا چھ منٹ یا آدھا منٹ۔ اذان کے بعد افطار سے جتنی جلد ہو فارغ ہو لیں، اور اذان کے بعد کی بات تو صرف مؤذن ہی کے لیے۔ اور لوگ تو اذان کے وقت سے افطار شروع کرتے ہیں۔ واللہ تعالیٰ اعلم

عبد المنان اعظمی شمس العلوم گھوسی مؤ ۲۹ ربیع الاول شریف ۱۴۱۳ھ

(۱۴۵) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ زید کی دو بیویاں ہیں جو آپس میں لڑتی رہتی ہیں ان میں چھوٹی بیوی زیادہ سرکش ہے وہ زید کی ماں سے بھی لڑتی ہے اور اپنی سوت سے بھی جبکہ زید نے دونوں کے لیے علیحدہ علیحدہ مکان بنوا رکھا ہے لیکن اس کے باوجود چھوٹی بیوی بڑی بیوی کے مکان میں جا کر لڑتی جھگڑتی۔ آخر کار اس سے تنگ آ کر ایک دن جھگڑا کے دوران زید نے چھوٹی بیوی سے کہا کہ اگر تو اس کے (بڑی بیوی) دروازے سے داخل ہوئی اور گالی گلوچ جھگڑا کیا تو تم کو طلاق۔ اس کے بعد جھگڑا بند رہا ایک ماہ گزرنے کے بعد پھر وہ چھوٹی بیوی لڑ پڑی اور گالی گلوچ کیا۔ لہذا صورت مسئلہ میں اس پر طلاق واقع ہوگی کہ نہیں۔ ہوگی تو کونسی طلاق واضح رہے کہ ہنوز اس نے زید کی ماں سے جھگڑا نہیں کیا ہے، اور نہ ہی بیوی کے مکان میں داخل ہوئی ہے، جب کہ ماں اور بڑی بیوی ایک ہی مکان میں رہتی ہیں۔ نیز چھوٹی حمل سے بھی ہے۔

المستفتی: محمد ساکن بھیرہ ولید پور ضلع مؤ

الجواب

زید نے چونکہ چھوٹی بیوی کے طلاق کو دو شرطوں پر معلق کیا تھا۔ بڑی عورت کے گھر میں جانا اور جھگڑا کرنا اور صورت مسئلہ میں صرف ایک شرط پائی گئی تو زید کی عورت پر طلاق واقع نہیں ہوگی۔

شامی میں ہے: اذا قدم فلان واذا قدم فلان فانت طالق فانه لا يقع حتى
 قلما۔ [۳۶۲/۴] واللہ تعالیٰ اعلم
 عبد المنان اعظمی شمس العلوم گھوسی مؤ

(۱۳۶) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ اصغر علی نے حسینہ بنت عبدالحق سے شادی کی۔ لڑکی کو سخت اذیت دیتا رہا۔ لڑکی نے اس کے پاس جانے سے انکار کیا تو اس نے دوسری شادی کر لی۔ اب نہ ساتھ رکھتا ہے۔ نہ طلاق دیتا ہے۔ کہتا ہے کہ لڑکی کی زندگی برباد کر دوں گا؟ ایسی صورت میں شریعت کا حکم کیا ہے۔

المستفتی مہدی حسن انصاری نگر ابلایا یوپی

الجواب

صورت مسئلہ میں شوہر سے طلاق حاصل کئے بغیر مسماۃ حسینہ کا دوسرا نکاح شرعاً جائز نہیں طلاق حاصل کرنے کی یہ صورت بھی ہے کہ شوہر کو کچھ رقم دیکر اس سے طلاق حاصل کر لی جائے، ایسی صورت میں شوہر پر پیسہ وصول کرنے کا گناہ ضرور ہوگا، لیکن لڑکی پر کوئی گناہ نہیں ہوگا کہ اس نے شوہر سے نجات حاصل کرنے کے لیے یہ رقم دی ہے دوسرا طریقہ یہ ہے کہ شوہر پر خرچہ کا دعویٰ کر دیں، جب وہ اس پر عائد ہوگا تو رقم سے بچنے کے لیے طلاق پر آمادہ ہو جائے گا۔ یا موقع سے اس کو پکڑ کر زبردستی اس سے طلاق کے الفاظ کہلا لیے جائیں دو شرعی گواہوں کے سامنے اس طرح بھی طلاق واقع ہو جائے گی۔

ہدایہ (۳/۴۶۹) میں ہے: ”طلاق المکرہ واقع“

یہ کتاب بڑا ظلم ہے کہ ایک آدمی علی الاعلان کہتا ہے، میں اس کی زندگی برباد کر دوں گا اور آپ اتنے لوگ ہو کر اس کا کچھ نہیں کر سکتے، براذری کی پنچایت جمع کر کے اس کا بائیکاٹ کریں سب لوگ قوی پیمانے پر چندہ کر کے اس پر دعویٰ دائر کریں، اور ایک رائے ہو کر اس سے طلاق کے الفاظ کہلائیں، اگر ظالموں کو یوں جھوٹ دی گئی تو مظلوموں کا جینا دو بھر ہو جائے گا۔ واللہ تعالیٰ اعلم

عبدالمنان اعظمی شمس العلوم گھوسی مسو ۲۸ جمادی الاخریٰ ۱۴۱۹ھ

(۱۳۷) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ زید جس کی شادی کو تقریباً ۷ سال ہو گئے ہندہ جو اس کی بیوی ہے چند سال تک بہتر تعلقات رہے۔ لیکن بعد میں ہندہ پر آسیبی خلل واقع ہونے کی وجہ سے زید اور اس کے والدین ہندہ سے نفرت کرنے لگے اس درمیان جب کہ ہندہ میکے تھی زید اپنی سسرال گیا ہندہ کو اسکے گھر یا کھیتی وغیرہ کے کام کاج کرتے دیکھ کر ہندہ اور اسکے والد سے لڑنے اور جھگڑنے لگا اور پھر گھر آ کر ایک یا دو طلاق لکھ کر بھیج دیا۔ چونکہ خط محفوظ نہیں ہے اور لڑکے نے ایک طلاق کا اقرار کیا تھا پھر لوگوں نے سمجھا بجھا کر لڑکی کو سسرال بھیج دیا۔ زید دہلی میں کام کرتا ہے اس کا تعلق ایک لڑکی سے غلط ہو گیا ہے اور پھر اس نے شادی بھی کر لی

ہے، اور گھر آنا بھی بند کر دیا اور اپنے دوستوں اور ساتھیوں کو کہتا رہا کہ میں نے پہلی عورت کو چھوڑ دیا وہ میری بیوی نہیں میں نے اس سے انکار کر دیا ہے منع کر دیا ہے ہندہ کے رشتہ داروں کو جب دوسری شادی کی خبر ہوئی تو اس پر دباؤ ڈالا، تب زید گھر آیا ہفتہ دس روز لیکن اس درمیان نہ اس نے ہندہ سے بیوی جیسا سلوک کیا اور نہ ہی بات چیت کی، آخر ہندہ نے اسے بولنے پر مجبور کیا تو اس نے کہا تو میری بیوی نہیں میں نے دوسری شادی کر لی ہے تو بھی دوسری شادی کر لے تو میری بیوی ہوتی تو تجھ سے بیوی جیسا سلوک کرتا تجھے میرے یہاں رہنا ہے تو میری ماں باپ کی نوکرانی بن کے رہ ورنہ میسے چلی جا اس کے بعد ہندہ کے والدین نے لڑکے پر کیس کر دیا ہے جو چل رہا ہے، اب دریافت طلب امر یہ ہے کہ ہندہ زید کے نکاح سے ہمیشہ کے لیے نکلی یا نہیں؟ اور ہندہ دوسری جگہ شادی کرنا چاہے تو کر سکتی ہے یا نہیں اگر کیس و مقدمہ کی وجہ سے زید لوگوں کے کہنے پر طلاق کا انکار کر دے تو کیا صورت ہوگی شریعت کی رو سے جواب عنایت فرما کر عند اللہ ماجور ہوں۔ فقط والسلام

محمد الیاس اشرفی کمہاری ناگور

الجواب

صورت مسئلہ میں اگر سائل اپنے بیان میں سچا ہے تو ایک طلاق دی ہو یا دو طلاق رجعی واقع ہوئی قرآن شریف میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيْعٍ يٰۤاَحْسَنَ﴾ [البقرة: ۲۲۹] اور لڑکی کو سمجھا بجھا کر سسرال واپس کیا گیا تو عدت کے اندر یا عدت ختم ہونے کے بعد اگر تین حیض کے اندر واپس کیا گیا اور زید نے زبان سے رجوع کیا یا جماع یا دوائی جماع کا ارتکاب کیا تو رجعت ہوگئی اور ہندہ بدستور زید کی بیوی ہوگئی اور زید نے رجوع نہ کیا ہو یا تیسرا حیض آ جانے کے بعد سسرال بھیجا گیا ہو تو رجعت نہیں ہوگی اور بھیجنے بھجانے والے سب گنہگار ہوئے اور زید ہندہ کو تصرف میں لایا ہو تو وہ دونوں حرام کار بھیجنے بھجانے والے زنا کے دلال ہوئے۔

اور بر تقدیر صدق رجعت جب زید نے اپنے دوستوں سے کہا کہ میں نے پہلی عورت کو چھوڑ دیا ہے تو چونکہ چھوڑ دیا کا لفظ اردو میں صریح طلاق کے لیے ہے اس لیے ایک طلاق اور پڑ گئی، اور پہلی دو طلاقیں ملا کر اب کل تین طلاقیں ہو گئیں اب ہندہ بالکل زید کے نکاح سے نکل گئی۔

قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّىٰ تَكْبِتَ زَوْجًا غَيْرَهُ﴾ [البقرة: ۲۳۰] اور رجعت کی کوئی صورت نہ رہ گئی تھی اسکے باوجود زبردستی کر کے دوبارہ پھر میاں بیوی کو ایک جگہ کرنا پھر وہی زنا کی دلالی والا معاملہ ہوا۔

اور اگر پہلے ایک ہی طلاق دیے رہا ہو، جیسا کہ سائل کے بقول زید نے اقرار کیا تھا تو رجعت کا

امکان تھا، مگر جیسا کہ شوہر کا بیان سائل نے نقل کیا ہے کہ اس نے ہندہ سے کوئی تعلق نہ رکھا اس لیے عدت گزرنے کے بعد عورت اس کے نکاح سے کھل گئی مگر اس نے الٹ پھیر کے بعد سائل کو یہ دغدغہ ہے کہ زید سرے سے طلاق سے ہی انکار کر دے گا، اس کا شرعی حکم یہ ہے کہ عورت طلاق دینے کے شرعی گواہ پیش کرے اور اس کے پاس گواہ نہ ہوں تو شوہر سے قسم کھلائی جائے، وہ قسم کھا کر کہہ دے کہ میں نے طلاق نہیں دی تو اس کی بات مان لی جائے، اور عورت بدستور زید کی بیوی ہے، بغیر طلاق حاصل کئے دوسری شادی نہیں کر سکتی، شوہر جھوٹی قسم کھائے تو اس کا وبال دنیا و آخرت میں زید کے سر ہوگا۔ واللہ تعالیٰ اعلم

عبدالمنان اعظمی شمس العلوم گھوسی مؤ ۹ رجب المرجب ۱۴۱۹ھ

(۱۴۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہندہ کا نکاح زید سے ہوا ہندہ اپنے شوہر کے ہمراہ کچھ مہینے رہی۔ اس سے ایک بچی بھی ہے۔ اب چند مہینوں سے ہندہ اپنے میکے بیٹھی ہے۔ زید نے کئی مرتبہ اپنی بیوی ہندہ کو اپنے گھر لانے کی کوشش کی یہاں تک کہ اپنے تمام رشتہ داروں نیز گاؤں کے بہت سارے افراد کے ساتھ ہندہ کے پاس جا کر بہت منایا سمجھایا مگر ہندہ نے کسی کی نہ سنی، اپنی ضد پر اٹل ہے کہ میں زید کے ساتھ نہیں رہوں گی، اپنا نکاح زید سے ختم کرنا چاہتی ہے۔ حالانکہ زید اپنی منکوحہ ہندہ کو ہرگز ہرگز چھوڑنا نہیں چاہتا ہے۔ ہندہ کے تمام لوازمات ضروریات کا حقہ پورا کرتا رہا اور آئندہ بھی پورا کرے گا۔ کسی طرح کی کوئی تکلیف نہیں دے گا۔ تو کیا ہندہ اپنا نکاح ختم کر دے سکتی ہے۔

نیز زید کے کہنے پر زید کے رشتہ دار بار بار ہندہ کو بلانے کے لیے جاتے ہیں۔ لیکن وہ نہیں آرہی ہے۔ لہذا ہندہ پر شریعت کا کیا حکم عائد ہوتا ہے۔ نیز جب تک زید طلاق نہ دے کیا ہندہ کسی اور طرح سے اپنا نکاح ختم کر دے سکتی ہے۔ بینو اتو جردا المستفتی: محمد فاروق، ضلع پڑوانی

الجواب

مسئلہ یہی ہے کہ شوہر اگر با ضرورت عورت کو طلاق دے تو یہ مکروہ اور اللہ تعالیٰ کو سخت ناپسند ہے۔

(ابن ماجہ ۲/۶۴۲) میں ہے: "ابغض الحلال الی اللہ الطلاق"

اور عورت بے ضرورت طلاق کا مطالبہ کرے تو گناہ اور اللہ تعالیٰ کو ناپسند ہے۔

(سنن ابن ماجہ ۲/۶۵۳) میں ہے:

"ایما امرأة نسأت زوجها طلاقاً فی غیر باس فحرام علیها رائحة الجنة"

جو عورت بلا ضرورت شوہر سے طلاق کا مطالبہ کرے تو اس پر جنت کی خوشبو حرام ہے۔

اور یہ بھی سچ ہے کہ آپ طلاق نہ دیں تو عورت دوسرا نکاح نہیں کر سکتی۔

قرآن شریف میں ہے: ﴿يَبْدِيهِ عُقْدَةُ النِّكَاحِ﴾ [البقرة: ۲۳۷]

شوہر کے ہاتھ میں نکاح کی گرہ ہے۔ ان کے باوجود (بخاری شریف ۳/۱۳۵۶) میں آیا ہے:

”ان امرأۃ ثابت ابن قیس اتت النبی ﷺ فقالت یا رسول اللہ ان ثابت بن قیس ما اعتب علیہ فی خلق ولا دین ولکنی اکرہ الکفر فی الاسلام فقال رسول اللہ اتردین علیہ حدیقتہ؟ قالت: نعم۔ فقال رسول اللہ ﷺ: اقبل حدیقتہا وطلقہا تطلیقہ“

حضرت ثابت بن قیس کی بیوی آئیں اور حضور ﷺ سے عرض کیا میں ثابت بن قیس کے اخلاق اور دین میں عیب نہیں لگاتی۔ یعنی ان کے خلاف اخلاقی معاشرتی اور دینی کسی قسم کی شکایت مجھے نہیں۔ لیکن میں اسلام میں ناشکری کو پسند نہیں کرتی۔

مرقات المفاتیح ۵/۲۱۳۳) میں حضرت ملا علی قاری اس جملہ کی توضیح میں تحریر فرماتے ہیں:

عرضت عما فی نفسہا من کراهۃ الصحبۃ وطلب الخلاص بقولہا لکنی اکرہ الکفر فی الاسلام ای کفر ان النعمۃ او بمعنی العصبان یعنی لیس بینی وبنہ محبہ واکرہہ طبعاً فاخاف علی نفسی فی الاسلام ما ینافی حکمہ من بغض ونشوز وغیر ذلک مما ینتوقع من شائبۃ المبغضۃ لزوجہا۔

یعنی ان صحابیہ نے ان کے دل میں شوہر کے خلاف جو نفرت تھی کہ وہ ان سے چھٹکارا اور علاحدگی چاہ رہی تھیں۔ اس کو بیان کیا کہ اگر میں زبردستی ان کے ساتھ رہی تو ہو سکتا کہ میں ناشکری یا دوسرے گناہ میں مبتلا ہو جاؤں تو حضور ﷺ نے مہر میں دیئے گئے باغ کی واپسی کرائی اور شوہر سے طلاق دلائی۔

آجکل لوگوں کی جو حالت ہے اس کے پیش نظر ہمیں بھی یہ خطرہ ہے کہ آپ اسے طلاق نہ دیں تو آئندہ یہ امر اس کے اور آپ کے دونوں کے لیے سوہان روح نہ بنے۔ اس لیے ایسے مواقع میں بہتری اسی میں ہے کہ طلاق دے دی جائے۔ واللہ تعالیٰ اعلم

عبد المنان اعظمی شمس العلوم گھوسی متو ۱۸ جمادی الاولیٰ ۱۴۲۰ھ

(۱۴۹-۱۵۱) مسئلہ: کیا فرماتے ہیں علمائے دین و مفتیان شرع متین مسائل ذیل سے متعلق کہ

(۱) زید نے اپنی زوجہ کو مخاطب کر کے بہت مرتبہ مندرجہ ذیل الفاظ کہے ہیں۔ (۱) تم اپنی شرارت سے باز نہیں آؤ گی ہم تم کو طلاق دے دیں گے۔ (۲) تم اس مرتبہ بچہ جن لوہم تم کو طلاق دے دیں گے۔ (۳) تم اب کس بیائے جاؤ تمہری طلائے دھری۔

مذکورہ بالا الفاظ سے زید کی زوجہ پر طلاق ہوئی یا نہیں اگر واقع ہوئی تو کون سی۔

(۲) یسرنا القرآن کے صفحہ ۱۵ پر مشق کے تحت یہ مسئلہ درج ہے: مسئلہ: اگر کوئی شخص ضاد کو مخرج صحیح سے ادا کرنے میں باوجود کوشش بلیغ معذور ہے تو وہ شخص ظا پڑھے۔ مندرجہ بالا مسئلہ درست ہے یا نہیں۔ نیز یسرنا القرآن کے مصنف کس عقائد کے ہیں؟ نیز ضاد (ض) کو اس کے مخرج صحیح سے ادا کرنے کی صورت میں ہلکی ”ظا“ کی سی آواز محسوس ہوگی یا دوا کی سی؟ زید جب قرآن شریف میں واقع (ض) کو ادا کرتا ہے تو ہلکی ”ظا“ کی سی آواز نکلتی ہے دوا کی سی نہیں۔ دریاقت طلب امر یہ ہے کہ (ض) کو مخرج صحیح سے از روئے قرأت ادا کرنے پر سامع کو کیسی آواز محسوس ہوگی؟۔

(۳) گورنمنٹی ملازمین وغیرہ کو ۲۶ جنوری و ۱۵ اگست و ۲۹ اکتوبر کے موقع پر ترنگا جھنڈا لہرانے کے بعد اس پر پھول پھینکنا، بھارت ماتا کی جے، پوج باپو کی جے وغیرہ کہنا، پرارتھنا کے وقت پر بچوں کو ہاتھ جوڑ کر کھڑا ہونا۔ از روئے شرع درست ہے یا نہیں۔

المستفتی محمد یونس عرف مستان میاں لاہر پوری ۸ جمادی الاخریٰ ۱۴۲۰ھ بروز اتوار

الجواب

(۱) مذکورہ بالا تینوں جملے طلاق دینے کا وعدہ اور ارادہ ظاہر کرتے ہیں ان سے طلاق نہیں واقع ہوگی۔ جموی میں ہے: ”الفعل لا یتیم بمجرد النیۃ“

(۲) اس کے ادا کرنے کا طریقہ کسی صحیح العقیدہ سنی قاری صاحب سے معلوم کریں۔ بلکہ اس سے مشق کریں تاکہ صحیح ضاد ادا ہو سکے۔ اگر آپ نے ادائیگی کی پوری کوشش کی اور کرتے رہے۔ اور دل میں یہی سوچ کر پڑھتے ہوں کہ جس طرح سے قاری صاحب نے مشق کرایا اسی طرح پڑھ رہا ہوں۔ پھر بھی صحیح ادا نہ ہو تو یہ معاف ہے۔ آپ کی نماز ہو جائے گی۔ کسی دوسرے کی امامت نہ کیجئے گا۔ اور اگر قصداً ”ظا“ یا زام وال پڑھا تو آپ کی نماز بھی نہ ہوگی۔ آپ کی بقیہ موشگافی بے ضرورت ہے۔

(۳) پرارتھنا میں اگر کوئی لفظ اسلام کے خلاف ہو تو اس میں شریک ہونا حرام۔ اسی طرح جھنڈے پوجنے کی نیت سے آپ پھول چڑھاتے ہیں۔ اور بے کارے لگاتے ہیں تو یہ بھی ممنوع بلکہ شرک و کفر ہو سکتا ہے۔ واللہ تعالیٰ اعلم عبد المنان اعظمی شمس العلوم گھوسی مئو ۱۶ جمادی الاخریٰ ۱۴۲۰ھ

(۱۵۲) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

بکر کی بیوی ہندہ ہے جو اپنے شوہر کو کافر کہتی ہے جب کہ اس کے اندر شرع کے خلاف کوئی بات لکھی نہیں جاتی دوسری بات یہ ہے کہ ہندہ اپنے شوہر کی ہمیشہ نافرمانی اور لڑائی جھگڑے میں ملوث رہتی ہے

یہاں تک کہ شوہر کو دھوکھا دے کر کئی بار گھر سے نکل بھاگی اور غیر محرم کے یہاں شب و روز گزاری اور خود وہ اپنے شوہر کے پاس رہنا پسند نہیں کرتی ہے، لیکن اس کے والدین مجبور کرتے ہیں۔ تو بکر ایسی صورت میں ہندہ کے ساتھ کون سا راستہ اختیار کرے قرآن و حدیث کی روشنی میں مفصل جواب عنایت فرمائیں اور عند اللہ ماجور ہوں عین نوازش ہوگی۔

المستفتی عبداللطیف مقام چھوڑیہ۔ پوسٹ کسکو ضلع گریڈیہ بہار مورخہ ۲۵/۸/۱۹۹۹ء

الجواب

جاہل عورتیں جس کو سخت دل اور بے مروت کہنا چاہتی ہیں۔ اس کو کافر کہہ دیتی ہیں۔ اور اس کو یہ گالی دیتی ہیں۔ اور بطور گالی کسی کو کافر کہنا کفر نہیں ہے۔ البتہ ہندہ اپنے شوہر کو گالی دیکر سخت نافرمان اور گنہگار ہوئی۔ یونہی اپنے شوہر کو دھوکا دیکر کے بھاگنا بھی بہت بڑا گناہ اور عذاب الہی میں گرفتاری کا سبب ہے۔ مگر ان باتوں سے عورت نہ تو بکر کے نکاح سے خارج ہوئی، نہ بکر پر اس کو طلاق دینا واجب۔

در مختار میں ہے: "ولا یحب علی الزوج تطلیق الفاحرة" بدکار عورت کو طلاق دینا شوہر پر واجب نہیں۔ البتہ عورت پر واجب ہے کہ اپنی ان ناشائستہ حرکتوں سے توبہ کرے اور اپنے شوہر بکر سے اپنی کوتاہیوں کی معافی مانگے۔ اور شوہر پر لازم ہے کہ عورت کی سخت نگرانی کرے۔ اور تنبیہ و ہدایت بلکہ ہلکی مار جس سے وہ سدھر سکے اس کو سدھارے۔ البتہ اس کے حقوق کی ادائیگی میں کوتاہی نہ کرے۔ بلکہ بکر کے والدین پر جو ہندہ کو رکھنے کے لیے بکر پر دباؤ ڈالتے ہیں ان پر لازم ہے کہ ہندہ کی سخت نگرانی کریں۔ اور اس کو ہر ممکن طریقہ سے سدھاریں۔ قرآن شریف میں ہے: ﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدہ: ۲] نیکی پر آپس میں ایک دوسرے کی مدد کرو، اور برائی میں مددگار نہ بنو۔

جائز بات میں والدین کی بات پر عمل کرنا سعادت مندی اور فرمان برداری ہے ان تدبیروں کے بعد بھی اگر ہندہ نہ سدھرے۔ تو شوہر طلاق دے سکتا ہے۔ واللہ تعالیٰ اعلم

عبدالمنان اعظمی شمس العلوم گھوسی مو ۲ رجب المرجب ۱۴۲۰ھ

(۱۵۳) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ شوہر نے اپنی بیوی سے کہا کہ بچے کو دودھ پلا دو تو بیوی نے کہا کہ میں دودھ نہیں پلاؤنگی تو شوہر نے کہا کہ دودھ کیا ہوگا تو بیوی نے کہا میں اس کی دہی جماؤنگی تو شوہر نے پوچھا کہ دہی کیا ہوگی تو بیوی نے کہا کہ آپ کو کھلاؤنگی تو شوہر نے کہا کہ تو تو میری ماں ہوگی۔

المستفتی صغیر احمد خاں ہواڑہ گھوسی

الجواب

صورت مسئلہ میں اس جملہ کا کوئی اثر نہیں وہ عورت بدستور اس شخص کی بیوی ہے۔
 عالمگیری ۶۱۲/۱ میں ہے: لو قال لها انت امی لا یكون مظاهرا وینبغی ان یکون مکروها
 اپنی عورت کو ماں کہنے سے ظہار نہیں ہوتا لیکن ایسا کہنا مکروہ ہے۔ واللہ تعالیٰ اعلم
 عبدالمنان اعظمی شمس العلوم گھوسی مؤ ۷ ربیع الثانی ۱۴۱۳ھ

طلاق رجعی کا بیان

(۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ
 بعد سلام کے عرض یہ ہے کہ چار بجے دن میں مجھ سے اور میری بیوی سے کچھ جھگڑا ہوا تو شام کے
 وقت میں نے نشے کی حالت میں اپنے گاؤں والوں کے سامنے کہا کہ میں نے اپنی بیوی کو چھوڑ دیا تو اس
 بات پر لوگوں نے کہا کہ یہ بات سچ ہے تو میں نے کہا کہ سچ ہے اس بات پر سب کو معلوم ہوا کہ نظام الدین
 نے اپنی بیوی کو چھوڑ دیا جب سویرا ہوا تو میرا نشہ ٹوٹ گیا تو میں بہت گھبرایا اور گاؤں والے بھی بہت
 گھبرائے اور مجھ کو جہاں تک ہوسکا بگڑے کہ تم نے بہت غلطی کی آج کی تاریخ سے ایسی غلطی مت کرنا اور
 بارگاہ خدا میں توبہ واستغفار کرو کہ آج سے ایسی غلطی نہیں کروں گا تو میں توبہ واستغفار کیا اب مفتی صاحب سے
 عرض کرتا ہوں کہ میں نے جو بات کہہ دیا اس بات پر طلاق ہوئی کہ نہیں ہوئی اس کا جواب دیں بہت بڑی
 مہربانی ہوگی۔ از طرف۔ نظام الدین بھات کو پوسٹ دھرا برا اعظم گڑھ ۱۹۸۷/۳/۳

الجواب

صورت مسئلہ میں نظام الدین کی عورت پر ضرور طلاق واقع ہوئی۔
 ہدایہ میں ہے: "طلاق السكران واقع" [۴۷۰/۳]
 اگر تین بار چھوڑ دیا کا لفظ کہا تو اب یہ بغیر حلالہ کے اس سے دوبارہ شادی بھی نہیں کر سکتا اور اگر
 صرف ایک بار ہی یہ لفظ زبان سے ادا کیا ہو تو عدت کے اندر دو گواہوں کے سامنے یہ کہہ دے کہ میں نے
 جھگڑا لیا تو وہ عورت بدستور اس کی بیوی رہے گی۔ واللہ تعالیٰ اعلم
 عبدالمنان اعظمی شمس العلوم گھوسی اعظم گڑھ ۲ رجب المرجب ۱۴۰۷ھ

(۲) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ
 دیدہ نے نشے کی حالت میں اپنی بیوی سے جھگڑا کیا اور اسی درمیان دیدہ نے کہا کہ تم کو طلاق دوں گا

پھر فوراً دوبارہ طلاق طلاق کہہ دیا، اب دریافت طلب امر یہ ہے کہ کتنی اور کیسی طلاق واقع ہوئی اور دوبارہ اس کو اپنے نکاح میں کیسے رکھا جائے۔

نوٹ: میری بہن بھی اس جگہ موجود تھی اس کا بھی یہی بیان ہے کہ میں نے دوبارہ طلاق، طلاق، کہا ہے۔ فقط
میاں جان پہاڑی پورہ یاد پور گھوسی اعظم گڑھ ۳ جون ۱۹۸۷ء

الجواب

بر تقدیر صدق مستفتی صورت مسئلہ میں صرف دو طلاق واقع ہوئی۔ اگر اس سے پہلے کبھی اور طلاق نہ دی ہو تو عدت کے اندر رجوع کر سکتا ہے اور عدت ختم ہوگئی تو دوبارہ نکاح ہو سکتا ہے۔

قرآن شریف میں ہے: ﴿الطَّلَاقُ مَرَّتَانٍ﴾۔ [البقرة: ۲۲۹] واللہ تعالیٰ اعلم

عبد المنان اعظمی شمس العلوم گھوسی اعظم گڑھ ۹ شوال ۱۴۰۷ھ

(۳) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ میری لڑکی وحید النساء کی شادی بلجاری محمد الیاس ولد جان محمد کے ساتھ ہوئی تھی۔ جو ہمارے وہاں شادی میں لڑکی آئی تھی تو شادی کے دوسرے دن الیاس ولد جان محمد لڑکی سے چلنے کے لیے بولے اور کسی سے کوئی بات نہیں کہے اور کسی سے کوئی بات نہیں کہا۔ لڑکی نے جواب دیا کہ ہم سے کیوں کہتے ہو اب وغیرہ سے کہتے تو وہ یعنی الیاس غصہ میں آکر بولے کہ اگر کل تک تم نہیں آؤ گی تو طلاق ہو جائے گی۔ اور لڑکی نہیں گئی کیا فرماتے ہیں علمائے دین اس بارے میں کہ طلاق ہوئی یا نہیں؟۔ ہاں پھر اسکے بعد آیا تو کسی سے بول گیا کہ ہم نے یعنی الیاس نے ایک ہفتہ کا موقعہ دیا تھا آپ حضرات کیا فرماتے ہیں اس بارے میں۔ محمد مرتضیٰ سپارہ ابراہیم آباد جو پرچہ میں نے دیا تھا۔

طلاق والے معاملے میں تو اس میں کچھ بات رہ گئی جو بعد میں معلوم ہوا کہ جب یہاں سے یعنی میرے گھر کہہ کر گیا کہ وہ کہ نہیں آئے گی تو طلاق ہو جائے گی۔ پھر بیان سے ہمارے مکان سے دکن ایک محلہ سے جہاں اس کے چھوٹے بھائی کی شادی ہوئی تھی۔ تو وہ اگلے سال طلاق دے دیا ہے۔ وہی بات الیاس اس محلہ میں جا کر چار پانچ عورتوں کے سامنے بولا ہم نے بھی تیری یعنی جو اس کے بھائی کی شادی ہوئی تھی اسی کا حال کر دیا۔ اب پھر اپنے گھر والوں سے بولا کہ لو میں بھی تیری کا حال کر دیا اب اپنے گھر زندگی بھر دیکھیں۔ اس کے بارے میں کیا فرماتے ہیں علمائے دین۔

المستفتی محمد مرتضیٰ سپارہ ابراہیم آباد اعظم گڑھ

الجواب

بر تقدیر صدق مستفتی محمد الیاس نے اگر وہ لفظ طلاق کی نیت سے کہے ہوں اور عورت تصریح کے موافق نہیں گئی تو ایک طلاق رجعی پڑے گی۔ حلالہ نہیں ہے۔

”واذا علق علی شرط یقع عقیب الشرط“ [۴۴۹/۴]

عدت کے اندر رجعت ہو سکے گی۔ اور بعد عدت نکاح جائز ہوگا۔

قرآن شریف میں ہے: ﴿الطَّلَاقُ مَرَّتَانٍ فَإِنْ سَاكَ بِمَعْرُوفٍ لَوْ تَسْرِيحٌ بِإِحْسَانٍ﴾ [البقرة: ۲۲۹]
بعد میں جو تحریر دی گئی ہے اگر صحیح ہے تو اس سے یہ واضح ہوتا ہے کہ الیاس نے اس جملہ سے طلاق کی نیت کی ہے۔ واللہ تعالیٰ اعلم
عبد المنان اعظمی شمس العلوم گھوسی اعظم گڑھ

(۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے تقریباً پندرہ بیس سال قبل دو عورتوں کے سامنے اپنی بیوی ہندہ سے کہا کہ جس میں تم رہتی ہو اس میں جاؤ تو طلاق جب یہ مسئلہ حضرت مفتی اعظم ہند رحمۃ اللہ تعالیٰ علیہ کے روبرو پیش ہوا تو انہوں نے طلاق واقع ہونے کا فتویٰ صادر فرمایا تھا۔ مگر اب کسی کو یاد نہیں کہ انہوں نے کون سی طلاق کا حکم فرمایا تھا اور ان دو عورتوں کو بھی یاد نہیں کہ زید نے کتنی بار طلاق کا لفظ استعمال کیا زید اور ہندہ کا کہنا کہ صرف ایک بار لفظ طلاق استعمال کیا تھا اب فرمایا جائے کہ شریعت کی روشنی میں کون سی طلاق واقع ہوگی۔ بینوا تو جروا
المستفتی سید علی امجد نگر گھوسی اعظم گڑھ

الجواب

صورت مسئلہ میں اگر ان دونوں عورتوں کو کچھ یاد رہتا تب بھی خالی ان کی گواہی سے طلاق ثابت نہیں ہوتی، اس لیے بدار صرف زید کے بیان پر ہے اگر وہ قسم کھا کر کہہ دے کہ میں نے ایک ہی بار طلاق کا لفظ کہا ہے تو اس کی بات معتبر ہوگی، اور ایک طلاق رجعی پڑ جائے گی۔ اور چونکہ اس واقعہ کو پندرہ برس گزر چکے ہیں، اس لیے ظاہر یہی ہے کہ عدت ختم ہو گئی۔ اور شوہر نے رجوع نہیں کیا تو ہندہ زید کے نکاح سے نکل گئی۔ زید اگر اس سے قبل دو طلاق اور نہ دے چکا ہو تو خود زید سے بھی اس کی دوبارہ شادی ہو سکتی ہے۔ اور دوسرے آدمی سے بھی۔ واللہ تعالیٰ اعلم

عبد المنان اعظمی شمس العلوم گھوسی اعظم گڑھ ۳/ ذیقعدہ ۱۴۰۷ھ

(۵) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

میری والدہ سے میری بیوی سے جھگڑا ہوا۔ جس میں میری بیوی کی کوئی غلطی نہیں تھی۔ میری ماں

بہت سخت تھی۔ میں نے اپنی ساس کو بلایا اور کہا اس کو لے جاؤ مگر میرے گھر لوگ نہیں جانے دیں گے۔ اس کے بعد میں نے اپنی بیوی کو طلاق ایک بار میں دو بار دیا۔ اس سے پہلے میں نے کوئی طلاق نہیں دیا ہے۔
محمد آزاد نصو پورا عظیم گڑھ

الجواب

سائل اگر سچ بول رہا ہے تو اس کی عورت پر دو طلاق پڑ گئی۔ قرآن شریف (البقرة: ۲۲۹) میں ہے: **الطَّلَاقُ مَرَّتَانٍ فَلِأَمْسَاكَ بِمَعْرُوفٍ أَوْ تَسْرِيْعٍ بِإِحْسَانٍ** [البقرة: ۲۲۹] دو طلاق تک رجعی ہوتی ہے۔ شوہر چاہے تو عدت کے اندر اس کو لوٹا سکتا ہے۔ اور چاہے اس کو چھوڑ دے کہ اس کی عدت گزر جائے۔ سائل کو اگر اپنی عورت کو رکھنا ہے تو ابھی عدت ختم نہیں ہوئی ہو تو چار چھ دیندار آدمیوں کے سامنے کہہ دے کہ میں نے اپنی عورت کو لوٹا لیا۔ تو وہ بدستور اس کی عورت رہے گی۔ واللہ تعالیٰ اعلم
عبد المنان اعظمی شمس العلوم گھوسی ضلع مٹو ۱۰ جمادی الاخریٰ ۱۴۲۲ھ

(۶) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ
بکر نے اپنی بیوی ہندہ کو غصہ کی حالت میں دو طلاق دے دی اور یہاں تک کہ تین مہینہ تیرہ دن سے زائد ہو چکا ہے۔ اب بکر اپنی بیوی ہندہ کو اپنے پاس رکھنا چاہتا ہے۔ لہذا اسی صورت میں بکر کو کیا کرنا پڑیگا۔ قرآن وحدیث کی روشنی میں جواب عنایت فرمائیں۔

منجانب: محرم علی اسٹرا ضلع بلیا عمر ۵۵ سال

الجواب

اگر سائل اپنے بیان میں سچا ہے اور بکر نے اس سے قبل اپنی عورت کو کوئی اور طلاق نہیں دی ہے تو صورت مسئلہ میں ہندہ پر دو طلاق پڑی ہے۔ اور چونکہ عدت گزر گئی ہے اس لیے ہندہ پوری طرح بکر کے نکاح سے نکل گئی۔ کسی دوسرے آدمی سے بھی نکاح کر سکتی ہے۔ اور راضی ہو تو بکر کے ساتھ بھی دوبارہ نکاح ہو سکتا ہے۔ حلالہ کی ضرورت نہیں۔ ہدایہ (۱۵۷/۳) میں ہے: **اِذَا كَانَ الطَّلَاقُ بَاطِلًا دُونَ الثَّلَاثِ فَلَهُ أَنْ يَتَزَوَّجَهَا**۔ واللہ تعالیٰ اعلم

عبد المنان اعظمی شمس العلوم گھوسی ضلع مٹو ۱۸ محرم الحرام ۱۴۲۳ھ

(۷) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ
عورت حالت حمل میں ہے اور اس کے شوہر زید سے کچھ تو تو، میں میں، ہوئی۔ زید نے غصہ میں آکر اپنی بیوی ہندہ کو کہا میں تجھ کو طلاق دے رہا ہوں، طلاق دے رہا ہوں۔ دوبار کہنے کے لیے تو زید کو

یاد ہے، مگر تین بار کہنے کے سلسلہ میں مشکوک ہے۔ اور کہتا ہے میں اتنے غصہ میں تھا کہ مجھے کچھ یاد ہی نہیں رہا کہ تیسری بار کہا ہوں کہ نہیں۔ زید کے بیان سے ہندہ پر طلاق پڑی کہ نہیں؟ اور اگر طلاق واقع ہے تو کوئی طلاق واقع ہے اور زید ہندہ کو اگر اپنے پاس رکھنا چاہے تو کیا صورت ہو سکتی ہے؟ تحریر فرمائیں کرم ہوگا۔
المستفتی: محمد اسلم انصاری مقام دھودھری پوسٹ فریاد ضلع گورکھپور

الجواب

حمل کی حالت میں طلاق واقع ہو جاتی ہے۔ ہدایہ میں ہے: طلاق الحامل وبجوز عقیب الجماع۔ [۳۶۰/۳] پس اگر زید اپنے اس بیان میں سچا ہے۔ کہ اسے کچھ یاد نہیں کہ تیسری بار طلاق کے الفاظ کہے یا نہیں؟ تو قضاء دو ہی طلاق واقع ہوئی۔ درمختار میں ہے: لو شك اطلق واحدة او اكثر بنی علی الاقل۔ اگر اس سے پہلے کبھی بھی کوئی اور طلاق نہ دی ہو تو عورت سے عدت میں رجعت کر سکتا ہے۔ قرآن شریف میں ہے: **وَٱلطَّلَاقُ مَرَّتَانِ فَبِأَمْسَاكَ بِمَعْرُوفٍ أَوْ تَسْرِخَ بِإِخْسَانٍ ۚ ٱلْبَقَرَةُ: ۲۲۹** اور عدت گزر گئی ہو تو عورت کی رضا مندی سے دوبارہ نکاح ہو سکتا ہے۔ ہدایہ میں ہے: اذا كان البطلان بائنا دون الثلث فلها ان يتزوجها في العدة و بعض انقضائها۔ [فضل فيما تحل به المطلقة: ۱۵۷/۴] اور تیسری طلاق کے بارے میں شک ہو کہ طلاق دی کہ نہیں، یعنی کبھی یہ ہوتا ہے کہ دیا اور کبھی یہ ہوتا ہے کہ نہیں دیا۔ تو دیاؤ تین طلاق واقع ہوگی۔ اور بے حلال اس سے دوبارہ شادی نہ ہو سکے گی۔ واللہ تعالیٰ اعلم

عبد المنان اعظمی، شمس العلوم گھوسی، ضلع منو ۱۷/۱۲/۲۳ھ

(۸) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید نے اپنی بیوی کو صریح طور پر زبان سے دومرتبہ طلاق دیا اور ایک طلاق کے لیے کسی کاغذ پر لکھا کہ میں آخری طلاق بھی دوں گا لیکن زید کی بیوی اپنے گھر نہیں جا رہی ہے، کیونکہ زید کی بیوی کا کہنا ہے کہ مجھ کو صرف میرے شوہر نے دو طلاق دیا ہے، جبکہ زید کی بیوی کے ماں باپ کا کہنا ہے کہ تینوں طلاق واقع ہو گئی ہے۔ اور زید کہتا ہے کہ میں نے صرف دو طلاق دیا ہے اگر یقین نہ ہو تو میں قرآن شریف پر ہاتھ رکھ کر قسم کھاتا ہوں۔ پھر زید کے باپ نے کہا میں قرآن شریف پر یقین نہیں رکھتا ہوں۔ لہذا آپ شریعت مطہرہ کی روشنی میں جواب دیں، میں نوازش ہوگی۔

المستفتی: محمد سرفراز احمد مقام دھرولی پوسٹ گھوسی ضلع منو

الجواب

سائل اگر اپنے بیان میں سچا ہے کہ اس نے اس سے پہلے کوئی اور طلاق نہیں دیا ہے صرف دو طلاق دی ہے، اور تیسری طلاق دینے کا وعدہ کیا ہے کہ وہ بھی دے دیں گے، اگر یہ بیان صحیح ہے تو سائل کی عورت پر ابھی دو ہی طلاق پڑی۔ ایسی صورت میں وہ عدت کے اندر دو گواہوں کے سامنے یہ کہہ دے کہ ہم نے اپنی عورت کو لوٹا لیا ہے تو عورت بدستور اس کی بیوی ہو جائے گی۔

قرآن شریف میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٌ بِإِحْسَانٍ﴾ [البقرة: ۲۲۹] اور اگر تیسری طلاق بھی دیدیگا جس کا کہ اس نے وعدہ کیا ہے تو وہ بھی پڑ جائے گی اور عورت ہمیشہ کے لیے اس پر حرام ہو جائے گی، اور بغیر حلالہ اس سے دوبارہ نکاح بھی نہ ہو سکے گا۔ قرآن شریف میں ہے:

﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰]

تیسری طلاق کے بعد عورت سے دوبارہ شادی بھی جائز نہ ہوگی جب تک کہ عورت حلالہ نہ کرائے۔ یہ جواب اس صورت میں ہے کہ جب سائل اپنے بیان میں سچا ہو اور اگر طلاق تین دیا ہو اور جھوٹی قسم کھا رہا ہو کہ دو طلاق دیا ہے تو عورت اس کے لیے حلال نہ ہوگی، اور جھوٹ بولنے کا وبال شوہر پر ہوگا۔ واللہ تعالیٰ اعلم

عبد المنان اعظمی، شمس العلوم گھوسی متو ۲ جمادی الثانی ۱۴۲۵ھ

(۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی منکوحہ کو کسی معاملہ میں جھگڑتے ہوئے سوال کے جواب میں کہا کہ جب عام آدمی تمہیں حرامی کہتے ہیں اور کہتے ہیں طلاق ہوگئی ہے تو تم چلی جاؤ اور اس کے کچھ دیر بعد کہا میں نے تم کو طلاق دیا ایک گواہ کا بیان ہے کہ زید نے کہا کہ تم کو طلاق دیا ہے ایک گواہ کا بیان ہے کہ میں نے تم کو طلاق دے دیا۔ حرامی تم چلی جاؤ کہا ایک گواہ کا بیان ہے کہ کئی سال قبل زید نے اپنی اسی منکوحہ سے کہا تھا کہ میں نے تم کو طلاق دے دیا تم چلی جاؤ، پھر کہا میں نے تم کو طلاق دیا تم چلی جاؤ، زید اس گواہ کے بیان کا انکار کرتا ہے، اب یہ امر دریافت طلب ہے کہ صورت مذکورہ میں زید کی بیوی پر طلاق پڑے گی، یا طلاق مغلطہ، یا رجعی، صرف ایک گواہ کی شہادت سے طلاق میں حکم نافذ ہوگا یا نہیں؟ طلاق بائن جب کہ مستقل طلاق ہے تو تجدید نکاح کے بعد شوہر کتنی طلاق کا مالک ہوگا یا نہیں؟ از روئے شرع جو حکم ہو صادر فرمایا جائے۔

المستفتی غلام محمد ادریس علی

الجواب

بعد والے گواہ کی گواہی نامعتبر ہے، ایک تو وہ کیسا ہے کہ کئی سال تک وہ گواہی چھپائے رہا، اس طرح فاسق مردود الشہادۃ ہوا، صرف پہلے دو گواہوں کے بیان سے ایک طلاق رجعی واقع ہوگی۔

”صريحه كطلقتك وانت طالق يقع بها واحدة رجعية“ [در مختار: ۳/۳۳۸]

شوہر نے اگر ایک طلاق دیکر تجدید نکاح کیا تو اب دو طلاق کا مالک ہوگا دو طلاق دیکر تجدید کی تو ایک کا مالک رہ جائے گا، ایک طلاق دی ہو یا دو یا تین، رجعی دی ہو یا بائن، اگر عورت نے طلاق کے بعد دوسرے سے شادی کر لی اور اس کی طلاق کے بعد پہلے شوہر کے طرف لوٹ آئی تو شوہر نئے سرے سے تین طلاقیں کا مالک ہوگا، الغرض حل جدید میں طلاق کے بائن اور غیر بائن ہونے سے کچھ فرق نہیں پڑتا۔

ہدایہ (۱۶۳/۴) میں ہے: ”اذا طلق الحرة تطليقاً او تطلقين وانقضت عدتها وتزوجت بزواج آخر ثم عادت الى ارجع الاول عادت بثلاث تطليقات و يهدم الزوج الثاني مادون الثلث كما يهدم الثلث“۔ واللہ تعالیٰ اعلم

عبد المنان اعظمی، ۳ ربیع الثانی ۱۴۲۸ھ

الجواب صحیح عبدالعزیز عفی عنہ

الجواب صحیح عبدالرؤف غفرلہ

(۱۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی عمر تقریباً چالیس سال ہے جو دس لڑکوں کا باپ ہے، زید عرصہ دسیوں سال سے درد کمر کا مریض ہے کمر بھی خمیدہ ہو گئی ہے، اکثر وقت دورہ اٹھا کرتا ہے، اس بار بھی سخت قسم کا دورہ اٹھا اس نے اپنی بیوی سے کہا کہ تیل لا کر مل دو، بیوی نے جواب دیا کہ تجھے شرم نہیں معلوم ہوتی سارا دن تو گلی گلی منہ کھپاتے ہیں مجھ سے نہیں سپریگا، زید اس کی سخت کلامی کا تاب نہ لاسکا اور اسی غصہ کی حالت میں کہا کہ جب تجھ سے نہیں سپریگا تو جا تجھ کو طلاق دیا۔ مجھے یاد ہے کہ میں نے دو بار طلاق طلاق کہا مگر عورت کہتی ہے کہ تین بار طلاق طلاق طلاق کہا۔ بیوا تو جروا۔ عبدالغفور مہر قصبہ سرائے میر ضلع اعظم گڑھ ۱۵ ستمبر ۱۹۶۵ء

الجواب

صورت مسئلہ میں عورت اگر اس بات کے دو شرعی گواہ پیش نہ کر سکی کہ اس کے شوہر نے تین طلاقیں دی ہیں تو شوہر کو قسم دلائی جائے گی کہ اگر قسم کھا کر وہ تیسری طلاق سے انکار کریگا تو اس کی بات مان لی جائیگی۔ حدیث شریف میں ہے ”البينة على المدعى واليمين على من انكر“ اور عدت کے اندر شوہر رجوع کر سکے گا اور بعد عدت دونوں باہم رضا مند ہوں تو دوبارہ نکاح بھی ہو سکے گا حلالہ کی ضرورت

نہیں ہوگی۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۱ جمادی الآخر ۱۳۸۵ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید جب جمعہ کی نماز پڑھنے کے بعد گھر واپس آیا تو اسکی بیوی نے کچھ ایسی باتیں کہہ دیں جس کی وجہ سے زید اور اسکی بیوی میں جھگڑے کی نوبت آگئی اور پھر اس کے بعد زید غصہ میں آکر اپنی بیوی سے کہا کہ قسم خدا کی میں تم کو شام تک چھوڑ دوں گا، یہ الفاظ زید نے کئی بار دہرائے، اس کے بعد جب وہ اپنے گھر سے باہر نکلا تو ایک شخص نے اس سے کہا کہ کیا تم نے اپنی بیوی کو چھوڑ دیا تو زید نے جواب میں یہ الفاظ کہے کہ ہاں میں نے چھوڑ دیا، اس کے بعد سائل نے پھر اس سے کہا کہ کیا کچھ رگ باقی ہے تو زید نے پھر اس کے جواب میں کہا کہ کچھ رگ باقی نہیں رہ گئی ہے، زید کا کہنا ہے کہ میں نے یہ جواب یہ سمجھ کر دیا تھا کہ جب میں نے اپنی بیوی سے یہ کہہ دیا تھا کہ قسم خدا کی میں تم کو شام تک چھوڑ دوں گا تو میرے سمجھ میں طلاق واقع ہو گئی تھی، اس لیے میں نے ان کا جواب دیا، اور پھر اس سائل نے جب زید سے دوبارہ سوال کیا کہ تم حلالہ کے بعد بھی اپنی بیوی کو نہیں رکھو گے تو زید نے کہا کہ قسم خدا کی میں حلالہ کے بعد بھی اپنی بیوی کو نہیں رکھوں گا

المستفتی محمد محبوب حسن و مقبول حسن

الجواب

صورت مسئلہ میں زید کی بیوی پر ایک طلاق رجعی پڑی عدت میں رجعت جائز ہے اور بعد عدت دوبارہ نکاح ہو سکتا ہے حلالہ کی ضرورت نہیں۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۰ جمادی الآخر ۱۳۸۵ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہندہ نے بیان دیا کہ میرے شوہر زید نے مجھ کو تین مرتبہ یہ کہا کہ میں نے تجھ کو چھوڑ دیا ہے جس کے گواہان حسب ذیل ہیں۔

مطیع اللہ۔ زیب النساء۔ محمد نذیر۔ سائرہ۔ عزیز الحسن۔ قمر النساء۔ ہندہ نے مندرجہ بالا بیان ہم لوگوں کے سامنے دیا۔ حاجی ہدایت اللہ۔ مولوی عبدالکافی صاحب۔ نور محمد۔ عبدالرؤف۔ محمد ابراہیم عبدالحق۔ بیان گواہان۔

گواہ محمد نذیر: نے بحلف بیان دیا کہ میں نے سوائے اس جملہ کے کہ تم چلی جاؤ نہیں تو چھوڑ دوں گا، کوئی دوسرا کلمہ نہیں سنا، دریافت پر اس نے کہا کہ میں نے چھوڑ دیا۔

گواہ مطیع اللہ: نے بحلف بیان دیا کہ زید نے اپنی بیوی ہندہ سے کیا کہا مجھے یاد نہیں، اتنا ضرور کہا کہ تم چلی جاؤ ورنہ چھوڑ دوں گا۔

گواہ عزیز الحسن: کا بحلف بیان ہے کہ میرے سامنے زید نے اپنی بیوی سے کہا کہ تم چلی جاؤ نہیں تو چھوڑ دوں گا، میرے والد کے دریافت پر زید نے کہا کہ میں نہیں چھوڑ دوں گا۔ گواہ زیب النساء: کا بحلف بیان ہے کہ میں نے یہی سنا کہ تم چلی جاؤ نہیں تو چھوڑ دوں گا، کئی بار کہا، اس پر نذیر نے ڈانٹا تو زید نے کہا کہ ڈانٹتے کیوں ہو میں نے چھوڑ دیا، کئی مرتبہ کہا کہ میں نے چھوڑ دیا، یہ مجھے یاد نہیں ہے۔ گواہ شاغرہ: نے بحلف بیان دیا کہ زید نے اپنی بیوی سے کہا کہ تم چلی جاؤ ورنہ چھوڑ دوں گا، کئی مرتبہ اس الفاظ کو کہا، اس پر محمد نذیر نے ڈانٹا تو زید نے کہا کہ میں نے چھوڑ دیا، اس جملہ کو ایک مرتبہ کہا گواہ تشریف النساء: کا کہنا ہے کہ میرے سامنے زید نے یہی کہا ہے کہ چلی جاؤ ورنہ چھوڑ دوں گا، مجھے یاد نہیں کہ دو مرتبہ کہا، جب محمد نذیر نے ڈانٹا تو اس زید نے کہا کہ میں نے چھوڑ دیا، مجھے یاد نہیں کہ میں نے ایک مرتبہ کہا یا دو مرتبہ کہا۔

گواہ قمر النساء: نے بیان دیا کہ میرے سامنے زید نے یہ جملہ کہا کہ جاؤ نہیں تو چھوڑ دوں گا دو مرتبہ پھر آگن میں محمد نذیر نے کہا کہ یہ کیا کہتے ہو اس پر زید نے کہا کہ میں نے چھوڑ دیا پھر گھر میں نذیر نے بلایا تو دریافت کیا تو زید نے پھر کہا کہ اب تو میں نے چھوڑ دیا پھیل کے سب رہو۔ بیان محمد عثمان: یعنی زید نے بحلف بیان دیا کہ میں نے اپنی بیوی سے بارہا کہا کہ تم چلی جاؤ ورنہ چھوڑ دوں گا اس پر چچا نے یعنی محمد نذیر نے ڈانٹا تو میں نے کہا کہ میں نے تو چھوڑ دیا اپنی بیوی سے میں نے یہ نہیں کہا کہ تم کو میں نے چھوڑ دیا چھوڑ دیا، چھوڑ دیا، یہ جملہ میں نے ہندہ سے نہیں کہا سوائے اس کے کہ تم چلی جاؤ نہیں تو چھوڑ دوں گا یہ جملہ کہنے کے بعد باہر چلا گیا، مجھے نہیں معلوم کہ میری بیوی کب گئی اور کس نے پہنچایا، میں جب باہر سے آیا تو مجھے معلوم ہوا کہ مندرجہ بالا گواہان نے کہا کہ ہم لوگوں نے گفتگو کیا کہ ہندہ کو اس کے درخاء کو بلا کر پہنچایا جائے، یا کہ خود پہنچایا جائے، طے پایا کہ خود پہنچایا جائے، زید اس مشورہ میں نہیں تھا، گواہان کا بیان ہے کہ زید اس جملہ سے متاثر ہو کر جاتے وقت زید نے کہا تھا کہ میں نے چھوڑ دیا، نیز زید کے لیے پہلے والے جملہ سے بھی چلی جاؤ نہیں چھوڑ دوں گا۔ مندرجہ بالا بیان گواہان اور زید حسب ذیل حضرات کے سامنے دیا۔ حاجی ہدایت اللہ صاحب۔ مولوی عبدالحق صاحب۔ عبدالرؤف صاحب۔ عبدالحفیظ صاحب۔ واضح

ہو کہ ایسی صورت میں کوئی طلاق واقع ہوگی؟ - المستفتی حاجی ہدایت اللہ پورہ رانی ۲ محرم ۱۳۸۶ھ

الجواب

صورت مسئلہ میں اتنا تو ثابت ہو رہا ہے کہ زید نے اپنی بیوی کو طلاق دی، لیکن گواہان کے بیان سے طلاق نہیں ثابت ہوتی، اس لیے شوہر کو عدت کے اندر رجعت کا حق حاصل ہوگا۔ قرآن عظیم میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيْعٍ يُّاَحْسَنَانِ﴾ [البقرة: ۲۲۹] دوسرے طلاق دی ہے اس لیے بعد عدت رجوع کر سکتا ہے۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۱/ صفر ۱۳۸۶ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے عمر سے اپنی سسرال ایک خط لکھوایا جس میں بہت سی باتوں کے علاوہ یہ لکھا کہ میں اپنی عورت کو طلاق دیتا ہوں، اس کے بعد زید کے باپ نے خط کو کسی طریقہ سے ڈاک خانہ سے حاصل کر کیا اور اس کو چاک کر ڈالا۔ دریافت طلب امر یہ ہے کہ ایسی حالت میں کون سی طلاق ہوئی۔ فقط والسلام نوٹ۔ کچھ لوگ خط لکھنے والے کے بیان کو صحیح تسلیم نہیں کر رہے ہیں اور کہتے ہیں کہ تین طلاق ہوئیں، درآں حالیکہ کاتب الحروف باحلف کہتا ہے کہ صرف وہی ایک بار لکھا گیا تھا۔ المستفتی ڈاکٹر محمد عباس علی محلہ بارہ گڑھی ڈاک خانہ منہد اول ضلع بستی

الجواب

اگر خط میں وہی جملہ لکھا گیا تھا جو سوال میں درج ہے تو زید کی بیوی پر ایک طلاق رجعی پڑی بغیر شرعی ثبوت صرف کچھ لوگوں کے کہہ دینے سے زائد نہیں پڑیگی، ہاں اس کے گواہ موجود ہوں کہ زید نے تین طلاق لکھوائیں ہیں تو پڑ جائے گی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۷/ صفر ۱۳۸۵ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک شخص جس کا نام زید ہے اس نے اپنی بیوی کو طلاق رجعی دی لیکن اس وقت اس کی بیوی ہندوہ میسے میں تھی ہندوہ کو جب معلوم ہوا تو اس نے اپنے والد کو پورا واقعہ بتایا اور کہا کہ مجھے میرے شوہر نے طلاق دے دیا ہے، اس کے والد اور بھائی وغیرہ نے یہ بات پنجایت میں فیصلہ کرنے کے لیے کہا تو اس وقت اس

کے شوہر نے کہا کہ میں طلاق رجعی ضرور دیا ہوں، لیکن دو گواہوں کو رکھ کر عدت کے درمیاں رجعت کر لیا ہوں شوہر نے مقدمہ دائر کیا کہ میری بیوی کو میرے وہاں پہنچا دیا جائے، حاکم جو کہ سب ڈویژن کا مجسٹریٹ (کافر ہے) اس نے کہا کہ تو نے اپنی بیوی کو طلاق دے دیا ہے تو اس نے کہا کہ میں طلاق دے دیا ہوں اس واقعہ کو چار برس ہو رہا ہے، پھر اس کا شوہر کہتا ہے کہ اس سال میری بیوی کو میرے یہاں پہنچا دیا جائے، ہندہ کے گھر والے کہتے ہیں کہ جب تک فتویٰ منگا کر دیکھ نہ لوں گا اس وقت تک نہیں بھیج سکتا ہوں۔ از روئے شرع جو حکم ہو مستند کتابوں کا حوالہ دیکر تحریر فرمائیں۔

المستفتی عبدالقدوس مدرس جامع مسجد کیندر پاڑہ پوسٹ کیڈ وروڈ ضلع کلک

الجواب

صورت مسئلہ میں اگر زید نے اپنی بیوی کو طلاق رجعی ہی دی ہے اور عدت کے اندر رجوع کر لیا تو رجعت صحیح ہوگی اور ہندہ بدستور اس کی بیوی ہے۔ قرآن عظیم میں ہے: **الطَّلَاقُ مَرَّتَانِ فَلْيُمْسَاكَ بِمَعْرُوفٍ لَّوْ تَسْرِيحُ يَاحَسَنَ** [البقرة: ۲۲۹] دو مرتبہ تک طلاق رجعی ہے اس میں شوہر رجوع کر سکتا ہے اور چھوڑ بھی سکتا ہے کہ عدت گزر جائے۔ ہاں اس کے بعد اگر دو مرتبہ بھی طلاق دیگا تو عورت مغلظہ ہو جائے گی کہ ایک طلاق کا حق پہلے استعمال کر چکا ہے۔ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۹/ ۲۹ صفر ۸۶ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی زوجہ نے زید کی کسی غلط کاری پر اسے سخت ست کہا جس پر برہم ہو کر زید نے اپنے طور پر ایک طلاق نامہ لکھا اور گرام پردھان کو دکھایا کہ دیکھئے یہ طلاق نامہ ٹھیک ہے یا نہیں؟ اس پر گرام پردھان نے جو محلہ کے بزرگوں میں سے ہیں زید کو برا بھلا کہا اور مارنے لگے اس پر زید نے طلاق نامہ پھاڑ دیا لڑکی اس وقت حاملہ تھی ایک ماہ کے ٹھیک بعد لڑکی کے باپ لڑکی کو رخصت کرا کر لے گئے۔ اب مسئلہ دریافت طلب یہ ہے کہ اس طرح طلاق ہوئی یا نہیں؟

الجواب

اگر زید نے طلاق نامہ میں صرف ایک بار طلاق لکھی ہو یا دوبار تو طلاق رجعی پڑے گی، اور جب اس واقعہ کے ایک ماہ بعد تک وہ عورت زید کے گھر ہی رہی تو ظاہر یہی ہے کہ شوہر نے اس سے صحبت بھی کی ہوگی، اگر واقعہ یہی ہو تو زید کی عورت لوٹ آئی، اور اب وہ حسب سابق اس کی بیوی ہے، اور اگر اس نے

تین طلاق کاغذ میں لکھی ہوں تو بغیر حلالہ دوبارہ اس سے شادی نہ ہو سکے گی۔ طلاق بہر حال پڑی نیت سے کچھ فرق نہیں پڑیگا۔ واللہ تعالیٰ اعلم۔ عبدالمنان اعظمی دارالعلوم اشرفیہ مبارک پور ۲۱/رجب ۱۴۲۸ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

آج تقریباً چار مہینہ کی بات ہے زید اور اسکی بیوی کے درمیان کچھ نزاعی کیفیت ہوگئی کئی بار پوچھ تاچھ کی بات آئی، ابھی زید کی بیوی مکمل طور پر زید کے گھر نہیں رہ رہی تھی، زید نے کہا کی میں اس واقعہ کی تحقیق کرونگا اگر واقعہ صحیح ہوگا تو میں اپنی بیوی کو چھوڑ دوں گا۔ زید نے تحقیق کیا، بات غلط تھی، زید کی بیوی دوبارہ گھر آئی، لیکن کسی قسم کی کوئی بات نہیں ہوئی، اس وقت زید کے دو دوست عمر و بکر موجود تھے، اب جب کہ نہیں چاہتے اور زید کے دونوں دوستوں کے تعلقات کچھ خراب ہو گئے، اس وقت عمر نے بطور مزاق کہا میں نے اپنی بیوی کو طلاق دے دیا، جب بات آؤٹ ہوئی تو عمر کا بار بار اصرار ہے کہ میں نے مذاق کیا، بہر کیف اب جب کہ زید کے تعلقات خراب ہو گئے تو بطور استفہام اس نے زید کے خسر سے جا کر کہا کہ زید نے اپنی بیوی کو طلاق دے دی ہے۔ آج تقریباً چار ماہ ہوا، زید سے دریافت کیا گیا تو زید کہتا ہے کہ میں نے ایسے نہیں کہا، اب دونوں (زید و عمر) حلف لینے کے لیے تیار ہیں، از روئے شرع زید کے قول کے مطابق زید کی بیوی پر طلاق واقع ہوئی یا نہیں؟۔ منظور احمد خیر آباد

الجواب

بر تقدیر صدق مستفتی صورت مسئلہ میں ایک طلاق رجعی پڑ گئی عدت کے اندر رجعت ہو سکتی ہے اور بعد عدت دوبارہ نکاح ہو سکتا ہے؟ قرآن شریف میں ہے: ﴿الطَّلَاقُ مَرَّتَانٍ فَاِذَا مَسَّكُمُ الْمَوْتُ بِمَعْرُوفٍ لَّوْ تَسْرِيحُ يٰۤاَحْسَنُ﴾ [البقرة: ۲۲۹] نیز حدیث میں ہے: ”جدة جدو هزله جد“ مزاق میں بھی طلاق کے الفاظ کہنے سے طلاق واقع ہو جاتی ہے۔ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۱/شوال ۱۴۲۸ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی کو غصہ کی حالت میں کہا کہ میں طلاق دوں گا طلاق ”طلاق“ المستفتی مختار احمد

الجواب

صورت مسئلہ میں زید کی بیوی پر دو طلاق پڑ گئیں۔ اگر اس سے قبل کوئی طلاق نہ دی تھی تو عدت

کے اندر رجعت کر سکتا ہے۔ اور بعد عدت دوبارہ نکاح ہو سکتا ہے۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۸ جمادی الاول ۱۴۰۷ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اور اسکی عورت میں جھگڑا ہو رہا تھا عورت طلاق کا مطالبہ کر رہی تھی بار۔ بار کے اصرار پر زید نے اس خیال سے کہ میکے چلی جائے تو لکھدیا بھیج دوں گا، یہ کہا کہ ”جاؤ تم کو چھوڑ دیا“ خیال یہ تھا کہ اس لفظ سے طلاق تو ہوئی نہیں، اس پر اس نے یہ کہا کہ لکھ کر دو، میں نے کہا کہ یہ نہیں کرونگا، میں نے تو کہہ دیا کہ تم کو چھوڑ دیا، اسی طرح کئی مرتبہ اس نے لکھنے کا مطالبہ کیا، اور میں اس لفظ کو دہراتا رہا، لہذا سوال یہ ہے کہ طلاق پڑی یا نہیں۔ بینواتو جروا خیر البشر ساکن چریا کوٹ ضلع اعظم گڑھ ۸ صفر مطابق ۱۴ جولائی ۸۲

الجواب

صورت مسئلہ میں زید کی بیوی پر طلاق رجعی پڑ گئی چھوڑنے کا لفظ اردو میں طلاق صریح کے لیے ہے (بہار شریعت) نیت نہ ہو تب بھی اس سے طلاق پر جائے گی اور بعد میں جو بار۔ بار تکرار ہوئی ہے اس سے کوئی نئی طلاق نہیں پڑے گی، کیونکہ یہ اس طلاق کی تکرار ہے، عدت کے اندر رجعت کر سکتا ہے، اور بعد عدت نکاح کر سکتا ہے۔ عالمگیری (۱/۵۷۹) میں ہے: ”اذا كان الطلاق بائنا دون الثلث فله ان يتزوجها في العدة وبعد انقضاءها۔ فقط واللہ تعالیٰ اعلم“

عبد المنان اعظمی، مبارک پور اعظم گڑھ ۸ صفر ۸۲ھ

(۱۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی کو فار لکھ کر دے دیا ہے، اس تحریر میں زید نے یوں لکھا کہ میں نے تجھے فارق دی تو اس لفظ فار سے کون سی طلاق واقع ہوگی۔ ازراہ کرم منصل جواب سے سرفراز فرما کر مشکور فرمائیں۔

مرزا متولی عینہ مسجد عالم بازار الوکہ ۱۴ صفر المظفر ۸۲ھ

الجواب

اردو میں فارغ خطی کے لفظ سے طلاق رجعی پڑی۔ طلاق صریح میں تلفظ کی غلطی سے طلاق پر اثر نہیں پڑتا، طلاق ہو جاتی ہے۔ بہار شریعت میں ہے۔ فارغ خطی، فارغ خطی یا فار کھتی دی صریح طلاق ہے، پس فارغی بھی اس حکم میں ہے۔ واللہ تعالیٰ اعلم عبد المنان اعظمی مبارک پور اعظم گڑھ ۲۲ صفر ۸۲ھ

الجواب صحیح عبدالعزیز عفی عنہ۔ الجواب صحیح عبدالرؤف غفرلہ

(۲۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اور ہندہ میں آپس میں جھگڑا ہو رہا تھا۔ ہندہ برابری کے ساتھ زید کا جواب دے رہی تھی خاموش نہیں تھی کہ زید نے اس جھگڑے اور غصہ کی حالت میں ہندہ سے کئی بار کہا کہ تم اپنے گھر (میکہ) چلی جاؤ۔ ہم تمہیں تمہارے گھر پہنچا دینگے اور وہ ہر بار یہی کہتی رہی کہ میں نہیں جاؤنگی، تب زید نے کہا جاؤ ہم نے تمہیں طلاق دیا اسکے بعد زید نے اپنے کمرے کا دروازہ بھیڑ لیا، اور ہندہ کمرے کے باہر تھی۔ دروازہ بھیڑنے کے بعد زید نے کہا اب تو جاؤ گی۔ اسکے بعد زید نے اپنے بڑے بھائی اور والد کو بلا کر کہا اسکو (ہندہ کو) اسکے گھر پہنچا دو۔ تب ہندہ اپنے خسر اور زید کے بڑے بھائی سے بہت معذرت کرنے لگی کہ مجھے گھر نہ پہنچایا جائے میں ہر طرح کی ذلت کو گوارہ کرونگی مگر یہیں رہوگی۔ تب زید نے کہا اب کیا ہو سکتا ہے، تب ہندہ زید کا قدم تھامنے لگی، مگر زید جلدی سے اپنا قدم چھڑا کر سرکٹا ہوا چلا گیا، کہ اب کیا ہو سکتا ہے، اسکے بعد زید کے والد نے محلہ کے سرداروں کو بلا کر ہندہ کو اسکے گھر پہنچا دیا۔ ایسی صورت میں حکم شرع سے مطلع فرمایا جائے۔ محمد عمر

الجواب

صورت مسئلہ میں اگر زید کی نیت جاؤ سے طلاق کی نہ تھی اور زید نے صرف اتنا ہی کہا کہ تمہیں طلاق دیا تو ایک طلاق رجعی پڑے گی۔ قرآن عظیم میں ہے: ”الطلاق مرتان“ دو بار تک طلاق رجعی ہی ہے۔ عدت کے اندر رجعت اور بعد میں نکاح کر سکے گا۔ اگر لفظ جاؤ سے علیحدہ طلاق کی نیت تھی تو طلاق بائن بھی پڑ گئی۔ لیکن اب بھی حلالہ کی ضرورت نہیں۔ عالمگیری (۱/۵۷۹) میں ہے: ”اذا كان الطلاق بائنا دون الثلاث فله ان يتزوجها في العدة وبعدھا“۔ واللہ تعالیٰ اعلم

عبدالمنان اعظمی، مبارکپور اعظم گڑھ، ۷ اذی قعدہ ۸۱ھ

(۲۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

میرے اور خسر میں جھگڑا ہو گیا دوران جھگڑہ خسر نے کہا کہ میری دختر کو طلاق دے دو۔ اس پر مجھے طیش ہوا، اور میں نے ایک طلاق دے دی۔ خسر نے فوراً ایک سادے کاغذ پر دست خط بنوالیا۔ ایسی صورت میں طلاق ہوئی یا نہیں؟ فقط

خادم شہنشاہ ولد عبد المجید خاں محلہ پورہ رانی مبارک پور۔ ۵ جولائی ۱۹۵۹ء

الجواب

بر تقدیر صدق مستفتی صورت مسئلہ میں سائل کی بیوی پر ایک طلاق واقع ہو گئی۔ ہدایہ (۳/۴)

میں ہے: ”فَالصَّرِيحُ قَوْلُهُ أَنْتَ طَالِقٌ يَقَعُ بِهِ طَلَاقُ الرَّجْعِيِّ - عدت کے اندر شوہر رجعت کر سکتا ہے، اور عدت گزرنے کے بعد عورت کی رضامندی سے دوبارہ نکاح بھی ہو سکتا ہے۔ قرآن عظیم میں ہے: ﴿الطَّلَاقُ مَرَّتَانٍ فَلْيُمْسَاكَ بِمَعْرُوفٍ أَوْ تَسْرِيحٍ يٰ أَحْسَنَ﴾ [البقرة: ۲۲۹] رہ گیا سادے کاغذ پر دست خط کا سوال تو اگر سائل نے اپنی زبان سے کچھ مزید طلاقوں کے تحریر کی اجازت نہیں دی ہے، اور سسرال والوں نے اسے اپنی طرف سے کچھ زائد لکھ دیا ہے تو سائل پر اس کی کوئی پابندی نہیں۔ واللہ تعالیٰ اعلم۔

عبد المنان اعظمی ۵ محرم ۱۳۹۷ھ الجواب صحیح عبدالعزیز عفی عنہ الجواب صحیح عبدالرؤف غفرلہ

(۲۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے جس کی عمر ۱۹-۲۰ سال کی ہے اپنی بیوی کو حسب ذیل مضمون سے تنہائی میں بغیر شاہد کے طلاق لکھ کر اس کے میکے میں بذریعہ ڈاک بھیج دیا۔

(نقل طلاق نامہ)

میں اپنی بیوی ہندہ کو طلاق دیتا ہوں اور تحریر لکھ دیا کہ وقت پر کام آئے۔ پھر تاکید لکھ رہا ہوں کہ میں اپنی بیوی ہندہ کو طلاق دیتا ہوں یعنی میں نے طلاق دیا۔ دست خط۔ ولد۔ ساکن دریافت طلب امر یہ ہے کہ اس تحریر سے زید کی بیوی مطلقہ ہوئی یا نہیں؟ اگر خدا نخواستہ مطلقہ ہو گئی تو پھر کس طرح سے وہ اس کی زوجیت میں آ سکتی ہے حکم خدا اور رسول سے مطلع فرمائیں۔

الجواب

بر تقدیر صدق مستفتی سوال میں درج کی ہوئی عبارت سے ایک طلاق رجعی پڑے گی۔ اور شوہر کو عدت کے اندر رجعت کا حق حاصل رہے گا کہ وہ اپنی بیوی کو لوٹائے یہ کہہ کر کہ میں نے اپنی بیوی سے رجعت کر لی، اور عدت گزر جانے کے بعد شوہر کا نکاح اس سے ہوگا۔ قرآن عظیم میں ہے: ﴿الطَّلَاقُ مَرَّتَانٍ فَلْيُمْسَاكَ بِمَعْرُوفٍ أَوْ تَسْرِيحٍ يٰ أَحْسَنَ﴾ [البقرة: ۲۲۹] دوبارہ طلاق دی تو طلاق رجعی ہوئی اس کے بعد شوہر اچھائی کے ساتھ عدت کے اندر روک بھی سکتا ہے اور رجعت نہ کرے تو نکاح سے نکل جائے گی۔ صورت مسئلہ میں طلاق کا لفظ اگرچہ تین بار لکھا ہے۔ لیکن بعد کے دو لفظ پہلے ہی لفظ طلاق کی تاکید اور توضیح ہیں، جیسا کہ تاکید اور یعنی کے لفظ سے ظاہر ہے۔ جس کو زید نے اپنی تحریر میں استعمال کیا ہے۔ اس لیے زید کی عورت پر ایک طلاق رجعی پڑے گی۔ عدت کے اندر زید کو رجعت کا حق حاصل ہوگا اور عدت کے بعد بغیر حلالہ نکاح ہو سکے گا۔ واللہ تعالیٰ اعلم

عبد المنان اعظمی ۲۸ ربیع الآخر ۱۳۹۷ھ الجواب صحیح عبدالعزیز عفی عنہ الجواب صحیح عبدالرؤف غفرلہ

(۲۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید و ہندہ میاں بیوی جو کہ عرصہ دراز تک ایک ساتھ رہ چکے ہیں دونوں کے تعلقات کسی بنا پر کشیدہ ہو گئے۔ زید سے ناراض ہو کر ہندہ اپنے میکہ چلی گئی اور والدین سے زید کی بہت بہت شکایت کی اور کہا کہ زید نے مجھے گالی گلوچ دیا ہے اور ساتھ ہی میرے والدین کو بہت برا بھلا کہا ہے، جب زید کے چچا ہندہ کو لینے گئے تو ہندہ کے والدین نے کہا کہ ہندہ زید کے یہاں نہیں جانا چاہتی ہے، اور کہتی ہے کہ میں زید کی زوجیت میں ہرگز ہرگز نہیں رہ سکتی کیونکہ زید نے ہندہ اور ہم لوگوں کو بہت ہی برا بھلا کہا ہے۔ زید کے چچا نے واپس آنے پر زید سے کہا کہ تم نے ایسا کیوں کیا تو زید نے تمام امور سے انکار کیا اس کے بعد زید بھی ہندہ کو لینے گیا مگر یہی جواب ملا کہ ہندہ جانا نہیں چاہتی۔ زید کے والدین نے ہندہ کو لانے کی ہر چند کوششیں کیں مگر کامیابی نہیں ہوئی، ادھر زید ہندہ کو طلاق دینے پر کسی طرح راضی نہیں تھا اور ہندہ بھی کسی طرح زید کے ساتھ رہنے پر آمادہ نہیں تھی، بالآخر کوشش کر کے زید کے والدین نے زید کو طلاق دینے پر آمادہ کر لیا۔ کیونکہ زید کے زیورات ہندہ کے قبضہ میں تھے جس کی مالیت ہندہ کے مہر اور عدت کے خرچ سے زیادہ تھی، اس لیے چار بیچ زید کی طرف سے اس ارادہ سے گئے کہ چل کر طے کر لیا جائے کہ زیورات واپس مل جائیں، اور مہر عدت کا خرچ دے دیا جائے، چنانچہ زید کے آدمیوں نے ہندہ کے مکان پر کچھ آدمیوں کو جمع کیا اور ان لوگوں کے سامنے معاملات کو رکھا تو ان لوگوں نے یہ طے کیا کہ ایک آدمی کو بطور ثالث مانا جائے اور ان کے یہاں فریق ہندہ زید کے زیورات اور ہندہ کے دست خط گواہان کے دست خط کے ساتھ ایک تحریر اس مضمون کی کہ میں زید سے اپنے مطالبات شرعی مہر، عدت پاگئی، اب میرا زید سے کوئی مطالبہ شرعی نہیں اور فریق زید مہر، عدت کا خرچ ثالث کے یہاں جمع کرے اس کے بعد ثالث اور ایک آدمی ہندہ کی طرف سے، اور زید کے آدمی زید کے گھر آئے، اور ثالث نے زید کے سامنے ہندہ کی تحریر اور زیورات رکھے۔ اور زید سے طلاق کے خواستگار ہوئے۔ زید نے سب لوگوں کی موجودگی میں طلاق نامہ تحریر کیا جس کی نقل حسب ذیل میں ہے۔

میں کہ حبیب الرحمن ولد حاجی عبدالحمید محلہ نوادہ مبارکپور ضلع اعظم گڑھ کا ہوں میں نے اپنی بیوی مسماۃ خدیجہ بنت نذیر ساکن ابراہیم پور کو طلاق دیا، طلاق دیا۔

بقلم حبیب الرحمن مورخہ ۱۳ رجب الاول ۱۳۷۹ھ

اور طلاق نامہ ثالث کے سامنے پیش کیا جس کو پڑھ کر ثالث نے کہا کہ تین طلاقیں نہ لکھے کیونکہ شرع میں اس کی ممانعت آئی ہے اور اللہ تعالیٰ اس سے ناراض ہوتا ہے اور دو طلاقیں کافی ہیں جس پر ثالث

نے کہا، تحریر کو پڑھ کر سب کو سنا دیجئے کیونکہ زبانی اقرار ہی اصل چیز ہے۔

چنانچہ زید نے طلاق نامہ مذکورہ بالا سب کے سامنے بلند آواز سے پڑھ کر سنایا اس کے بعد ثالث اور ہندہ کے آدمی طلاق نامہ لے کر ہندہ کے مکان گئے اور طلاق نامہ ہندہ کے حوالہ کیا طلاق نامہ ملنے پر ہندہ اپنے فعل پر بہت نادم ہوئی اور کہا کہ میاں نے لوگوں کے بہکانے میں آ کر اپنی زندگی خود خراب کر لی صورت مذکورہ بالا میں ہندہ پر کوئی طلاق واقع ہوئی اور زید و ہندہ میاں بیوی کی طرح رہنا چاہتے ہیں تو اس کی کیا صورت شرعی ہے؟ بحوالہ کتب معتبر جواب سے مطلع کیا جائے۔

الجواب

صورت مسئلہ میں جب کہ زید نے دو طلاقیں ہی تحریر کی ہوں تو عدت کے اندر اس کو رجوع کا حق حاصل ہے۔ قرآن عظیم میں ہے: ﴿وَالطَّلَاقُ مَرَّتَانٍ فَإِنْ سَاكَ بِمَعْرُوفٍ أَوْ تَسْرِيحٍ يٰحَسَنَ﴾ [البقرة: ۲۲۹] دو مرتبہ تک طلاق رجعی ہے اس لیے اس کے بعد رجعت ہو سکتی ہے اور اگر عدت گزر گئی تو بغیر حلالہ دوبارہ نکاح بھی ہو سکتا ہے۔ واللہ تعالیٰ اعلم۔

عبد المنان اعظمی ۲۱ جمادی الاولیٰ ۱۳۹۹ھ

الجواب صحیح عبدالعزیز عفی عنہ الجواب صحیح عبدالرؤف غفرلہ

(۲۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی کو جو کہ میکہ میں ہے طلاق رجعی لکھ کر ذریعہ ڈاک اس کے میکہ میں بھیج دیا۔ زید کی بیوی کے ورنہ اس وقت سفر میں ہیں عدت کے اندر آنے کی امید نہیں اور نہ زید ہی اپنی سسرال جاسکتا ہے۔ لہذا دریافت طلب امور ذیل میں حکم خدا و رسول سے مطلع فرمائیں۔

(۱) زید اگر دو معتبر آدمیوں کے سامنے رجعت کرے تو اس کا نکاح قائم رہ سکتا ہے؟

(۲) رجعت کا قاعدہ کیا ہے؟

الجواب

بر تقدیر صدق مستفتی اگر عورت سے زید صحبت کر چکا ہے، اس کے بعد طلاق رجعی دی ہے تو رجعت کرنے کا مسنون طریقہ یہ ہے کہ دو عادل گواہوں کے سامنے رجعت کرے، اور اس کی اطلاع عورت کو دیدے۔ عالمگیری (۵/۵۷۵) میں ہے: رُفْعُ السَّنِیْرِ اِنْ رَاجَعَهَا بِالْقَوْلِ وَبِشَهِدٍ عَلٰی رَجْعَتِهَا شَاهِدَیْنِ وَیَعْلَمُهَا بِذٰلِكَ فَاِذَا رَاجَعَهَا بِالْقَوْلِ غَوَا اِنْ یَقْبُولُ لَهَا رَاجَعَتُكَ اَوْ رَاجَعْتَ اَمْرَاتِیْ وَلَمْ یَشْهَدْ عَلٰی ذٰلِكَ اَوْ اَشْهَدَ وَلَمْ یَعْلَمْهَا فَهُوَ بِدْعِیْ مُخَالِفٌ لِلْسُنَّةِ وَالرَّجْعَةُ

صحیحہ۔ واللہ تعالیٰ اعلم۔ عبدالمنان اعظمی ۲۴ جمادی الاولیٰ ۱۳۷۹ھ

الجواب صحیح عبدالعزیز عفی عنہ الجواب صحیح عبدالرؤف غفرلہ

(۲۵) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

زید کاشب میں اپنی بیوی خالدہ سے جھگڑا ہوا۔ زید ایک طلاق دیکر چلا آیا صبح پھر جھگڑا ہوا تو ایک طلاق اور خالدہ کو دیکر اس کا مہر دے دیا۔ لوگوں نے زید سے پوچھا کہ واقعی تم نے خالدہ کو طلاق دے دی تو زید نے مطلقاً کہا کہ ہاں دے دی۔ اب سوال یہ برادری کی جانب سے پیدا ہو گیا ہے کہ خالدہ سے تجدید نکاح کرے گا یا یونہی رجعت کرے گا۔ دونوں پھر زن وشوہر کی زندگی گزارنے کے خواہشمند ہیں۔

السائل محمد حسین عراقی ابوالعلائی ہزاری باغ بہار

الجواب

صورت مسئلہ میں زید عدت کے اندر رجعت کر سکتا ہے۔ تجدید نکاح ضروری نہیں۔ ہدایہ میں ہے: "اذا طلق الرجل امراته الخ [باب الرجعة: ۴/ ۱۴۱]" اور عدت گزر گئی ہو تو دوبارہ نکاح کی ضرورت ہوگی۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۶ محرم ۱۳۸۱ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۷-۲۸) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

(۱) زید نے اپنی بیوی سے جھگڑا کیا اور بیوی اپنے بڑے لڑکے کے گھر چلی گئی۔ کئی دنوں کے بعد گاؤں والوں کے استفسار پر زید نے بتایا کہ میں نے اپنی بیوی کو فارغی دے دی۔ یہی لفظ اس نے استعمال کیا۔ ایک ماہ کے بعد بیوی پھر اپنے شوہر کے گھر آ گئی۔ گاؤں والوں اور پڑوسیوں کا خیال ہے کہ زید نے طلاق دیکر پھر اسے رکھ لیا مگر نہ کوہ بالا لفظ کے علاوہ کسی نے کچھ نہیں سنا۔

(۲) پولیس نے ایک لڑکی شادی شدہ لاوارث زید کی سپردگی میں دیا جس کو عرصہ تین سال کا ہوتا ہے۔ لڑکی سے دریافت کرنے پر معلوم ہوا کہ اس کے میکے میں کوئی موجود نہیں ہے، اور اس کے شوہر سے ملاقات کر کے کہا گیا کہ تم اپنی بیوی کو لاؤ، یا اس کو طلاق دے دو، تو اس نے جواب دیا کہ میں نے دوسری شادی کر لی ہے، مجھ کو اس کی ضرورت نہیں ہے، اور نہ طلاق دے رہا ہے۔ لڑکی زید سے اپنا عقد کرنا چاہتی ہے۔

السائل سید عزیز اشرف موضع مخدوہ پور ڈاکخانہ رائے گنج سلطانپور

الجواب

(۱) واقعی فارخطی کا لفظ اردو میں صریح طلاق کے لیے بولا جاتا ہے اس لیے ایک صریح طلاق کا اقرار ہے، لیکن چونکہ یہ طلاق رجعی تھی اس لیے شوہر نے عدت کے اندر اگر اس سے رجعت کر لی تو یہ جائز ہے۔ قرآن عظیم میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيْعٍ بِإِحْسَانٍ﴾ [البقرة: ۲۲۹] یعنی طلاق رجعی دے دی۔ اس کے بعد یا تو عورت کو روک لینا ہے یا بونہی چھوڑ دینا ہے کہ بالکل نکاح سے نکل جائے۔

(۲) صورت مسئلہ میں جب تک اس لڑکی کا شوہر طلاق نہ دے دے زید کی شادی اس سے جائز نہیں۔ عالمگیری (۳/۳۵۸) میں ہے: "لا يحوز للرجل ان يتزوج زوجة غيره" اگر شوہر سے زبردستی بھی طلاق کے الفاظ کہلائے گئے تو طلاق ہو جائے گی۔ ہدایہ (۳/۳۶۹) میں ہے: "طلاق المکره واقع" واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۶ ربیع الاول ۱۳۸۱ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۲۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے بایں لفظ طلاق نامہ خالدہ کو دیا جس کی بعینہ نقل ہے موجب تحریر اس مقال اور باعث تحصیل اس اجمال کا یہ ہے کہ مسماۃ خالدہ عرصہ چار برس سے موافق شرع شریف میرے گھر میں تھی آج بحالت ہوش و حواس میں نے اس کو طلاق دے دی اور اس کے حق میں لفظ طلاق کہا۔ اب بعد انقضاء ایام عدت مذکورہ جس سے نکاح کرے مجھ کو مزاحمت نہیں اب اس کے بعد اس طلاق نامہ کو دیکھ کر چند لوگوں نے زید سے کہا ابھی کافی گنجائش ہے۔ لیکن زید نے اسی خوف سے کہ لوگ مجھ پر دباؤ ڈالیں اور ساتھ ہی اس لیے کہا کہ میں اب رجوع نہیں کروں گا۔ گنجائش نہیں ہے۔ اب اس تحریر اور زبانی الفاظ کے پیش نظر کوئی طلاق واقع ہوگی کیا زید ایام عدت میں خالدہ سے رجوع کر سکتا ہے۔ اور خالدہ کی عدت بحالت حمل کتنے روز ہوگی۔ حاجی عبدالستار

الجواب

صورت مسئلہ میں طلاق رجعی ہوگئی اور عدت کے اندر رجعت کا حق حاصل ہوگا۔ زید کے یہ کہنے سے کہ میں رجعت نہیں کروں گا اس کا حق باطل نہ ہوگا۔ درمختار میں ہے: "قال ابطلت رجعتی اولارجعة لی فله الرجعة" [باب الرجعة: ۵/۲۴] اور عورت کو چونکہ حمل ہے اس لیے عدت بعد وضع حمل ہوگی۔ قرآن عظیم میں ہے: ﴿وَأُولَاتُ الْأَحْمَالِ أَجَلُهُنَّ أَنْ يَضَعْنَ حَمْلَهُنَّ﴾ [الطلاق: ۴] واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۰ رذی القعدہ ۱۳۸۹ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

سہیل احمد پسر محمد ایوب ساکن رتسر ضلع بلیا کا ہوں میرا نکاح نسیم احمد کی بنت سے چند سال قبل ہوا تھا اس سے ایک فرزند بھی، اتفاق سے کچھ ماہ بعد ہی ہوا، آپسی نا اتفاقی کی بنا پر وہ اپنے میکے چلی گئی تو اس کے والدین رخصتی نہیں کئے اور وہ نہیں آئی جس سے کشیدگی اور بڑھتی گئی، اس بیچ میں کچھ برادری کے لوگوں نے ہماری شادی دوسری جگہ کرادی اور ایک کاغذ بھی لوگوں نے ہم سے اس طرح لکھوایا کہ ہم اپنی پہلی بیوی کو طلاق دے دیں گے، اور ایک جگہ یہ لکھ دیا ہے کہ اس کو چار گواہوں کے سامنے طلاق دے دی مگر افسوس کہ دوسری عورت دائمی مریض نکلی، یعنی اس کو شروع سے حیض نہیں آیا جس سے اس کی نسل چلنے کی کوئی صورت نظر نہیں آتی اور پہلی عورت بھی اب تک اپنے میکے میں ہے، اب سہیل احمد کے ساتھ ہی رہنا چاہتی ہے اب سہیل احمد بھی پہلی عورت کو رکھنا چاہتے ہیں، لہذا اس کی بہ نسبت شرعی مسئلہ طلاق چاہتے ہیں۔

الجواب

خود غرضی بہت ناپسندیدہ ہے، دوسری عورت کو دائمی مریض ہونے سے چھوڑنا چاہتا ہے، اگر کہیں یہ خود ایسا ہی ہوتا تو کیا اس کا فیصلہ اب بھی یہی ہوتا، بہر حال سہیل احمد نے اپنی پہلی عورت کو جن الفاظ میں طلاق تحریری دی ہے اس سے ایک طلاق رجعی پڑے گی، عدت کے اندر رجوع کر سکے گا اور بعد عدت دوبارہ نکاح کر سکے گا، حلالہ کی ضرورت نہیں۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارک پور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۳۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

میں امین الدین ولد حاجی محمد عیسیٰ ساکن محلہ چھتن پورہ شہر وارانیسی اللہ و رسول کے درمیان میں بحلف اقرار کرتا ہوں کہ پرچہ پر ایک طلاق لکھی اور میں اپنی بیوی کو طلاق کی خبر دینے گیا تھا کہ جاؤ میں نے چھوڑ دیا ہے اس طلاق کی نیت نہیں تھی بلکہ خبر دینے کی نیت تھی دست محط بخط ناگری یہ بیان زید کا ہے جس کا پورا واقعہ یہ ہے کہ زید اپنی تانی بنانے گیا تھا اس کے ساتھی لوگ آئے تو زید سے کہا کہ آج ۱۳ تاریخ ہے۔ تانی نہ بناؤ ہم لوگوں کے ساتھ سیر میں چلو تو ساتھی لوگ تانی کا کفارہ لے کر چلے گئے اس بات پر زید کو غصہ آگیا کچھ تانی نوچ ڈالی اس کے بعد زید اپنے مکان پر واپس آگیا۔ مکان پر آکر کیا دیکھا کہ اس کی بیوی اپنے بچوں کو مار رہی تھی پہلے تو غصہ تھا ہی اور غصہ آگیا اس کے بعد اپنی سسرال گیا اور اپنی

ساس سے کہا کہ جاؤ اپنی لڑکی کو بلا لو ہم نے اس کو چھوڑ دیا ہے یہ بات اپنی ساس سے کہہ کر اپنے مکان پر آیا آکر ایک پرزہ ہندی میں لکھا محمد علی کی لڑکی کو امین الدین نے طلاق دیا اس کے بعد زید اپنی بیوی کے پاس گیا بیوی سے کہا جاؤ ہم نے تمہیں چھوڑ دیا ہے۔

الجواب

صورت مسئلہ میں زید کے اپنی ساس کے مکان پر اتنا کہنے سے کہ جا کر اپنی لڑکی کو بلا لاؤ ہم نے اس کو چھوڑ دیا ہے، ایک طلاق ہوئی، اور پھر ہندی میں پرچہ لکھنے کے بعد دوسری طلاق ہو گئی، اب زید کا بیوی کے پاس تیسری بار جا کر کہنا کہ جاؤ ہم نے تمہیں چھوڑ دیا ہے، اگر طلاق کی نیت سے نہیں ہے، بلکہ بطور خبر دینے کے ہے، جیسا کہ زید کا حلفی بیان مذکور ہے تو پھر تیسری طلاق نہ ہوگی، عدت کے اندر زید کو رجوع کا حق پہنچتا ہے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۳۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک شخص اپنی بیوی کو طلاق دے چکا ہے چار روز بعد وہ عورت سابق شوہر کے گھر آ گئی ہے اور اسی کے ساتھ رضامندی ظاہر کرتی ہے سابق شوہر بھی اس کے ہم خیال ہے، یعنی اس عورت کے ساتھ نکاح کرنے پر رضامند ہے اس کے بارے میں کیا حکم ہے۔ راقم الحروف۔ بقلم ولی محمد

الجواب

اگر صرف دو طلاق دی ہوں تو صرف اتنا کہہ دینا ہی کافی ہے کہ میں نے اس عورت سے رجعت کر لی قرآن عظیم میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٍ بِإِحْسَانٍ﴾ [البقرة: ۲۲۹] اور اگر تین طلاق دے دیں، اور آج کل لوگ یہی زیادہ کرتے ہیں تو بغیر حلالہ وہ عورت اس کے لیے جائز نہیں۔ حلالہ یہ ہے کہ عدت پوری کر کے کسی دوسرے مرد سے شادی کر لے، اور وہ دوسرا مرد اس سے صحبت کرے، وہ اس کو طلاق دے، پھر عورت عدت گزارے، اس کے بعد یہ شخص اس سے دوبارہ نکاح کرے۔ قرآن عظیم میں ہے: ﴿وَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۶ جمادی الاولیٰ ۱۳۹۰ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۳۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی لڑکی کی شادی عمرو سے ہوئی زید اور عمرو کے تعلقات خراب ہونے کی وجہ سے زید نے عمرو پر دباؤ ڈال کر عمرو سے طلاق لے لیا اور لڑکی راضی نہیں ہے احکام شرعی سے آگاہ کیا جائے۔ آیا طلاق واقع ہوگئی یا نہیں؟ جبکہ عمرو نے تحریر میں صرف طلاق دیا کالفاظ استعمال کیا ہے اس میں عدد کوئی تحریر نہیں کئے گئے ہیں کہ دو یا تین دیا ہو۔ اور لڑکا لڑکی دونوں آپس میں رہنے کے لیے کوشش کرتے ہیں۔

المستفتی حاجی نعیم اللہ

الجواب

صورت مسئلہ میں عمرو نے اس سے قبل کوئی اور طلاقیں اپنی عورت کو نہ دی ہوں تو اس عورت پر ایک طلاق رجعی پڑگئی، اور عدت کے اندر رجعت کرے گا۔ اور بعد عدت دوبارہ نکاح کا اختیار حاصل ہے قرآن عظیم میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٍ بِإِحْسَانٍ﴾ [البقرة: ۲۲۹] واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۹ صفر ۱۴۱۱ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۳۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

بخدمت اقدس حضرت مفتی صاحب قبلہ دارالعلوم اشرفیہ مبارک پور السلام علیکم معروضہ بطور استفتاء پیش ہے کہ ایک مسئلہ طلاق میں مسلک احناف کے دو مفتیان کرام سے استفادہ کیا گیا تو ان حضرات کے فتاویٰ مختلف آئے۔ ایسی صورت میں آنجناب کی طرف رجوع کیا جا رہا ہے کہ صورت مسئلہ میں ان سب سے بہتر کون سا طریقہ ہے کہ جس پر عمل کیا جائے شریعت اسلامیہ اور مذہب حنفیہ کے مطابق فیصلہ صادر فرما کر سائل کو مطمئن فرمائیں دونوں فتاویٰ اس معروضہ کے ساتھ حاضر ہیں کہ حق و صواب ظاہر فرما کر ثواب دارین کے مستحق ہوں گے۔ فقط والسلام محمد نوح شاد چنگیار جبین پورا اعظم گڑھ

الجواب

ہم کو یہ معلوم ہوا کہ زید طلاق دے چکا ہے اس سے بچنے کے لیے اب نئی ترکیب ایجاد کر رہا ہے، اگر صورت حال یہی ہے کہ سوال ہی غلط مرتب کیا گیا ہے تو عند اللہ کسی مفتی کے لکھ دینے سے طلاق نہیں رک سکتی، بلکہ زید اور سخت گنہگار ہوگا، اس لیے آخرت کے عذاب سے ڈرے اور جو واقعہ ہو اس کے موافق عمل کرے، ہاں اگر زید اپنے اس بیان میں سچا ہو جو اس نے سوال میں تحریر کیا ہے تو اس کی عورت پر ایک طلاق رجعی پڑے گی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۱ ربیع الاول ۱۴۱۰ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۳۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی منکوحہ کو گھر سے نکال دیا اور اس کے گھر سے نکل جانے کے بعد زید نے ایسی جگہ جہاں کوئی نہ تھا اپنی بیوی کے بارے میں یہ کہا کہ جاتم کو چھوڑ دیا اس لفظ سے مراد اس نے طلاق لیا چنانچہ آٹھ سال تک زید کی بیوی اپنے میکہ میں رہی اور یہ سمجھتی رہی کہ وہ بلائے آئے گا زید نہ گیا کیونکہ ہم چھوڑ چکے ہیں پھر اس کی بیوی اس کے یہاں آئی یعنی زید کے یہاں آ گئی ہے زید اب تک نہ بیوی کو نہ بستی کے کسی افراد کو اپنے منہ کی نکلی ہوئی بات کہا ہے کیا طلاق واقع ہو گئی یا نہیں؟ ہوئی تو کیسی؟ یا ہو گئی تو کونسی؟ جبکہ اس نے یہ کہا تھا کہ چھوڑ دیا، یعنی طلاق دیا، اگر اس سے مراد تینوں طلاق ہے تو کیا مراد درست ہے لہذا گزارش ہے کہ جواب سے جلد از جلد نوازیں۔ المستفتی مولوی عبدالصمد صاحب جے نگر ترائی نیپال

الجواب

طلاق واقع ہونے کے لیے کسی اور کا سننا موجود رہنا ضروری نہیں۔ قرآن عظیم میں ہے: ﴿يَسْأَلُ عَنْكَ النِّكَاحُ﴾ [البقرة: ۲۳۷] اس لیے اگر صرف اتنا ہی کہا جو سوال میں درج ہے، اور اس سے قبل کوئی طلاق نہ دی ہو تو صرف ایک طلاق پڑے گی، اور دوبارہ زید کی شادی اس کے ساتھ ہو سکے گا۔ واللہ تعالیٰ اعلم
عبدالمنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۰ ربیع الاول ۱۴۱۱ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۳۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی زوجہ کو تیرہ ۱۳/۱۳ ذی الحجہ کو دو طلاقیں رجعی دیں پھر ۱۹/محرم الحرام کو رجعت بھی کر لی تو کیا طلاق واقع ہوئی، اور کتنی ہوئی، نیز یہ بھی بتائیں کہ اس نے جو رجعت کی ہے درست ہے کہ نہیں از روئے شرع مطلع فرما کر عند اللہ ماجور ہوں۔ ۱۳۸۹ھ

الجواب

صورت مسئلہ میں زید کی عورت پر دو طلاقیں رجعی واقع ہوئیں اور اگر پھر کبھی ایک طلاق بھی دیدے گا تو عورت نکاح سے نکل جائے گی، اور بغیر حلالہ زید کے لیے حلال نہ ہوگی، لیکن چونکہ یہ دو طلاقیں رجعی تھیں اور ظاہر یہی ہے کہ ۱۹/محرم تک عدت پوری نہیں ہوئی، اس لیے رجعت صحیح ہے اور اب وہ بدستور زید کی عورت ہے۔ قرآن عظیم میں ہے: ﴿الطَّلَاقُ مَرْتَبَانِ فَبِمَا سَاكَ بِمَعْرُوفٍ أَوْ تَسْرِيفٍ يٰۤاِحْسَانُ﴾ [البقرة: ۲۲۹] آئندہ زید کو بہت احتیاط رکھنے کی ضرورت ہے، کیونکہ اب صرف اس کے قبضے

میں ایک ہی طلاق باقی ہے۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۹۱ھ

الجواب صحیح لعبد العزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۳۶) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

زید نے اپنی بیوی ہندہ کو دو مرتبہ اس طور سے طلاق دیا کہ میں بکر کی لڑکی ہندہ کو طلاق دیتا ہوں میں بکر کی لڑکی ہندہ کو طلاق دیتا ہوں دوبار کہا۔ البتہ دوسروں کے پوچھنے پر کہا کہ میں تو دوبار طلاق دے چکا ہوں، ایسی صورت میں یعنی دو مرتبہ اپنی بیوی سے لفظ طلاق کہنے پر طلاق ہو سکتی ہے یا نہیں اور زید ہندہ سے رجوع کر سکتا ہے یا نہیں علاوہ ازیں زید کو کسی صورت اختیار کرے۔

رحمت اللہ سبزی فروش پورہ رانی مبارک پور اعظم گڑھ یکم رذوالقعدہ ۹۱ھ

الجواب

اگر صورت حال یہی ہے جو سوال میں مذکور ہے تو ہندہ پر صرف دو طلاق پڑی زید عدت کے اندر رجعت کر سکتا ہے، اور بعد عدت نکاح کر سکتا ہے، حلالہ کی ضرورت نہیں ہے۔ قرآن عظیم میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٌ بِإِحْسَانٍ﴾ [البقرة: ۲۲۹] دوسروں کو جو خبر دیتا پھر کہ میں دوبار طلاق دے چکا ہوں، اس سے کوئی طلاق نہیں پڑے گی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۹۱ھ رذی القعدہ ۹۱ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۳۷) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

جب پھوپھانے سالے کے لڑکے کے پاس اپنے لڑکے کا نام لکھ کر یہ لکھا کہ میں نے اس کی ماں کو طلاق دے دیا ہے، یہ بات صرف ایک بار خط میں لکھا ہے پھوپھا اس بات کا اقرار کرتے ہیں کہ میں نے کوئی طلاق ہرگز نہیں دیا ہے اور نہ اس کی ضرورت ہے، اس مسئلہ میں شرع محمدیہ کا کیا حکم صادر ہوتا ہے تحریر کیا جائے۔

محمد مرتضیٰ محلہ کدرٹ شہر اعظم گڑھ

الجواب

اگر کسی نے اپنی بیوی کو خط کشیدہ الفاظ لکھے تو ضرور طلاق پڑ جائے گی اور چونکہ ایک بار لکھا ہے، اس لیے طلاق رجعی پڑی عدت کے اندر رجوع کا حق رہے گا، اور عدت کے بعد دوبارہ شادی ہو سکے گی۔ قرآن عظیم میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٌ بِإِحْسَانٍ﴾ [البقرة: ۲۲۹] اور

اگر مذکورہ خط کا انکار کرتا ہے تو قسم کھلا کر اس کی بات مان لی جائے گی۔ اور طلاق واقع نہ ہوگی۔ واللہ تعالیٰ اعلم
عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۷ جمادی الاولیٰ ۱۴۲۰ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۳۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

میں نے اپنی منکوحہ کو ایک خط کے ذریعہ طلاق دیا اور دوسرے روز کے بعد بھی بذریعہ خط ایک بار طلاق دے دیا، ایسی صورت میں طلاق ہوئی کہ نہیں مجھے اس مسئلہ میں تشریح کے ساتھ مطلع فرمائیں۔
مہدی حسن ساکن سلیم پور۔ ۳۱/۳-۷۳ء ڈاکخانہ رام پور ضلع اعظم گڑھ

الجواب

صورت مسئلہ میں دونوں مرتبہ صرف ایک ایک بار ہی طلاق دی ہے اور اس سے قبل اگر کوئی طلاق نہیں دیا تو دو طلاق رجعی پڑ گئیں اور عورت سے عدت کے اندر رجعت اور عدت کے گزر جانے کے بعد دوبارہ نکاح ہو سکتا ہے حلالہ کی کوئی ضرورت نہیں۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۳ رذی الحجہ ۱۴۲۰ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۳۹-۴۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ
ذیل کے مسئلوں میں تکرار ہے اس لیے حضور والا ان مسئلوں کو تحریر فرما کر مشکور فرمائیں۔

(۱) طلاق کیسے ہے۔ اور کیا نام ہے۔؟

(۲) طلاق صریح ایک بار کہنے پر رجعی ہوتی یا کیا؟

(۳) دو طلاق صریح سے رجعی ہوتی ہے یا بائن؟

(۴) طلاق کنایہ سے بائن ہوتی یا صریح میں بھی ہوتی ہے اور تین بار کنایہ میں طلاق کہنے سے

یعنی نیت سے آگاہ ہونے پر طلاق مغلظہ ہوگی یا بائن۔؟ زید صاحب کا کہنا ہے کہ ہے طلاق بائن صرف کنا یہی سے ہوتی ہے اور طلاق صریح دو دینے سے بھی طلاق رجعی ہوتی ہے۔

قاضی محمد نور پرویز رشیدی موضع سبھا ڈاکخانہ پورنیہ براب بار سوئی گھاٹ (ضلع) پورنیہ بہار

الجواب

(۱) طلاق صریح "ما لم يستعمل الا فيه" وہ الفاظ جو صرف طلاق کے لیے استعمال کئے

جاتے ہوں صریح ہیں۔ ایک طلاق بھی صریح ہوتی ہے، اور دو بھی اور تین بھی۔ اس کے مقابلہ میں طلاق

کنائی کے الفاظ ہیں، ان کی تعریف یہ ہے۔ ”ما لم یوضع له ویحتمله غیرہ“ وہ الفاظ جو صرف طلاق ہی کے لیے وضع نہ کئے گئے ہوں بلکہ اور معنی میں بھی آتے ہوں، ان سے نیت کے وقت طلاق پڑے گی۔ یہ بھی دو تین۔ ایک۔ سبھی ہو سکتی ہیں۔

(۲) طلاق رجعی، اس کا مطلب یہ ہے کہ ایسی طلاق جس کے بعد عدت کے اندر شوہر عورت کو پہلے پر باقی رکھ سکے، ایک یا دو طلاق صریح کے بعد رجعت جائز ہے۔ قرآن عظیم میں ہے: **طَّلَاقٌ مَّرْتَانٍ فَلِإِمْسَاكِ بِمَعْرُوفٍ أَوْ تَسْرِیحٍ بِإِحْسَانٍ** [البقرة: ۲۲۹] دو طلاق صریح کے بعد تک خوش اسلوبی سے عورت کو روکا جاسکتا ہے، اس کے مقابلہ میں طلاق بائن ہے۔ اس کی دو قسمیں ہیں بائن باتہ جس کو مغلطہ کہتے ہیں اور بائن سادہ۔ طلاق کنائی سے عموماً طلاق بائن ہی واقع ہوگی، اور ایک یا دو طلاق صریح میں بھی نیت وغیرہ کی قید لگادی تو بائن ہو جاتی ہے۔

در مختار میں ہے: ”تقع رجعة بقولهم اعتدی واستبرئى رحمك وانت واحدة ويقع بها قیہا البائن“ [۳۴۲/۴] اسی میں ہے: ”ویقع بقوله انت بائن او بتة بائنة“ [۳۴۳/۴] یونہی غیر مدخول بہا کو ایک طلاق صریح دی تو وہ بھی بائن ہو جائے گی۔ اسی میں ہے: ”وان فرق بسانت با لا ولی“ [۳۴۳/۴] طلاق بائن سادہ ہو تو عدت کے اندر اور بعد عدت شوہر سے نکاح ہو سکتا ہے اور مغلطہ ہو تو اور یہ تین طلاق سے ہوتا ہے تو بغیر حلالہ دوبارہ شادی ممکن نہیں۔

عالمگیری (۵۷۹/۱) میں ہے: ”اذا كان الطلاق بائناً دون الثلث فله ان يتزو جها فی العدة وبعدھا وان كان الثلث فی الحرة لم یحل له حتی تنکح زواجاً غیرہ“ ہماری اس تفصیل سے آپ کے تمام سوالوں کا جواب ہو گیا، یعنی یہ معلوم ہو گیا کہ طلاق صریح رجعی اور بائن دونوں ہوتی ہے اور اسی طرح کنائی بھی۔ کہ اس کے بیشتر الفاظ سے بائن اور کچھ الفاظ سے طلاق رجعی بھی واقع ہوتی ہے۔ زید صاحب کا قول غلط ہے کہ طلاق بائن صرف کنائی ہی سے ہوتی ہے، اور اتنی بات ٹھیک ہے کہ دو طلاق صریح سے رجعی طلاق واقع ہوتی ہے، اگر تین بار کنائی الفاظ میں طلاق دی تو بعد والے الفاظ کو پہلے کی خبر بنانا ممکن ہو تو بعد والی طلاقیں واقع نہ ہوگی۔ در مختار (۳۰۸/۷) میں ہے: ”لا یلحق البائن البائن اذا مکن جعله اخباراً عن الاول“ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۳ محرم الحرام ۱۳۸۸ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۴۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

(۱) اگر پانچ سال تک ندی پار جائے۔ (۲) یا خود میں لے کر جاؤں (۳) مجھ سے خوراک طلب کرے تو جس دن ندی پار جائے گی اور جس دن خوراک طلب کرے گی اس دن طلاق پڑ جائے گی۔ فی الحال لڑکی تقریباً دو ماہ سے ندی پار اپنے والدین کے گھر میں ہے اور اپنے والد کے ساتھ ندی پار گئی تھی۔ اس صورت میں زید کی بیوی مطلقہ ہوئی کہ نہیں۔ کب سے اور کون سی طلاق واقع ہوئی از روئے شرع مفصل تحریر فرمائیں۔

شیخ ماجد علی چچو رستمال پرگنہ

الجواب

اگر ندی پار جانا اسی میعاد کے اندر ہے جو زید نے مقرر کی ہے تو ایک طلاق رجعی پڑ گئی۔ ہدایہ میں ہے: "واذا اضافہ الی شرط وقع عقیب الشرط" [۲۹/۴] طلاق چونکہ مطلق رکھی ہے، اس لیے ایک ہی مراد ہوگی اور عدت اس دن سے شمار ہوگی جس دن سے ندی پار ہوگی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۹ جمادی الاخریٰ ۱۳۸۸

الجواب صحیح عبدالعزیز عثی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۴۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ یہ تمامی پنچان کی طرف سے یہ کہ میں کہ عبدالرحمن اور عبدالشکور شاہ ساکن بھلولی ضلع اعظم گڑھ کا رہنے والا ہوں ان لوگوں کے سامنے میں اقرار کرتا ہوں کہ میری بیوی شہید النساء عبدالغنی صاحب کی لڑکی ساکن نواہ ضلع اعظم گڑھ کی رہنے والی ہے اس کا خرچ وغیرہ کا ماہوار تیس روپیہ چار مہینے تک برابر ادا کرتا رہوں گا، اگر چار مہینے تک خرچہ ادا نہ کیا تو طلاق جائز ہو جائے گی۔ میری بیوی شہید النساء عبدالغنی ساکن نواہ کے یہاں رہے گی وہیں خرچہ ادا کرتا رہوں گا۔ یہ چند کلمات اس وجہ سے لکھے گئے ہیں کہ وقت ضرورت پر کام آویں۔

کاتب نظام الدین

الجواب

اگر عبدالرحمن نے اقرار نامہ لکھنے کے بعد برابر چار مہینے تک تیس روپیہ ماہوار ادا کیا طلاق نہیں پڑی، چاہے اس کے بعد مزید نہ ادا کرے، اور اگر ادا نہیں کیا، یا ناغہ کیا تو طلاق رجعی پڑے گی۔ عدت میں رجعت اور بعد عدت نکاح بھی ہو سکتا ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عثی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۴۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی سے کہا کہ میں تجھے طلاق دے دوں گا طلاق دوبار کہا اور زید کی بیوی کہتی ہے کہ انھوں نے چھ بار کہا اور گواہ کہتے ہیں کہ نہیں زید نے صرف دوبار کہا ہے طلاق والی بات ہونے کے بعد زید کی بیوی کا زید کے گھر سے دوبار آنا جانا بھی ہوا ہے تو اس صورت میں زید کی بیوی زید کے ساتھ رہ سکتی ہے یا نہیں شریعت کا کیا حکم ہے۔
المستفتی، محمد عادل بنکر کالونی مونا تھہ بنجن

الجواب

صورت مسئلہ میں قضاء عورت پر صرف دو طلاق واقع ہوگی، اور عدت کے اندر رجعت ہوگئی ہو تو بدستور وہ عورت زید کی بیوی ہوگی لیکن چونکہ وہ خود چھ بار طلاق کا قول کر رہی ہے اس لیے اس کے لیے یہ حکم ہوگا کہ وہ زید کو اپنے اوپر قابو نہ دے جس طرح ممکن ہو اسے چھٹکارا حاصل کرے، فتاویٰ رضویہ میں ہے، اگر ہندہ اپنے ذاتی یقینی علم سے جانتی ہے کہ زید نے اسے تین طلاق دی ہے تو اسے جائز نہ ہوگا کہ زید کے ساتھ رہے تا چار اپنا مہر و مال دیکر جس طرح ممکن ہو طلاق بائن لے لے۔ اور یہ بھی ناممکن ہو تو زید سے دور بھاگے، اور عالم گیری میں ہے: ”والمرءة فیہ کالقاضی لا یحل لہا ان تمکنہ اذا سمعت منہ ذلک“ اور مسئلہ طلاق میں عورت کا حکم قاضی کا ہے، ظاہر پر عمل کرے گی عورت کو جائز نہ ہوگا کہ اپنے پر شوہر کو قدرت دے جبکہ اس نے شوہر سے طلاق کے الفاظ خود سنے ہوں۔ واللہ تعالیٰ اعلم

عبد المنان اعظمی شمس العلوم گھوسی ۱۵ جمادی الاخر ۱۴۱۲ھ

(۴۴) مسئلہ: کیا فرماتے ہیں علمائے دین و مفتیان شرع متین اس مسئلہ کے بارے میں کہ زید نے ہندہ کو کسی بنیاد پر باہر بلایا ہندہ بھی کبھی گھر سے باہر نہیں نکلتی تھی تو وہ بولی کہ آپ لوگ پاگل ہیں میں کبھی گھر سے باہر نہیں نکلتی ہوں اتنے میں زید کی ماں بولی کہ جاؤ اس کو کھینچ کر باہر لے آؤ باہر لا کر زید گھر میں داخل ہوا اور ہنستے ہوئے پوچھا کہ تمہیں بلایا جا رہا تھا کیوں نہیں آئیں اتنے ہی میں زید نے دو طلاق دے دیا قرآن و حدیث کی روشنی میں جواب عنایت فرمائیں۔ بیواؤ تو جروا
المستفتی، نجم النساء مقام مستمنا۔ پوسٹ اعظم گڑھ ضلع اعظم گڑھ

الجواب

بر تقدیر صدق مستفتی صورت مسئلہ میں اگر زید نے اس سے قبل اور کوئی طلاق نہیں دیا ہے، صرف یہی دو طلاق دیں ہیں۔ تو عدت کے اندر وہ ہندہ کو رجوع کر سکتا ہے۔ اور بعد عدت دونوں کی رضا مندی سے باہم نکاح ہو سکتا ہے۔ واللہ تعالیٰ اعلم عبد المنان اعظمی شمس العلوم گھوسی ضلع مونا
(۴۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

گزارش یہ کہ کسی بات کو لے کر لڑکا اور لڑکی میں کوئی تکلیف کی بات ہوئی جس سے لڑکا اپنی بیوی کو دو طلاق دے دیا۔ دو طلاق دینے کے بعد لڑکا کسی دوسرے آدمی سے کہا کہ آج ہم نے اپنی بیوی کو دو طلاق دیا ہے اور وہ آدمی لڑکی کے باپ سے جا کر بول دیا کہ آپکی بیٹی کو دو طلاق دے دیا ہے یہ بات سن کر لڑکی کا باپ آیا اور اس دوران میں ہم لوگ بھی طلاق کے متعلق بات کر رہے تھے کہ لڑکی کا باپ پہنچا اور پوچھا کہ آپ سب دیدیئے ہیں، یا کچھ رکھے ہیں، اس پر لڑکا بولا کہ ختم ہی سمجھئے لڑکے کا کہنا ہے کہ میں نے اپنی زبان سے صرف دو ہی طلاق دیا ہے۔ اسلیے آپ حضرات سے گزارش ہے کہ اس معاملہ کی حقیقت کا فیصلہ کر کے مجھے آگاہ کریں۔

مستفتی، آپکا بد نصیب کبیر احمد مقام برداہی ایم پی۔

الجواب

بر تقدیر صدق صورت مسئلہ میں اس لڑکے نے اگر اس سے قبل کوئی طلاق نہیں دیا ہے تو اس کی عورت پر دو ہی طلاق پڑیں تیسرا جملہ ختم ہی سمجھو لغو ہے۔ عدت کے اندر شوہر رجعت کر سکتا ہے۔ اور بعد عدت دونوں کی رضا مندی سے نکاح ہو سکتا ہے۔ قرآن شریف میں ہے۔ ﴿الطَّلَاقُ مَرَّتَانٍ فَبِمَا مَسَاكُ بِمَعْرُوفٍ أَوْ تَسْرِيحٍ يَّا حَسَنَ﴾ [البقرة: ۲۲۹] واللہ تعالیٰ اعلم

عبد المنان اعظمی شمس العلوم مگھوسی ضلع مسو۔ ۱۹ شوال ۱۴۱۵ھ

(۳۶) مسئلہ: کیا فرماتے ہیں علمائے دین مفتیان شرع متین اس مسئلہ کے بارے میں کہ ایک روز ہماری بیوی کے میکہ سے اس کے دو بھائی رخصتی کے لیے آئے اور دونوں نے ہم سے کہا تو ہم نے جواب دیا کہ گھر جا کر والدہ سے کہیں تو انہوں نے جا کر ہماری والدہ سے کہا تو ہماری والدہ نے جواب دیا کہ ابھی تو آئی ہے بیس روز ہوا ہے۔ اور پیدائش ہوئی ہے جب پیدائش ہو جائے گی تو لے جائیے گا، ہماری بیوی نے زید سے کہا کہ نہیں ہم جائینگے لیکن اس کے دونوں بھائی جھگڑا کرنے کے بعد اس کو لیے بغیر چلے گئے اس کے بعد ہماری بیوی زبردستی گھر سے جانا چاہی تو اس پر ہماری ماں اور بہن نے روکا تو جواب میں اس نے ہماری والدہ پر ہاتھ چھوڑ دیا اور بال نوح کو مارا تو اس کے بعد ہماری والدہ نے اس کو کمرے میں بند کر دیا شام کو جب دروازہ کھولا تو پھر وہ باہر نکل کر ہماری والدہ کو دو بارہ بال پکڑ کر مارنے لگی اس پر محلہ کے لوگوں نے اس کو چھڑایا اور ڈانٹا نکارا خیر وہ گھر میں چلی گئی اور ایک آدمی نے دکان پر آ کر مجھ کو سارے حالات سے مطلع کیا اور کہا کہ آپ گھر جائیں تو میں گھر آیا تو ہماری ماں رو رو کر کہنے لگی اس نے میری یہ حالت کر دی ہے۔ جب ہم گھر کے اندر گئے تو ہماری بیوی رو رہی تھی مجھے غصہ آیا اور میں ڈنڈا اٹھا کر مارنے لگا تب ہماری بیوی اور بچہ زور زور سے چلانے لگے اور بے ہوشی کے عالم

میں میری زبان سے ایک بار یا دو بار طلاق کا لفظ نکلا لیکن اس سے پہلے میں نے ایسا کبھی سوچا بھی نہیں تھا طلاق واقع ہوئی یا نہیں۔ قرآن وحدیث کی روشنی میں جواب سے مطلع فرمائیں عین کرم ہوگا۔
المستفتی، عالم گیر انصاری مقام اشرف پور۔ پوسٹ پیرولی بڑا گاؤں ضلع یوپی۔

الجواب

صورت مسئلہ میں اگر سائل غلط بیان دے رہا ہو تو اس کو ہمارے جواب سے کچھ فائدہ نہیں پہنچے گا اور اللہ تعالیٰ کے نزدیک وہ مجرم اور گنہگار ہوگا، یہ تو زندگی بھر کے حلال وحرام کا معاملہ ہے۔ سائل کو خدا سے ڈرنا چاہئے سائل نے مجھ سے دو بار طلاق کی بات کہی، اور تحریر میں ایک دو بار شبہ کے طور پر بیان کیا المختصر جو کچھ زید نے بیان دیا اگر وہ صحیح ہے تو اس کی عورت پر دو طلاق پر گئیں، اگر اس سے پہلے کوئی طلاق نہ دی ہو تو عدت کے اندر شوہر رجعت کر سکتا ہے اور عدت گزر گئی ہو رجعت نہ کی ہو تو اب عورت کی رضا مندی سے دوبارہ شادی ہو سکتی ہے۔ قرآن شریف میں ہے: ﴿الطَّلَاقُ مَرَّتَانٍ فَإِمْسَاكٌ بِمَعْرُوفٍ أَوْ تَسْرِيحٌ بِإِحْسَانٍ﴾ [البقرة: ۲۲۹] مگر عورت اب بالکل طلاق کے کنارے پہنچ گئی ہے۔ اگر پھر کبھی اسی طرح ایک طلاق کہ دیا تو ہمیشہ کے لیے حرام ہو جائے گی، اور بے حلالہ کے جائز نہ ہو سکے گی۔ اور اگر واقع میں تین طلاق دیا ہو، اور سوال میں غلط بیان دیا ہو تو عورت نکاح سے نکل گئی، حلالہ کی ضرورت ہے بے ہوشی کی بات ہماری سمجھ میں نہیں آرہی ہے۔ کیونکہ ایک بار یا دو بار کا قول وہ خود اقرار کر رہا ہے۔ تو بے ہوش کب ہوا۔ واللہ تعالیٰ اعلم عبدالمنان اعظمی شمس العلوم گھوسی ضلع متو ۱۶ ارڈی القعدہ

(۴۷) مسئلہ: کیا فرماتے ہیں علمائے دین ومفتیان شرع متین مسئلہ ذیل کے بارے میں کہ معلوم ہو کہ سلمہ امانت اللہ کے سلسلہ میں کچھ باتیں سننے کو آئی ہیں۔ یہاں سے کچھ عورتیں گئی تھیں، ان کے سامنے انہوں نے لڑکی کی ماں سے کہا کہ اپنی لڑکی کو لے جاؤ میں نے طلاق دے دیا ہے، میں نہیں رکھوں گا۔ پھر لڑکے کی ماں نے کہا: ایسے کیسے طلاق ہو جائے گی۔ تو اس نے کہا آؤ کلام پاک اٹھالوں میں نے طلاق دے دیا ہے۔ ذرا اس بات کو آپ تصدیق کروالیں اور ہو سکے تو مولانا نعیم الدین صاحب قبلہ کے روبرو یہ بات کروالیں آپسی معاملہ ہے کوئی صورت نکل جائے تو اچھی بات ہے۔

قادری گوٹھ دی

الجواب

سائل نے زبانی بتایا کہ شوہر نے پرچہ لکھ کر اپنے کپڑے کی جیب میں رکھ دیا، اور عورت سے کہا کہ جاؤ پرچہ دیکھ لو، اس تحریر کے ساتھ وہ پرزہ نہیں ہے۔ کہ اس میں بھی اس پرچہ سوال کی طرح طلاق کا لفظ

مطلق لکھا ہے، نہ طلاق کی کوئی تعداد ہی تحریر کی ہے۔

بہر نوع مسئلہ یہ ہے کہ دو طلاق تک رجعی ہے۔ اور تین طلاق مغلظہ۔ پس اگر امانت اللہ نے صرف دو طلاق یا ایک طلاق ہی دی ہو تو عدت کے اندر رجوع ہو جائے گی، اور اگر عدت پوری ہو چکی ہو تو عورت کی رضامندی سے دوبارہ نکاح بھی ہو سکتا ہے، حلالہ کی ضرورت نہیں۔ قرآن شریف میں ہے:

﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٌ بِإِحْسَانٍ﴾ [البقرة: ۲۲۹]

اور تینوں طلاق دے دیا ہو تو بے حلالہ دوبارہ نکاح بھی نہیں ہو سکتا۔ قرآن عظیم میں ہے:

﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] واللہ

تعالیٰ اعلم۔ عبد المنان اعظمی، شمس العلوم گھوسی ضلع مٹہ، ۲۸ رجب ۱۷۱۷ھ

(۲۸) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

دو بھائی آپس میں جھگڑا کئے جھگڑے کے دوران ایک بھائی نے غصے میں کہا کہ اگر آپ لوگ زیادہ غصہ چڑھائیں گے تو تم کو (یعنی اپنے بھائی کو) مار ڈالوں گا اور کہا کہ میں نے بیوی کو طلاق دے دیا۔
سائل: عبدالحکیم مقام گونٹھا مٹہ

الجواب

شخص مذکور نے اپنے بھائی کو مار ڈالنے کے لیے کہا، کسی بھی بے قصور آدمی کو قتل کرنا بہت بڑا گناہ اور حرام ہے نہ کہ اپنے بھائی کو قتل کرنا، وہ اپنی اس حرکت سے توبہ کرے اور بھائی سے معافی مانگے اور اس کو راضی کرے اور اس نے اگر اپنی عورت کے لیے صرف اتنا ہی کہا کہ میں نے بیوی کو طلاق دیا اور اس سے زیادہ کچھ نہ کہا تو ایک طلاق رجعی واقع ہو گئی۔ اگر چاہے تو عدت کے اندر رجعت کر لے لیکن اب صرف دو ہی طلاق کا مالک ہوگا، آئندہ کبھی بھی دو طلاقیں دے گا تو عورت پر طلاق مغلظہ پڑ جائے گی۔ واللہ تعالیٰ اعلم

عبد المنان اعظمی، شمس العلوم گھوسی ضلع مٹہ ۲۵ جمادی الاولیٰ ۱۳۱۸ھ

(۲۹) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

سائل یعنی شبیر احمد نے اپنی زوجہ حمیدہ خاتون کو غصہ کی حالت میں تحریری دو طلاقیں اس کے میٹے میں روانہ کیا اور میٹے والے اظہار کرتے ہیں کہ وہ خط آج تک ہم لوگوں کو نہیں ملا اور ایک سال کی مدت گزر گئی نیز عدت باقی تھی اسی دوران میں رجوع کرنے کے لیے ایک لفافہ روانہ کیا تھا لیکن اس کے بارے میں بھی یہی کہا گیا کہ نہیں موصول ہوا ہے۔ لہذا حضور والا سے گزارش ہے کہ مدلل و مفصل جواب دیکر ممنون و مشکور فرمائیں۔ فقط

محمد نصیر احمد مبارک پورا عظیم گڑھ ۷ رزی الحجہ ۱۳۸۳ھ

الجواب

قرآن عظیم میں ہے: ﴿لَعْنَةُ اللَّهِ عَلَى الْكَاذِبِينَ﴾ [آل عمران: ۶۱] جھوٹوں پر خدا کی لعنت ہے۔ ہم سے بھی جھوٹ بول کر غلط فتویٰ حاصل کیا جاسکتا ہے، لیکن خدا کے حضور کسی قسم کا جھوٹ یا چال بازی چل نہیں سکتی اور یہ بھی یاد رہے کہ آخرت کا عذاب اور رسوائی بے حد دردناک ہے۔ اس لیے سائل خدا سے ڈرے اور جو حقیقت ہو سچ سچ بیان کر دے، بر تقدیر صدق مستفتی صورت مسئلہ میں دور جہتی طلاقیں پڑی ہیں، اور بیان سائل کا ہے کہ رجوع عدت میں کر دیا تو رجعت ہوگئی۔ قرآن عظیم میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٌ بِإِحْسَانٍ﴾ [البقرة: ۲۲۹] واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۷ رزی الحجہ ۸۳ھ
الجواب صحیح: عبدالرؤف غفرلہ مدرس اشرفیہ مبارکپور اعظم گڑھ الجواب صحیح: عبدالعزیز عفی عنہ
(۵۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہندہ کا نکاح زید کے ساتھ تقریباً دس سال قبل ہوا۔ پہلے پانچ سال کے تعلقات ہندہ کے ساتھ استوار تھے۔ اور بقدر ضرورت خرچ بھی دیتا تھا۔ مگر ادھر پانچ سال سے ہندہ اپنے میکہ میں ہے۔ زید نہ اسے لے جاتا ہے۔ نہ کوئی خبر گیری کرتا اور نہ خرچہ ہی دیتا ہے اور نہ آمد و رفت ہے۔ تنگ آکر ہندہ کے والد نے زید سے کہا کہ اگر تم ہندہ کو نہیں رکھ سکتے۔ تو طلاق دے دو۔ اس پر زید نے ایک امام مسجد اور دیگر دو افراد کے سامنے ایک طلاق دیا۔ یہ چار ماہ قبل کی بات ہے۔ اب ہندہ کے والد اپنی بیٹی کا نکاح کسی دوسری جگہ کرنا چاہتے ہیں۔

العارض، محمد اور لیس

الجواب

صورت مسئلہ میں اگر اس مدت میں ہندہ کو تین حیض آچکے ہوں اور عدت کے دوران شوہر نے عورت سے رجعت بھی نہ کی ہو۔ تو ہندہ کا نکاح کسی دوسرے شخص سے ضرور ہو سکتا ہے۔ اور اس میں کوئی شرعی قباحت نہیں۔ واللہ تعالیٰ اعلم عبد المنان اعظمی، شمس العلوم گھوسی متو، ۱۲ شوال المکرم ۱۴۱۹ھ

طلاق بائن کا بیان

(۱) مسئلہ: کیا فرماتے ہیں علمائے دین اس مسئلہ کے بارے میں کہ

زید نے اپنی بیوی ہندہ سے کہا کہ اگر تم اپنے بہنوئی و بہن سے بات چیت کرو گی تو تم ہمارے گھر میں حرام رہو گی جب تک ہم تم کو بولنے کی اجازت نہ دیں ہندہ نے خوشی یا جبراً اپنے بہنوئی و بہن سے بات

چیت کی اب از روئے شرع کیا حکم ہوگا خلاصہ تحریر کریں کرم ہوگا۔ یہ بیان زید کا ہے، زید کی بہن رضیہ کا فاطمہ کا بیان، ہم اور زید کی بیوی پھلیا سی رہے تھے تو زید نے اپنی بیوی سے کہا تم صالح اور گلشنیا (ہندہ کے بہنوئی اور بہن) سے بولوگی تو میرے گھر میں حرام رہوگی میں حکم دوں گا تو بولوگی زید کی چچی بیوی شہناز کا بیان ہے کہ ہم لوگ پھلیا سی رہے تھے تو زید آیا اور سوتے ہوئے بچیوں کے بارے میں دریافت کیا کہ یہ کون ہیں اس کے جواب میں میں نے کہا کہ میری اور گلشنیا کی بیٹی ہے اس پر زید اور اس کی بیوی کے درمیان تلخ کلامی ہونے لگی اخیر میں زید نے کہا کہ صالح اور گلشنیا سے بولنے سے تم میرے گھر حرامی رہو گی اس پر میں نے زید کو ڈانٹا کہ تم یہ کیا بک رہے ہو اس پر پھر اس نے اس بات کو زور دیکر کہا پھر بعد میں اس نے کہا میرے حکم سے بولوگی ماسٹر نجم الہدی ساکن حریف پور کا بیان یہ ہے کہ زید نے مجھ سے راستے میں کہا کہ میں نے اپنی بیوی سے کہہ دیا ہے کہ اگر تم صالح اور گلشنیا سے بولوگی تو تم پر سات طلاق اور آپ میری ساس سر سے بول دیجئے گا ماسٹر نجم الہدی ساکن حریف پور سے گفتگو کے سلسلے میں زید کا بیان یہ ہے کہ میں نے ماسٹر سے پہلے اپنے گھریلو معاملات پر بات چیت کی بعد میں میں نے کہا کہ آپ تو میری سسرال ہی میں رہتے ہیں اور میری ساس آپ کی بھانجی ہوتی ہے آپ ان لوگوں سے کہہ دیجئے گا میری بیوی صالح اور گلشنیا سے بات چیت نہ کرے ہم نے نازک کر دیا قسم دے دیا ہے جہانگیر کا بیان ہے کہ ماسٹر نجم الہدی نے مجھ سے کہا کہ زید ایسا ایسا بولا ہے تو میں نے پوچھا کہ کیا بولا ہے تو ماسٹر صاحب نے جواب دیا کہ زید نے جو اوپر طلاق دیا ہے تو میں نے پوچھا کہ بہن بہنوئی سے بولنے سے طلاق؟ پھر اس کے بعد میں نے زید سے ملاقات ہونے پر دریافت کیا کہ آپ نے ایک خراب کام کیا ہے زید نے حیرت بھرے انداز میں کہا کہ کیا کام خراب کیا ہے؟ تو ہم نے کہا کہ آپ کو تخیلہ میں ہم بتائیں گے اس پر اس نے اصرار کر کے پوچھا میں نے کہا کہ آپ نے اپنی بیوی کو اپنے ساڑھو اور سالی سے بولنے پر طلاق کہہ دیا ہے تو زید نے کہا ہاں۔ زید کا بیان ہے کہ میں نے جہانگیر سے یہ کہا ہے کہ میں نے اپنی بیوی کو (قسم) دیا ہے، طلاق کی بات بالکل نہیں کہی تھی۔

نوٹ: زید کا بیان یہ ہے کہ اس جملہ (تم میرے گھر حرامی رہوگی) سے میری مراد ڈرانا دھمکانا اور انقطاع کا خوف پیدا کرنا تھا۔ جن لوگوں کے سامنے یہ بیانات لیے گئے ہیں، ان کے اسماء یہ ہیں (۱) محمد شعیب (۲) محمد طیب عالم ساکن جو پڑا (۳) جمیل احمد بقلم خود (۴) محمد جمال الدین جو پڑا (۵) محمد ہارون الرشید جو گمراہ۔

اسسٹنٹ محمد جمشید عالم پچھتم ٹولہ چو پڑا بانی پورنیہ بہار

الجواب

صورت مسئلہ میں ماسٹر نجم الہدیٰ اور جہانگیر شرعی گواہ ہوں، تب بھی گواہی میں اختلاف کی وجہ سے ان کی گواہی معتبر نہیں۔

عالم گیری (۵۳۹/۳) میں ہے: "یشہد احدهما بالف والاخر بالفین لم تقبل بشیء عند ابی حنیفہ و کذا طلاقہ و طلقتان و الطلاقہ الثلث والصحيح قول ابی حنیفہ کذا فی المضممرات" ایک گواہ نے گواہی دی کہ فلاں پر فلاں کے ایک ہزار باقی ہیں، اور دوسرے نے دو ہزار تو امام اعظم کے نزدیک گواہی نامعتبر ہے، اسی طرح طلاق کے گواہوں میں ایک نے ایک طلاق کہی، اور دوسرے نے دو یا تین تو گواہی معتبر نہ ہوگی۔ تو یہاں بھی ماسٹر نجم الحسن سات طلاق بتا رہے ہیں۔ اور زید صرف طلاق کی بات کرتا ہے ایک دو یا کسی عدد کا نام نہیں لیتا، لیکن خود زید کا اقرار ہے کہ میں نے کہا کہ اگر تم اپنے بہنوئی اور بہن سے بات چیت کرو گی تو ہمارے گھر میں حرام ہوگی، اور پھر ماسٹر نجم الہدیٰ کی بات چیت کے بارے میں کہتا ہے کہ بات چیت نہ کرے ہم نے نازک کر دیا ہے، علماء فرماتے ہیں اپنی بیوی کو حرام کہنے سے ایک طلاق بائن پڑ جاتی ہے اور عورت شوہر پر حرام ہو جاتی ہے۔

در مختار اور رد المحتار (۳۹۶/۴) میں ہے: "قوله حرام و سیأتی وقوع البائن به بلانیۃ فی زماننا للتعارف ولا فرق فی ذالک بین محرمة و حرمتک سواء قال علی اولاً" حرام کے لفظ سے نیت کے بغیر طلاق بائن پڑ جاتی ہے، آج کل کا عرف یہی ہے، محرمة کا لفظ کہا ہو یا حرمتک کا لفظ بولا ہو اور علی حرمتہ کہا ہو یا لہ کہا ہو۔ اس لیے صورت مسئلہ میں عورت جب بے اجازت بہنوئی و بہن سے بولی تو بائن طلاق پڑ گئی، اور عورت نکاح سے نکل گئی۔ واللہ تعالیٰ اعلم

عبد المنان اعظمی شمس العلوم گھوسی اعظم گڑھ ۱۰ جمادی الاولیٰ ۱۴۰۶ھ

(۲) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ زید نے ہندہ کو ایک طلاق بائن دے دی، آیا اگر پھر وہ اسے رکھنا چاہے تو شرع محمدی کا حکم کیا ہے؟ قرآن و حدیث کریمین کی روشنی میں جواب مرحمت فرمائیں عین کرم ہوگا۔
المستفتی محمد مصلح الدین سپاہ اعظم گڑھ ۱۰ جنوری ۱۹۶۷ھ

الجواب

زید نے اگر اس کے علاوہ اور کوئی طلاق نہیں دی ہے صرف یہی ایک طلاق اس عورت کو زندگی بھر

میں دی ہے تو موجودہ صورت میں عورت راضی ہو تو وہ عدت کے اندر بھی اس عورت سے دوبارہ نکاح کر سکتا ہے اور عدت کے بعد بھی۔ واللہ تعالیٰ اعلم۔
 عبد المنان اعظمی ۱۹ جمادی الاولیٰ ۱۴۰۷ھ

(۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اپنی بیوی کو رکھنا نہیں چاہتا ہے اس نے اپنی بیوی کو کھانے میں ملا کر کئی بار زہر بھی کھلایا تا کہ مر جائے لیکن موت نہ رہنے کی وجہ سے وہ نہیں مری تو اس نے مار پیٹ کر گھر سے نکال دیا اور یہ بھی بولا کہ تم سے مجھ کو کوئی مطلب نہیں ہے؟ تم جا کر کسی سے شادی کر لو اور اس الفاظ سے زید نے مراد طلاق لیا ہے اور یہ بھی بات ہے کہ زید کسی غیر مسلم کی لڑکی کو لے کر بھاگ گیا ہے چھ سال ہو رہا ہے۔ لیکن اب تک پتہ نہیں ہے تو کیا طلاق واقع ہو جائے گی یا نہیں۔
 المستفتی عبدالرشید منو

الجواب

بر تقدیر صدق مستفتی لفظ تم جا کر کسی سے شادی کر لو سے، زید نے اگر طلاق دینے کی نیت کی ہے تو زید کی عورت پر ایک طلاق بائن واقع ہو گئی، اور وہ عدت گزرنے کے بعد کسی دوسرے شخص سے شادی کر سکے گی۔ در مختار (۳۹۳/۴) میں ہے: ”کنايتہ مالم یوضع له واحتمله غیرہ فلا تطلق بہا الا بنیۃ او دلالة الحال“ اس امر کا بار ثبوت اس عورت کے ذمے ہو گا کہ شوہر نے یہ جملہ کہتے وقت طلاق کی نیت کی تھی یا نہیں؟ دوسرے مسئلہ فرار میں تفریق کی گنجائش اس وقت ہو گی کہ وہ مفقود الخیر ہو۔ اس کے بعد عورت قاضی شرع کے وہاں دعویٰ کرے اور وہ عورت کو مزید چار سال انتظار کا حکم دے، اس کے بعد بھی شوہر کا پتہ نہ چلے تو اس کے بعد قاضی اس کی وفات کا حکم دے۔ اور عورت عدت گزار کر جدید نکاح کرے واللہ تعالیٰ اعلم

عبد المنان اعظمی شمس العلوم گھوسی ضلع منو ۲۱ رجب ۱۴۰۹ھ

(۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی سے جھگڑا کیا اور غصہ کے عالم میں اپنی بیوی کو صرف ایک مرتبہ کہا میں تمہیں نہ رکھوں گا، پھر جب گھر سے باہر نکلا تو ایک صاحب نے سنا تھا اس نے ہنستے ہوئے کہا کہ آپ نے اپنی بیوی کو کیسے طلاق دیا ہے، زید نے خیال نہیں کیا اور ہنستے ہوئے کہا کہ میں نے طلاق مغلظہ دیا ہے کوئی دلی ارادہ نہیں تھا، صرف مذاق میں کہہ دیا۔ اب ایسی صورت میں طلاق مغلظہ ہو گئی یا نہیں؟ زید اپنی بیوی کو بغیر حلالہ رکھ سکتا ہے یا نہیں؟ اللہ تعالیٰ آپ حضرات کو اجر عظیم عطا فرمائے۔

مولوی ریاست علی مدرسہ اسلامیہ شریف العلوم موضع پوسٹ مدل پور شیہور ضلع کوٹہ ۱۸ اگست ۱۹۶۷ء

الجواب

صورت مسئلہ میں اس کی بیوی پر قضاء ایک طلاق بائن پڑ گئی، حلالہ کی ضرورت نہیں لیکن دوبارہ نکاح پڑھانا پڑیگا۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پورا عظیم گڑھ ۸/ جمادی الاول ۱۴۰۷ھ
الجواب صحیح عبدالرؤف غفرلہ مدرس دارالعلوم اشرفیہ مبارک پورا عظیم گڑھ

(۵) مسئلہ : کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنے سر کے پاس مندرجہ ذیل مضمون تحریر کر کے بھیج دیا۔ کیا اس مضمون سے زید کی بیوی پر طلاق واقع ہوگی یا نہیں؟ اگر طلاق واقع ہوگی تو کون سی طلاق؟ طلاق رجعی یا بائن یا طلاق مغلظہ؟ یہ بھی عرض ہے کہ زید کی بیوی سے زید کے تعلقات ابھی تک نہیں ہوئے صرف نکاح ہوا ہے۔ مضمون یہ ہے مکرئی حشمت علی صاحب آپ کی لڑکی سے میری جو نسبت ہوئی وہ مجھے پسند نہیں لہذا کہیں بندوبست کر لیجئے زید۔ حشمت علی گورکھپوری موضع مہینواٹولہ رسول پور پوسٹ آفس بہاری بازار ضلع گورکھپور

الجواب

اگر زید نے کہیں اور بندوبست کر دیجئے طلاق کی نیت سے بولا ہے تو ایک طلاق بائن پڑ جائے گی ورنہ نہیں پڑے گی۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پورا عظیم گڑھ ۱۰/ صفر ۱۴۰۷ھ
الجواب صحیح عبدالرؤف غفرلہ مدرس دارالعلوم اشرفیہ مبارک پورا عظیم گڑھ

(۶) مسئلہ : کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی کو لڑ جھگڑ کر نکال دیا اور کہا کہ اب تم سے میرا تعلق نہیں رہیگا۔ نہ اب تو میری بیوی ہے اسکے بعد فوراً زید کی بیوی اپنی ماں کے پاس چلی گئی، اور اب تک وہیں رہتی ہے، ماں نے اپنی آدمی جائیداد لڑکی کے نام وصیت کر دی جس کو گزرے تقریباً چالیس سال ہو گئے ماں کے پاس رہتے چار سال گزارنے پر زید کی بیوی کی ماں کا انتقال ہو گیا، اس وقت پھر اپنی مطلقہ کو بیوی کہنے لگا اور کل جائیداد اپنی بتانے لگا، اب زید کی بیوی چاہتی ہے کہ میں نکاح کر لوں، محمد امین بقلم خود ۱۴/ فروری ۱۴۰۷ھ

الجواب

بر تقدیر صدق مستفتی زید کا یہ قول کہ تم سے میرا کوئی تعلق نہ رہے گا نہ تو میری بیوی ہے طلاق کے الفاظ کنائی میں سے ہیں اور جب کہ لڑ جھگڑ کر یہ لفظ کہا گیا تو دلالت حال بھی پائی گئی اس لیے زید کی بیوی پر

طلاق بائن پڑ گئی وہ دوسری جگہ شادی کر سکتی ہے۔ درمختار (۳۹۳/۴) میں ہے: ”فالکنايات لا تطلق بها الا بنية او دلالة الحال“ الفاظ کنائی سے اس وقت طلاق پڑ جاتی ہے جب کوئی ایسا قرینہ ہو جو طلاق کو متعین کر رہا ہو۔ واللہ تعالیٰ اعلم عبدالمنان اعظمی، مبارکپور اعظم گڑھ۔ الجواب صحیح عبدالرؤف غفرلہ

(۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

مدینہ بی بی کا شوہر اپنی عورت کو خرچ نہیں دیتا تھا اس لیے اس کی رخصتی چاہنے پر مدینہ کے والد نے انکار کر دیا اس پر اس کا شوہر خفا ہوا۔ اس کو ہم کبھی نہیں لے جائیں گے ہم کو اب اس سے کوئی واسطہ نہیں رہا نہ رہے گا۔ تب سے اب تک سات سال ہو گئے اس کا شوہر کوئی خبر نہیں لیتا والد کا انتقال ہو گیا ہے صرف والدہ ہے مدینہ بہت پریشان حال ہے وہ دوسری شادی کرنا چاہتی ہے۔ شرع شریف کا کیا حکم ہے؟
المستفتی ولی محمد

الجواب

صورت مسئلہ میں جبکہ شوہر نے غصہ کی حالت میں یہ الفاظ کہے کہ ہمیں اب اس سے کوئی واسطہ نہیں رہا تو اب مدینہ پر ایک بائن پڑ گئی، طلاق دینے کی نیت ہو یا نہ ہو۔ درمختار (۳۹۸/۴) میں ہے: ”وانت حرة سرحتك فارقتك ولا يحتمل السب و الرد۔ اور شامی میں ہے ”والثالث (ای ما لا يحتمل السب و الرد يقع في حالة المذاكرة والغضب بلا نية۔ اور اس مدت میں عورت کو تین حیض آگئے ہوں تو اس کی عدت بھی ختم ہو گئی ہے، اور وہ جہاں چاہے نکاح کر سکتی ہے۔ قرآن عظیم میں ہے: ﴿وَالْمُطَلَّقاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ﴾ [البقرة: ۲۲۸]۔ واللہ تعالیٰ اعلم۔ عبدالمنان اعظمی

(۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

محمد مسعود ولد محمد حسن ساکن پورہ صوفی نے اپنی بیوی حسینہ کو طلاق دی۔ بایں الفاظ کہ ہم نے اپنی بیوی حسینہ کو طلاق دی، ہم نے اپنی بیوی حسینہ کو طلاق دی، شکر اللہ ولد منکر داور فصیح اللہ ولد قاسم دو گواہوں کے سامنے عبارت سے کون سی طلاق واقع ہوئی یہ کلمات رخصتی سے قبل کہے۔ اس لیے مہر کتنا واجب ہے۔
المستفتی عبدالرزاق نوادہ

الجواب

صورت مسئلہ میں محمد مسعود کی بیوی حسینہ پر صرف ایک طلاق ہوئی، اور وہ اسی سے بائن ہو جائے گی۔ ہدایہ (۴۹/۴) میں ہے: ”فان فرق الطلاق بانت بالاولی ولم تقع الثانية والثالثة فذلك مثل ان يقول انت طالق طالق طالق“ اگر غیر مدخول بہا کو طلاق دیتے وقت الفاظ طلاق علا

حدہ علاحدہ کہے۔ مثلاً میری عورت کو طلاق، طلاق، طلاق تو صرف پہلی طلاق واقع ہوگی۔ اور عورت اسی سے بابتہ ہو جائے گی اور مہر معینہ کا نصف واجب الاعادہ ہوگا: ”وان طلقها قبل الدخول والخلوة فلها نصف المسمى“ [ہدایہ: ۳/۳۱۱۔ باب المہر] فقط۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

میں کہ مطیع اللہ ولد جہات اللہ ساکن قصبہ سرانے ڈاکخانہ ارڈت مصلع اعظم گڑھ کا ہوں ہم مقرر کی شادی مسماۃ شاہدہ بنت دسکد و ساکن سر بان ڈاکخانہ بلریا گنج مصلع اعظم گڑھ سے ہوئی شادی ہونے کے بعد ازدواجی تعلقات اکثر ناخوش گوار رہتے ہیں اور اب تعلقات خوشگوار ہونے کی کوئی امید نظر نہیں آتی اس لیے میں بحالت صحت بلا جبر و اکراہ بخوشی و رضا مندی اپنی بیوی مسماۃ کو ایک طلاق بائن دیتا ہوں چاہئے کہ مسماۃ مذکورہ بعد گزرنے عدت کے اپنا عقد کہیں بھی کرے اس میں ہم مقرر کو کوئی بھی عذر نہیں اس کے بعد بطور ثبوت لکھ دیا کہ وقت پر کام آئے۔

محمد شفیع اللہ ۱۰ مئی ۱۹۷۰ء

الجواب

صورت مسئلہ میں شاہدہ پر ایک طلاق بائن پڑے گی اور عدت کے بعد وہ جہاں چاہے شادی کر سکتی ہے۔ قرآن عظیم میں ہے: ﴿الطَّلَاقُ مَرَّتَانٍ فَإِمْسَاكٌ بِمَعْرُوفٍ أَوْ تَسْرِيحٌ بِإِحْسَانٍ﴾ [البقرة: ۲۲۹] واللہ تعالیٰ اعلم عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی عورت کو تین طلاقیں دیں، اور طلاق دینے کے بعد چند حضرات مع گواہان مع ہندہ کے مولوی عبد الحمید صاحب کی خدمت میں حاضر ہوئے، خدا اور رسول کا واسطہ دیکر بحلف شرعی بیان دیا اور مولوی صاحب نے کہا بعد ختم نماز مغرب آئیے گا تب ہم اس کے بارے میں بتلائیں گے لہذا بعد نماز مغرب دو تین آدمی مولوی صاحب کے پاس آئے اور مولوی صاحب نے زبانی فتویٰ دے دیا کہ طلاق ہو گئی، اب بیوی شوہر کے لیے حرام ہو گئی ہے۔ یہ ہے پہلا حلفیہ بیان اور پہلا زبانی فتویٰ اب دوسرے روز دوسرے عالم کے پاس تحریر لکھی گئی کہ اس روز زبانی بیان دیا تھا اور زبانی فتویٰ اور اب اس کا تحریری بیان اور تحریری فتویٰ ہو جائے تحریر یہ ہے کہ کیا فرماتے ہیں علمائے دین و مفتیان شرع متین اس مسئلہ میں کہ زید

اپنی تانی بنانے گیا اس کے ساتھی لوگ آئے اور زید سے کہا کہ آج تیرہ تاریخ ہے تانی نہ بناؤ ہم لوگوں کے ساتھ سیر کو چلو تو ساتھی تانی کا کنارہ لے کر چلے گئے اس بات پر زید کو غصہ آیا کچھ تانی نونج ڈالیں، اس کے بعد زید اپنے مکان پر واپس آ گیا۔ مکان پر آ کر کیا دیکھا کہ اس کی بیوی اپنے بچوں کو مار رہی تھی پہلے تو غصہ تھا ہی اور غصہ آ گیا اس کے بعد اپنی سسرال گیا اور اپنی ساس سے کہا کہ جاؤ اپنی لڑکی کو بلا لو ہم نے اس کو چھوڑ دیا ہے یہ بات اپنی ساس سے کہہ کر اپنے مکان پر آ کر ایک پرچہ پر لکھا اس کے بعد زید اپنی بیوی کے پاس گیا بیوی سے کہا جاؤ میں نے تمہیں چھوڑ دیا ہے پہلے یہی بیان زید کا ہے اور یہی بیان گواہ کا بھی ہے کاتب نے پتھان صاحبان کے رو برو بیان دیا ہے کہ یہ بیان زید نے بحلف شرعی دیا ہے لیکن ہم نے لفظ بحلف شرعی اس استثناء پر نہیں لکھا یہ ہے دوسرا حلف۔

گواہان: شمس الحق بقلم خود۔ عبد الحمید عرف باؤ کی۔ اصغر علی بقلم خود

الجواب حوالہ صواب، واضح ہو کہ دوسرے روز تحریر میں بعینہ ہو بہو وہی بیان لکھوایا جو پہلے روز مولوی صاحب کے پاس دیا تھا، صورت مسئلہ میں زید نے پہلی بار اپنی ساس سے کہا کہ جا کر اپنی لڑکی کو بلا لاؤ ہم نے اس کو چھوڑ دیا ہے، اس کے بعد مکان پر آ کر ایک پرچہ پر لکھا کہ محمد علی کی لڑکی کو امین الدین نے طلاق دے دیا ہے، یہ پرچہ ہندی میں لکھا گیا، پھر اس کے بعد زید نے بیوی سے کہا جاؤ ہم نے تمہیں چھوڑ دیا ہے تین طلاقیں ہو گئیں۔ لہذا اب بیوی کے لیے طلاق ہو گئی بلا حلالہ اب شوہر کے لیے جائز نہیں ہو سکتی ﴿فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجاً غَيْرَهُ﴾ [البقرة: ۲۳۰] واللہ تعالیٰ اعلم۔

حررہ حیدر علی عفی عنہ خادم مظہر العلوم بنارس ۱۹/ رذی الحجہ ۱۲۸۹ھ

الجواب صحیح محمد عبد الحمید عرف کی غفرلہ ۱۹/ رذی الحجہ ۱۲۸۹ھ

اب اس کے بعد زید نے دوسرے عالم کے پاس جا کر تیسرا حلف ہاتھ میں لے کر اٹھائی اور کہا کہ اللہ و رسول کے درمیان میں بحلف اقرار کرتا ہوں کہ پرچہ پر ایک طلاق لکھنے کے بعد اپنی بیوی کے پاس طلاق دینے گیا تھا کہ جاؤ تمہیں چھوڑ دیا ہے اس سے طلاق کی نیت نہیں تھی بلکہ خبر دینے کی نیت تھی بحلف آگے زید کے سامنے تیسرا حلف کا فتویٰ پیش کیا جاتا ہے جن الفاظ کے نیچے ایسا نشان لگا ہوا ہے وہی بیان تو حذف کیا گیا ہے، اور اپنی ساس سے جا کر کہا اس کو بھی اس میں اڑا دیا۔

سوال (۱) علمائے دین سے گزارش ہے کہ مندرجہ بالا بیان کو مد نظر رکھتے ہوئے دریافت طلب بات یہ ہے کہ اللہ و رسول کو حاضر و ناظر جان کر بحلف شرعی زبانی عالم سے بیان کیا اور زبانی فتویٰ کا تحریری جواب مل گیا کہ طلاق ہو گئی، جبکہ زید مجبور ہو گیا کہ ہمارے موافق فیصلہ نہ ہوا اور اس کے لیے صورت کو لکھنے

کی گنجائش نہیں ہو سکتی، لہذا تیسرا حلف اٹھایا، ان تینوں حلفوں میں کونسا حلف صحیح مانا جائے گا، ایسی حلف اٹھانے والے کو کیا کہنا چاہئے، شریعت مطہرہ نے کن الفاظ سے پکارنے کا حکم دیا ہے؟

سوال (۲) زبان سے اللہ و رسول کا واسطہ دیکر کھلف شرعی کہنا و اقرار کرنا عالم دین کے سامنے کیا یہ حلف کمزور ہے، بہ نسبت عالم دین کے سامنے ہاتھ میں حلف لے کر کہنے سے اگر کمزور ہے تو ”امنت باللہ و ملئکتہ و رسلہ“ نکاح میں بازبان پڑھاتے ہیں تو اب ہاتھ میں حلف لے کر پڑھایا جائے، اور اقرار کیا جائے۔

سوال (۳) کیا یہی دوسرے حلف و بیان پر حیدر علی عفی عنہ خادم مظہر العلوم بنارس اور محمد عبدالحمید عرف مکی غفرلہ نے جو فتویٰ دیا ہے وہ فتویٰ غلط ہے یا صحیح دیا ہے اگر غلط دیا ہے تو کتاب اللہ و کتاب رسول سے صحیح آگاہ کیا جائے تاکہ جھگڑا ختم ہو اور نفس پاک و صاف ہو بہت جلد جواب تحریر کیجئے۔ اللہ تعالیٰ آپ کو اجر عظیم عطا فرمائے اور علم میں برکت عطا فرمائے۔ آمین

کاتب عبدالعزیز عفی عنہ ۱۳۹۰ھ پتہ یہ ہے۔

حاجی عبدالعزیز ولد حاجی محمد عیسیٰ مرحوم مکان نمبر ۸۰-۲۳ جھتن پورہ متصل پکھرہ فردوسی شہید دارانی

الجواب

سوال کی عبارت سے ظاہر ہے کہ زید نے طلاق کے متعلق تین بیان دئے پہلے روز زبانی دوسرے روز تحریری تیسری بار یہ کہ میں نے پرچہ پر طلاق لکھی اور عورت کو اس کی خبر دی عورت سے کہتے وقت طلاق دینے کی نیت نہیں تھی بلکہ اسی دی ہوئی طلاق کی خبر دی تھی، تحریری بیان یہ ہے کہ پہلے ساس سے جا کر کہا کہ جا کر اپنی لڑکی کو بلا لاؤ ہم نے اس کو چھوڑ دیا ہے، اور سائل نے اس امر کی تشریح کی ہے کہ پہلے روز زبانی بیان دیا تھا وہ اسی تحریری بیان کے ہو بہو موافق تھا، پس اب دراصل زید کے دو بیان ہوئے ایک تو اس امر کی تشریح کہ کن الفاظ میں کس طرح طلاق دی اور اس سے کس کس کو باخبر کیا یہی زبانی بھی رہا اور تحریری بھی اور دوسرا بیان اس امر کی وضاحت کرتا ہے کہ ہم نے عورت سے بیان کرتے وقت نئی طلاق کی نیت نہ کی تھی زید کے سابقہ بیان سے مکی صاحب نے تین طلاق کا حکم دیا اور ہم کو اس جواب سے حسب ذیل وجوہ کی بنیاد پر اختلاف ہے۔

(۱) اس بیان میں طلاق کا لفظ دوبارہ بصورت اخبار (خبر دینا) ہے اور ایک بار بشل انشاء ہے (پرچہ پر) مذکور ہوا کہ اگرچہ درحقیقت یہ بھی اخبار کی ہی ایک صورت ہے خط کشیدہ عبارتوں پر غور کرنے سے یہ امر بخوبی واضح ہو سکتا ہے۔

(۲) اخبار کا یہی حکم ہے کہ اس سے کوئی نئی طلاق مراد نہیں ہوتی۔ در مختار (۴/۴۰۷) میں ہے: ”لا یلحق البائن البائن اذا امکن جعله اخباراً“ جس سے صاف ظاہر ہے کہ اگر کسی نے اپنی عورت کو طلاق دی، اور پھر لوگوں سے کہتا پھرے کہ میں نے اپنی بیوی کو طلاق دے دی تو اس کا مطلب اطلاع دینا ہی ہے اور علاحدہ طلاق نہیں پڑے گی۔

(۳) زید نے اپنی عورت اور ساس کے سامنے جو جملے ادا کئے ہیں وہ اطلاع دینے میں بالکل ظاہر و صاف ہیں، مثلاً ساس سے یہ کہنا کہ لڑکی کو بلا لاؤ ہم نے اس کو چھوڑ دیا ہے، اس کا مطلب صاف یہی ہے کہ چونکہ میں نے اس کو طلاق دے رکھا ہے، اس لیے تم اس کو بلا لاؤ یہ مطلب نہیں ہوتا کہ اس وقت نئی طلاق دے رہا ہوں، اسی طرح عورت سے جا کر کہا جاؤ کیونکہ میں نے تمہیں طلاق دے دیا ہے، ایک کلمہ بلا نے کو کہہ رہا ہے اور دوسری جگہ جانے کو مطلب دونوں جگہ یہی ہے کہ میں نے طلاق دے دیا ہے، پس یہ طلاق طلاق دینے کی خبر ہے اور اسی امر کا بیان اور اقرار ہے وہ اپنے اس بیان میں تھی جس کو سائل نے تیسرا بیان قرار دیا ہے اسی بات پر روشنی ڈالی ہے، اس لیے بدرجہ اولیٰ اخبار ہی مراد ہوگی، انشاء نہیں پس یہ تینوں جملے علیحدہ علیحدہ طلاق نہیں قرار دئے جاسکتے، طلاق صرف ایک ہوئی، مگر اس کی صورت یہ ہوگی کہ پرچہ تحریر کرنے سے قبل ساس سے کہہ رہا ہے میں نے طلاق دے دی تو یہ خبر کاذب ہوئی، اور طلاق کی خبر کاذب اقرار طلاق ہے، بہار شریعت میں فتویٰ خیر یہ سے ہے طلاق نہیں دی اور لوگوں سے کہا کہ طلاق دی تو ایک طلاق واقع ہوگی، اور بعد میں پرچہ میں طلاق تحریر کر رہا ہے اس کا مقصد نئی اور دوبارہ طلاق کا نہیں ہے بلکہ وہی طلاق جس کی پہلے خبر دے چکا ہے اس کو ضبط تحریر میں لانا ہے کوئی آدمی اگر کسی کے لیے کہے کہ میری عورت کو طلاق لکھ دو تو علمائے دین نے فرمایا کہ اب اتنا کہتے ہی طلاق پڑ جائے گی اگرچہ تحریر نہ لکھی ہو لیکن تحریر کر دینے سے دوسری طلاق نہ پڑے گی وہی پہلی والی ہی رہے گی۔ شامی میں ہے: ”لو قال للکاتب اکتب طلاق امراتی کان اقراراً بالطلاق وان لم یکتب“ [مطلب فی الطلاق بالکتبہ: ۳/۳۳۷] پس یہ تحریر بھی ہمارے نزدیک اگرچہ انشاء کی صورت میں ہوئی طلاق نہیں ہے اسی طلاق کو ضبط کتابت میں لانا ہے اور پھر عورت کو بھی اسی طلاق کی اطلاع دے رہا ہے اور اس کی تشریح بھی کر رہا ہے کہ مقصد اطلاع دینا ہی تھا، اس طرح صورت مسئلہ میں ہمارے نزدیک ایک طلاق واقع ہوئی، ہاں اگر شوہر تینوں جملوں سے علیحدہ علیحدہ طلاق مراد لیتا ہے تو محتمل ہونے کی وجہ سے اس کی تصدیق کی جاتی، اور تین طلاقیں مراد ہوتیں، لیکن وہ صاف صاف اس کا انکار کر رہا ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۵ ربیع الاول ۱۴۰۰ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۱۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

اگر کسی شخص نے اپنی بیوی کو بحالت غصہ کہا کہ میں نے جواب دیا چار مرتبہ مکرر کہا اس کے بعد انہوں نے کہا کہ میں تمہارا بیٹا تم ہماری ماں تو ایسی صورت میں کون سی طلاق واقع ہوئی یہ امر طلب ہے اس لیے کہ متفرق جگہ سے فتویٰ آچکا ہے لیکن نوعیت طلاق میں تنازع ہے اس لیے اب حضرت سے گزارش ہے کہ نوعیت طلاق کو واضح کر دیں اور لفظ طلاق اور جواب میں فرق بتلائیں اور سنت و اجماع کی روشنی میں جواب مرحمت فرمائیں عین نوازش ہوگی۔
المستفتی محمد عیسیٰ بھیرہ پاک متول ضلع در بھنگہ بہار

الجواب

اگر زید نے جواب کا لفظ بہ نیت طلاق کہا تو ایک طلاق بائن پڑ جائے گی اور بقیہ طلاق بیگار ہوگی۔ در مختار (۴/۴۰۷) میں ہے: "ولا يلحق البائن البائن" طلاق صریح ہے، اور جواب طلاق کے الفاظ کنایہ میں سے ہے جس سے طلاق بائن پڑتی ہے کہ شوہر کو عدت میں رجعت کا حق نہیں رہ جاتا۔ واللہ تعالیٰ اعلم عبدالمنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۳ ربیع الاول ۱۴۰۰ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہم نے اپنی بیوی کو طلاق بائن چند گواہوں کے نزدیک دی ہے اور میں نے ہوش و حواس کی صورت میں یہ بات کہی ہے اور میں نے یہ الفاظ کہے طلاق (۱) بائن طلاق (۲) بائن دیتا ہوں طلاق واقع ہوئی کہ نہیں۔ بینو اتو جروا
المستفتی عبداللہ مبارک پور محلہ کٹرہ

نوٹ: ہم نے اس واقعہ سے متعلق تین تحریریں لکھ دیں ہیں ایک (۲۶، ۷۰۲) کی جس میں تین طرح صریح طلاقیں تحریر ہیں دوسری (۸-۷۰۳) کی جس میں دو طلاق بائن مرقوم ہے ایک (۲۶-۷۰۳) کی جس میں تحریر ہے کہ ہم نے طلاق دل سے نہیں دیا، پہلی تحریر سے شوہر کو انکار ہے میری تحریر نہیں ہے میرے والد نے لکھوا کر بھیج دیا ہے۔

الجواب

اگر اس بات کے گواہ موجود ہوں کہ پہلی تحریر شوہر کی ہے یا اس کے کہنے سے دوسرے نے لکھی ہے تب تو تین طلاقیں پڑ گئیں اور عورت شوہر پر حرام ہوگئی، حلالہ کے علاوہ کوئی سبیل نہیں اور اگر اس بات کے گواہ نہ ہوں اور شوہر انکار کرے کہ یہ تحریر میری نہیں یہ میری مرضی یا حکم کے بغیر کسی نے لکھی ہے تو اس پر

بچ شوہر سے قسم کھلائیں اگر وہ قسم کھا کر بھی انکار کر دے تو بعد والے طلاق نامہ کے موافق عورت پر طلاق بائن پڑ گئی، اور عورت سے یہ دوبارہ شادی کر سکے گا، عدت کے اندر بھی اور بعد عدت بھی حلالہ کی ضرورت نہیں ہے۔ طلاق بائن کی صورت میں دوبارہ نکاح کرنے کے لیے عورت کی رضامندی ضروری ہے۔

واللہ تعالیٰ اعلم عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

سمیل احمد نے اپنی پہلی بیوی کو طلاق دے دیا اور پھر پہلی ہی بیوی کو جو ابھی تک طلاق کے بعد بغیر شادی کے پڑی ہے اسی سے نکاح کرنا چاہتا ہے ایسی حالت میں کیا جائز ہے۔ بحوالہ کے جواب دیں فقط والسلام۔ ۲۹۔۷/۷۵۔ (نقل طلاق نامہ)

اینگے سبیل احمد پسر محمد ایوب ساکن رنڈ پرگنہ کو پاجت سرکی کار بننے والا ہوں اور ہماری پہلی بیوی مسماۃ نسیم النساء بنت محمد احمد ساکن نگرہ والے سے شادی ہوئی تھی ان سے نباہ نہ ہو سکا اس لیے میں نے اسے طلاق دے دیا اور آئندہ اس سے ہم کو کوئی سروکار نہیں ہے اور نہ رہے گا ہم نے طلاق اپنی رضامندی اور ہوش و حواس درست رکھتے ہوئے لکھ دیا کہ وقت پر کام آئے۔ فقط سبیل احمد ۶۸ھ ۱۰۔۲۶۔ گواہ محمد عمر۔ نصیر محمد۔ حفیظ اللہ۔ محمد امین۔ نصیر محمد ابراہیم

الجواب

صورت مسئلہ میں دوبارہ نکاح کرنا پڑے گا۔ ہدایہ میں ہے: "اذا كانت الطلاق بائنا دون الثلاث فی السحرة بتزوجها فی العدة وبعد انقضاء العدة لان حل المحلیة باقی لان زواله معلق بالطلاق الثلاث فینعدم قبله" (ج ۱/ ص ۲۷۹)۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

دید کی شادی ہوئی بیوی نہ آئی نہ گئی دوران سیر کی وجہ سے زید نے اپنے چھ دوستوں سے کہہ دیا کہ ہم نے اپنی بیوی کو طلاق دے دیا ہے چھوڑ دیا ہے اب ایسی صورت میں طلاق ہوئی کہ نہیں اگر ہو گئی تو کوئی طلاق ہوگی اور طلاق ہو گئی تو کس شکل سے بیوی کو رکھ سکتا ہے۔

المستفتی محمد نسیم جہانگیر گنج فیض آباد یوپی

الجواب

صورت مسئلہ میں طلاق بائن واقع ہوئی اور عورت فوراً نکاح سے نکل گئی، دوبارہ اس کو رکھنا چاہتا ہے تو از سر نو نکاح پڑھائے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۲ صفر ۱۴۱۱ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید نے اپنے چچا کے پاس خط لکھا کہ آپ کو ہمارے گھر جانے کی کوئی ضرورت نہیں ہے آپ ہمارے گھر نہیں آ سکتے اس لیے کہ آپ سے رشتہ ٹوٹ گیا مجھے آپ کی لڑکی بیوی بنکر نہیں چاہئے نہیں چاہئے نہیں چاہئے۔ اپنی لڑکی کے لیے دوسرا گھر اور داماد تلاش کر لیں آپ کی لڑکی کو نہیں رکھوں گا نہیں رکھوں گا پھر دوبارہ کان کھول کر سن لیجئے اور ازیں قبل ایک آدمی کے ذریعہ یہ معلوم ہوا تھا کہ میں اس لڑکی کو نہیں رکھوں گا، اس لیے کہ وہ مریض ہے۔ فقط والسلام
العارض محمد رفیع عالم خاں، موضع عیدولی، ضلع اعظم گڑھ۔

الجواب

سوال میں خط کشیدہ عبارت طلاق کے کنایہ الفاظ میں سے ہے اس لیے شوہر سے دریافت کیا جائے کہ اگر اس نے اس جملہ کو طلاق کی نیت سے کہا یا لکھا ہو تو طلاق پڑ جائے گی ورنہ نہیں۔ درمختار میں ہے: "لا تطلق بها الا بنية أو دلالة الحال" [باب الکنايات: ۴/۳۹۵] واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۰ ربیع الثانی ۱۴۱۲ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید نے اپنی لڑکی کی شادی محمود سے کر دی کچھ دنوں تک زن و شوہر کا رشتہ قائم رہا بعدہ محمود نے زید کی لڑکی ہندہ کو مسلسل نو ماہ میسے میں چھوڑا جب زید نے محمود سے اصرار کیا کہ تم ہندہ کو لے جاؤ تو محمود نے لے جانے سے انکار کر دیا۔ اور کہا کہ تم اپنی لڑکی ہندہ کی شادی کسی دوسرے سے کرو وادراں معاملہ میں تم مختار ہو مجھے اس سے کوئی سروکار نہیں میں اسے اپنے گھر نہ لے جاؤں گا یہ سن کر زید نے اپنی لڑکی ہندہ کی شادی بعد انتہاء مدت عدت خالد سے کر دی۔ اب دریافت طلب امر یہ ہے کہ ہندہ کی شادی خالد سے درست ہوئی یا نہیں؟ اگر نہیں ہوئی تو لڑکی کے لیے کیا حکم ہے۔ بحوالہ ادلہ شرعیہ آگاہ کریں ممنون مشکور

ہوں گا خدائے پاک اس کا اجر عظیم مرحمت فرمائے گا۔ بینوا تو جرّوا
سائل محمد ہارون عزیزی موضع بھان پور پوسٹ بڑھڑا ضلع درہنگہ مورخہ ۱۸/رجب ۱۳۹۲ھ

الجواب

محمود نے خط کشیدہ عبارت کو بولا اگر طلاق کی نیت تھی تو یہ نکاح صحیح ہوا کہ یہ الفاظ طلاق بآن کے
ہیں جس کے لیے حکم ہے۔ (در مختار: ۳/۳۹۳) "فلا تطلق بها الابنية او دلالة الحال" اور اگر طلاق
کی نیت نہ کی ہو تو نکاح صحیح نہ ہوا۔ اور قاضی نے جان بوجھ کر نکاح پڑھایا تو گنہگار ہوگا۔ واللہ تعالیٰ اعلم
عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۲/رجب ۱۳۹۲ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۱۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی منکوحہ غیر مدخولہ کو (اس عبارت سے آپ کی لڑکی کو طلاق دے دیا میں) اب سوال یہ
ہے کہ اس طلاق سے طلاق واقع ہوگی کہ نہیں۔ اگر ہوئی تو کونسی طلاق ہوئی۔ بغیر حلالہ و عدت کے تجدید
نکاح ہو سکتا ہے یا نہیں اس کا جواب بحوالہ کتب ارسال فرمائیں۔ بینوا تو جرّوا
عبدالرشید جہاں گنج بازار محمد فاروق گنج ضلع اعظم گڑھ

الجواب

صورت مسئلہ میں زید کی منکوحہ پر ایک طلاق واقع ہو گئی اور وہ نکاح سے نکل گئی۔ دوبارہ زو
جیت میں لانے کے لیے نکاح کی ضرورت ہوگی۔ حلالہ اور عدت کی ضرورت نہیں۔ واللہ تعالیٰ اعلم
عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۳/شوال ۱۳۹۲ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۱۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے ہندہ کو یہ کہہ کر چھوڑ دیا کہ جا تو جو چاہے کر میں ذمہ دار نہیں اسی طرح کئی بار اس نے دو
سرے الفاظ میں کہا کہ تو میرے گھر سے نکل جا میں تیری صورت نہیں دیکھنا چاہتا۔ بہر کیف ہندہ بادل نا
خواستہ اپنے والد کے یہاں چلی آئی آج تین چار سال کا عرصہ ہو رہا ہے اس واقعہ کو ہوئے۔ اب تک
وہ اپنے والد کے یہاں ہے۔ اب ایسی صورت میں طلاق واقع ہوئی یا نہیں؟ اگر ہوئی تو وہ کونسی طلاق ہے
اگر طلاق رجعی ہے تو اتنے دنوں کا نان و نفقہ زید کے ذمہ ہوا یا نہیں کیا صورت ہوگی۔

سائل: احمد ترنم تیورانی کو در جمشید پور (بہار)

الجواب

سوال میں بعض الفاظ ایسے ضرور ذکر کئے گئے ہیں جن کے بولتے وقت اگر زید نے طلاق کی نیت کی ہو تو طلاق بائن پڑے گی، ورنہ نہیں۔

در مختار (۳۹۳/۴) میں ہے: "والکناية ما لم يوضع له واحتمله غيره ولا تطلق بها الا بنية او بدلالة الحال" اگر طلاق کی نیت کی ہو تو عدت کا خرچ شوہر کے ذمہ ہوگا، اگر طلاق کی نیت نہ ہو جب تو وہ زید کی بیوی ہے، پورے خرچ کا مطالبہ کر سکتی ہے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۲ جمادی الاخریٰ ۱۳۸۷ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

میں حضرت النساء بنت شکر اللہ صاحب موضع بولہا بازار ضلع دیوڑیا کی رہنے والی ہوں میری شادی میری نابالغی میں میرے ماں باپ نے غلام رسول صاحب کے لڑکے مہدی حسن کے ساتھ کر دیا میں بالغ ہونے کے بعد ایک دو مرتبہ اس کے گھر گئی مگر وہ لوگ اسلام کے پابند نہیں ہیں حرام و حلال کی پہچان نہیں ہے، اس لیے میرا ایمان جانے کا خطرہ ہے میں اس سے طلاق لینا چاہتی ہوں مگر وہ طلاق دینے سے انکار کرتا ہے اور مجھے پریشان کرتا ہے اور دو مرتبہ اس کے گھر گئی مگر دونوں مرتبہ میرے ایمان کے اوپر لوگوں نے دھبہ ڈالنا چاہا۔ میں کسی طرح اپنا ایمان بچا کر اپنے میکہ میں چلی آئی۔ میرے سامنے ہر طرح کی مجبوری ہے۔ ایک مرتبہ میرے ماں باپ نے میرے شوہر مہدی حسن کو کسی طرح بلایا اور تمام لوگوں کے سامنے گذری ہوئی باتیں پیش کیا، مہدی حسن نے جواب دیا کہ آج کے تیسرے روز آ کر آپ لوگوں کے سوال کا جواب دوں گا۔ اگر تیسرے روز نہ آیا تو نہ یہ ہماری عورت اور نہ میں اس کا شوہر ہوں۔ آج تقریباً دو ماہ ہوا اس کی صورت سامنے نہ آئی اور اب میرے اوپر ہر طرح کی مجبوری ہے میرے لیے کوئی راستہ نظر نہیں آتا اس لیے آپ سے فتویٰ لینا چاہتی ہوں اس کے متعلق کیا کروں۔

حضرت النساء۔۔ کاتب واجب القادری مورخہ ۱۵ شوال المکرم ۱۹۸۸ھ

الجواب

بر تقدیر صدق مستحبہ اگر مہدی حسن کو بلوا کر گذری ہوئی باتیں پیش کرنے کے ساتھ ہی طلاق کا مطالبہ بھی کیا گیا ہو اور اس کے جواب میں اس نے کہا کہ اگر تین دن کے اندر نہ آیا تو یہ نہ ہماری عورت اور نہ میں اس کا شوہر۔ تو ایک طلاق بائن پڑ گئی، اگر مطالبہ یا نہ اکرہ طلاق نہ رہا ہو تو ان الفاظ سے طلاق کی

نیت شوہر نے کی ہو تب پڑے گی ورنہ نہیں۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

• زید کے والد سے زید کی زوجہ ہندہ کے بارے میں برابر جھگڑا ہوتا تھا۔ زید کے والد نے ایک روز بہت مارا زید کو زید نے گھبرا کر کہا طلاق، طلاق، طلاق بیوی بھی قریب نہیں تھی۔ شوہر کھلف یہ کہتا ہے کہ میں نے یہ لفظ بیوی کے لیے نہیں کہا تھا صرف یونہی کہہ دیا تھا اور اس سے اپنی بیوی کو طلاق دینے کی نیت بھی نہیں تھی۔ عمر و کہتا ہے کہ طلاق واقع ہو گئی۔ بکر کہتا ہے کہ بلا اضافت و خطاب طلاق واقع نہیں ہوتی۔ برائے کرم از روئے شرع شریف بیان فرما کر عند اللہ ماجور ہوں۔

سائل تاج محمد

الجواب

اگر لفظ طلاق کی اضافت نہ ہو تو شوہر سے پوچھا جائے گا۔ کہ اس نے یہ لفظ بولتے وقت کیا نیت کی تھی۔ اگر نیت اپنی عورت کو کہنا تھا تو طلاق واقع ہو جائے گی ورنہ نہیں۔

شامی میں ہے: "لو قال طالق فقبل من عنیت فقال امراتی طلقت" [باب الکنايات ۳۹۵/۴] پس اب معاملہ زید کا رہا۔ وہ خود اس امر کو دھیان میں رکھے کہ جھوٹ خدا کے یہاں نہیں چھپ سکتا۔ اور فتویٰ سے جھوٹ سچ نہیں ہو سکتا اگر یہ لفظ بولتے وقت عورت مراد لی تھی تو طلاق پڑ گئی ورنہ نہیں۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۱) مسئلہ: کیا فرماتے ہیں علمائے کرام مسئلہ ذیل میں کہ

زید نے اپنی بیوی کا نام لے کر کہا کہ میں تم کو طلاق دیتا ہوں میں نے تم کو اپنی قید سے آزاد کر دیا اب تم آزاد ہو جہاں جی چاہے جاسکتی ہو مجھ کو تم سے کوئی واسطہ نہیں یہ طلاق نامہ اس لیے لکھ رہا ہوں تاکہ وقت ضرورت کام آئے دریافت طلب امر یہ ہے کہ کون سی طلاق واقع ہوئی بیان فرمائیں کیا زید کو حق رجعت حاصل ہے یا نہیں فقط۔

المستفتی، ضیق احمد خاں پورہ چھٹی جگہ لیش پور سلطان پور

الجواب

صورت مسئلہ میں زید کی عورت پر طلاق بائن پڑ گئی کہ پہلے صریح ہے اور دوسری بائن، اور صورت مسئلہ میں پہلی صریح، بعد والی بائن کے لیے قرینہ ہوگی، اس لیے یہ بھی واقع ہو گئی شامی میں

ہے: ”دلالة الحال مراد به حالة الظاهرة المفيدة المتصورة لما تقدم ذكر الطلاق“ [باب الكتابات: ۴/۳۹۵] یعنی طلاق کنائی کے لیے قرینہ شرط ہے اور پہلے صریح طلاق کا ذکر بھی قرینہ ہے تو دوسرے لفظ سے بھی ایک طلاق ہوئی اور یہ بائن ہے تو پہلی صریح طلاق بھی جو رجعتی تھی اب بائن ہو گئی، فتاویٰ رضویہ میں ہے ”و لحوقه يبطل الرجعة و يصيران بائنين“ اور بعد والی کی وجہ سے پہلی بھی بائن ہو جائے گی البتہ اس کے بعد والے الفاظ سے مزید طلاقیں نہ واقع ہو گئی کہ تنویر الابصار میں ہے: ”البائن لا يلحق البائن“ [مطلب الصريح يلحق الصريح و البائن: ۴/۴۰۷] پس صورت مسئلہ میں زید نے پوری زندگی میں اپنی عورت کو یہی الفاظ کہے ہیں اور کبھی کوئی طلاق نہیں دی تو اتنی گنجائش ہے کہ اگر عورت راضی ہو تو دوبارہ زید کی شادی اس سے ہو سکتی ہے حلالہ کی ضرورت نہیں اور راضی نہ ہو تو آزاد ہے جس سے چاہے شادی کر سکتی ہے واللہ تعالیٰ اعلم عبد المنان اعظمی شمس العلوم گھوٹی ۱۳۱۲ھ

(۲۲) مسئلہ: کیا فرماتے ہیں علمائے دین و مفتیان شرع متین اس مسئلہ کے بارے میں کہ زید اپنی ساس اور اپنی بہو سے کچھ بحث کرنے لگا بات آگے بڑھ گئی دفعۃً زید وہاں دو چار قدم آگے بڑھ کر دو دفعہ کہا طلاق طلاق مغلطہ یہ زید کا بیان ہے مگر دو عورتیں وہاں موجود تھیں ان کا بیان ہے کہ زید مغلطہ کا نام نہیں لیا صرف دو دفعہ طلاق طلاق کہا اور جلدی سے وہاں سے چلا گیا اور فرداً فرداً دو تین آدمیوں سے جا کر بتایا کہ میں نے اپنی بیوی کو طلاق دے دیا ہے، براہ کرم شریعت مطہرہ کے حکم سے آگاہ فرمائیں کہ پڑی یا نہیں۔ بینوا تو جروا المستفتی، نصیر احمد فوشیرہ جین پورا عظیم گڈھ (یوپی)

الجواب

بر تقدیر صدق اگر زید نے صرف دوبار ہی طلاق کے الفاظ کہے تو اس کی عورت پر دو بائن طلاقیں پڑ گئیں در مختار میں ہے۔ ”ویقع بقوله انت طالق اغلظه بائنه“ [کتاب الطلاق: ۹/۲۴۵] تجھ پر غلیظہ طلاق کا لفظ کہے تو عورت پر طلاق بائن پڑ گئی ”لانه وصف الطلاق بما يحتمله“ [ایضاً: ۹/۲۴۵] اس نے لفظ طلاق کو غلیظہ کے ساتھ مقید کیا، اس صورت میں اگر عورت راضی ہو تو زید کا نکاح دوبارہ اسکے ساتھ ہو سکتا ہے۔ حلالہ کی ضرورت نہیں اور عورت نہ چاہے تو دوبارہ زید سے نکاح نہیں ہوگا۔ واللہ تعالیٰ اعلم۔

عبد المنان اعظمی، شمس العلوم گھوٹی ضلع مہو۔ ۱۹ ربیع الاول ۱۴۱۵ھ

(۲۳) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ ایک شخص قمر الدین ولد محمد مسیح اللہ ساکن محلہ باقر آباد شہر بنارس کا نکاح مہر النساء دختر رحمت اللہ

۱۰۔ تھمتن پورہ بنارس سے تین سال ہوئے ہوا تھا لیکن بدائی نہیں ہوئی اور اب تک اس نے یعنی قمر الدین نے بدائی نہیں کرائی بلکہ نکاح کے چند ماہ بعد ہی وہ بمبئی چلا گیا اور وہیں نہ جانے کیا کرتا رہا تو اس کا پتہ معلوم کر کے لڑکی کے والدین نے رخصتی کے لیے کہا اور اس بات پر اصرار کیا کہ میں نے اپنی لڑکی کا نکاح اپنے گھر رکھنے کے لیے نہیں کیا بلکہ اصول و قاعدہ سے تم اپنے گھر لیجاؤ اور خود بھی اپنے والدین کے ہمراہ رہ کر بنارس ہی میں دھندہ کرو۔ جس کے جواب میں اس نے ان لفظوں میں طلاق نامہ مہر النساء مذکورہ کے نام بھیجا جس کی عبارت حسب ذیل ہے:

میں کہ قمر الدین ولد سمیع اللہ آج بتاریخ ۱۵ اپریل ۱۹۶۳ء کو اپنی زوجہ منکوحہ کو اپنی زوجیت سے علیحدہ کرتا ہوں اور ان کو اہوں کے سامنے طلاق دے کر لکھ دیتا ہوں کہ آج سے مسماۃ مہر النساء ولد رحمت اللہ سے میرا کوئی واسطہ دوسرے کا نہیں ہے وہ خود چاہے تنہا رہے یا اپنا عقد کر لے اب وہ آزاد ہے۔ تو ایسی حالت میں طلاق ہو جاتی ہے یا نہیں؟ کیونکہ ابھی تک رخصتی نہیں ہوئی ہے صرف نکاح ہوا ہے میاں بیوی ایک دوسرے سے نہیں ملے تو عدت کا کیا حکم ہے اور مہر کی ادائے گی کی کیا صورت ہے اور اگر اس صورت میں بعد عدت رجوع کرنا چاہے خصوصاً ایسی حالت میں کہ نکاح کے بعد کسی نے ایک دوسرے کا منہ نہ دیکھا ہو تو اس کو شرعی حکم پہنچتا ہے یا نہیں؟ اس کا جواب اہلسنت کے حنفی عقیدے کے مطابق عطا فرمائیں۔

الجواب

صورت مسئلہ میں مسمی قمر الدین کی بیوی پر ایک طلاق پڑ گئی، اور اس کی عورت اس کے نکاح سے نکل گئی، اور اس پر عدت نہیں طلاق کے فوراً بعد کسی سے شادی کر سکتی ہے۔ درمختار (۳۸۲/۴) میں ہے: "وان فرق بانست بالاولیٰ لا الیٰ عده" قمر الدین اس سے رجوع نہیں کر سکتا، ہاں دوبارہ اس سے نکاح ہو سکتا ہے۔ مہر آدھا واجب ہو گیا۔ اسی میں ہے: "وتجب نصفه بطلاق قبل وطئه او خلوة" واللہ تعالیٰ اعلم عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۳ صفر ۸۳ھ

الجواب صحیح: عبدالرؤف غفرلہ مدرس اشرفیہ مبارک پور اعظم گڑھ الجواب صحیح: عبدالعزیز عفی عنہ

(۲۳) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید اور اس کی زوجہ مسماۃ مریم کے درمیان نکاح کی کچھ مدت بعد دونوں میں ناچاقی ہو گئی اس لیے زید نے اپنی بیوی کو اپنے ساتھ لا کر اس کے میکہ کے قریب چھوڑ دیا، اور زید اپنے گھر واپس لوٹ آیا۔ چند ماہ بعد زید اور اس کی زوجہ کے درمیان خط و کتابت کا سلسلہ جاری ہوتا ہے اور اس خط میں زید اپنی زوجہ کو لکھتا ہے کہ آج سے تم میری بیوی نہیں ہو تم نے تم جیسی آوارہ بیوی کو چھوڑ دیا، اس لیے ہم ایسی بیوی کو

اپنے گھر رکھنا نہیں چاہتے بلکہ تم زندگی بھر میرے گھر نہیں آؤ گی میرا مقدر اچھا ہوگا۔

ضروری نوٹ: تفصیل کے لیے زوجین کے درمیان جو خط و کتابت ہوئے اس کے چند سطور درج کئے جاتے ہیں۔ زید نے اپنے خط میں لکھا۔ ”تم لکھتی ہو کہ آج سے میں تمہارا شوہر نہیں ہم کہتے ہیں کہ آج سے تم ہماری بیوی نہیں تمہاری ہمدردی و محبت سب بھول گئے تمہاری جیسی بیوی کی ہم کو بالکل ضرورت نہیں ہم نے یہ خط لکھنے سے پہلے ہی تم کو چھوڑ دیا تھا تم جیسی آوارہ عورت کو ہم اپنے پاس رکھنا نہیں چاہتے ہیں ہم کہتے ہیں کہ اگر تم زندگی بھر میرے گھر نہ آؤ تو تو میرا مقدر اچھا ہوگا۔ اب دریافت طلب امر یہ ہے کہ مذکورہ بالا خط و کتابت کے بعد مسامہ مریم مطلقہ ہو گئی یا نہیں؟ بحوالہ کتب جواب مرحمت فرمائیں۔ بینواتو جروا المستفتی: محمد شعیب مقام پند و شریف پوسٹ قلعہ شہر مالدہ

الجواب

صورت مسئلہ میں زید کی بیوی مسامہ مریم پر طلاق بائن پڑ گئی۔ آج سے تم بیوی نہیں کنائی الفاظ میں سے ہے، چونکہ اس میں ایسے جملے موجود ہیں جن سے اندازہ ہوتا ہے کہ طلاق کی نیت سے یہ الفاظ کہے، اس لیے طلاق پڑ جائے گی۔ عالم گیری میں ہے: ”لوقال صرت غیر امرأتی فی الرضاء او السخط تطلق اذا نوى كذا في الخلاصة“ [باب الکنايات: ۱/ ۴۷۳] اور تحریر میں بار بار چھوڑ نیکا لفظ بھی ہے جو طلاق میں صریح ہے۔ واللہ تعالیٰ اعلم

عبدالبنان اعظمی خادم دارالافتاء دارالعلوم اشرفیہ مبارکپور اعظم گڑھ ۳۲ جمادی الاخریٰ ۸۴ھ
الجواب صحیح: عبدالرؤف غفرلہ مدرس اشرفیہ مبارک پور اعظم گڑھ الجواب صحیح: عبدالعزیز عظمیٰ عنہ

طلاق مغلظہ کا بیان

(۱) مسئلہ: کیا فرماتے ہیں علمائے دین مسئلہ ذیل کے بارے میں کہ زید شراب کے نشہ میں اپنے مکان پر آیا اور اپنی بیوی کو مارنا شروع کیا زید کا بڑا بھائی بکر بھی مکان پر موجود تھا۔ اس نے زید سے کہا کہ اپنی بیوی کو مارنا تمہارا روز کا معمول ہو گیا ہے۔ اگر تمہیں اس سے اتفاق نہیں ہے۔ تو بہتر ہے کہ تم اسے چھوڑ دو زید نے یہ سنا کہ لفظ طلاق طلاق بیٹھا مرتبہ کہے۔ اور پھر خاموش ہو گیا۔ بایں صورت زید کی بیوی پر طلاق پڑی یا نہیں۔ بینواتو جروا محمد اعظمی اعظم گڑھ

الجواب

بر تقدیر صدق مستفتی صورت مسئلہ میں زید کی عورت پر تین طلاقیں پڑ گئیں، اور عورت نکاح سے

کل گئی۔ فتاویٰ رضویہ (کتاب الطلاق: ۵/۶۰۷) میں ہے:

والثانی تحقیقہا فیہ لاجل کونہ جواباً لکلام تحقیقت فیہ فتحقق فی الجواب لان السؤال معاد فی الجواب وهذا مافی الہندیۃ عن الخلاصۃ قالت طلاق بدست تست مرا طلاق کن فقال الزوج طلاق می کنم و کررثلنا طلقنا اه۔ وفيها عن الذخيرة۔ سئل شمس الائمة الاوزجندی عن امرأة قالت لزوجها لو كان الطلاق بیدی لطلقت نفسی الف تطليقة فقال الزوج من نیز هزار دادم ولم يقل دادم ترا۔ قال يقع الطلاق وفيها عن الخانية دخلت عليه أم امرته فقالت طلقته ولم تحفظ حق ابیها فقال هذه ثانية أو ثالثة تقع أخرى۔
مذکورہ بالا حوالوں کی رو سے ظاہر ہے کہ جب زیدؑ بھائی نے اس سے کہا کہ اتفاق نہیں تو بہتر ہے کہ تم اسے چھوڑ دو۔ اس سوالیہ جملے میں اضافہ بھی ہے اور طلاق کا بھی ذکر ہے تو زید نے اس کے بارے میں جو طلاق طلاق کہا یہ بیوی کے لیے ہی کہنا ہوا۔ واللہ تعالیٰ اعلم

عبدالمنان اعظمی خادم دارالافتاء شمس العلوم گھوسی ۲۲ رجب ۱۴۰۶ھ

(۲) مسئلہ: کیا فرماتے ہیں علمائے کرام و مفتیان شرع متین مسئلہ ذیل کے بارے میں کہ زید اور اس کی منکوحہ ہندہ کے مابین پہلے سے اختلاف تھا جس کی وجہ سے زید نے اپنی منکوحہ ہندہ کو میکہ جانے سے روک دیا تھا مگر ہندہ اپنے شوہر کو یوں جواب دیتی ہے کہ میکہ چلی جاؤں گی دیکھو گی تم کیا کرو گے اور ایک دن ہوا بھی یہی کہ ہندہ کے چچا زید کی والدہ اور بھائیوں سے اجازت لے کر ہندہ کو میکہ لیجانے کے لیے گھر سے روانہ ہو گئے۔ روانگی کے پانچ منٹ بعد جب زید کو ہندہ کے چلے جانے کی اطلاع ہوئی تو زید نے اپنے برادران کے سامنے نیز دیگر حضرات کی موجودگی میں یوں کہا کہ آپ لوگوں نے ہندہ کو چلے جانے کی اجازت دی ہے دیکھتے ہیں اب اسے کون رکھے گا۔ جاؤ میں نے اسے طلاق طلاق تین طلاق دے دیا۔ اور یونہی ہر کسی کے پوچھنے پر بتا تا رہا اب دریافت طلب امر یہ ہے کہ کوئی طلاق واقع ہوئی نیز ہندہ کو دوبارہ نکاح میں لانے کے لیے کونسا طریقہ ہوگا۔ کیا ہندہ اگر صرف دوسرے سے نکاح ہی پر اکتفا کرنا چاہے اور وطی نہ کرنا چاہے تو حلالہ صحیح ہوگا قرآن و حدیث کی روشنی میں جواب مرحمت فرمائیں۔ بینواتو جروا المستفتی محمد صداقت حسین ابن زاہد علی مقام و پوسٹ کیشواری، ضلع گریڈیہ بہار

الجواب

صورت مسئلہ میں طلاق مغلفہ ہو گئی اور بغیر حلالہ ہندہ زید کے لیے حلال نہیں۔

قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَكْبَحَ زَوْجاً غَيْرَهُ﴾ [البقرة: ۲۳۰]

اور حلالہ میں دوسرے شوہر کا وطی کرنا ضروری ہے۔

(بخاری شریف: ۳/۴۰۵) میں ہے: حتی تذوقی عسیلتہ و یذوق عسیلتک۔ واللہ تعالیٰ اعلم

عبد المنان اعظمی شمس العلوم گھوسی اعظم گڑھ ۲۳ شوال ۱۴۰۶ھ

(۳-۴) مسئلہ: کیا فرماتے ہیں علمائے دین و شرع متین مسائل ذیل میں کہ

(۱) زید نے اپنی نابالغہ لڑکی کی شادی بکر سے کی، اب لڑکی جب بالغ ہوئی تو اپنے شوہر کے یہاں جانے سے انکار کرتی ہے اب ایسی صورت میں لڑکی کو کیا کرنا ہے اس کی شادی دوسری جگہ بغیر طلاق کے ہو سکتی ہے۔ یا نہیں؟

(۲) عمر نے غصہ کی حالت میں اپنی بیوی کو مارا اس کے بعد کہا جا طلاق طلاق کئی مرتبہ کہا اور کہا تو جو چاہتی تھی ہو گیا اب ہندہ پر کتنی طلاقیں واقع ہوئیں اور اپنے شوہر کی طرف کیسے لوٹ سکتی ہے۔ بینوا
مستفتی اظہار احمد موضع مصرول ضلع اعظم گڑھ

الجواب

(۱) صورت مسئلہ میں لڑکی بالغ ہو کر اپنے باپ کے کئے ہوئے نکاح کو رد نہیں کر سکتی۔ دوسری شادی کرنے کے لیے طلاق حاصل کرنی ضروری ہے۔

وللولی انکاح الصغیر والصغیرۃ ولزم النکاح۔

[شرح الوقایہ کتاب النکاح۔ باب الولی: ۲/۲۷]

(۲) سوال کی عبارت مبہم ہے اگر شوہر نے جا طلاق طلاق کئی مرتبہ کہا کا یہ مطلب ہے کہ یہ پورا جملہ کئی مرتبہ دہرایا تو عورت پر مغلطہ طلاق واقع ہو گئی اور اب بغیر حلالہ دوبارہ اپنے سابق شوہر کے لیے حلال نہیں ہو سکتی۔ واللہ تعالیٰ اعلم عبد المنان اعظمی شمس العلوم گھوسی اعظم گڑھ ۲۴ ربیع الثانی ۱۴۰۶ھ

(۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

آج مورخہ ۱۲ محرم الحرام ۱۴۰۶ھ مطابق ۲۸ دسمبر ۸۵ء کو میں اپنی منکوحہ مسماۃ میمون بنت محمد جمن صاحب مرحوم (حال مقام کچیرا پاؤہ ۲۴) پر گنہ کو تین طلاق مغلطہ دیا اور اپنی زوجیت سے خارج کیا رقم دیں مہر المبلغ ایک سو روپیہ ہے اسے آکر لے جائیں۔ چونکہ ہماری ازدواجی زندگی اس کے ساتھ نہیں بسر ہو سکتی اور یہ میرے لائق بھی نہیں ہے اس لیے میں نے طلاق دے دیا۔

الجواب

صورت مسئلہ میں میمونہ پر طلاق مغلطہ واقع ہو گئی، وہ جہاں چاہے اپنی عدت پوری کرنے کے

عبدالمنان اعظمی شمس العلوم گھوسی اعظم گڑھ

بعد شادی کرے۔ واللہ تعالیٰ اعلم

(۶) مسئلہ: کیا فرماتے ہیں علمائے دین و مفتیان شرع متین اس مسئلہ کے بارے میں کہ

درگاہ گاؤں میں ایک ظہیر الدین نام کے آدمی ہیں ان کی بیوی کی عمر تقریباً پچاس سال کی ہے مذکورہ شخص کا حال یہ ہے کہ قریب اٹھارہ سال کی عمر ہی سے شراب پیتا ہے یہاں تک کہ گھر دوار سے شروع سے کوئی مطلب نہیں رہا اس کے پاس سات بچے ہیں جو شادی شدہ ہیں بچوں کی پرورش خاندان والوں کے ذمہ اور اللہ کے کرم سے ہوئی اب وہ بچے بھی بال بچے دار ہو گئے ہیں ایسی صورت میں ظہیر الدین کی بیوی اور اس کے بچے مالک ہیں ایک روز کا واقعہ ہے ظہیر الدین شراب کی نشے کی حالت میں اپنی بیوی کو طلاق دے دیا اور ہفتوں مہینوں تک چلاتا رہا میں نے طلاق دے دیا وہ حلالہ کے لیے تیار ہے۔ لیکن بوڑھی بیوی قطعی تیار نہیں ہے۔ جو سن ایسا کو بہو بچ چکی ہے، اس کا کہنا ہے کہ زندگی کے چند دن رہ گئے ہیں، انشاء اللہ خدا اور رسول کے حکم کے مطابق میں گزار لوں گی۔

چند برسوں سے ظہیر الدین کی حالت یہ ہے کہ سال کے گیارہ مہینہ میں صرف وہ پانچ یا چھ گھنٹے نشہ سے خالی رہتا ہے۔ ایک مہینہ رمضان میں روزہ و نماز بھی رہتا ہے۔ اور شراب کو قطعی حرام سمجھتا ہے۔ عید کی نماز کے بعد پھر اپنی پرانی حالت میں ہو جاتا ہے گھر سے صرف اتنا ہی تعلق ہے کہ دس گیارہ بجے گھر آیا کبھی کھانے کو ملتا یا نہیں ملتا، پھر صبح سو کر چلا جاتا ہے پھر شام کو ہی لوٹتا ہے۔ چونکہ وہ عورت حلالہ کے لیے قطعی تیار نہیں ہے اور خاندان والے بھی تیار نہیں ہیں۔ ایسی صورت میں اس کے وہاں کھانا پینا کیسا ہے اور لوگوں کا دعوت و لیمہ وغیرہ کھانا کیسا ہے؟ یا اس کے ساتھ کسی کے یہاں کھانا کیسا ہے؟ آپ اس کا جواب جلد از جلد روانہ فرمائیں۔ ضروری آداب عرض یہ ہے کہ سلیس اردو میں مسئلہ تحریر فرمائیں۔ فقط والسلام محمد نصیر الدین موضع درگاہ شریف ضلع اعظم گڑھ

الجواب

طلاق کے بعد عورت اپنے شوہر کے لیے اجنبی ہو جاتی ہے، اس کے ساتھ یکجائی یا اس کا سامنا کرنا اور بات چیت منع ہے اگر کسی ظہیر الدین کی عورت ان سب باتوں کا پرہیز کرتی ہے تو اسی گھر میں اپنے لڑکوں کے ساتھ رہے، اس کے رہنے میں کوئی حرج نہیں ہے، اور اس صورت میں اس کے ساتھ قطع تعلق جائز نہیں۔ اور اگر ظہیر الدین اور اس کی بیوی طلاق کے بعد بھی میاں بیوی کی طرح رہتے ہوں اور منع کرنے پر بھی نہ مانتے ہوں تو مسلمان ان کے ساتھ شادی بیاہ کھان دان منقطع کر سکتے ہیں۔ تا آنکہ وہ توبہ کر لیں اور اپنی حرکت سے باز آئیں۔ واللہ تعالیٰ اعلم۔ عبدالمنان اعظمی شمس العلوم گھوسی اعظم گڑھ

(۷) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ زید کا باپ بکر ہے ان دونوں سے کچھ حجت و تکرار ہوگئی بکر نے شراب پیکر اپنی بیوی کو نو طلاق دے دیا صورت مسئلہ یہ ہے کہ شراب پیکر حالت نشہ میں طلاق ہوئی یا نہیں اور اگر طلاق ہوئی تو کتنی طلاقیں ہوئیں اور اگر بکر اپنی بیوی کو لوٹانا چاہتا ہے تو کیا صورت نکل سکتی ہے۔

المستفتی: ارشاد احمد مقام اسری چھپرہ پوسٹ مدھو بن اعظم گڑھ

الجواب

صورت مسئلہ میں بکر کی عورت پر تین طلاق واقع ہوگئی، اور اب وہ بغیر حلالہ اس کے لیے جائز نہیں۔ ہدایہ (۴/۳۷۰) میں ہے: ”طلاق السکران واقع“

اور قرآن شریف میں ہے: ﴿وَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَكْبَحَ زَوْجًا غَيْرَهُ﴾ [البقرة: ۲۳۰] تیسری طلاق کے بعد عورت مرد پر حلال نہیں تا آنکہ وہ دوسرے مرد سے عدت گزار کر شادی کرے اور دوسرا شوہر اس سے صحبت کرے پھر طلاق دے اب عدت گزار جائے تو پہلے کے لیے حلال ہے (صحیح البخاری: ۳/۴۰۵) میں ہے: ”لاحتی تذوق عسبلہ و یذوق عسبلتک“۔ واللہ تعالیٰ اعلم

عبدالمنان اعظمی شمس العلوم گھوسی اعظم گڑھ ۱۸ ربیع الاول ۱۴۰۹ھ

(۸) **مسئلہ:** کیا فرماتے ہیں علمائے دین و شرع متین اس مسئلہ میں کہ ایک شخص نے اپنی بیوی کو غصہ کی حالت میں ایک ہی نشست میں تین طلاق دے دیا جس کو میاں اور بیوی دونوں تسلیم کرتے ہیں حنفیہ مسلک سے طلاق ہوئی یا نہیں۔

المستفتی اختر علی موضع کسارہ پتھر اردو ضلع بلیا

الجواب

غصہ کی حالت میں طلاق واقع ہو جاتی ہے ایک مجلس کی تین طلاق چاروں اماموں کے نزدیک تین ہے، بلکہ حضرت عمر فاروق اعظم رضی اللہ تعالیٰ عنہ کے عہد میں اس پر اجماع ہو گیا ہے کہ ایک ساتھ تین طلاق دی تو تین ہوں گی، آج کل غیر مقلدوں نے اسکے خلاف گمراہی پھیلائی ہے عورت پر طلاق مغلطہ پڑ گئی بے حلالہ وہ شوہر کے لیے جائز نہیں۔ واللہ تعالیٰ اعلم

عبدالمنان اعظمی شمس العلوم گھوسی اعظم گڑھ ۱۹ ربیع الثانی ۱۴۰۹ھ

(۹) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ زید نے اپنی بیوی ہندہ کو ایک طلاق رجعی دی اور اسے پھر رجوع کر لیا، پھر کچھ دنوں کے بعد زید

نے یہ کہہ دیا کہ میں تم کو طلاق دیتا ہوں، اور لفظ طلاق کئی بار کہتا چلا گیا اور بھی کہہ دیا کہ اگر میں نکاح کروں تو تم کو طلاق اب ایسی صورت میں کیا حکم ہے۔ المستفتی بسم اللہ خونی پور گورکھپور ۲۶ جولائی ۱۹۸۹ء

الجواب

صورت مسئلہ میں ہندہ پر تین طلاق واقع ہوگئی، اور زید پر ہندہ حرام ہوگئی، بے حلالہ اس سے دوبارہ نکاح جائز نہیں۔ قرآن شریف میں ہے: ﴿وَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] تیسری طلاق کے بعد عورت شوہر پر بے حلالہ حلال نہیں۔

حدیث شریف میں حضرت عمر فرماتے ہیں:

”قد كانت لكم في الطلاق اناة وانه من تعجل اناة الله الزمناه“۔ (طحاوی شریف)
اس عورت سے یہ الفاظ کہے ہیں جس کو کئی بار طلاق دی ہے تو اب حلالہ کے بعد بھی اگر وہ اس سے نکاح کرے گا طلاق واقع ہوگی۔

در مختار میں ہے: ”وشرطه المملك او الاضافة اليه كان حلتك فانت طالق كان حلتك“۔ (۴/۱۲۶) واللہ تعالیٰ اعلم

عبدالمنان اعظمی شمس العلوم گھوسی ضلع منو ۲۵ برزی الحجہ، ۱۴۰۹ھ

(۱۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید چار سال سے زیادہ عرصہ ہوا کہ ہندہ سے نکاح کیا تھا۔ کچھ چار سال میاں بیوی ساتھ رہے اس درمیان ان کے ایک لڑکا بھی پیدا ہوا، لیکن بعد میں دونوں میں ناچاقی پیدا ہوگئی اور اب کچھ مدت سے بیوی اپنی ماں کے پاس آکر رہ گئی ہے۔

زید نے اس ماہ آٹھ تاریخ کو (یعنی ۸ اگست ۱۹۸۹ء) کو اپنی بیوی ہندہ کے نام ایک کور بذریعہ رجسٹری ڈاک روانہ کیا ہے اور بیوی نے اس کو وصول کر لیا ہے۔ جس میں ایک تحریری طلاق نامہ اور مہر کی رقم کی ادائیگی کے لیے اپنے بینک کا چیک ملفوف ہے طلاق نامہ میں واضح طور پر تین طلاق دے دیئے جانے کا ذکر ہے۔ مذکور طلاق نامہ اور چیک کی فوٹو نقل برائے ملاحظہ روانہ خدمت ہے۔ اس نے اسی طلاق نامہ کی ایک نقل اپنی بستی کے انجمن اسلامیہ کو بھی بھیج دی ہے۔

گزارش خدمت ہے کہ براہ کرم اس مسئلہ پر روشنی ڈال کر اپنے جواب صائب سے ممنون فرمائیے گا اور یہ بھی کہ لڑکا جس کی عمر تقریباً تین سال ہے اور جس کو باپ نے اپنے پاس رکھ لیا ہے۔ شریعت مطہرہ کی رو سے اس کی حضانت کا حقیقی حقدار کون ہے۔ ان مسائل کے شرعی حکم سے آگاہ فرمائیں

بیوا تو جروا المستفتی اے۔ ایم رحمت ۱۹ محرم الحرام ۱۴۱۰ھ

طلاق نامہ

منجانب بیچ الے عزیز احمد بن حاجی احمد علی صاحب مرحوم پیلی بھیت
اشرف جہاں نظرت بنت جناب کے بیچ عبدالرزاق صاحب مرحوم پیلی بھیت یہ طلاق نامہ کے
موجب آج یعنی مورخہ ۱۹۸۹ء ۸/۸ بروز منگل میں یہ تحریری اطلاع دے رہا ہوں کہ تم مورخہ ۲۱-۴-
۱۹۸۵ء میں میری شریک حیات بنی تھی یہ رشتہ آج تک برابر تھا لیکن اس سے قبل چند نا اتفاقیوں کے سبب
آج تک یہ رشتہ بہت بنھانے کی کوشش کرتا رہا۔ آخر کار یہ نا اتفاقی حد سے زیادہ بڑھتی ہی گئی اور یہ رشتہ ٹھننا
ناممکن ہو گیا اس لیے آج سے یعنی مورخہ ۸-۸-۱۹۸۹ء میں تم کو تین طلاق دے رہا ہوں طلاق، طلاق،
طلاق اور تم آج سے ہمیشہ کے لیے میری زوجیت سے نکل گئیں اور یہ رشتہ ہمیشہ کے لیے جدا ہو گیا۔
نوٹ: اس طلاق نامہ کے ساتھ جو شریعت کے مطابق میں نے جو مہر باندھا تھا البرکہ
۰۰-۸۶-۴ روپے چک کے ذریعہ ادا کر رہا ہوں چک نمبر ۰۴۵۵۲۸۹ کیا بڑا بینک۔ فقط

الجواب

صورت مسئلہ میں زید کی عورت پر تین طلاق پڑ گئیں۔ اور وہ زید کے نکاح سے اس طرح نکل
گئی کہ بے حلالہ دوبارہ اسے لوٹنا نا شرعاً ناممکن۔

قرآن عظیم میں ہے: ﴿وَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَكْبَحَ زَوْجاً غَيْرَهُ﴾ [البقرة: ۲۳۰]
شوہر نے تیسری طلاق بھی دے دی تو عورت شوہر پر حرام ہو گئی۔

سات سال کی عمر تک بچے کی پرورش کا حق ماں کو ہوتا ہے۔ اور وہ بچہ کا خرچ پانے کی بھی مستحق
ہوگی، لیکن اس کے لیے شرط یہ ہے۔ وہ دوسری شادی نہ کرے اور کرے تو بچہ کے محرم کے ساتھ، دوسری
شرط یہ ہے کہ لڑکے کو شوہر کے شہر سے دور دوسرے شہر میں نہ لے جائے اور شرطیں بھی ہیں۔ لیکن شاید ان کا
تعلق اس واقعہ سے نہ ہو۔ عدت کا خرچ بھی شوہر پر واجب ہوتا ہے۔ وہ بھی اس صورت میں جبکہ عورت
شوہر کے مکان میں عدت گزارے، اور یہاں وہ صورت نہیں ہے۔ واللہ تعالیٰ اعلم

عبدالمنان اعظمی شمس العلوم گھوسی متو

(۱۱-۱۳) مسئلہ: کیا فرماتے ہیں علمائے دین و مفتیان شرع متین مسائل ذیل کے بارے میں کہ

(۱) زید نے اپنی بیوی ہندہ کو کسی غلطی کی بنا پر طلاق طلاق طلاق کہہ دیا ہے اس بات پر کچھ عورتوں

کی شہادت بھی ملتی ہے۔

جب زید سے پنچان نے پوچھا تو زید کہتا ہے کہ ہم نے لفظ طلاق طلاق طلاق کہا ہے اس مجلس میں زید اپنے بیان کو بدلتے ہوئے کہتا ہے ہم نے صرف طلاق دے دیں گے، طلاق دے دیں گے، طلاق دے دیں گے، اور ہندہ سے پنچان کی پریشی کے بعد ہندہ کہتی ہے کہ زید نے، طلاق، طلاق، طلاق کہہ دیا ہے۔ ان صورتوں میں قرآن و احادیث کی روشنی میں طلاق واقع ہوئی یا نہیں نیز ہندہ بحالت حمل بھی ہے۔ (۲) کیا جہیز میں دیئے گئے سامان اور رقم واپس کیا جائے گا یا نہیں۔

(۳) قبرستان کے نام وصول شدہ رقم مسجد میں صرف کر سکتے ہیں یا نہیں اور وہ معاملہ اس لیے آیا کہ قبرستان کے نام پر وصول شدہ بکر کے پاس بہت دنوں سے ہے ان سے جب طلب کیا جاتا ہے تو وہ کہتے ہیں کہ جب قبرستان کا کام لگے گا اسی وقت وہ رقم دیا جائے گا۔ اس قبرستان میں زیادہ رقم خرچ ہے اتنی رقم نہ رہنے کی بنا پر اس کے صرف میں لانے سے لوگ مجبور ہیں ان صورتوں میں کونسا فعل اپنانا بہتر ہوگا۔ مفصل و مدلل قرآن و احادیث کی روشنی میں جواب عنایت فرمائیں۔

المستفتی: احمد حسین انڈیا ٹیلرس چکائی بازار ضلع مونگیر بہار

الجواب

(۱) صورت مسئلہ میں طلاق کے ثبوت کے لیے صرف عورتوں کی گواہی کافی نہیں۔ جن پنچوں کے سامنے زید نے اقرار کیا۔ اگر وہ پابند شرع اور عادل ہوں تو طلاق ثابت ہوگئی۔ اور بعد میں بیان بدلنے سے کچھ نہ ہوگا۔

اور گواہ فراہم نہ ہو سکیں تب بھی ہندہ کو اس بات کا اقرار ہے کہ اس کے شوہر نے اس سے تین دفعہ طلاق کا لفظ کہا۔ تو اب ہندہ پر ضروری ہے کہ جس طرح بھی ممکن ہو زید سے چھٹکارا حاصل کرے۔ اور اس کے ساتھ ہرگز نہ رہے۔ البتہ دوسرے شخص سے بھی ہندہ کی شادی نہ ہو سکے گی۔

(۲) جہیز کی چیزیں ہندوستانی لڑکیوں کو دی جاتی ہیں۔ اس لیے وہ ضرور واپس کرنی ہوگی۔

(۳) چندہ جس نام سے وصول کیا جائے اس میں صرف ہو۔ اور صرف نہ ہو تو جن کا جتنا پیسہ لیا

تھا ان کو واپس کر دیا جائے۔ اگر سب لوگ مسجد میں صرف کرنے کی اجازت دے دیں تو مسجد میں بھی صرف ہو سکتا ہے۔ فقط واللہ تعالیٰ اعلم

عبدالمنان اعظمی شمس العلوم گھوسی منو

(۱۴) مسئلہ: کیا فرماتے ہیں علمائے دین و مفتیان شرع متین اس مسئلہ کے بارے میں کہ

زید اپنی بیوی ہندہ کو دو طلاق دینے کا اقرار کرتا ہے اور سامعین کہتے ہیں کہ زید نے اپنی بیوی ہندہ کو تین طلاق دیا ہے اس کے بعد زید اور ہندہ کے مابین ازدواجی زندگی کا تعلق قائم ہے زید اپنی لڑکی خالدہ

کی شادی میں رشتہ داروں کو شریک کرنا چاہتا ہے۔ ایسی صورت میں رشتہ والے زید کے ساتھ کیسا برتاؤ رکھیں۔ آئین شرع میں جواب مرحمت فرمائیں۔ فقط والسلام محمد ممتاز احمد۔ اسلام پور گھوسی مو

الجواب

اگر واقعہ یہی ہو کہ زید نے اپنی بیوی کو تین طلاق دیکر بھی اپنے پاس رکھا ہو، اور اس سے تعلقات زن و شوئی برقرار رکھے ہو تو یہ سخت فاسق و گنہگار ہوگا۔ عام مسلمانوں اور اس کے رشتہ داروں کو ضرور اس سے قطع تعلق کرنا چاہئے۔ واللہ تعالیٰ اعلم

عبد المنان اعظمی شمس العلوم گھوسی مو ۹ جمادی الآخری ۱۴۱۰ھ

(۱۵) **مسئلہ:** کیا فرماتے ہیں علمائے دین و مفتیان شرع متین اس مسئلہ کے بارے میں کہ زید کی بغیر اجازت کے ہندہ نے گھر کی رقم کو بیچ ڈالا، اس کی خبر زید کو بعد میں ہوئی تو زید غصہ میں آیا اور زید نے ہندہ کو تین جواب دیا کہ تم کو طلاق جواب دیتا ہوں پھر میں تم کو جواب دیتا ہوں گواہوں کی گواہی سے یہ تین جواب ثابت ہوا اور ابھی زید ہندہ کو الگ مکان دیئے ہوئے ہے اور زید دوسری جگہ رہتا ہے، اور ہندہ کا نان و نفقہ سب دے رہا ہے تو کیا یہ تین جواب سے طلاق رجعی، بائن، مغلظہ ثابت ہوا کہ نہیں؟ اور حلالہ کی ضرورت ہوگی یا نہیں؟ فقط

المستفتی: محمد ظفر الحسن معلم مدرسہ مدرسہ العلوم، مقام وپوسٹ علی نگر لیوڑھن دایا چندن پٹی ضلع بیتالی بہار

الجواب

فتاویٰ رضویہ میں جواب کے لفظ کو طلاق کنائی کے الفاظ میں شمار کرایا ہے اس سے صرف ایک طلاق بائن پڑے گی اور بقیہ دو بے کار جائیں گی۔ ”لان البائن لا يلحق البائن“ [باب الکنايات ۳۹۵/۴] اور حلالہ کی ضرورت نہ پڑے گی لیکن بہار کے ایک مولانا فرماتے تھے کہ ہمارے بہار میں یہ لفظ صریح طلاق ہی کے لیے بولا جاتا ہے اور یہی وہاں کا عرف ہے اور اگر ان کا فرمانا صحیح ہے تو صورت مسئلہ میں تین طلاق واقع ہو گئیں اور عورت بغیر حلالہ زید کے لیے حلال نہیں۔ قرآن شریف میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] واللہ تعالیٰ اعلم

عبد المنان اعظمی شمس العلوم گھوسی مو ۱۲ جمادی الاول ۱۴۱۰ھ

(۱۶) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ

شیخ احمد عرف آصف اور انیس فاطمہ عرف یاسمین دونوں آپس میں میاں بیوی تھے جن سے دو بچے بھی عالم وجود میں ہیں۔ میاں بیوی مذکور کے درمیان جرمہ ایک سال سے زائد ہوا کہ شوہر مذکور نے

کسی بات پر برہم ہو کر بیوی کو زد و کوب کیا اور اس کی زبان سے طلاق کے الفاظ نکلے۔ اس مقام پر شیخ عرف آصف کے دو سگے بھائی فیروز و افضل موجود تھے۔ اور افضل کی بیوی صفیہ خاتون بھی موجود تھی۔ اس واقعہ کو پورے ایک سال سے زائد ہوا ہے کہ میاں بیوی مذکور ایک دوسرے سے الگ رہے۔ اب میاں بیوی دونوں بحلف کہہ رہے ہیں کہ طلاق صرف دوبارہ ہوا ہے۔ اور موقع پر موجود فیروز و افضل اور افضل کی بیوی تینوں بھی بحلف کہہ رہے ہیں کہ شیخ احمد عرف آصف اور انیس فاطمہ عرف یسمین کا دور بار کا طلاق ہونا تسلیم کیا جائیگا۔ یا موقع کے تینوں گواہان کا چار بار طلاق کے الفاظ ادا کرنے کی بات مانی جائے گی، اور شیخ احمد عرف آصف اور انیس فاطمہ عرف یسمین ایک دوسرے کی زوجیت میں رہنے پر راضی ہوں تو اس کی شرعی صورت کیا ہوگی؟

المستفتی: طفیل احمد محلہ چھاؤنی گھوسی مو

الجواب

صورت مذکورہ میں اگر گواہان مذکورہ نے چار بار طلاق دینے کا بیان واقعہ کے متصل بعد دیا ہو، اور وہ سب شرعی اعتبار سے گواہی کے لیے پورے اتر رہے ہوں تو شیخ احمد عرف آصف کی عورت انیس فاطمہ پر تین طلاق واقع ہو گئیں، اور وہ شیخ احمد کے نکاح سے بالکلیہ خارج ہو گئی۔ کیونکہ جب عادل گواہوں سے چار طلاق ثابت ہوں تو میاں بیوی کے قول و قسم کا کوئی اعتبار نہیں۔

حدیث شریف میں ہے: "البینۃ علی المدعی"۔

اور اس صورت میں بے حلالہ انیس آصف کے لیے دوبارہ جائز نہیں۔ اور اگر مذکورہ بالا دونوں باتوں میں سے کوئی ایک بھی نہ پائی جاتی ہو۔ مثلاً واقعہ طلاق کے بعد یہ لوگ خاموش رہے اور بیان نہیں دیا۔ یا اس وقت بھی بیان دیا تھا مگر شہادت کے شرعی اصول پر پورے نہ اترتے ہوں تو گواہوں کے بیان سے طلاق ثابت نہ ہوگی۔ اب احمد عرف آصف کو قسم کھا کر کہنا پڑیگا کہ اللہ تعالیٰ کی قسم میں نے اپنی عورت انیس فاطمہ کو صرف دو ہی طلاق دی ہے۔ تو اس کی بات مان لی جائے گی۔ اور عورت راضی ہو تو اس کے ساتھ دوبارہ نکاح پڑھا دیا جائے گا حلالہ کی ضرورت نہیں۔ آصف اگر جھوٹی قسم کھائے گا تو زندگی بھر اس پر دنیا کاری کا وبال رہے گا۔ اور مرنے کے بعد عذاب الہی میں گرفتاری کا مستحق کسی مفتی کے فتویٰ لکھ دینے سے اللہ تعالیٰ کے نزدیک عورت اس کے لیے جائز نہ ہوگی۔

قرآن شریف میں ہے: ﴿وَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجاً غَيْرَهُ﴾ [البقرة: ۲۳۰] واللہ تعالیٰ اعلم عبدالمنان اعظمی شمس العلوم گھوسی ضلع مو ۱۴/۱۲/۱۴۲۲ھ

(۱۷) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ

زید کی شادی ہندہ سے تقریباً پانچ سال قبل ہوئی تھی۔ میاں بیوی میں تین سال تک اچھے تعلقات قائم رہے۔ اس کے بعد زید باہر چلا گیا۔ ڈیڑھ سال باہر رہا۔ زید کے باہر جانے کے بعد ہندہ اپنے میکے چلی گئی۔ وہاں ایک غیر مرد سے ناجائز تعلق ہو گیا۔ اور ہندہ حاملہ بھی ہو گئی۔ جس کی وجہ سے زید نے اپنی بیوی ہندہ کو تین طلاقیں دے دیں۔ اب زید کسی طرح ہندہ کو رکھنے کے لیے تیار نہیں ہے۔ ہندہ پھر بھی زید کے ساتھ رہنے پر بضد ہے۔ مگر زید نے کہا جاؤ میں نے تم کو طلاق دی، طلاق دی، طلاق دی، اب میں تم کو نہیں رکھ سکتا۔ مگر اس کے باوجود بھی ہندہ کا باپ بکر چند ہندوں کا سہارا لے کر رکھوانا چاہتا ہے۔ ہندوں نے جبراً پنچایت کی اور لڑکی کو زید کے گھر رکھوانے کی بھرپور کوشش کی۔ اس صورت میں طلاق واقع ہوئی یا نہیں؟ اگر طلاق واقع ہو گئی ہے اور زید پھر ہندہ کو رکھنا چاہے تو کیا صورت ہو سکتی ہے؟ اور ہماری شریعت میں ہندوں کی پنچایت معتبر ہے یا نہیں؟ ہماری شرعی پنچایت ہندوں کو کرنے کا حق ہے یا نہیں؟ مدلل تحریر فرمائیں، کرم ہوگا۔

الجواب

صورت مسئلہ میں بلاشبہ ہندہ پر تین طلاق مغلفہ پڑ گئیں اور وہ زید پر حرام ہو گئی۔ زید کو اس کے ساتھ دوبارہ شادی کرنے کی یہی صورت ہے کہ ہندہ عدت گزار کر کسی دوسرے مرد سے نکاح کرے اور وہ ہندہ کے ساتھ صحبت کرے پھر طلاق دیدے۔ تو زید ہندہ سے عدت گزارنے کے بعد شادی کر سکے گا۔ قرآن شریف میں ہے: ﴿وَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] غیر مسلموں کی پنچایت کا حکم وہ بھی شریعت کے خلاف بالکل معتبر نہیں۔

قرآن عظیم میں ہے: ﴿وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا﴾ [النساء: ۱۴۱] واللہ تعالیٰ اعلم
عبد المنان اعظمی، شمس العلوم گھوسی، ضلع مو

(۱۸) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ

زید اپنی بیوی کے گھر گیا۔ جانے کے بعد کچھ آپس میں تکرار ہوئی تکرار کے دوران زید نے اپنی بیوی ہندہ سے کہا جاتجھے طلاق ایک، دو، تین، تینوں ہو گئیں۔ اس کے بعد زید اپنی بیوی ہندہ کے گھر سے چلا گیا۔ قرآن وحدیث کی روشنی میں جواب عنایت فرمائیں۔ المستفتی: محمد انصار ابن علی اختر کریم الدین پور گھوسی

الجواب

صورت مسئلہ میں زید کی بیوی پر تین طلاق پڑ گئیں، اور وہ زید پر حرام ہو گئی۔ عورت راضی

ہو تب بھی بغیر حلالہ زید کے لیے حلال نہیں۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۲۰]

در مختار میں ہے: ذکر العدد کان الوقوع بہ۔ جب لفظ طلاق کے ساتھ عدد کا بھی ذکر کیا تو طلاق اسی عدد کے موافق واقع ہوئی۔ ”ان فرق بانٹ بالاولیٰ بخلاف الموطوءۃ حیث یقع الكل“ اگر تینوں طلاق کو متفرق طور پر الگ الگ ذکر کیا تو غیر مدخولہ پر صرف ایک طلاق پڑے گی اور مدخولہ پر سب طلاق پڑیں گی۔ (ص ۴۵۵ ملخصاً)

اسی کو صدر الشریعہ علیہ الرحمہ نے بہار شریعت میں ان الفاظ میں ذکر کیا ہے کہ۔ غیر مدخولہ کو کہا کہ تجھے طلاق ہے ایک اور ایک اور ایک تو صرف پہلی طلاق واقع ہوگی۔ اور مدخولہ ہو تو بہر حال تین واقع ہو جائیں گی۔ اور اعلیٰ حضرت فاضل بریلوی نے لفظ ایک دو تین کو بھی طلاق متفرق شمار کیا ہے۔ (جلد پنجم ص ۲۱۸)

پس صورت مسئلہ میں زوجہ زید پر تین طلاق واقع ہوں گی۔ واللہ تعالیٰ اعلم
عبد المنان اعظمی، شمس العلوم گھوسی، ضلع منو ۶ رزی القعدہ ۱۴۲۰ھ

(۱۹)

مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ
زید نے اپنی بیوی کے نام خط لکھا اس خط میں بہت سی گھریلو باتیں بھی تھیں اور آخر میں طلاق، طلاق، طلاق اپنی بیوی کو متوجہ کر کے لکھا اور اپنے سرال بھیج دیا جب خط اسکے سرال پہنچ گیا تو اسکی سالی نے اسے کھول کر پڑھا تو آخر میں تین طلاق لکھا ہوا دیکھ کر اس خط کو بند کر کے خط کو واپس کر دیا اور اس کی خبر اس کی بیوی کو نہیں دیا، جبکہ اس کی بہن اپنے سرال میں تھی۔ اب سوال یہ ہے کہ کیا طلاق ہوئی یا نہیں اور اگر ہوئی تو کونسی؟ اب اگر شوہر اس کو رکھنا چاہے تو کس طرح سے، جبکہ شوہر کا ارادہ طلاق نہیں دینا تھا، صرف دھمکانے کے لیے لکھا، جواب سے مطلع فرمائیں۔ المستفتی: شیخ محمد ارشاد سریاؤں کلی بلایا

الجواب

صورت مسئلہ میں زید کی بیوی پر تین طلاقیں پڑ گئیں۔ ہدایہ (۳/۴) میں ہے:

فالطلاق الصریح کانت طالق ولا یفتقر الی النیۃ۔

طلاق صریح میں شوہر طلاق دینے کی نیت کرے یا نہ کرے طلاق واقع ہوگئی۔ اور چونکہ تین طلاقیں دی ہیں، اس لیے عورت شوہر پر حرام ہوگئی، قرآن شریف میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدِ حَتَّى تَنْكِحَ زَوْجًا غَيْرَهُ﴾ اگر عورت کو تیسری طلاق بھی دے دی تو عورت شوہر پر حلال نہیں،

یہاں تک کہ عورت عدت کے بعد کسی دوسرے آدمی سے شادی کرے اور وہ اس عورت سے صحبت بھی کرے پھر وہ طلاق دیدے تو عورت عدت گزار کر پہلے شوہر سے شادی کر سکتی ہے۔

ہدایہ (۱۵۸/۴) میں ہے: وان كانت الطلاق ثلاثاً لم تحل له حتى تنكح زوجاً غيره نكاحاً صحيحاً ويدخل بها ثم يطلقها۔

تین طلاق عورت کو دے دی تو وہ اپنے شوہر پر اس وقت تک حرام ہوگئی کہ وہ حلالہ نہ کرائے اور حلالہ کی یہ صورت ہے کہ عدت کے بعد عورت دوسرے شوہر سے نکاح کرے، اور یہ دوسرا شوہر اس سے صحبت کرے پھر طلاق دیدے تو عدت کے بعد پہلے شوہر کے لیے حلال ہوگئی، یہی حدیث شریف میں ہے: جاءت امرأة رفاعه القرظي الى رسول الله ﷺ فقالت اني كنت عند رفاعه فطلقني فبت طلاقى فتزوجت بعده عبد الرحمن بن الزبير وما معه الا مثل هدبة الثوب فقال اتريدين ان ترجعي الى رفاعه فقالت نعم قال لا حتى تذوقي عسيلته ويذوق عسيلك متفق عليه۔ (مشکوٰۃ شریف (باب المطلقۃ ثلاثاً) ص ۲۸۴)

حضرت رفاعہ قرظی کی عورت حضور ﷺ کی خدمت میں آئیں اور عرض کی یا رسول اللہ ﷺ میں رفاعہ کی زوجیت میں تھی تو انہوں نے مجھے تین طلاق دے دی، میں نے عبد الرحمن بن زبیر سے شادی کی تو وہ نامرد ہیں آپ نے فرمایا تم رفاعہ کے پاس لوٹنا چاہتی ہو تو انہوں نے کہا ہاں، آپ ﷺ نے فرمایا ایسا نہیں ہو سکتا، جب تک کہ تم اس کا مزہ نہ چکھ لو اور وہ تمہارا مزہ نہ چکھے، یعنی باہم مباشرت نہ کرلو۔ یہی جمہور اہل اسلام کا مذہب ہے، اب اسکے خلاف جو فتویٰ دے دے وہ گمراہ ہے (فتاویٰ رضویہ جلد پنجم ص ۴۴۴) واللہ تعالیٰ اعلم عبد المنان اعظمی، شمس العلوم گھوسی ۱۰ رجب ۱۴۲۲ھ

(۲۰) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید کو اپنی بیوی ہندہ سے شکایت تھی کہ وہ بار بار اپنے میکے فرار ہو جایا کرتی ہے اس کے علاوہ اور بھی بہت سی ایسی باتیں ہندہ کے اندر تھیں جو شوہر کے مزاج سے خلاف پڑتی تھیں، اس بنا پر زید کا اپنی بیوی ہندہ کے ساتھ زندگی بسر کرنا ناممکن ہو گیا تھا۔ بوجہ مجبوری زید اپنی بیوی ہندہ کو زبانی طور پر طلاق دیکر ہندہ کو اس کے میکے بھیج دیا۔

ہندہ کے باپ طلاق نہ مان کر بیٹی کو زید کے گھر جا کر چھوڑ آتے، ہندہ رہتی پھر بھی ہندہ اپنی حالت کو نہ بدل سکی۔ تب زید نے تحریری طلاق نامہ چند لوگوں کے سامنے لکھا کر ہندہ اور ہندہ کے باپ کے پاس بھیج دیا، پھر بھی ہندہ کے باپ طلاق نہیں مان رہے ہیں اور کہتے ہیں کہ ایسی طلاق کا کیا اعتبار،

بھند ہیں کہ ہندہ کو نہیں لاؤ گے تو میں رپورٹ کر دوں گا، اس کا کیا علاج ہے؟ شریعت مطہرہ کا جو بھی حکم ہو تحریر فرما کر مشکور فرمائیے۔ بینواتو جروا

نوٹ: طلاق نامہ استغنا کے ساتھ منسلک ہے۔

”نصر الدین ولد جمال الدین ساکن ججولی پوسٹ ججولی تھانہ مدھو بن ضلع منوکار بننے والا ہوں، میری شادی مسماۃ شریک النساء بنت محرم علی مقام پوسٹ: ٹیٹوا ضلع منو کے ساتھ ہوئی تھی، کافی عرصہ تک میرے ساتھ رہی، اس کی حرکت سے مجبور ہو کر لوگوں نے کافی سمجھایا مگر وہ بھند ہے رہنا نہیں چاہتی، کافی غور و خوض کے ساتھ آئندہ زوجین میں خوشگوار زندگی نہ گزرنے کی بنیاد پر بخوشی و رضا مندی کے طلاق دیا، طلاق دیا، طلاق دیا۔ اور یہ تحریر چند لوگوں کے روبرو لکھ دی تاکہ وقت ضرورت کام آئے اور آئندہ اگر شریک النساء بنت محرم علی عدالت عالیہ کا سہارا لینا چاہیں تو عدالت عظمیٰ اسے قبول نہیں کرے گی۔

دست خط: گواہان، دست خط شوہر کا: نصر الدین
المستفتی: وجاہت علی مدنی پور ضلع دیواریا

الجواب

صورت مسئلہ میں جب شوہر نصر الدین نے اپنی عورت شریک النساء کو زبانی اور تحریری دونوں طرح طلاق دے دی اور وہ اس کا اقرار بھی کرتا ہے کہ میں نے شریک النساء کو زبانی طلاق اور تحریر طلاق تین الفاظ میں دی تو اب عورت اس کے نکاح سے نکل گئی اگر نصر الدین اس کو بغیر حلالہ دوبارہ رکھے گا تو حرام کاری میں مبتلا ہوگا۔ اور بے توبہ مرا تو عذاب الہی میں گرفتار ہوگا۔ اور شریک النساء کے باپ کی زبردستی اور انکار طلاق اور بے حلالہ اس کو نصر الدین کے پاس بیوی بتا کر بھیجنا شدید قسم کی بے غیرتی اور اللہ و رسول کے حکم کے خلاف ہے، اپنی لڑکی کو مستقل زنا کے لیے پیش کرتا ہے، اگر وہ نہ مانے تو مسلمان اس سے قطع تعلق کریں۔ واللہ تعالیٰ اعلم عبد المنان اعظمی، مہس العلوم گھوسی مکو ۱۵ شوال ۱۴۲۵ھ

(۲۱) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

سالی اور بہنوئی کے گھومنے جانے کی بابت آپس میں جھگڑا ہو رہا تھا، بیوی بولی جھگڑا کیوں کرتے ہو میری بہن کو بھیج دو، تو شوہر بولا بیوی سے کہ تم بھی چلے جانا۔ ایک کافرہ اتنے میں بولی کہ جب کھلایا نہیں جاتا تو سالی کو بھیج دو، تو شوہر بولا چلی جائیں ان لوگوں کو رکھنا کون چاہتا ہے، طلاق طلاق دسوں بار بولا۔ پھر صبح شوہر بیوی سے ہنس کر بولا تو بیوی نے کہا تم اب ہم سے کیوں بولتے ہو طلاق دے دیئے ہو، تو شوہر بولا کہ ایسے طلاق کہنے سے طلاق نہیں ہوتی، میں نے تجھ کو طلاق نہیں دیا، پھر بیوی کو سمجھایا کہ طلاق دینے

کے لیے چار آدمی بلانا پڑتا ہے جب کہیں طلاق ہوتی ہے۔ اس طرح کا بیان شوہر بیوی اور سالی کا ہے۔ اور جب بیوی کے والد کو پتہ چلا تو لڑکی کو لینے کے لیے گئے اور اپنے داماد سے ملاقات کی اور داماد سے بولے کہ میں اپنی بچی کو لینے آیا ہوں اور صبح لے کر چلا جاؤنگا تو داماد بولے کیوں؟ اس پر خسرو بولے کہ میں نے سنا ہے کہ آپ میری بچی کو طلاق دے دیئے ہو تو داماد بولے کہ آپ لوگ زبردستی کا جھگڑا کھڑا کرتے ہو، میں نے تو طلاق نہیں دیا، ہاں اگر آپ لوگوں کو طلاق ہی لینا ہے تو میں آپ لوگوں کے گاؤں میں آؤنگا وہیں دو چار آدمی بیٹھا کرو ہیں لے لینا۔

قرآن وحدیث کی روشنی میں جواب عنایت فرمائیں۔
بقلم: محمد اقبال رضوی

الجواب

صورت مسئلہ میں یہ امر تو قطعی ہے کہ شوہر نے طلاق کے الفاظ دسوں مرتبہ کہے جیسا کہ سائل کا بیان ہے، مگر سوال یہ پیدا ہوتا ہے کہ بات تو یہاں تک پوری ہو گئی تھی کہ ”چلی جائیں، ان لوگوں کو رکھنا کون چاہتا ہے۔“ اس جملے کے بعد صرف لفظ طلاق طلاق کی تکرار ہے جس سے یہ نہیں پتہ چلتا کہ یہ الفاظ کس کے لیے شوہر نے کہے، سالی کے لیے، بیوی کے لیے، دونوں کے لیے، یا کسی اور کے لیے، یا کسی کے لیے نہیں کہا۔ بلا ارادہ یوں ہی بولتا ہوا چلا گیا کوئی یہ سوچ سکتا ہے کہ طلاق تو بیوی کو دی جاتی ہے، اس لیے ظاہر یہی ہے کہ بیوی کے لیے کہا۔ اس خیال کی تائید سائل کے اس بیان سے بھی ہوتی ہے کہ شوہر نے مشرکہ عورت کے جواب میں کہا دونوں چلی جائیں ان لوگوں کو رکھنا کون چاہتا ہے۔ تو سالی تو آزاد ہے اس کے جانے میں کوئی روک ٹوک نہیں، لیکن بیوی پابند ہے، تو شوہر نے طلاق دیکر اس کو بھی آزاد کر دیا کہ یہ بھی چلی جائے۔

یوں ہی تائید مزید اس خیال سے بھی ہوتی ہے کہ صبح کو بیوی نے اس سے کہا کہ تم نے تو مجھ کو طلاق دے دیا ہے تو یہ کہتا ہے کہ ایسے طلاق واقع نہیں ہوتی، دو چار آدمی کو بلایا جاتا ہے جب کہیں طلاق واقع ہوتی ہے۔

جس سے ظاہر ہے کہ شوہر اپنی غلطی اور جہالت سے سمجھتا ہے کہ جب تک دو چار آدمیوں کو بلا کر ان کو بتا کر طلاق نہ دیجائے طلاق نہیں پڑتی۔ تو شوہر کو طلاق دینے سے انکار نہیں ہے۔ اس کا خیال ہے کہ طلاق ابھی پڑی نہیں، لیکن شریعت اسلامیہ سوچ و خیال اور احتمال پر فیصلہ نہیں فرماتی، واقعہ اور حقیقت پر حکم فرماتی ہے شرعی نکتہ نظر یہ ہے کہ صورت مسئلہ میں قیاس آرائی اور اندازہ اور خیال کی حاجت نہیں، طلاق کے الفاظ بولنے والا موجود ہے، اس سے زیادہ کون جانے گا کہ الفاظ طلاق کس کے لیے میں نے بولا تھا وہ

سچ کھد یگا کہ جھوٹ بولنے والوں پر خدا کی لعنت ہے۔

پس صورت مسئلہ میں شوہر سے پوچھا جائے اس نے یہ الفاظ کس کے لیے کہے تھے اگر یہ اقرار کر لے کہ اپنی عورت کے لیے تو اس کی عورت پر طلاق مغلطہ پڑ گئی، اور عورت اس پر حرام ہو گئی بغیر حلالہ اس شوہر سے دوبارہ نکاح بھی نہیں ہو سکتا اور اگر وہ انکار کرے کہ میں نے اپنی عورت کے لیے وہ الفاظ نہیں کہے تھے تو اسے اللہ تعالیٰ کے مبارک نام کی قسم کھلائی جائے اگر اللہ تعالیٰ کی قسم کھا کر بھی وہ یہی کہے کہ میں نے اپنی عورت کے لیے وہ الفاظ استعمال نہیں کئے تھے تو اس کی بات مان لی جائے۔ اور عورت کو اس کے ساتھ رخصت کر دیا جائے۔ مگر وہ خوب یاد کر لے کہ وہ جھوٹی قسم کھائے گا تو دنیا و آخرت دونوں میں وبال اس کے سر پر ہوگا۔ حدیث شریف میں ہے: ”الحلف الکاذب تدع الدار بلاقع“ [مجمع الزوائد للہتیمی: ۴/۱۸۰] جھوٹی قسم سے گھر برباد ہو جاتا ہے۔

اور آخرت میں میاں بیوی دونوں کی زندگی بھر کی حرام کاری کا بوجھ تھا اس کے سر پر ہوگا اور کسی مفتی کا فتویٰ اس کے کام نہ آئے گا، نہ عورت پر کوئی الزام ہوگا۔ اور اگر قسم کھانے سے بھی انکار کرے تو عورت اپنے علاقہ کے سب سے بڑے سنی عالم کے پاس اپنا معاملہ پیش کرے اور وہ عالم شوہر پر قسم پیش کرے۔ شوہر اگر قسم سے انکار کرے تو وہ عالم دونوں میں تفریق کر دے اور عورت عدت گزار کر دوسرا نکاح کر لے۔ القول له یسمیہ فی عدم النیۃ ویکفی تحلیفہا لہ فی منزله وان ابی رفعته الی الحاکم فان نکل فرق بینہما۔ واللہ تعالیٰ اعلم عبدالمنان اعظمی، شمس العلوم گھوسی ۲۹ رذی القعدہ ۱۴۲۵ھ

(۲۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اپنی بیوی کو لے کر سسرال میں رہتا تھا ایک دن رات میں شراب پی کر نشہ کی حالت میں اپنی بیوی کو مارا پیٹا، اور کئی مرتبہ اپنی زبان سے طلاق دے دیا کالفظ کہا، جب صبح ہوئی اور زید کا نشہ ختم ہوا تو لوگوں نے اس سے پوچھا کہ رات میں تو نشہ میں آپ نے طلاق دیا اب کیا کہہ رہے ہو تب بھی اس نے اسی زبان سے وہی رات جو غلط کہا تھا کئی مرتبہ کہا۔ زید کی بیوی حاملہ بھی ہے۔ ایسی صورت میں شرع منیر کے کیا احکام ہیں زید اور مسماۃ ہندہ کے متعلق گھر آنے پر بھی سب لوگوں سے کہا۔ کہ ہم طلاق دیکر آئے ہیں۔ وہ اگر اب رکھنا چاہے تو کیا صورت ہے۔ دہری چودھری قریشی ڈاکخانہ مقام چہریاکوٹ اعظم گڑھ

الجواب

صورت مسئلہ میں اگر زید نے اپنی بیوی کو تین مرتبہ طلاق دینے کا لفظ کہا تو وہ اس پر حرام ہو گئی۔ بغیر حلالہ دوبارہ اس سے شادی نہیں ہو سکتی۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ

زَوْجًا غَيْرَهُ [البقرة: ۲۳۰] اور نشہ کی حالت میں بھی طلاق واقع ہو جاتی ہے۔ ہدایہ (۳/۴۷۰) میں ہے "طلاق السكران واقع" اسی طرح عورت حمل سے ہو تو بھی طلاق واقع ہو جاتی ہے۔ اسی میں ہے "طلاق الحامل يحوز" [۳/۴۶۰] یعنی حالت حمل میں طلاق جائز ہوتی ہے۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۵/شعبان ۱۴۰۵ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۲۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی حاملہ بیوی کو طلاق تین بار دیا یعنی مغلطہ طلاق دیا اب اس میں مولوی عمرو دیگر لوگوں کا فتویٰ ہوتا ہے کہ عمر کہتے ہیں کہ زید کی بیوی کو طلاق مغلطہ ہو گئی اور دیگر کہتے ہیں کہ نہیں اس سے طلاق مغلطہ نہیں بلکہ بائن ہوتا ہے اور بعد وضع حمل زید سے عقد ثانی کر سکتی ہے اور بکر صاحب کہتے ہیں طلاق مغلطہ سے بھی حاملہ پر طلاق مغلطہ نہیں پڑتی۔ براہ کرم جواب عنایت فرمائیں۔ فقط

قاضی نور پرویز رشیدی ڈاکخانہ موضع ٹھٹھہ پور ضلع پورنیہ براستہ بارسوئی گھاٹ

الجواب

زید کی بیوی پر تین طلاق پڑ گئی، اب وہ بغیر حلالہ اپنے شوہر سے دوبارہ شادی نہیں کر سکتی۔ حاملہ عورت پر بھی تین طلاق پڑتی ہے۔ عالمگیری (۱/۶۳۲) میں ہے: "اذا طلق امرأته طلاقاً بائناً او رجعیاً او ثلاثاً او وقعت الفرقة بينهما بغیر طلاق وھی حرة ممن تحيض فعدتھا ثلاثة اقراء والعدة لمن لم تحض ثلاثة اشهر وعدة الحامل ان تضع حملها ملخصاً"۔
اس عبارت سے صاف معلوم ہوتا ہے کہ حاملہ کو تین طلاق دے دیا جائے جب بھی اس کی عدت وضع حمل ہے۔ صورت مسئلہ میں بچہ جب پیدا ہو جائے دوسری شادی کرے پھر جماع کے بعد وہ طلاق دے تو عدت کے بعد زید اس سے شادی کر سکتا ہے۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۲۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

طفیل احمد خاں کی شادی عجیب النساء کے ساتھ ہوئی دونوں میاں بیوی محبت کیساتھ رہتے رہے طفیل احمد کی والدہ محترمہ تہذیب مزاج عورت ہے طفیل احمد اور ان کی والدہ محترمہ سے جھگڑا ہوا والدہ نے طعنہ دیا کہ عورت کی طرف سے لڑتا ہے اس پر طفیل احمد نے اپنی بیوی کو میکے بھجوا دیا اس کے بعد والدہ نے طفیل

احمد پر بہت دباؤ ڈالا کہ عورت کو طلاق دے دو مگر طفیل احمد طلاق کے لیے تیار نہیں تھے اس پر والدہ پوچھ کرے میں ڈوب کر جان دینے کیلئے تیار ہو گئی تب مجبور ہو کر طفیل احمد نے اپنی بیوی کو طلاق نامہ لکھ بھیجا مگر اب دونوں افسوس میں ہیں کہ کس طرح ایک ساتھ رہا جائے دونوں میں ویسے ہی محبت ہے دونوں ایک ساتھ رہنے کیلئے راضی ہیں شرعی مسئلہ سے آگاہ کیجئے کہ طلاق ہوئی کہ نہیں؟ اور اب کیسے ایک ساتھ رہ سکتے ہیں؟ طلاق نامہ کا مضمون حسب ذیل ہے۔

ہم کہ طفیل احمد ولد محمد حسین خاں ساکن برگدھی کاہوں میں اپنے بیوی محترمہ عجیب النساء کو تین طلاق دیتا ہوں کاغذ لکھ دیا کہ گھر والوں کو اطمینان ہو جائے۔

(نوٹ) طلاق نامہ پر کوئی گواہ بھی نہیں ہے اور نہ کوئی جانتا ہے دوسرے سے طلاق نامہ لکھ کر بھجوا یا طلاق نامہ پر آگاہ کیجئے کہ طلاق ہو گیا کہ نہیں؟ اور اب میاں بیوی دونوں ایک ساتھ کیسے رہ سکتے ہیں میاں بیوی میں کبھی نا اتفاقی نہیں ہوئی اور نہ اب ہے ماں کی رضا سے طلاق ہوا ہے۔

شہاب الدین گوالاہری پور تیواری گورکھپور

الجواب

صورت مسئلہ میں طفیل احمد کی بیوی پر طلاق مغلطہ پڑ گئی، اور اب دوبارہ اس سے شادی کی یہی شکل ہے کہ وہ عدت کے بعد کسی دوسرے سے شادی کرے اور وہ اس سے صحبت کرے، پھر اگر وہ اس کو طلاق دیدے تو اب عدت گزارنے کے بعد دوبارہ طفیل احمد اس سے شادی کر سکتا ہے۔ فقط والسلام۔ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارک پور اعظم گڑھ، یکم ربوی القعدہ ۱۳۸۵ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۲۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کو اپنی بیوی سے رات میں کسی بات کو لے کر جھگڑا ہوا زید نے اپنے بیوی کو زرد و کوب کیا اس پر زید کی بیوی نے کہا کہ مجھے چھوڑ دو، کہا جاؤ میں نے چھوڑ دیا، تب بیوی کہتی ہے کہ میں ایسے نہیں جاؤں گی، مجھ کو طلاق دیدو، تب جاؤں گی، چنانچہ زید نے صرف ایک مرتبہ کہا کہ میں نے تم کو طلاق دیا، اس پر آس پاس کی عورتیں آگئیں اور اس کو دوبارہ کہنے سے باز رکھا، اور ایک ہی مرتبہ طلاق کا لفظ کہہ کر خاموش ہو گیا۔ چنانچہ دریں حالت مسئلہ طلاق کے مطابق کیا طلاق ہو گیا؟ واضح فرما کر شکریہ کا موقع دیں لغافہ دیا ہوا جو میں جلدی سے جواب کے واسطے بھیج رہا ہوں امید ہے کہ جلدی جواب دینگے۔

فقط طالب دعاء حکیم الدین

الجواب

بہار شریعت میں ہے کہ اردو میں یہ لفظ کہ میں نے چھوڑ دیا صریح ہے، لہذا سوال کے پہلے ہی خط کشیدہ ٹکڑے سے تین صریح طلاقیں پڑ گئیں۔ اور زید کی بیوی مغلطہ ہو گئی، اب بغیر حلالہ دوبارہ شادی کی بھی کوئی صورت نہیں۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۷/۱/۸۵ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۲۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے ہندہ کو بلایا ہندہ آتے ہی کہنے لگی تم مجھ کو طلاق دے دو زید نے اس کے جواب میں کہا کہ ہم طلاق دیتے ہیں، تین مرتبہ ہندہ نے، وہی الفاظ دہرایا، زید نے اس کے جواب میں تین مرتبہ اور الفاظ کہا اب ہندہ پر کوئی طلاق واقع ہوئی، ہندہ حالت حمل میں ہے اور ہندہ کو رکھنے کی کیا صورت ہے؟ بیوا تو مستفتی محمد صابر خاں موضع بارہ محلہ پورب طرف بر ضلع غازی پور، یوپی

جروا

الجواب

صورت مسئلہ میں زید کی عورت پر تین طلاقیں پڑ گئیں۔ بچہ پیدا ہونے تک اس کی عدت ہے اس کے بعد کوئی دوسرا شخص اس سے شادی کرے پھر صحبت کرے اس کے بعد طلاق دیدے تو عدت کے بعد زید ہندہ سے دوبارہ نکاح کر سکتا ہے۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۷/۱/۸۶ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۲۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

مسمیٰ زید نے اپنی بیوی مسماۃ ہندہ کو بحالت غصہ طلاق دے دیا، اور طلاق دینے کے یہ الفاظ تھے کہ۔ ”طلاق دے دیا۔“ پھر زید نے اسی کمرے میں ہندہ سے تھوڑی دور ہٹ کر یہ کہا کہ دے دیا۔ دے دیا واضح رہے کہ جب زید نے طلاق کا لفظ استعمال کیا تو وہ ”ط“ کا تلفظ ادا نہ کر سکا بلکہ ”تا“ کے ساتھ اسنے کہا کہ تلاق دے دیا۔ جب طلاق کا صحیح تلفظ ادا نہ کر سکا تو اس صورت میں طلاق واقع ہوئی یا نہیں اگر واقع ہوئی تو کون سی۔ جواب جلد مرحمت فرما کر عند اللہ ماجور ہوں۔

عبدالوحید مکان نمبر ۳۶۰/۳۱ مدینہ منورہ بنارس۔

الجواب

صورت مسئلہ میں ”طلاق دے دیا“ سے ایک طلاق صریح پڑ گئی اسکے بعد دے دیا دے دیا میں دو احتمال ہیں۔ جدید و طلاقیں۔ اور اسی پہلی طلاق کی تاکید۔ پس اگر زید نے ان دونوں لفظوں سے بھی جدید طلاق مراد لی ہے تو تین طلاقیں پڑ گئیں اور عورت مغلطہ ہو گئی۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] ورنہ ایک ہی طلاق رجعی پڑے گی اور زید کو عدت کے اندر رجعت کا حق حاصل رہیگا اور بعد عدت عورت کی رضا سے نکاح جدید بھی کر سکے گا۔ رہ گیا غصہ کا سوال تو عورت کو رضا مندی کے عالم میں کون طلاق دیتا ہے۔ جب تک عقل و حواس موجود ہوں غصہ خواہ کیسا ہی ہو طلاق پڑ جائے گی۔ (در مختار: ۳/۳۲۳) ”وقع طلاق کل زوج عاقل بالغ“ یونہی لفظ طلاق کا تلفظ صحیح نہ ہو جب بھی طلاق پڑ جائے گی۔ (در مختار: ۳/۳۷۰) میں ہے: ”وقع بہا ای بہذہ اللفاظ وما بمعناها من الصریح ویدخل نحو طلاغ وتلاغ وتلاك او ط ل ک او طلاق باش بلا فرق بین عالم و جاہل“ واللہ تعالیٰ اعلم۔

عبد المنان اعظمی، مبارک پورا عظیم گڑھ، ۲۳ رجب ۱۴۰۹ھ، الجواب صحیح عبدالرؤف غفرلہ

(۲۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ میاں نے اپنی بیوی حندہ کو غصہ کی حالت میں پانچ گواہوں کے سامنے طلاق دیا لیکن گواہوں کے قول مختلف ہیں دو مرد تین عورتیں ہیں۔ زید۔ عمر۔ زینب۔ زبیدہ۔ شاہدہ۔

(۱) زید کا قول ہے کہ طلاق دیا۔ طلاق دیا۔ طلاق دیا۔

(۲) زبیدہ اور زینب کا قول ہے طلاق دیا۔ طلاق دیا۔ (۳) عمر کا قول ہے۔ طلاق دینگے۔

طلاق دینگے۔ طلاق دینگے۔ (۴) شاہدہ کا قول ہے۔ طلاق دینگے۔ طلاق دینگے۔ طلاق دینگے۔ (۵) میاں بیوی دونوں کا قول ہے طلاق دینگے۔ طلاق دینگے۔ طلاق دینگے۔

(۲) تین طلاقیں سے زیادہ یعنی دس بارہ مرتبہ ایک سانس میں کہنے سے طلاق کوئی ہوگی تحریر

فرمائیں۔ (۳) میاں اور بیوی کا قول باعتبار شریعت معتبر ہے کہ نہیں۔

المستفتی مولانا بخش قادری، قریشی دھنداد ۱۹ جمادی الاول ۱۴۰۹ھ

الجواب

(۱) صورت مسئلہ میں حندہ پر تین طلاقیں پڑ گئیں کیونکہ طلاق دیا والی شہادت نصاب شہادت

پر پوری اتر رہی ہے۔ اور طلاق دینگے والی نصاب شہادت پر پوری نہیں آتی کیونکہ اس طرف صرف ایک

مرد اور ایک عورت ہے جبکہ نصاب شہادت میں ایک مرد اور دو عورتیں ہیں۔ قرآن عظیم میں ہے: ”اور رجل وامرأتان“۔

(۲) اس باب میں میاں بیوی کا قول معتبر نہیں۔ کیونکہ وہ دونوں مدعا علیہ ہیں کہ طلاق نہیں ہوئی، اگر اصل دعویٰ پر گواہ نہ ہوتے بمصداق حدیث شریف ”والبیمین علی من انکر“ شوہر کی بات قسم سے معتبر ہوتی۔ لیکن جبکہ گواہ موجود ہیں تو فیصلہ انہیں کی شہادت پر ہوگا بشرطیکہ گواہ شہادت کے تمام اصولوں پر پورے اترتے ہوں۔

(۳) تین سے زائد آدمی جتنی بھی طلاق دے عورت تین ہی طلاق سے مغلفہ ہو جائے گی اور بقیہ الفاظ طلاق بیکار ہوں گے۔ درمختار میں ہے: ”ولو قال اکثر الطلاق وانت طالق مرارا او الوفا ولا قليل ولا كثير فثلاث وهو المختار“ [مطلب فی قول الامام: ایمانی کا ہمان جبریل ۴/۳۷۵]۔ اور اسی کے حاشیہ شامی میں ہے: ”و يقع الثلاث و بلغو الزائد۔ واللہ تعالیٰ اعلم۔“
عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۲ رجب ۱۴۰۶ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۲۹) مسئلہ: کیا فرماتے ہیں علمائے دین مسئلہ ذیل میں کہ

زید نے اپنی بیوی سے کلمہ طیبہ اور نماز پڑھنے کو کہا اس نے انکار کر دیا کہ نہیں پڑھو گی کچھ دن کے بعد زید نے بیوی کو تین طلاق دے دیا اب زید کی بیوی اپنی غلطی پر تادم ہے چاہتی ہے زید سے پھر نکاح کر لے سوال یہ ہے کہ زید کی بیوی کو حلالہ کرنا ہوگا یا بلا حلالہ کے نکاح کر سکتی ہے۔ السائل محمد حسین اوجھانج

الجواب

سوال کی عبارت سے یہی ظاہر ہے کہ زید کی بیوی نے صراحتہ بلا تاویل کلمہ اور نماز سے انکار کیا اور کافرہ ہو گئی اب اسکے بعد شوہر نے جو طلاق دی ہے تو عدت کے اندر دی ہے یا بعد۔ اگر عدت کے اندر تین طلاقیں دیں تو وہ پڑ گئیں اور اب توبہ کے بعد بھی بغیر حلالہ کے اس سے شادی جائز نہیں۔ شامی جلد دوم میں ہے: ”اذ بدونه يقع لان الحرمة غير متأبدة فانها ترفع بالاسلام“ اور اگر عدت تمام ہونے کے بعد طلاقیں دیں تو یہ طلاقیں واقع نہ ہوگی اور بعد توبہ دوبارہ نکاح میں آسکیگی بلکہ پہلے ہی شوہر کے ساتھ نکاح کرنے پر مجبور کی جائے گی۔ درمختار میں ہے: ”ليس للمرتدة تزوج بغير زوجها“۔ واللہ تعالیٰ اعلم

عبد المنان اعظمی، مبارک پور اعظم گڑھ

الجواب صحیح عبدالرؤف غفرلہ
الجواب صحیح عبدالعزیز عفی عنہ

(۳۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی ہندہ سے جھگڑا کیا اور اس وقت کہا کہ طلاق دیتا ہوں تین مرتبہ کہا تو چلی جا اب تیرا گزر میرے یہاں نہیں ہے۔ چنانچہ وہ عورت گھر سے چلی گئی۔ پھر دو یوم کے بعد زید کے گھر واپس آئی اب زید ہندہ کو رکھنا چاہتا ہے تو تحریر فرمایا جائے حدیث و قرآن پاک سے کہ ہندہ پر کون سی طلاق پڑی۔ رجعی یا بائنہ یا مغلطہ۔ اسکے رکھنے کی کون سی صورت ہے تحریر فرمایا جائے۔
المستفتی علی حسن حلوائی پچھروا ضلع گوٹہ

الجواب

صورت مسئلہ میں زید کی بیوی پر تین مغلطہ طلاقیں پڑ گئیں اور اب سوائے حلالہ کے دوبارہ رکھنے کی کوئی صورت نہیں۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] اگر شوہر نے تین طلاقیں دے دیں تو بیوی شوہر پر حرام ہوگئی۔ ہاں اگر عدت گزرنے کے بعد دوسرے شخص سے وہ شادی کر لے اور وہ اس سے صحبت بھی کرے پھر یہ اسے طلاق دیدے تو عدت کے بعد پہلا شوہر دوبارہ اس سے شادی کر سکتا ہے۔ واللہ تعالیٰ اعلم

عبدالمنان اعظمی، مبارکپور اعظم گڑھ ۷ اشوال ۸۰ھ

الجواب صحیح عبدالعزیز عفی عنہ الجواب صحیح عبدالرؤف غفرلہ

(۳۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

محمد یعقوب اور اسکی بیوی ہاجرہ میں تو تو میں میں ہوئی تھی ہاجرہ نے کہا کہ تم کو خدا اور رسول کی قسم اور وحدیث قرآن کی۔ تم مجھکو طلاق دے دو۔ محمد یعقوب یہ الفاظ سکرکانپ اٹھا اور کہا تم مجھکو مجبور کرتی ہو۔ ہاجرہ نے کہا اس میں مجبوری کی کیا بات ہے۔ اس پر محمد یعقوب نے جھنجھلا کر کہا ”طلاق“ محمد حسن کی لڑکی پر طلاق طلاق، دریافت طلب اثر یہ ہے کہ ہاجرہ پر طلاق ہوئی اور کس قسم کی اسکا کیا حکم ہے۔ ہاجرہ اس وقت حاملہ تھی۔

الجواب

صورت مسئلہ میں مسامۃ ہاجرہ پر تین طلاق پڑ گئیں کہ عام حالات میں تین طلاقیں اسی قسم کے الفاظ سے دی جاتی ہے۔ اور ہاجرہ محمد یعقوب پر حرام ہوگئی، بغیر حلالہ اسکی شادی محمد یعقوب سے نہیں ہو سکتی ہاں وضع حمل کے بعد جس دوسرے شخص سے چاہے شادی کر سکتی ہے قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰]۔ محمد یعقوب نے ہاجرہ کو طلاق دینے کے لیے تین بار لفظ طلاق کہا۔ لہذا طلاق ہوگئی اور یہ طلاق مغلطہ ہوئی۔ واللہ تعالیٰ اعلم

عبد المنان اعظمی، مبارکپور اعظم گڑھ

الجواب صحیح عبدالعزیز عفی عنہ

(۳۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید سے کسی نے کہا کہ تم خالدہ سے نکاح کر لو تمہارے لیے بہتر ہے تو زید نے کہا میں خالدہ سے شادی نہیں کرتا اور اگر خالدہ سے کی تو اسے طلاق دیتا ہوں، طلاق دیتا ہوں، اب کچھ زمانہ گزر جانے کے بعد زید کے والد زید کی شادی خالدہ سے کر دینا چاہتے ہیں اور زید بھی اس سے شادی کرنا ہی چاہتا ہے۔ اگر زید نے خالدہ سے شادی کی تو اب اس پر وہ طلاقیں واقع ہوگی یا نہیں۔

المستفتی محمد شہاب الدین صدق متعلم جامعہ فاروقیہ بنارس ۲۲ شوال ۱۳۸۳ھ

الجواب

اگر زید خود شادی کر یگا یا کسی کو کہے گا کہ میری شادی کر دو تو ضرور طلاقیں پڑ جائیں گی۔ ہاں اگر کوئی شخص بغیر اسکی اجازت کے اس کا نکاح اس عورت کے ساتھ کر دے اور اسکے بعد بھی وہ زبان سے اجازت نہ دے بلکہ کوئی ایسا فعل کرے جس سے اجازت ہو جائے تو طلاق نہ پڑے گی۔ بشامی میں ہے: ”فی الخیرۃ یزوجہ“ فضولی و یجیز بالفعل کسوق الواجب الیہا“ [۴/۴۷]۔ واللہ تعالیٰ اعلم

عبد المنان اعظمی مبارکپور اعظم گڑھ ۲۳ محرم ۸۳ھ

(۳۳) مسئلہ: کیا فرماتے ہیں علمائے دین و مفتیان شرع متین اس مسئلہ ذیل میں کہ

تحریری طلاق نامہ لکھا کر زید نے اپنے خسر سے کہا کہ آپ لوگوں نے میرے ساتھ جو سلوک کیا وہ بڑا ظالمانہ اور وحشی ہے میں بھی احساس رکھتا ہوں آخر کب تک صبر کیا جائے آپ کی بیٹی کو کیسے رکھوں مجبور ہوں آج کی تاریخ سے میرے اور اس کے درمیان کوئی تعلق نہیں اور میں اسے اسلامی رو سے تین طلاقیں دیتا ہوں آج ہمارا اور اس کا ازدواجی رشتہ منقطع ہو گیا۔ امید ہے کہ مسئلہ مذکور کا مفصل جواب مرحمت فرمائیں گے۔ بیوا تو جروا

محمد ادریس موضع اوتی گوڑی ڈاکخانہ کندھراپور ضلع اعظم گڑھ ۲۳ جون ۱۹۶۳ء

الجواب

سوال میں ذکر کئے ہوئے طلاق نامہ کی رو سے عورت پر تین طلاقیں پڑ گئیں اور عورت زید پر حرام ہوگئی فتاویٰ عالمگیری (۱/۵۷۹) میں ہے: ”وان کان الطلاق ثلاثا فی الحرۃ لم تحل لہ حتی تنکح نکاحا صحیحا زواجا غیرہ الخ“ اور عدت گزرنے پر زید کی عورت کسی بھی دوسرے

سے شادی کر سکتی ہے۔ واللہ تعالیٰ اعلم عبد المنان اعظمی، خادم دارالافتاء اشرفیہ مبارکپور اعظم گڑھ
(۳۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہندہ اور زید کی والدہ میں جھگڑا ہوا، جھگڑے کے وقت زید مکان میں موجود نہیں تھا مکان واپس آیا تو زید کی والدہ نے کہا ہندہ بہت خراب ہے گھر کے کام کاج نہیں کرتی اور ہم سے ہر وقت لڑتی ہے، اس لیے تم اس کو طلاق دے دو جب تو ٹھیک ہے ورنہ ٹھیک نہ ہوگا ہندہ اس وقت گھر میں نہیں تھی اپنے رشتہ دار کے گھر جو بالکل قریب میں ہے گئی تھی۔ زید نے سمجھا کہ ہندہ کی غیر موجودگی میں طلاق نہیں ہوگی، اپنی والدہ کو اطمینان دلانے کے لیے والدہ کو سنا کر کہا جاؤ جب تم کہتی ہو تو میں نے ہندہ کو تین طلاق دے دیا گاؤں میں کچھ لوگوں کا کہنا ہے کہ طلاق ہو گئی آپ معتبر ذرائع کتب سے بتائیں کہ شریعت کا حکم کیا ہے؟
المستفتی محمد عاشق حسین مسکن سیو ترڈاک خانہ کلچا ضلع پورنیہ (بہار)

الجواب

صورت مسئلہ میں طلاق مغلطہ واقع ہو گئی۔ ہندہ زید پر حرام ہو گئی بغیر حلالہ زید سے نکاح بھی نہیں ہو سکتا کیونکہ طلاق کیلئے شرعی حکم یہ ہے: ”جده جد و هذا له جد“ یعنی طلاق کے قصد سے تین طلاق دینا اور بغیر قصد کے طلاق دینا دونوں برابر ہیں بہر حال طلاق ہو جاتی ہے اور چونکہ تین طلاقیں دیں اس لیے طلاق مغلطہ واقع ہو گئی۔ واللہ تعالیٰ اعلم کتبہ عبدالعزیز عظمیٰ عنہ

(۳۵) مسئلہ: کیا فرماتے ہیں علمائے دین مذکورہ بالا طلاق نامہ کے بارے میں کہ عورت سے رسید لکھوائی کہ تمام حقوق معافی کی رسید لکھو لڑکا تمہیں ملے گا مگر لڑکا شوہر کو دلا دیا اور عورت نے اسی شرط پر حقوق معاف کیا تھا تو طلاق واقع ہوگی یا نہیں؟

عبد المجید تاریخ ۳۰ رزی الحجہ، ۱۲۷۸ھ

الجواب

سوال میں طلاق نامہ کے جو الفاظ ہیں (یعنی لڑکا واپس کرنے کا وعدہ) یہ وقوع طلاق کی شرط نہیں بن سکتے، اس لیے عورت کے لڑکا دینے سے انکار کے باوجود تین طلاقیں واقع ہو گئیں، اور عورت زید پر حرام ہو گئی۔ ہاں شرعاً جب تک بچہ کی عمر سات برس کی نہ ہو جائے اسے اپنے پاس رکھنے کا عورت کو حق حاصل ہے۔ قاضی خاں میں ہے: ”والنساء احق بالحضانة ما لم يستغن الصغير“ اگر شوہر بلا کسی عذر شرعی لڑکے کو اپنے پاس رکھے گا یا کچھ لوگ اس میں مدد کریں گے تو سب گنہگار ہوں گے۔ واللہ تعالیٰ اعلم۔ عبد المنان اعظمی

الجواب صحیح عبدالعزیز عفی عنہ الجواب صحیح عبدالرؤف غفرلہ

(۳۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی عورت ہندہ کو بحالت حمل طلاق دی۔ طلاق کی وجہ روزانہ آپسی جھگڑا تھا، لوگوں نے دونوں میں تفریق کرا دی اب ہندہ کو بچہ پیدا ہوا۔ دریافت طلب امر یہ ہے کہ لڑکا کس کا ہے۔ اور یہ کہ زید دوبارہ اپنی عورت کو رکھنا چاہتا ہے۔ اس کی کیا صورت ہے۔

المستفتی محمد رئیس موضع گجرا مورخہ ۱۵ فروری ۱۹۵۱ء

الجواب

وہ لڑکا زید کا ہے۔ حدیث شریف میں ہے: "الولد للفراش وللعاهر الحجر" [مسند امام احمد بن حنبل: ۶/۶۹] زید نے اگر اپنی عورت کو تین طلاقیں دیں ہوں تو اب زید اس سے دوبارہ شادی نہیں کر سکتا۔ ہاں وہ عورت کسی دوسرے کے ساتھ شادی کر لے اور دوسرا شوہر اس سے محبت کر کے اسے طلاق دے تو عدت کے بعد زید اس سے دوبارہ شادی کر سکے گا۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۷ رمضان ۱۴۰۸ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۳۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی سے رات کے وقت اپنے خسر کے سامنے کہا کہ میں نے تم کو طلاق دیا۔ یہ لفظ زید نے چھ سات مرتبہ دہرایا۔ آیا زید کے الفاظ سے اس کی بیوی کو کتنی طلاق واقع ہوئی بالتفصیل تحریر فرمائیں۔ محمد سمیع اللہ اعظم گڑھ

الجواب

صورت مسئلہ میں زید کی بیوی پر تین طلاقیں پڑ گئیں اور وہ نکاح سے نکل گئی۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] تیسری طلاق کے بعد عورت مرد پر حرام ہو جاتی ہے اور یہاں تو چھ سات مرتبہ طلاق دی گئی ہے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۷ محرم ۱۳۸۱ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۳۸) مسئلہ : کیا فرماتے ہیں علمائے دین و مفتیان شرع متین اس مسئلہ میں کہ

زید کا عقد بچپن میں اس کے والدین نے ہندہ سے کر دیا۔ ہندہ کے والدین اس وقت تشدد وہابی تھے۔ ہندہ بھی انہیں کے ہم خیال تھی البتہ مذہبی معلومات سے بے گانہ تھی۔ اس لیے وہابیوں اور سنیوں سے اس کو کوئی نفرت نہ تھی۔ اس قسم کے مختلف الخیال مذہب والوں کی شادیاں ناواقفی کی وجہ سے باہم ہوا کرتی تھیں۔ زید و ہندہ کا نکاح بھی ایک وہابی نے ہی پڑھایا تھا۔ زید نے آج ہندہ کو پندرہ سال کے بعد طلاق دے دی۔ کیا یہ عقد صحیح تھا اور یہ طلاق واقع ہوئیں اگر نہیں تو کیا ہندہ سے توبہ کرا کر بغیر حلالہ کے زید پھر نکاح کر سکتا ہے۔

(۲) زید کے طلاق کے بعد عمر نے ہندہ سے عدت کے بعد نکاح کر لیا۔ اور دونوں اس طرح یکجا ہوئے کہ جماعت سے کوئی امر مانع نہ تھا۔ پھر بھی عمر نے جماعت نہ کی اور ایک دن کے بعد طلاق دے دی ایسی صورت میں زید اس سے دوبارہ عقد کر سکتا ہے یا نہیں۔

(۳) زید کے طلاق کے بعد عمر سے شادی ہوئی۔ اور اٹھارہ روز تک باہم یکجا رہے پھر عمر نے طلاق دے دی۔ تو زید ہندہ سے بلا تصدیق جماعت عقد کر سکتا ہے یا نہیں؟ محمد سالم، اٹوالہستی

الجواب

جیسا کہ آپ کے بیان سے ظاہر ہے کہ اس دیار میں جہالت عام تھی۔ اور کم از کم ہندہ کے بارے میں یقین ہے کہ وہ وہابیہ کے کفری عقائد پر مطلع نہ تھی۔ اس لیے وہ مرتد نہ تھی۔ اور نکاح پڑھانے والے کے لیے مسلمان ہونا ضروری نہیں۔ اس لیے والدین کا کیا ہوا نکاح صحیح ہوا۔ اور تین طلاق کے بعد زید بغیر حلالہ اس سے نکاح نہیں کر سکتا۔ قرآن مجید میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجاً غَيْرَهُ﴾ [البقرة: ۲۳۰] اور حلالہ کے لیے جماع شرط ہے، صرف خلوت سے کام نہیں چلے گا۔ (بخاری شریف: ۳/۴۰۵) میں ہے: "لا حتى تنوق عسلته وبلوق عسلتك" اگر ہندہ کے بارے میں یقین ہو کہ جھوٹ نہیں بولے گی تو شوہر ثانی سے تصدیق کی ضرورت نہیں۔ ہدایہ میں ہے: "اذا طلقها فقالت قد انقضت عدتي وتزوجت ودخل بي الزوج وطلقني وقد انقضت عدتي والمدة تحمل ذلك جا زلزوج ان يصلقها اذا كانت غالب ظنه صادقة" [باب العدة: ۴/۳۷۷] عورت کو طلاق دے دی کچھ دنوں کے بعد عورت نے بیان دیا کہ عدت کے بعد میں نے دوسرے آدمی سے شادی کی اس نے صحبت کی اور طلاق دے دی۔ اب دوسری عدت بھی ختم ہے اور وقت میں ان سب امور کی گنجائش ہے تو اگر شوہر اول کا گمان غالب ہو کہ عورت سچ بولتی ہے تو وہ اس کی اطلاع پر عمل کر سکتا ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۶ ربیع الاول ۱۳۸۱ھ
الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۳۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی کو طلاق دیا دوبارہ کسی نے کہا دوبارہ ہی کیوں دیا تین بار دینا چاہئے تھا۔ زید نے کہا وہ بھی سمجھ لو۔ برادری کے لوگوں نے تین طلاق سمجھ کر طلاق نامہ میں صاف صاف تین طلاق لکھوا کر مہر و خرچ دلا کر معاملہ ختم کر دیا۔ طلاق نامہ زید کو سنایا گیا۔ اور اس نے دست خط کیا اب زید کہتا ہے کہ دست خط میں نے پنچوں کے کہنے پر کیا تین طلاق کا لفظ میں نے سنا ہی نہیں۔ کیونکہ اس وقت میری چھوٹی لڑکی گو د میں تھی۔ جو رو رہی تھی۔ دارالعلوم مسکو کے مفتیوں نے بتایا زید نے دو طلاق تو صاف صاف دی۔ اور سمجھ لو والا جملہ دو تھمتین ہے۔ رد اور قبول دونوں کا احتمال ہے۔ پس یہ تیسری طلاق اس کی نیت پر موقوف ہے۔ زید نے قسم کھا کر کہا کہ اس لفظ سے اس کی مراد طلاق دینے کی نہیں تھی، کچھ لوگوں نے قسم کا اعتبار نہیں کیا۔ اس سے قطع تعلق نہ کرنے والوں کو حرام خور بتاتے ہیں۔ سوال یہ ہے کہ جب لوگوں نے قرآن ہاتھ میں لے کر حلف اٹھانے کا اعتبار نہ کیا ان پر کیا حکم ہے۔

الجواب

صورت مسئلہ میں زید کا وہ جملہ کہ وہ بھی سمجھ لو تیسری طلاق ہے۔ گو دوسرے شخص کے ابھارنے پر ہی سہی اور اس جملہ کا کنا یہ سے کوئی تعلق نہیں، اور نہ یہ رد اور قبول دونوں کا احتمال رکھتا ہے۔ اس کا تو صاف صاف مطلب یہ ہے کہ تیسری طلاق مان لو۔ اور جب لفظ میں انکار کا احتمال ہی نہیں تو اب یہ احتمال کہاں سے پیدا ہو گیا۔ اور چونکہ یہ لفظ صریح ہے اس لیے اس میں نیت کی کوئی ضرورت نہیں۔ نیت نہ رہی ہو جب بھی طلاق واقع ہو گئی۔ ہماری اس بات سے یہ بھی واضح ہو گیا کہ زید نیت نہ ہونے کی قسم کھانے میں سچا ہو۔ تب بھی طلاق تو پڑ ہی جائے گی۔ شریعت میں جن مواقع میں قسم کا اعتبار ہوتا ہے اگر کوئی اعتبار نہ کرے تو خاطمی اور گنہگار ہے۔ ان لوگوں نے اگر قسم کا اعتبار نہ کیا تو زیادہ سے زیادہ یہ کہ مجرم ہیں۔ لیکن زید کی عورت پر تیسری طلاق تو بہر حال پڑ گئی۔ اب زید اسے دوبارہ بغیر حلالہ نہیں رکھ سکتا۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۸ ربیع الاول ۱۳۸۱ھ
الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۴۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

محمد حسین بن نور محمد نے اپنی بیوی کے بارے میں بحالت غصہ و نشہ لاشعی لے کر سرال کے

دروازے پر جا کر کہا کہ طلاق دیا۔ طلاق دیا، نہ تم ہماری بیوی ہو نہ ہم تمہارے شوہر۔ حالانکہ بیوی وہاں پر موجود نہیں تھی یہ کہہ کر اپنے گھر واپس چلا آیا۔ سویرے لوگوں کے دریافت کرنے پر محمد حسین نے کہا کہ میں نے جو کچھ کیا ہے ٹھیک کیا ہے اس کا راستہ صاف کر دیا۔ بعدہ لوگوں نے دریافت کیا کہ دین مہر جواباً اس نے عرض کیا کہ اس کے پاس اس سے زیادہ قیمت کے میرے زیورات ہیں۔ ایسی حالت میں کون طلاق ہوئی اور دوبارہ اس کو زوجیت میں لانے کی کیا صورت ہوگی۔

سائل نسیم احمد گیاروی مدرسہ آزادنگر پوسٹ مانگو جمشید پور (بہار)

الجواب

صورت مسئلہ میں محمد حسین کی بیوی پر طلاق مغلظہ پڑ گئی۔ سرال جانا اپنی بیوی کو مخاطب کرنا اور صبح لوگوں کے پوچھنے پر بھی اپنی بیوی کو طلاق دینا ہی ظاہر کرنا، یہ سب باتیں محمد حسین کی بیوی کو متعین کرنے کو کافی ہیں۔ عورت کو موجود رکھ کر شوہر کے الفاظ سننا ضروری نہیں۔ شامی میں ہے: ”فی البحر لو قال طالق فقبل له، من عنیت فقال عنیت امرتی طلقت امراته“ [مطلب فی قول البحر: ان الصریح بحتاج فی وقوعه دیانۃ الی النیۃ: ۴/۳۴۳] اگر کہا طلاق دیا لوگوں نے کہا کس کو اس نے بتایا اپنی عورت کو تو طلاق پڑ گئی اور یہاں بھی دریافت کرنے پر یہ کہتا ہے کہ اس کا راستہ صاف کر دیا۔ پس اگر دروازہ پر بھی نہ جاتا عورت کو مخاطب بھی نہ کرتا صرف طلاق دیا کہہ دیتا اور صبح لوگوں کے پوچھنے پر راستہ صاف کرنے والی بات کرتا تو طلاق پڑ جاتی اور یہاں تو مزید امور شامل تعین ہیں۔ اور نشہ کے عالم میں بھی طلاق پڑ جاتی ہے۔ در مختار (۳/۳۲۳) میں ہے: ”ویقع طلاق کل زوج عاقل بالغ ولو ہما زلا او سفیہا او سکران“ ہر عاقل بالغ شوہر کی طلاق پڑ جاتی ہے اگرچہ مذاق میں طلاق دیا ہو یا طلاق دینے والا کم عقل ہو یا نشے میں ہو۔ اور چونکہ تین بار طلاق دی ہے اس لیے عورت محمد حسین پر حرام ہو گئی اور بغیر حلالہ وہ اس سے دوبارہ شادی نہیں کر سکتا۔

قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰]

واللہ تعالیٰ اعلم۔ عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۵/رجب ۱۳۸۱ھ

الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۴۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک شخص رات کو قنکلم ہوا اور صبح کی نماز بلا عذر بغیر غسل کئے ہوئے لوگوں سے شرم کی وجہ سے ادا کی۔ تین سال کے بعد وہ صبح کو ناشتہ کر رہا تھا اس اثناء میں اس نے خیالی طور پر کہا کہ اگر میں نے یہ فعل کیا

ہوگا تو میری عورت پر تین طلاق۔ حالانکہ اس نے اس فعل کو کیا تھا۔ لقمہ چبانے کی وجہ سے زبان تو حرکت کر رہی تھی لیکن نطق صاف نہیں تھا اس کے چند دن کے بعد زبان سے نطق کے ساتھ طلاق دیا اس خیال سے کہ شاید پہلا طلاق نہ پڑا ہو تین طلاقیں دے دیں۔ اس کے بعد حلالہ کر کے اپنی بیوی کو زوجیت میں رکھ لوں گا۔ لیکن طلاق گوئی اس کی بیوی کی عدم موجودگی میں ہوئی بہر کیف ایک سال کے بعد اس نے حلالہ نہیں کیا بلکہ ایک عالم کے کہنے پر کہ جب تم نے ناپاکی کی حالت میں نماز پڑھی تو کفر لازم آیا۔ اور تجدید نکاح کے قبل طلاق مغلطہ دیا اس لیے طلاق واقع نہ ہوئی۔ لہذا اس نے تجدید نکاح کر کے اپنی بیوی کو زوجیت میں رکھ لیا۔ واضح رہے کہ اس تجدید نکاح کے ایک دو ماہ بعد اس کو سوزاک کا مرض ہو گیا اب وہ یہ سوچتا ہے کہ کیا کوئی دوسری وجہ سوزاک کی ہے یا حلالہ نہیں کیا اس لیے ہوا۔

(۲) چاں باسہ کے علاقہ میں میں نے دیکھا ہے کہ کچھ لوگ ریز کاری بیویوں کو دھمکے میں رکھتے ہیں دریافت کرنے پر معلوم ہوا کہ یہ ان کی تجارت ہے ایک روپیہ میں ۹۶ پیسے دیا کرتے ہیں کیا یہ جائز ہے۔ کیا عرب میں بھی ایسا دستور ہے۔

المستفتی محمد ضیاء الرحمن ہیڈ مولوی ہائی اسکول اسماعیل پور ڈاکخانہ

الجواب

صورت مسئلہ میں بعد میں جو تین طلاقیں دی گئیں وہ پڑ گئیں اور شخص مذکورہ کو حلالہ کرنا ضروری ہے۔ مولانا نے تکفیر کی بنیاد پر جو حکم دیا غلط نہیں پر مبنی ہے۔ عالم گیری (۳۴۰/۲) میں ہے: "اذا صلی بغیر طہارة او صلی مع الثوب النجس ولو صلی بغیر وضوء متعمداً یکفر۔ قال شمس الائمة حلوانی الاظهر انه اذا صلی الی غیر القبلة علی وجه الاستهزاء والاستخفاف بصیر کافراً ولو ابتلی انسان بذالك بضرورة بان کان یصلی مع قوم فاحدث فاستحیی أن یظهر وکتب ذلک لا بصیر کافراً لانه غیر مستحق" جس سے معلوم ہوتا ہے کہ شرم و حیا کی بنیاد پر ایسی خطا سرزد ہو تو کفر نہیں ہے سوزاک کیوں ہوا اس کو اللہ ہی بہتر جانتا ہے ویسے قرآن عظیم میں ہے کہ جو مصیبت انسان کو پہنچتی ہے اس کے اپنے گناہوں کی وجہ سے۔

(۲) ہمارے ائمہ احناف کے نزدیک ہر دوائی چیزوں میں کمی بیشی منع ہے جو ناپ یا تول کر بکتی ہوں اور ان دونوں کی جنس ایک ہو۔ موجودہ روپیہ اور ریز کاری نہ تو ناپ تول کر بکتی ہیں نہ ان کی جنس ایک ہے اس لیے سوال میں جس تجارت کا ذکر کیا گیا ان میں کمی بیشی کے ساتھ تجارت جائز ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۲ جمادی الاول ۱۳۸۷ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۴۲) مسئلہ : کیا فرماتے ہیں علمائے دین و مفتیان شرع متین اس مسئلہ میں کہ

میں سراج الدین ولد محمد فاضل محلہ کچی باغ سائیم چاچی کی طرف میری عورت جایا کرتی تھی میں نے اس کو منع کیا صائم چاچی کی طرف نہ جایا کرو کیونکہ میری ان سے رنجش ہے اگر جاؤ گی تو ہم تم کو چھوڑ دیں گے تو میری عورت نے جواب دیا کہ اس وقت ہم خالی ہیں تم کو چھوڑنا ہو تو چھوڑ دو تو ہم نیچے چلے آئے تو اس نے اپنے بھتیجے جمال الدین کو بلایا اور کہا کہ ہم کو چھوڑنے کو کہتے ہیں جمال الدین نے کہا جس کو چھوڑنا ہوتا ہے چھوڑ دیتا ہے کہتا نہیں۔ ہم نے کہا طلاق طلاق جاؤ طلاق دے دیا۔ بیان حلفیہ گواہ جمال الدین ولد بدر الدین محلہ کمال پورہ کا کہنا ہے کہ میکے اگر جاؤ گی تو تمہارا تین طلاق۔ یہ جمال الدین کی پھوپھی نے کہا اس کے بعد سراج الدین سے جمال الدین نے پوچھا کہ آکر یہ سب بات کیوں کر ہوتی ہے۔ سراج الدین نے جواب دیا کہ جس کو ہم سے برائی تھی اس کی طرف جاتی ہے اسی وجہ سے ہم کہتے ہیں کہ ہم چھوڑ دیں گے تو جمال الدین نے کہا چھوڑنے والے چھوڑ دیتے ہیں کہتے نہیں ہیں اس کے بعد سراج الدین نے طلاق طلاق طلاق تین مرتبہ کہا لو جاؤ طلاق دے دیا۔ اسکے بعد جمال الدین نے کہا ہم گھر سمجھ کر آئیں گے تو لو جا جائیں گے پھر اپنے بھائی ابراہیم کو لوا آئے۔ بیان حلفیہ جمال الدین، بیان بدر الدین سردار۔ مجھ کو جب کہ سراج الدین کا لڑکا بلانے آیا تو میں گیا تو جمال الدین محمد ابراہیم اور سراج الدین موجود تھے۔ سراج الدین نے کہا کہ ہم نے اپنی عورت کو طلاق دے دیا تو ہم نے پوچھا کہ کوئی کسریا قی ہے کہ ایک دم صاف، تو انہوں نے کہا کہ ایک دم صاف تو ہم نے جمال الدین محمد ابراہیم سے کہا کہ اب تم جا سکتے ہو پھر ایک گھنٹہ کے بعد جمال الدین اور محمد ابراہیم آئے تو انہوں نے کہا کہ ہمارے بہنوئی صاحب نے کہا کہ ایک بار پھر تعقدیق کر لو اگر بات صحیح ہے تو لڑکی ساتھ لے آؤ۔ اس کے بعد بدر الدین اور سراج الدین کے چچا خلیل نے سراج الدین کو بلا کر پوچھا تو انہوں نے کہا کہ طلاق دے دیا تو ہم لوگوں نے اپنی موجودگی میں لڑکی کو جمال الدین محمد ابراہیم کے ساتھ لگا دیا وہ اپنے میکے چلی آئی۔ بدر الدین، بیان حلفیہ صائمہ بی بی جمال الدین کا کہنا ہے کہ سراج الدین کی چاچی جس سے کہ نزاع ہے وہ بھی موقع پر موجود تھی تو دین محمد سردار نے صائمہ بی بی سے کہا کہ تم بھی اس طلاق میں موجود تھیں، اللہ و رسول کا واسطہ دیکر نہیں کہیں گی ہم نے تین بار سنا ہے تو دین محمد سردار نے کہا کہ جب تم اللہ اور رسول کو جان کر نہیں کہہ سکتیں تو سراج الدین اللہ و رسول جان کر کہتے ہیں اس بات پر رہ جاؤ۔ گواہ صائمہ بی بی چاچی حاجی زین العابدین سردار نے چار آدمی لے کر بی بی سے پوچھا کہ تم اس معاملہ میں کہاں تک جانتی ہو تو انہوں نے

جواب دیا کہ ہم نے تین مرتبہ طلاق سنا ہے تو بدرالدین نے کہا کہ ممکن ہے کہ مولوی صاحب تم سے حلف لے کر پوچھیں تو تم تیار ہو تو انہوں نے کہا کہ ہم نے سچ سچ جو سنا ہے وہ کہہ دیا ہم حلف لے کر نہیں کہیں گے یہ بیان اس لیے لیا جا رہا ہے کہ سراج الدین نے کہہ دیا تھا کہ صائمہ بی بی موجود نہیں تھیں اس لیے صائمہ بی بی اب کسی طرح بیان کرنے سے انکار کرتی ہیں اور سراج الدین کا کہنا ہے کہ ممکن ہے کہ وہی الجھن کہ وجہ سے خیال نہ کیا ہو لیکن صائمہ بی بی کو بیان دینے سے اب تک انکار ہے۔

زین العابدین بی بی فاطمہ کی طرف سے یہ پرچہ لکھا جا رہا ہے معلوم ہوا کہ ہم ان کے چچا کی طرف سے ریشم پھیرنے کے واسطے گئیں تھیں تو بڑے لڑکے نے کہا کہ ادھر مت جایا کرو دادا منع کرتے ہیں تو ہم نے کہا کہ اچھا نہیں جاؤں گی۔ اس کے دوسرے دن لڑکے کے دادا نے کہا کہ اگر پھر کہیں جاؤ گی تو تین طلاق۔ اس کے بعد ہم نے بھیجے کو بلایا اور ہم نے کہا کہ نہ کوئی بات نہ چیت ایسے ویسے کہتے ہیں۔ بھیجے نے بی بی فاطمہ کے شوہر سے پوچھا تو کہا ہاں یہاں طبیعت گرم ہو جاتی ہے تو کیا کریں بھیجے نے کہا آج بیس برس سے طلاق روز۔ روز دیتے ہیں بس اس کے بعد کہا کہ طلاق، طلاق، طلاق لے جاؤ۔ بھیجے سے کہا سراج الدین نے اور اسکے ایک روز بعد میکہ گئی تھی تو سسرال جانے پر میرے لڑکے سے پتہ چلا کہ دادا کہتے ہیں کہ روز روز نیر (میکہ) جاتی ہے میکہ سے آئے گی تو طلاق دے دیں گے۔ بی بی فاطمہ نشانی انگوٹھا لولا حافظ۔ اور انوار اللہ۔ سراج الدین کی طرف سے بی بی فاطمہ کے بیان کی تصدیق کے لیے گئے تھے تو انہوں نے اللہ و رسول کو حاضر و ناظر جان کر کہا۔ جو کچھ میں نے بیان دیا ہے وہ صحیح ہے تو سراج الدین اقرار و اعتبار کر کے مہر اور خرچہ پنچایتی رول سے بناتا تھا سب ادا کر دیا۔ اور پنچایت میں پنچوں کے سامنے مہر و خرچہ ادا کر دیا تو اب شرع میں کیا حکم ہے؟

سائل قمر الدین محلہ جیتپورہ بنارس معرفت ارشاد احمد پورہ رانی مبارک پورا عظیم گڑھ

الجواب

مسئمی سراج الدین کے بیان سے اس کی عورت پر تین طلاقیں پڑ گئیں اور اس نے مہر و عدت کا خرچہ ادا کر دیا تو اب اس پر کوئی مطالبہ نہیں۔ عدت کے بعد سراج الدین کی مطلقہ جہاں چاہے شادی کر سکتی ہے خود سراج الدین سے شادی کرنا چاہتی ہے تو حلالہ کی ضرورت ہوگی۔ قرآن عظیم میں ہے: **وَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ** [البقرة: ۲۳۰] واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور عظیم گڑھ ۲۰ شوال ۱۳۸۷ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۴۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ صالح نے اپنی بیوی عائشہ خاتون کو بسبب خانگی اختلافات کے غصہ میں آکر بیک مجلس چھ طلاق دے دیا، مثلاً میں نے تجھ کو طلاق دیا کہا تجھے طلاق دیا، علیٰ ہذا ترتیب اب جواب طلب امر یہ ہے کہ آیا زوجہ صالحہ پر تین طلاق واقع ہوئی یا ایک طلاق بائن ہمارے یہاں مختلف خیال کے لوگ رہتے ہیں اور ہر طبقہ کے علماء بھی الگ الگ ترجمانی کرتے ہیں، ہم لوگ سخت الجھن کے شکار ہیں، حضرت بہت جلد مدلل و مفصل حوالے سے جواب مرحمت فرما کر ہماری پریشانیوں کا دفعیہ فرمائیں۔

نوٹ:- ہمارے یہاں ایک مولوی صاحب ہیں ان کا کہنا ہے کہ حنفیہ کی بعض مستند کتب میں لکھا ہے کہ اگر میاں بیوی میں کسی کو بھی بغیر ایک دوسرے کے زندگی کا یہ طویل سفر گزارنا ناممکن ہو، یا حالت کچھ ایسی ہو کہ جدائی کی شکل میں ان دونوں میں سے دونوں کے لیے یا ان میں سے کسی ایک کے لیے فتنہ میں پڑ جانے کا اندیشہ ہے تو ایسی مشکل میں مسلک امام مالک یا کسی بھی ایسے امام کی طرف رجوع کرا سکتا ہے جو بیک مجلس تین بار یا اس سے زائد طلاق کو صرف طلاق بائن تصور کرتا ہے اور ایسی مشکلوں میں حلالہ کی نوبت نہیں آتی اس کی کچھ بنیاد ہے۔ بینوا دو تو جروا

خطا کار رفیع احمد صدیقی مدرس مدرسہ اسلامیہ نجھن خردنوگرہ بازار ضلع بستی یوپی

الجواب

ایک مجلس میں بیک وقت تین طلاق کو ایک طلاق بائن قرار دینا ائمہ مجتہدین رحمہم اللہ تعالیٰ علیہم اجمعین میں سے کسی کا مسلک نہیں ہے یہ غیر مقلدین کی اتباع اور سہل انگاری ہے، اور جب یہ کسی بھی امام برحق کا مسلک نہیں تو اس پر عمل کرنے کی کیا صورت ہو سکتی ہے۔ صورت مسئلہ میں بلاشبہ تین طلاقیں پڑ گئیں، اور اب بغیر حلالہ دوبارہ شادی کی کوئی سبیل نہیں۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] حلالہ سے ایسی چڑھ تھی تو تین طلاقیں دی ہی کیوں۔ کیا لوگ دوسرے کی مطلقہ سے شادی نہیں کرتے ہیں۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۳/ ذوالحجہ ۱۳۸۹ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۴۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ بخدمت جناب مولانا صاحب دام ظلہ بعد سلام گزارش یہ ہے کہ عثمان نے ہندہ کو میکہ سے نہ آنے کی وجہ سے طلاق دے دیا ہے اور کچھ عرصہ کے بعد ہندہ اور عثمان آپس میں رضا مند ہو گئے ہیں اور اس کے بعد

کچھ دنوں تک اپنے میکے میں گزارا کیا، اب کچھ علماء نے یہ بتایا کہ اپنا نکاح کر سکتی ہے پھر دوبارہ ہندہ اور عثمان نے بموجب علمائے کرام کے کہنے پر نکاح کر لیا ہے، ایسی حالت میں یہ نکاح صحیح ہوا کہ نہیں اور ہندہ حلالہ کرانے پر پہلے سے اور آج بھی رضا مند نہیں ہے اور نہ تھی مہربانی کر کے واپسی ڈاک سے مطلع فرمائیں۔

الجواب

اگر عثمان نے ہندہ کو تین طلاق دے دی تھیں تب تو بغیر حلالہ وہ عثمان کے لیے دوبارہ حلال نہیں چاہے وہ کتنی بار نکاح کرتا رہے اور علماء فتویٰ دیتے رہیں، اگر تین طلاق سے کم طلاق دی ہو تو وہ دوبارہ نکاح صحیح ہے۔ واللہ تعالیٰ اعلم عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۴۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی کو غصہ کی حالت میں یہ الفاظ کہے ہیں کہ تم کو طلاق دیا، انہیں الفاظ کو دوبارہ بولا، کسی پس و پیش کے ادا کئے اور تیسری بار کہنے میں اس نے تھوڑی جھجک محسوس کی۔ بہر حال اس نے ان الفاظ کو تین بار دہرایا، اب مسئلہ یہ کہ عورت کا کہنا ہے کہ انہوں نے صرف ایک بار کہا اور مرد کہتا ہے کہ میں نے تین بار کہا زید تنہائی میں طلاق دیا تھا لیکن بعد میں جب لوگوں کو معلوم ہوا تو لوگوں نے معاملہ معلوم کرنے کے لیے زید سے پوچھا تو اس نے کہا کہ میں نے اپنی بیوی کو طلاق دے دیا ہے تشریح کرنے پر یہ بھی بتایا کہ میں نے تین طلاق دیا ہے کتاب کی روشنی میں جواب عنایت فرمائیں۔

المستفتی شمیم احمد قصبہ سکوی

الجواب

صورت مسئلہ میں زید کی عورت پر تین طلاقیں پڑ گئیں عورت کے نہ سننے سے کوئی فرق نہیں پڑتا قرآن عظیم میں ہے: ﴿يَدِّهِ عُقْدَةُ النِّكَاحِ﴾ [البقرة: ۲۳۷] جب شوہر خود اقرار کرتا ہے تو اب طلاق واقع نہ ہونے کی کوئی وجہ نہیں ہے، اب سوائے حلالہ زید اس عورت سے دوبارہ شادی نہیں کر سکتا ہے۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] تیسری طلاق کے بعد عورت شوہر کے لیے حرام ہے تا آنکہ وہ دوسرے سے شادی کر لے اور وہ اس سے صحبت کر لے پھر وہ طلاق دے تو عدت کے بعد زید اس سے نکاح کر سکتا ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۴۶) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ

محترم جناب مولانا صاحب السلام علیکم ورحمۃ اللہ وبرکاتہ۔ حضور سے التماس ہے کہ میں نے ایک روز اپنی بیوی کو غصہ کی حالت میں کہا کہ اگر اس طرح شرارت کرے گی تو میں تمہیں طلاق دے دوں گا پھر کہا کہ بول کیا کہتی ہو طلاق لوگی طلاق دیتا ہوں کئی بار کہا لیکن اس سے مراد تھا دینے کو تیار ہوں مگر وہ کچھ نہ بولی اور میں بھی چپ ہوا پھر دو ہفتے کے بعد شرارت کی، لہذا اس دن میں نے صاف لفظ میں کہا جاؤ میں نے تمہیں طلاق دیا صرف ایک بار تیس جون ۷۰ء جمعرات کے روز اب میں پھر اسے رکھنا چاہتا ہوں برائے مہربانی اس کا کوئی راستہ نکال دیا جائے۔

آپ کا ناچیز محمد سعید

الجواب

صورت مسئلہ میں قضاء تین طلاق پڑ گئیں، اب بغیر حلالہ اس کو دوبارہ نہیں رکھ سکتے۔ قرآن عظیم میں ہے: ﴿وَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] واللہ تعالیٰ اعلم
عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۸ ربیع الثانی ۱۴۰۰ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۴۷) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ

حامد رضا کا نکاح بی بی احمدی خاتون سے ہوا چند ماہ تک یہ نکاح قائم رہا ایک دن سسرال والوں سے ناراض ہو کر حامد رضا نے تحریری و تقریری طور پر دو گواہوں کے سامنے اپنی منکوحہ احمدی خاتون کو تینوں طلاق دے دیا اور نکاح اور طلاق دونوں وقتوں میں احمدی خاتون بالغہ نہیں تھی اور نہ زن و شوہر میں خلوت کی نوبت پہنچی تھی اب حامد رضا چاہتا ہے کہ احمدی خاتون کو دوبارہ زوجیت میں لے لے طلاق دیئے آج عرصہ آٹھ ماہ ہو رہا ہے اس میں شرعی حکم کیا ہے بیان فرما کر عند اللہ ماجور ہوں۔ فقط والسلام
المستفتی شبیر احمد اشرفی عفی عنہ مقام جوہر گنج ڈاکخانہ دیویر یا ضلع ہزاری باغ ۲۹ رمضان المبارک ۱۳۹۰ھ

الجواب

اگر تینوں طلاق ایک ہی لفظ میں دیا ہے، مثلاً یوں کہا اور لکھا کہ احمدی بیوی کو تین طلاق تو تینوں طلاقیں پڑ گئیں، اور اب بغیر حلالہ شادی کی کوئی سبیل نہیں، اور اگر تین علیحدہ علیحدہ لفظوں سے دی ہوں مثلاً احمدی کو طلاق طلاق طلاق تو ایک بائن پڑ گئی، اور دوبارہ اس سے بغیر حلالہ بھی نکاح ہو سکے گا۔ درمختار میں ہے: "قال لزوجه غیر مدخول بها انت طالق ثلاثا وقعن وان فرق بانث بالاولیٰ" [باب طلاق غیر مدخول بها: ۴/۳۸۰] اگر حامد رضا طلاق دینے کے وقت بالغ نہیں تھا تو طلاق نہیں

پڑے گی، البتہ بالغ تھا تو مذکورہ جواب کے مطابق حکم ہے۔ واللہ تعالیٰ اعلم
 عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۵ ارشوال ۹۰ھ
 الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
 (۳۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

غلام رسول ابن سلیمان نے اپنی حاملہ بیوی زبیدہ بنت عبدالرحمان کو تین طلاق دی اور دوسرے
 روز پردیس چلا گیا طلاق کے ٹھیک تین روز بعد زبیدہ بنت عبدالرحمن کے بطن سے ایک بچی پیدا ہوئی لڑکی
 کی پیدائش کی اطلاع غلام رسول بن سلیمان کو چند روز بعد گاؤں واپس آنے پر ہوئی اب ایسی حالت
 میں جب کہ طلاق کے صرف تین روز بعد لڑکی کی پیدائش ہوئی تو طلاق واقع ہوئی یا نہیں؟
 اب اگر غلام رسول ابن سلیمان زبیدہ بنت عبدالرحمن سے رجوع کرنا چاہے تو کس طرح کر سکتا ہے؟

الجواب

صورت مسئلہ میں زبیدہ پر تین طلاق واقع ہوئی، یہ طلاق مغلطہ ہے، زبیدہ غلام رسول پر حرام
 ہوگئی، بچی پیدا ہونے پر زبیدہ کی عدت ختم ہوگئی، غلام رسول کے علاوہ جس سے چاہے نکاح کر سکتی ہے،
 بغیر حلالہ کے غلام رسول سے نکاح نہیں ہو سکتا ہے۔ قرآن عظیم میں ہے: ﴿وَلَوْ فُتِنَ طَلَّقَهَا فَلَا تَحِلُّ لَهُ مِنْ
 بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] یعنی اگر دو طلاق کے بعد تیسری طلاق دی تو وہ اس کے
 لیے حلال نہیں، تا وقتہ کہ وہ عورت کسی اور سے نکاح نہ کرے۔ والسلام

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۳۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے ہندہ کو طلاق دیا پھر وہ اہل حدیث ہو گیا اور ہندہ کو اپنے مسلک پر رکھ لیا اب زید کی زوجہ ہندہ اس
 کے نکاح میں ہے یا نہیں دلیل سے واضح کیجئے۔
 المستفتی بشیر احمد محلہ محمود پور املوا اعظم گڑھ

الجواب

سوال میں یہ مذکور نہیں کہ زید نے ہندہ کو کتنی طلاق دیں لیکن مذہب غیر مقلد کے حوالہ سے انداز
 ہوتا ہے کہ ایک مجلس میں تین طلاق کا معاملہ ہے کہ طلاق کے اس مسئلہ میں غیر مقلدین جمہور امت سے
 الگ اپنا ایک نفس پرستانہ مسلک رکھتے ہیں بس اگر صورت حال یہی ہے کہ زید نے ہندہ کو تین طلاقیں دیں
 تو وہ اس پر حرام ہوگئی اور اس کا نکاح باطل ہو گیا اور اب وہ ایک ساتھ رہے تعلقات قائم کرے تو زنا ہوگا۔

قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] تیسری طلاق کے بعد بغیر حلالہ کے وہ عورت شوہر اول پر حلال نہیں خواہش نفس کے لیے مذہب بدلنا حرام ہے اور یہاں مذہب بدلاتو گمراہ ہوگا کہ حرام در حرام کیا۔ ”اللهم احفظنا من كل بلاء الدنيا وعذاب الآخرة“ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۷/ جمادی الآخر ۱۴۱۰ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۵۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اپنی بیوی کے والد کا نام لے کر کہ عبد الحمید کی لڑکی کو میں نے تلاح دے دیا میں نے تلاح دیا میں نے تلاح دیا۔ دریافت طلب امر یہ ہے کہ زید کی بیوی پر طلاق واقع ہوئی کہ نہیں اور اگر واقع ہوئی تو کوئی اب اگر زید اپنی بیوی کو رکھنا چاہے تو اس کی کیا صورت ہوگی۔ بینو اتو جزوا المستفتی محمد ظہور احمد رضوی

الجواب

صورت مسئلہ میں زید کی بیوی پر طلاق مغلطہ واقع ہوگئی اضافت صحیح ہے اور الفاظ کے غلط ادا کرنے سے کوئی فرق نہیں پڑتا۔ در مختار (۳۳۹/۴) میں ہے: ”ویدخل نحو طلاق و تلاح و طلاق و تلاح او طلاق بلا فرق بین عالم و جاہل“ اب سوائے حلالہ کے کوئی اور سبیل نہیں دوبارہ رکھنے کی۔ ”قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۹/ ربیع الحج ۱۴۱۰ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۵۱-۵۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

(۱) زید کی شادی ہندہ کے ساتھ ہو چکی تھی جو سات ماہ گزار چکا تھا اسی دور میں زمانہ رخصتی کے دو ر میں زید نے ہندہ سے یہ لفظ تین بار کہا کہ تیرے باپ کی نہ رخصتی کرنے پر میں تجھ کو طلاق دیتا ہوں تو آیا طلاق واقع ہوئی کہ نہیں۔ جواب سے مستفیض فرمائیں۔

(۲) اب زید کے ساتھ ہندہ جانے سے انکار کرتی ہے ہندہ کے حق میں کیا حکم ہے۔

المستفتی محمد شبیر صاحب

الجواب

بر تقدیر صدق مستفتی صورت مسئلہ میں ہندہ پر تین طلاق واقع ہو گئیں لیکن اگر شوہر انکار کرے تو

ثبوت کے لیے گواہوں کی ضرورت ہوگی ورنہ شوہر کا قول قسم کے ساتھ معتبر ہوگا۔ حدیث شریف میں ہے: ”البینۃ علی المدعی والیٰحین علی من انکر“ ویسے اگر ہندہ کو یقین ہو کہ اس کا شوہر وہ الفاظ طلاق اس سے پہلے کہہ چکا ہے تو اس کے لیے یہی ضروری ہے کہ شوہر سے جدا ہو جائے اور انکار کی صورت میں بھی جس طرح ممکن ہو اس سے طلاق حاصل کرے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۲ رذی القعدہ ۹۱ھ
الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور
(۵۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کسی وجہ سے اپنی بیوی سے انتہائی ناراض ہوا عورت کے میکے میں جا کر اپنے وارثان کے رو برو ایک ہی دن اور ایک ہی بارتین طلاق دے دیا اور دوسرے دن انہیں وارثان کے درغلانے پر عورت کو اپنے گھر لے گیا ہے۔ تمام گھر والے اسی کا پکایا ہوا کھانا کھاتے ہیں اور عورت مرد میں باہم وہی رشتہ اور تعلق قائم ہیں جیسا کہ حلالہ اور بے طلاق والی عورت کے ساتھ رہتا ہے ایک ہی بارتین طلاق دے دیا طلاق مغلظہ مان لیا جائے گا اور اس بات کے گذرنے پر تقریباً دو ماہ ہوتا ہے کہ میاں بیوی باہم راضی ہیں۔ اب شرعی اعتبار سے کونسا ذریعہ ہو کہ دونوں پاک ہو جائیں ایسی صورت میں بھی سب آدمی ان کے ساتھ کھاتے ہیں پیتے ہیں اٹھتے بیٹھتے ہیں ایسا ہی سلوک رکھتے ہیں جیسا کہ پہلے۔ جواب سے مطلع کیا جائے۔
المستفتی صنی اللہ دیواریا

الجواب

بر تقدیر صدق مستفتی صورت مسئلہ میں زید اور اس کی مطلقہ پر واجب ہے کہ فوراً علیحدہ ہو جائیں اور اس گناہ کی زندگی سے توبہ صادقہ کریں، اور اگر وہ ایسا نہ کریں تو عام مسلمان ان کے ساتھ قطع تعلق کریں، کیونکہ جو ان کے اس شغل سے راضی ہوں یا ان کا ساتھ دیں وہ بھی گنہگار ہوں گے۔ قرآن عظیم میں ہے: ﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدہ: ۲] اگر وہ دونوں توبہ کریں تو پھر حلالہ کے بعد ان دونوں کا عقد ہو سکے گا۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۶ رذی القعدہ ۹۱ھ
الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور
(۵۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی زوجہ کورات میں غصہ کی حالت میں ایک طلاق دے دیا پھر ایک بار طلاق دے دیا

ایک بار زید کی نیت چھوڑنے کی بھی طلاق دینے کے بعد چار ماہ تک اپنی زوجہ سے ہر ضرورت پوری کرتا رہا ہے زید نے مذاق سے کئی بار طلاق کا لفظ کہا ہے اب زید کا کہنا ہے کہ مجھے معلوم نہیں تھا کہ ایک بار طلاق دینے سے طلاق واقع ہو جاتی ہے اب ان سب صورتوں میں طلاق واقع ہوئی یا نہیں اور کونسی صورت زید کو اختیار کرنی ہوگی برائے مہربانی جواب سے مستفیض فرمائیں۔ عین نوازش ہوگی عنایت حسین

الجواب

صورت مسئلہ میں زید کی عورت پر طلاق مغلظہ پڑ گئی، اس پر واجب تھا کہ تیسری طلاق کے بعد بالکل قطع تعلق کر لیتا اس طلاق کے بعد جو کچھ کیا حرام و گناہ کیا، اگر ابھی اس کو اپنے پاس رکھے ہو تو زید پر واجب ہے کہ اس کو فوراً علیحدہ کرے اور فوراً گناہوں سے توبہ کرے اس کے بعد عورت کسی دوسرے سے نکاح کرے وہ اس سے صحبت کرے پھر وہ طلاق دے تو عدت گزار کر دوبارہ زید سے شادی ہو سکتی ہے اگر زید اس میں سے کسی بات پر عمل نہ کرے یعنی حلالہ کرائے نہ اس کو اپنے سے علیحدہ ہی کرے تو مسلمان ایسے بد بخت مجرم کا بائیکاٹ کریں تا آنکہ وہ اس حرکت سے باز آجائے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۹ جمادی الآخر ۱۴۲۲ھ
الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۵۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

محمد یوسف چھتولی، پوسٹ مژریاری، ضلع، بلیا

محمد یوسف صاحب نے اپنی منکوحہ بیوی کو آٹھ برس پہلے ایک طلاق دیا تھا اور بعد میں پھر رجعت کر لیا اس کے بعد بیوی بیمار پڑ گئی اور بدن سے اتنی لاغر ہو گئی کہ اپنی ضروریات آپ پورا نہیں کر سکتی اس حالت میں اپنے شوہر محمد یوسف کی دوسری شادی کرادیا لیکن محمد یوسف کی دوسری بیوی سے ہر دم مخالفت رہی۔ وجہ یہ کہ شوہر نے منع کیا اور دوسری بیوی شوہر کی مرضی کے خلاف ہر دم کام کرتی گئی۔ پھر محمد یوسف نے ضد میں آکر اسی دوسری عورت کو بھی ایک طلاق دیکر یہ کہا کہ اب تم آزاد ہو جہاں چاہو جا سکتی ہو یہ کہہ کر خود ہی باہر نکل گیا۔ محمد یوسف کو برادری کے لوگوں نے جانے سے منع کیا اور یہ کہا کہ اس دوسری عورت کو تو نے پہلی عورت کے کہنے اور سکھانے سے طلاق دیا محمد یوسف نے انکار کیا کہ اس معاملہ میں پہلی عورت کا کوئی ہاتھ نہیں ہے۔ بلکہ یہ دوسری عورت ہماری مرضی کے خلاف برابر چلتی رہی اور میں نے بہت منع کیا اور خود ہی نہ ماننے پر ضد میں آکر طلاق دیا ہے لیکن لوگ پھر اصرار کئے کہ نہیں تم نے پہلی عورت کے کہنے پر طلاق دیا ہے۔ تو اس نے یعنی محمد یوسف نے کہا کہ مجھے کسی نے نہیں سکھایا اگر آپ لوگوں کا یہی خیال ہے تو

میں پہلی بیوی کو بھی طلاق دے رہا ہوں۔ الفاظ تین بار دہرایا اس کے بعد لوگوں نے کہا کہ اچھا پہلی بیوی کو آپ نے تین بار کہا۔ لیکن دوسری کو ایک ہی مرتبہ کہا ہے اس سے رجعت کر لیجئے لیکن محمد یوسف نے کہا بلا گناہ اس عورت کی وجہ سے پہلی کو طلاق دیا اس دوسری کی وجہ سے تو دوسری کو کسی حالت میں نہیں رکھوں گا اگر طلاق نہیں ہوئی ہے تو پھر طلاق دیتا ہوں۔ یعنی دوسری عورت کو بھی دو مرتبہ میں دو طلاق۔ محمد یوسف نے کہا۔ پہلی بیوی پر طلاق واقع ہوگئی یا نہیں؟ اور ہوئی تو طلاق کی کون سی قسم ہوگی۔ دوسری بیوی پر کون سی طلاق واقع ہوگی اور رجعت ہو سکتی ہے کہ نہیں؟ پہلی بیوی کو شوہر اپنے گھر میں رکھ کر کھانا خوراک دے سکتا ہے یا نہیں؟ اور پہلی بیوی سے پردہ واجب ہے کہ نہیں؟

الجواب

پہلی بیوی پر طلاق مغلظہ پڑ گئی، اب بغیر حلالہ اس سے دوبارہ شادی نہیں ہو سکتی ہے اور اس دوسری بیوی پر دو طلاقیں رجعی پڑ گئیں۔ عدت کے اندر رجعت کر سکتا ہے۔ اور بعد عدت دوبارہ نکاح کر سکتا ہے حلالہ کی ضرورت نہیں۔ قرآن عظیم میں ہے: ﴿الطَّلَاقُ مَرَّتَانِ فَإِمْسَاكَ بِمَعْرُوفٍ أَوْ تَسْرِيْعٍ بِإِحْسَانٍ﴾ [البقرة: ۲۲۹] نیز اسی میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجاً غَيْرَهُ﴾ [البقرة: ۲۳۰]۔ عالمگیری (۱/۵۷۹) میں ہے: ﴿إِذَا كَانَ الطَّلَاقُ بِأَنَّا دُونَ فَلَهُ أَنْ يَتَزَوَّجَهَا فِي الْعِدَّةِ وَبَعْدَ انْقِضَائِهَا وَإِنْ كَانَ الطَّلَاقُ ثَلَاثًا لَمْ تَحِلَّ لَهُ حَتَّى تَنْكِحَ زَوْجاً غَيْرَهُ نِكَاحًا صَحِيحًا وَبَعْدَ خُلْبِهَا ثُمَّ يَطْلُقُهَا﴾ پہلی عورت کو صرف کھانا کپڑا دینے میں کوئی حرج نہیں لیکن واضح ہو کہ وہ اب زید کے لیے اجنبی ہوگئی اس لیے اب اس سے اجنبیوں جیسا برتاؤ ضروری ہے اس سے زنا نہ ہو کسی قسم کا کوئی تعلق نہ ہو۔ جس گھر میں رہتی ہے اس گھر میں نہ جائے بات چیت نہ کریں اور سخت احتیاط کی ضرورت ہے ورنہ نفس حیلے بہانے تراش لیتا ہے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۲ جمادی الاول ۱۳۸۸ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۵۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی شادی ہوئی اس کے چار سال کے بعد زید کی عورت اور زید کی دوسری اولاد سے گھریلو مسئلہ میں کچھ باتیں ہو گئیں اس بناء پر زید نے اپنی بیوی کو گھر سے نکال دیا۔ زید کی بیوی اپنے والد کے پاس دو سال سے تھی اور اس کے والد وغیرہ نے آکر کہا کہ زید اپنی عورت کو خرچ وغیرہ دے یا طلاق دے اور یہ مسئلہ قریب ایک سال تک چلتا رہا زید کے والد نے کہا کہ ہمارے پاس روپیہ نہیں کہ تمہاری عورت

کودوں جو کچھ روپیہ تھا حصہ کا تم کو میں نے شادی کر دیا اس کے بعد زید گھر سے چلا گیا کام کرنے۔ زید نے اپنی عورت سے کہا جو کچھ کام کریں تمہاری قسمت ہوگی ہم تمہیں روپے روانہ کر دیں گے اور جانے کے بعد اس نے کوئی خط نہیں لکھا دو سال تک ہندوستان میں نہیں پایا زید پاکستان چلا گیا وہاں جا کر بھی خط نہیں روانہ کیا زید کی والدہ محترمہ کو پتہ چلا کہ زید پاکستان یا کراچی میں رہتا ہے اس کے بعد زید کی عورت اپنے بھائی کے ساتھ پاکستان چلی گئی لیکن دونوں کو پتہ نہ تھا کہ وہ کہاں ہے۔ زید کے رشتہ دار رسید پور مشرقی پاکستان میں رہتے ہیں، ان لوگوں نے زید کے والد کے پاس خط لکھا کہ طلاق نہیں ہوئی، لڑکی کے بھائی نے اپنی بہن کی شادی کر دیا۔ زید کے والد نے کہا کہ اس کے پاس خط گیا تھا کہ تمہاری عورت کی شادی کر دی گئی تم اس کے پاس خط طلاق لکھ کر روانہ کر دو، ورنہ جو کچھ گناہ ہوگا وہ تمہارے سر ہوگا، زید پتہ بھول گیا تھا اس کو جب اپنے رشتہ داروں کا کچھ دن کے بعد پتہ چلا تو تین طلاق دیکر خطرہ رواںہ کیا اپنے رشتہ داروں کے پاس، جوان کو نہیں ملا۔

الجواب

جب زید نے ایک دفعہ کو تین طلاق لکھ دی تو وہ اگرچہ مکتوب الیہ کو نہ ملا طلاق واقع ہو گئی، اور اب بغیر حلالہ زید کی شادی دوبارہ اس عورت سے نہیں ہو سکتی ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۰ ربی الحجہ، ۱۳۸۸ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۵۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی شادی ہندہ سے ہوئی اور زید نے کسی بنا پر ہندہ کو تین طلاق دی بعد عدت ہندہ کی شادی بکر سے ہوئی اور پھر بکر نے طلاق دی۔ زید نے پھر ہندہ سے تیسرے روز شادی کر لی اس بنا پر کہ ہندہ کے پاس کچھ رقم تھی اس لیے کوئی دوسرا آدمی ہندہ سے شادی نہ کر لے۔ بعد عدت ملنے کے تعلق سے قاضی صاحب نے زید کو بتادیا اور قسم دلوا دی۔ زید کو بتادیا کہ درمیان عدت ملنا ناجائز ہے۔ عدت پوری ہونے پر اب سوال شریعت مطہرہ سے یہ ہے کہ مذکورہ بالا نکاح درست ہو یا نہیں۔ اگر نہیں ہوا ہے تو قاضی کے حق میں شریعت کا کیا فیصلہ ہے؟ بینوا تو جروا
المستفتی غلام حیدر مصباحی مدرس مدرسہ قاسم العلوم بہادر گنج علاقہ پورنیہ بہار

الجواب

زید کی شادی ہندہ سے دوبارہ نہیں ہوئی۔ عدت گزارنا ضروری تھا۔

(الفتاویٰ الہندیہ: ۱/۵۷۹) میں ہے: "واذا كان الطلاق ثلاثاً لم تحل له حتى تنكح

زو جاً غیرہ نکاحاً صحیحاً و یدخل بها ثم يطلقها او يموت عنها و تنقضي عدتها منه“ نیز اسی میں (۳۵۸/۱) پر ہے: ”لا يجوز للرجل ان يتزوج زوجة غيره و كذلك المعتدة“ قاضی صاحب غلط مسئلہ بتا کر گنہگار ہوئے۔ وہ اپنے گناہ سے توبہ کریں۔ زید اس سے علیحدہ رہے اور عدت مکمل ہونے کے بعد دوبارہ نکاح پڑھائے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۳/ صفر ۱۳۸۹ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۵۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

میاں بیوی میں ایسی کچھ بات کو لے کر جھگڑا ہوا، شوہر بھی اپنی بیوی کو مارا اور بیوی بھی اپنے شوہر کو ایک طمانچہ ماری اسی بات میں آکر شوہر آنگن میں آکر بولا تین طلاق لیکن بیوی سے جب پوچھا جا رہا ہے وہ انکار کر رہی ہے کہ میں نے طلاق کا لفظ سنا ہی نہیں لیکن شوہر سے دریافت کرنے پر بولتا ہے میری زبان سے تین طلاق کا لفظ نکل گیا ہے۔ لیکن میں صرف ایک بار بولا ہوں کہ تین طلاق۔ اب امر طلب یہ ہے کہ طلاق قرآن و حدیث کے روشنی میں ہوگی یا نہیں مدلل و مفصل جواب سے عنایت فرما کر شکریہ کا موقع دیں۔
المستفتی، محمد زین العالی مقام کلیان پور ضلع سرگجہ (ایم پی)

الجواب

طلاق میں عورت کہ سننے نہ سننے سے کوئی فرق نہیں پڑتا۔ قرآن عظیم میں ہے ﴿يَا أَيُّهَا الْمَرْءُ الْكَافِرُ إِنِّي أَفْضَلُ مِنْكَ﴾ [البقرة: ۲۳۷] شوہر کے ہاتھ میں نکاح کی گرہ ہے اس صورت مسئلہ میں شوہر نے طلاق کی نسبت لفظ میں عورت کی طرف کی ہو یا یہ بولتے وقت دل میں یہ سوچا ہو کہ بیوی کو تین طلاق، تو تین طلاق پڑ گئیں، تین طلاق کو تین دفعہ کہا ہو، یا ایک دفعہ میں اور عورت بے حلالہ جائز نہیں۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجاً غَيْرَهُ﴾ [البقرة: ۲۳۰] تین طلاق کے بعد عورت مرد کے لیے بغیر حلالہ جائز نہیں، اور اب تین طلاق کے لفظ زبان سے نکل گئے، نہ عورت کا ذکر و اشارہ نہ دل میں خیال تو طلاق واقع نہ ہوگی ”لتر کہ الاضافة“ واللہ تعالیٰ اعلم۔ عبد المنان اعظمی شمس العلوم گھوسی، ۲۵ شعبان المعظم ۱۴۱۰ھ

(۵۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کے والدین کا کہنا ہے کہ تم اپنی بیوی ہندہ کو طلاق دے دو۔ زید کہتا ہے کہ میں طلاق نہیں دوں گا۔ یہ دو تین سال سے طلاق دینے کو کہہ رہے ہیں۔ مگر زید طلاق نہیں دیتا ہے۔ والدین اسی چکر میں جادو بھی کرتے ہیں۔ ایک روز زید کو اس کے والدین سُرما کی شیشی دیتے ہیں اور ساتھ سو گھنٹے کو بھی

کہتے ہیں۔ زید سوگھتا ہے تو جادو اثر بھی کر جاتا ہے۔ اس کے تین چار روز بعد زید اپنی بیوی ہندہ کو ایک ہی سانس میں کہا کہ میں اپنی بیوی ہندہ کو طلاق دیا طلاق دیا طلاق دیا۔ اس کے بعد زید کہتے ہیں میں نے برا کیا اسی غصہ میں زید اپنے والدین کو چاقو سے مارنے جاتا ہے اس کے بعد جماعت بیٹھتی ہے۔ اور جماعت والے زید کے والدین سے پوچھتے ہیں کہ تم نے جادو کیوں کیا اس پر زید کے والدین کہتے ہیں کہ ہم نے اپنے فائدے کے لیے کیا نہ اس کے فائدے کے لیے کیا اور ساتھ ہی ساتھ عورت حاملہ بھی ہے برائے کرم جواب عنایت فرمائیں۔

المستفتی، محمد شفیق صاحب بھیونڈی تھانہ

الجواب

صورت مسئلہ میں زید کی عورت پر تین طلاق پڑ گئی۔ اور یہ اب اس کے لیے بے حلالہ جائز نہیں قرآن شریف میں ہے ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] شریعت نے جادو کا لحاظ نہیں فرمایا ہے۔ ہدایہ (اور در مختار: ۳/۳۲۳) میں ہے ”ویقع طلاق کل زوج عاقل بالغ“ جادو کی حالت میں بھی طلاق واقع ہو جاتی ہے۔ جادو کرنے کرانے کا گناہ والدین کے سر ہوگا۔ واللہ تعالیٰ اعلم

عبد المنان اعظمی شمس العلوم گھوسی ۲ محرم الحرام ۱۴۱۱ھ

(۶۰-۶۱) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

(۱) زید نے اپنی بیوی ہندہ کو جھگڑنے کے درمیان تین بار طلاق طلاق طلاق کہا آیا اس صورت میں طلاق واقع ہوئی یا نہیں۔

(۲) طلاق واقع ہونے کی صورت میں ہندہ جو کہ آنسہ ہے اسے حلالہ کی کیا صورت ہوگی؟

بینو اتو جروا المستفتی، علی شاہ مہراج گنج اعظم گڑھ

الجواب

(۱) صورت مسئلہ میں طلاق مغلطہ واقع ہوئی۔

(۲) اس عورت کے حلالہ کا بھی وہی طریقہ ہے جو حائض عورت کے حلالہ کا طریقہ ہے البتہ اسکی

عدت بجائے حیض کے مہینوں سے شمار ہوگی یعنی تین مہینہ۔

(۶۲) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

اس مسئلہ میں کہ ایک شخص سنت کے مطابق طلاق دی مگر گاؤں کے کچھ غیر مسلم طبقے کے لوگ جبراً

لڑکی کو شوہر کے مکان میں لا کر رکھ دیا ہے اور سختی سے نہ رکھنے پر پیش آتے ہیں ایسی صورت میں شریعت

مطہرہ کا کیا حکم ہے مدلل تحریر فرمائیں کرم ہوگا۔ فقط والسلام المستفتی، محمد حایم، موضع، دھنسا ضلع گورکھ پور

الجواب

سائل سے دریافت کرنے پر معلوم ہوا کہ اس نے تین طلاق دے دیا، تین طلاق کے بعد عورت شوہر پر بالکلیہ حرام ہو جاتی ہے۔ قرآن شریف میں ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] اب وہ طلاق دینے والے کے لیے بالکل اجنبی ہے لیکن جب تک عدت ختم نہیں ہوتی جس کی عدت تین حیض ہے اس وقت تک عورت شوہر سے خرچ پانے اور اسکے مکان میں رہنے کی مستحق ہے۔ ہدایہ میں ہے ”وعلى المعتدة ان تعتد في المنزل الذي يضاف اليها بالسكنى“ [۳۱۰/۴] عورت طلاق کے قبل جس گھر میں رہتی تھی اسی میں عدت گزارے مرد کو اس گھر میں آنے جانے سے روک دیا جائے گا تا کہ عورت کا سامنا نہ ہو جب عدت ختم ہو جائے تو شوہر کی ساری ذمہ داری ختم نہ خرچ اس کے ذمہ ہے نہ مکان، عورت کو اس کے میکے بھیج دیا جائے اور اسکے اعزاء و اقربا اس کی پرورش کریں اور بہتر تو یہ ہے کہ عدت کے بعد عورت کے رشتہ دار کہیں اور اس کی شادی کر دیں تا کہ اس کی بقیہ زندگی اطمینان سے گزرے۔ واللہ تعالیٰ اعلم بالصواب عبد المنان اعظمی شمس العلوم گھوسی ۲-۷-۱۹۹۱ء

(۶۳) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

غرض تحریر اینکہ زید کا اپنی ساس سے تک جھک اور مباحثہ ہو گیا جس کی وجہ سے زید کی ساس بولنے لگی کہ تمہارے گھر آئی تھی اور تم نے مجھے بے عزت کیا اب تمہارے گھر میں ایک لہجہ بھی رہنا مجھے گوارا نہیں میں چلی زید نے بہت کچھ کہہ کر دیکھا کئی بار نشیب و فراز کو سمجھایا مگر زید کی ساس اب واقعی میں ایک لہجہ بھی زید کے یہاں ٹھہرنے کو تیار نہ تھی اخیر میں زید نے یہ دلا سہ دیا کہ صبح اپنی بیٹی کو ساتھ لیتے جایگا اکیلے بھی تو آپ کا یہاں سے جانا مناسب نہیں زید کی ساس بولنے لگی کہ ایسے کیسے جاؤ گی راستہ دید و لوٹ (راستہ دینے کا مطلب یہ ہوتا ہے کہ ہماری بیٹی کو طلاق دے دو) زید غصہ میں آ گیا اور بولنے لگا اگر تمہارے کہنے سے طلاق دیں تو طلاق ہو جائے گی؟ تو دے دیتا ہوں، ایک طلاق، دو طلاق، تین، تمہاری بات سے میری بیوی چلی جائے گی تو چلی جائے، مگر میں اپنی بیوی کو طلاق نہیں دیا ہوں، زید کی بیوی نے بھی طلاق سے انکار کر دیا کہ نہ مجھے طلاق دیا ہے اور نہ ہی میں طلاق لیا ہوں نہ ہی میں نے سنا ہے، اور زید بھی کہہ رہا ہے کہ میں اپنی بیوی کے سامنے نہیں کہا ہوں اور کیسے طلاق دے سکتا ہوں، لہذا حضور علمائے دین و شرع متین سے گزارش ہے کہ اطمینان بخش جواب سے نوازیں گے، عین کرم ہو گا قرآن و حدیث کی روشنی میں جواب دیں فقط والسلام۔

المستفتی، محمد نوشاد عالم کور و اسونا، رائے تھاری، ضلع، دیو گھر (بہار)

الجواب

آج کل یہ نادانی مسلمانوں میں عام ہے کہ کچھ کرنے سے پہلے شریعت کا مسئلہ نہیں پوچھتے کر لینے کے بعد پوچھتے ہیں، اور مسئلہ اپنی غرض کے خلاف پڑتا ہے تو کف افسوس ملتے ہیں اور واویلا مچاتے ہیں، صورت مسئلہ میں زید کی بیوی پر تین طلاق واقع ہو گئیں، چاہے کسی کے کہنے سے طلاق دیا ہو چاہے از خود اور عورت سامنے ہو نہ ہو سنے نہ سنے ہر صورت میں طلاق پڑ جاتی ہے۔ قرآن شریف میں ہے: ﴿يَسِدْهُ عُقْدَةُ النِّكَاحِ﴾ [البقرة: ۲۳۷] شوہر کے ہاتھ میں نکاح کی گرہ ہے اسے دے دیا تو پڑ گئی، عورت قبول کرے یا نہ کرے سنے چاہے نہ سنے اور اسکا نکاح یکسر ختم ہو گیا، اور زید کی عورت اس پر حرام ہو گئی، قرآن شریف میں ہے: تین طلاق کے بعد عورت شوہر پر حرام ہو جاتی ہے۔ واللہ تعالیٰ اعلم

عبدالمنان اعظمی شمس العلوم گھوسی ۲ صفر المنظر ۱۴۱۲ھ

(۶۳) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید اپنی بیوی ہندہ کو خانہ داری جھگڑے میں مار رہا تھا کہ ہندہ کا بھائی عمرو نے زید سے کہا میری بہن ہندہ کو مت مارو زید نے کہا کہ میں مارونگا عمر نے کہا کہ تم کو نہیں رکھنا ہے تو مت رکھو لیکن مارو مت زید نے کہا میں نہیں رکھونگا عمرو نے کہا نہیں رکھنا ہے تو میری بہن کو طلاق دے دو زید نے کہا ہاں میں نے طلاق دے دی پھر عمرو نے کہا کہ تینوں طلاق دے دو اس پر زید نے کہا ہاں میں نے تینوں طلاق دے دی پھر عمرو نے کہا کہ مجھ کو لکھ کے دو تو زید نے کہا ہاں میں نے لکھ کے دیا یہ بات دن میں تقریباً اچھے ہوئی تھی زید دن بھر رات میں کھانا وغیرہ بھی کھایا زید نے ہندہ سے رات میں رجوع کرنا چاہا لیکن ہندہ کا بھائی عمرو ان سے انکار کر دیا کہ جب میری بہن کو طلاق دے دی تو اب نہیں جاسکتی ہے۔ دوسرے دن تقریباً ۱۰ بجے دن میں زید زہر کھا لیتا ہے اور رات میں انتقال کر جاتا ہے اب مذکورہ بالا سوال پر ہندہ پر کونسی طلاق پڑی اور رجوع کرنا شریعت کے مطابق تھا یا نہیں اور زید کی متروکہ جائیداد کی ہندہ وارث ہوگی یا نہیں؟ قرآن وحدیث کی روشنی میں مفصل جواب سے مشکور فرمائیں، نیز جواب میں رجسٹر نمبر اور حوالہ نمبر ضرور دیں گے

المستفتی، مشتاق احمد مقام جھٹ پور پلاسی

الجواب

صورت مسئلہ میں زید کی عورت پر تین طلاق مغلفہ پڑ گئیں، اور اس صورت میں دوبارہ شادی کی صورت

صرف حلال ہے خالی قول رجعت سے کام نہیں چلے گا قرآن عظیم میں ہے: ﴿وَإِنْ طَلَّقَهَا فَلَا تَحِلُّ لَهُ مِنْ بَعْدُ

حَتَّى تَكْبَحَ زَوْجًا غَيْرَهُ ﴿البقرة: ۲۳۰﴾ تیسری طلاق کے بعد بغیر حلالہ اور کوئی چارہ کار نہیں اور صورت مسئلہ میں تین طلاق کا مطالبہ اگر خود عورت نے نہیں کیا ہو تو اسکے شوہر کے ترکہ سے وراثت کا حصہ ملے گا۔ عالم گیری میں ہے: ”لو طلقها طلاقاً بائناً ثم مات وهي في العدة فكذلك عندنا تورث هذا اذا طلقها من غير سواها فاما اذا طلقها بسواها فلا ميراث لها“ واللہ تعالیٰ اعلم

عبد المنان اعظمی شمس العلوم گھوسی

(۶۵) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید نے ایک رقعہ تحریر کیا بھیجنے کے لیے جس میں طلاق حسن طلاق احسن طلاق بدعی تینوں طلاقیں ایک بار لکھ دیا، زید پھر اپنی بیوی سلمہ کو رکھنا چاہتا ہے، اب یہ معلوم کرنا ہے کہ سلمہ کو طلاق ہوئی یا نہیں؟ اور ہوئی تو کونسی طلاق واقع ہوئی؟

ابڑ ہوا، پوسٹ میدی فارم پھول بازار، ضلع بہرائچ

الجواب

اگر زید نے بطور خط القاب اور خطاب کے بعد طلاق کے الفاظ لکھے اور یہ نہ لکھے ہوں کہ وہ پہونچے تب طلاق تو تحریر لکھتے ہی اس کی بیوی پر تین طلاق پڑ گئیں، اور اب وہ اس کے لیے بے حلالہ جائز نہ ہوگی۔ عالم گیری (۱/۴۷۶) میں ہے: ”ان كانت مستبينة و مرسومة يقع الطلاق نوى او لم ينو ثم المرسومة لا تخلو اما ان ارسل الطلاق بان كتب اما بعد فانت طالق فكما كتب هذا يقع الطلاق و تلزمها العدة من وقت الكتابة“۔ واللہ تعالیٰ اعلم

عبد المنان اعظمی شمس العلوم گھوسی، ۱۴۱۲ھ

(۶۶) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید اپنی بیوی کو تین طلاق ایک بار دیا طلاق طلاق طلاق تو ایسی صورت میں طلاق ہوئی کہ نہیں اطمینان بخش جواب عنایت فرمائیں کیونکہ ۲۹ مئی کے اخباروں میں شائع ہونے والا طلاق کا مسئلہ ٹیڑھا ہو گیا ہے جو جمیع اہل حدیث کے علماؤں نے شائع کیا برائے مہربانی حوالے کے ساتھ جواب عنایت کریں عین نوازش ہوگی۔ والسلام آپ کا خادم، ڈاکٹر محرم علی رشیدی، مقام و پوسٹ، پینا، ضلع دیویریا (یوپی)

الجواب

ایک مجلس میں دی ہوئی تین طلاقیں تین ہی ہیں، اس پر جمہور صحابہ و تابعین و ائمہ اربعہ اور علمائے امتراضی اللہ تعالیٰ عنہم کا اجماع ہے۔ امام نووی شرح مسلم میں فرماتے ہیں: ”قال الشافعی ومالك وابو حنيفة واحمد و جماهير العلماء من السلف والخلف بوقوع الثلث“ امام شافعی، امام مالک، امام ابو حنیفہ، امام احمد اور سلف و خلف کے جمہور علمائے کرام فرماتے ہیں: ایک مجلس کی تین طلاقیں پڑ جاتی ہیں۔ اب باتباع

ابن قیم ظاہری المذہب فاسد المشرَب، سوادا عظیم امت اہل حق واضح کی مخالفت نہ کرے گا، الا من سفہ نفسه، فتح القدیر میں ہے: ”ذهب جمهور الصحابة والتابعين ومن بعدهم من ائمة المسلمين الى انه يقع الثلث وفي سنن ابی داؤد عن مجاهد قال كنت عند ابن عباس رضی اللہ تعالیٰ عنہ فجاء رجل فقال انه طلق امراته ثلثاً قال فسكت حتى ظننت انه رادها اليه ثم قال ا يطلق احدكم فيركب الحموقة ثم يقول يا ابن عباس يا ابن عباس فان الله عز وجل قال: ﴿وَمَنْ يَتَّقِ اللَّهَ يَجْعَلْ لَهُ مَخْرَجاً﴾ [الطلاق: ۲] عصيت ربك وبانت منك امرأتك. ثم ذكر ادلة برواية المثوطا عن ابن عباس وعن ابن مسعود وكاکی دائود عن ابن عباس وابی هريرة ومعاوية عن ابن عمر قال وروی ايضاً عن عبد الله بن عمرو بن العاص وبسند عبد الرزاق عن علقمة عن ابن مسعود ووکیع عن امير المؤمنين علي و امير المؤمنين عثمان بن عفان وقد قلده عن امير المؤمنين عمر واورده برواية ابن ابي شيبة والدارقطني عن ابن عمر عن النبي ﷺ وذكره في آخر الكلام برواية عبد الرزاق في مصنفه عن عبادة بن الصامت عن النبي ﷺ رضي الله تعالى عنهم اجمعين الى ان قال قد اثبتنا النقل عن اكثرهم صريحاً بايقاع الثلث ولم يظهر لهم مخالف فماذا بعد الحق الا الضلال وعن هنا قلنا لو حكم حاكم بان الثلث بفهم واحدة لم ينفذ حكمه لانه لا يسوغ الاجتهاد فيه فهو خلاف لاختلاف۔ (فتاویٰ رضویہ: کتاب الطلاق: ۵/۶۳۶) واللہ تعالیٰ اعلم۔ عبد المنان اعظمی شمس العلوم گھوسی ۳ ذی الحجہ ۱۴۱۳ھ

(۶۷) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

کہ زید کا نکاح ہندہ کے ساتھ ہوا ہندہ اپنے شوہر کے ساتھ خوشی خوشی رہ رہی ہے مگر زید کا باپ کسی رنجش کی وجہ سے خوش نہیں رہتا ہے اور بار بار اپنے بیٹے سے کہتا ہے کہ تم اپنی بیوی ہندہ کو طلاق دے دو مگر زید کبھی راضی نہیں ہوا مگر ایک دن زید نے اپنے بیٹے کو غصہ کی حالت میں مارا بیوی ہندہ نے مزاحمت کرتے ہوئے لڑکے کو اپنے شوہر زید کے پاس سے لے کر دوسرے کمرے میں چلی گئی زید غصہ میں تو تھا ہی اسی حالت میں اپنے باپ سے کہتا ہے کہ تم کہہ رہے تھے کہ طلاق دے دو تو میں نے طلاق دے دیا، طلاق دے دیا، طلاق دے دیا، اسی طرح کے الفاظ ادا کیا ایسی صورت میں طلاق واقع ہوئی کہ نہیں اور ہوئی بھی تو کون سی طلاق پڑی بدل تحریر فرمائیں کرم ہوگا۔

المستفتی: سید الشہداء مقام، جگادون ضلع گورکھپور،

الجواب

زید نے اپنے باپ کے کہنے سے ہی جب اپنی بیوی کو سوال میں لکھے ہوئے الفاظ کہے تو اس پر

تین طلاق واقع ہو گئیں۔ اور وہ بغیر حلالہ زید کے لیے حلال نہیں۔

قرآن شریف میں ہے ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَكْحَ زَوْجًا غَيْرَهُ﴾ [البقرة: ۲۳۰]
اگر شوہر نے بیوی کو تین طلاق دے دیں تو عورت شوہر کے لیے اس وقت تک حلال نہیں جب
تک عورت عدت گزار کر کسی دوسرے مرد سے شادی نہ کر لے اور وہ اس سے صحبت کر لے اور طلاق دے تو
اب عدت کے بعد شوہر اس سے شادی کر سکتا ہے۔ فقط واللہ تعالیٰ اعلم
عبد المنان اعظمی شمس العلوم گھنسی ضلع مٹو

(۶۸) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ
محمد یسین ولد عظیم گرام پوسٹ پراچندر بھان تھانہ کو تو الی ضلع دیوڑیا کی شادی عرصہ بیس سال
کتاب النساء بنت محمود عرف پلوگرام پوسٹ چریا دن گزرگ تھانہ گولی بازار ضلع دیوڑیا سے ہوئی تھی، اب
ہم دونوں کا تعلق نہیں ہے اس لیے ہمارا اس کا گزر بسر ہونا مشکل ہے اس وجہ سے میں روبرو دو گواہوں
کے سامنے تین طلاق دیتا ہوں لھذا مہر دین مبلغ پینتیس روپیہ پچیس روپیہ اور خرچہ عدت پہلے دیا جا چکا ہے
طلاق، طلاق، طلاق۔ (۱) گواہ محمد یسین (۲) حاشم میاں۔ محمد یسین ۱۲/۷-۱۹۹۴

الجواب

بر تقدیر صورت مستفتی صورت مسئلہ میں محمد یسین کی بیوی کتاب النساء پر تین طلاق واقع ہو گئی
عدت گزار کر وہ کسی دوسرے مرد سے شادی چاہے کر سکتی ہے۔ واللہ تعالیٰ اعلم
عبد المنان اعظمی شمس العلوم گھنسی ضلع مٹو۔ ۱۶/۷ شوال ۱۴۱۵ھ

(۶۹) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ
میاں اور بیوی میں جھگڑا ہوا اور جھگڑے ہی کے درمیان میاں نے اپنی بیوی سے کہا کہ میں تجھے
نہیں رکھوں گا میں تجھ کو طلاق دے رہا ہوں اور کئی دن تک میاں اور بیوی میں بات چیت تک نہ ہوئی اور
اسی درمیان وہ عورت ایک کافر کے ساتھ بھاگ گئی اور دو تین مہینہ تک لا پتہ رہی اور اسی کافر کے ساتھ اس
کے مذہب کے مطابق ایک مندر میں اس کی شادی ہو گئی کیا اس عورت کی شادی اس کافر کے ساتھ ہوئی یا
نہیں اور شوہر نے جو اپنی بیوی سے کہا تھا کہ میں تجھ کو نہیں رکھوں گا میں تجھ کو طلاق دے رہا ہوں کیا اس سے
عورت کو طلاق پڑ گئی یا نہیں۔ اور رہی بات وہ عورت دو تین مہینہ کے بعد واپس آئی اور وہ پہلے شوہر یعنی مسلم
شوہر کے ساتھ رہنا چاہ رہی ہے وہ بھی رکھنا چاہتا ہے ایسی صورت میں تفصیل سے جواب عنایت فرمائیں
عین کرم ہوگا۔
المستفتی، محمد جبریل ضلع، نول پراسی، نیپال

الجواب

سوال میں اس امر کی وضاحت نہیں کہ شخص مذکور نے اس عورت سے طلاق کے بارے میں یہ الفاظ پہلی بار کہے یا اس سے پہلے بھی اس کو طلاق دے چکا ہے اگر پہلے تین طلاق دے چکا ہو یا دو ہی دیا ہو مگر اس جملہ سے کہ، میں دے رہا ہوں، میں دے رہا ہوں سے طلاق واقع کی ہو تو عورت پر طلاق مغلطہ پڑ گئی اور بغیر حلالہ اس کا نکاح پہلے والے شخص سے نہ ہوگا اس کے لیے حلالہ کی صورت یہ ہے کہ پہلے یہ توبہ کرے پھر اس کو کلمہ پڑھایا جائے عدت ختم ہو گئی ہو تو دوسرے آدمی کے ساتھ شادی کیا جائے وہ اس سے صحبت کرے اور پھر وہ شخص اس کو طلاق دے تو بعد عدت پہلے والے شوہر سے شادی کرے۔ واللہ تعالیٰ اعلم

عبد المنان اعظمی شمس العلوم گھوسی ضلع منو۔ ۱۸ ربیع الاول ۱۴۱۶ھ

(۷۰) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

ہمارے گاؤں میں قدوس نام کا ایک لڑکا ساس پتوہ کے جھگڑے میں اپنی عورت کو تین طلاق دے چکا طلاق دینے کے بعد اب اپنی عورت کو گھر سے بھگانے لگا تب عورت اپنے میکہ کا دیا ہوا سامان مانگنے لگی تب یہ دو روز کے بعد عورت کو پھر سے رکھ لیا طلاق دیتے ہوئے محلے کے سبھی لوگوں نے سنا ہے اس کے بارے میں آپ کیا لکھتے ہیں حلالہ کرنا لازمی ہے یا نہیں؟ وہ انسان حلالہ کرنا نہیں چاہ رہا ہے اگر حلالہ نہ کرے تو اس کے ساتھ کیا برتاؤ کیا جائے یہ آپ کھلے الفاظ میں لکھیں۔ فقط والسلام

الجواب

تین طلاق کے بعد عورت نکاح سے بالکل نکل جاتی ہے اور بے حلالہ دوبارہ شوہر کے لیے حلال نہیں ہے نکاح کر کے رکھے یا بغیر نکاح ہر طرح زنا اور حرام کاری ہے قرآن شریف میں ہے تین طلاق کے بعد بغیر حلالہ عورت شوہر کے لیے حلال نہیں تو آپ کی بستی کا عبد القدوس نامی لڑکا اگر تین طلاق کے بعد اپنی عورت کو اپنے سے علیحدہ نہیں کرتا یا حلالہ کے بغیر اس سے تعلقات زن و شوئی (میاں بیوی کے تعلقات) قائم کرتا ہے تو زانی و حرام کار ہے بستی کے مسلمانوں کو چاہئے کہ اس کا بایکاٹ کریں اس وقت تک کہ عورت کو اپنے سے جدا کرے یا حلالہ کرائے۔ واللہ تعالیٰ اعلم

عبد المنان اعظمی شمس العلوم گھوسی ۱۵ جمادی الاخریٰ ۱۴۱۶ھ

(۷۱) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید نے اپنی بیوی خالدہ کو تین طلاق دی ایک ہفتہ بعد خالدہ نے یہ کہا کہ وہ چار ماہ کی حاملہ ہے لہذا گاؤں والوں نے عدت گزارنے کے لیے اس کو زید کے گھر پہنچا دیا پھر کچھ دنوں بعد اس نے یہ کہا

کہ اس کا حمل ضائع ہو گیا اور پوچھنے پر باقاعدہ قسم کھائی تو گاؤں کے امام صاحب نے خالدہ کا نکاح دوسرے آدمی عمرو سے کر دیا۔

دریافت طلب امر یہ ہے کہ یہ نکاح ثانی درست ہے یا نہیں اور نیز کیا امام صاحب کے پیچھے نماز پڑھنے میں کوئی قباحت تو نہیں ہے۔ بینوا تو جرّوا
المستفتی، مولوی عبد الجلیل، مقام پر دیا پوسٹ منجھلا ڈیہہ، گرڈیہہ (جھارکھنڈ)

الجواب

بہار شریعت میں ہے اگر مطلقہ کہتی ہے کہ عدت پوری ہو گئی کہ حمل تھا ساقط ہو گیا اگر حمل کی مدت اتنی تھی کہ اعضاء بن چکے تھے مان لیا جائے گا۔ صورت مسئلہ میں بھی عورت کا بیان یہی ہے اس لیے عمرو کے ساتھ اس کا نکاح صحیح ہوا اور امام صاحب پر کوئی الزام نہیں ان کے پیچھے نماز درست ہے فقط۔ واللہ تعالیٰ اعلم۔
عبد المنان اعظمی، شمس العلوم گھوسی ۹ ربیع الثانی ۱۴۱۳ھ

(۷۲) مسئلہ : ہم ثابت علی محلہ رسول پور کے ہیں۔ ہم نے نشے کی حالت میں اپنی بیوی کو تین بار طلاق دے دیا ہم نے جو الفاظ کہے وہ یہ ہیں۔ ہم نے گودر کی لڑکی کو طلاق دیا۔ ہم نے نہ تو بیوی کا نام لیا اور نہ اس کے باپ کا نام لیا ایسی حالت میں طلاق ہوئی کہ نہیں۔ بیوی کے باپ کا نام شکر اللہ ہے۔
المستفتی: ثابت علی

الجواب

ایسا معلوم ہوتا ہے کہ ثابت علی کے خسر کا نام کچھ اور ہے اور گودر ان کی عرفیت ہے۔ اگر ایسا ہی ہے تو ثابت علی کی بیوی پر تین طلاق پڑ گئی۔ اب وہ بغیر خلاف اس سے دوبارہ شادی نہیں کر سکتا۔ واللہ تعالیٰ اعلم۔
عبد المنان اعظمی، شمس العلوم گھوسی اعظم گڑھ ۲۶ جمادی الاولیٰ ۱۴۰۵ھ

(۷۳) مسئلہ : کیا فرماتے ہیں علمائے دین و مفتیان شرع متین مسئلہ ذیل میں کہ
منور کی شادی آمنہ خاتون سے ہوئی مورخہ ۸ جون ۹۰ء کو بعدہ دونوں ازدواجی زندگی گزارنے لگے جس سے تین بچے بھی پیدا ہوئے لیکن کچھ دنوں بعد آمنہ خاتون اپنے شوہر کی نافرمانی کرنے لگی اور بار بار اپنے میکے فرار ہونے لگی اور دوسروں کے ذریعہ اپنے شوہر کی پٹائی بھی کروادی، پھر انہوں نے تھانے میں مقدمہ بھی دائر کر دیا۔ ان تمام صورتوں کے باوجود آمنہ خاتون کا شوہر مقدمہ جیت گیا۔ اور چونکہ جب آمنہ خاتون اپنے شوہر کے یہاں سے فرار ہوئی تھی اس کے تقریباً پندرہ مہینہ بعد آمنہ خاتون کے وطن سے ایک بچی پیدا ہوئی جس کے بارے میں آمنہ کے شوہر کا بیان ہے کہ وہ بچی میرے نطفہ سے نہیں ہے۔ اس

غلط حرکت کی بنیاد پر منور علی نے اپنی بیوی کو طلاق مغلظہ دے دیا۔ اب شریعت مطہرہ کا کیا حکم ہے؟ اور اس بچی کا کیا حکم ہے؟ نیز اس عورت کا کیا حکم ہے؟ قرآن و احادیث کی روشنی میں جواب عنایت فرمائیں، کرم ہوگا۔
 المستفتی: منور علی مقام بیر چور پوسٹ بید پور مقام بھادر کول ضلع غازی پور یوپی

الجواب

صورت مسئلہ میں شرعی طریقہ تو یہ تھا کہ شوہر اپنے علاقے کے کسی سنی صحیح العقیدہ عالم کی خدمت میں اپنا معاملہ پیش کرتا اور وہ عالم ان دونوں میں لعان کا صیغہ جاری کرتا، اور اس کے بعد میاں بیوی میں تفریق کر دیتا اور لڑکی کو ماں کے ساتھ ملحق کر دیتا، مطلوبہ عالم نہ ہونے کی صورت میں یہ کام اس گاؤں کے سنی صحیح العقیدہ مسلمانوں کی پنچایت بھی کر سکتی تھی مگر جب اس نے ایسا نہیں کیا اور طلاق مغلظہ دے دی تو عورت نکاح سے نکل گئی، مگر بچی کا نسب شوہر منور ہی سے ثابت ہے۔ حضور ﷺ ارشاد فرماتے ہیں:

الولد للفراش وللعاهر الحجر۔ [مسند امام احمد بن حنبل: ۶/۶۹]

عورت کا مہر اور بچی کی پرورش کا خرچہ شوہر کے ذمہ ہوگا عورت جو بھاگی شوہر کی نافرمانی کی اور اگر اس کے قدم کچھ بہکے تو فاسق و فاجر اور سخت گنہگار بھی ہوئی۔ واللہ تعالیٰ اعلم

عبد المنان اعظمی، شمس العلوم گھوسی ضلع متوا ۲۱ ربیع الاول ۱۴۱۸ھ

(۷۴) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

جو عورت اپنے شوہر کو چھوڑ کر گھر سے بھاگ کر چلی گئی اور پھر واپس آ کر پھر شوہر سے معافی مانگ کر رہنے لگے اور شوہر کو اپنی طرف سے تحریر لکھ کر دیدے کہ اگر میں پھر غلطی کروں تو مجھے تین طلاق پڑ جائے۔ عورت کی تحریر کی نقل یہ ہے:

”ہم کہ حدیث التسانت سید علی مقام علی مگر ضلع گورکھ پور کی رہنے والی ہوں ہماری شادی عبد القیوم ابن رمضان علی مقام گولا بازار تحصیل بانس گاؤں ضلع گورکھ پور کے ساتھ قریباً دس برس ہوئے ہوئی تھی اس کے بیچ ہم نے بلا اجازت اپنے شوہر تین بار اپنے میکے بھاگ کر چلی گئی تھی، لیکن اس بار کی غلطی کی معافی چاہتی ہوں اور اگر آئندہ ہم سے ایسی حرکت ہوئی تو میں اپنے شوہر سے مہر دین اور تین مہینہ تیرہ دن کا خرچہ لینے کی حقدار نہیں رہوں گی اور اس حالت میں ہمارے شوہر عبد القیوم کا تین طلاق جائز ہوگا۔ لیکن آپسی کی ناراضگی کی وجہ سے قصبہ گولا بازار کے اندر کہیں بھی اپنی عزیز کے گھر گئی تو اس حالت میں طلاق نہیں مانا جائے گا۔ کاغذ لکھ دیا تاکہ وقت پر کام آئے۔“

عرض طلب یہ ہے کہ عورت نے اپنی تحریر میں لکھا ہے کہ آپسی ناراضگی کی وجہ سے بھاگ کر قصبہ

گولا بازار میں کسی عزیز کے وہاں گئی تو طلاق نہیں مانا جائے گا۔ عورت کو گھر بھاگ کر اپنے میکے گئے ہوئے تقریباً ۱۹ برس ہو گئے اور وہ اپنے میکے میں ہے۔ تو ایسی صورت میں عورت کی تحریر کے مطابق تین طلاق واقع ہوئی یا نہیں؟ اور شوہر نے اپنی زبان سے اسی وقت گواہوں کے سامنے تین طلاق دے دیا ہے۔ شریعت مطہرہ کی روشنی میں جواب سے نوازیں، نیز عورت کی تحریر کے مطابق شوہر کو عدت کا خرچ دینا ہو گا یا نہیں؟

السائل: عبدالقیوم مقام و پوسٹ گولا بازار گورکھپور

الجواب

طلاق کا پورا حق اللہ تعالیٰ نے شوہر کو دیا ہے، عورت کو اس میں کوئی اختیار نہیں۔ پس صورت مسئلہ میں جب شوہر نے تین طلاقیں دے دیں تو وہ عورت اس کے نکاح سے نکل گئی اب چونکہ وہ عورت اس اقرار کے باوجود کہ میں اپنے میکے نہیں جاؤنگی اپنے شوہر کی اجازت کے بغیر اپنے میکے چلی گئی۔ لہذا شرعاً عدت کے نان و نفقہ کی بھی مستحق نہ ہوئی، چنانچہ ردالمحتار میں ہے: لانفقة لخارجة من بينہ لغیر حق۔ واللہ تعالیٰ اعلم

عبدالمنان اعظمی، شمس العلوم گھوسی ضلع مٹوا ۱۸ جمادی الاولیٰ ۱۴۱۸ھ

(۷۵) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید کی شادی سات سال پہلے ہندہ سے ہوئی تھی اور زن و شوہر میں میل محبت تھی اس وقت دو بچے بھی موجود ہیں سوئے اتفاق ایک روز زید گھر میں آیا تو اس کی مرغوب پالتو مرغی جس کا پالنا زید کی والدہ کو ناپسند تھا اور اس کی نسبت بہت خفگی کے ساتھ زید کو سخت دست کہا والدہ کی خفگی کے ساتھ ہندہ نے مرغی کو جھاڑو سے متواتر مارا۔ زید کو ہندہ کی اس حرکت پر سخت غصہ آ گیا اور اس خیال سے کہ اس نے بھی والدہ کی طرح میرے شوق کی چیز کی پرواہ نہ کی پس زید آپے سے باہر ہو گیا اور جھنجھلا کر کے کہا کہ نیسہ بی بی کو طلاق دیا لفظ دیا کو اس نے کئی بار دہرایا اس موقع پر زید کے ماموں جو اس موقع پر آئے ہوئے تھے موجود تھے وہ فوراً ہندہ کے والد کو خبر کر آئے۔ زید کی اس جھنجھلاہٹ کے وقت اس کی والدہ نے زید کے منہ پر ہاتھ رکھ دیا اور دو چار ہاتھ مارا۔ ہندہ نے کہا میرا طلاق نہیں ہوا میرا نکاح رابعہ بی بی کے نام سے ہوا ہے اور طلاق نیسہ بی بی کے نام سے ہوا ہے میرا طلاق نہیں ہوا ہے۔ زید یہ سنتے ہوئے بغیر کچھ کہے ہوئے باہر چلا گیا گھر سے نکلتے ہی طلاق کے لفظ بخوبی ٹکٹا یاد آ گیا عین اسی وقت ہندہ کے والد سے بھی ملاقات ہوئی انہوں نے خیریت پوچھی لیکن جواب دیے بغیر زید چلا گیا جب زید واپس آیا تو والدہ کے ذریعہ معلوم ہوا کہ ہندہ کے والد یہ کہہ کر ہمراہ لے گئے کہ اس وقت زید غصہ میں ہے اس لیے ہم لے جاتے ہیں بعد میں

اس کو صحیح کر لیا جائے گا۔ لہذا اور یافت طلب امر یہ ہے کہ زید کی غصہ کی بدحواسی کی مذکورہ صورت میں کیا حکم ہے طلاق بائنہ ہے یا رجعی اور یہ ہندہ نے زید کو یاد بھی دلادیا کہ میرا نکاح رابعہ بی بی کے نام سے ہوا ہے اور لفظ طلاق نسیمہ بی بی کے نام سے ہے میرا طلاق نہیں ہوا۔ زید نے اس کا جواب نہیں دیا بلکہ لفظ طلاق منہ سے نکلنے کی یاد کرنے لگا جب یاد آیا میں نے یہ کہا ہے میں نے نسیمہ بی بی کو طلاق دیا ہے اور لفظ دیا کو کئی بار دہرایا بھی تو اس صورت میں طلاق پڑی یا نہیں؟ فقط والسلام بینوا تو جروا

واضح رہے کہ ہندہ کا نام رابعہ بی بی ہے لیکن زید کے یہاں اس کو نسیمہ بی بی کے نام سے کہا جاتا ہے ۱۶/ شوال ۸۳ھ جواب کے لیے لقا فہ کا ٹکٹ ارسال ہے۔
ہمارا پتہ: عبدالقیوم، عبدالغنی مکان نمبر ۱۸ گھور دوار تالاب واریسی

الجواب

صورت مسئلہ میں زید کی بیوی پر تین طلاقیں پڑ گئیں یہ دیا، دیا کی تکرار بھی تجیر ہی ہے اور جب اس کو گھر میں نسیمہ بی بی کہہ کر پکارا جاتا ہے تو اس لفظ سے طلاق پڑ جائے گی کیونکہ مطلب تو عورت کو متعین کرنا ہے کہ فلاں عورت کو طلاق دیا، اور یہ بات نسیمہ بی بی سے بھی حاصل ہے اور سوال کے الفاظ سے صاف ظاہر ہے کہ غصہ اس حد تک نہیں تھا کہ عقل جاتی رہے، جیسی تو تفصیل کے ساتھ کہہ رہا ہے کہ ایک بار طلاق دیا اور کئی بار دیا، دیا کا لفظ استعمال کیا، اس لیے اب بغیر حلالہ کے چارہ کار نہیں۔ قرآن عظیم میں ہے: فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ [البقرة: ۲۳۰] واللہ تعالیٰ اعلم
عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۸/ ذی الحجہ ۸۳ھ
الجواب صحیح: عبدالرؤف غفرلہ مدرس اشرفیہ مبارک پور اعظم گڑھ الجواب صحیح: عبدالعزیز عفی عنہ
(۷۶) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

ہندہ کی شادی کو تقریباً نو دس برس ہو گئے، ابھی فی الوقت اس کے دو بچے ہیں ایک لڑکا اور ایک لڑکی اور ابھی فی الحال چار پانچ ماہ کی حاملہ ہے اور زید اس پورزیشن میں طلاق دیا ہے، بعض گواہوں کا کہنا ہے کہ زید نے ایک طلاق دیا ہے بعض کا کہنا ہے دو اور بعض کا کہنا ہے تین طلاق دیا ہے بہر کیف اس حاملہ کی صورت میں ایک طلاق، یادو، یا پھر تین طلاق دیا تو شریعت ہندہ کے لیے کیا حکم نافذ کرتی ہے، اور ان تمام صورتوں میں زید کے روبرو کیا حکم جاری ہوگا۔

وہ برائے کرم قرآن و حدیث کی روشنی میں واضح دلیل و مفصل جواب عنایت فرمائیں عین کرم ہوگا، اور ان دونوں بچوں کو کس کے حوالے کیا جائے۔ اگر ہندہ کو سپرد کیا جائے تو ان کے اخراجات وغیرہ

زید کے ذمہ ہوں گے یا نہیں؟ اور حمل کی صورت میں ہندہ کے اخراجات وغیرہ زید کے ذمہ ہوں گے یا نہیں یہ بھی جواب واضح طور پر عنایت فرما کر شکریہ کا موقع عنایت فرمائیں۔

العارض محمد حسن توحید قادری رضوی ۴۰ رضا مارکیٹ چیتھ لین نئی دہلی ۱۱۰۰۰۱

الجواب

حمل کی حالت میں طلاق واقع ہو جاتی ہے (۳۶۰/۳) میں ہے: «وطلاق لحمل یجوز عقب لجماع» اور حاملہ کی عدت وضع حمل ہے۔

قرآن شریف میں ہے: ﴿وَأُولَٰئِ الْأُحْمَالُ أَجَلُهُنَّ أَنْ يَضَعْنَ حَمْلَهُنَّ﴾ [الطلاق: ۴] بچہ پیدا ہوتے ہی عدت ختم ہو جاتی ہے۔

صورت مسئلہ میں اگر عادل گواہوں سے یہ ثابت ہو جائے کہ شوہر نے تین طلاقیں دیں ہیں اور شوہر انکار کرے تب بھی طلاقیں واقع ہو گئیں۔ اور بے حلالہ عورت دوبارہ پہلے شوہر کے لیے حلال نہیں، اور اگر اس میں شک ہے کہ ایک طلاق دی ہے یا زیادہ (مثلاً تین جیسے بیان ہے) تو شوہر کا گمان جدھر رائج ہو اس پر عمل کیا جائے اور اگر کسی طرف کا گمان رائج نہیں تو دیانہ تین طلاق مانی جائے گی۔

(بہار شریعت بحوالہ شامی)

دو طلاق تک رجعی ہے جس کا حکم یہ ہے کہ عدت کے اندر شوہر رجعت کر سکتا ہے یعنی عادل گواہوں کے سامنے شوہر یہ کہہ دے کہ میں نے اپنی عورت کو لوٹا لیا۔ قرآن شریف میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٌ بِإِحْسَانٍ﴾ [البقرة: ۲۲۹] عدت کے بعد بھی میاں بیوی دونوں کی رضامندی سے نکاح ہو سکتا ہے حلالہ کی ضرورت نہیں۔ اور تین طلاق کی صورت میں عورت بالکل حرام ہو جاتی ہے۔

قرآن شریف میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّىٰ تَكْبَحَ زَوْجًا غَيْرَهُ﴾ [البقرة: ۲۳۰] تیسری طلاق کے بعد عورت پہلے مرد کے لیے جائز نہیں۔ یہاں تک کہ عدت گزار کر وہ کسی دوسرے مرد سے شادی کرے اور وہ اس سے صحبت بھی کرے۔ اب اگر وہ اسے طلاق دے تو عدت کے بعد پہلا شوہر اس سے شادی کر سکتا ہے۔

ہم نے تمام تر صورت کا حکم بیان کر دیا۔ حسب موقع میاں بیوی دونوں اسی کے موافق عمل کریں۔ طلاق رجعی ہو یا مغلظہ ہر حالت میں عدت کا خرچ شوہر کے ذمہ ہے۔ بچہ کو سات برس تک اور بچی کو نو برس تک پرورش کرنے کا حق ماں کا ہے ان کا خرچ باپ کے ذمہ ہے جس کے شرائط ہیں۔ جن کی

تفصیل لکھی ہے۔

آپ بہار شریعت حصہ ہشتم ص ۱۳۹ سے ۱۴۶ تک مطالعہ کریں۔ واللہ تعالیٰ اعلم
عبد المنان اعظمی شمس العلوم گھوسی مؤید ۱۴ شوال المکرم ۱۴۱۹ھ

(۷۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ
زید نے بکر سے سوال کیا کہ تم میری بہن کو رکھنا چاہتے ہو کہ نہیں تو بکر نے جواب دیا کہ تمہاری
بہن سے ہماری شادی جبراً ہوئی ہے۔ اس لیے میں اسے طلاق طلاق دے رہا ہوں۔
چونکہ جبراً نکاح ہوا ہے اس بناء پر میں مہر بھی نہیں دوں گا قرآن وعدہ بیٹ کی روشنی میں بتایا جائے
کہ شریعت کا کیا حکم ہے اور بکر پر دینا ضروری ہے کہ نہیں اور اس کے علاوہ جہیز میں جو سامان دیا گیا ہے
اس کو بھی واپس کرنا ہوگا یا نہیں۔ اور اس کے علاوہ بکر پر کیا کیا چیز عائد ہوتی ہے اس طلاق کے بعد بکر کہتا
ہے کہ میں رکھوں گا اس پر شریعت کا کیا حکم ہے برائے مہربانی جلد از جلد جواب ارسال کر دیں۔ بینوا تو جروا
المستفتی احمد حسین گرام سیرا خور ضلع۔ گورکھپور

الجواب

سائل اگر اپنے بیان میں سچا ہے۔ تو بکر کی عورت پر تین طلاق واقع ہو گئی اس لیے اب بغیر طلالہ
پھر اس سے دوبارہ شادی نہیں کر سکتا۔ قرآن شریف میں ہے: فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى
تَنْكِحَ زَوْجاً غَيْرَهُ [البقرة: ۲۳۰]

اور بکر کو مطلقہ کا پورا مہر بھی دینا پڑے گا۔

قرآن شریف میں ہے۔ ﴿وَأَتُوا النِّسَاءَ صَدُقَاتِهِنَّ نِحْلَةً﴾ [النساء: ۴]
جہیز کا جو سامان استعمال سے ختم ہو گیا۔ اس کے علاوہ جو باقی ہو وہ بھی بکر کو واپس کرنا ہوگا جہیز
عورت کی ملک ہوتا ہے اس میں شوہر کا کچھ حصہ نہیں۔

شامی میں ہے: "كل احد يعلم ان الجهاز ملك المرأة وانه اذا طلقها تاخذ كله واذا

ماتت يورث عنها ولا يختص بشيء منه" [۴/۲۲۶]

اور عدت کا خرچہ شوہر پر اس وقت واجب ہوتا ہے کہ عورت عدت شوہر کے گھر گزارے اور اپنے

میکہ میں گزارا ہو تو عدت کا خرچہ واجب نہیں۔ واللہ تعالیٰ اعلم

عبد المنان اعظمی شمس العلوم گھوسی مؤید یکم صفر ۱۴۲۰ھ

اقرار طلاق کا بیان

(۱) **مسئلہ :** کیا فرماتے ہیں علمائے دین و مفتیان شرع متین اس مسئلہ میں کہ زید ہماری بھتیجی کی شادی حمید پور ضلع اعظم گڑھ میں محمد شعیب نام کے لڑکے کے ساتھ ہوئی تھی مگر رخصتی نہیں ہوئی ۲۸ جون ۸۵ء کو رخصتی کے لیے بارات لائے۔ جس میں شعیب کے رشتے داروں نے جھگڑا کیا زیادہ جہیز کی خواہش کے لیے۔ لڑکے نے اس بارات سے قبل کئی بار طلاق کی دھمکی دی، مورخہ ۲۲ ستمبر کو ایک خط لکھا۔ کہ آپ اپنی لڑکی کی شادی جہاں چاہیں کر دیں ہم کو کوئی واسطہ نہیں ہے۔ مگر گھر حلف اٹھالیا کہ ہم نے دھمکانے کی غرض سے لکھا تھا۔ پھر بارات کے موقع پر بھی طلاق کی دھمکی دیا۔ جس سے لڑکی کی طرف والے آدمیوں نے یہ طے کیا کہ طلاق لے لی جائے اور بچوں کے فیصلے کے مطابق طلاق نامہ لکھا گیا جس پر انہوں نے خوشی سے دست خط بھی کر دیا چھینکارو پیہ خود شعیب نے واپس کر دیا اور اپنا پورا واپس لے لیا جس کے بارے میں ایک دیوبند سے فتویٰ منکایا۔ وہاں سے فتویٰ آیا کہ طلاق ہو گئی۔ اس کے باوجود شعیب نے غلط بیان دیکر ایک جگہ سے یہ فتویٰ منکایا کہ طلاق نہیں ہوئی۔ اب لڑکی کو دوبارہ بلکہ ذلیل کرنا چاہتا ہے۔ مگر لڑکی وہاں جانا نہیں چاہتی ہے۔ اس نے ایک رقعہ ہائی کورٹ میں داخل کیا تھا۔ کہ لڑکی ہم کو پسند کرتی ہے مگر اس کے گھر والے رخصت نہیں کرتے ہیں۔ عدالت کی وجہ سے لڑکی کو جانا پڑا۔ مگر وہاں سے ان کی درخواست خارج ہو گئی۔

لہذا درخواست یہ ہے کہ طلاق ہوئی یا نہیں۔ اس واقعہ کو گزرے ہوئے نو ماہ ہو گئے ہیں۔ فقط مقبول احمد خان صاحب سیکریٹری کلاں بلیا

الجواب

بر تقدیر صدق مستفتی صورت مسئلہ میں اگر شوہر کو اس طلاق نامہ کا اقرار ہو یا عورت کے پاس گواہ موجود ہوں۔ کہ شوہر نے طلاق نامہ پر اپنی رضا مندی سے ستخط کئے تو طلاق ثابت ہو جائے گی۔ کہ اصول کا مسئلہ ہے: المرء ما خود باقرارہ۔

اور حدیث میں ہے: البينة على المدعى۔

لیکن شوہر کے انکار اور گواہ نہ ہونے کی صورت میں طلاق کا ثبوت مشکل ہوگا موجودہ کچہریوں کا فیصلہ شرعی فیصلہ نہیں اور اس سے نکاح فسخ نہیں ہوتا اسی طرح دیوبند کے علماء پر حرمین شریفین کے علماء کا کفر کا فتویٰ ہے۔ ان سے مسئلہ پوچھنا جائز نہیں۔ واللہ تعالیٰ اعلم عبد المنان اعظمی شمس العلوم اعظم گڑھ

(۲) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ زید نے اپنی بیوی ہندہ کو طلاق دیا ہے لیکن اسکے سرال کے لوگ کہتے ہیں کہ آپ نے طلاق نامہ بھیجا ہے جو کہ ڈاک سے آیا ہے زید صاف انکار کرتا ہے کہ وہ میری طرف سے نہیں ہے نہ میں نے اس قسم کی کوئی تحریر لکھی ہے اور نہ کسی سے لکھوائی ہے نیز طلاق نامہ پر کسی گواہ کے دست خط بھی نہیں ہیں آیا زید کی بیوی ہندہ کو طلاق واقع ہوئی یا نہیں۔ بیواؤ تو جروا۔ المستفتی چھوٹک مقام اتر ساواں ضلع اعظم گڑھ

الجواب

سب سے پہلی بات تو یہ ہے کہ شوہر نے اگر واقعی اپنی بیوی کو طلاق دی ہے اور اب جھوٹ بولتا ہے کہ میں نے وہ طلاق نامہ نہیں لکھا نہ لکھوایا تو کسی مفتی کے فتویٰ دینے سے وہ عورت اس کے لیے حلال نہیں ہو سکتی اسکو خدا کے خوف سے ڈرنا چاہئے اور اللہ کے عذاب سے بچنا چاہئے۔ اور صاف صاف اقرار کر لینا چاہئے اب صورت مسئلہ کا جواب یہ ہے کہ اگر عورت اس طلاق نامہ کو عادل گواہوں سے ثابت نہ کر سکے تو شوہر قسم کھا کے کہے کہ میں نے وہ طلاق نامہ نہ لکھا نہ لکھوایا نہ اپنی عورت کو طلاق دی تو اسکی بات مان لی جائیگی اور عورت پر طلاق نہیں پڑے گی۔ جھوٹی قسم کھائے گا تو اس کا وبال شوہر پر ہوگا۔ واللہ تعالیٰ اعلم

عبد المنان اعظمی دارالعلوم مٹس العلوم گھوسی اعظم گڑھ ۲۱ ذی القعدہ ۱۴۰۶ھ

(۳) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ

نقل اور اقرار نامہ

میں محمد اشرف بن یعقوب اس بات کا اقرار کرتا ہوں کہ میں نے مونا پیپسی والے نصر الدین حاجی امین کے کہنے کے مطابق ان کے فلیٹ سے ان کو رقم لا کر دی۔ انہوں نے مجھے فلیٹ میں پلنگ پر رکھے گئے سوٹکلیس کی چابیاں دیں اور کہا وہاں رقم رکھی گئی ہے وہ رقم لے کر آؤ وہ پیسے نکال کر میں نے نصر الدین بن حاجی امین مونا پیپسی کو دیئے۔ اس کے بعد تقریباً ایک ماہ تک میں وہاں رہا اور مجھے قسم دی گئی کہ پیسوں کا ذکر کسی سے نہ کرنا، سو میں خاموش ہو گیا۔ میرے آنے پر اس نے ایک تھیلی رقم کی دی، گھر آ کر میں نے دیکھا اس میں 240000 دو لاکھ چالیس ہزار روپے تھے بقیہ رقم نصر الدین بن حاجی امین کے پاس تھی نہ بقیہ پیسے کے بارے میں مجھے معلوم ہے کہ کیا ہوا یہ تمام باتیں میں بغیر کسی دباؤ اور ڈر کے کہہ رہا ہوں اور میں اللہ اور اس کے رسول کو گواہ بنا کر بیان دیتا ہوں اور اگر اس بات میں جھوٹ ثابت ہو تو میری بیوی کو تین طلاق اور جب جب میں نکاح کروں تب میری بیوی کو تین طلاق، یہ تمام باتیں مندرجہ ذیل گواہوں کی موجودگی میں کہتا ہوں۔

دست خط گواہان: شہار احمد بن عبدالشکور، محمد ہارون بن محمد حنیف، محمد اقبال بن حاجی غلام مصطفیٰ، محمد اسلم بن محمد حنیف، محمد جاوید میاں حاجی عبداللہ، محبوب ابن تاج محمد۔

مذکورہ بالا اقرار نامہ دس ماہ پہلے کا ہے اور اب کے احوال یہ ہیں کہ پولس انسپکٹر اور سی، آئی، ڈی آفیسر نے محمد اشرف کو اس معاملہ میں زد و کوب کیا جس کے نتیجے میں اس نے سابقہ بیان تبدیل کر دیا ہے اور اب وہ دو لاکھ چالیس ہزار کے بجائے آٹھ لاکھ کا اقرار کر رہا ہے اور اپنے سابقہ اقرار و بیان کو جھوٹ قرار دے رہا ہے۔ اب دریافت طلب امر یہ ہے کہ

(۱) زد و کوب کی وجہ سے بیان بدلنے کی بنیاد پر مذکور اقرار نامہ کی روشنی میں اشرف کی بیوی پر طلاق واقع ہوگی یا نہیں؟

(۲) زد و کوب کی وجہ سے اس کا اقرار و بیان بدلنا معتبر ہے یا نہیں؟

(۳) اکراہ شرعی کی صورت پیدا ہوئی یا نہیں؟ اگر ہوئی تو کیا حکم؟ اور نہ ہوئی تو کیا حکم؟

(۴) تعزیر کیا ہے اور موجودہ دور میں اس کی کیا کیا شکلیں ہیں؟

(۵) تعزیر میں تمام افراد برابر ہیں یا عالم دین اور غیر عالم مراتب کے لحاظ سے تعزیر کے احکام

مختلف ہیں؟ برائے کرم مدلل و عام فہم جوابات سے مشرف فرما کر عند اللہ ماجور ہوں۔

المستفتیان: اہل باسنی، باسنی ناگور راجستھان

الجواب

بہار شریعت تیرہویں حصہ ص ۵۱ پر ہے: کہ کسی دوسرے کا حق اپنے ذمہ ہونے کی خبر دینا اقرار ہے۔ یہ اگرچہ خبر ہے مگر اس میں انشاء کے معنی بھی پائے جاتے ہیں۔ یعنی جس چیز کی خبر دینا ہے وہ اس کے ذمہ پر ثابت ہو جاتی ہے۔ اور دوسرے کے اوپر اپنے حق کی خبر دے کہ اس کے اوپر میرا اتنا روپیہ باقی ہے یہ دعویٰ ہے۔ (دعویٰ کا ثبوت شرعی گواہوں کی شہادت سے ہوتا ہے)

اور کسی دوسرے آدمی پر کسی تیسرے شخص کے حق کی خبر دینا شہادت ہے اور ان تینوں صورتوں کا حکم علاحدہ علاحدہ ہے، تو جب تک اس امر کی تفصیل نہ ہو کہ اشرف نے رقم کا جو دعویٰ اپنے لیے کیا، یا اپنے اوپر دوسرے کا حق بتایا۔ یا اس نے یہ گواہی دی کہ یہ فلاں کا روپیہ تھا۔ جو فلاں پر ہے۔ اس وقت تک حکم کی نوعیت متعین نہیں کی جاسکتی۔ لیکن سائل نے ان مسائل پر کچھ روشنی نہیں ڈالی۔ نہ ان سوالات سے ان کو کوئی دلچسپی معلوم ہوتی ہے۔ ان کا مقصد صرف یہ ہے کہ صورت مسئلہ میں محمد اشرف کی بیوی پر طلاق پڑی یا نہیں؟ اور محمد اشرف کی ان دونوں خبروں میں کس کو سچی مانا جائے۔ اور جوابات زبردستی منوائی گئی وہ قابل اعتبار ہے یا

نہیں؟ دباؤ ڈالنے کا کس کو حق ہے۔ اور کس حد تک دباؤ ڈالا جاسکتا ہے وغیرہ۔

اصل مسئلہ کا جواب یہ ہے کہ محمد اشرف نے کسی تھیلی میں دو لاکھ چالیس ہزار روپیہ ہونے کی خبر دی بقیہ رقم کے بارے میں کہا مجھے نہیں معلوم کہ کیا ہوا۔ اگر اس بات میں جھوٹ ثابت ہو تو میری بیوی کو تین طلاق دس ماہ بعد وہ پولیس کے دباؤ سے پہلے بیان کو غلط کہہ رہا ہے۔ اور آٹھ لاکھ کا اقرار۔ یہ مسئلہ بظاہر تعلق کا معلوم ہو رہا ہے لیکن حقیقت یہ تعلق صحیح بھی نہیں۔ بہار شریعت باب التعلیق میں ہے: کسی چیز کا ہونا کسی دوسری چیز کے ہونے پر موقوف کیا جائے (تو یہ تعلق ہے) اور تعلق صحیح ہونے کے لیے یہ شرط ہے کہ شرط فی الحال معدوم ہو مگر عادتہ اس کا موجود ہونا ممکن ہو۔ لہذا اگر شرط معدوم ہونے کے بجائے موجود ہو جیسے یہ کہے کہ اگر آسمان میرے سر پر موجود ہو تو میری عورت کو طلاق تو یہ تعلق نہ ہوگی بلکہ فوراً طلاق پڑ جائے گی۔ اور یہ شرط بھی ہے کہ طلاق سے سزا دینا مقصود نہ ہو۔ مثلاً عورت نے شوہر کو کمینہ کہا اور شوہر نے جواب دیا اگر میں کمینہ ہوں تو تجھے طلاق، تو طلاق فوراً پڑ گئی، شوہر کمینہ نہ ہو تب بھی کہ اصل مقصد اپنی کمینگی کا ثبوت یا عدم ثبوت نہیں ہے۔ مقصد تو عورت کو سزا دینا ہے کہ تو نے مجھے کمینہ کیوں کہا؟ میں بطور سزا طلاق دیتا ہوں۔

اگر صورت مسئلہ میں عورت نے شوہر کو جھوٹا کہا ہوتا اور شوہر نے جوابا کہا ہوتا کہ اگر میں جھوٹا ہوں تو تم کو طلاق تو عورت پر فوراً طلاق پڑ جاتی۔ اور شوہر پر وہ حرام ہو جاتی۔ مگر یہاں تو صورت حال یہ ہے کہ شوہر نے خود ہی اپنی کہی ہوئی ایک بات سچ ہونے کا دعویٰ کیا۔ اور اس کے جھوٹ ہونے پر عورت کو طلاق دی اور دس مہینہ کے بعد خود ہی اس خبر کو جھٹلایا۔

اور یہاں صورت واقعہ کا عینی شاہد موجود نہیں۔ جن کی شہادت سے یہ امر محقق ہو سکے کہ محمد اشرف کے دونوں متعارض اقوال میں سے کون صحیح ہے۔ اور قرائن و ترجیحات سے کسی ایک بات کو صحیح اور دوسری کو غلط قرار دینا صحیح نہ ہوگا۔ کہ معاملہ حلت و حرمت کا ہے۔ جس کا تعلق خاص محمد اشرف کی ذات سے ہے۔ اور محمد اشرف یقیناً اس بات سے آگاہ ہے کہ اسکی دونوں باتوں میں سے کون صحیح ہے۔ اگر واقعہ پہلا بیان صحیح ہے تو اس کی عورت پر طلاق نہیں پڑے گی۔ اور دوسرا بیان صحیح ہو تو اس کی عورت پر تین طلاق پڑ جائے گی، اور وہ اب محمد اشرف کے لیے حلال نہیں ہوگی۔ فتاویٰ رضویہ میں درمختار کے حوالہ سے ہے:

ولو اقر کاذبا لم یحل له لان الاقرار لیس سببا للملک۔

کسی کے لیے کسی چیز کا جھوٹا اقرار کیا تو وہ چیز اس کے لیے حلال نہ ہوگی کہ اقرار سے ملک ثابت نہیں ہوتی۔ واللہ تعالیٰ اعلم عبد المنان اعظمی، شمس العلوم گھوسی مؤ ۲۲ جمادی الاخری ۱۴۲۳ھ

(۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید نے حالت غصہ میں اپنی بیوی کو دو مرتبہ کہا کہ ہم نے تم کو چھوڑ دیا اتنے میں زید کی ماں نے زید کے منہ پر ہاتھ رکھ دیا زید اپنے ماں کے ہاتھ کو جھٹکا دے کر کہا کہ تم چھوڑ دو ہم نے طلاق پہلے دے دی ہے۔ دریافت طلب امر یہ ہے کہ یہ تیسری طلاق پہلے ہی دونوں کی خبر ہے یا انشاء بر تقدیر اول قضاء یا دیا نہ یا معا تصدیق کی جائے گی یا نہیں؟ بیوا تو جروا۔

المستفتی محمد بلال احمد نوری از چنی بازار درگاہ شریف لودینہ لیسٹی ضلع پورنیہ بہار

الجواب

سوال کی عبارت سے ظاہر یہی ہے کہ طلاق دے دی کے الفاظ سے وہ سابقہ دو طلاقوں کے بارے میں ہی خبر دے رہا ہے اور انشاء میں قضاء و دیا نہ کی تفریق نہیں۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ راجب المرجب
الجواب صحیح عبدالرؤف غفرلہ مدرس اشرفیہ مبارک پور اعظم گڑھ الجواب صحیح عبدالعزیز عفی عنہ

(۵-۱۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید نے خدیجہ سے شادی کی درمیان میں تنازع کی وجہ سے خدیجہ اپنے میکے چلی آئی نیز زید کے یہاں جانے سے انکار کر دیا زید اب کوئی چارہ نہ پا کر دوسری شادی کیلئے خالد کے گھر گیا خالد نے کہا جب تک خدیجہ کو زید نہیں چھوڑے گا نکاح نہیں کروں گا زید کے ولی نے بغیر طلاق کے خالد کو کچھ زمین رجسٹری کر کے خالد کی لڑکی زبیدہ کے ساتھ نکاح کرنے کیلئے راضی کر لیا مگر عین شادی کے وقت خالد نے زمین پا نے کے باوجود اقرار نامہ عمر سے اس بات کا لکھ والیا کہ اگر خدیجہ زبیدہ کے نکاح ہونے کے بعد زید کے گھر آئے اور رہے تو خدیجہ کو تین طلاق پڑ جائے گی، چنانچہ عمر نے زید کی بیوی سے کہا کہ ایک اقرار نامہ لکھ دو نکاح اس پر دست خط کرنا ہو گا زید کے والی نے کہا کہ لکھ دیجئے عمر خالد کا مکان چھوڑ کر دوسرے مکان پر جا کر ایک اقرار نامہ لکھا اور زید اور زبیدہ کے ولی کو بلوا کر دست خط کروا لیا ان دونوں نے مع گواہ کے دست خط بھی کر لیا نکاح کے وقت حاضرین مجلس میں سے عمر نے کہا زید تم اپنی زبان سے بھی طلاق کا اقرار کر لو اور کہو یہ بات سنکر زید کا ولی نے تمام دینی آدمیوں کو لے کر مکان چلا گیا کہ ایک میل کے قریب ایک دوسرے گاؤں پہونچا بکرنے زید کے ولی سے تمام باتیں بتائیں اور کہا کہ چلو ہم نکاح پڑھا دیں گے چنانچہ پھر یارات خالد کے مکان پر واپس لا کر خالد سے اجازت بھی لے لیا اور کہا لڑکی بالغ ہے خود ہی بکرنے نکاح

پڑھا دیا زبیدہ زید کے گھر چلی گئی اور خدیجہ کو بھی زید کے ولی نے بلوایا تقریباً ایک سال تک سب کچھ ہوا اب زبیدہ سے زید کے ساتھ تنازع ہو گیا ہے جس پر زبیدہ اپنے میکے چلی آئی ہے اور خدیجہ رہ گئی، اب عمر نے وہ اقرارنامہ جو زید کے نکاح میں لکھا گیا تھا خالد کے پاس رہ گیا تھا خدیجہ کے ولی کو لا کر دے دیا اور کہا کہ تمہاری لڑکی خدیجہ کا نکاح ختم ہو گیا چنانچہ خدیجہ کے ولی نے فوراً کاغذ پاتے ہی خدیجہ کو زید کے یہاں سے بلوایا اور اب تک خدیجہ میکے میں ہے عمر سے پوچھا کچھ لوگوں نے جب اقرارنامہ میں یہ بات لکھا تھا تو پہلے کیوں نہ دکھایا عمرو نے کہا کہ اس اقرارنامہ پر زید کی اور زید کے ولی کی نیز چند گواہوں کی دست خط ہے اور حاضران مجلس میں اقرارنامہ کو میں نے خود سنا بھی دیا تھا پھر کیسے نہیں معلوم لیکن زید اور زید کے ولی مع گواہ کے کہتے ہیں کہ ہم لوگوں کو نہیں معلوم ہو سکا کہ اقرارنامہ میں کیا لکھا ہے اور عمرو نے حاضرین مجلس میں سنایا بھی نہیں عمرو غلط کہتا ہے اب خدیجہ پر طلاق ہوگی یا نہیں؟

(۲) اقرارنامہ کے بعد خدیجہ ایک سال سے زیادہ زید کے مکان پر رہی جس کو کہ اقرارنامہ کی خبر تھی اب شرع کا کیا حکم ہے؟

(۳) عمرو کئی مرتبہ خدیجہ کے گاؤں بھی گیا لیکن خدیجہ کے ولی کو خبر نہیں دیا اب عمرو پر شرعی کیا حکم ہے؟
(۴) زید اور زید کے ولی بھی حلف لینا چاہتے ہیں کہ اقرارنامہ ہمیں سنایا نہیں گیا بلکہ بغیر سنے دست خط کر دیا ہے ان پر حلف ہے یا نہیں؟

(۵) اقرارنامہ پر فریقین کے گواہوں کے بھی دست خط ہیں زید کے گواہ کا کہنا ہے کہ ہم لوگوں نے سنا نہیں اور زبیدہ کے طرف کے لوگوں کا کہنا ہے کہ عمرو نے حاضران مجلس نیز زید اور زید کے ولی کو سنایا گیا ان پر شرعی کیا حکم ہے؟

(۶) عمرو کی بات پر زید کے ولی نے چند علماء کو فتویٰ لینے کیلئے بلوایا مگر عمر حاضر نہ ہوا دوبارہ پھر سے گفتگو ہوئی عمرو نے کہا میری بات کے گواہ بھی ہیں ایک تاریخ طے کی جائے جس پر حضرات آکر پوری بات سنیں اور جو فتویٰ ہو دیں چنانچہ عمر نے خود ہی تاریخ متعین کی زید کے ولی نے علماء کو بلوایا مگر عمرو نہ آیا اور کوئی گواہ حاضر نہ ہو سکے۔ ریاض الدین احمد قادری اتر دریا پور ضلع مالہ ۳۰ شعبان ۱۲۸۵ھ

الجواب

سوال کی عبارت سے یہ مترشح ہوتا ہے کہ فریقین میں اقرارنامہ کی بات طے ہو گئی تھی اور اقرارنامہ زید وغیرہ کی رضا مندی سے لکھا گیا تھا عمر کی یہ کوتاہی ہوئی کہ لکھنے کے بعد سنایا نہیں گیا پس اگر صورت حال یہ ہے کہ اقرارنامہ رضا مندی کے موافق ہے تو طلاق پڑ جائیگی دوبارہ سنانا کوئی ضروری نہیں

ہے۔ شامی میں ہے ”لو قال للکاتب اکتب طلاق امراتی کان اقراراً بالطلاق“ [مطلب فی الطلاق بالکتابۃ: ۴/۳۳۷] اور اگر مذکورہ بالا صورت نہ ہو تو اب اس طلاق نامہ سے خدیجہ پر طلاق نہیں پڑے گی اور زید قسم کھائیگا کہ میں نے نہ تو خود طلاق دی نہ اس پر رضامند ہوا نہ مذکورہ بالا اقرار نامہ میری اجازت سے لکھا گیا۔ حدیث شریف میں ہے ”البینۃ علی المدعی والیمین علی من انکر“ اور اقرار نامہ کے گواہوں کی گواہی اب یوں معتبر نہیں کہ سال بھر وہ خاموش رہے۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۰/۲۰/۱۳۸۵ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

عبداللہ کی جانب سے اسکے علم میں بغیر اسکی رضا کے طلاق نامہ لکھایا گیا اور اس طلاق نامہ پر جبراً اس سے دست خط کرائے گئے پھر اس سے زبان سے کہلانا چاہا لیکن اس نے انکار کر دیا طلاق نامہ جو لکھا گیا تھا وہ ذیل میں منقول ہے۔

عبداللہ ولد عبدالخالق چونکہ میری شادی مسماۃ زیب النساء دختر غلام رسول کے ساتھ ہوئی بوجہ خرابی گزارہ مشکل ہے لہذا آج روبرو گواہان کے مسماۃ زیب النساء مذکورہ کو طلاق بائن دے دیا اور یہ چند کلمہ لکھ دیا کہ وقت پر کام آئے اور سند رہے بقلم معین الدین۔ مکرر عرض یہ ہے کہ مسماۃ زیب النساء کو طلاق دیا۔ طلاق دیا۔ طلاق دیا۔ عبداللہ بقلم خود۔

المستفتی حسام الدین محلہ بیواڑہ گھوسی اعظم گڑھ ۲۵ نومبر ۱۹۶۲ء

الجواب

بر تقدیر صدق مستفتی اگر صورت حال یہی ہے کہ عبداللہ نے نہ تو طلاق نامہ خود لکھا نہ لکھنے کا حکم دیا اور زبان سے بھی کچھ نہ کہا جبراً صرف دست خط کر دیا تو طلاق نہ پڑے گی۔ شامی میں ہے: ”کل کتاب لم یکتبه ولم یملہ بنفسه لا یقع الطلاق ما لم یقرانہ کتبہ“ [۴/۳۳۷]۔ واللہ تعالیٰ اعلم

عبد المنان اعظمی، مبارک پور اعظم گڑھ ۱۰ جمادی الاول ۱۴۰۲ھ

الجواب صحیح عبدالعزیز عینی عنہ الجواب صحیح عبدالرؤف غفرلہ

(۱۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زاہدہ خاتون شمیم احمد کی منکوحہ بیوی بعد عقد مسنون راضی برضا اپنے شوہر کے ہمراہ کچھ عرصہ تک رہی۔ چند دنوں بعد میاں بیوی کے اندر خانگی زندگی میں قدرے اختلاف پیدا ہو گیا۔ زید نے ضد کی بنا پر

اپنی منکوحہ بیوی کو تین طلاقیں صاف صاف لفظوں میں ایک مسلمان اور ایک برہمن ہندو کے سامنے دے دیا۔ بعد طلاق زاہدہ اپنے میکے چلی گئی۔ چار دن کے بعد زید اپنی طلاق شدہ بیوی کو اپنے ہمراہ لایا اور بغیر حلالہ کئے اپنی بیوی بنا کر رکھ لیا۔ لیکن یہ بات تین سال تک پوشیدہ رہی۔ درمیان میں زاہدہ دو بچوں کی ماں ہو گئی۔ عرصہ تین سال کے بعد یہ ظاہر ہوا کہ زاہدہ کو اسکے شوہر نے طلاق دے دیا ہے۔ طلاق نامہ بھی موجود ہے۔ طلاق نامہ کا کاتب ایک برہمن ہے۔ زید کی سسرال والے شہادت بھی پیش کرتے ہیں (۱)۔ ایسی حالت میں زید کی منکوحہ بیوی پر طلاق واقع ہوئی یا نہیں۔ (۲) بعد طلاق جو دو بچے پیدا ہوئے انکے بارے میں حدیث مطہرہ کا کیا حکم ہے؟ (۳) زید کی برادری شادی وغنی میں زید کا ساتھ از روئے شریعت دے سکتی ہے یا نہیں؟ (۴) جو لوگ زید کے ساتھ کھان پان رکھتے ہیں انکے لیے کیا حکم ہے؟ (۵) زید کا ساتھ دینے والے اگر اپنی اس حرکت سے باز نہ آئیں تو شرع میں کیا حکم ہے۔ (۶) زید اپنی منکوحہ بیوی کو عقد میں لانا چاہتا ہے۔ از روئے شریعت کیسے لانے کا حکم ہے۔ سائل محمد علی اشرفی رودر پور دیواریا

الجواب

صورت مسئلہ میں زید اس طلاق نامہ کا اقرار کرتا ہے جب تو طلاق پڑ گئی اور اگر انکار کرتا ہے تو شرعی گواہوں کی ضرورت پڑے گی۔ بغیر شرعی گواہوں کے طلاق ثابت نہ ہوگی اور اگر شرعی گواہ فراہم نہ ہو سکیں تو شوہر کو قسم کھلائی جائے گی قسم کھا کر طلاق سے انکار کرے تو اسکی بات مان لی جائیگی۔ حدیث شریف میں ہے: ”البینۃ علی المدعی والیمین علی من انکر“۔ طلاق کے ثبوت کی صورت میں بایکاٹ کرنے والے حق بجانب ہوں گے اور جو بچے پیدا ہوئے ناجائز ہوں گے اور شوہر کے ساتھ رہنے والے گنہگار ہوں گے۔ قرآن عظیم میں ہے: ﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدہ: ۲] ورنہ حکم دوسرا ہوگا۔ واللہ تعالیٰ اعلم

عبد المنان اعظمی، مبارکپور اعظم گڑھ ۲۵ محرم ۱۴۳۷ھ

الجواب صحیح عبدالعزیز عفی عنہ الجواب صحیح عبدالرؤف غفرلہ

(نوٹ) طلاق ثابت ہونے کی صورت میں دوبارہ نکاح کرنے کے لیے حلالہ کی ضرورت پڑے گی

(۱۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہم کہ یعقوب ولد خلیل انصاری ساکن ساٹھ ایپہ پیر تحصیل بانسی ضلع بہتی کے ہیں چونکہ ہماری شادی عبدالکریم انصاری ساکن نوروں بکھرا تحصیل خلیل آباد ضلع بہتی کی لڑکی کے ساتھ ہوئی ہے گھریلو فسادات کی وجہ سے باہمی اتفاق پیدا ہو گیا۔ اسکو دور کرنے کے لیے میں یہ اقرار نامہ تحریر کرتا ہوں

کہ جس طرح ہر شخص اپنی بیوی کیساتھ زوجیت کا برتاؤ کرتا ہے اس طرح سے میں بھی کرونگا۔ اگر میں کسی ذریعہ معاش کی تلاش میں باہر چلا جاؤں گا جب بھی نان و نفقہ کے انتظام کے لیے ہر تیسرے ماہ گھر چلا آؤں گا جس سے اس کی ہر قسم کی ضرورت رفع ہوتی رہے۔ اس کے آرام اور تکلیف کی ذمہ داری مرے اوپر رہے گی اور مندرجہ بالا اقرار نامہ کے خلاف میں کام کروں تو اس اقرار نامہ کو طلاق نامہ تصور کر کے میری بیوی کو حق و اختیار ہوگا کہ وہ اپنی زندگی کے باقی دنوں کیلئے جیسا مناسب سمجھے گی انتظام کر لے گی اس میں ہم کو نیز ہمارے خاندان والوں کو کوئی حق و اختیار نہ ہوگا کہ اس انتظام میں دخل دیں لہذا یہ چند کلمہ بطور اقرار نامہ حسب ذیل پہچان کے سامنے تحریر کئے دیتا ہوں تاکہ سند رہے اور وقت ضرورت پر کام آئے۔

بلاغت خاں بکھرا مورخہ ۲۹ مارچ ۱۹۵۷ء۔ گواہ عبدالحمید ساکن ساٹھا۔

گواہ نشانی انگوٹھا: عبد و ولد سیف، ساکن ساٹھا۔ گواہ نشانی انگوٹھا چودھری ولد روزن ساکن لہرن۔

گواہ دست خط: عبدالعزیز سہجابت ساکن نوروں۔ حمید اللہ ساکن نوروں۔

نوٹ: عرصہ تیرہ ماہ کا ہوتا ہے کہ اب تک کوئی دکھائی نہ دیا۔ علمائے امت اسلامیہ کیا فرماتے

ہیں طلاق واقع ہوئی یا نہیں؟

الجواب

سوال میں درج کئے ہوئے اقرار نامہ کا مقصد چونکہ یہی ہے کہ اگر یعقوب اپنی بیوی کا نان نفقہ بند کرے اور تین ماہ تک اسکی خبر گیری نہ کرے تو اسکی بیوی کو طلاق اگرچہ جہالت سے طلاق نامہ تصور کریں لکھا ہے لیکن یہ جہالت فی زمانہ عام ہوگئی ہے لہذا مقصد اقرار نامہ کی رو سے طلاق واقع ہوگئی طلاق جب سے اس نے خبر گیری ختم کی اس کے تین مہینہ بعد سے پڑے گی ہدایہ میں ہے: ”و اذا اضافہ الی شرط وقع عقیب الشرط“ [باب الايمان فی الطلاق: ۴/۱۰۳] اور طلاق پڑنے کے بعد سے اگر عورت کو تین حیض آگئے ہوں تو اب اس کی شادی بھی ہو سکتی ہے۔ واللہ تعالیٰ اعلم۔

عبد المنان اعظمی الجواب صحیح عبدالعزیز عفی عنہ الجواب صحیح عبدالرؤف غفرلہ

(۱۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے ایک شخص کے سوال پر کہ تم اپنے مقدمہ میں کیا چاہتے ہو یہ جواب دیا کہ عورت کو میں نے چھوڑ دیا ہے میری لڑکی اور میرا زیور مجھے دے دیں اور اپنا زیور وہ لے لیں جس وقت زید نے یہ بات کہی تھی بہت سے لوگ موجود تھے چند اشخاص کے نام یہ ہیں۔

سید علی، کوثر حاجی، محمد نذیر، صورت مسئلہ میں زید کی بیوی ہندہ مطلقہ ہوئی یا نہیں؟ بیواؤ تو جروا

المستفتی: محمد طیب ساکن ولید پورا عظیم گڑھ ۱۶ فروری ۱۹۶۳ء

الجواب

زید کا قول طلاق کا اقرار ہے اس سے قضاء ایک طلاق ثابت ہوگئی۔ ہدایہ (۳۳۳/۸) میں ہے:

”اذا اقر الحر العاقل البالغ بحق لزمه“ واللہ تعالیٰ اعلم

عبد المنان اعظمی، خادم دارالافتاء دارالعلوم اشرفیہ مبارکپور عظیم گڑھ ۱۵ رذی قعدہ ۱۳۸۲ھ

الجواب صحیح عبدالرؤف غفرلہ مدرس دارالعلوم اشرفیہ مبارکپور عظیم گڑھ

(۱۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہم کہ نبیہ رسول ولد حسن علی ساکن ٹنڈوا کے ہیں ہم دو بھائی ہیں ہم دونوں بھائی کی شادی موضع بڑل گنج محمد جلیل ولد رحم علی کی لڑکی سے ہوئی ہے شادی ہو جانے کے کچھ روز بعد ہمارے یعنی نبی رسول کے دل میں محمد جلیل سے رنجش ہوگئی اس کے بعد نبیہ رسول نے اپنی بھابھی کے ذریعہ جو کہ زیورات اپنی بیوی کو دیئے تھے وہ سب چیز بنوانے کا حوالہ دیکر اتر والیا اور اس کے بعد نبی رسول اپنی بھابھی کو لے کر کلکتہ جانا چاہتا تھا اس کی بھابھی نے کلکتہ جانے سے انکار کر دیا نبیہ رسول اپنی بھابھی سے ناراض ہو کر کلکتہ چلے گئے اور وہاں سے جا کر اپنے بڑے بھائی رحمت اللہ کا حوالہ دیکر ایک کارڈ خود لکھ کر جلیل کے نام بھیجا اس کارڈ پر یہ مضمون لکھا تھا کہ جس طرح سے نبی رسول اپنی بیوی نصیرن کی صفائی دیکر کلکتہ چلا آیا کہیں وہ دن تمہیں یعنی بھابھی صاحبہ کو دیکھنا پڑے اس لیے تم کو کہہ رہا ہوں کہ صاف صاف لکھنا اور زیور وغیرہ بڑی حفاظت سے رکھنا۔ پھر ایک ہفتہ کے بعد نبی رسول خود کلکتہ سے چلے آئے اپنی بھابھی کو لیا جانے کیلئے اپنے بھائی سے رائے لے کر اور اپنی بیوی سے رخصتی مانگی تو محمد جلیل نے یعنی نبی رسول کے خسر نے کارڈ چار آدمیوں کے سامنے پیش کیا اور نبیہ رسول نے خط کو چار آدمیوں میں تصدیق کیا کہ خط میں نے خود لکھا ہے میرے بڑے بھائی نے نہیں لکھا ہے بلکہ صرف بڑے بھائی کا حوالہ دیا ہے اور ابھی تک نبیہ رسول دھمکی دیتے ہیں کہ میرے دل میں اس لڑکی کے متعلق جو کہ میری بیوی ہے بہت کچھ بغض بھرا ہوا ہے اسلیے یہ سوال لکھ دیا کہ لڑکی نبی رسول کے ساتھ رخصت کرنا جائز ہے یا نہیں؟ اور نبیہ رسول کو اپنی بھابھی سے کچھ ربط و ضبط پہلے سے ہے۔

المستفتی محمد جلیل ساکن بڑل گنج بازار ضلع عظیم گڑھ

الجواب

نبیہ رسول نے اپنی بیوی نصیرن کے بارے میں جو جملہ صفائی کے بارے میں لکھا ہے اس کے

بارے میں اس اقرار کے ساتھ ساتھ کہ یہ جملہ میرا ہی لکھا ہے اگر یہ اقرار کرتا ہے کہ خبر سچ بھی ہے کہ واقعی میں نے اس کو طلاق دے دی ہے تو نصیرن پر ضرور طلاق پڑ جائے گی۔ ہدایہ (۳۳۳/۸) میں ہے: ”اذا قرأ الحر العاقل البالغ بحق لزمه۔ عاقل بالغ اور آزاد جس چیز کا اقرار کرے گا وہ اس پر لازم ہو جائے گی۔ اور اگر اس خبر کی صداقت سے انکار ہے جیسا کہ اپنی بیوی کی رخصتی کے مطالبہ سے معلوم ہوتا ہے کہ اس نے جھوٹ ہی لکھ دیا تھا کہ نبی رسول نے اپنی بیوی کو صفائی دے دی ورنہ ابھی وہ اس عورت کو بلانے کیوں آتا پس اگر صورت حال یہی ہے تو دیانۃ طلاق نہ پڑے گی۔ حاشیہ طحاوی میں ہے: ”الاقرار بالطلاق كما ذبا يقع به الطلاق قضاء لا ديانة۔ طلاق کے جھوٹے اقرار سے قضاء طلاق پڑے گی دیانۃ نہ پڑے گی۔ اور درمختار میں ہے: ”المفتی یفتی بالديانة۔ [۱۶۰/۱] لہذا لڑکی کا چھٹکارا اس سے نہیں ہو سکتا جب تک کہ وہ طلاق دیدے۔ واللہ تعالیٰ اعلم۔ عبد المنان اعظمی ۲۳ ربیع الآخر ۱۳۹۷ھ

(۱۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

عبدالاحد نے اپنی بیوی کو خانگی معاملات میں غصہ ہو کر زد و کوب کیا اور اسی حالت میں کہا کہ طلاق دیا اسکے بعد عبدالاحد نے چار پائی پر چڑھ کر دوبارہ کہا کہ ہاں دے دیا دے دیا اس کے بعد عبدالاحد بہت پچھتایا اور اس کے اوپر بدحواسی سی طاری ہو گئی بعد ازاں عبدالاحد کے بھائی اور بہنوئی وغیرہ آئے اور واقعات پوچھے عبدالاحد نے کہا کہ میں نے تین بار کہہ دیا ہے اب کیا ہو سکتا ہے ہم شریعت کے خلاف کچھ نہیں سن سکتے ہیں، لہذا حضور والا سے گزارش ہے کہ مسئلہ مذکورہ میں شریعت کا کیا حکم ہے؟ مطلع فرمائیں اور اجر پائیں ممنون ہوں گا۔ المستفتی محمد فاروق سکریٹری جامعہ فاروقیہ ہانڈے والی بنارس یکم دسمبر ۵۹ء

الجواب

صورت مسئلہ میں جب کہ شوہر خود تین بار طلاق دینے کا اقرار کر رہا ہے تو اس کی بیوی پر تین طلاقیں پڑ گئیں اور عورت اس پر حرام ہو گئی۔ قرآن عظیم میں ہے: ﴿الطلاق مرتان فامساک بمعروف او تسریح باحسان۔ الی ان قال الله تبارک وتعالی: فان طلقها فلا تحل له من بعد حتی تنکح زوجاً غیره﴾ [البقرة: ۲۲۰] ہدایہ (۳۳۳/۸) میں ہے: ”اذا قرأ الحر البالغ العاقل بحق لزمه“۔ پس بغیر حلالہ وہ عورت عبدالاحد پر لوٹ نہیں سکتی۔ واللہ تعالیٰ اعلم۔

عبد المنان اعظمی ۲۳ جمادی الاولیٰ ۱۳۹۷ھ الجواب صحیح عبدالعزیز عفی عنہ الجواب صحیح عبدالرؤف غفرلہ

(۱۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کا عقد بکر کی لڑکی ہندہ سے ہوا۔ کچھ عرصہ تک دونوں زوج و زوجہ ہنسی خوشی رہے اسکے بعد زید

مجنون ہو گیا اور پھر مجنون کامل ہو گیا۔ اسی جنونی کیفیت میں اس نے اپنی زوجہ کو طلاق مغلظہ دے دیا اور پھر کچھ عرصہ بعد اس کا علاج دوا و دعا وغیرہ کے ذریعہ ہوا پھر وہ عاقل ہوشمند ہو گیا، ہوش مند ہونے کے بعد لوگوں نے اس کی توجہ ہندہ کی طرف کرانے کی کوشش کی مگر اس نے کھلے لفظوں میں متعدد افراد سے کہا کہ میں نے ہندہ کو تین طلاق دے دی ہیں، لوگوں نے کہا تم اس وقت پاگل تھے۔ اس پر جواب یہ دیتا ہے کہ مجھ کو طلاق دینے کا بالکل ہوش ہے اور ہندہ اب میری بیوی نہیں رہی۔ ایسی صورت میں احکام شریعت سے آگاہ کریں۔ بینوا تو جرؤا

المستفتی سید حسین احمد اشرفی موضع سنگاپور ضلع بستی

الجواب

صورت مسئلہ میں جب کہ زید خود اس بات کا اقرار کرتا ہے کہ جب اس نے طلاق دی تو اس کو ہوش تھا اور اسے اچھی طرح اپنے طلاق دینے کا علم ہے۔ پس اس کی بیوی پر ضرور طلاق مغلظہ پڑ جائے گی، عورت زید پر حرام ہو گئی۔ عدت گزرنے کے بعد وہ جہاں چاہے شادی کر سکتی ہے۔

ہدایہ (۳۳۳/۸) میں ہے: "اذا اقر الحز العاقل البالغ بحق لزمه" واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۳ ربیع الاول ۱۳۸۱ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۱۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ :-

بکرو عمرو ہم خیال تھے تھوڑا اختلاف پیدا ہو گیا زید کی بیوی ہندہ باہمی اختلاف کی بنیاد پر میکے چلی آئی زید کی اجازت سے عرصہ تک ہندہ میکے میں تھی اسی اثناء میں پیدائش ہوئی کچھ روز بعد بچہ فوت ہو گیا بعدہ زید کی طرف سے دوا دی ہندہ کو لوانے آئے باتیں چل رہی تھیں کہ زید کا ایک رقعہ ہندہ کے نام آیا جس پر لکھا ہوا تھا کہ یہ تم اچھی طرح جان لو کہ میں نے تم کو طلاق دے دیا مجھ سے اچھا کسی کو ڈھونڈ لو میری طرف سے تم کو مبارک باد۔ صورت مسئلہ میں طلاق ہوئی یا نہیں۔ سائل عبدالواحدہ اشعبان المبارک

الجواب

بر تقدیر صدق مستفتی اگر زید اس بات کا اقرار کرتا ہے کہ یہ رقعہ میرا ہی ہے، یا اس امر کے دو شرعی گواہ موجود ہوں کہ رقعہ زید نے لکھا یا لکھوایا تو زید کی بیوی پر ایک طلاق رجعی پڑ گئی، عدت میں رجوع کر سکے گا اور بعد عدت دوبارہ نکاح کرنا ہوگا۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۱ شعبان ۱۳۸۷ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۱۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی ہندہ کو غصہ کی حالت میں طلاق دیا اور وہاں پر کوئی دوسرا گواہ موجود نہ تھا زید طلاق دے کر اپنے گھر سے کہیں چلا گیا اور دوسرے لوگوں کو اس کی اطلاع دی کہ ہم نے اپنی بیوی ہندہ کو طلاق دے دیا مگر زید نے مختلف لوگوں سے مختلف قسم کا بیان دیا کچھ لوگوں کا بیان ہے کہ زید نے ہم لوگوں سے کہا کہ ہم نے طلاق دے دیا طلاق دے دیا کالفظ قریب چار پانچ بار کہہ دیا ہے اور کچھ لوگوں کا بیان ہے کہ زید نے ہم لوگوں سے کہا کہ طلاق دے دیا طلاق دے دیا کالفظ قریب تین چار بار کہہ دیا ہے اور کچھ لوگوں کا بیان ہے کہ زید نے ہم لوگوں سے بیان دیا ہے کہ ہم کو اس بات کا خیال بالکل نہیں ہے کہ ہم نے اپنی بیوی ہندہ کو کتنی بار طلاق دیا ایک بار دیا دو بار اس بات کا دراصل خیال نہیں اس کے بعد لوگوں نے ہندہ سے دریافت کیا تو ہندہ کا کہنا ہے کہ لفظ طلاق ہی اسے سننے میں نہیں آیا مگر ہم کو اس کا خیال نہیں ہے کہ طلاق کتنی بار دیا ہے صرف اتنا یاد ہے کہ لفظ طلاق کہتا ہوا گھر سے باہر چلا گیا۔ مہربانی فرما کر اس کا جواب دیں کہ طلاق واقع ہوئی کہ نہیں اگر طلاق ہوئی تو کونسی طلاق ہوئی مفصل و مدلل اس کا جواب عنایت فرمائیں نوازش ہوگی۔

المستفتی محمد ایوب محمد عبدالواحد محمد اسلام

الجواب

اگر گواہ سچ ہیں تو زید کی عورت پر قضاء تین طلاق پڑ گئی اور وہ زید کے لیے حرام ہو گئی بغیر حلالہ اب زید کے لیے حلال نہیں ہو سکتی، کیونکہ اتنا تو زید کو اب بھی اقرار ہے کہ طلاق دی، اور کئی لوگوں سے کہہ چکا ہے کہ تین چار بار طلاق دی، اگر طلاق نہ دیتا اور جھوٹ بھی کہتا کہ طلاق دے دی تو طلاق ہو جاتی۔ بہار شریعت میں فتاویٰ خیر یہ کے حوالہ سے ہے عورت کو طلاق نہیں دی، مگر لوگوں سے کہتا ہے کہ طلاق دے آیا تو قضاء طلاق ہو جاتی ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۸ جمادی الآخر ۱۴۰۵ھ

الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اپنی بیوی کو اپنے بھائیوں کے ڈرانے اور دھمکانے مار پیٹ کرنے پر اور کوئی سہارا نہ ملنے کہ وجہ سے طلاق نامہ پر دست خط بنا دیا جس کی کاپی حاضر خدمت ہے یہ واضح ہو کہ طلاق نامہ کاغذ پر زید کی غیر موجودگی میں لکھا گیا تھا اور پنچان کے پوچھنے پر ذلت و پشیمانی کی وجہ سے صرف ایک بار اقرار کیا۔ کیا

واقعی طلاق ہوگئی اگر ہوئی تو کوئی پھر اس کو رکھنے کی جائز صورت کیا ہے۔

الجواب

جب زید نے اس طلاق نامہ کا اقرار کر لیا اگرچہ وقت پریشانی سے ڈر ہی کیوں نہ ہو طلاق واقع ہوگئی۔ ہدایہ (۳/۳۶۹) میں ہے: ”طلاق المکرہ واقع“ اس لیے اب دوبارہ رکھنے کی حلالہ کے علاوہ کوئی سبیل نہیں، حلالہ کا مطلب یہ ہے کہ عدت گزار کر وہ عورت دوسرے شوہر سے شادی کرے اور وہ دوسرا اس کے ساتھ صحبت کرے پھر وہ اسے طلاق دے اور عورت عدت گزارے تب زید دوبارہ شادی کر سکے گا واللہ تعالیٰ اعلم عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۰ شوال ۱۴۰۰ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

مکرمی جناب مفتی صاحب۔۔۔۔۔ تسلیم۔ ہم سب کے روبرو بیان صاحبہ بی بی اور عبد الحمید قریشی دونوں مرد و عورت کا بیان لیا گیا جو کہ ارسال خدمت ہے لڑکی حاملہ ہے ۳ لڑے اور ایک لڑکی کی ماں ہے جو بچے زندہ اور با حیات ہیں صاحبہ بی بی نے دو گواہوں کو پیش کیا جن میں ایک نے بیان دیا کہ میں نے کچھ نہیں سنا نماز پڑھ رہی تھی دوسرے گواہ نے کہا کہ لفظ طلاق عبد الحمید نے کہا میں نہیں کہہ سکتا ہوں کہ کتنے بار کہا بہت اطمینان سے دست بستہ استدعا ہے فتویٰ جلد سے جلد روانہ فرمائیے۔ تاکہ ہم لوگ عمل پیرا ہوں۔ بقلم محمد شعیب صدیقی ساکن بوری آباد ڈاکخانہ بحری آباد ضلع مہاراشٹر

الجواب

عورت تین طلاق کی مدعیہ ہے گواہوں سے تین طلاق ثابت نہیں ہوئی، اس لیے شوہر قسم کھا کر جتنی طلاق کا اقرار کر لے اتنی ہی ہوگی۔ حدیث شریف میں ہے: ”البینۃ علی المدعی والیمین علی من انکر“ پس صورت مسئلہ میں زید کو قسم کھلائی جائے اگر قسم کھا کر بھی دو طلاق کا ہی اقرار کرے تو زید کو عدت کے اندر رجعت کا حق حاصل ہوگا اور عورت کو چاہئے کہ جس طرح بھی ہو اس سے چھٹکارہ حاصل کرے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ یکم رمضان ۱۴۰۱ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

مجی السلام علیکم۔ اما بعد زید نے بکر کو خط لکھا کہ تم ہماری لڑکی کو طلاق دے دو۔ بکر نے اپنے والد

کے نام خط لکھا اور سعیدہ کو طلاق دیکر اپنے گھر سے باہر نکال دینے کو کہا، یہ خط بکر کی بھابی زبیدہ کو ملا۔ زبیدہ نے خط پڑھ کر پھاڑ دیا۔ اور یہ بات زبیدہ نے اپنے سر محمود کو کہا۔ محمود نے ایک مولوی صاحب سے بات دریافت کیا مولوی صاحب نے طلاق ہو جانے کا حکم سنایا۔ محمود نے اس بات کو پوشیدہ رکھا۔ کچھ دن کے بعد بکر اپنے مکان آیا۔ سعیدہ کی والدہ نے اپنے داماد بکر پر پنچایت بٹھایا۔ پنچایت میں بات چیت ہوئی کہ ہماری لڑکی کو لے جاؤ ہم کب تک رکھیں گے۔ بکر نے کہا ہم نہ لے جائیں گے اور نہ طلاق دیں گے۔ طلاق دینے اور ہو جانے کی بات محمود ایک شخص سے کہہ چکے تھے کہ ہمارا لڑکا طلاق دے چکا ہے اس شخص نے پنچایت میں کہہ دیا کہ آپ کس بات میں پڑے ہیں۔ بکر نے سعیدہ کو طلاق دے دیا ہے۔ اتنی بات سن کر بکر محمود پنچایت سے بھاگ گئے۔ دوسرے روز پنچایت پھر ہوئی اس میں بکر کہنے لگا کہ ہم نے طلاق نہیں لکھا۔ صرف یہ لکھا کہ ہم تمہارے شوہر نہیں ہیں تم ج چوڑی توڑ دو۔ اب بتائیں کہ طلاق واقع ہوئی یا نہیں۔ فقط والسلام آپ کا فرما بردار محمد ابوالظفر مہرپور بننے ڈاکخانہ اورائی ضلع مظفرپور بہار

الجواب

اگر بکر نے زید کے قول کے مطابق جواب میں وہ بات کہدی جس کا اس کو اقرار ہے کہ ہم تمہارے شوہر نہیں چوڑی توڑ دو تو طلاق بائن واقع ہوئی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۱/رجب ۱۳۹۲ھ
الجواب صحیح عبدالعزیز عثمنی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۲۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک شخص عبد الجلیل جو کہ معمولی لکھنا پڑھنا جانتا ہے۔ اپنے ایک ساتھی سے خط لکھوا کر اپنی بیوی جو میکے میں موجود تھی طلاق نامہ بھیج دیا اور مہر و نان و نفقہ جو زیورات اسکے پاس موجود تھے اس سے پورا کرنے کے لیے اس سے لکھوا دیا یہ خط لڑکی اور اس کے والد اور چند آدمی عبد الجلیل سے اس خط کی تصدیق کے لیے عبد الجلیل کے گھر آئے آنے پر عبد الجلیل سے ملاقات نہ ہو سکی بلکہ معلوم ہوا کہ وہ گھر پر موجود نہیں ہیں کہیں چلے گئے ہیں۔ ان کے باپ سے معلوم کیا گیا تو اس کے باپ نے لاعلمی ظاہر کی اور گاؤں میں شہرہ بھی ہو گیا کہ عبد الجلیل نے اپنی بیوی کو طلاق دے دی ہے عدت کے اندر عبد الجلیل نے گھر آنے پر اس خط کی نہ تصدیق کی، نہ انکار کیا عبد الجلیل کی بیوی حاملہ بھی تھی بعد وضع حمل وہ رجوع بھی کرنا چاہتا تھا اور خط میں طلاق لکھوانے سے انکار بھی کرتا ہے حالانکہ خط لکھنے کے بعد متعدد جگہ اس بات کو دہرایا اور اقرار کیا کہ میں نے طلاق دے دیا ہے جس کے گواہان تین مرد اور دو عورتیں موجود ہیں اب تصدیق لکھنے والے

سے کی جاتی ہے وہ کہتا ہے کہ مجھے انہوں نے طلاق نامہ لکھنے کے لیے کہا تھا بلکہ ڈرانے اور دھمکانے کے لیے کہا تھا ثبوت میں خط نہیں لایا جا رہا ہے۔ لہذا جواب میں تحریر فرمائیں مسئلہ مذکورہ کا۔ فقط
دست خط عین الحق

الجواب

بر تقدیر صدق مستفتی جب مسمیٰ عبد الجلیل نے متعدد لوگوں کے سامنے طلاق دینے کا اقرار کیا اور اس امر کے شرعی گواہ بھی موجود ہیں تو عبد الجلیل کی عورت پر تین طلاق پڑ جائے گی اور ان کے انکار کرنے سے کچھ نہیں ہوگا۔ ”المرء ما نحو ذبا قراره“ اور اب بغیر حلالہ کے دوبارہ اس سے نکاح کرنے کی کوئی سبیل نہ ہوگی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۳۹۲ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۲۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنے خسر کے پاس خط لکھا کہ آپ کی لڑکی آپ کے یہاں بصحت و سلامتی پہنچ گئی ہے۔ آپ اس سے قسم لے کر پوچھیں کہ مہر معاف کر دیا ہے۔ زید کا کہنا ہے کہ میرے یہاں اس کا گذارا نہیں ہوگا اس لیے اب آپ اس کے لیے کوئی اچھا گھر دیکھ کر شادی کر دیجئے اور شوہر یہ بھی کہتا ہے کہ میری جانب سے کوئی روک ٹوک نہیں اور اس کو خط نہ سمجھئے گا بلکہ آپ کی لڑکی کا طلاق نامہ ہے۔ اور لڑکی یہ اقرار کرتی ہے کہ میں نے اپنے شوہر کا مہر معاف کر دیا۔

یکم رذی الحجہ ۱۳۹۲ھ۔ المستفتی عبد الجبار ساکن کرہاں اعظم گڑھ

الجواب

صورت مسئلہ میں لڑکی جب اقرار کرتی ہے کہ میں نے مہر معاف کر دیا تو مہر معاف ہو گیا اگر زید یہ بھی اقرار کرتا ہے کہ یہ خط میرا ہے تو اس کی عورت پر ایک بائن طلاق پڑ گئی اور وہ عدت گزار کر جہاں چاہے نکاح کر سکتی ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۳ رذی الحجہ ۱۳۹۲ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۲۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

آج سے تین چار سال قبل ایک لڑکا جس کا نام صاحب حسین ہے اس کا عقد بی بی اختری سے ہوا

لیکن لڑکا اور لڑکی میں دے دو شنید نہیں ہوئی اگست ۱۷۷۷ء۔ میں لڑکے نے لڑکی کے باپ کو آگاہ کیا بذریعہ خط آپ اپنی لڑکی کی شادی کسی دوسری جگہ کر دیں چونکہ آپ کے خاندان میں برص کی بیماری تھی لڑکی والے لڑکے کے یہاں گئے اور پوچھا حتی الامکان سمجھایا لڑکے نے طلاق دے دیا چونکہ اس کے والدین کا زور تھا اور لڑکی والے نے طلاق نامہ لکھنے کو کہا وہ لوگ کورٹ قانون کے خوف سے لکھنا نہیں چاہتے تھے مگر مجبوری کی حالت میں لکھا ہے جس کا مضمون دوسرے صفحہ پر لکھا جاتا ہے۔ بعدہ لڑکا اور اس کے والدین چاہتے ہیں ہم سب بیچ مل کر ان کے خیالات معلوم کئے دونوں فریقین کا دل صاف ہے آپ احکام شرعی سے مطلع فرمائیں۔ مضمون نامہ شوہر کی جانب سے ہے۔

ہم کہ صاحب ولد علی حسین ساکن لکھا تھا نہ مہراج گنج پرگنہ کو اڑی ضلع سارن کا ہوں ہمارا نکاح مسماۃ اختر خاتون بنت نظام الدین ساکن بڑا ہریا پرگنہ بارہ ضلع سارن سے ہوا تھا۔ آج بتاریخ ۱۸ ربیع الاول ۱۲۹۲ھ کو تین طلاق دیتا ہوں میں کسی قسم کا معاہدہ قانوناً شرعاً اس لڑکی کے ساتھ نہیں کر سکتا یہ طلاق نامہ لکھ دیا کہ وقت پر کام آئے اور کسی کو کوئی اعتراض نہ ہو لڑکی اپنا نکاح جہاں چاہے کر سکتی ہے اس کے والد جہاں چاہیں کر سکتے ہیں۔ علی حسین میاں لکھیا۔ عبدالقوی پکولی محمدی لکھیا۔ نوٹ: لڑکا طلاق کے علم سے واقف ہے۔ اور طلاق نامہ ایک عالم نے لکھا۔

الجواب

اگر شوہر نے طلاق نامہ سن کر اس پر دست خط کیا تو تین طلاقیں پڑ گئیں۔ اور عورت پر طلاق مغلطہ ہو گئی، اب اختری خاتون جس دوسرے شخص سے چاہے شادی کر سکتی ہے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ یکم ربوی الحجہ ۱۳۹۲ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

محترمہ نکہت پردین (۱) چونکہ آپ مجھ کو نکما اور بھیک مانگے والا کہتی ہیں (۲) چونکہ تم اپنی مرضی سے رہنا چاہتی ہو اور جہاں جی کہتا ہے بلا اجازت چلی جاتی ہو یا جانے کو متصور کرتی ہو (۳) چونکہ اگر میں کوئی کام آپ کی مرضی سے نہ کرتا ہوں تو چلنا مشکل کر دیتی ہو۔

(۴) چونکہ آپ بڑے گھر کی لڑکی ہو اور غریب کے ساتھ آپ گزارہ کرنے کا ارادہ نہیں رکھتی ہو

(۵) چونکہ بار بار تم مجھ کو طلاق دینے کو کہتی ہو۔ لہذا آپ کی مرضی کے موافق آج تم کو طلاق دیا طلاق دیا

طلاق دیا، نیز تمہارے یہاں جو دو تین سال کام کیا ہے اس سے میرا جو حصہ مزدوری نکلے اس سے اپنا مہر اور

عدت کا خرچ کاٹ کر باقی میرے حوالہ کر دیں۔

الجواب

صورت مسئلہ میں اگر شوہر یہ اقرار کرے کہ یہ تحریر میری ہے یا میرے حکم سے کسی نے لکھا ہے یا اس بات کے گواہ موجود ہوں کہ تحریر اسکی یا اسکے حکم سے کسی نے لکھی ہے تو نکہت پروین پر طلاق پڑ گئی، اور اب بے حلالہ اپنے شوہر کیلئے حلال نہیں۔ قرآن شریف میں ہے: ﴿وَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] اور اگر وہ انکار کرے اور گواہوں سے ثبوت فراہم نہیں ہوا تو شوہر کا قول اسکی قسم کے بعد معتبر ہوگا۔

حدیث شریف میں ہے: ”البينة على المدعى واليمين على من انكر“۔ واللہ تعالیٰ اعلم
عبد المنان اعظمی شمس العلوم گھوسی

(۲۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی اہلیہ کو غصہ کی حالت میں ایک لفظ میں تین طلاق دیدیا اور طلاق بولتے وقت سامنے ایک مسلمان اور ایک کافر تھا وہ لوگ بھی شہادت دیتے ہیں کہ زید نے اپنی بیوی کو طلاق ایک ہی لفظ میں تین بار دی ہے اور عورت سے تحقیق کی جاتی ہے تو وہ کہتی ہے کہ ایک ہی طلاق بولے ہیں پھر اس کے بعد ان دونوں سے پوچھا جاتا ہے کہ آپ لوگ اس معاملہ کی صلح کیجئے دونوں پھر نکاح کرنے کے لیے مستعد ہیں اس معاملہ کو کس طرح صلح کرنا ہوگا قرآن و حدیث کی روشنی میں اس کو تفصیل کے ساتھ تحریر کر کے عنایت فرمائیں رحمت ہوگی۔ جینوا تو جروا۔

(۲) عمر کا ہندہ سے جھگڑا چل رہا ہے ہندہ اپنے شوہر سے اتفاق نہیں رکھتی ہے عمر کہتا ہے کہ ہماری ہندہ ہم کو کھانا پانی نہیں دیتی ہے اگر دیتی ہے تو گالی گلوچ کر کے لڑائی جھگڑا کر کے تو عمر نے تباہ و پریشان ہو کر ہندہ کے ہاتھ کا بنایا ہوا کھانا حرام قرار دیدیا ہے جس میں ہندہ کے پاس کوئی حرام شی ثابت نہیں ہوتی ہے عمر کے لیے اپنی ہندہ کے ہاتھ کا بنایا ہوا کھانا کیسے حلال ہوگا اس کے لیے شریعت کیا حکم دیتی ہے قرآن و حدیث کی روشنی میں واضح کر کے عنایت فرمائیں۔

الجواب

شوہر نے اپنی بیوی کو غصہ کی حالت میں طلاق دے دیا شوہر کو اس بات کا اقرار ہے یا شرعی گواہوں سے یہ امر ثابت ہے تو زید کی بیوی پر تین طلاق واقع ہوئیں اور اب بغیر حلالہ دوبارہ اس لڑکی کی شادی زید سے نہ ہوگی حلالہ کا طریقہ یہ ہے کہ عدت گزار کر عورت کسی دوسرے مرد سے شادی کرے وہ اس سے نکاح

کے بعد صحبت کرے اور پھر طلاق دیدے تو عورت عدت گزار کر دوبارہ زید سے نکاح کر سکے گی۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰]

صورت مسئلہ میں عروس مسکینوں کا پیٹ بھر کر کھانا کھلا دے یا انہیں کپڑے پہنائے اور یہ اس سے ممکن نہ ہو تو تین روزہ رکھے یہی قسم کا کفارہ ہوا اس کے بعد وہ اپنی بیوی ہندہ کے ہاتھ کا بنایا ہوا کھانا کھا سکتا ہے۔ واللہ تعالیٰ اعلم
عبدالمنان اعظمی شمس العلوم، گھوسی

(۲۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

اللہ و رسول کو حاضر جان کر اس سے پوچھا گیا کہ۔ مرد نیاز احمد۔ عورت ناظمہ خاتون نیز احمد نے جھگڑے میں اپنی بیوی کو طلاق دے دیا ہے اس لڑکی سے جب پوچھا گیا کہ تمہارے شوہر نے تم کو طلاق دے دیا ہے تو لڑکی نے کہا کہ ہاں اس نے مجھے طلاق دیدیا ہے پنچایت میں پنچایتی آدمیوں کے درمیان جب اس لڑکی سے کہا گیا کہ تم حلالہ کرواؤ تو لڑکی نے جواب دیا کہ میں حلالہ نہیں کرواؤنگی دو چار عورتوں اور مردوں نے اس سے زبردستی کہا کہ تم حلالہ کرواؤ تو کہتی ہے کہ میں حلالہ نہیں کرواؤنگی۔ دیور سے نکاح جائز ہے کہ نہیں۔ نیاز احمد نے پنچایت میں پوچھا گیا کہ تم نے کتنی طلاق دیا ہے تو اس نے پنچایتوں کے سامنے اقرار کیا کہ میں نے تین طلاق دیا ہے۔ لہذا اس مسئلہ کا جواب شریعت کے مطابق دیا جائے۔
المستفتی، محمد خلیل۔

الجواب

صورت مسئلہ میں شوہر کے اقرار سے تین طلاق ثابت ہے۔ اور بغیر حلالہ وہ عورت نیاز احمد کے لیے حلال نہیں۔ اگر عورت حلالہ نہیں کرانا چاہتی ہے تو اس کو مجبور نہیں کیا جاسکتا ہے اس کی مرضی چاہے زندگی بھر بے شوہر کے رہے اور اس کا جی چاہے عدت کے بعد کسی دوسرے مرد سے شادی کرے اب وہ بے حلالہ نیاز احمد کے ساتھ نہیں رہ سکتی ہے۔ واللہ تعالیٰ اعلم عبدالمنان اعظمی، شمس العلوم، گھوسی، ضلع مٹو۔

(۲۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

جیلہ کا کہنا ہے کہ میرے شوہر زید بار بار غصہ کی حالت میں یہ کہا کرتے کہ نکل جا میرے گھر سے تمہارا اس گھر میں کیا کام ہے۔ میں نے تم کو طلاق دے دی ہے اور یہ بھی کہا کرتے تھے کہ بغیر میری اجازت کے اس گھر سے باہر قدم نکالا تو قسم خدا کی میں تم کو طلاق۔ تو میں بغیر اجازت گھر سے باہر قدم نہیں نکالا کرتی مگر ایک بار جو انہوں نے اس طرح کہا کہ بغیر اجازت اگر تم گھر سے باہر نکلیں تو میں تمہیں طلاق دے دوں گا۔ تو میں بغیر اجازت گھر سے باہر نکل گئی۔ زید اپنے ان دونوں اقوال سے انکار کرتا تھا مگر جب

زید کے لڑکوں نے بھی میرے بیاں کی تصدیق کی تو زید نے بھی اقرار کیا کہ میں نے ایک بار یہ کہا ہے کہ اگر تم نے بغیر میری اجازت اس گھر سے قدم نکالا تو میں تم کو طلاق۔ ایسی صورت میں شرعی حکم اور قسم طلاق کیا ہے۔؟ بینوا تو جروا فقط والسلام۔
المستفتی: محمد الحسن محلہ باغ ادوی ضلع منو۔

الجواب

بر تقدیر صدق مستفتی صورت مسئلہ میں زید کے اقرار سے ایک طلاق واقع ہوگئی۔

ہدایہ میں ہے: ”واذا علق علی شرط وقع عقیب الشرط“ [ہدایہ اولین: باب الایمان فی الطلاق: ۳۶۵] اگر صورت مسئلہ میں صرف یہی ہوا ہو تو اس کا حکم شریعت میں یہ ہے کہ عدت کے اندر رجعت اور بعد عدت نکاح عورت کی رضا مندی سے ہو سکتا ہے۔ مگر عورت اس بات کی بھی مدعی ہے کہ اس کے شوہر نے بار بار یہ بھی کہا ہے کہ نکل جا میرے گھر سے تمہارا اس گھر میں کیا ہے۔ میں نے تم کو طلاق دیدی ہے۔ ایسی صورت میں شوہر سے قسم کھائی جائے اگر وہ کھالے کہ میں سوائے مذکورہ بالا ایک معلق اور کوئی طلاق نہیں دی ہے۔ تو قضاء وہی حکم ہوگا جو اوپر مذکور ہوا مگر چونکہ عورت متعدد طلاق کی دعویدار ہے۔ تو اگر اس کو یقین ہو کہ زید نے اس کو تین طلاق دیدی ہیں تو عورت کے لیے یہ حکم ہے کہ جس طرح ہو شوہر سے طلاق حاصل کرے مال سے یا زور زبردستی سے یا راضی خوشی سے اگر یہ راضی نہ ہو تو حتی الامکان اس سے دور بھاگے اور ہر طرح معذور ہو تو گناہ شوہر کے سر پر ہوگا کہ اس نے جھوٹی قسم کھائی اور ایک اجنبی عورت کو اپنی تصرف میں رکھا۔ واللہ تعالیٰ اعلم

عبدالمنان اعظمی شمس العلوم گھوسی ضلع منو۔ ۷ رذی القعدہ ۱۴۱۵ھ

(۳۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

میں جب آپ کے یہاں گیا تو رخصتی کے لیے جب آپ لوگوں سے کہا تو آپ لوگ کہے کہ ٹھیک ہے میں رخصتی کر دوں گا جب دو تین روزہ گئے تو آپ لوگ کہے کہ رخصتی کر دیں گے اس کے بعد پھرتے ہیں کہ چند روزہ کے بعد رخصتی کریں گے تو آپ کا کہنا بھی بہت برا اور وہ بہت بد چلن بھی اور آپ لوگ جو ہیں ہمارے سرساس ہونے کے لائق نہیں ہیں، اس لیے آپ لوگوں سے کہہ رہا ہوں، مختار میاں سے میں کہہ رہا ہوں اپنی لڑکی کی شادی دوسری جگہ کر دیجئے، کیوں کہ تم لوگ ہمارے لائق نہیں ہو، میں یہ طلاق نامہ کا غنڈ بھیج رہا ہوں، طلاق، اور طلاق، زیادہ میں کیا لکھوں جتنا ہمارا سامان ہے بھیجوا دینا، اور آپ لوگ کا سامان ہے، آپ لوگ یہاں آکر کے لے جانا، کیوں کہ میں تمہارے نیرا پور گاؤں کا چال دیکھ چکا ہوں کہ رشتہ داروں اور مہمانوں کی قدر نہیں کرتے ہیں کیوں کہ تمہاری لڑکی بھی جب ہم کو گالی دے

دیا تب وہ کسی کو گالی دے سکتی ہے تم لوگ بھی کسی چھوٹے بڑے کی عزت نہیں کرتے تم لوگوں سے کیا کوئی رشتہ لگائے گا تم لوگ یہ رشتہ کے لائق نہیں ہو تھوڑا لکھنا اور بہت سمجھنا، اور مجھ کو چھوڑنا ہے، اب تو ہمارا تمہارا رشتہ ختم ہے، یہ مختار کو اور مختار کی پتی (عورت) کہ یہ لوگ اپنی اپنی سمجھ کے ہیں، بیدار کر دے، اب مجھ سے ضرورت نہیں ہے تو میں طلاق دیتا ہوں، طلاق، طلاق، طلاق قرآن وحدیث کی روشنی میں جواب دیں

المستفتی، محمد حنیف مقام وپوسٹ پنہاد یوریا

الجواب

طلاق نامہ کی تحریر باقاعدہ نہیں ہے البتہ صورت مسئلہ میں اگر شوہر یہ اقرار کر کے یہ طلاق نامہ میں نے لکھا ہے یا لکھوایا ہے جس میں اپنی عورت کو تین طلاق دی ہے یا اس بات کے شرعی گواہ موجود ہوں کہ شوہر نے ہمارے سامنے طلاق دی ہے تو طلاق واقع ہوگی، اور عورت عدت گزار کر دوسرا نکاح کر سکے گی، لیکن اگر شوہر نے انکار کر دیا، یا طلاق کے شرعی گواہ موجود نہ ہوں تو طلاق واقع نہ ہوگی اور دوسرا نکاح نہیں ہو سکے گا فقط واللہ تعالیٰ اعلم

عبد المنان اعظمی شمس العلوم گھوسی ۷ شعبان ۱۴۱۶ھ

(۳۱) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

زید کی بیوی نو مہینے سے اپنے میکے میں تھی جب وہ زید کے وہاں آئی۔ آنے کے ایک مہینہ بعد زید کو معلوم ہوا کہ اس کو حمل ہے زید اپنے اطمینان کے لیے وقت گننے لگا۔ زید کی بیوی کو سات مہینے میں بچہ پیدا ہوا۔ زید کو مکمل یقین ہو گیا کہ یہ بچہ دوسرے کا ہے۔ زید نے اپنی بیوی کو زنا کا الزام لگا کر اس کے میکے میں پہنچا دیا۔ اس کے ڈھائی تین ماہ بعد زید نے دوسری اپنی شادی کر لی شادی کے پہلے چند لوگوں نے زید سے پوچھا کہ پہلی بیوی کو تم نے طلاق دے دیا ہے تو زید نے جواب دیا کہ میں طلاق دے چکا ہوں زید کی دوسری شادی کے قریب دو ماہ بعد زید کی پہلی بیوی اور اس کی ماں بھائی سبھی زید کے گھر آئے زید سے پوچھا کہ تم نے طلاق دے دیا ہے۔ زید نے انکار کر دیا کہ نہیں اس کے بعد گاؤں کے بہت سے لوگوں نے زید سے باری باری پوچھا کہ تم نے طلاق دے دیا ہے تو زید نے کہا کہ میں طلاق دے چکا ہوں۔ یہ زید کے الفاظ تھے۔ اس کا جواب قرآن وحدیث کی روشنی میں عنایت فرمائیں عین نوازش ہوگی۔

الجواب

زید اس وقت طلاق دینے سے انکار کرتا ہے یا اقرار کرتا ہے۔ اقرار کرتا ہے تو طلاق ثابت ہے۔ اور عدت گزر گئی ہو تو اس کی بیوی نکاح سے بھی نکل گئی۔ اور شوہر انکار کرتا ہے اور شرعی گواہوں سے ثابت ہو کہ اس نے طلاق دینے کا اقرار کیا ہے۔ تب بھی طلاق ثابت ہوگی۔ ہاں گواہوں سے ثبوت نہ ہو سکے

تب شوہر کو قسم کھلائیں گے۔ اور قسم کے بعد شوہر کا قول معتبر ہوگا۔

حدیث شریف میں ہے: البینة علی المدعی والیمین علی من انکر۔ واللہ تعالیٰ اعلم
عبد المنان اعظمی شمس العلوم گھوسی

(۳۲-۳۳) مسئلہ: کیا فرماتے ہیں علمائے دین و مفتیان شرع متین مندرجہ ذیل مسئلہ میں کہ
(۱) زید نے اپنی زوجہ ہندہ کو تین طلاقیں دے دیں لیکن ہندہ کو تین طلاق کا علم پانچ سال تک
نہیں ہوا۔ ۷۹ء میں طلاق دی ۸۵ء میں طلاق کا علم ہوا ۷۷ء میں بچہ پیدا ہوا لڑکی ۷۷ء سے اپنے گھر
بیٹھی ہوئی ہے۔ صورت مسئلہ میں طلاق کب سے مانی جائے گی اور عدت کب سے گزارے۔ ۷۷ء
سے ۸۵ء تک بچہ ہندہ کے پاس ہے لڑکے کا خرچ کون برداشت کرے آیا لڑکے کے ذمہ ہے یا لڑکی کے
ذمہ از روئے شرع جواب دیں۔

طلاق نامہ مندرجہ ذیل ہے۔ جمیل احمد ولد قمر الدین سلاوٹان مسماں بانو، پتی محمد وزیر سلاوٹ،
تحریر کی گڑ بڑی کی بناء پر طلاق نامہ سمجھ میں نہ آسکا۔ اخیر میں لکھا ہوا ہے۔ طلاق دیتا ہوں طلاق دیتا ہوں
طلاق دیتا ہوں۔ اکبر علی سلامت بھیلواڑہ المستفتی

الجواب

(۱) شوہر کو اگر اس بات کا اقرار ہے کہ طلاق نامہ میرا ہی ہے تو دست خط کی کوئی ضرورت نہیں
طلاق ثابت ہو جائے گی۔

(۲) ۷۹ء/۱۳۷۱ء سے طلاق ثابت ہوگی اس دوران میں تین حیض آگئے ہوں تو عدت ختم ہو چکی
درمختار میں ہے: ومبدأ العدة بعد الطلاق وان جهلت المرأة بها۔

[حاشیہ ابن عابدین ۱۰/۳۱۴]

عورت کو طلاق کا علم نہ ہو تو عدت طلاق کے فوراً بعد سے شمار کی جائے گی۔
(۳) بچہ کا خرچ شوہر کے ذمہ ہے۔

درمختار (۲۶۸/۵) میں ہے: وتجب النفقة بانواعها علی الحر لطفله۔ واللہ تعالیٰ اعلم
عبد المنان اعظمی شمس العلوم گھوسی اعظم گڑھ

(۳۵) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ
ہندہ کی شادی زید کے ساتھ ہوئی کچھ دن زید نے رکھا بعد ہندہ کو میکے بھیج دیا ہندہ کے وارثین
نے کئی مرتبہ زید کو خبر بھیجا کہ اپنی منکوحہ کو لے جاؤ مگر نہیں آیا۔ زید اکثر باہر (گجرات) ہی رہتا ہے، اس

لیے اس کے روبرو کوئی بات نہیں ہوتی خط و کتابت بھی زید کے پاس گیا مگر جواب نہیں دیا وہ نہ لے جانے کو تیار ہے، اور نہ طلاق دے رہا ہے۔ دو سال سے ہندہ اپنے میکے میں بیٹھی ہے، زید نے ادھر کوئی فیصلہ بھی نہیں کیا اور اپنی دوسری شادی کر لی ہے۔ جہاں پر زید نے دوسری شادی کی وہاں کے لوگوں نے زید سے دریافت کیا کہ پہلی عورت کو تم نے طلاق دے دیا ہے کہ نہیں؟ زید نے اس موقع پر زبانی بھی اقرار کیا کہ میں نے پہلی عورت کو طلاق دے دیا ہے، اور ایک تحریر بھی پیش کیا کہ یہ میں نے طلاق دیا ہے۔ اس کا زیر عکس ہے۔ اب آیا ایسی صورت میں ہندہ پر طلاق واقع ہوئی کہ نہیں؟ شرع کا کیا حکم ہے؟

جبکہ زید نے منکوحہ کو طلاق دیا نہ زبانی نہ تحریری، صرف شادی کرنے کے لیے وہاں فرضی طلاق نامہ لکھوا کر دیا کہ شادی میری ہو جائے، اور اگر طلاق نہ ہوئی تو ہندہ کیا کرے، ہندہ دوسری شادی کرنا چاہتی ہے وہ کیسے اپنی شادی کرے؟ دارالقضا سے فیصلہ کیا جائے تاکہ ہندہ اپنی دوسری شادی کر سکے۔

المستفتی: محمد شفیق بالا پور پوسٹ کوٹہ بازار ضلع بہرائچ شریف

الجواب

صورت مسئلہ میں اگر ہندہ کے پاس تحریری یا زبانی زید کے اقرار طلاق کا ثبوت ہے، تو قضاء طلاق واقع ہو جائے گی۔ آپ اپنے علاقہ کے کسی سنی عالم دین کے پاس اپنا معاملہ پیش کریں اور تحریری یا زبانی اقرار طلاق کا ثبوت گواہوں سے پیش کریں، تو وہ طلاق کے نافذ ہونے کا حکم دیدے۔ اور عورت کسی دوسرے مرد سے نکاح کرے۔ بہار شریعت میں ہے: عورت کو طلاق نہیں دی ہے مگر لوگوں سے کہتا ہے کہ طلاق دے آیا ہوں تو قضاء طلاق واقع ہو جائے گی۔ واللہ تعالیٰ اعلم

عبد المنان اعظمی، شمس العلوم گھوسی ضلع منوے ۲ جمادی الاخریٰ ۱۴۱۷ھ

(۳۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی کو کسی غلطی پر سزا دی زید کی بیوی اپنے میکے چلی گئی، کچھ عرصے کے بعد قصبے والوں نے زید سے پوچھا کہ کیا تم اپنی بیوی کو چھوٹ دیئے ہو جس کی وجہ سے تم نہیں لارہے ہو زید نے کہا ہاں میں طلاق دے دیا ہوں۔ لوگوں نے پوچھا کہ کیا تم تین طلاق دے دیئے زید نے کہا ہاں میں نے تین طلاق دے دی ہیں۔ پھر چند ہی دنوں کے بعد زید اپنی بیوی کو اپنے گھر لے آیا ہے۔ لوگوں نے اعتراض کیا ہے کہ تم نے طلاق کا لفظ ہم لوگوں کے روبرو استعمال کیا تھا۔ زید نے کہا کہ میں نے طلاق دے دوں گا کا لفظ استعمال کیا ہے۔ طلاق دے دیا ہوں کا لفظ استعمال نہیں کیا ہے۔ چند لوگ شہادت دے رہے ہیں کہ زید نے ہم لوگوں کے سامنے اپنی بیوی کو تین طلاق دے رہا ہوں کا لفظ بولا ہے۔ اور زید اپنی بیوی کو

روبرو کر کے طلاق کا لفظ نہیں کہا ہے لہذا حضور والا سے درخواست ہے کہ طلاق ہوئی یا نہیں۔ عین کرم ہوگا
فقط والسلام
المستفتی جواب کا منتظر مسلمانان تم کو ہی روڈ

مدرسہ دارالاشاعت پوسٹ سیور ہی تم کو ہی روڈ دیواریا بتاریخ ۱۹/۸/۱۹۸۷ء

الجواب

آدی نے طلاق نہ دی ہو اور جھوٹ لوگوں کے سامنے اقرار کرے کہ میں نے اپنی بیوی کو طلاق
دے دی ہے تو قضاء طلاق پڑ جاتی ہے۔ فتاویٰ رضویہ

اور اگر اس اقرار کے شرعی گواہ موجود ہیں تو زید کے انکار سے کچھ نہیں ہوگا۔ اور عورت عدت کے
بعد دوسرے سے جہاں چاہے شادی کر سکتی ہے۔ واللہ تعالیٰ اعلم

عبد المنان اعظمی شمس العلوم گھوسی اعظم گڑھ ۲۹/ذی الحجہ، ۱۴۰۷ھ

(۳۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی عورت کو جھگڑا و تکرار کے دوران گالی گلوچ کے ساتھ کئی بار طلاق طلاق کہا اور بچوں
کے سامنے اقرار کیا ہے استدعا ہے کہ جواب مرحمت فرمائیں۔

المستفتی: بقرعیدین ولد حفظ اللہ مقام روپن پور پوسٹ نیم ڈانڈ ضلع متو ۳۰/مئی ۱۹۹۲ء

الجواب

صورت مسئلہ میں زید کی عورت پر طلاق واقع ہوگئی۔ اور عدت گزرنے کے بعد وہ کسی دوسرے
شخص سے شادی کر سکتی ہے۔

قرآن عظیم میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٍ بِإِحْسَانٍ﴾ [البقرة: ۲۲۹]
شوہر پر عورت کی مہر مقررہ واجب ہے۔

قرآن شریف میں ہے: ﴿وَأَتُوا النِّسَاءَ صَدُقَاتِهِنَّ نِحْلَةً﴾ [النساء: ۴]

اور عدت کا خرچ بھی شوہر کو عورت کو ادا کرنا چاہئے گاؤں کے بڑے بوڑھے اس کی مقدار زمانہ
کے لحاظ سے سوچ سمجھ کر مقرر کر دیں کہ کتنے روپے ماہنامہ میں اس کا خرچ چل جائے گا، اسی حساب سے
تین ماہواری آنے تک کا خرچ زید سے لیا جائے۔ اور عورت کو دے دیا جائے۔ اور جہیز کا سامان جو باقی رہ
گیا ہے وہ بھی شوہر عورت کو واپس کرے۔ واللہ تعالیٰ اعلم

عبد المنان اعظمی شمس العلوم گھوسی متو ۲۹/ذی القعدہ ۱۴۱۲ھ

ثبوت طلاق کا بیان

(۱) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ

ہندہ اپنے شوہر کو غیر عورت سے تعلق کا عیب لگا کر اپنی سسرال آنا نہیں چاہتی ہے اور پھر بھی اپنے طرف سے طلاق نامہ منگوا کر رکھ لیا ہے اور لوگوں میں اس کو ظاہر کرتی ہے حالانکہ زید نے طلاق نہیں دیا ہے پنچوں نے زید سے خدا اور رسول کو سمانے رکھ کر قول و قسم کھلا کر تصدیق لیا ہے پھر بھی پنچوں کو اور ہندہ کو یقین نہیں ہوتا ہے اس بارے میں شرع متین کیا حکم فرماتے ہیں طلاق ہوئی یا نہیں۔

الجواب

بر تقدیر صدق مستفتی ہندہ بدستور زید کی بیوی ہے، اور اس کو اپنے شوہر سے علیحدہ ہونے کے لیے طلاق حاصل کرنا ضروری ہے، کیونکہ ہندہ نے اس سلسلہ میں دو بات کہی ہیں اپنے شوہر کو کسی دوسری عورت سے پھنسا ہوا بتاتی ہے اور طلاق نامہ دیکھاتی ہے، اس میں شبہ نہیں کہ میاں بیوی کے علاوہ کسی دوسرے مرد یا عورت سے ناجائز تعلق رکھنا حرام اور ایسا شخص عذاب الہی کا مستحق اور جرم ثابت ہو جائے تو تمام مسلمانوں کو ایسے مرد یا عورت کا بایکٹ کرنا چاہئے، لیکن نہ تو مرد کی زنا کاری سے اس کا نکاح ٹوٹتا ہے نہ عورت کی بدکاری سے نکاح پر اثر پڑتا ہے، جب تک شوہر طلاق نہ دے عورت بدستور نکاح میں رہے گی، قرآن شریف میں ہے: ﴿يَبْدِهِ عُقْدَةُ النِّكَاحِ﴾ [البقرة: ۲۳۷] مرد کے ہاتھ میں نکاح کی گرہ ہے۔

رہ گیا طلاق نامہ تو اگر اس پر دو شرعی عادل گواہ ہوں جو یہ گواہی دیں کہ زید نے ہمارے سامنے یہ طلاق نامہ لکھا تب تو شوہر لاکھ انکار کرے طلاق پڑ جائے گی اور عدت کے بعد عورت دوسری جگہ شادی کر سکے گی۔ اور اگر طلاق نامہ پر گواہ شرعی نہ ہوں تو خالی عورت کا یہ کہنا کہ میرے شوہر نے مجھے طلاق دے دی ہے اور یہ اس کا طلاق نامہ ہے کافی نہیں بالخصوص اس صورت میں کہ شوہر قسم کھا کر طلاق کا اپنے سے انکار کر رہا ہے۔ حدیث شریف میں ہے: "البينة على المدعى واليمين على من انكر"

جو کسی بات کا دعویٰ کرے وہ گواہ پیش کرے اور اگر مدعی کے پاس گواہ نہ ہوں تو مدعی علیہ قسم کھائے تو اس کی بات مان لی جائے گی پس صورت مسئلہ میں ہندہ کو دوسری شادی کرنے کے لیے ضروری ہے کہ زید سے باقاعدہ شرعی گواہوں کے سامنے طلاق حاصل کرے اس کی خوش آمد در آمد کرے اور اس کو راضی کر کے یا اس کو روپیہ پیسہ دے کر یا زور زبردستی جس طرح بھی طلاق حاصل کرے گی طلاق

ہو جائے گی۔ واللہ تعالیٰ اعلم
عبد المنان اعظمی شمس العلوم گھوسی ضلع منو، ۲۱ رجب ۱۹۸۹ء

(۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی بیوی ہندہ کا بیان ہے کہ ایک روز میرے شوہر (زید) نے مجھے کافی مارا پیٹا اس کے بعد تین مرتبہ لفظ طلاق طلاق کہہ کر لاپتہ ہو گیا اب زید سے ملاقات ہونا امر مشکل ہو گیا کیا ایسی صورت میں ہندہ خود اپنے بیان سے مطلقہ ہو گئی یا نہیں۔ بیوا تو جروا

المستفتی: صغیر احمد خالص پورا درہ، ضلع منو

الجواب

طلاق کے ثبوت کے لیے دو گواہوں کا ہونا ضروری ہے۔

قرآن عظیم میں ہے: ﴿وَأَشْهِدُوا ذَوْی عَدْلٍ مِّنْكُمْ﴾ [الطلاق: ۲]

اس لیے صرف عورت کے بیان سے طلاق ثابت نہ ہوگی اگر کبھی آکر شوہر نے یہ کہا کہ میں نے طلاق نہیں دی ہے۔ تو اس کا قول قسم کے ساتھ معتبر ہوگا۔

حدیث شریف میں ہے: ”البینۃ علی المدعی والیمین علی من انکر“

جو کسی بات کا دعویٰ کرے گواہی پیش کرے اور گواہ نہ ہوں تو انکار کرنے والا (مدعا علیہ) قسم کھائے۔ پھر عورت کا جو بیان ہے اس میں ایک کمی یہ بھی ہے کہ اس میں عورت کی طرف طلاق کی اضافت نہیں۔

در مختار اور شامی میں ہے: ”لترکہ الاضافة فانها شرط“ [۳۳۸/۴]

طلاق میں عورت کی طرف اضافت شرط ہے۔

اور سوال میں ذکر کئے جملے لفظ طلاق میں تو عورت کی طرف طلاق کی نسبت ہے نہیں اور معنوی اضافت کی صورت ہی رہ گئی کہ شوہر نے اپنی عورت کو طلاق دینا مراد لیا ہو اور بصورت موجود اگر وہ آکر انکار کر دے کہ میں نے یہ الفاظ کہے تو لیکن اپنی عورت کو مراد نہیں لیا تھا تو قسم کے بعد اس کی یہ بات بھی تسلیم کر لی جائے گی اور طلاق واقع نہ ہوگی۔

اب صرف ایک جملہ کا جواب رہ گیا کہ لاپتہ ہو گیا۔ تو اگر یہ گمشدگی مفقود الخمر والی ہے تو اس مسئلہ کے لیے دارالقضاء مبارک پورا عظیم گڑھ سے رجوع کیا جائے۔ واللہ تعالیٰ اعلم

عبد المنان اعظمی شمس العلوم گھوسی ضلع منو ۲۰ رذی القعدہ ۱۴۰۹ھ

(۳) مسئلہ : کیا فرماتے ہیں علمائے دین و مفتیان شرع متین اس مسئلہ میں کہ

دو بھائی یعنی زید عمر میں جھگڑا ہوا عمر جو بڑا بھائی ہے زید کو مارا زید غصے میں آکر اپنی بیوی ہندہ سے کہا کہ چلو اس گھر میں نہیں رہیں گے ہندہ نے جانے سے انکار کیا زید گھر سے باہر نکلا اور کہنے لگا کہ اگر نہیں چلو گی تو تم کو طلاق دے دوں گا دوسری مرتبہ بھی یہی کہا۔ اور کہیں چلا گیا۔ کچھ دیر کے بعد جب گھر آیا تو اس کی بیوی ہندہ نے کہا کہ کیا آپ نے ہمیں طلاق دے دیا ہے تو زید نے کہا نہیں واقعہ یہ ہے کہ جس جگہ زید یہ لفظ بولا تھا ٹھیک اس کے بغل ایک آدمی کھڑا تھا جو حلفیہ بیان دے رہا ہے کہ زید نے تین بار لفظ طلاق کہا اور نہ معلوم لفظ طلاق کے بعد کیا کہا۔ لیکن اور دوسرے گواہوں کا جو زید سے کافی دور پر تھے کہنا ہے کہ زید نے تین مرتبہ کہا کہ میں نے طلاق دیا میں نے طلاق دیا میں نے طلاق دیا اب زید حلف لینے کو تیار ہے کہ میں نے دو مرتبہ کہا کہ طلاق دے دوں گا طلاق دے دوں گا۔ اب حضور والا سے التماس ہے کہ اسلام شریعت کے مطابق قرآن وحدیث کی روشنی میں اس مسئلہ کو واضح فرمائیں۔ عین کرم ہوگا۔

المستفتی: سراج الدین

الجواب

قریب اور دور کے گواہوں کے بیان میں کوئی تضاد نہیں، قریب والا شخص لفظ طلاق کے علاوہ کے بارے میں اپنی لاعلمی ظاہر کر رہا ہے اور دور والے بتا رہے ہیں کہ ہم نے سنا کہ زید نے تین طلاق کے علاوہ اور دیا بھی کہا تو یہ دور والے گواہ اگر عادل ہوں، اور یہ بھی ثابت ہو جائے کہ ان الفاظ سے اپنی بیوی کو ہی مخاطب کیا تھا تو زید کی عورت پر تین طلاقیں پڑ جائیں گی اور وہ اب اس کے لیے بے حلالہ حلال نہ ہوگی۔ اور اگر گواہ عادل نہ ہوں۔ یا طلاق کی اضافت عورت کی جانب نہ ہو تو قسم کے بعد شوہر کا قول معتبر ہوگا۔ اور عورت پر طلاق واقع نہ ہوگی۔ واللہ تعالیٰ اعلم

عبدالمنان اعظمی شمس العلوم گھوسی مؤ ۱۱/ صفر المظفر ۱۴۰۷ھ

(۴) مسئلہ : کیا فرماتے ہیں علمائے دین و مفتیان شرع متین اس مسئلہ میں کہ

زلیخا خاتون بنت مختار احمد کی شادی محمد ابراہیم ولد معین الدین سے ہوئی تھی زلیخا خاتون نے گواہوں کی موجودگی میں خدا اور رسول کو حاضر و ناظر مان کر میرے سامنے یہ بیان دیا ہے کہ میرے شوہر نشے کی حالت میں گھر میں گھسے اور مجھ سے روپے مانگنے لگے میرے پاس روپیہ نہ تھا میں نے انکار کر دیا۔ میرے شوہر مجھے مارنے لگے ہم دونوں میں لڑائی ہوتی رہی گھر کی عورتوں کے علاوہ محلہ کی کچھ عورتیں بھی جمع ہو گئیں میرے شوہر نے کہا میں نے تجھے کو چھوڑ دیا میں نے تجھے چھوڑ دیا دوبار کہا پھر لفظ طلاق کہا

زلیخا خاتون کا کہنا ہے کہ لفظ طلاق پانچ سات بار کہا ایسی صورت میں کون سی طلاق واقع ہوگی۔ اسکے شوہر اور اسکے گھر کے لوگوں کا بیان ہے کہ لفظ طلاق صرف دو بار کہا اب شریعت مطہرہ میں کس کا بیان معتبر ہوگا اور شوہر کے گھر والوں کے بیان سے کون سی طلاق واقع ہوگی۔ جواب غنایت فرمائیں۔

المستفتی ابوالکلام، گھوسی، ضلع، مو

الجواب

صورت مسئلہ میں جبکہ زلیخا خاتون کا خود بیان ہے کہ میرے شوہر نے دو بار کہا ہے کہ میں نے تجھے چھوڑ دیا، اور پانچ سات بار طلاق کا لفظ بھی کہا تو اس پر لازم ہے کہ وہ اپنے شوہر سے علیحدہ ہو جائے اور کسی طرح سے اپنے اوپر اس کو قابو نہ دے، مگر چونکہ عورت اپنے بیان میں اکیلی ہے تو شوہر کے انکار کی صورت میں طلاق کا ثبوت نہ ہو سکے گا، اور وہ کسی دوسری جگہ شادی نہ کر سکے گی۔ واللہ تعالیٰ اعلم

عبد المنان اعظمی شمس العلوم گھوسی مور ۲۶ جمادی الآخر ۱۴۱۰ھ

(۵) مسئلہ : کیا فرماتے ہیں علمائے دین و مفتیان شرع متین اس مسئلہ میں کہ

زید اور اس کی بیوی کے درمیان تین دن سے جھگڑا چل رہا تھا اور زید کے پاس دو لڑکیاں تھیں بڑی والی لڑکی نے اپنی والدہ سے کہا کہ والد صاحب کو کھانا دے دو والدہ نے کھانا دے دیا تو والد صاحب نے کھانا شروع کیا۔ اور بیوی سے کہا کہ تم بھی کھا لو تو بیوی نے انکار کر دیا تو زید نے کہا کہ اگر تم کھانا نہیں کھاؤ گی تو میں کھانا پھینک دوں گا۔ اس پر بیوی یہ کہتے ہوئے نکلی کہ کھانا کھاؤ یا پھینکو میں نہیں کھاؤ گی۔ اور کہنے لگی کہ وہ مجھے تین مرتبہ طلاق دے دیئے ہیں تو شوہر نے کہا کہ جاؤ کہو جو سمجھ میں آئے جبکہ زید کا کہنا ہے کہ میں نے طلاق کے بارے میں کچھ بھی نہیں کہا ہے۔ دونوں لڑکیاں موجود تھیں وہ بھی کہہ رہی ہیں کہ والد صاحب نے طلاق کے بارے میں کچھ بھی نہیں کہا ہے۔ اور بیوی کہہ رہی ہے کہ میں قرآن اٹھانے کے لیے تیار ہوں کہ انہوں نے طلاق دیا ہے اور شوہر کہہ رہا ہے کہ میں بھی قرآن اٹھانے کے لیے تیار ہوں کہ میں نے ایسی کوئی بات نہیں کہی ہے۔ اور زید کا لڑکا جو تقریباً سترہ سال کا ہے اس نے جب سنا تو اپنی ماں سے کہا کہ تم میری قسم کھا کر بتاؤ کہ والد صاحب نے کیا تین طلاق دے دیا ہے۔ تو وہ بولی کہ بھاگ جاؤ میرا دماغ صحیح نہیں ہے۔ کیا ایسے بیوی کے کہنے سے طلاق واقع ہوگی؟ از روئے شرع جواب مرحمت فرمائیں۔

المستفتی: حافظ شمشاد احمد خیر آباد ضلع مو، یوپی

الجواب

سوال کی عبارت سے یہ ظاہر ہے کہ عورت اس بات کی مدعی ہے کہ شوہر نے اسے تین طلاق دیا

اور شوہر طلاق دینے سے انکار کرتا ہے۔ اور دونوں اپنے اپنے دعویٰ پر حلف اٹھانے کو تیار ہیں اور حدیث شریف میں ہم کو حکم دیا گیا ہے: ”البینۃ علی المدعی والیمین علی من انکر“۔ مدعی کو گواہ پیش کرنا ہوگا اور قسم مدعا علیہ کھائیگا۔

پس صورت مسئلہ میں عورت پر لازم ہے کہ طلاق دینے کے دو عینی عادل اور شرعی گواہ پیش کرے تو طلاق ثابت ہوگی۔ اور اگر وہ طلاق کے شرعی گواہ پیش نہ کر سکے تو شوہر سے قسم کھلائی جائے گی اگر وہ اللہ تعالیٰ کی قسم کھا کر کہدے کہ میں نے اپنی عورت کو طلاق نہیں دی ہے تو اس کی بات مان لی جائے گی۔ عورت بدستور اس کی بیوی ہوگی۔ پھر بھی عورت پر لازم ہوگا کہ ہر ممکن کوشش سے شوہر سے بچے اور اس کے ساتھ ہم صحبت نہ ہو کہ قاعدہ یہ ہے کہ ”المرء ما خود باقرارہ“ آدمی اپنے اقرار کے موافق پکڑا جائے گا تو جب وہ طلاق کی مدعی ہے تو خود اس پر تو اس شوہر سے پرہیز لازم ہوگا اور کسی دوسرے شخص سے شادی بھی نہ کر سکے گی کہ طلاق کو گواہوں سے ثابت نہ کر سکی۔ واللہ تعالیٰ اعلم

عبد المنان اعظمی شمس العلوم گھوٹی ضلع مہار

(۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی ہندہ سے ایک دن کہا کہ اگر آج سے تو اس گلی میں کسی کے گھر بلا اجازت گئی تو تجھ کو طلاق۔ کچھ دنوں کے بعد پڑوس کے ایک شخص نے زید سے کہا کہ تیری بیوی فلاں روز فلاں کے مکان سے پانی لائی ہے۔ زید نے اپنی بیوی سے پوچھا کہ تم فلاں کے مکان سے پانی لائی ہو۔ تو اس نے کہا کہ ہاں لائی ہوں ضرور۔ لیکن باحلف کہتی ہوں کہ میں دروازہ پر سے منگائی ہوں۔ جب زید کے پڑوسی سے چار لوگوں نے حلفیہ بیان لیا تو اس نے باحلف یہ بیان دیا کہ میں لگ بھگ بیس قدم دوری سے دروازے کے باہر دیکھا کہ ہاتھ میں بالٹی لیے ہوئے پانی لے جا رہی تھی۔ تو قیاس سے یہ معلوم ہوا کہ مکان کے اندر سے پانی لائی ہوگی۔ آیا ایسی صورت میں طلاق واقع ہوگی یا نہیں؟ قرآن و حدیث کی روشنی میں فیصلہ صادر فرمائیں، نوازش ہوگی۔

المستفتی: نوشاد احمد پرانی بستی مبارکپور

الجواب

صورت مسئلہ میں وقوع طلاق کی شرط پائی جانے کا ثبوت نہیں ہوا۔ پڑوسی نے انکل اور قیاس سے خبر دی۔ اس کا اعتبار نہیں۔ اور عورت قسم کھا کر کہتی ہے کہ میں مکان کے اندر نہیں گئی۔ دروازے پر سے منگایا ہے۔ تو بصورت موجود اسی کی بات معتبر ہوگی۔ اور طلاق نہیں پڑے گی۔ ہدایہ میں ہے: اذا علقہ علی شرط وقع عقیب الشرط [ہدایہ اولین: باب الایمان فی الطلاق: ۳۶۵] واللہ تعالیٰ

اعلم عبدالمنان اعظمی شمس العلوم گھوسی ضلع منو ۲۵ رزوی القعدہ ۱۴۲۲ھ

(۷) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ گزارش ہے کہ آج سے تین چار روز قبل گیارہ بجے شب اور لیس نشہ پیکر آیا اور جلیل صاحب کو جگا کر یہ کہہ کر لایا کہ الیاس تم کو بلارہا ہے اس کی طبیعت بہت خراب ہے چنانچہ وہ آئے اور اور لیس آنگن کے گھر کے قریب ہوئے تو اور لیس نے کہا کہ ہم تم کو اس لیے بلا کر لائے ہیں کہ ہم نوربانو یعنی اپنی بیوی کو طلاق دے دیں گے اس کے بعد جو کچھ ہوا اس کے لیے اور لیس کا بیان ہے کہ ہم نورالعین کی ماں کو طلاق دے دیں گے۔ گواہ عبد الجلیل کا بیان ہم اپنی بیوی کو طلاق دیتے ہیں۔ ہم تین طلاقیں دیتے ہیں یا دیا۔ گواہ محمد طیب کا بیان۔ ہم نورالعین کی ماں کو تین طلاق دے رہے ہیں۔

الجواب

صورت مسئلہ میں حکم یہ ہے اگر عبد الجلیل اور محمد طیب گواہان گواہی کے معیار پر پورے اتر رہے ہیں۔ تو ان کے بیان سے طلاق ثابت ہے دوسرے گواہان کے بیانات اس کے خلاف نہیں انھوں نے جتنا شہادت کیا اور ان دونوں نے زیادہ سنا، یہ کہ دیا، دیتا، دیتے ہیں دونوں سے طلاق واقع ہو جاتی ہے: "و کذا المضارعة اذا غلب الحال" (شامی) اسی طرح نشہ والے کی طلاق واقع ہو جاتی ہے۔

"و يقع طلاق کل زوج عاقل بالغ ولو عبداً مکراً او هازلاً او سکران"

رد المحتار (۳۲۳/۴) واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۱/۲/۱۴۲۲ھ جب ۸۶ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۸) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ زید باہر سے گھر میں آیا، بارش ہوئی تھی اور ہندہ نے بھی کچھ پانی گرا دیا تھا، زید گر گیا اور اس کے بعد ہندہ کو گالی دینے لگا۔ ہندہ نے کہا مجھ سے کیوں جھگڑا کرتے ہو بارش ہوئی ہے اور میں نے بھی گرایا ہے۔ اللہ تعالیٰ سے جھگڑا کیوں نہیں کرتے زید نے بے ساختہ کہا (نقل کفر) اللہ میاں کی چودی اب ہندہ کہتی ہے کہ نکاح ٹوٹ گیا اور زید کہتا ہے کہ میں نے ایسا نہیں کہا اور قسم بھی کھاتا ہے۔ ہندہ اپنی بات پر قسم کھاتی ہے کہ زید نے وہ کلمہ ادا کیا ہے اور دو گواہ بھی ہیں۔ خالد کا قول ہے کہ زید کافر ہو گیا اس کا نکاح ٹوٹ گیا اب اس کی قسم کا اعتبار نہیں۔ آیا خالد کا کہنا درست ہے یا نہیں؟

عبدالحکیم بھیرہ۔ ۱۵/۵/۷۸ھ

الجواب

بر تقدیر صدق مستفتی اگر زید کے اس کلام شنیع پر دو عادل گواہ موجود ہیں تو اس کا کفر ثابت ہوگا۔ اگر چہ اس کا یہ انکار اور اس جملہ کو برا سمجھنا بمنزلہ اس کی توبہ کے ہوگا۔ اور اپنے اس انکار کی وجہ سے وہ مسلمان ہو جائے گا۔ لیکن اس کی بیوی نکاح سے نکل جائے گی۔ ہاں دونوں کی باہمی رضا مندی سے اس کا نکاح ہو سکتا ہے، در مختار میں ہے: ”شہدو اعلیٰ مسلم بالردة وهو منکر لا یتعرض له لا لتکذیب الشہود العدول بل (لان انکاره) توبه ورجوع) فیمتنع القتل وتثبت بقية احکام المرتد کحبط عمل و بینونة زوجة“ [کتاب الجہاد۔ مطلب: جملة من لا یقتل اذا ارتد: ۶/۲۹۷]

گواہوں کے عادل ہونے کا یہ مطلب ہے کہ وہ علی الاعلان گناہ نہ کرتے ہوں۔ مثلاً دائرہ منڈا نے یا حد شرع سے کم رکھنے والے تارکین جماعت یا شرابی اور گالی بک نے والے نہ ہوں۔ گواہوں میں مذکورہ بالا عیوب میں سے کوئی عیب ہو تو انکی گواہی قابل قبول نہ ہوگی اور ان سے کفر ثابت نہ ہوگا۔ عادل گواہوں نے گواہی میں تاخیر کی تو بھی انکی گواہی مقبول نہ ہوگی۔ الاشباہ والنظائر میں ہے: ”اعلم انہ شاهد الحسبه اذا اخر شهادته بلا عذر، فسق ولا یقبل شهادته“، واللہ تعالیٰ اعلم

الجواب صحیح: عبدالمنان اعظمی ۸/صفر ۸۷ھ الجواب صحیح: عبدالعزیز عفی عنہ عبدالرؤف غفرلہ

(۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

مسمی عبدالرشید عاقل بالغ کا نکاح رشیدہ عاقلہ بالغہ سے ہوا بعد نکاح بوقت طعام خوردن اہل خا نہ اور بارہ راتوں میں آگے پیچھے کھانے میں جھگڑا ہو گیا بارہ راتوں نے کھانا نہیں کھایا بوقت صبح لڑکی کی رخصتی کو لڑکے والوں نے کہا لڑکی والے نے ٹال مٹول دیا۔ بالآخر دوسرے دن بارہ راتوں اور دولہا لڑکی لیے ہزاری باغ پہنچے واپس ہو کر کچھ دن بیت جانے پر لڑکی کی رخصتی کا مطالبہ کیا گیا تو لڑکے کے ماموں نے دولہا اور چند اشخاص کو ہمراہ لیا اور رانچی جا پہنچے تو لڑکی والے نے جھانسا دیا کہ رخصتی تو ہوگی ہی۔ صبح کو برادری کی پنچایت حق و حقوق کی ہو جانے پر پنچایت بیٹھی اور لڑکی والوں نے سوال جھوٹا ہی اٹھایا اور الزام لگایا کہ لڑکے نے میری لڑکی کو طلاق دے دیا ہے بیچ نے لڑکے سے پوچھا تو لڑکے نے حلفاً بیان دیا کہ ازراہ دشمنی ہم پر یہ الزام لگایا جاتا ہے ہم نے نہ طلاق دیا ہے نہ ایسا لفظ میری زبان پر آیا ہے بیچ اور قاضی شہر نے اس اظہار کے سن چکنے کے بعد لڑکی والے سے گواہ طلب کیا لڑکی والے نے دو آدمیوں کو جو اس کے اثر میں ہیں انہیں سکھلا پڑھا کر لایا گیا تھا ان دونوں نے جھوٹی گواہی دی کہ ایک طلاق لڑکے نے دی ہے اس پر قاضی شہر نے فوراً یہ فتویٰ ایک مجلس میں دیا کہ تجدید نکاح کر دیا جائے۔ تجدید نکاح پر لڑکے والے راضی ہو گئے تو

لڑکی والے نے تجدید نکاح سے انکار کر دیا تو سوال یہ ہے کہ جھوٹی گواہی سے حقیقتاً جیسا کہ قاضی شہر نے تجدید نکاح کا حکم دیا ہے اس کا فتویٰ درست تھا یا غلط جب کہ لڑکے نے طلاق واقعہ نہیں دی ہے اور فرضاً حسب شہادت شاہدین ایک یعنی رجعی اور لڑکا رجعت چاہتا ہے اور ہنوز اس کا سماعی ہے تو ایسی صورت میں کیا حکم شرع ہے؟
المستفتی: محمد یوسف ابراہیمی ابوالعلائی ہزاروی باغ

الجواب

جن دو گواہوں نے طلاق کی شہادت دی ہے ان کا شرعی اصول شہادت پر پورا اترنا ضروری ہے قرآن عظیم میں ہے: ﴿وَأَشْهِدُوا ذَوَىٰ عَدْلٍ مِّنكُمْ﴾ [الطلاق: ۲] اگر ان میں سے کوئی بھی فاسق کاذب وغیرہ ہو تو اس کی گواہی ناجائز اور اس پر جو فیصلہ ہوا وہ بھی ناجائز ہے۔ اگر وہ دونوں گواہ عادل تھے مگر انہوں نے طلاق سننے کے بعد فوراً اس واقعہ کا اعلان نہ کیا اور بلا عذر شرعی تاخیر کی تو اب فاسق ہو گئے اور ان کی گواہی مردود ہے۔ اور جو فیصلہ ہوا وہ بھی ناجائز ہوا۔

در مختار (۱۱/۷۷) میں ہے: ”ومتى اخبر شاهد الحسبة شهادته بلا عذر فسق فترد كطلاق امرأة بائنا،، (کتاب الشہادات) اور جب گواہوں نے حقوق اللہ کی گواہی میں بلا عذر شرعی تاخیر کی تو فاسق ہو گئے اور ان کی گواہی رد کر دی جائے گی جیسے کسی نے اپنی عورت کو طلاق بائن دی اور گواہوں نے اس کا اعلان نہ کیا ہو اور اگر وہ شاہد عادل بھی تھے اور انہوں نے بلا تاخیر اعلان بھی کر دیا یا تاخیر کا سبب عذر شرعی تھا تو سوال پیدا ہوتا ہے کہ مدعا علیہ نے فیصلہ کرنے والے کے سامنے ان گواہوں کو جھوٹا کہا تھا یا نہیں اگر مدعا علیہ نے طعن نہ کیا اور فیصلہ نے انہیں گواہوں کی بنیاد پر طلاق واقع ہونے کا فیصلہ دے دیا اور گواہ فی الحقیقت جھوٹے تھے تو طلاق پڑ جائے گی۔ در مختار میں ہے: ”وينفذ القضاء بشهادة الزور ظاهر او باطنا حيث كان المحل قابلا والقاضى غير عالم بزورهم فى العقود كبيع و نکاح والفسوخ كاقالة و طلاق،، (کتاب القضاء۔ مطلب فى القضاء بشهادة الزور)

جھوٹی گواہی سے قاضی کا فیصلہ ظاہر اور باطنا نافذ ہو جاتا ہے جب کہ محل میں اس کی صلاحیت ہو اور قاضی گواہوں کے جھوٹ پر مطلع نہ ہو جیسے بیع نکاح کا اقالہ اور طلاق اور چونکہ عورت غیر مدخول بہا ہے اس لیے یہ طلاق بائن ہو گئی اور بغیر لڑکی کی مرضی سے تجدید نکاح کی کوئی صورت نہیں ہوگی۔ اور اگر مدعا علیہ نے اعتراض کیا تھا، لیکن قاضی نے گواہوں کی صداقت و عدالت کی تحقیق کئے بغیر فیصلہ دے دیا حالانکہ مدعا علیہ کے طعن کے بعد ایسا کرنا ضروری تھا تو یہ حکم باطل ہو گیا۔ اور عورت بدستور اس کی بیوی رہے گی ہدایہ میں ہے: ”وان طعن فيهم الخصم ليمثل عليهم“ واللہ تعالیٰ اعلم۔

عبد المنان اعظمی ۲۳ جمادی الاولیٰ ۱۳۹۹ھ الجواب صحیح عبدالعزیز عثیٰ عنہ الجواب صحیح عبدالرؤف غفرلہ
(۱۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

حمید اور زینب میں کسی بات پر جھگڑا ہو گیا۔ حمید نے ایک کاغذ پر لکھا کہ میں زینب کو طلاق دیتا ہوں اور پھر خود ہی پھاڑ کو پھینک دیا۔ زبان سے نہ تو طلاق کا نام لیا اور نہ طلاق کا ارادہ کیا۔ حمید کے جانے کے بعد زینب نے اس کاغذ کو اٹھا کر پڑھا زینب کو بھی طلاق کا شبہ نہیں ہوتا تھا اس نے سمجھا کہ میرے والد کے پاس خط لکھا جا رہا تھا۔ جو پھاڑ کر پھینک دیا گیا۔ اس خیال سے اس نے اس خط کو پڑھا تھا۔ شرعی حکم سے مطلع فرمائیں کہ طلاق پڑی یا نہیں۔ بعد میں جب حمید سے پوچھا گیا تو اس نے صاف انکار کیا کہ میرا ارادہ طلاق دینے کا نہیں تھا میں غلطی میں لکھا تھا اور پھاڑ کر پھینک دیا۔ محلہ کے دو تین مولویوں سے پوچھا گیا تو انہوں نے کہا کہ طلاق نہیں ہوئی۔ آپ بھی شرع کے حکم سے مطلع فرمائیں۔

نوٹ:- اس کاغذ پر ایک ہی بار یہ جملہ لکھا گیا تھا۔ مینو اتو جزوا۔
المستفتی نور جہاں گھوسی ضلع اعظم گڑھ

الجواب

یہ صحیح ہے کہ اگر کسی آدمی نے بغیر آداب و القاب کے اپنی بیوی کو طلاق لکھا اور اس کی کچھ نیت نہ تھی تو طلاق نہ پڑے گی۔ لیکن سوال کی عبارت سے صاف ظاہر ہوتا ہے کہ عبدالحمید کا یہ کہنا بالکل غلط ہے کہ لکھتے وقت ارادہ نہ تھا۔ حالانکہ میاں بیوی کے جھگڑنے کے بعد غصہ کے عالم میں طلاق لکھنا عادت ہے ارادہ ہو ہی نہیں سکتا۔ اور خود عورت نے قرائن سے یہی سمجھ لیا کہ میرے بارے میں کچھ لکھا جا رہا ہے۔ اس لیے قرائن بتا رہے ہیں کہ عبدالحمید نے لکھتے وقت طلاق ہی مراد لی تھی۔ اب اس کا انکار معتبر نہیں۔ ہاں چونکہ ایک ہی طلاق دی تھی اس لیے اس نے عدت کے اندر رجعت کر لیا رجعت ہو گئی۔ ورنہ عدت کے بعد اس سے دوبارہ عقد کر سکتا ہے۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عثیٰ عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۱۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ستر سال کے بڑھے شوہر اور چالیس سال کی جوان عورت میں معمولی جھگڑا ہوا، غصہ اتنا بڑھا کہ شوہر عبدالغفور نے کہا تو یہاں سے نکل جا، اپنے میکے میں چلی جا۔ تو میرے پاس رہنے کے قابل نہیں۔ میں تجھ کو طلاق دے دوں گا۔ میں تم کو ہنچایت میں ہیں آنہ جمع کر کے طلاق دے دوں گا۔

عورت مسماۃ خاتون مدعی ہے کہ مذکورہ بالا الفاظ کے علاوہ دو تین مرتبہ طلاق دے دیا کا لفظ بھی کہا۔ اصرار پر بتایا کہ صرف دو بار شوہر عبدالغفور کو اپنے پہلے بیان پر اصرار اور لفظ طلاق دے دیا سے انکار ہے۔ وہ اپنی نیت ڈرانے دھمکانے کی بتاتا ہے۔ اور بقسم طلاق دے دیا سے انکار کرتا ہے۔ شوہر کا بڑا لڑکا عبدالشکور بھی دے دوں گا کی شہادت دیتا ہے۔ چھوٹا لڑکا مطیع اللہ ماں کے بیان کی تائید کرتا ہے۔ کہ دو مرتبہ طلاق دے دیا بھی کہا ہے۔ ایک حافظ جی کا بیان ہے کہ جھگڑے کے بعد عبدالغفور نے مجھے طلاق کے الفاظ تو نہیں کہے۔ مگر یہ کہا کہ ہم نے ختم کر دیا۔ اب دونوں میاں بیوی سخت پریشان ہیں۔ ایسی صورت میں شریعت کا کیا حکم ہے۔

محمد سلیمان قریشی قصاب محلہ مغلسراے ۲۵ نومبر ۱۳۵۹ھ

الجواب

صورت مسئلہ میں شوہر کے بیان سے طلاق کا ثبوت نہیں ہوتا۔ البتہ عورت کا بیان ہے، کہ دو مرتبہ طلاق دے دیا۔ جس کی تائید چھوٹے لڑکے اور حافظ کے بیان سے ہوتی ہے، حافظ جی عبدالغفور کے بیان کے اقراء کے شاہد ہیں۔ لیکن اولاً شاہد کو عادل ہونا ضروری ہے۔ ثانی شاہد عادل ہو تو لڑکے مطیع اللہ کی گواہی ماں کے حق میں مقبول نہیں۔ ”لا تقبل من الفرع لا صلہ“ پھر قبول شہادت کے لیے دونوں گواہوں کے بیان میں اتفاق ہونا ضروری ہے۔ اور صورت مسئلہ میں لڑکا طلاق دینے کی اور حافظ جی ختم کرنے کی گواہی دیتے ہیں۔ جو باہم مختلف ہیں، کہ لڑکے کے بیان سے طلاق رجعی اور حافظ جی کے بیان سے طلاق بائن۔ درمختار (۱۹۳/۸) میں ہے: ”لو شهد احدہما طلقاً او طلقین أو ثلاثاً ردت“ پس ان گواہوں سے طلاق ثابت نہ ہوگی۔ اور عورت اپنے بیان میں صحیح ہو تب بھی دو رجعی طلاقیں ثابت ہوں گی۔ تو احتیاط اسی میں ہے کہ دونوں دوبارہ نکاح کر لیں۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۸ جمادی الآخری ۱۳۸۷ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۱۲) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ

زید کی بیوی ہندہ کہتی ہے کہ میرے شوہر نے مندرجہ ذیل کلمات کہے ہیں۔

(۱) تمہارے ساتھ میری شرع ہی نہیں ہوئی۔ (نوٹ) شرع سے مراد نکاح ہے۔

(۲) تجھے تیرا باپ نکاح پڑھا کر رکھے گا۔

(۳) دو لڑکیاں پیدا کر کے چھوڑ دیا۔

(۴) تیرا طلاق تو کبھی کا ہو گیا۔

(۵) تیرا طلاق تو تین برس سے ہو گیا۔

(۶) تجھ کو تیرے باپ نے تین سال سے رکھا ہے۔

اور ہندہ گواہی میں دو عورتیں پیش کرتی ہے۔ دونوں عورتوں کا بیان مندرجہ ذیل ہے۔ پہلی کی شہادت تمہارا طلاق تو کبھی نہ ہو گیا۔ دوسری کی شہادت میں نے تجھ کو طلاق دیا یہ کلمات تین مرتبہ کہے۔ نوٹ:- اس کے علاوہ ہندہ کسی اور کو گواہ پیش نہیں کرتی ہے اور شوہران تمام باتوں کا منکر ہے۔ ہاں اتنا کہتا ہے کہ جب ہندہ نے مجھ سے کہا کہ میرا طلاق ہو گیا تو میں نے جواب دیا کہ ہو گیا ہوگا۔ لہذا دریافت طلب امر یہ ہے کہ صورت مسئلہ میں عدالت شرعیہ ان کے بارے میں کیا حکم صادر فرماتی ہے۔ چونکہ یہ معاملہ حاکم کے سامنے پیش ہو چکا ہے اور وہ شریعت مطہرہ ہی کے مطابق حکم کا منتظر ہے۔ جواب مفصل تحریر فرمائیں۔

مسئلہ مذکور میں نوٹ میں جو شوہر کا انکار مذکور ہے یہ اس وقت ہے جبکہ پنچایت ہوتی ہے اور اس سے طلاق کے متعلق پوچھا جاتا ہے تو وہ جائداد کے لالچ میں انکار کرتا ہے۔ حالانکہ وہ تین طلاق اپنی زبان سے دے چکا ہے۔ لہذا اس کا خیال کر کے فتویٰ صادر فرمائیں۔

سائل فتح محمد بخش پور گورکھپور ۳۰ مارچ ۶۱ء

الجواب

صرف دو عورتوں کی گواہی سے طلاق ثابت نہ ہوگی اگر کوئی مرد بھی ساتھ ہوتا تو اس کی شہادت قوانین پر پوری اترتی تو طلاق ثابت ہو جاتی، موجودہ صورت میں شوہر کو بلا کر جھوٹی قسم کھانے کے عذاب سے ڈرائیں اگر اس پر بھی قسم کھا کر طلاق دینے سے انکار کرتا ہے تو طلاق ثابت نہ ہوگی۔ حدیث شریف میں ہے: ”البینۃ علی المدعی والیمین علی من انکر“ ہاں اگر وہ پنچایت میں تو انکار کرتا ہے مگر لوگوں کے سامنے طلاق دینے کا اقرار کر چکا ہے اور اس اقرار کے وقت لوگ موجود ہوں تب طلاق پڑے گی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عثمی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۱۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہندہ نے زید کی والدہ کو ڈوسن بتایا۔ زید نے غصہ میں آکر ہندہ کو ایک طمانچہ مارا۔ اور اسی حال میں ہندہ کو ایک طلاق دے دیا۔ موقع پر ہندہ کی پھوپھیاں فاطمہ اور جگن موجود تھیں۔ زید نے ہندہ کو قتل

طلاق دیں، اور ہندہ بھی بقسم تین طلاق کی مدعی ہے، ہندہ کی ماں اور اس کا بھائی وہ بھی تین طلاقیں کی گواہی دیتے ہیں۔ موقع کے مرد گواہ قاضی مقبول کا بحلف بیان ہے کہ زید نے صرف ایک طلاق دی ہے، اور زید کی والدہ بھی ایک طلاق بیان کرتی ہیں۔ قسم کھا کر زید بھی یہی بیان دیتا ہے۔ مندرجہ والا لوگوں نے انجان حکیم نہال الدین، علیم الدین، حکیم علاء الدین وغیرہ کے سامنے بیان دیا۔ صورت مذکورہ بالا میں شریعت کا کیا حکم ہے۔

الجواب

تین طلاق کے ثبوت میں جو گواہیاں گزریں ان کا نصاب مکمل ہے۔ قرآن عظیم میں ہے: ﴿وَأَشْهِدُوا ذَوْيَ عَدْلٍ مِّنكُمْ﴾ [الطلاق: ۲] صورت مسئلہ میں دو پھوپھیوں اور ایک بھائی کی گواہی موجود ہے، تین طلاق کے انکار کی گواہیوں میں زید کی ماں کی گواہی زید کی حمایت میں نامقبول اور قاضی مقبول کی گواہی تنہا ایک مرد کی گواہی ہے، اس لیے نامقبول۔ پس ہندہ کا دعویٰ گواہوں سے ثابت ہے۔ اور اس پر تین طلاقیں واقع ہیں۔ ہندہ زید کے نکاح سے نکل گئی اور بے حلالہ وہ اس کو دوبارہ اپنے عقد میں نہیں لاسکتا۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

گزارش یہ ہے کہ نامعلوم دو دفعہ یا تین دفعہ یا چار دفعہ طلاق کہا اور وہاں چار چھ عورتیں بھی تھیں اور ایک سانس میں کتنی کہا اور گھر سے باہر چلے گئے۔ ہم نے ایک خط دیوبند کو ڈالا تھا پھر اس کے بعد آپ کی خدمت میں بھیجا ہے۔ حبیب اللہ کپڑے والے جامع مسجد محلہ کاظم خاں ضلع فرخ آباد

الجواب

وہاں موجود رہنے والی عورتیں جتنا بتاتی ہیں اگر ان پر اعتبار ہو تو اتنا ہی تسلیم کریں ورنہ جتنا خود معلوم اور اطمینان ہو کہ میں نے اتنی بار کہا ہے اتنا تسلیم کریں۔ بہر حال اگر دو تک ثابت ہے تو طلاق رجعی ہے اور دوبارہ نکاح کی ضرورت نہیں عدت کے اندر رجعت ہوگی، اور تین یا زیادہ دی ہوں تو عورت مغلظہ ہوگی، اب بغیر حلالہ اس سے دوبارہ شادی نہیں ہو سکتی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۲ جمادی الاولیٰ ۱۴۰۰ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۵-۱۶) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ

(۱) زید نے اپنی زوجہ ہندہ کو دو مرتبہ لفظ طلاق کہا تیسری مرتبہ کہہ نہیں پایا تھا کہ ہندہ کی بہن نے کہا کہ بھائی کیا کر رہے ہو لیکن زید نے پھر تیسری مرتبہ لفظ طلاق کہہ دیا جب آدمی کافی جمع ہو گئے تو زید کے بھائی کی بیوی نے کہا کہ بھائی نے دو طلاق کہا ہے تب سب آدمیوں کے سامنے زید نے اپنے بھائی کی بیوی سے کہا کہ کھا اپنے دونوں بیٹوں کی قسم میں نے تو تین مرتبہ لفظ طلاق کہا ہے وہاں سے جب آدمی باہر نکل کر راستے میں کھڑے ہو گئے اور زید گھر سے نکل کر باہر آیا آدمیوں نے پھر معلوم کیا تو آدمیوں سے گالی دیکر بولا میں نے تین مرتبہ کہا وہاں سے ہٹ کر اپنے ماموں کے پاس پہنچا وہاں جو معلوم کیا وہاں بھی یہی لفظ دہرایا کہ میں نے لفظ طلاق تین مرتبہ کہا ہے۔ لہذا آپ سے استدعا ہے کہ اس میں تین قسموں کی طلاق سے کوئی طلاق واقع ہوئی اور اس کا مسئلہ کیا ہے جس سے زید کے لیے ہندہ پھر نکاح میں آ سکے برا ئے کرم اس مسئلہ کو آپ مہربانی فرما کر جلد بھیجنے کی کوشش کریں کیونکہ محلہ میں فتنہ کا اندیشہ ہے۔

(۲) بکر نے اپنی بیوی کو طلاق مغلظہ دی یعنی تین طلاق دیں اور پھر عدت گزارنے کے بعد عمر سے نکاح ہوا اب عمر کی عدت گزارنے کے بعد پھر بکر سے نکاح ہو گیا اس کے بعد عمر نے کہا میرے ساتھ ہمبستری نہیں ہوئی یعنی میں جو قاعدہ حلالہ کا تھا اس پر عمل نہ کر سکا لہذا اب وہ عورت بکر کے لیے حلال ہوگی یا نہیں؟ اور عمر کی کیا سزا ہے؟ جو اس نے ایسا کیا اور یہ کہا کہ میں نے حلالہ نہیں کیا ایسے شخص کو کیا کیا جائے یہ دو سوال آپ کی خدمت میں کہے۔ نوازش فرما کر ہم کو آگاہ فرمائیں، اور جلد جواب دینے کی کوشش فرمائیں۔
العبد: عابد جامی غفرلہ سرگزہ چکرا جمل پوسٹ خاص بجنور پیش امام جامع مسجد۔

الجواب

(۱) جب شوہر نے بار بار تین طلاق کا اقرار کیا تو اب طلاق کے مغلظہ ہونے میں کوئی شبہ نہیں بغیر حلالہ زید پر دوبارہ جائز نہیں ہو سکتی۔

(۲) صورت مسئلہ میں اگر عورت بھی عمر کے قول کی تصدیق کر رہی ہو تو بکر اور اس عورت میں علیحدگی کر دی جائے، وہ بکر کے لیے حلال نہیں، اور شرعی حکم یہ ہے کہ بکر کو نکاح کرنے سے پہلے ہی ان سب باتوں کی تصدیق کرنی چاہئے تھی، بغیر تحقیق کے نکاح کیوں کیا؟ اور اگر عورت یہ کہتی ہے کہ عمر نے میرے ساتھ محبت کی ہے تو شرعاً اسی کی بات کو تسلیم کیا جائے گا، اور عمر کی بات ناقابل قبول ہوگی۔ واللہ تعالیٰ اعلم عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۴ محرم الحرام ۱۴۰۰ھ
الجواب صحیح عبدالعزیز عثمی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۷) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ زید اور اس کی بیوی میں کچھ سخت گفتگو ہوئی اثنائے گفتگو میں زید نے تیور بدل کر اپنی بیوی کو تین چار طلاقیں دے دیں اور کہا کہ تحریری طلاق دس آدمیوں کے بیچ میں دوں گا اس صورت میں طلاق واقع ہوئی کہ نہیں۔ بینوا تو جروا

المستفتی شیخ مرزا پوری

الجواب

بر تقدیر صدق مستفتی صورت مسئلہ میں اگر عورت کے پاس طلاق کے گواہ شرعی موجود ہیں تو طلاق ثابت ہو جائے گی، اور عورت عدت گزار کر دوسری جگہ شادی کر سکے گی، لیکن اگر گواہ نہ ہوں اور شوہر انکار کرے تو طلاق ثابت نہ ہو سکے گی اور شوہر کی بات قسم کے بعد معتبر ہوگی۔ حدیث شریف میں ہے: ”البینۃ علی المدعی والیمین علی من انکر“ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۴ جمادی الاولیٰ ۱۴۱۰ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۹) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ زید نے مندرجہ ذیل تحریر اپنے خسر کے حوالہ کی مدت گزار جانے کے بعد زید کہتا ہے کہ میری نیت طلاق کی نہیں تھی بلکہ دھمکی کی نیت سے لکھا تھا میں صرف رخصتی چاہتا تھا شادی کی تاریخ جو میں نے مقرر کی تھی اپنے دل میں وہ فروری تک تھی اس کے بعد اس کی ذمہ داری آپ لوگوں پر ہے اگر نکاح نہ ہوتا تو ایسا خط لکھنے کی نوبت دس سال تک نہیں آتی میں آزاد رہتا مگر اس وقت میرا ذہن مقید ہو کر رہ گیا ہے لہذا اب سلطانہ کو اپنی لڑکی سے زیادہ میری بیوی سمجھتے ہیں تو میں یہاں سے پونہ جا رہا ہوں اور وہیں رہوں گا اگر آپ سلطانہ کو میرے ساتھ بھیج دیں تو بہتر ہے اس سے زیادہ اور کچھ نہیں کہہ سکتا۔ ۲۴ فروری ۱۹۷۱ء کے بعد اس خط کو تین طلاق نامہ تصور کیا جائے گا۔

مقبول احمد ابن محمد نقی ۲۲/۲۳-۷۱

صورت محررہ بالا میں عرض سائل یہ ہے کہ طلاق واقع ہوئی یا نہیں اگر واقع ہوئی ہے تو کونسی طلاق ہے نیز اگر طلاق واقع ہوئی ہے تو زید کی مطلقہ زید کے لیے دوبارہ پھر بغیر حلالہ نکاح میں آسکتی ہے یا نہیں۔ طلاق واقع ہے اس صورت میں دوبارہ نکاح کے لیے عدت گزارنا بھی ضروری ہے یا نہیں۔ خیال رہے کہ کسی کی رخصتی ابھی نہیں ہوئی ہے صرف نکاح ہوا ہے زید کی دوسری تحریر بھی استفتاء کے ساتھ منسلک ہے خطہ فرمائی جائے۔ جس میں اس نے یوں ہی نیت کا اظہار کیا ہے۔ بینوا تو جروا

المستفتی ریاض احمد حسن رضا ٹیگور مگر وکری ہریالی ویل جی مسجد حال نمبر (۱) بمبئی

الجواب

ظاہر یہی ہے کہ اس خط کی عبارت سے مقبول احمد کی عورت پر طلاق نہیں پڑی لیکن احتیاطاً اس کا نکاح اس لڑکی کے ساتھ دوبارہ پڑھا دیا جائے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۵/ صفر ۱۴۱۵ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۰) مسئلہ : کیا فرماتے ہیں علمائے دین و مفتیان شرع متین اس مسئلہ میں کہ

ایک شخص نشہ کی حالت میں گھر آیا اور آتے ہی بیوی سے جھگڑا ہو گیا جھگڑے کے دوران دو عورتیں آئیں اور اس کی بیوی کو جھگڑے سے بچانے کے خیال سے وہاں سے لے جانے لگیں اتنے میں شوہر نے کہا کہ اگر چوکھٹ پار کرو گی تو ہم طلاق دے دیں گے جب دونوں عورتوں نے سنا تو اس کو گھر ہی میں چھوڑ کر چلی آئیں اور دو عورتوں میں ایک عورت وضو بنا کر نماز پڑھنے چلی گئی، اس کے بعد شوہر سو گیا کچھ لوگ جمع ہو گئے اور شوہر کو اٹھا کر پوچھنے لگے کہ تم نے اپنی بیوی کو طلاق دے دیا ہے تو شوہر نے کہا کہ مجھے علم نہیں ہے کیونکہ میں نشہ میں مدہوش تھا تو ان لوگوں نے کہا کہ دو مرد گواہ کی زبانی معلوم ہوا ہے تو شوہر نے کہا مجھے بالکل علم نہیں ہے اتنے میں وہ عورت جو نماز پڑھنے کو چلی گئی تھی اس گفتگو کو سن کر آگئی اور اس نے اپنا بیان دیا کہ شوہر اور بیوی کا جھگڑا بچانے کے خیال میں اس کی بیوی کو لے جانے لگی تو اتنے میں اس کے شوہر نے کہا کہ اگر چوکھٹ پار کرو گی تو ہم طلاق دے دیں گے جب میں نے اتنا سنا تو میں اس کو چھوڑ کر نماز پڑھنے چلی گئی اب وہ دونوں مرد گواہوں میں سے ایک کا کہنا ہے کہ اس وقت نشہ کی حالت میں نہیں تھا میں نے اتنا کہتے ہوئے سنا کہ اگر تم چوکھٹ پار کرو گی تو طلاق دے دوں گا میں نشہ کی حالت میں چور تھا اتنا سننے کے بعد میں چلا گیا آخر میں کیا ہوا مجھے علم نہیں۔

محمد بشیر دوسرے گواہ کا بیان اسی طریقہ سے ہے کہ جب جھگڑا ہو رہا تھا تو میں اندر گیا اور سنا کہ شوہر نے اپنی بیوی کو مع ولدیت کے ایک بار طلاق دیا تو میں نے اس کا منہ ہاتھوں سے بند کر دیا مگر اس نے جھٹکا دیکر دوسرے اور طلاق دیا اس کے بعد میں چلا آیا۔

معین الدین شوہر کی بیوی کا بیان ہے کہ میرا شوہر نشہ میں آیا اور کسی بات پر جھگڑا ہو گیا اور جھگڑا ہو رہا تھا کہ دو عورتیں آئی اور مجھے اس جگہ سے لے جانے لگیں تو میں نے سنا کہ میرے شوہر نے کہا کہ اگر چوکھٹ پار کرو گی تو میں طلاق دے دوں گا اتنے میں میں بہت گھبرا گئی اور وہ عورتیں جو جھگڑا بچانے کی غرض سے آئیں تھیں چھوڑ کر چلی گئیں، پھر کچھ لوگ جمع ہو گئے اور مجھ سے پوچھنے لگے کہ تم کو طلاق دیا گیا

ہے اس وقت میں گھبرائی ہوئی تھی اور میں نے کہہ دیا کہ ہاں تین بار طلاق دیا ہے پھر میرے گھر کے لوگ آئے اور مجھے لے گئے۔
المستفتی ولی محمد محلہ کچی باغ شہر بنارس

الجواب

صورت مسئلہ میں صرف ایک مرد کے بیان سے ایک طلاق ثابت ہے، اور طلاق وغیرہ کا ثبوت صرف ایک آدمی کی گواہی سے نہیں ہو سکتا، اس لیے بصورت موجودہ ظاہر یہی ہے کہ طلاق واقع نہیں ہوئی رہ گئی عورت چونکہ وہ بیان دے چکی ہے کہ شوہر نے تین طلاق دی۔ تو اس پر لازم ہے کہ کسی طرح شوہر سے چھٹکارہ حاصل کرے اور طلاق لے لے۔ ”المرأ ما خود با قراره“۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۴ ربیع الآخر ۱۳۹۲ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۱) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

زید کی بیوی ہندہ جو کئی سال سے اپنے میکے میں شوہر کی رضامندی سے رہی زید نے اپنی بیوی کے میکے میں جا کر بیوی کے بھائی سے کچھ رنجش کی بنا پر اپنی بیوی ہندہ سے اپنے گھر چلنے کے لیے کہا بیوی نے جواب دیا مجھے کوئی عذر جانے میں نہیں ہے لیکن مالی حالت اچھی نہیں ہے کم سے کم بچوں کے خوردونوش کا انتظام کر لیجئے اس کے بعد لے چلیے میں چلنے کے لیے تیار ہوں اس پر زید کئی بار یہ کہتا ہوا چلا گیا کہ ہم اس کمینہ کو طلاق دے دیں گے اس وقت اس جگہ پر زید و ہندہ شوہر و بیوی کے علاوہ ہندہ کے حقیقی چچا اور چچا زاد بھائی کی بیوی دونوں وہاں موجود تھے۔

(۱) زید کا کہنا ہے کہ ہم نے کئی بار یہ کہا کہ ہم اس کمینہ کو طلاق دے دیں گے۔

(۲) ہندہ کا کہنا ہے کہ زید کئی بار یہ کہا ہے کہ اس کمینہ کو طلاق دے دیں گے۔

(۳) ہندہ کے حقیقی چچا کا بیان ہے کہ زید نے کئی بار یہ کہا ہے کہ ہم نے طلاق دے دیا ہے۔

(۴) ہندہ کے چچا زاد بھائی کی بیوی کا کہنا ہے کہ مجھے کچھ شوش نہیں ہے کہ زید کیا کہتا ہوا گیا ہم کو کوئی علم نہیں ہے۔

(۵) واضح ہو کہ ہندہ حاملہ بھی ہے اس صورت میں طلاق واقع ہوئی یا نہیں اور اگر ہوئی تو کس قسم کی ہوئی

واضح فرمائیں۔ بینواؤ تو جروا

آپ کا شکر گزار محمد مظفر عالم ڈاکخانہ بلہاری بڑا ڈاکخانہ بیلانج ضلع گیا بہار

الجواب

صورت مسئلہ میں چچا اپنے بیان میں اکیلا ہے اور کسی معاملہ میں تنہا ایک آدمی کی گواہی معتبر نہیں

ہے اس لیے اگر شوہر اس کا انکار کرتا ہے اور یہ کہتا ہے کہ میں نے یہ کہا تھا کہ طلاق دے دیں گے تو شوہر سے قسم کھلائی جائے اور قسم کے بعد شوہر کا قول معتبر ہوگا اور طلاق نہ واقع ہوگی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۶ جنوری الآخر ۹۲ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۲۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اور اہلیہ زید میں جھگڑا ہو گیا۔ بات زیادہ بڑھ گئی زید نے بحالت غصہ کہا چلی جاؤ یہاں سے اس پر اہلیہ زید نے کہا مجھے طلاق دے دو میں چلی جاؤں گی۔ زید کا کہنا ہے کہ میں نے غصہ پر قابو نہ پا کر کہا جاؤ میں نے ایک بار طلاق دے دیا اور چند لمحہ بعد زید نے پھر وہی جملہ کہا جاؤ میں تمہیں طلاق دے دیا۔ اسی جملہ کو زید نے کئی بار کہا جو زید کو یاد نہیں۔ یعنی زید کا کہنا ہے کہ ایک بار دی اہلیہ زید لفظ طلاق سے گھبرا گئی اور اپنی زندگی کو تاریک سمجھنے لگی۔ اور بے سہارا سمجھ کر میسکے چلی آئی۔ حسب بالا طلاق جو ہوئی عرصہ ایک ماہ بارہ دن ہو رہے ہیں اس وقفہ میں زید کی کوشش ہوئی کہ بیوی کو واپس گھر لے جائے زید نے کہا کہ میں اللہ و رسول پر ایمان رکھتا ہوں آپ بھی اللہ و رسول کو حاضر و ناظر جان کر کسی عالم دین مفتی سے مشورہ لے کر بتائیں تب میں چل سکتی ہوں۔ زید نے مندرجہ بالا پیرا گراف اللہ و رسول کو حاضر جان کر لکھوایا جو لفظ تحریر زید مندرجہ بالا پیرا گراف ہے۔ اب علمائے کرام حدیث و قرآن کی روشنی میں کیا حکم فرماتے ہیں اور کوئی صورت بتائیں جس سے دونوں مطمئن ہو سکیں۔
رقم عبدالمصطفیٰ جالندری اعظم گڑھ

الجواب

بر تقدیر صدق مستفتی اگر واقعہ اسی طرح ہو جس طرح سوال میں مذکور ہے اور اس کے خلاف شرعی گواہوں سے ثابت نہ کیا جاسکتا ہو۔ خواہ اس وجہ سے کہ سرے سے اس کے گواہ ہوں ہی نہیں۔ یا گواہ ہیں مگر نصاب شہادت پر نہ ہوں مثلاً ایک ہی گواہ ہو یا عورت ہی گواہ ہو، خواہ اس وجہ سے کہ گواہ شرعاً عادل نہیں ہیں، یعنی فسق میں مبتلا ہیں۔ تو ان شب صورتوں میں زید کو قسم کھلا کر بات مان لی جائے گی اور ایک طلاق پڑ جائے گی بعد والی عبارت اس ایک کی تکرار مانی جائے گی اور زید کو عدت کے اندر رجعت اور بعد عدت نکاح کا حق حاصل ہوگا اللہ تعالیٰ دلوں کا حال جانتا ہے اور عاقبت کی جزاء و سزا اسی کے اختیار میں ہے۔ فقط۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۲۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی بیوی نے کئی روز بھوک پیاسی اپنے بال بچوں کے ساتھ گزار دیا اس کے بعد شوہر کے بھائی سے کھانے کا سوال کیا اتنی ہی دیر میں زید آیا اور اپنی بیوی کو بہت مارا اور گھر میں جا کر لوگوں کے سامنے اپنی بیوی کو طلاق دے دیا۔ وہاں پر جو لوگ بھی تھے ان لوگوں نے زید کی زبان سے طلاق کے الفاظ سنے زید سے پھر بعض لوگوں نے پوچھا کہ تم نے اپنی بیوی کو کیوں طلاق دیا تو زید نے کہا کہ میں قرآن کی قسم کھا کر کہتا ہوں کہ میں نے اپنی بیوی کو طلاق نہیں دیا اور نہ میں نے طلاق کا لفظ کہا ہے اور اگر کہا ہے تو مجھے یاد نہیں۔ قرآن وحدیث کی روشنی میں جواب دیں۔

المستفتی عبدالحکیم بی۔ اے۔ ایچ۔ اسکول سستی پور ضلع دربھنگہ بہار ۲۵ جنوری ۱۹۶۸ء

الجواب

اگر شرعی گواہ اس امر کے موجود ہوں کہ زید نے اپنی بیوی کو طلاق دی تو طلاق پڑ گئی۔ اس کے انکار اور قسم کھانے سے کچھ نہ ہوگا، ہاں واقعہ غصہ کی وجہ سے اس کی عقل جاتی رہی اور اسی انتہائی غصہ کی حالت میں اس کی زبان سے طلاق کے الفاظ نکل گئے ہوں، جیسا کہ یاد نہیں کہ لفظ سے شبہ ہوتا ہے تو طلاق نہ پڑے گی، لیکن اس امر کی چھان بین صاف کر لینی چاہئے کہ واقعی اتنا غصہ تھا کہ وہ غصہ سے پاگل ہو گیا تھا، خود زید کو سمجھ لینا چاہئے کہ اگر واقعہ طلاق دینی اس کو یاد ہو تو جھوٹی قسم یاد نہ ہونے کا بہانہ کام نہ دے گا اور عند اللہ ضرور طلاق ہو جائے گی جس کا خمیازہ زید کو بھگتنا پڑیگا۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۸/ ذی القعدہ ۱۳۸۷ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۳) مسئلہ : کیا فرماتے ہیں علمائے دین ومفتیان شرع متین اس مسئلہ میں کہ

زید نے جس کے والد کا نام دلبر ہے اپنی بیوی سے الفاظ مکروہ یعنی اپنی بیوی کو دلبر کی بیوی کہہ کر مخاطب کیا اس کے بعد ایک شخص نے جس کا نام سلیمان ہے انہوں نے زید سے پوچھا تو زید نے کہا کہ میں نے کچھ نہیں کہا ہے۔ اور جب دوسرے شخص نے جس کا نام دوکھن ہے انہوں نے زید سے پوچھا تو زید نے کہا کہ میں نے طلاق دے دیا ہے۔ اب وہ گھر نہیں جاتی ہے تو میں کیا کروں۔ اب زید سے پوچھا جاتا ہے تو زید کہتا ہے کہ میں نے دوکھن سے ایسی بات نہیں کہی ہے اور دوکھن کا بیان ہے کہ زید نے ہم سے یہ کہا کہ ہم نے طلاق دے دیا ہے۔ اب ایسی صورت میں کس کی بات مانی جائے گی گواہ موجود نہیں ہے۔

المستفتی علی حسین پوسٹ بلیا (گیا) ۱۰ صفر ۱۳۸۸ھ

طلاق واقع ہوئی یا نہیں؟

الجواب

طلاق کا ثبوت دو شرعی گواہوں سے ہوگا، اگر دو کھن کے علاوہ کوئی دوسرا گواہ نہیں تو زید کو قسم کھلائی جائے اور قسم کے بعد زید کا قول مان لیا جائے۔ حدیث شریف میں ہے: ”البینۃ علی المدعی والیمین علی من انکر“ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۰ صفر ۱۳۸۸ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۲۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک شخص نے اپنے دوست سے کہا کہ میں نے اپنی بیوی سے کہہ دیا ہے کہ آپ میکے گئیں تو طلاق۔ اس درمیان دوبارہ میکے گئیں۔ کچھ دنوں کے بعد پچاس اشخاص کے درمیان پنچایت میں اللہ و رسول کا واسطہ دیکر کہا کہ میں نے یہ نہیں کہا ہے اس کے دوست نے بھی اللہ و رسول کا واسطہ دیکر جواب دیا کہ انہوں نے مجھ سے کہا ہے اور کئی بار کہا ہے بعد میں یہ بھی کہا ہے کہ میرے خسر سے بھی کہہ دیجئے گا تب میں نے لڑکی کے والد سے کہا، دوبارہ میکہ آنے کے بعد اب تک لڑکی سسرال ہی میں ہے تو اب شرع کا حکم کیا ہے۔ اس واقعہ کو تقریباً نو مہینے ہوئے۔ میاں بیوی کا ملاپ پھر کیسے ممکن ہے۔

سائل حاجی نظام الدین سردار

الجواب

جب طلاق دینے کی خبر ایک آدمی دے رہا ہے اور شوہر قسم کھا کر انکار کر رہا ہے تو طلاق نہیں پڑی حدیث شریف میں ہے: ”البینۃ علی المدعی والیمین علی من انکر“ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۲ جمادی الاخریٰ ۱۳۸۸ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۲۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

کبیر میاں نے اپنی بیوی کو آپس کی لڑائی جھگڑے میں یہ کہا کہ میں طلاق دے دوں گا۔ اور بعد میں کہا کہ اپنے باپ کو بلا طلاق دے دیں گے۔ کبیر میاں اور بغل کی دو عورتیں بھی یہ بات بولیں کہ ایسا ہی کبیر میاں نے کہا ہے جیسا کہ اوپر بیان ہے۔ اس واقعہ کو تین سال گزر گئے۔ اس محلہ میں ایک دوسری عورت کو طلاق ہوا اور اس کا بائیکاٹ کیا گیا تو بائیکاٹ کے بانی یہ کہنے لگے کہ کبیر میاں کی بیوی کو بھی کو تین طلاق ہو گئی ہے جس کی گواہ دو عورتیں ہیں۔ عورت کہتی ہے کہ تین طلاق ہو گئی ہے ہم لوگوں نے سنا ہے۔ اب کون سی گواہی معتبر سمجھی جائے اور طلاق ہوئی یا نہیں؟

سائل عبدالرحیم

الجواب

طلاق کا ثبوت صرف دو عورتوں کی گواہی سے نہیں ہوتا ہے۔ اگر شوہر قسم کھا کر طلاق سے انکار کر دے تو اس کی بات معتبر ہوگی اور سوال میں جتنی بات کا ذکر ہے اس سے صرف طلاق کا وعدہ ظاہر ہوتا ہے اور وعدہ یا ارادہ سے طلاق نہیں پڑتی۔ الاشباہ میں ہے: ”الفعل لا یتیم بمجر دالنیۃ“ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے چند لوگوں کے سامنے بیان دیا (جب کہ اس کی بیوی اپنے میکے میں تھی) کہ میں نے اپنی بیوی کو ”چھوڑ دیا“، لیکن جب عورت کے میکے کے لوگ اس سلسلہ میں مزید تفصیلات معلوم کرنے زید کے گھر گئے تو اس نے کہا کہ میں نے یہ نہیں کہا کہ ”اپنی بیوی کو چھوڑ دیا“، بلکہ یہ کہا ہے کہ چھوڑ دوں گا، مگر جن لوگوں کے سامنے یہ بیان دیا تھا۔ کہ میں نے اپنی بیوی کو چھوڑ دیا وہ لوگ اب بھی یہی کہہ رہے ہیں کہ ہمارے سامنے زید نے یہی کہا ہے کہ میں نے اپنی بیوی کو چھوڑ دیا۔ دریافت طلب امر یہ ہے کہ ایسی صورت میں طلاق واقع ہوئی یا نہیں شریعت مطہرہ کی روشنی میں جواب مرحمت فرمایا جائے گرم ہوگا۔

المستفتی، رفیع اللہ ابن محمد خلیل ساکن بڑا گاؤں کھوسی

الجواب

صورت مسئلہ میں اگر زید کا یہ بیان شرعی عادل گواہوں سے ثابت ہو۔ کہ اس نے یہ کہا کہ میں نے اپنی بیوی کو چھوڑ دیا تو زید کے اس انکار سے کچھ کام نہ چلے گا۔ زید کی عورت پر ایک طلاق رجعی پڑ گئی۔ عدت کے اندر رجعت کر سکتا ہے۔ اور عدت مکمل ہوئی ہو تو عورت کی رضا مندی سے دوبارہ نکاح بھی ہو سکے گا۔ اور گواہوں سے ثبوت فراہم نہ ہو سکے خواہ اس وجہ سے کہ گواہ ہی نہ ہوں یا گواہ میزبان شریعت پر پورے نہ اتر رہے ہوں تو اب شوہر کے انکار کی صورت میں اس سے قسم کھلائی جائے گی کہ میں نے اپنی عورت کو نہیں چھوڑا، اگر قسم کھا کر چھوڑنے سے انکار کریگا تو قسم کے بعد اس کی بات مان لی جائیگی، اور عورت پر طلاق واقع نہ ہوگی۔ ہاں جھوٹی قسم کھائیگا تو اس کا وبال زید کے سر ہوگا، ہمارا یہ فتویٰ اللہ تعالیٰ کے حضور اس کو کچھ فائدہ نہ دے گا۔ واللہ تعالیٰ اعلم بالصواب۔

۳ ذی القعدہ ۱۴۱۰ھ

عبدالمنان اعظمی شمس العلوم کھوسی

(۲۸) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ

زید جمعہ کے دن غسل کر کے لیٹا تھا کہ بے اختیار اس کے زبان سے نکلا (طلاق) پھر زید نے توبہ کی اور کہا یا اللہ یہ میری زبان سے کیا نکل رہا ہے۔ پھر بے اختیار اس کے منہ سے نکلا طلاق۔ پھر اس نے اللہ سے توبہ کی اور یہ الفاظ اسی کیفیت کے ساتھ منہ سے ادا کئے تو جواب طلب امر یہ ہے کہ اب زید کے لیے کیا حکم ہے۔ المستفتی، محمد شمس الدین مقام دیو کلی نزد اسرائے گھوسی ۲۲-۳-۹۵

الجواب

زید نے لفظ میں صرف طلاق کا لفظ ذکر کیا ہے یہ تفصیل ظاہر نہیں کی کہ اسکے آگے پیچھے زبان سے کچھ اور نکلا یا نہیں۔ یا زبان سے صرف طلاق ہی نکالا مگر دل میں یہ تھا کہ یہ الفاظ اپنی عورت کو کہہ رہا ہوں یا کسی اور کو یا کوئی خیال نہیں تھا اس طرح سے یہ بھی تصریح نہیں کہ طلاق کے الفاظ زبان سے دو مرتبہ نکلے یا تین بار اس سے یہ شبہ ہو رہا ہے کہ شاید کہیں کچھ چھپا تو نہیں رہا ہے۔ اس لیے سائل خوب سمجھ لے کہ اگر اس نے کچھ غلط بیانی سے کام لے کر اپنے موافق کوئی جواب حاصل کر لیا تو مفتی کے فتویٰ سے وہ عورت اس پر حلال نہ ہوگی۔ بلکہ زندگی بھر کے گناہ کا وبال اس کے سر پر رہے گا اب سوال کا جواب سنئے۔ صورت مسئلہ میں زید سے قسم کھلائی جائے۔ اگر قسم کھا کر یہ کہہ دے کہ یہ الفاظ میں نے اپنی عورت کے لیے نہیں کہے تھے تو اس کی عورت پر طلاق واقع نہ ہوگی۔ قاضی خاں میں ہے: ”لَا نَه مَاضِی الطَّلَاقِ إِلَيْهَا“ واللہ تعالیٰ اعلم عبد المنان اعظمی، شمس العلوم گھوسی ضلع منٹو۔ ۲۱/ ذی القعدہ ۱۴۰۷ھ

(۲۹) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ

جناب صادق صاحب کی شادی آرزو بانو سے ہوئی اور یہ لوگ سب دن ٹھیک سے رہے کسی طرح کی کوئی بات نہیں ہوئی اور اس کے بعد لڑکے کا آپریشن ۳-۶-۱۹۹۶ء کو ہوا اس کے بعد شوہر اور بیوی اور تین بچے جو تھے یعنی اپنے پورے لوگ کے ساتھ گھر پر آئے اور لڑکی سات دن کے بعد ضد کر کے اپنے میکے میں چلی گئی اپنے تین بچے کے ساتھ اس کے بعد شوہر گیا تو آنے سے انکار کر دی کہ ہم وہاں نہیں جائیں گے پھر شوہر گھر واپس آ گیا اس کے ایک دن بعد خبر آئی کہ ہمارا شوہر طلاق دے کر گھر گیا ہے یہ لڑکی کا کہنا ہے اور جب لڑکے سے پوچھا گیا تو لڑکے نے اس بارے میں کہا کہ ہم نے تو یہ بات ایک لفظ بھی نہیں بولا ہے اور لڑکا پیش امام ہے اور قرآن پر ہاتھ رکھ کر قسم بھی کھا کر کہتا ہے کہ ہم نے ایسا نہیں کیا ہے اور اس لڑکے کے ساتھ ایک اور مولوی بھی تھے وہ بھی اس بات پر قسم کھانے پر تیار ہیں کہ یہ بات ایک لفظ بھی نہیں کہا ہے اور لڑکا برابر اپنی بیوی کو لانا چاہتا ہے لیکن بیوی نہیں آنا چاہتی ہے پھر لڑکی سے کہا گیا کہ

تمہارا کوئی گواہ ہے تو لڑکی کہتی ہے کہ ضرورت پر ہم گواہ دیں گے تو آپ صاف صاف فرمائیں کہ اس میں کیا ہونا ضروری ہے شوہر اپنی بیوی کو اپنے گھر لاسکتا ہے یا نہیں جواب عنایت فرمائیں کرم ہوگا۔

الجواب

صورت مسئلہ میں لڑکی اگر عادل گواہوں سے یہ ثابت کر دے گی کہ شوہر نے طلاق دی ہے تو طلاق ثابت ہو جائے۔ قرآن عظیم میں ہے: ﴿وَاسْتَشْهِدُوا شَهِيدَيْنِ مِنْ رَجَالِكُمْ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَانِ مِمَّنْ تَرْضَوْنَ مِنَ الشُّهَدَاءِ﴾ [البقرة: ۲۸۲]

دو مردوں کی گواہی لاؤ اگر دو مرد نہ ملیں تو ایک مرد اور دو عورتیں کہ جنکی گواہی مسلمان کے نزدیک مقبول ہو، یعنی وہ عادل ہوں فاسق نہ ہوں اگر عورت گواہ نہ پیش کر سکے تو مرد قسم کھائے کہ خدا کی قسم میں نے اپنی بیوی کو طلاق نہیں دی ہے۔ حدیث شریف میں ہے: ”البينة على المدعى واليمين على من انكر“ اور معاملہ گاؤں کے ذمہ دار مسلمانوں کے سامنے پیش ہو مطلوبہ گواہی گزرے تو طلاق کا حکم ہوگا ورنہ شوہر سے قسم کھلا کر حکم دیا جائے گا، اگر عورت غلط کہتی ہے تو وہ بدستور سابق اس کی بیوی ہے ہم کو ظاہر پر حکم لگانے کی اجازت ہے ان دونوں میں جو خلاف واقع غلط اور جھوٹ کہے گا اس کا وبال اس پر ہوگا واللہ تعالیٰ اعلم

عبد المنان اعظمی شمس العلوم گھوسی
۱۸ محرم الحرام ۱۴۱۷ھ

(۳۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

یہ ثابت کیا جاتا ہے کہ قدیم دار جناب ممتاز احمد ولد مقبول احمد دیوریا خاص کی زبانی معلوم ہوا کہ جناب کلہ ولد بندھو نے اپنی بیوی محترمہ مجید النساء کو ۱۷/۵/۸۴ء کو طلاق دے دی ہے۔ اس طرح مجید النساء بنت دل جان ساکن گھوسی کا طلاق باقاعدہ ہو چکا ہے۔ چودھری حبیب الحق کی زبانی یہ تصدیق ہوئی ہم لوگوں نے کلہ سے بھی حلف اٹھانے کو کہا ہے۔

المستفتی: دل جان

الجواب

شوہر جب طلاق دینے سے انکار کرے تو طلاق کے ثبوت کے لیے دو گواہوں کی ضرورت ہوتی ہے۔ قرآن شریف میں ہے: ﴿وَاسْتَشْهِدُوا ذَوَىٰ عَدْلٍ﴾ [الطلاق: ۲]

اگر اس واقعہ میں بھی دو شرعی گواہ گواہی دیں کہ کلہ نے ہمارے سامنے اپنی عورت کو طلاق دی ہے تو طلاق واقع ہوگی۔ ورنہ کلہ سے قسم کھلائی جائے اگر وہ اللہ کی قسم کھا کر یہ کہے کہ میں نے اپنی عورت کو طلاق نہیں دی ہے تو اس کی بات مان لی جائے گی اور طلاق نہیں پڑے گی۔ واللہ تعالیٰ اعلم

عبد المنان اعظمی شمس العلوم گھوسی اعظم گڑھ

(۳۱-۳۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

(۱) لکھنا ضروری یہ کہ شہاب الدین ولد یوسف شیخ مرحوم بمقام ہسا گڑھ پلاموں بہار نے اپنی لڑکی ضمیرن بی بی کو لڑکا اسرائیل ولد جسیم الدین بمقام دھڑک کے ساتھ شادی کی تھی۔ دن تاریخ یاد نہیں ہے قریب بارہ برس کی بات ہے ایک مرتبہ شہاب الدین نے اپنی لڑکی ضمیرن کو اسرائیل کے یہاں رخصتی کے بارے میں گیا۔ بخوشی وہاں سے رخصت کرا کر اپنے یہاں لایا قریب دو ماہ کے بعد اسرائیل سسرال میں آیا اس دن شہاب الدین میاں بیوی دونوں گھر پر نہیں تھے۔ اور ضمیرن گھر کے پاس کات رہی تھی۔ اسرائیل وہیں پر پہنچا بعدہ ضمیرن سے کہا کہ ابھی میرے ساتھ چلو ضمیرن بولی کہ ابھی ماں باپ گھر پر نہیں ہیں آنے دیجئے تو چلیں گے، لیکن اسرائیل نے ضد پکڑ لی کہ تم چلو ورنہ میں تمہیں طلاق دے دوں گا، اس پر ضمیرن بولی کہ ماں باپ کی غیر حاضری میں جانا ٹھیک نہیں ہے۔

اس پر بات بڑھی اور اسرائیل نے کہا نہیں چلو گی تو میں تم کو تین طلاقیں دیتا ہوں۔ اور تین مرتبہ کہہ دیا، طلاق دیا، طلاق دیا، وہاں پر ضمیرن بی بی کی ایک پڑوسن تھی دکھی شیخ کی چوہ اس نے بھی یہ بات سنی۔ لیکن یہ بات ان دونوں نے کسی سے نہیں کی اور اسرائیل وہاں سے چلا گیا۔ قریب دوڑھائی ماہ کے بعد ضمیرن کے سسر جسیم الدین آئے اور ضمیرن کو رخصت کرا کے اپنے یہاں لے گئے۔ لیکن وہاں لڑکا اس کے ساتھ برابر برا سلوک کرتا رہا۔ یعنی مار پیٹ گالی گلوچ ساتھ میں اٹھنا بیٹھنا سب چھوڑ دیا اور قطع تعلق کر لیا۔ برابر برا کرتا رہا قریب تین چار ماہ گزر گئے کھانا کپڑا بھی بند کر دیا۔ مجبور ہو کر ضمیرن بی بی اپنے میکے چلی آئی۔ دو تین ماہ کے بعد اسرائیل ہسا گاؤں میں ہی رشتہ دار کے یہاں آیا۔ تو گاؤں کے لوگوں کو معلوم ہوا تو گاؤں کے لوگ سب اکٹھے ہوئے اور ضمیرن کو بھی بلایا گیا۔ تو اسرائیل کو بھی جمع کیا گیا۔ لڑکے سے پوچھا گیا کہ تم طلاق دو گے یا رکھو گے اس طرح حرکت کیوں کرتے ہو۔ لڑکے نے کہا کہ اگر دین مہر بخش دے گی تو میں طلاق دے دوں گا۔ وہاں کے مولوی عاشق صاحب موجود تھے۔ کاغذ قلم نکال کر طلاق نامہ لکھنے ہی والے تھے کہ ضمیرن بولی طلاق تو یہ پہلے ہی دے چکے ہیں میں دین مہر نہیں بخشوں گی اتنے میں اسرائیل غصہ ہو کر چلا گیا۔ ضمیرن بولی کہ دکھی شیخ کی چوہ وہاں موجود تھی ہم کات رہے تھے وہیں پر طلاق دیا ہے، کچھ دنوں بعد ضمیرن دوسری شادی کر لیتی ہے۔ اور اب دو بچے کی ماں بھی بن گئی یہ جتنی بھی باتیں لکھی گئیں ہیں سب درست ہیں۔ اب ضمیرن کے چھوٹے بھائی بہن کی شادی کی باری آئی۔ تو سماج کے لوگ کہتے ہیں کہ ضمیرن نے بغیر طلاق کے شادی کی ہے اسکے یہاں کوئی شادی نہیں کرے۔ اور شہاب الدین شیخ کو سماج سے الگ رکھا۔ اس لیے حضور سے التجا ہے کہ اسلامی قانون کے ذریعہ فیصلہ دیا جائے کہ

طلاق درست ہوئی ہے کہ نہیں۔

گواہان (۱) یوسف صاحب پرتاب پور۔ (۲) فرمان علی صاحب ہنسا (۳) بدرالدین صاحب ہنسا
(۲) مسجد کی لکڑی بانس دروازہ وغیرہم فروخت کی جاسکتی ہے کہ نہیں۔ میرے یہاں مسجد کا
دروازہ رکھا ہوا ہے کئی آدمی مانگ رہے ہیں لیکن نہیں دیا گیا۔ لہذا حکم فرمائیں کہ جائز جگہوں پر صرف کیا
جائے۔
المستفتی نبوطالب

الجواب

(۱) گاؤں کے لوگوں کو ضمیرن اور اس کے گھر والوں کا بایکاٹ کرنے سے پہلے اسرائیل سے یہ
تحقیق کر لینی چاہئے تھی کہ تو نے ضمیرن کے بیان کے موافق اس کو طلاق دی یا نہیں، بلا تحقیق جرم سزا دینا
غلطی ہوا، اب بھی یہی صورت ہے کہ ضمیرن کے پہلے شوہر اسرائیل سے پوچھا جائے اگر وہ اقرار کرے کہ
واقعہ میں اس کو طلاق دے چکا ہوں تو یہ بایکاٹ سخت ظلم اور گناہ ہوا۔ فوراً بایکاٹ ختم کریں اور مظلوموں
سے معافی مانگیں۔ اور اگر اسرائیل طلاق دینے سے انکار کرتا ہے۔ تو بایکاٹ صحیح ہے، ضمیرن پر لازم ہے کہ
اپنے دوسرے آشنا سے علیحدہ ہو جائے۔ اور جس طرح ممکن ہو اسرائیل سے طلاق حاصل کرے تب، اس
کا بایکاٹ ختم کیا جائے۔ تنہا ضمیرن کے بیان اور دکھی شیخ کی بہو کی شہادت پر طلاق ثابت نہ ہوئی۔

قرآن عظیم میں ہے: ﴿وَأَسْتَشْهِدُوا شَهِيدَيْنِ مِنْ رَجَالِكُمْ فَإِنْ لَمْ يَكُونَا رَجُلَيْنِ
فَرَجُلٌ وَامْرَأَتَانِ﴾ [البقرة: ۲۸۲] واللہ تعالیٰ اعلم

(۲) اگر مسجد سے لکلا ہوا وہ سامان جو مسجد کے لیے بیکار ہو تو ضرور اسے بیچا جاسکتا ہے۔ اور اس
کی رقم مسجد کی تعمیر میں صرف کی جائے۔ ہاں خریدنے والوں کو اس کا خیال ضروری ہے کہ کسی ایسی جگہ اس
کو نہ لگائیں جس سے اس کی بے حرمتی ہو۔ واللہ تعالیٰ اعلم

عبدالمنان اعظمی
شمس العلوم گھوسی اعظم گڑھ

(۳۳) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ
غلام صادق اور آرزو بانو کی باہم شادی ہوئی، دونوں خوش و خرم ساتھ رہتے تھے کہ غلام صادق
بیمار ہو کر اسپتال گیا، اچھے ہو کر دونوں گھر آئے۔ دو تین دن کے بعد آرزو بچوں کو لے کر میکے چلی گئی،
دوسرے ہی دن غلام صادق سسرال گیا، آرزو نے ساتھ جانے سے انکار کیا تو غلام صادق اسے ڈانٹ
ڈپٹ کر واپس گھر چلا آیا۔

اس کے واپس ہونے کے بعد آرزو نے مشہور کیا کہ وہ تو رات بھر مجھے طلاق دیتے رہے اور چلے

گئے۔ لوگوں نے غلام صادق سے اس کی تصدیق چاہی تو اس نے اس سے صاف انکار کیا اور وہ قسم کھانے پر تیار ہے کہ میں نے آرزو کو طلاق نہیں دی ہے، میں اس بات پر قسم کھانے کو تیار ہوں۔ اور جو دو آدمی غلام صادق کے ساتھ سسرال گئے تھے وہ کہتے ہیں کہ غلام صادق نے طلاق نہیں دی ہے۔ اب تصدیق کرنے والوں نے آرزو سے پوچھا کہ تو اب سچ بتا کہ غلام صادق نے تجھ کو طلاق دی ہے تو اب وہ کہتی ہے کہ طلاق نہیں دیا تھا، کہتے تھے کہ طلاق دے دیں گے۔ اور اب وہ غلام صادق کے ساتھ رہنا چاہتی ہے۔ ایسی صورت میں ان گواہوں کی گواہی معتبر ہوگی جن کے سامنے آرزو نے طلاق دینے کا اقرار کیا تھا یا کیا شرع حکم ہے؟

غلام صادق پوسٹر بلا ضلع پلامو

الجواب

جہالت بری بلا ہے، آرزو بانو نے اپنی حرکت سے اپنی راہ میں ہر طرف کانٹے بوئے ہیں، اب وہ نہ تو اپنے شوہر کے پاس رہ سکتی ہے نہ دوسرا نکاح کسی دوسرے آدمی سے کر سکتی ہے۔ اس کی تفصیل یہ ہے کہ لڑکی نے دعویٰ کیا کہ اس کے شوہر نے رات بھر اسے طلاق دیا، طلاق دیا کہا تو یہ واقعہ میاں بیوی کی تنہائی کے وقت کا ہے تو اس کے گواہ کہاں ملیں گے۔ چنانچہ مسائل کے بیان سے اندازہ ہوتا ہے کہ لڑکی اپنے بیان میں تنہا ہے موقع کا کوئی گواہ نہیں جس نے شوہر کو طلاق دیتے سنا ہو، اور شوہر طلاق دینے سے انکار کرتا ہے ایسی صورت میں جب عورت گواہ نہ پیش کر سکے اور شوہر انکار کرے تو شوہر سے قسم کھلائی جائے، حدیث شریف میں ہے: البینۃ علی المدعی والیمین علی من انکر۔ اور اگر شوہر قسم کھالے گا تو قانوناً بیوی شوہر کی ہوگی، اس کا نتیجہ یہ ہوگا کہ آرزو بانو اگر کہیں دوسری جگہ شادی کرنا چاہے تو شرعاً روکی جائے گی کہ وہ غلام صادق کی قانونی بیوی ہے، دوسری طرف آرزو پر یہ لازم ہوگا کہ غلام صادق کے پاس جائے ہی نہیں، اگر کوئی زبردستی پہنچائے تو حتی المقدور اس کو اپنے اوپر قابو نہ دے جس طرح بھی ممکن ہو اس سے چھٹکارا حاصل کرے۔ اس لیے کہ اس نے خود ہی اقرار کیا ہے کہ شوہر نے ایک دو بار نہیں، رات بھر اس کو طلاق دی ہے، تو چاہے اس کا یہ بیان دوسرے کے نزدیک کچھ نہ ہو، خود اقرار کرنے والی تو پکڑی جائے گی۔ عامہ کتب فقہ میں ہے: المرء ماخوذ باقرارہ، مرد ہو چاہے عورت جیسا اقرار کریں اسی کے حساب سے ان سے مطالبہ ہوگا۔

رہ گئی یہ بات کہ بعد میں آرزو بانو نے پہلے بیان کو جھٹلایا اور طلاق سے انکار کیا تو جو خود اپنی زبان سے اپنی بات جھٹلا رہی ہے اس کا کیا اعتبار کہیں اس کی یہ دوسری بات ہی جھوٹی نہ ہو، اور اس بات کے ماننے میں یہ الزام بھی ہے، وہ شوہر کے لیے اپنے پہلے بیان سے مکر رہی ہے، چھوٹی کی جب موت قریب

ہوتی ہے تو وہ اڑنے لگتی ہے۔ کچھ بھی معاملہ آرزو بانو کا ہے۔ واللہ تعالیٰ اعلم

عبد المنان اعظمی، شمس العلوم گھوسی ضلع منواریں بیج الثانی ۱۷ھ

(۳۳) مسئلہ: کیا فرماتے ہیں علمائے دین ومفتیان شرع متین مسئلہ ذیل میں کہ

عمر نے اپنے سر کے نام ایک رجسٹری بھیجا رجسٹری ملنے کے بعد جب اسکو کھولا گیا تو وہ طلاق نامہ نکلا جس کا مضمون ذیل میں تحریر ہے:

”طلاق نامہ پرمان پتر: پر بھاوت کیا جاتا ہے کہ ہم اسے اپنی رضا مندی سے طلاق دے رہے ہیں۔ اس بارے میں کسی کا کوئی قصور نہیں۔ اب ہم ایک دوسرے سے کوئی سمبندھ نہیں رکھیں گے۔ ہم آج سے اپنا اپنا سنسار اپنی اپنی مرضی کے حساب سے الگ الگ کریں گے۔

لڑکے کا نام: زینل	لڑکی کا نام: صغیرہ بیگم
پتا کا نام: شری محمد اسماعیل انصاری	پتا کا نام: رشید انصاری
گرام غازی پور پوسٹ افرول تھانہ دیسری	گرام کلیان پور پوسٹ کلیان پور
ضلع ویشالی بہار	تھانہ بدھ پور ضلع ویشالی بہار
صحیح: دست خط محمد زینل	صحیح: دست خط

(۱) طلاق، (۲) طلاق، (۳) طلاق، (۱) طلاق، (۲) طلاق، (۳) طلاق۔

نوٹ: جو رجسٹری آئی اس کی اوپر نقل کیا گیا ہے۔

جب عمر اپنی سسرال آیا تو ان کے سر اور چند ہوشیار محلے کے لوگوں نے دریافت کیا رجسٹری کے متعلق تو شوہر نے صاف انکار کیا کہ میں نے یہ رجسٹری نہیں بھیجی ہے۔ اب اس مسئلہ کے متعلق قرآن وحدیث کی روشنی میں جواب عنایت فرمائیں، عین نوازش ہوگی۔ شریعت کی گرفت سے ہم بچ جائیں۔

المستفتی: عبدالرشید انصاری موضع دپوسٹ کلیان پور ضلع ویشالی بہار

الجواب

صورت مسئلہ میں جبکہ شوہر کو اس طلاق نامہ سے انکار ہے اور عورت کے پاس اس امر کے گواہ نہیں کہ شوہر نے یہ طلاق نامہ لکھا یا لکھوایا۔ یا اپنی رضا مندی سے بھیجا تو عورت شوہر سے قسم لے، اگر وہ معتبر آدمیوں کے سامنے اللہ کے مبارک نام کی قسم کھا کر کہہ دے کہ یہ طلاق نامہ میں نے لکھا، نہ اس کو بذریعہ رجسٹری بھیجا تو اس کی بات مان لی جائے گی، اور صغیرہ بیگم بدستور زین اللہ کی عورت ہے۔ حدیث شریف میں ہے: البینة علی المدعی والیمین علی من انکر۔ زین اللہ اگر جھوٹی قسم کھائیگا تو دنیا

و آخرت میں اس کا وبال اس کے سر ہوگا۔ عورت پر کوئی گناہ نہ ہوگا۔ واللہ تعالیٰ اعلم
عبد المنان اعظمی، شمس العلوم گھوسی ضلع مٹو یکم ربیع الثانی ۱۴۱۸ھ

(۳۵) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

مسماۃ زبیدہ خاتون بنت اکبر خان سوداگر تحصیل برہمپوری ضلع چاندہ کہتی ہے کہ میرے شوہر سکی
عبد القادر ابن الحاج عبد الحکیم ساکن محلہ قلعہ ناگ پور نے ماہ اگست ۱۹۵۹ء میں زبانی ایک مرد ایک عورت (یہ دونوں میاں بیوی جن کا نکاح شرعاً ہنوز نہیں ہوا) شہادت دیتے ہیں کہ مجھے خاوند نے طلاق دے دیا
ہے۔ حالانکہ مسمیٰ عبد القادر کو اس معاملے میں قطعی انکار ہے کہ میں نے کبھی طلاق نہیں دیا ہے نیز زبیدہ
خاتون کے والد کا خط مورخہ ۲۵ اگست ۱۹۵۹ء اس کی سرال میں بلاوے کے لیے آیا اور اپنے میکے جانے
کے بعد اس کا خاوند بھی اپنی سرال جا کر تین ماہ رہا جس کی وجہ سے مورخہ ۱۶ اکتوبر ۱۹۵۹ء کو زبیدہ خاتون
کے والد نے الحاج عبد الحکیم کو خط لکھا کہ ان دونوں خطوط سے کوئی شائبہ طلاق کا ظاہر نہیں ہوتا۔ اس صورت
میں طلاق ہوگی یا نہیں۔ نیز طلاق کے فیصلے کا اختیار کسی غیر مسلم عدالت کو بھی ہے یا نہیں۔ اور اب زبیدہ
خاتون کے والد اکبر خان صاحب اپنی لڑکی کا دوسرا نکاح کر دینا چاہتے ہیں۔ شرعی اصول سے یہ نکاح کیسا
ہوگا اور آئندہ جو اولاد ہوگی وہ حلال ہوگی یا حرام۔ برائے کرم مطلع فرمائیں عین نوازش ہوگی۔
فقط عبد الحکیم ناگپوری

الجواب

صورت مسئلہ میں جب کہ شوہر طلاق دینے سے انکار کر رہا ہے اگر عورت کے پاس ثبوت طلاق
کے دو شرعی گواہ ہیں یا ایک مرد اور دو عورتیں ہیں تو طلاق ثابت ہوگی ورنہ شوہر کا قول قسم کھانے کے بعد معتبر
ہوگا۔ حدیث شریف میں ہے: ”البینۃ علی المدعی والیمین علی من انکر“ موجودہ کچھریاں شرعی
دارالقضا نہیں نہ ان کے حاکم شرعی قاضی۔ اس لیے ان کا نسخ کیا ہوا نکاح نسخ نہ ہوگا اور طلاق حاصل کئے
بغیر زبیدہ خاتون کی دوسری شادی ناجائز ہوگی۔ واللہ تعالیٰ اعلم

عبد المنان اعظمی، خادم دارالافتاء دارالعلوم اشرفیہ مبارک پور اعظم گڑھ یکم رجب ۱۳۸۳ھ
الجواب صحیح: عبدالرؤف غفرلہ مدرس اشرفیہ مبارک پور اعظم گڑھ

(۳۶) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید کے خسر نے ایک قطعہ انشامپ مورخہ ۶ فروری ۱۹۶۴ء میں خرید کیا اور اسی تاریخ میں تحریر
مضمون طلاق نامہ لکھ کر اپنے پاس رکھ لیا اور موقع کا انتظار کر کے ایک منظم طریقہ پر زید کے خسر کے چند

ہمراہی دوسری جگہ ایک موقعہ پر کہہ کر بگڑ گیا اور مارا پیٹا کہ زید بیہوش ہو گیا اور اسی مذکورہ اسٹامپ پر انگوٹھے کا نشان بنوادیا جو آج سے تقریباً تین برس پہلے خرید لیا گیا تھا۔ زید نے لفظ طلاق اپنی زبان سے نہیں کہا تھا جس کی وجہ سے انگوٹھے سے کاغذ پر تین جگہ نشان بنوادیا گیا تھا۔ زید کے خسر کے گواہوں نے جو بیان دے یا وہ تمام پنچایت کے روبرو آچکا ہے۔ وہ تمام مختصر قوت کے ساتھ اسی کاغذ کے ساتھ ۱۱ نمبر تک قابل ملاحظہ ہے۔ لہذا آپ سے استدعا ہے کہ از روئے شرع استفتاء کا جواب عنایت فرمائیں گے زید کے خسر کے گواہوں کے بیان کے مطابق یہ ہے کہ زید نے اپنی زبان سے دو یا تین مرتبہ لفظ طلاق کہا ہے مگر یہ بات وہاں کہی ہے جہاں سے اسٹامپ پر دست خط لیا گیا تھا یہ تمام بیان اس کاغذ کے ساتھ نتھی ہے جس کی بعد اذ گیارہ بتلائی جا چکی ہے۔

الجواب

بر تقدیر صدق مستفتی گواہوں کا جو بیان ہمارے سامنے آیا ہے اس میں بنیادی اختلافات ہیں۔ بعض گواہ یہ کہتے ہیں کہ قمر الدین نے طلاق نامہ پر برضا و رغبت نشان انگوٹھا بنائے ہیں جبکہ دوسرے گواہوں کا بیان ہے کہ اس سے زبردستی نشان انگوٹھا لے لیا گیا اور اس کو طلاق نامہ کا مضمون تک نہیں سنایا گیا ہے۔ اسی طرح کچھ گواہان یہ بیان دیتے ہیں کہ عبدالرزاق کے مکان پر دست خط لینے کے بعد اس کے چچا کے کفایت پر قمر الدین سے زبانی تین طلاق کے الفاظ کہلوائے گئے اور دوسرے گواہوں کا کہنا ہے کہ عبدالرزاق کے گھر سے مخدوش حالت میں ہم نے بابولال کو اس کے گھر پہونچا دیا، یعنی اس کے چچا کے گھر زبانی طلاق والا معاملہ ظہور پذیر ہوا ہی نہیں، بس ایسی صورت میں جبکہ گواہوں کے بیان میں بنیادی اختلاف ہے یہ گواہیاں مقبول نہیں کہ ان دونوں قسم کے گواہوں میں سے ایک قسم ضرور جھوٹی ہے اور لعنت اللہ کی مستحق ہے اور گواہی کی قبولیت کے لیے گواہوں کا اتفاق ضروری ہے۔ عالمگیری (۵۳۹/۳) میں ہے: "يعتبر الاتفاق الشاهدين لفظاً ومعنى" موجودہ صورت میں قسم کے بعد شوہر کا قول معتبر ہوگا اگر وہ قسم کھا کر یہ کہتا ہے کہ مجھ سے زبردستی دست خط لیے گئے اور میں نے زبان سے طلاق کے الفاظ نہیں کہے اس کی بات مان لی جائے گی، اور اس کی عورت کو طلاق نہ پڑے گی حدیث شریف میں ہے: "البينة على المدعى واليمين على من انكر"۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۳ صفر ۱۴۳۸ھ

الجواب صحیح: عبدالرؤف غفرلہ مدرس اشرفیہ مبارک پور اعظم گڑھ۔ الجواب صحیح: عبدالعزیز عفی عنہ

(۳۷) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ

زید نے ہندہ کو طلاق دیا ہے مہر کے علاوہ عدت کا خرچہ کتنا زید کو دینا ہوگا۔ فقط

المستفتی: حافظ عبد اللہ ساکن مبارکپور

الجواب

شرعاً زید پر پوری عدت کا خرچہ واجب ہے۔ ہدایہ (۳۶۴/۴) میں ہے: "إذا طلق الرجل امرأته فلها النفقة والسكنى في عدتها رجعيًا كان أو بائنًا" اور حیض والی عورتوں کی عدت تین حیض ہے۔ قرآن شریف میں ہے: ﴿وَالْمُطَلَّقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ﴾ [البقرة: ۲۲۸] اس لیے زید کی مطلقہ کے لیے تین حیض جتنے دن میں پورے ہوں اتنے دن کا خرچہ موجودہ زمانے کے لحاظ سے زید ادا کرے۔ واللہ تعالیٰ اعلم عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح: عبدالرؤف غفرلہ مدرس اشرفیہ مبارکپور اعظم گڑھ الجواب صحیح: عبدالعزیز عفی عنہ

(۳۸) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ

انیس الحق بن لعل محمد کا نکاح رستم علی کی لڑکی سے ہوا مگر لڑکی رواج کے مطابق میکہ میں رہتی تھی اور رواج کے مطابق رخصتی نہیں ہوئی تھی۔ ایک دن انیس الحق اپنے خسر کے گھوڑے کو بغیر پوچھے کہیں لے کر چلا گیا ادھر رستم علی گھوڑے کی تلاش میں پریشان تھا اسی اثنا میں کسی سے یہ معلوم ہوا کہ تمہارا گھوڑا تمہارا داماد لے گیا ہے یہ سن کر وہ برا فروخت ہو کر گالی گلوچ کیا اور برا بھلا کہا اس کے بعد انیس الحق کو بھی یہ معلوم ہوا کہ میرے خسر نے مجھے بہت گالی گلوچ کیا ہے۔ تب انیس الحق نے یہ سوچا کہ ابھی تو ان کی لڑکی بھی نہیں لائے جب ان کی لڑکی میرے گھر آئے گی تو ہو سکتا ہے کہ کبھی جبکہ ہم اس کو سزا دیں تو وہ یعنی میرے خسر میرے ساتھ کیا برتاؤ کریں گے۔ اس لیے بہتر ہے کہ ان کی لڑکی کو ابھی چھوڑ دیں یہ کہہ کر دو گواہوں کے سامنے انیس الحق نے کہا کہ ہم نے اپنی بیوی کو طلاق دیا طلاق دیا طلاق دیا۔ ایک گواہ سے کہا کہ تم جا کر میری بیوی سے کہہ دو کہ اس کو طلاق دیا مگر وہ لڑکا جو کہ گواہ تھا اس کی بیوی سے جا کر نہیں کہا۔ دوسرے روز انیس الحق نے بھینس چراتے وقت پوچھا کہ تم نے میری بیوی سے کہہ دیا تھا تو اس نے جواب دیا کہ اس نے نہیں کہا۔ تیسرے دن دوسرا گواہ جو نا پینا ہے اس سے کہا کہ تم جا کر میری بیوی سے کہہ دو کہ تم کو طلاق دے دیا۔ اور یہ الفاظ استعمال کیا کہ میں نے اپنی بیوی کو طلاق دیا طلاق دیا لیکن اس نا پینا گواہ نے اس کی بیوی سے اس روز بھی نہیں کہا دوسرے دن جب یہ تینوں بھینس چرانے چراگاہ پر جمع ہوئے تو اس نے اس نا پینا سے پوچھا کہ تم نے میری بیوی سے کیا کہا تھا تب نا پینا نے کہا کہ میں نے نہیں کہا۔ تب

انیس الحق اس روز بھی کہا کہ تم جا کر میری بیوی سے ضرور کہو گے کہ تم کو طلاق دیا اور پھر تین بار دیا۔ نابینا نے تیسرے روز لڑکی کی والدہ سے کہہ دیا کہ تمہاری لڑکی کو طلاق دے دیا اور تین بار دیا۔ لڑکی کی والدہ جہالت کی وجہ سے نظر انداز کر گئی اس کے بعد دو چار دنوں بعد لڑکی سسرال جاتی ہے اور یکجائی بھی ہوتی ہے۔ چار دنوں کے بعد لڑکی واپس آتی ہے تب طلاق والی بات کھلی۔ پھر پنچوں کا دباؤ لڑکی کے والد اور لڑکے پر ہوا انیس الحق نے جواب دیا کہ میں نے یہ کہا تھا طلاق دے دیں گے۔ لیکن دو گواہوں نے انیس الحق کے سامنے کہا تم نے طلاق دے دیا کا لفظ کہا تھا اور ایک دن نہیں بلکہ دو چار دن تک ہم لوگوں سے کہتے رہے کہ میری بیوی کو کہا یا نہیں اب بات بدلتے ہو۔

نوٹ: گواہ نمبر ایک ۱۳/۱۴ برس کی عمر کا ہندو چمار کا لڑکا ہے۔ گواہ نمبر دو ۲۵/۲۶ اس کی عمر سے زیادہ کا مسلمان ہے، مگر نابینا ہے۔ بدست خط ۳۲ کے مطابق مفتی امارت شرعیہ بہار سے مندرجہ ذیل جواب آیا ہے:

”اگر دونوں گواہ عاقل بالغ اور ہوش مند دین دار ہوں تو انیس الحق کی بیوی پر طلاق مغلطہ پڑ گئی اور اب وہ شوہر پر حرام ہے۔ بغیر حلالہ شرع جائز ہونے کی کوئی صورت نہیں۔ عدت کے بعد کسی دوسرے مرد سے نکاح کرے اور ہمبستری کے بعد جب دوسرا مرد طلاق دے گا تو پھر عدت گزار کر انیس الحق سے نکاح جائز ہوگا اس کا نام حلالہ ہے۔ واللہ تعالیٰ اعلم

کتبہ: محمد تکی قاسمی امان اللہ امارت شرعیہ بہار۔ حدیث اور قرآن کے ساتھ حوالہ دیکر جواب مرحمت فرمائیں تاکہ بد امنی دور ہو۔ فقط

عبد الحمید پور لولوبی بی ایم سی گرلس مکتب کو کروں ڈاکخانہ امارت تو کروں ضلع پورنیہ بہار

الجواب

صورت مسئلہ میں جب شوہر کو طلاق دینے سے انکار ہے تو جن گواہوں کا ذکر کیا گیا ان سے طلاق ثابت نہیں ہوگی کہ گواہوں میں دونوں کا مسلمان ہونا ضروری ہے۔ قرآن عظیم میں ہے: ﴿وَأَشْهِدُوا ذَوَىٰ عَدْلٍ مِّنكُمْ﴾ [الطلاق: ۲] موجودہ صورت میں شوہر کو قسم کھانی پڑے گی، اور اس کی بات مان لی جائے گی۔ حدیث شریف میں ہے: ”البینۃ علی المدعی والیمین علی من انکر“ دنیا میں قسم کھانا آسان معلوم ہوتا ہے، مگر اگر قسم جھوٹی ہوئی تو آخرت کا عذاب اس سے کہیں زیادہ سخت ہوگا۔ اس لیے انیس الحق کو خدا کا خوف کھانا چاہئے، اگر واقعی طلاق دی ہو تو اس کا اقرار کر لینا چاہئے۔ پس اگر واقعہ ایسا ہی ہے جیسا کہ سوال میں مذکور ہے کہ انیس الحق نے اپنی بیوی کو علیحدہ علیحدہ لفظوں میں

تین بار طلاق دی تو اس کی بیوی چونکہ غیر مدخول بہائھی، اس لیے اس کے پہلے جملہ سے بائن ہوگئی اور بعد کی دو طلاقیں اس پر پڑی ہی نہیں۔ ہدایہ (۴/۳۹) میں ہے: ”فان فرق الطلاق بانت بالاولیٰ ولم تقع الثانية والثالثة“ اور اب شوہر کی بیوی ایک طلاق ہی عورت پر پڑی تو دوبارہ نکاح کے لیے حلالہ کی ضرورت نہیں۔ امارت شریعہ سے فتویٰ میں مسئلہ کا حکم غلط دیا گیا ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۸ ربیع الثانی ۱۴۰۳ھ
الجواب صحیح: عبدالرؤف غفرلہ مدرس اشرفیہ مبارکپور اعظم گڑھ الجواب صحیح: عبدالعزیز عفی عنہ

(۳۹) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

ضروری التماس یہ ہے کہ میرے چھوٹے بھائی نذیر الدین نے اپنی بیوی کو مسمی احمد علی کے سامنے دو مرتبہ طلاق دیا یہ کہنا احمد علی کا ہے اور اس کی بیوی کا بھی، لیکن نذیر الدین کا کہنا ہے کہ میں نہیں جانتا کہ طلاق دیا کہ نہیں دیا۔ جناب میرے بھائی کا دماغ تقریباً بارہ برس سے خراب ہے کبھی تو بالکل پاگل رہتا ہے اور کبھی ٹھیک رہتا ہے اس وقت وہ پریشان ہے کہ میں نے طلاق نہیں دیا۔ لہذا ایسی صورت میں حکم شرع سے مطلع فرمائیں کہ اس کا طلاق ہوا کہ نہیں اور ہوا تو حلالہ وغیرہ کے لیے لکھیں۔ عورت حلالہ کے لیے رضا مند نہیں اس وقت وہ چھ ماہ کی حاملہ ہے۔ فقط

الجواب

صورت مسئلہ میں صرف احمد علی کے بیان سے طلاق ثابت نہیں ہو سکتی ہے۔ اور حلالہ کی ضرورت نہیں ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۶ جمادی الاخریٰ ۱۴۰۳ھ
الجواب صحیح: عبدالرؤف غفرلہ مدرس اشرفیہ مبارکپور اعظم گڑھ الجواب صحیح: عبدالعزیز عفی عنہ

(۴۰) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

ہندہ نے اپنا نکاح ایک نو مسلم سے کیا چند دن بعد وہ نو مسلم کہیں چلا گیا اور وہاں سے ایک خط ہندہ کو اس تحریر کے ساتھ روانہ کیا کہ میں نے تمہیں طلاق دے دیا۔ ہندہ نے غصہ کے عالم میں اس تحریر کو پھاڑ ڈالا جس کی تصدیق پنچایت والوں نے کیا جس کی نقل اس کے ساتھ منتھی ہے۔

ازدین محمد رضوان گورا کلاں ڈاک خانہ بکھرہ بازار ضلع بستی

الجواب

ہندہ کو اس تحریر پر بھروسہ ہو کہ یہ اس کے شوہر کی تحریر ہے تو ضرور وہ اپنا دوسرا نکاح کر سکے گی۔

ہاں اگر نو مسلم آ کر انکار کر دے کہ وہ تحریر میری نہیں ہے تب وقت ہوگی اور طلاق ثابت نہ ہوگی۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۳۳ رجب ۱۴۲۸ھ
الجواب صحیح: عبدالرؤف غفرلہ مدرس اشرفیہ مبارک پور اعظم گڑھ الجواب صحیح: عبدالعزیز عفی عنہ

(۴۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

بعد گزارش کے عرض یہ ہے کہ عبدالمجید جو ہیں وہ پڑھے لکھے انسان ہیں۔ ان کا جو طلاق نامہ بذریعہ خط ملا وہ معلوم ہوتا ہے کہ کسی نادان کا لکھا ہے۔ ان کے رخصتی میں رکاوٹ ہو گئی ہے۔ پنچایت میں کہا کہ نہ ہم بھیجے ہیں نہ طلاق دیئے ہیں اور خدا و رسول کا کلام پاک اٹھانے پر تیار ہے۔ لیکن لڑکی کے باپ بھائی کہتے ہیں کہ قرآن اٹھانے سے نہ سینگے عالم جو کہیں گے دیکھا جائے گا نقل طلاق نامہ۔ عبدالمجید ولد لال محمد اپنی بیوی کو غیر مرد کے ساتھ پکڑے جانے کے جرم میں۔ اور ساتھ رہنے پر اور چال والی چوری پکڑانے کے الزام میں۔ اور ہمارے گھر کی کواڑی توڑ کر باپ بیٹی مل کر سامان لے کر چلے گئے۔ پس اس الزام کے جرم میں طلاق دے رہا ہوں۔ طلاق طلاق طلاق۔

المستفتی: زین العابدین پورہ بندھول مدھوبن اعظم گڑھ

الجواب

تحریری طلاق نامہ سے جب شوہر انکار کرے کہ نہ میں نے اس کو لکھا ہے نہ لکھوایا ہے اور عورت کے پاس اس بات کے نہ گواہ ہوں جو گواہی دے سکیں۔ کہ شوہر نے ہمارے سامنے یہ طلاق نامہ لکھایا یا لکھوایا تو شوہر کی بات مان لی جائے گی اور عورت پر طلاق نہ پڑے گی۔ لاہ بدستور اس کی بیوی رہے گی (فتاویٰ رضویہ)

عبدالمنان اعظمی شمس العلوم گھوسی اعظم گڑھ

(۴۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی بیوی سے زید کا جھگڑا ہوا بات بڑھتی گئی زید نے مجبور اپنی بیوی سے کہا کہ اگر تو نہیں مانتی ہے تو وہ اسے طلاق دیدے گا۔ یہ سکر زید کی بیوی نے شور مچانا شروع کر دیا کہ زید نے طلاق دے دی کچھ لوگ اکٹھا ہو گئے اور پنچایت شروع ہو گئی۔ زید سے پنچوں نے یہ نہیں پوچھا کہ آیا اس نے طلاق دے دیا ہے؟ صرف زید کی بیوی کے بیان پر پنچوں نے مہر دین اور عدت کا خرچہ زید سے دلوانے کا فیصلہ صادر کر دیا۔ زید حلفیہ بیان کرتا ہے کہ اس نے طلاق نہیں دیا ہے اس بات کی تصدیق زید کے بڑے بھائی بھی کرتے ہیں۔ زید کی بیوی بھی حلفیہ بیان کرتی ہے کہ اس نے بھائی کی مار اور دباؤ سے مجبور ہو کر پنچوں کے درمیان طلاق ہونا تسلیم کیا تھا پہلی مرتبہ صرف شوہر کو مرعوب کرنے کے لیے اس نے شور مچایا تھا۔

اس وقت زید اور عورت بحیثیت میاں بیوی زندگی گزار رہے ہیں مگر بچوں کو اعتراض ہے، اس لیے اس مسئلہ کے بیچ شرعی حکم کیا ہے صادر فرمائیں۔

المستفتی: بچن احمد ساکن گولا بازار ڈاکخانہ گولا بازار ضلع گورکھپور

الجواب

اگر عورت کے پاس اس بات کے شرعی گواہ ہوں کہ اس کے شوہر نے طلاق دے دی تو طلاق ثابت ہوگی۔ قرآن شریف میں ہے: ﴿وَأَشْهِدُوا ذَوَىٰ عَدْلٍ مِّنكُمْ﴾ [الطلاق: ۲۰] لیکن عورت کے پاس اگر گواہ نہ ہوں اور شوہر قسم کھائے کہ میں نے طلاق نہیں دی ہے صرف یہ کہا کہ اگر نہیں مانے گی تو طلاق دے دوں گا تو طلاق واقع نہیں ہوگی۔

حدیث شریف میں ہے: ”البينة على المدعى واليمين على من انكر“

اور اس صورت میں بچوں کا فیصلہ غلط اور ناجائز ہوگا۔

لیکن عورت نے چونکہ طلاق دینے کا دعویٰ کیا ہے اس لیے اس پر شرعاً لازم ہے کہ شوہر سے دور رہے اگرچہ بعد میں کہتی ہے کہ میں نے یہ بات ڈر کی وجہ سے کہی ہے، اور زید نے بھی خود اگر واقعہ طلاق دے دی ہو تو بیوی سے قربت حرام ہوگی اور اس کو کسی مفتی کا فتویٰ جائز نہیں کرے گا۔ ایک بات اور ہماری سمجھ میں آتی ہے سوال میں صرف ایک طلاق کا ذکر ہے تو اگر ایسا ہی ہو تو میاں بیوی کا دور بارہ نکاح پڑھا دیا جائے تو تمام شبہ دور ہو جائیں گے۔

عبدالمنان اعظمی شمس العلوم گھوسی اعظم گڑھ ۸/شوال المکرم ۱۴۰۸ھ

(۴۳) مسئلہ: کیا فرماتے ہیں علمائے دین و مفتیان شرع متین مسئلہ ذیل میں

صاحب واقعہ شہاب الدین کا بیان ہے کہ ہمارے اور ہماری بیوی کے درمیان جھگڑا ہوا جھگڑا بچانے کیلئے اسے موقع کی عورتوں نے کمرہ میں بند کر دیا پھر میں نے ایک بار یہ جملہ کہا کہ طلاق دے دیں گے طلاق۔ پھر جائے وقوع سے ہٹ کر جاتا ہوا یہ جملہ طلاق دے دیں گے۔ طلاق دے دیں گے بہت بار کہا موقع پر موجود عورتیں صافیہ اور واجب النساء نے یہ شہادت دی کہ شہاب نے بہت بار طلاق دے دیں گے کہا تھا شہاب کے مکان میں پٹی داروں کے درمیان بذریعہ دیوار کئی پائیشیں ہوا ہے اس سلسلے میں شہاب کے اور پٹی داروں کے درمیان سخت عداوت اور رنجش ہو گئی ہے کرنی مرنی سب بند ہے ان پائیشوں سے کچھ فاصلہ کی دوری سے کچھ پٹی دار آڑ سے منکر یہ شہادت دیتے ہیں کہ کوئی کہتا ہے کہ ہم نے صرف طلاق۔ طلاق کا لفظ تین مرتبہ سنا اور طلاق دے دیں گے کا بھی جملہ سنا کوئی کہتا ہے کہ ہم نے طلاق کا لفظ

چار پانچ مرتبہ سنا اور چھوڑ دیں گے کا بھی جملہ سنا کوئی کہتا ہے کہ ہم نے چھوڑ دیں گے کا جملہ سنا، طلاق طلاق بھی کئی بار سنا، معاملہ ختم کر دیا بھی سنا، اب طلاق دے ہی دیں گے کا بھی جملہ سنا، اس پائیشن کے پٹی دار کے دیگر کار گیر کہتے ہیں ان میں سے ایک کہتا ہے کہ ہم نے آنگن سے پائیشن سے سنا طلاق دے دیں گے پھر تین بار طلاق طلاق بھی سنا اور یہ بھی سنا کہ تیرا فیصلہ ہو گیا۔ دوسرا کہتا ہے کہ اس پائیشن کے آنگن میں دیر سے میں بیٹھا تھا شہاب کی لڑائی جھگڑا کا ہمیں کچھ علم نہیں اور نہ کچھ سنا ہی البتہ طلاق طلاق کا لفظ چار مرتبہ سنا اور آنگن میں اور کوئی نہیں تھا دریاں حالیکہ پہلا کار گیر یہ کہتا ہے کہ ہم نے بھی آنگن ہی سے سنا اور دوسرا کار گیر کہتا ہے کہ آنگن میں کوئی اور نہیں تھا اور واقعہ چند منٹ اور ایک مقام کا ہے۔

واقعہ ہونے کے بعد عبدالقیوم۔ شریف۔ اور شہاب یہ تینوں زید کے پاس گئے زید شہادت دیتا ہے کہ شہاب الدین نے ہم لوگوں کے سامنے بیان دیا کہ طلاق تین ہی باری دی جاتی ہے۔ ہم نے تو اور زیادہ بار کہا تھا یہی بیان جب عبدالقیوم سے قلمبند کرایا جانے لگا تو پہلے یہ کہا کہ ہم شرابی کبابی اور جھوٹے کی گواہی اگر چل سکتی ہے تو زید نے جو بیان دیا وہ صحیح ہے محمد شریف نے زید کے پورے بیان کی تصدیق کی بلکہ یہ بیان قلم بند کرایا کہ شہاب نے زید کے سامنے کہا کہ ہم نے بہت بار طلاق دے دیں گے کہا تھا زید کے بیان میں ابہام ہے معلوم نہیں شہاب نے موقع پر بہتوں بار کا جملہ کہا تھا حالاں کہ یہ ابہام موقع کے چشم دید عورتوں کے بیان سے دور ہو جاتا ہے جو جملہ طلاق دے دیں گے کا تھا۔

زید نے یہ بیان دینے کے کئی دنوں بعد پھر ایک لمبا تحریری یہ بیان دیا کہ جب میں نے شہاب سے پوچھا کتنی بار طلاق دی ہے تو اس نے کہا آپ کو تین بار سے مطلب ہے ہم نے دس بارہ مرتبہ طلاق دے دیا ہے اس بیان کو اس نے دوبارہ بار کہا۔ پھر میں نے ان لوگوں سے کہا سنا؟۔ ان لوگوں نے کہا ہاں سنا اس بیان کی تصدیق عبدالقیوم اور شریف نے نہیں کی۔ نیز اس بیان میں بھی زید نے شہاب سے وہ جملہ نہیں نقل کرایا جو اس نے طلاق کے سلسلے میں استعمال کیا تھا واقعہ مذکور میں موقع کا چشم دید کوئی گواہ نہیں سوائے صافیہ اور واجب النساء کے اور ان کی شہادت ہے کہ شہاب نے طلاق دے دیں گے کہا تھا بقیہ سارے گواہ نہ موقع کے ہیں اور نہ چشم دید ہیں، بلکہ دیوار کی آڑ اور کچھ دوری سے سکر شہادت دیتے ہیں جو باہم بیان میں مختلف اللفظ والمعنی ہیں۔

واقعہ کے بعد کا گواہ زید اپنے بیان میں منفرد ہے اور قیوم شرابی ہے۔

کیا گواہ کا عادل اور ثقہ اور پرہیزگار ہونا شرعا ضروری ہے۔ بلا عذر شرعی تارک الصوم شرابی زانیات وغیرہ میں باجا بجانے والا سنیمائی وی دیکھنے والا پیشاب کر کے استنجانہ لینے والا۔ عام راستہ کے

ہوٹلوں میں کھانے پینے والا۔ چوری داڑھی منڈی صرف تہبند پہن کر ننگے سر چلنے والا وغیرہ دیگر گناہ کبیرہ کا مرتکب شہادت دینے کے قابل ہے؟۔ نیز دشمن کی اور مزدور کی گواہی مقبول ہے۔

حضور مفتی صاحب برائے کرم پر توجہ فرماتے ہوئے واقعہ مذکور پر طلاق واقع ہونے یا نہ ہونے کا فتویٰ صادر فرمائیں۔ عند اللہ ماجور ہوں۔
المستفتی: محمد ہارون

الجواب

بر تقدیر صدق مستفتی سوال میں درج کی ہوئی گواہیوں سے طلاق ثابت نہیں ان میں متعدد نقائص ایسے ہیں جن کی وجہ سے وہ گواہیاں قابل قبول نہیں۔ در مختار (۱۶۱/۸) میں ہے: ”لایشهد علی محجب بسماعہ منہ الا اذا تبین القائل بان لم یکن فی البیت غیرہ لکن لو فسر لا تقبل“ اسی (۱۹۳/۸) میں ہے: ”شہد احدهما بطلقة و طلقتهین أو ثلاث ردت لاختلاف المعنیین۔ نیز اسی میں ہے: ”لا تقبل من یفعل فعل الردی وعد وبسبب الدنیا الی آخر مقال“ لیکن ان کے نزدیک ثابت ہونے اور نہ ہونے سے حقیقت پر اثر نہیں پڑتا۔ اور واقعہ شہاب الدین نے طلاق دی ہو اور نا کافی شہادت کی وجہ سے ہم طلاق نہ واقع ہونے کا فتویٰ دے دیں تو اس کی عورت واقعہ شہاب الدین پر حلال نہ ہو جائے گی۔ اور اگر وہ اس کو رکھ لے گا تو عند اللہ عذاب سے بری نہ ہوگا۔ اس لیے خود اسی کو سوچ سمجھ کر فیصلہ کرنا چاہئے اگر اس نے تین یا تین بار سے زیادہ طلاق طلاق کا لفظ اپنی بیوی کے لیے کہا ہو تو تین طلاق پڑ جائے گی، اگر چہ دیا کا لفظ نہ کہا ہو کہ اردو زبان میں ایسے موقعہ پر فعل محذوف مانا جاتا ہے۔ اسی طرح طلاق کے لفظ کی تکرار سے اتنی ہی طلاق قضاء مانی جائے گی۔ جتنی بولا ہے۔

در مختار میں ہے: ”وان کرر لفظ الطلاق وقع ذلک“ [۳۴۱/۴]

اور اگر واقعہ اس نے اپنی عورت کو صرف ایک بار ہی طلاق کا لفظ کہا ہو تو ایک ہی واقع ہوگی۔ اور دے دیں گے وقوع کا لفظ نہیں ہے یہ وعدہ اور ارادہ ہے۔

حموی میں ہے: ”الفعل لا یتئم بمجرد النیة“۔ واللہ تعالیٰ اعلم

عبد المنان اعظمی شمس العلوم گھوسی اعظم گڑھ ۱۸ رزی الحجہ، ۱۴۰۸ھ

(۲۴) مسئلہ: کیا فرماتے ہیں علمائے کرام اور مفتیان شرع متین اس مسئلہ میں کہ

زید کی بیوی نے جب غلطی کیا تو اس نے میکہ پہونچا دیا تو گاؤں والوں نے پوچھا کہ بھائی کیوں اس کو پہونچا دیا۔ زید نے کہا کہ اس کو ہم نے چھوڑ دیا اور طلاق دے دیا جو بھی پوچھتا تھا یہی جواب دیتا تھا

پھر ایک مہینہ کے بعد وہ اپنے میکہ سے چلی آئی۔ کچھ لوگ کہے کہ جاتی ہے رکھ لو، طلاق نہیں ہوا ہے تو کچھ لوگ کہے کہ فتویٰ منکوا لمعلوم ہو جائے کہ طلاق ہوئی کہ نہیں۔ فتویٰ شمس العلوم سے آیا کہ طلاق واقع ہوگئی، پھر اس عورت کا فہر اور خرچ بھی دے دیا گیا پھر چھ سال کے بعد اپنے میکہ میں تھی۔ اور ہندہ راضی ہیں ایسی صورت میں کیا حکم ہے۔ جواب عنایت فرمائیں۔ عین کرم ہوگا۔

المستفتی محمد خلیل مقام سورج پور ضلع اعظم گڑھ

الجواب

سائل پہلے ایک سوال لکھ کر لایا کہ زید نے اپنی عورت کو طلاق دے دی اور عدت اور مہر دیکر میکہ بھیج دیا گیا، اس سے استفسار کیا گیا کہ کتنی طلاق دی تھی تو اب یہ سوال لکھ کر لایا ہے جس کا بظاہر مطلب یہ ہے کہ عورت کو طلاق نہیں دی۔ مگر غیروں سے کہتے پھرتا تھا کہ طلاق دے دی ہے چھوڑ دیا ہے اس لیے ہم سائل کو خوف دلاتے ہیں کہ اس کو خدا کے وہاں جانا ہے اور وہاں جھوٹ بول کر مقدمہ جیتا نہیں جاسکتا، اور یہاں طلاق واقع نہ ہونے کا فتویٰ حاصل کر لینے سے عورت حلال نہ ہو جائے گی۔ اس لیے وہ خود خوب سوچ سمجھ کر عمل کرے اگر اس نے واقعی عورت کو تین طلاق دیکر علیحدہ کر دیا ہو تو اب بلا حلالہ وہ سائل کے لیے حلال نہیں ہو سکتی۔ قرآن شریف میں ہے: ﴿فَإِنْ طَلَّقَهَا فَلَا تَحِلُّ لَهُ حَتَّىٰ تَنْكِحَ زَوْجًا غَيْرَهُ﴾ [البقرة: ۲۳۰] اگرچہ یہی جو اس نے اس سوال میں لکھا ہے تو دوبارہ نکاح ہو سکتا ہے۔ حلالے کی ضرورت نہیں۔ واللہ تعالیٰ اعلم

عبدالمنان اعظمی شمس العلوم گھوسی اعظم گڑھ ۳۰ رزی الحجہ ۱۴۰۸ھ

(۳۶-۳۵) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ زید کی عورت (بیوی) حالت مرض میں مبتلا ہے اور اس بیوی سے ایک اولاد ہو کر انتقال کر گئی ہے اور یہ عورت کافی دنوں سے اس حالت میں مبتلا ہے اور زید کی عورت حالت مرض میں ہی اس کے شوہر (زید) سے طلاق لینا چاہتی ہے اور اس کا شوہر بولا کہ میں تجھے طلاق کیوں دوں اور بار بار اصرار کرنے پر شوہر پھر پوچھتا ہے کہ کیا تم خوشی سے طلاق مانگتی ہو۔ یا کسی وجہ سے طلاق مانگتی ہو؟ اس پر عورت بولی کہ میں خوشی سے طلاق چاہتی ہوں پھر زید راضی ہوتا نہیں تھا مگر اسے بستی والے بہت سمجھائے کہ اگر ایک عورت خوشی سے طلاق چاہتی ہے تو پھر تم کیوں نہیں طلاق دے دیتے، اس پر زید طلاق دینے کے لیے راضی ہو گیا ہے اور اب تک طلاق دیا نہیں ہے۔

لہذا کیا؟ زید اس کی بیوی کا مہر ادا کرے گا۔ (طلاق ہو جانے پر) اور اس کا نان نفقہ دے گا اور

اگر نان نفقہ دے گا تو کب تک برائے کرم مندرجہ بالا مسئلہ کا حل شرعی حیثیت سے لکھکر میرے نام سے معلوم کرائیں بہت کرم ہوگا۔

اور ایک مسئلہ یہ ہے کہ ایک پیش امام صاحب کسی مسجد میں پیش امام تھے اور کچھ بچوں کو پڑھاتے بھی تھے۔ تو اسی اثنا میں وہ پیش امام صاحب ایک لڑکی سے بدسلوک (زنا) کر لیے۔ تو پھر وہ پیش امام بغیر نکاح کئے دوسری جگہ لے کر گھومتے رہے۔ اتفاق سے ایک جگہ پکڑا گئے تو پوچھا چھ تا چھ سے پتہ چلا کہ یہ لڑکی نامحرم ہے اور پیش امام صاحب زبان سے اقرار بھی کر لیے کہ میں اس سے زنا کیا ہوں۔ اور وہ ابھی پھر الگ جگہ پیش امام ہیں مسجد میں پنج وقتہ نماز عیدین پڑھاتے اور فاتحہ و درود سب کرتے ہیں۔

المستفتی: خیر اندیش شاہ عبدالحمید گوڑی بوگھراڑیہ

الجواب

(۱) اس صورت میں دونوں ہی طرح طلاق ہو سکتی ہے۔ اگر شوہر عورت کے مطالبہ پر بغیر کچھ شرط لگائے طلاق دے دے تو مہر بھی دینا پڑے گا اور عدت کا خرچہ بھی۔ اور خلع بھی کر سکتا ہے کہ مہر کے بدلہ طلاق دے اس صورت میں مہر دینا نہیں پڑے گا۔ ہاں عدت کا خرچہ شوہر کے ذمہ ہوگا۔ ہاں اگر عدت کے خرچہ کو بھی شوہر خلع میں شامل کرے تو خرچہ بھی دینا نہیں پڑے گا، مگر ایسا کرنا مکروہ ہے۔ واللہ تعالیٰ اعلم

(۲) وہ زانی امام جب تک امام زنا سے توبہ نہ کرے اس کی امامت ناجائز اور اس کو بشرط استطاعت امامت سے علیحدہ کرنا ضروری اور اس کے پیچھے نماز مکروہ تحریمی قابل اعادہ۔ واللہ تعالیٰ اعلم

عبدالمنان اعظمی شمس العلوم گھوسی مؤ ۱۲ ربیع الثانی ۱۴۱۳ھ

وقوع طلاق کا بیان

(۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید اپنی زوجہ کو مذاق میں تین طلاق دے دیا بعد میں وہ بے حد افسوس کر رہا ہے نیز اسے یہ معلوم نہیں تھا کہ مذاق کی صورت میں بھی طلاق واقع ہو جاتی ہے پھر وہ اس کو اپنی زوجیت میں رکھنا چاہے تو کیا صورت نکل سکتی ہے مع حوالہ کتب شرع عنایت فرمائیں۔

المستفتی محمد ممتاز احمد مقام پرسوان پوسٹ رمونا۔ ضلع پلا مو بہار، ۶ شعبان المعظم شریف

الجواب

صورت مسئلہ میں زید کی زوجہ پر طلاق پڑ گئی۔ اور اب بغیر حلالہ اس کے لیے حلال نہیں حلالہ کی

صورت یہ ہے کہ مطلقہ عدت گزارنے کے بعد کسی دوسرے شخص سے شادی کرے وہ اس سے صحبت کرے اس کے بعد طلاق دیدے عورت پھر عدت گزارے پھر زید سے شادی کرے۔

حدیث شریف میں ہے: ”جدہ جد و ہزلہ جد“

ہی مذاق کی طلاق بھی واقع ہو جاتی ہے۔ واللہ تعالیٰ اعلم

عبدالمنان اعظمی شمس العلوم گھوسی ضلع منو

(۳-۲) مسئلہ: کیا فرماتے ہیں علمائے دین و مفتیان شرع متین اس مسئلہ کے بارے میں کہ

(۱) ہاجرہ ایک نابالغہ لڑکی ہے کوئی آدمی اس کا ولی بنکر منا سے نکاح کر دیا اور منا بھی نابالغ تھا ولی نے لڑکی کو لڑکے کے یہاں پہنچا دیا لڑکا اپنی ذاتی فطرت کی وجہ سے لڑکی کو مار پیٹ کر رکشہ پر بیٹھا دیا اور کہا کہ ہم تمہیں نہیں رکھیں گے اور تم کو چھوڑ دیا اور تم جہاں چاہو چلی جاؤ اس واقعہ کے ایک سال بعد لڑکی بالغ ہوئی اس وقت لڑکے کا کوئی پتہ نہیں ہے وجہ یہ ہے کہ کرایہ کے مکان میں اپنے لوگوں کے ساتھ رہتا تھا اب کہیں دوسری جگہ چلا گیا ہے لڑکی بھی نکاح کو فتح کرنے کے دوسرا نکاح کرنا چاہتی ہے اب دریافت طلب امر یہ ہے کہ مذکورہ لڑکی کا دوسرا نکاح کرنا جائز ہے کہ نہیں؟

(۲) ایک مٹھی سے کم داڑھی رکھنے والے شخص کو امام بنانا جائز ہے یا نہیں اور اس کی امامت میں

پڑھی ہوئی نماز کا کیا حکم ہے؟

(۳) ایک مسلمان جو صاحب مالدار ہے اس نے اپنے مال کی زکوٰۃ اور صدقۃ الفطر نکالا اور یہ رقم

مدرسہ کے سفیر (عالمین) کو دے دیا سفیر نے اس زکوٰۃ کی رقم کو بیت المال میں جمع کر دیا اب کسی ذاتی اختلاف کی وجہ سے مذکورہ شخص سفیر سے کہتا ہے کہ میں نے جو زکوٰۃ کی رقم دی ہے اسے واپس کر دیجئے۔

اس کے بارے میں کیا حکم ہے اور واپس لینے والے کو کیا سمجھا جائے گا زکوٰۃ کی رقم اس لیے وصول کی گئی کہ اس سے مدرسہ کے غریب اور نادار طلبہ پر خرچ کیا جائے گا۔ اب جس کے پاس رقم جمع ہے وہ اپنی ذاتی فطرت کی وجہ سے مدرسہ کے نادار طلبہ کی مدد کے لیے رقم نہیں دے رہا ہے اب اس کے ساتھ کیا کرنا چاہئے بیان کیا جائے عین کرم ہوگا۔ المستفتی محمد روزہ دین نقشبندی سونوالی بلیا یونی ۲۳ اکتوبر ۱۹۸۹ء

الجواب

(۱) بر تقدیر صدق مستفتی منا کی طرف سے جو الفاظ منسوب کئے گئے۔ میں نے تم کو چھوڑ دیا

جہاں چاہو چلی جاؤ اگر منا نے اس کو بلوغ کی حالت میں کہا تو اسی جملہ سے طلاق پڑ گئی اور عدت ختم ہو گئی ہو تو فوراً وہ جس سے چاہے شادی کر سکتی ہے اور بالغ نہ رہا ہو تو واقعہ نہ ہوگی لڑکے کے بالغ ہونے کے بعد

طلاق حاصل کرنا ضروری ہوگا۔ (درمختار: ۳/۳۲۳) میں ہے: ”یقع طلاق کل زوج عاقل بالغ“ یہ جو سوال میں خیار بلوغ کا ذکر کیا گیا ہے اس کے لیے دو شرط ہے۔ نکاح باپ یا دادا نے نہ کیا ہو کسی دوسرے نے کیا ہو اور عورت اپنے اختیار کو بالغ ہوتے ہی فوراً استعمال کرے اور ذرا بھی تاخیر کی حق خیار باطل ہو جائے گا۔ درمختار میں ہے: ”ولو زوجها غیر الاب والجد ولوام او القاضی لهما الخیار بعد البلوغ“ اس لیے ان دو باتوں کی تحقیق ضروری ہے۔

(۲) قبضہ سے کم داڑھی رکھنے والے کی امامت ناجائز اور اس کو امام بنانا گناہ اس کے پیچھے نماز مکروہ تحریمی پڑھ لی ہو تو لوٹنا ضروری (واجب) ہے۔

شامی میں ہے: ”ومشی فی شرح المنیة علی ان کراهة تقدیمہ کراهة تحریم“

[باب الامامة: مطلب فی تکرار الجماعة فی المسجد: ۲/۲۵۵]

درمختار میں ہے: ”کل صلاة ادیت مع کراهة التحريم تجب اعادتها“ [۲/۱۳۰]
(۳) جب وہ رقم مدرسہ کے مہتمم کے قبضہ میں دے دی گئی تو اس کا واپس لینا ممکن نہیں۔ عالمگیری (۲/۵۰۴) میں ہے: ”لو ان قوما بنوا مسجداً وفضل من خشبهم قالوا یصرف الفضل فی بناء ولا یصرف فی الدھن والحصیر هذا اذا سلموه الی المتولی لیبنی بہ المسجد“

(۴) جس طرح بھی ممکن ہو وہ رقم اس کے قبضہ سے نکال کر طلبہ پر خرچ کی جائے اور آئندہ ایسے شخص کو خازن نہ بنایا جائے۔ واللہ تعالیٰ اعلم عبد المنان اعظمی شمس العلوم گھوسی مؤرخ ۲ ربیع الثانی ۱۴۱۰ھ
(۵) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ مندرجہ ذیل معاملہ میں طلاق واقع ہوئی یا نہیں؟ اور اگر طلاق واقع ہو گئی تو کیا آئندہ نکاح یا گذر بسر کا کوئی راستہ ہو سکتا ہے یا نہیں؟

عرصہ قریب دو، تین ماہ پہلے ہندہ اور زید کا غصہ اور تنازعہ اس بات پر ختم ہو گیا تھا کہ ہندہ آئندہ کبھی ایسی بات کہے گی کہ ہندہ زید کے ساتھ نہیں رہنا چاہتی اور زید ہندہ کا فیصلہ کر دیں تو زید کے فیصلہ کے بغیر ہی ہندہ کا فیصلہ ہو جائے گا۔ اس کے بعد قریب ایک ہفتہ پہلے عید کے موقع پر ہندہ اور زید کے بیچ مہمان نوازی کے سلسلہ میں غصہ و تنازعہ پیدا ہو گیا جس پر ہندہ کو غصہ میں زید سے کہنا پڑا کہ زید ہندہ کا فیصلہ ابھی کرے اور ہندہ کو چھٹی دیدے کیونکہ ہندہ زید کے ساتھ رہ کر گذر بسر نہیں کر پائیگی۔ جس پر زید کو بھی کافی غصہ آ گیا اور زید نے کہا کہ ابھی فیصلہ لکھ دیں گے۔ مگر نہ لکھا اور نہ زبان سے کچھ کہا تو کیا ہندہ سے کہنے سے طلاق واقع ہو گئی پھر بھی شریعت کے فیصلہ تک ہندہ اور زید اپنے میاں بی بی کے تعلقات

سے محفوظ ہیں۔ اس لیے جواب جلد تحریر کریں تاکہ شریعت پر عمل ہو سکے تاخیر سے غلطیاں ہونے کا اندیشہ ہے۔
المستفتی: سید تو قیر الحسن محلہ قاضی پور کلاں گورکھپور

الجواب

کوئی آدمی اپنی عورت کو طلاق دیکر دوسروں کو اس کی خبر دے تو اس موقع پر وہ نیسہ لہ کا لفظ بولتا ہے کہ آج میں نے اپنی عورت کا فیصلہ کر دیا ہے۔ اس طرح عورت شوہر سے طلاق کا مطالبہ کرے تو کہتی ہے میرا فیصلہ کر دو لیکن کوئی آدمی اپنی بیوی کو طلاق زبان سے دے یا تحریر لکھے تو یہ نہیں کہتا کہ تیرا فیصلہ کیا، تیرا فیصلہ کیا۔ اس سے یہ ثابت ہوتا ہے کہ مطالبہ اور خبر دینے کی صورت میں تو فیصلہ کا لفظ بولکر طلاق مراد لیتے ہیں۔ لیکن فیصلہ کا لفظ طلاق کے الفاظ میں سے نہیں اس لیے طلاق دیتے وقت طلاق کا لفظ ہی بولتے ہیں۔ فیصلہ کا لفظ نہیں بولتے۔

صورت مسئلہ میرا میاں بیوی نے جو معاملہ پہلے جھگڑے کے بعد طے کیا وہ یوں ہے کہ اگر اس کے بعد کبھی عورت نے شوہر سے یہ لفظ کہا کہ میں تمہارے ساتھ رہنا نہیں چاہتی میرا فیصلہ کر دو، تو عورت کا یہ مطالبہ ہی طلاق ہوگا۔ اس میں پہلی غلطی تو یہ ہوئی کہ فیصلہ کو طلاق کے قائم مقام کر دیا۔ جبکہ فیصلہ کا لفظ الفاظ طلاق میں نہیں۔ دوسری غلطی یہ کہ عورت کے جدائی کے مطالبہ کو اپنا جواب قرار دیا جبکہ طلاق دیکر جدا کرنا شوہر کا کام ہے عورت کا نہیں۔

پس صورت مسئلہ میں طلاق واقع نہیں ہوئی۔ اس بات کی مزید تائید اس سے ہوتی ہے کہ دوبارہ جھگڑے میں عورت نے جب وہی لفظ دہرائے تو شوہر نے اس کو طلاق نہیں سمجھا مطالبہ ہی سمجھا جبھی تو فیصلہ لکھ دیں گے کہا۔ اور عورت نے بھی فیصلہ شوہر سے لکھوانا ضروری سمجھا۔

الغرض عورت اور مرد دونوں کی جہالت اور مرد کے صبر نے کام بنائے رکھا اور طلاق واقع نہ ہوئی۔ اور وہ دونوں بدستور میاں بیوی ہیں۔ اس واقعہ میں ہم کو عورت کی بے عقلی اور بد مزاجی پر حیرت ہوتی ہے کہ وہ شوہر کے ساتھ رہنا بھی چاہتی ہے۔ اور تھوڑی تھوڑی بات پر شوہر سے بار بار علیحدگی کا مطالبہ بھی کرتی ہے فیصلہ بھی چاہتی ہے۔ ایسی عورتوں کے لیے حدیث شریف میں فرمایا گیا ہے:

”ایما امرأة سألت زوجها طلاقاً فإني غير بأس فحرام عليه رائحة الجنة“

(مشکوٰۃ شریف ص ۲۸۳)

جو عورت معمولی بات پر اپنے شوہر سے طلاق کا مطالبہ کرے وہ جنت کی خوشبو بھی نہ پائے گی۔
(جنت میں جانا تو بڑی بات ہے) عبد المنان اعظمی شمس العلوم گھوسی ضلع منو ۱۳ رزی القعدہ ۱۴۲۱ھ

(۶) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ
 میں محمد صابر ولد محمد عمر مرحوم ساکن موضع مداپور چھاؤنی پرگنہ و تحصیل گھوسی موکا ہوں
 (بذریعہ تحریر طلاق) میں اپنی بیوی جمیلہ خاتون بنت محمد منیر مانکپور پوسٹ گھوسی ضلع مو سے بہت
 پریشان و تنگ ہو گیا ہوں ہم میاں بیوی کے تعلقات لگ بھگ گیارہ ماہ سے اچھے نہیں چل رہے ہیں جب
 بھی وداعی دینے جاتا ہوں تو اس کے والد بھائی و دائی نہیں کرتے ہیں اور گالی گلوچ دیتے ہیں۔ میں اپنی
 بیوی جمیلہ اور اس کے گھر والوں سے پریشان ہو گیا ہوں اور رسوا ہوتا رہا ہوں، مجبور ہو کر مورخہ ۲۲/۴/۲۰۰۳
 ۲۰۰۳ء کو میں اپنے ہوش و حواس رکھتے ہوئے اپنی بیوی جمیلہ خاتون بنت محمد منیر ساکن مانکپور پوسٹ گھوسی
 کو دو گواہ کے سامنے طلاق، طلاق، طلاق، یعنی تین طلاق دیتا ہوں، اور اپنی زوجیت سے الگ کرتا
 ہوں، آج کی تاریخ سے ہم دونوں میں میاں بیوی کا رشتہ نہیں رہے گا۔ یہ طلاق نامہ لکھ دیا کہ وقت
 ضرورت پر کام آئے اور سند رہے۔

طلاق دہندہ: محمد صابر کے انگوٹھے کا نشان۔

نوٹ: جو طلاق طلاق طلاق تحریر میں ہے صابر نے اپنی زبان سے نہیں کہا ہے تحریر سننے کے بعد
 انگوٹھا نشان لگا دیا تھا۔

اب سوال یہ ہے کہ ایسی صورت میں جمیلہ خاتون مطلقہ ہوئی یا نہیں؟ بینوا تو جروا
 المستفتی: محمد صابر گھوسی مو

الجواب

سائل نے تفصیل کے ساتھ بتایا کہ نہ تو سرال والوں کی طرف سے کوئی مطالبہ طلاق کا تھا نہ اس
 کے لیے کوئی زبردستی میں نے از خود لکھنے والے سے کہا کہ میری عورت کو طلاق لکھ دو۔ اور لکھنے کے بعد میں
 اس پر نشانی انگوٹھا لگا دیا۔ ایسی صورت میں تینوں طلاق پڑ گئی، درمختار کے حاشیہ شامی (۳۳۷/۴) میں
 ہے: من قال للکاتب اکتب طلاق امرأتی یقع الطلاق وان لم یکتب۔

کسی نے لکھنے والے سے کہا کہ میری عورت کی طلاق لکھ دو تو عورت پر طلاق واقع ہو گئی۔ اگرچہ
 کاتب نے طلاق نامہ نہ لکھا ہو اور یہاں تو کاتب نے لکھا اور شوہر کو سنایا اور اس پر نشانی انگوٹھا لگا دیا۔ اس
 لیے محمد صابر کی عورت پر تین طلاق واقع ہو گئی، اور اب وہ بغیر حلالہ اس کے لیے دوبارہ حلال نہیں۔ منہ سے
 بولنے نہ بولنے کا سوال اکراہ کی صورت میں اٹھتا ہے، اور یہاں تو یہ بلا اکراہ و زبردستی اپنی طرف سے
 طلاق نامہ لکھوا کر دیتا ہے تو یہاں ضرور طلاق واقع ہو گئی۔ عبد المنان اعظمی، شمس العلوم گھوسی مو

(۱۳-۷) مسئلہ: کیا فرماتے ہیں علمائے دین مفتیان شرع متین اس مسئلہ میں کہ —
 (۱) زید کی شادی ہندہ سے ہوئی مگر اس وقت رخصتی نہ ہوئی چار سال بعد رخصتی ہوئی ہندہ کی رخصتی کے بعد ساتویں ماہ ایک بچی پیدا ہوئی ہندہ کے والد سے کسی نے کہا زید ہندہ کو متہم سمجھتا ہے اور بچی کے نسب کا انکار کرتا ہے اس لیے ہندہ کے والد چار آدمی کو لیکر زید کے مکان پر گئے اور کہا کہ جب میری لڑکی تمہارے نزدیک بدکار ہے تو میرے ساتھ اسکو روانہ کر دو زید کے موضع کے لوگوں نے کہا کہ زید جاہل آدمی ہے پہلے وہ منکر تھا لیکن جب اس کے بھائی نے کہا چھ ماہ نہیں بلکہ سات ہوا ہے بچی اپنی وقت پر پیدا ہوئی ہے تو زید اب اپنی لڑکی ہونے کا دعویٰ کرتا ہے تو زید کے خسر اور ان کے ہمراہ والے واپس چلے گئے۔
 (۲) جب ہندہ کے والد کسی ضرورت سے ہندہ کو بلائے تو زید حیلہ بہانہ برابر کرتا رہا اور ہندہ کو میکے نہ جانے دیا کبھی کبھی سخت ضرورت پر میکے آنے دیتا ہے۔

(۳) پانچ یا چھ ماہ ذیقعدہ ۱۳۸۳ء کو ہندہ کے میکے کے پاس ایک شخص اسی موضع میں ایک لڑکی کو رخصتی کے لیے گئے تو زید نے اسی سواری پر ہندہ کو سوار کر کے اس آدمی کے ساتھ روانہ کر دیا اور اپنا سب سامان زیور وغیرہ رکھ لیا اور یہ الفاظ کہا کہ جا کر جس کے ساتھ چاہو رہو یا اپنے باپ کے ساتھ رہو یا اپنے بھائی کے ساتھ رہو اب میں تم کو اپنی شکل نہ دیکھاؤ نگاہ میں اپنا کام کسی طرح سے کروں گا، حالانکہ دوسرے شخص نے کہا کہ ہندہ کے والد آکر لے جائینگے لیکن زبردستی روانہ کر دیا۔

(۴) زید دو ہفتہ کے بعد ایک شخص کو سواری لیکر رخصتی کیلئے بھیجا ہندہ کے والدین نے رخصت نہیں کیا سواری واپس چلی گئی۔

(۵) تین یوم کے بعد زید نے ایک خط اپنے خسر کے نام روانہ کیا جو درج ذیل ہے۔

(۶) مکرم جناب فلاں صاحب دام ظلکم السلام علیکم

گزارش ہے کہ آپ کو تائیدی عرض ہے کہ آپ برائے مہربانی دو چار دن میں میری رانی کو روانہ کر دیں اور اپنی لڑکی کو اپنے یہاں رکھیں مجھے ضرورت نہیں طلاق دینے پر تیار ہوں مجھے آپ لوگوں نے بہت ستایا برداشت سے باہر ہے یہ تحریر آپ اپنی لڑکی کو سنا دیں گے تاکہ اطمینان کلی ہو جائے ہمیں اپنی رانی کی ضرورت ہے اسکا آنا ضروری ہے بقیہ باتیں بالکل غلط ہیں۔ اب زیادہ کہنے کی ضرورت نہیں اسکا جواب آنا بہت جلد ہے فقط زید موضع فلاں تاریخ ۶۳-۶۴-۶۵

(۷) پھر زید تین یوم کے بعد چند اشخاص کے ساتھ معاملہ کی صفائی کیلئے اپنے خسر کے مکان پر گیا اس کے خسر نے اس کا مذکورہ خط لوگوں کے سامنے پڑھا تو لوگوں نے زید سے کہا یہ رقعہ آپ کا ہے اس نے

اقرار کیا ہاں رقعہ میرا ہے پھر لوگوں نے زید سے دریافت کیا کہ آخر تمہارا مقصد کیا ہے زید نے کہا یہ میرے لائق نہیں ہے حاضرین میں سے ایک شخص نے کہا کہ جب تمہارے لائق نہیں ہے تو معاملہ صاف ہے تو زید نے کہا کہ ہاں معاملہ بالکل صاف ہے۔ ہندہ کی گور میں ڈیڑھ سال کی ایک لڑکی تھی زید نے اپنی لڑکی کا مطالبہ کیا لوگوں نے کہا کہ لڑکی جب چاہیں لیجا سکتے ہیں زید نے کہا ابھی لے جاؤ نگا لوگوں نے لڑکی کو زید کے حوالہ کر دیا زید اپنی لڑکی کو لیکر چلا گیا بعدہ چھ سات گھنٹہ کے بعد ہندہ کے مکان سے تھوڑی دور رکھ کر بھاگ گیا چونکہ اپریل کا ماہ تھا اس لیے زید کے چند احباب نے لڑکی کی تکلیف دیکھ کر واپس کر دیا مذکورہ بالا حالات کے پیش نظر ہمیں یہ بتایا جائے کہ شرع شریف سے ہندہ پر طلاق واقع ہوئی یا نہیں؟ اور اگر واقع ہوئی تو کونسی طلاق واقع ہوئی؟ فقط بینوا دو جروا بال دلائل و بالتصریح جواب کی درخواست ہے۔

الجواب

زید جس وقت چند آدمیوں کو لیکر معاملات کی صفائی کیلئے آیا اس سے طلاق نہیں واقع ہوئی تھی۔ جو الفاظ اس وقت زید نے کہے، یعنی ان کا معاملہ بالکل صاف ہے۔ یہ تو طلاق کے صریح الفاظ میں سے ہے نہ الفاظ کنائی میں سے۔ اس لیے زید کی عورت پر طلاق نہیں پڑی ہندہ بدستور زید کی بیوی ہے۔ واللہ تعالیٰ اعلم

عبد المنان اعظمی ریکم جمادی الاولیٰ

الجواب صحیح عبدالعزیز عفی عنہ

الجواب صحیح عبدالرؤف غفرلہ

(۱۶-۱۳) مسئلہ: کیا فرماتے ہیں علمائے دین اس مسئلہ میں کہ

(۱) زید نے اپنی منکوحہ بیوی کو اس حالت میں طلاق پنچوں کے رو برو دیا کہ بیوی چار ساڑھے چار ماہ کے حمل میں ہے۔ چہ جائے کہ زید کو انش کا پورا پورا علم ہوگا کہ بیوی چار ماہ کی حمل میں ہے کیا یہ طلاق صحیح ہوگی یا نہیں اگر ہوگی تو کون سی طلاق ہوگی؟ اور اگر نہیں ہوگی تو کیوں نہیں ہوگی؟ برائے کرم شرع شریف کے حکم سے مطلع فرمائیں۔

(۲) سرخ دینار کی شرعی قیمت سکہ رائج الوقت کے حساب سے کتنے روپے ہوتے ہیں؟

(۳) بچہ پیدا ہونے کے بعد بچے کا خرچ شوہر پر کتنے سال تک ادا کرنا ہوگا؟ ہر مسئلہ کو صاف

صاف بیان فرمائیں نوازش ہوگی۔ فقط

چشمین علی سردار رحمت منزل بی بلوک جمشید پور

الجواب

(۱) صورت مسئلہ میں طلاق واقع ہوگئی۔ قرآن عظیم میں ہے: ﴿وَأُولَٰئِكَ الْأَحْمَالُ

أَحْلَهُنَّ أَنْ يَضَعْنَ حَمْلَهُنَّ﴾ [الطلاق: ۴] حمل والی عورتوں کو طلاق ہوئی تو عدت وضع حمل ہے۔

(۲) دینار سرخ کا وزن ساڑھے چار ماشہ ہے۔ اتنے وزن بھر سونا آج جتنے روپے میں ملے وہی اس کی قیمت ہے۔

(۳) بچہ جب تک بالغ نہ ہو جائے گا والد پر اس کے خرچ کا ذمہ ہے۔ جب تک اس کو اس کی ماں اس کو اپنے پاس رکھے اسے خرچ دے اور جب اپنے پاس بلا لے تو خود اس پر صرف کرے۔ جو ہرہ نیرہ میں ہے: ”ونفقة الاولاد الصغار علی الوالد“ روزانہ بچے کو خرچ کیلئے کیا ملے گا، اور اس کی خدمت پر بچے کی ماں کو کیا ملے گا یہ مقدار فریقین کی باہمی رضامندی سے ملے کی جائے گی۔ واللہ تعالیٰ اعلم

عبد المنان اعظمی، ۸ جمادی الاولیٰ ۱۲۸۴ھ الجواب صحیح عبدالرؤف غفرلہ

(۱۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید نامی ایک شخص کی زوجہ اپنے میکے گئی ہوئی تھی اور اس کے شوہر کوڑکی کے والدین نے فریب دیکر بلایا وہ شخص جب سسرال گیا تو لوگوں نے اس سے ایک کاغذ پر دست خط لے لیا اس مقصد سے کہ یہ کاغذ طلاق کا ہے لیکن اس نے زبان سے کچھ نہیں کہا اور نہ کچھ پڑھا لہذا برائے کرم یہ بتایا جائے کہ طلاق واقع ہوئی کہ نہیں؟ اور اگر ہو گئی تو کون سی طلاق مانی جائیگی؟ مدلل جواب مرحمت فرما کر شکریہ کا موقع دیں

المستفتی محمد غلام مصطفیٰ اعظمی گڑھ ۲۱ جمادی الاول ۱۳۸۵ھ

الجواب

بر تقدیر صدق مستفتی اس کے زبانی بیان کے موافق اگر صورت حال یہی ہے کہ سائل کا نشان انگوٹھا زبردستی کاغذ پر لکوا یا گیا۔ اس نے نہ تو اپنی زبان سے طلاق کے الفاظ کہے نہ اس پر کسی قسم کی رضا مندی ظاہر کی تو سائل کی عورت پر طلاق نہیں پڑے گی ”فلو اکرہ علی ان یکتب طلاق امراتہ فکتب لا تطلق“ [مطلب فی الطلاق بالکتابۃ: ۴/۳۳۷]۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۱ جمادی الاولیٰ ۱۲۸۵ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ طلاق دینے کیلئے سبحان ولد محمد جن خود یہ کہہ کر ان چار اشخاص کو لے آیا۔ آج ہم اپنی بیوی کو طلاق دے دیں گے ان چار اشخاص کے نام یہ ہیں۔ محمد بشیر سیٹھ۔ محمد حنیف۔ عزیز الحسن پردھان۔ مولوی محمد فاروق۔ ان چار صاحبان کو لے کر عبدالسبحان غلام محی الدین ولد حکیم محمد علی کی دوکان پر آیا اور بات ہونے لگی ان لوگوں نے سبحان سے پوچھا کہ تم کیسے طلاق دو گے تو سبحان نے کہا کہ ہماری عورت مہر

اور خرچہ معاف کر دے یا لڑکا دے تو ہم طلاق دے دیں گے ان لوگوں نے کہا کہ ٹھیک ہے تو پھر ان لوگوں نے لڑکی کے والد محمد یونس کو بلوایا اور کہا کہ دیکھئے سبحان آپکی لڑکی کو طلاق دینے کے لیے ہم لوگوں کو لے آیا ہے اور آپ اپنی لڑکی سے مہر اور خرچہ معاف کرادیں اور لڑکا بھی دیں تو سبحان آپ کی لڑکی کا چھٹکارہ کر دیگا۔ تو اس پر اس کے والد نے کہا بھلا اللہ ٹھیک ہے چلیے میں اس کا ہر خرچہ معاف کرادیتا ہوں۔ غلام محمد کے بھائی مولوی فخر الدین اور محمد سعید اور مظاہر حسن ان لوگوں سے جا کر محمد یونس کی لڑکی سے کہا کہ میرا خرچہ معاف کرادو تو تمہارا بھی طلاق دلوادیا جائیگا لڑکی نے جتکلف خرچہ معاف کر دیا اور بچہ بھی دینے کا اقرار کر لیا تو ان لوگوں نے آپس میں بات کر کے طلاق نامہ لکھنے کیلئے مولانا فاروق صاحب نے پہلے سبحان سے کہا کہ کیوں جی تمہارا طلاق نامہ لکھ دیں اس پر سبحان نے کہا کہ ہم گود میں لڑکا لیں گے تب لفظ طلاق تین بار کہیں گے اس پر محمد بشیر سیٹھ نے کہا کہ مولوی فاروق صاحب جس طرح سبحان کہتا ہے اس طرح آپ کیوں نہیں کرتے ہیں اس پر مولوی فاروق نے کہا کہ بول نکھوں کہ ناکھوں لڑکے کا میرا ذمہ ہے تو پھر سبحان نے خوشی خوشی خلوص دل سے کہا کہ مولوی فاروق صاحب لکھ دیجئے اور جس وقت مولانا فاروق صاحب نے قلم اٹھا کر لکھنا شروع کیا اس وقت یہ پانچ آدمی محمد بشیر۔ سیٹھ محمد حنیف۔ عزیز الحسن پر دھان۔ غلام محی الدین۔ مولوی فخر الدین صاحبان یہ لوگ بہانہ کر کے وہاں سے اٹھ کر باری باری چلے گئے اور طلاق کا دینے والا سبحان پیش نظر موجود تھا اور لڑکی کے والد ہم نوا بیٹھے تھے اور مظاہر حسن ولد محمد ظہور اور افضل احمد ولد محمد بشیر سیٹھ اول تا آخر موجود تھے اور مولوی فاروق صاحب نے طلاق نامہ لکھ کر مکمل کر دیا اور بعد لکھنے کے مولوی صاحب نے طلاق نامہ لڑکی کے والد کو دے دیا اور اس پر لڑکی جمیل النساء کے دست خط کروا لیے، اس پر لڑکی کے والد نے کہا کہ مولوی صاحب ذرا ہم کو پڑھ کر سنا دیجئے مولوی فاروق صاحب نے پڑھ کر سنا دیا اور جو لوگ موجود تھے وہ بھی سنے پھر محمد یونس نے کہا کہ اس پر ایک بات اور لکھ دیجئے اور وہ یہ کہ جس عیب پر ہماری لڑکی کو طلاق دیا گیا ہے، اس بات پر مولوی فاروق صاحب خفا ہو کر بولے اجی طلاق نامہ پر بجز طلاق کے اور کوئی بات نہیں لکھی جاتی ہے بس اتنے میں سبحان اپنی جگہ سے فوراً اٹھا اور طلاق نامہ جھپٹ کر چھین لیا اور لے کر پھاڑ دیا گواہوں کیلئے خدا اور رسول کا واسطہ۔ میں خدا اور رسول کو حاضر و ناظر جان و مان کر دست خط کرتا ہوں۔

محمد مظاہر حسن بڑگاؤں گھوسی نشانی انگوٹھا محمد یونس بڑگاؤں گھوسی

الجواب

بر تقدیر صدق مستفتی صورت مسئلہ میں عبدالمنان ولد جنم کی عورت پر طلاق پڑ گئی۔ شامی

(۳۳۷/۲) میں ہے "ولو قال للکاتب اکتب طلاق امراتی کان اقرارا بالطلاق وان لم یکتب" کاتب کو لکھنے کے لیے کہا تو طلاق کا اقرار ہو گیا کاتب نہ لکھے تب بھی اور اگر اس واقعہ کے شرعی گواہان موجود ہوں تو طلاق ثابت ہے۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۳ جماد الاولیٰ ۱۳۸۵ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

مسماة حمید النساء کے شوہر نے ایک اقرار نامہ لکھا جس میں انھوں نے اقرار کیا کہ حمید النساء کو ہر ماہ مبلغ پچتر روپیہ نان و نفقہ کا خرچہ ادا کریگا اس کے علاوہ حسن رضا ذمہ لیتا ہے کہ اگر وہ تین مہینہ تک نان و نفقہ ادا نہ کرے تو یا اس کے ذمہ مبلغ دو سو پچیس روپیہ بقایا ہو جائے تو ایسی حالت میں مسماة حمید النساء جو کاروائی خلاف حسن رضا کرے گی خود مختار ہوگی اگر وہ چاہے اور تین مہینہ کے نان و نفقہ کے عدم ادائیگی میں مسماة حمید النساء اپنے کو مطلقہ مان لے کہ حسن رضا نے اس کو طلاق دے دیا ہے اور مسماة حمید النساء نان و نفقہ پانے کی مستحق نہ ہوگی اور اس سلسلہ میں حسن رضا اس بات کی ذمہ داری لیتا ہے کہ ایسی حالت میں اس کو کسی عدالت میں کوئی چارہ جوئی کا حق نہ ہوگا لہذا ایسی حالت میں جبکہ حمید النساء کے شوہر پر حسن رضا نے ۷ اکتوبر ۱۹۲۲ھ سے آج دو دسمبر ۱۹۶۵ء تک نان و نفقہ نہیں بھیجا اور حمید النساء نے چار آدمیوں کے سامنے اپنے آپ کو طلاق لے لیا ہے۔ ایسی صورت میں طلاق واقع ہوئی یا نہیں اور حمید النساء دوسری شادی کر سکتی ہے یا نہیں؟ بینا تو جروا سائل: عین الحق چودھری محلہ متاد گنج پوسٹ ٹانڈہ ضلع فیض آباد

الجواب

بر تقدیر صدق مستفتی مسماة حمید النساء پر طلاق واقع ہوگئی۔ ہدایہ میں ہے "واذ علقہ علی شرط وقع عقیب الشرط" اور حمید النساء عدت کے بعد دوسری شادی کر سکتی ہے۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۵ جماد الاولیٰ ۸۵ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۲۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک شخص کا تین چار سال قبل دماغ خراب تھا شدید جنون میں مبتلا تھا توڑ پھوڑ بڑ بڑگالی دینا اکثر وقت کا مشغلہ رہتا تھا چھ سات ماہ تک یہی کیفیت رہی اس کے بعد سکون ہوا اور سب کیفیتیں ختم ہوئیں اپنے کام کاج میں لگ گیا پھر بھی کچھ کھویا کھویا سارہتا تھا اپنی بیوی سے جھگڑا زجر و توبیخ کا ہے گاہے کرتا

رہتا، کبھی کبھی اس کو طلاق کی بھی دھمکی دیتا، ایسے تین ماہ قبل کا واقعہ ہے کہ اپنی بیوی سے جھگڑا کیا، چند طمانچے اسکو مارا بھی، پھر انکو تین طلاقیں دیں، طلاق دینے کے ایک ماہ پہلے سے حالت میں کچھ تغیر تھا مگر ہی میں رہتا اپنی بیوی سے تو تو میں میں کرتا رہتا، مگر کا کوئی کام نہیں کرتا تھا، طلاق سے ایک دن بعد اس نے کہا کہ میں نے بالکل ہوش و حواس میں اسکی حالت سے مجبوراً طلاق دیا ہے پھر تحریری طلاق نامہ لکھا گیا اور اس پر دست خط کر دیا اس کے بعد اسکی عورت میکہ چلی گئی اور اسکے دوسرے دن سے پھر وہی ابتدائی جنون والی کیفیت طاری ہے جواب تک ہے۔ اب دریافت طلب امر یہ ہے کہ ایسی حالت میں طلاق واقع ہوئی یا نہیں؟

المستفتی سجاد حسین ساکن المہور

الجواب

سوال۔ بس اس شخص کا جو حال لکھا ہے اس سے یہ پتہ چلتا ہے کہ اسنے افاقہ کی حالت میں طلاق دی ہے، کچھ کچھ تغیر کا کوئی اثر نہیں پڑتا وہ جنون جس سے طلاق نہیں پڑتی اس درجہ کا کہ اس سے بیشتر اقوال و افعال خلاف ہونے لگیں۔ شامی میں ہے ”الذی ینبغی التعویل علیہ فی المدهوش ونحوہ انا طہ الحکم بغلبة الخلل فی اقوالہ و افعالہ الخارجة عن عادته۔“ مطلب فی طلاق لمدھوش: ۴/۳۳۴ اس لیے اسکی بیوی پر طلاق پڑ جائے گی۔ واللہ تعالیٰ اعلم۔ عبدالمنان اعظمی خادم دارالافتاء دارالعلوم اشرفیہ مبارک پور اعظم گڑھ ریکم شعبان ۱۴۵۸ھ۔

الجواب صحیح عبدالرؤف غفرلہ مبارک پور

(۲۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی کو کسی حرکت پر مار دیا بعد کو زید نے اپنی بیوی کے دل بہلانے کی غرض سے اس کے پاس گیا تو بیوی نے کہا کہ آج سے میں ماں اور تم بیٹے ہو تب زید نے جواب دیا کہ خیر جیسا کہو میں طلاق نہیں دوں گا اور تمہارا خرچہ وغیرہ ہمیشہ دوں گا بعد کو کچھ لوگوں نے ان باتوں کو سنکر کہا کہ طلاق ہو گئی مگر زید کہتا ہے کہ میں ہر جگہ قسم کھانے کیلئے تیار ہوں۔ بجز ان باتوں کے علاوہ دوسرا لفظ استعمال نہیں کیا اور ان باتوں کے درمیان کوئی دوسرا شخص موجود نہیں تھا جس کے لیے شہادت کی ضرورت ہوتی۔ فقط بینوا دو جروا۔

احقر ماسٹر محمد حسین الملوئی المرقوم ۱۲ ربیع الثانی ۱۳۸۶ھ

الجواب

بر تقدیر صدق مستفتی صورت مسئلہ میں زید کی بیوی پر کوئی طلاق نہیں پڑی زید کی عورت بدستور اس کی بیوی اور اس کے تعلقات زن اور شوہر میں کوئی حرج نہیں۔ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۳ ربیع الثانی ۱۳۸۶ھ

الجواب صحیح عبدالرؤف غفرلہ مدرس دارالعلوم اشرفیہ مبارک پورا عظیم گڑھ

(۲۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی شادی تین چار سال پہلے ہندہ سے ہوئی، تعلقات ناخوشگوار ہونے کی وجہ سے ہندہ اپنے میکے رہی ہے ایک دفعہ زید سے ایک آدمی نے ہندہ کے متعلق گفتگو کرتے ہوئے کہا جب ہندہ سے تمہارے تعلقات نہیں ہیں تو اس کو طلاق کیوں نہیں دیتے تو زید نے کہا کہ وہ تو چھوٹی ہے اگر وہ چھوٹی نہ ہوتی تو میرے گھر نہ آتی۔

المستفتی نظام الدین مبارک پوری مالے گاؤں

الجواب

صورت مسئلہ میں زید نے کوئی ایسا لفظ استعمال نہیں کیا جس سے طلاق واقع ہو یا طلاق دیا کہا ہوتا تو طلاق پڑ گئی ہوتی۔ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارک پورا عظیم گڑھ ۲۱/ ذی القعدہ ۱۳۸۵ھ

الجواب صحیح عبدالرؤف غفرلہ مدرس دارالعلوم اشرفیہ مبارک پورا عظیم گڑھ

(۲۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی شادی ہندہ سے عرصہ قریب چار سال ہوا کہ ہوئی تھی اور ہندہ زید کے گھر حق زوجیت ادا کرتی رہی عرصہ قریب ایک ماہ ہوا کہ زید کے ایک آوارہ عورت سے ناجائز تعلق ہو گئے اور ایک ماہ بعد زید نے اس سے اپنا نکاح بھی کر لیا اور اس کے ساتھ رہنے لگا۔ ہندہ سے زن و شوہر کا واسطہ ترک کر دیا اور طرح طرح کھانے پینے اور کپڑے وغیرہ میں تکلیف دینے لگا اور کسی طرح کفالت سے منہ موڑ لیا عرصہ قریب آٹھ ماہ ہوئے تھے کہ رات کے وقت قریب دس بجے زید ہندہ کے کمرے میں داخل ہوا اور ہندہ کو مارنا پیٹنا شروع کیا اور کہا تو میرے مکان سے نکل جا مجھ سے کوئی واسطہ و سروکار نہیں اب تجھے میں نے طلاق دے دیا کہتے ہوئے زید ہندہ کا ہاتھ پکڑ کر کمرے سے دھکا دیکر باہر نکال دیا اور کمرہ کو بند کر دیا ہندہ نے اپنی جان کو خطرہ میں سمجھ کر کھنڈر والے آگن میں نکل کر چھپ کر کسی طرح سے رات گزاری صبح کو ہندہ کی بہن کو جب ان واقعات کی خبر معلوم ہوئی تو وہ جا کر ہندہ کو اپنے گھر لے گئی اور ہندہ نے اپنے بھائی کے پاس اطلاع کی وہ آکر ہندہ کو لے گئے اس وقت ہندہ اپنے میکے میں ہے اور زید اپنی بیوی کے ساتھ ہے۔ ایسی صورت میں ہندہ اور زید کے درمیان رشتہ شوہر و زن از روئے شرع کے باقی رہا یا نہیں؟ کیا اب ہندہ کو دوسری شادی کر لینے کا حق و اختیار حاصل ہو گا یا نہیں؟

المستفتی صابر علی خسر بازار شہر خاں پور راسمیر ۱۹۶۶

الجواب

بر تقدیر صدق مستفتی اگر زید نے ہندہ کو یہ کہ کر گھر سے نکالا ہو کہ مجھ سے تم سے کوئی واسطہ نہیں اب تجھے میں نے طلاق دے دیا تو طلاق ہو گئی، عدت گزارنے پر وہ دوسری شادی کر سکتی ہے۔ واللہ تعالیٰ اعلم۔
عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۹/ ذی الحجہ ۱۴۲۶ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۲۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ۔

ایک مسلمان کے چار بچیاں ہیں دو بالغ اور دو نابالغ لڑکیوں کی شادی ایک ہی گھر میں کر دی ہے وہ دونوں حقیقی بھائی تھے اور شادی کے قبل وہ لڑکے بہت محنت مزدوری کرتے تھے ان دونوں لڑکوں کے سر پر کوئی نہیں تھا تنہا ہی اس خیال سے ایک ہی جگہ کی گئی کہ وہ دو بھائی میں یہ دونوں ہی لڑکے محنتی ہیں اور آرام سے گزرے گی، مگر قدرت کے نظام کو کیا کہا جائے کہ شادی ہوتے ہی تمام کام دھام چھوڑ کر بیٹھ گئے گھر کی رقم وغیرہ جو تھی وہ ختم کر دی چھوٹا لڑکا تو لاپتہ ہو گیا نہ تو پتہ چل رہا ہے کہ کہاں ہے، نہ تو کوئی خط کتاب اور نہ یہ معلوم کہ کیا کر رہا ہے، باقی رہ گیا ایک جو بڑا ہے اس کی حالت یہ ہے کہ آوارہ گری کر رہا ہے گھر کی کوئی فکر نہیں کئی دن ہو جاتے ہیں گھر کے چولہے میں آگ نہیں جلتی محلہ کے ہندو مسلمان افسوس کرتے ہیں کہ اتنی شریف لڑکی ان لڑکوں کے پالے پڑ گئی اب ان یتیم مجبور کی زندگی ایسی دو بھر ہو گئی ہے کہ جس کی انتہا نہیں مسماۃ غریب اب ان دونوں کے وار کو کیسے برداشت کرے دونوں لڑکے اس قسم کی دھمکیاں دیتے ہیں کہ تم لوگوں کی مٹی پلید نہ کی تو میرا نام نہیں اس کی ایک وجہ یہ بھی سمجھ میں آتی ہے کہ لڑکی کے ماموں و خالو سے کچھ کشیدگی ہے اب اس کی کٹر یعنی بدلہ ان لڑکیوں سے نکالتے ہیں لیکن سوال یہ ہے کہ ان یتیم بچیوں نے کیا بگاڑا ہے ہر حال پر صورت اختیار کر لی گئی ہے کہ کسی طرح لڑکے سدھر جائیں تو بہتر ہے مگر سوائے بگڑنے کے اور کچھ نظر نہیں آیا، ایسی صورت میں مسماۃ نے دونوں کو اپنے یہاں بلالیا مسماۃ چاہتی ہیں کہ ان لڑکیوں کی شادی کسی دوسری جگہ کر دی جائے تاکہ عزت و آبرو کے ساتھ اپنی زندگی گزاریں مگر وہ دونوں کسی طرح بھی تیار نہیں کہ طلاق دیں تو اب اس صورت میں کیا کیا جائے زمانہ نہایت ہی مخدوش ہے اگر خدانہ خواستہ کوئی غلط قدم اٹھ گیا تو پھر بدنامی الگ دین و دنیا گئی الگ ایسی صورت میں ان یتیم بچوں کیلئے کوئی راستہ ایسا بتائیں جو داغ سے محفوظ بھی رہے اور سکھ کی زندگی بھی کٹ جائے جب وہ کھانے پکڑے تک نہیں ادا کر پاتے تو پھر کیا امید کی جاسکتی ہے شادی کی تقریباً تین سال سے زائد ہو گئے۔ امید ہے کہ جلد جواب سے مطلع فرمائیں گے فقط والسلام مولوی غفران احمد نگر گورکھ پور یوپی۔

الجواب

اللہ تعالیٰ ان مظلوم لڑکیوں پر رحم فرمائے، صورت مسئلہ میں دوسری شادی کیلئے شوہراول سے طلاق حاصل کرنی ضروری ہے۔ کچھ دیکر خواہ زبردستی یا جس طرح بھی ان سے طلاق کے الفاظ کہلوائے جائیں طلاق واقع ہو جائے گی۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۷/۲/۸۷
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۲۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی شادی و نکاح کو آج تقریباً چھ سال کا عرصہ ہوتا ہے لیکن رخصتی نہ ہوئی ہے فقط نکاح ہوا ہے شوہر نے خط میں لکھا ہے کہ میں نے طلاق دی۔ طلاق دی۔ طلاق دی لیکن زید نے طلاق نامہ میں کسی قسم کی کوئی شرط نہیں لکھی اور نہ ہی تاریخ دی ہے بلکہ اس نے ہندہ کی بہن کے بیٹے شمس الدین سے کہا کہ اگر تمہاری خالہ (ہندہ) آئے اور دس بجے کے اندر آنے سے انکار کر دیں۔ تب یہ طلاق نامہ دینا۔ ورنہ نہ دینا ہندہ کی بہن کے بیٹے شمس الدین حلفیہ اقرار کرتا ہے کہ ہمارے خالو نے یہ شرط لگائی ہے۔ اور اپنی خالہ ہندہ سے میں نے یہ شرط بیاں کیا جس کو سنتے ہی میری خالہ فوراً میرے ہمراہ سرائے چلی آئی اور خالو سے آکر بتا بھی دیا کہ خالہ سرائے آئی ہیں۔ نور اللہ احمد ۴ بلڈنگ بھامکپور سٹی۔

الجواب

صورت مسئلہ میں ہندہ پر طلاق پڑ گئی، بعد والی شرط کا کوئی اثر نہیں پڑا، کیونکہ یہ شرط طلاق نامہ دینے کی تھی اور طلاق نامہ لکھتے ہی پڑ گئی، لیکن عورت سے چونکہ خلوت صحیح نہیں ہے، اس لیے صرف ایک ہی طلاق بائن ہوئی، پس دوبارہ نکاح کیلئے حلالہ کی ضرورت نہیں۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۷/۲/۸۷
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۲۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

عبد الحمید نے غصہ کی حالت میں آکر اپنی بیوی کو دو گواہوں کے سامنے یہ کہا کہ اس کو میں بائن طلاق دیتا ہوں اور میری نیت طلاق دینے کی تھی محض غصہ میں آکر یہ جملہ زبان سے نکل گیا اور بیوی کے گھر والوں کا یہ اعتراض ہے کہ اگر طلاق دینے کی نیت نہ ہوتی تو تم اس جملہ کو زبان سے کہا ہی کیوں ایک

گواہ خیر البشر وہ یہ کہتے ہیں کہ میرے سامنے یہ تین طلاق بائن دیتا ہوں کہا اور دوسرا گواہ محمد طاہر کا یہ بیان ہے کہ مجھ کو بعد میں مخاطب کیا گیا مگر کچھ سنا نہیں کہ انھوں نے کیا کہا اور بیوی کا بیان ہے کہ میں نے صرف ایک لفظ طلاق کا سنا اور اس کے گواہ جنید عالم ہیں اور بیوی کے گھر کے لوگ ایک گواہ خیر البشر کے کہنے پر وہ یہ کہتے ہیں کہ تین طلاق ہو گیا، اس لیے اس نے ہر آدمی میں یہ بات عام کر دی ہے کہ اور اس پر خدا اور رسول کو جان کر کہتا ہوں کہ میری نیت طلاق دینے کی نہ تھی، محض غصہ میں آ کر میری زبان سے یہ جملہ نکل گیا اب میرے لیے شریعت کا کیا حکم ہے؟ اور جو حکم ہو انصاف سے وہ حکم میرے لیے لکھا دیا جائے۔

سائل۔ عبد الحمید مٹونا تھہ بھجن اعظم گڑھ

الجواب

صورت مسئلہ میں سائل کی عورت پر طلاق بائن پڑ گئی۔ غصہ کی حالت میں بھی طلاق واقع ہو جاتی ہے۔ حدیث شریف میں ہے: ”جدہ جد و حزلہ حد“ اور صریح طلاق میں نیت کی بھی ضرورت نہیں نیت نہ تھی تب بھی طلاق ہو گئی۔ تنویر الابصار میں ہے: ”وقع بها وان نوى خلافاً ولم ينو شيئا“ [باب الصريح: ۳/۳۳۷] ہاں اگر عبد الحمید کو تین طلاق دینے سے انکار ہے اور تین طلاق کا صرف ایک گواہ ہو تو قسم کھانے کے بعد عبد الحمید کی بات معتبر ہوگی۔ حدیث شریف میں ہے: ”البينة على المدعى على واليمين على من انكر“ اور وہ بغیر حلالہ مطلقہ سے نکاح کر سکے گا۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۷ ربیع الاول ۱۴۰۷ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۲۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اپنی سسرال گیا اپنی بیوی کی رخصتی کیلئے کہا لیکن سسرال والوں نے چند بندوں کے ساتھ مل کر یہ سازش کی کہ ہم رخصت نہیں کریں گے بلکہ آپ طلاق دیدیتے جسے اس بات پر زید نے کہا کہ ہم اس صورت میں طلاق دیں گے جبکہ تمام اخراجات جو شادی کے سلسلہ میں ہوئے اس کو ادا کر دیا جائے اور اس کلمہ کو چند مرتبہ دھرایا تو کیا اس صورت میں طلاق ہو جائے گی یا نہیں اس کا جواب مدلل دیجئے۔ فقط

محمد عبد الحمید موضع سرکھڑا ضلع اعظم تھانہ محمد آباد ۳ ربیع الثانی ۱۳۸۷ھ

الجواب

قرآن عظیم میں ہے: ﴿لَعْنَةُ اللَّهِ عَلَى الْكَافِرِينَ﴾ [آل عمران: ۶۱] جھوٹوں پر اللہ کی لعنت ہے، پس اگر سائل جھوٹ نہیں بول رہا ہے اور ٹھیک ٹھیک وہی لکھا ہے جو سوال میں ذکر کیا گیا ہے تو

زید کی عورت پر طلاق نہیں پڑی۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۳ ربیع الآخر ۱۴۰۷ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۲۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہندہ کو پاگل ہوئے تقریباً ایک سال ہو گئے حالت جنون میں فسق و فجور میں مبتلا ہو گئی ہندہ کے شوہر و متعلقین اس کے فسق و فجور اور دماغ پاگل پن کے ٹھیک کرنے کی کوشش میں لگ گئے مگر کامیابی نہ ہو سکی مجبوراً ہندہ کے شوہر نے ہندہ کو گھر سے نکال کر ریل گاڑی میں بٹھا دیا اب وہ جہاں بھی گئی ہو اس کے بعد یہ نہ معلوم ہو سکا کہ ہندہ کہاں اور کس حال میں ہے چند ماہ گزرنے کے بعد عقل و حواس درست ہونے پر ہندہ اپنے شوہر کے گھر واپس آ گئی لیکن ان ایام جنون و سفر میں ہندہ کو ناجائز حمل قرار پا گیا جس سے لڑکی تولد ہوئی اور اس کی عمر کم و بیش پانچ ماہ کی ہے اب دریافت طلب امر یہ ہے کہ ایسی حالت میں ہندہ پر طلاق واقع ہوئی یا نہیں؟ جبکہ ہندہ کے شوہر نے ہندہ کو طلاق کی نیت سے ٹرین میں نہیں بٹھایا تھا دوسرے ہندہ کے جونا جائز حمل قرار پایا (حالت جنون) اور از روئے شرع اس جرم پر کیا حکم ہے آیا نکاح کرنا ہو گا یا جو حکم ہو از روئے شرع تحریر فرمائیں۔ بینا و تو جردا۔

المستفتی محمد شریف خاں موضع گوئڈہ پوسٹ سنھن ضلع سلطان پور ۲ ربیع الآخر ۱۴۰۷ھ

الجواب

صرف ٹرین میں بٹھانا طلاق نہیں ہے اگر زبان سے طلاق کے الفاظ نہ کہے ہوں حالت جنون میں ہندہ سے جو گناہ سرزد ہوئے اس پر کوئی شرعی حد نہیں۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۵ ربیع الثانی ۱۴۰۷ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۲۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اپنی بیوی ہندہ کو تقریباً چار سال کے عرصہ سے نہ نان و نفقہ دیتا ہے اور نہ خبر گیری کرتا ہے ہندہ بہت غربت کی زندگی گزار رہی ہے ہندہ کہتی ہے کہ زید نے مجھے طلاق دی ہے اور گواہی مندرجہ ذیل میں تین گواہ پیش کرتی ہے جو غیر شرعی ہیں۔

(۱) شیخ دل جان۔ میں گواہی دیتا ہوں کہ زید نے اپنی بیوی ہندہ کو میرے سامنے لا کر با آواز

ہندہ کو طلاق دی ہے اور زید اس وقت صحیح الدین تھا اور اسے چار سال ہوا۔

(۲) شیخ کریم۔ میں زید کے گھر گیا اور اس سے ہندہ کو لانے کا ذکر کیا زید نے جواب دیا کہ اگر ہمارے خسر پہونچا دیں گے تو رکھ لوں گا میں نے کہا کہ طلاق دے دو تو بہتر ہے زید نے کہا کہ طلاق ہی سمجھو

(۳) شیخ عباس۔ میں خدا کو حاضر و ناظر جان کر اس بات کا اقرار کرتا ہوں کہ میں نے زید سے کہا کہ چلو اپنی زوجہ کو لے آؤ اس نے کہا کہ میں طلاق دے چکا ہوں کیسے لاؤنگا (ہندہ کے پاس ایک لڑکی ہے) میں نے لڑکی کو لانے کو کہا۔ تو اس نے کہا کہ لڑکی میری نہیں مذکور گواہوں کی گواہی سے ہندہ نکاح ثانی کر سکتی ہے کہ نہیں؟ یا اس کو عدت گزارنا ہو گا یا اس کے شوہر سے جبراً تحقیق کرنی ہوگی چونکہ ہندہ کے والدین مذکور گواہوں کو کاذب سمجھتے ہیں اور طلاق کی گواہی کو صحیح نہیں سمجھتے ہیں۔ بینوا تو جروا۔

فتح محمد خاں متو بھنڈا رکھاٹ شیلہ ضلع سنگھ بھوم بہار ۶/۲/۶۷

الجواب

اگر شوہر طلاق کا اقرار کرتا ہے تب ہندہ دوسری شادی کر سکے گی اور انکار کرے تو غیر شرعی ہونے کی وجہ سے یہ گواہان معتبر نہ ہوں گے، اور شوہر کو قسم کھلائی جائے گی، اور قسم کھا کر وہ کہہ دے کہ میں نے طلاق نہیں دی ہے تو اس کی بات مان لی جائے گی۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۷/۱/۱۳۸۷ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۳۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک عورت ہے اور ابھی موجود دولڑکا ہے اور ان دولڑکوں میں ایک گود میں ہے دوسرا پیٹ میں تھا مگر شوہر ایسی حالت میں چھوڑ کر کسی دوسری عورت سے تعلق پیدا کیا تھا اور سات سال کا عرصہ ہوا کہ شوہر نہیں آتا ہے۔ علاوہ اس کے کہ کہیں پتہ بھی نہیں ہے کہ زندہ ہے کہ مر گیا مگر جب دوسری عورت سے تعلقات پیدا کیا تھا اس وقت میں شوہر اپنی بیوی سے یہ جملہ کہا تھا کہ تم کو نہیں رکھیں گے۔ تم میری ماں داخل ہو تم میری ماں داخل ہو تین بار کہا تھا مگر یہ جملہ کہتے وقت وہاں پر کوئی موجود نہیں تھا صرف اس کی بیوی تھی اور یہ بیان اس کی بیوی کا ہے اب یہ عورت پریشان ہے کہ دوسری شادی کر سکتی ہے یا نہیں جبکہ سات سال کا عرصہ ہو رہا ہے اور کوئی خرچہ وغیرہ بھی نہیں۔

الجواب

تم میری ماں داخل ہو۔ اس جملہ سے طلاق نہیں پڑتی یہ جملہ بہت گندہ ضرور ہے۔ اب جبکہ شوہر

مفقود الخبر ہے تو امام صاحب کے نزدیک اس عورت کی شادی اس وقت ہو سکتی ہے جبکہ شوہر کی پیدائش سے ستر سال گزر جائیں اس کے بعد قاضی اس کی موت کا حکم دے گا، پھر عورت عدت وقات گزار کر دوسری شادی کر سکے گی۔ اور امام مالک رحمۃ اللہ تعالیٰ علیہ کے وہاں معاملہ جس دن قاضی کے سامنے پیش ہوگا، اس وقت سے چار سال مزید انتظار کرنے کا حکم دے گا، پھر قاضی دونوں میں تفریق کرے گا پھر عورت عدت وقات گزار کر شادی کر سکے گی۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۱/ صفر ۱۴۰۷ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۳۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی اپنی بیوی ہندہ نے غصہ کی حالت میں یہ قسم کھا کر کہا کہ اگر تم مجھے طلاق نہ دو تو سو رکھاؤ اور کہا کہ مجھے طلاق دیدے زید نے کہا کہ تیار ہوں پھر ہندہ نے کہا کہ لکھ کر دو زید نے دوسرے سے کہا کہ لکھ دیجئے دادا حالانکہ زید لکھنا جانتا ہے اچھی طرح لکھ سکتا ہے لیکن زید لکھنا صحیح نیت سے نہیں چاہتا تھا، اور نہ لکھا، دوسرے سے لکھنے کو کہا تھا مگر دوسرے نے بھی لفظ طلاق نہیں لکھا تھا، تو کیا ایسی حالت میں طلاق واقع ہو جائے گی یا نہیں؟ خداداد خاں موضع بمبیاں پوسٹ بمبیاں بجورا ضلع گوئڈہ

الجواب

صورت مسئلہ میں زید کی عورت پر طلاق پڑ گئی اگر صرف اتنا ہی کہا کہ دیتا ہوں اور لکھنے والے سے اس نے اسی طرح کہا کہ میری بیوی کا طلاق لکھ دو تو ایک رجعی طلاق پڑ گئی۔ عدت کے اندر رجوع کر سکے گا اور بعد عدت دوبارہ نکاح کرنا ہوگا اگر اس سے قبل اسے طلاق نہ دیا ہو۔ فقط۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۰/ مئی ۱۴۰۷ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۳۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

(۱) لڑکی کے والد رخصتی کرانے آئے لڑکی نے جانے سے انکار کیا کہ مجھے طلاق دیا گیا ہے میں کیسے جاسکتی ہوں دو روز کے بعد لڑکے کے والد اپنے گاؤں کے دو معزز شخص کو لے کر آئے اور لڑکی کے گاؤں کے آٹھ دس آدمی تھے پنچایت ہوئی بچوں کے سامنے لڑکے اور لڑکی دونوں کا بیان لیا گیا لڑکی جو اوپر تحریر ہے بیان دیا لڑکے نے کہا غلط ہے میں نے طلاق نہیں دیا ہے بچوں کے بار بار پوچھنے پر لڑکا کہتا ہے کہ میں نے بکر کے بھائی ظفر کے کہنے پر ایسا کیا اور ظفر کہتا ہے کہ یہ بالکل غلط ہے میں نے نہیں کہا اب

طلاق واقع ہوئی کہ نہیں۔ بیواؤ تو جرہا۔ السائل۔ ملا شاہ موضع آڑاری پوسٹ ساگر پانی ضلع بلیا

الجواب

بچوں کے اگر بار بار پوچھنے پر لڑکا یہ اقرار کرتا ہے کہ میں نے خود بخود نہیں بلکہ ظفر کے کہنے سے تین طلاقیں دیں تو اسکی بیوی پر تین طلاقیں پڑ گئیں، کیونکہ طلاق کے لیے یہ ضروری نہیں کہ آدمی سوچ سمجھ کر ہی طلاق دے بلکہ کسی کے کہنے سے ایسا کیا جب بھی طلاق پڑ گئی، حدیث شریف میں ہے: ”جدہ جد و ہزلہ جد“ طلاق سنجیدگی میں تو طلاق ہے ہی کسی نے مذاقاً بھی اپنی بیوی کو طلاق دی تو طلاق واقع ہو گئی، اور جب لڑکا بچوں کے سامنے اقرار کر رہا ہے کہ دوسرے کے کہنے سے میں نے اپنی بیوی کو طلاق دی تو اب وہ طلاق ثابت ہو گئی۔ ہدایہ (۳۳۳/۸) میں ہے: ”اذا اقر البحر البالغ العاقل بحق لزمه“ جب آزاد بالغ آدمی کسی چیز کا اقرار کر لے تو وہ چیز اس پر لازم ہو جاتی ہے۔ واللہ تعالیٰ اعلم

الجواب صحیح: عبدالمنان اعظمی، مبارکپور، اعظم گڑھ عبدالرؤف غفرلہ ۲/رجب ۱۴۰۹ھ

(۳۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی ہندہ کو خانگی معاملات میں ناراض ہو کر زود کو بکریا اور اسی حالت میں کہا کہ طلاق دے دیا، دے دیا، دیا۔ طلاق دیتے وقت زید آپے سے باہر تھا پھر اسکے بعد بہت نادم ہوا اور پچھتایا اپنے اس فعل قبیح پر۔ کیا ایسی صورت میں طلاق واقع ہو گئی تو کون سی۔ براہ کرم جواب مرحمت فرما کر عند اللہ ماجور ہوں۔ واضح رہے کہ یہ استفتاء طلاق دینے والے سے حلفیہ بیان لینے کے بعد لکھا گیا ہے۔

المستفتی عبدالکلام محمد ایوب محلہ جکیون پورہ ۶۳/۴۲ بنارس

الجواب

صورت مسئلہ میں لفظ طلاق دے دیا اس سے ایک صریح طلاق پڑ گئی، اسکے بعد لفظ دے دیا دے دیا میں دو احتمال ہیں۔ جدید و طلاقیں۔ اسی طلاق کی تاکید۔ پس اگر زید نے ان دونوں لفظوں سے بھی جدید طلاق مراد لی ہے تو تین طلاقیں پڑ گئیں، اور عورت مغلطہ ہو گئی۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] ورنہ ایک ہی طلاق رجعی پڑے گی، اور زید کو عدت کے اندر رجعت اور بعد عدت عورت کی رضا سے نکاح جدید کا حق حاصل رہیگا۔ رہ گیا غصہ کا سوال تو عورت کو رضا مندی کے عالم میں کون طلاق دیتا ہے۔ جب تک عقل و حواس موجود ہوں غصہ خواہ کیسا ہی ہو طلاق پڑ جائے گی۔ در مختار (۳۲۳/۴) میں ہے: ”ویقع طلاق کل زوج عاقل بالغ“۔ اور حدیث شریف میں ہے: ”جدہ جدہ و ہزلہ جد“۔ سنجیدگی اور مذاق بھی صورتوں میں

طلاق واقع ہو جاتی ہے۔ واللہ تعالیٰ اعلم عبدالمنان اعظمی، مبارکپور اعظم گڑھ ۱۷ رجب ۱۴۰۹ھ
الجواب صحیح عبدالرؤف غفرلہ

(۳۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک لڑکی جو صوم و صلوٰۃ کی پابند اور نہایت مومنہ جس کا شوہر جواڑی، چور، قاتل اور زنا کار ہے لڑکی روکتی ہے تو اس پر بہت بری طرح سے تنگ کرتا ہے اور اس نے ۶/۵ بار طلاق بھی دیا ہے اور دھکا دیکر گھر سے باہر نکال دیا پھر پکڑ لیا۔ قرآن شریف کو قرأت کے ساتھ پڑھتی ہے کچھ حصہ حفظ بھی ہے دین کی کتابیں بہت اچھا پڑھتی ہے لڑکی کی حالت بہت اچھی ہے۔ اس کا شوہر دو تین بار جیل بھی جا چکا ہے۔

الجواب

لڑکی کے صوم و صلوٰۃ کے پابند ہونے شوہر کے زانی اور شرابی ہونے سے نکاح نہیں ٹوٹتا۔ ہاں اگر اس نے ایک ہی دفعہ میں ۶/۵ تو کیا تین طلاقیں بھی دیدیں تو عورت پر طلاق پڑ گئی۔

در مختار میں ہے: ”والبدعی ثلاث متفرقة او ثنتان بمرة او مرتین فی طهر واحد“ اور عورت شوہر پر حرام ہو گئی۔ واللہ تعالیٰ اعلم عبدالمنان اعظمی، مبارکپور اعظم گڑھ ۲۹ رمضان ۱۴۰۹ھ

(۳۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی سے کہا اگر تم نے مجھ سے جھگڑا کیا تو تجھے میں طلاق دے دوں گا اور فوراً دمکی دینے کے لیے اس نے کاغذ پر لکھا کہ میں نے تجھے طلاق دے دیا۔ لیکن اس نے کاغذ کسی کو دیا نہیں بلکہ اپنے پاس محفوظ رکھا۔ اس صورت میں طلاق واقع ہو گئی یا نہیں اگر ہو گئی تو کون سی والی ہوئی بالتفصیل تحریر فرما کر ممنون فرمائیں۔ محمد نظام الدین موضع خالص پوسٹ کیلاڑی ضلع اعظم گڑھ

الجواب

کاغذ پر اس طرح لکھ دینے سے زید کی عورت پر طلاق پڑ گئی۔ در مختار (۳۳۷/۴) میں ہے: ”کتاب الطلاق مستبہنا علیٰ نحو لوج وقع مطلقاً“ اگر صرف یہی کلمہ لکھا کہ میں تجھ کو طلاق دیتا ہوں تو صرف ایک طلاق رجعی پڑے گی قرآن عظیم میں ہے: ﴿الطَّلَاقُ مَرَّتَانِ فَإِمْسَاكٌ بِمَعْرُوفٍ أَوْ تَسْرِيْعٌ بِإِحْسَانٍ﴾ [البقرة: ۲۲۹]۔ مدت کے اندر قول یا جماع سے رجعت ہو سکے گی اور عدت کے بعد نکاح ہو سکی گا۔ واللہ تعالیٰ اعلم۔

عبدالمنان اعظمی، مبارکپور اعظم گڑھ، الجواب صحیح عبدالرؤف غفرلہ مورخہ ۱۲ ذی الحجہ ۱۴۰۹ھ

(۳۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کچھ عرصہ تک اپنے بیوی بچوں کو مکان پر چھوڑ کر تلاش معاش میں رہتا تھا اور وہاں سے بچوں کا خرچہ دیتا رہتا تھا کچھ دنوں کے بعد معاشی تنگی کے باعث خرچ نہ بھیج سکا بیوی نے پریشان ہو کر زید کے پاس خط لکھایا کہ خرچہ بھیجو ورنہ طلاق دے دو۔ زید نے ذریعہ خط تحریری تین طلاقیں لکھ کر بھیج دیا اور اسکا مہر بھی۔ لیکن عورت طلاق کا خط ملنے پر زید کے مکان پر ہی مقیم ہے زید طلاق کا خط لکھنے کے ۴ سال بعد مکان پر آیا اور اس عورت کے ساتھ میاں بیوی کے طور پر رہنا چاہا لوگوں نے روکا کہ بغیر حلالہ کرائے تم دونوں کا نکاح جائز نہیں۔ لیکن ایک غیر مقلد نے دہلی سے فتویٰ منکایا جس میں تحریر ہے کہ ایک مجلس میں ایک یا دو تین طلاقیں اگر کسی نے دیں تو ایک طلاق رجعی واقع ہوگی اور چونکہ چار سال کی مدت گزر گئی ہے اس لیے تجدید نکاح کی ضرورت ہے اس فتویٰ کی رو سے زید نے اس سے نکاح کر لیا اور آٹھ سال سے میاں بیوی کے طریقے سے رہتے ہیں اور اس دوران میں تین بچے بھی پیدا ہو چکے ہیں زید کو چونکہ برادری سے الگ کر دیا گیا تھا اب برادری میں شامل ہونا چاہتا ہے لہذا حنفی مذہب کی رو سے زید پر کیا حکم صادر ہوتا ہے جس پر زید عمل کر کے برادری میں شامل ہو سکے۔ بینواتو جروا

اورنگ زیب قصبہ امرڈوبھا پوسٹ بکھرا ضلع بستی

الجواب

غیر مقلدین نے ابن تیمیہ کی اندھی تقلید میں ایک مجلس کی تین طلاقیں کو ایک ہی قرار دیا۔ ورنہ ائمہ اربعہ میں سے کسی کا یہ قول نہیں کہ ایک مجلس کی تین طلاق ایک ہی ہے، یہ قول ائمہ ہدی کے خلاف اور قرآن عظیم کی صریح مخالفت ہے۔ قرآن عظیم میں صاف ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] اگر تیسری طلاق دی تو بغیر حلالہ کے عورت شوہر پر حلال نہیں۔ دیکھئے قرآن شریف میں یہ کہاں ہے کہ تین مجلسوں میں تین طلاق دے تب تین مانی جائیگی ورنہ نہیں۔ اس میں تو قطعاً ارشاد ہیکہ تیسری طلاق کے بعد عورت مغلطہ ہو جاتی ہے چاہے ایک مجلس میں چاہے تین مجلسوں میں۔ واللہ تعالیٰ اعلم

عبد المنان اعظمی، مبارکپور اعظم گڑھ ۷ صفر المظفر ۱۲۸۲ھ

الجواب صحیح عبدالرؤف غفرلہ

الجواب صحیح عبدالعزیز عفی عنہ

(۳۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید و ہندہ کے مابین کسی خانگی امور پر جھگڑا ہو رہا تھا آپس کی تو ہکار سے جھگڑا زیادہ بڑھا تو زید نے اپنی بیوی ہندہ کو غصہ کی حالت میں تین مرتبہ یوں کہا کہ ”میں نے تمہیں چھوڑا“ اس کے بعد زید سے

پوچھا گیا کہ تم نے چھوڑنے کا جو لفظ استعمال کیا ہے تو کیا اس سے مقصد طلاق دینا ہے تو زید نے کہا کہ نہیں لہذا دریافت طلب امر یہ ہے کہ کیا صورت مذکورہ میں طلاق واقع ہو جائے گی۔ شریعت اسلامیہ کی روشنی میں رہنمائی فرما کر عند اللہ اجر عظیم کے مستحق ہوں۔ بینوا تو جروا۔ المستفتی جمیل احمد محلہ ٹھٹھریا فیض آباد

الجواب

چھوڑنے کا لفظ اردو میں طلاق کے صریح الفاظ میں سے ہے (بہار شریعت) اس لیے اس لفظ سے طلاق پڑنے کے لیے نیت کی کوئی ضرورت نہیں۔ تنویر الابصار میں ہے: ”صریحہ مالم يستعمل الا فيه ويقع بها وان نوى خلا فها او لم ينو شيئا“ [باب الصريح: ۴/۳۳۷] اور چونکہ اس نے تین مرتبہ یہ لفظ استعمال کیا اس لیے عورت مغلطہ ہو گئی اور بغیر حلالہ اب اس سے شادی بھی جائز نہیں۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] واللہ تعالیٰ اعلم
عبد المنان اعظمی، مبارکپور اعظم گڑھ ۲۶ ربیع الاول ۱۴۲۵ھ
الجواب صحیح عبدالعزیز عفی عنہ
الجواب صحیح عبدالرؤف غفرلہ

(۳۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اپنی بیوی ہندہ کو رخصت کر کے لے گیا اور ایک عرصہ تک سلسلہ زن و شوہری قائم رہا اور زوجین کے تعلقات نہایت خوشگوار رہے کسی قسم کی مابین الزوجین نا اتفاقی نہیں ہوئی۔ شوہر ملازم پیشہ ہے کسی نے غلط اس کے پاس لکھ دیا کہ تمھاری بیوی پاگل ہو گئی ہے اس بنا پر شوہر نے ملازمت ہی پر سے طلاق نامہ لکھوا کر ہندہ کے پاس بھیج دیا حالانکہ ہندہ پاگل نہیں تھی درمیان میں مرض ہسٹریا ضرور لاحق ہو گیا تھا جو علاج کے بعد جاتا رہا۔ ہندہ بالکل درست ہے کسی قسم کی کوئی شکایت نہیں۔ اب دریافت طلب یہ ہے کہ ہندہ کی عدت و مہر کیا ہوگی۔ رخصتی کے وقت جو چیز سامان نقد روپیہ وغیرہ دیا گیا تھا از روئے شرع اس کا مالک کون ہے لڑکی یا لڑکا۔ اور خرچ کس کے ذمہ ہوگا۔ محمد محلہ بھٹی ولید پور اعظم گڑھ

الجواب

صورت مسئلہ میں ہندہ پر طلاق پڑ گئی چاہے پاگل رہی ہو یا ہوشیار۔ طلاق کے معاملہ میں مرد مستقل ہے عورت کو دخل نہیں قرآن عظیم میں ہے: ﴿يَسِدُّهُ عُقْدَةُ النِّكَاحِ﴾ [البقرة: ۲۳۷] نکاح کی گرہ مرد کے ہاتھ میں ہے چاہے تو باقی رکھے چاہے تو رد کرے عام حالات میں عدت تین حیض اور مہر پورا ہوگا۔ جہیز میں عرفا جو سامان مرد کو دیا جاتا ہے وہ تو مرد کا ہوگا ورنہ سب کچھ عورت کو واپس ملے گا۔ عدت کا خرچ شوہر کے ذمہ ہوگا۔ واللہ تعالیٰ اعلم عبد المنان اعظمی، مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ جمادی الاول ۸۲ھ

(۳۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

(۱) خالد اور بکر ایک قصبہ کے رہنے والے ہیں خالد صاحب جائداد ہے اس لیے گھر پہ رہتا ہے گذر بسر بہتر ہے اور بذریعہ تجارت کلکتہ رہتا ہے مگر اسکے بیوی بچے گھر ہی پہ رہتے ہیں۔

(۲) زید خالد کا ایک ہی لڑکا ہے جو ذریعہ ملازمت پاکستان میں رہتا ہے لیکن اسکا آنا جانا گھر میں قائم ہے۔

(۳) زید کی شادی بکر کی لڑکی ہندہ سے ہوئی دس برس ہو گئے اب تک کوئی ناگوار تعلق نہیں ہوئے۔

(۴) ہندہ اپنے میکے جایا کرتی اپنے سسرال میں بھی رہتی کوئی رکاوٹ نہ تھی۔

(۵) خالد ایک سال ہوئے حج کر کے آیا ہے ہندہ کی ماں نے بروقت روانگی حج خالد سے تقاضا

کیا کہ اپنی جائداد اپنی بیوی ہندہ کے نام لکھ دے خالد نے کوئی توجہ نہ کی۔ ہندہ کی ماں نے ہندہ کو اپنے گھر

روک لیا یہی بنائے مخالفت قائم کی۔ (۶) تھوڑا عرصہ ہوا زید رخصت پر آیا۔ ہندہ کی ماں کی طرف سے بغیر

موجودگی بکر کے زید سے مطالبہ ہوا کہ تم اپنی بیوی اپنے ساتھ لیجاؤ تمہارے گھر والوں کے ساتھ نہیں رہ سکی

۔ (۷) زید نے عذر کیا کہ میری رخصت میں اتنا وقت نہیں ہے کہ پاسپورٹ بنوا سکوں مجھے دوسرے آمد کا

موقع دو بغیر پاسپورٹ ناممکن ہے اس شرط کو نا منظور کر کے طلاق پر مجبور کر کے طلاق کہلوا لیا گیا۔ (۸) یہ

سب کاروائیاں ہندہ کی لاعلمی میں کی گئیں (۹) ہندہ اس واقعہ کی خبر سے اپنی لاعلمی ظاہر کرتی ہے اور انکار

بھی ہے ہندہ بالغہ ہے۔

۱۔ یہ طلاق برہنائے دفعہ ۶ بالاجبری ہے یا نہیں؟

۲۔ یہ طلاق بحالت دفعہ ۸ بالغہ کے حق میں صحیح ہے؟

۳۔ یہ طلاق بصورت دفعہ ۹ جائز ہے؟ جبکہ شرائط شرعیہ طلاق میں ہے مثلاً عورت شوہر کے

ظالم یا عنین ہو نیکادعویٰ حاکم باشریعت میں کرے اور بغیر اسکے کہ عدالت نے درستی حالت کے لیے مہلت

شرعی دی ہو۔ یا شوہر نے بیوی کی نافرمانی یا بدچلنی پر تنبیہ و درستی حالت کی کوشش کی ہو اور وہ نہ مانی ہو۔

۱۔ بحالت عدم وجود و ثبوت شرائط طلاق شرعی اسے کیا کہتے ہیں۔

۲۔ آیا بحسب بیان بالا دفعہ ۹ یہ طلاق جائز ہے؟ کیا حکم ہے شریعت کا ایسی حالت میں عورت

مرد کے درمیان کیا صورت حال ہوگی۔ رجوع باہمی ممکن ہے۔

الجواب

شریعت میں طلاق کی دو شرطوں کا بیان آیا ہے۔ عالم گیری میں ہے: ”احدها قیام القید فی

المرأة نکاح او عدة والثانی قیام حل محل النکاح“ [۱/۴۴۱]۔ باقی شوہر کا عاقل بالغ وغیرہ ہونا تو یہ تو بیشتر تصرفات شرعیہ میں ضروری ہے، خاص وقوع میں طلاق ہی کی کوئی خصوصیت نہیں اور وہ باتیں جسکو آپ نے طلاق کی شرط کے طور پر ذکر کیا ہے وہ تو شرائط میں بھی نہیں۔ خلع اور فسخ نکاح کے سلسلہ میں ان کا ذکر آتا ہے وقوع طلاق میں عورت کو کوئی دخل نہیں، شوہر مستقل بذات ہے۔ قرآن عظیم میں ہے ﴿يَدِّهِ عُقْدَةُ النِّكَاحِ﴾ [البقرة: ۲۳۷] اس لیے طلاق واقع ہونے کے لیے نہ تو عورت کے دعویٰ کرنے کی ضرورت ہے نہ عورت کا طلاق سے مطلع ہونا وقوع طلاق کے لیے شرط ہے۔ بے دعویٰ اور بلا اطلاع بھی طلاق پڑ جائے گی۔ آپ نے مجبوری کی کوئی تفصیل نہیں لکھی جس سے معلوم ہو سکتا کہ اگر وہ شرعی تھا یا نہیں۔ بہر حال اگر شرعی جبر رہا بھی ہو تو بھی مکروہ کی طلاق واقع ہو جاتی ہے۔ ہدایہ (۳/۳۶۹) میں ہے: ”طلاق المکرہ واقع“۔ اگر شوہر نے تین طلاق دی ہے تو بغیر حلالہ دوبارہ شادی کی کوئی صورت نہیں۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] یعنی وہ عورت دوسرے سے شادی کرے وہ صحبت کے بعد طلاق دے تو عدت گزرنے کے بعد زید دوبارہ اس سے شادی کر سکتا ہے۔ قرآن عظیم میں ہے: ﴿الطَّلَاقُ مَرَّتَانِ فَإِمْسَاكَ بِمَعْرُوفٍ أَوْ تَسْرِيحٍ بِإِحْسَانٍ﴾ [البقرة: ۲۲۹] یہ آپ کے سوالوں کے جواب میں تفصیل تھی جس کے بجائے آپ نے بلا ضرورت سوال میں تفصیل کی اور ضروری باتوں کو بالکل چھوڑ دیا اگر زید نے طلاق نامہ خود لکھا اور اجبار شرعی تھا، یعنی زید کو یہ خوف کہ میں طلاق نہ لکھوں گا تو میری جان لے لیگے یا کسی عضو کو نقصان پہنچا بیٹھے اور زید نے صرف لکھ دیا زبان سے طلاق کے الفاظ نہ کہے نہ دل میں طلاق دینے کا ارادہ کیا تو طلاق نہ پڑے گی ورنہ پڑ جائے گی۔ شامی میں ہے: ”قلوا کمرہ علی ان یکتب طلاق امراته فکتب لا تطلق“ [باب فی الطلاق بالکتابۃ: ۴/۳۳۷]، واللہ تعالیٰ اعلم

عبد المنان اعظمی، مبارکپور اعظم گڑھ ۱۸ صفر المظفر ۱۴۲۷ھ

الجواب صحیح عبدالعزیز عینی عنہ الجواب صحیح عبدالرؤف غفرلہ

(۴۰) مسئلہ: کیا فرماتے ہیں علمائے دین اس مسئلہ میں کہ

زبیدہ کے والد نے زبیدہ کے شوہر کے پاس خط بھیجا کہ تم سات برس سے اپنی بیوی کے نان و نفقہ کا انتظام نہیں کرتے۔ لہذا ہم خرچہ کا دعویٰ کریں گے، ورنہ طلاق دے دو۔ اس کا جواب زبیدہ کے شوہر نے حسب ذیل دیا۔

ہماری طرف سے پیرٹینڈنٹ صاحب کو سلام، آپ جانتے ہیں کہ وہ دوزخ میں رکھتا ہے۔ تو آپ کی لڑکی

کا ہمارے ساتھ گزارا نہیں ہوگا تو کسی کے ساتھ گذر کرادو۔ اور اس بیوی کیلئے میں پریشان ہو گیا ہوں اور میں آج تک جانتا تھا کہ ہماری شادی ہوئی ہے، لیکن میں اب سمجھتا ہوں کہ ہمارے بابا نے جو اکھیلا تھا آپ اپنی لڑکی تو ہار گئے، تو جتنے میں آپ ہارے تھے اس کا پیسہ ادا ہو گیا اور اب اس کا بندوبست کر دیجئے ایک دوسرے خط میں آپ جو طلاق مانگتے ہو تو طلاق اس کا ہو گیا اور بار بار طلاق مانگتے ہو تو طلاق اس کا ہو گیا۔

میانجی شکر اللہ عظمت گڈھا اعظم گڑھ

الجواب

صورت مسئلہ میں طلاق واقع ہو جائے گی۔ کیونکہ شوہر نے مطالبہ طلاق کے جواب میں جو الفاظ لکھے ہیں وہ طلاق کے کنائی الفاظ ہیں اور چونکہ پہلے سے مطالبہ موجود تھا اس لیے مذاکرہ طلاق پایا گیا۔ درمختار (۳۹۳/۲) میں ہے: ”فالکنايات لا تطلق بها الا بنية او دلاله الحال وهي مذاكرة الطلاق“، مزید براں اس نے دوسرے خط میں طلاق دینے کی خبر بھی دی ہے۔ واللہ تعالیٰ اعلم

عبد المنان اعظمی، ۱۵ رجب ۱۴۲۷ھ الجواب صحیح عبدالعزیز عبدالرؤف غفرلہ

(۳۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ عبدالحق کی طرف سے سکیہ بی بی زوجہ عبدالرؤف کی لڑکی اختر النساء کو معلوم ہو کہ ہمارا قرضہ اور ہماری چیزیں دے دو اور اپنا مہر معاف کر دو تو تم کو طلاق بائنہ۔ اس کے بارے میں علمائے دین کیا فرماتے ہیں۔

عبدالحق اسلام پورہ۔

الجواب

صورت مسئلہ میں سکیہ بی بی پر طلاق اس وقت پڑے گی جب وہ عبدالحق کے مطالبے پورے کر دے۔ ہدایہ (۱۰۳/۲) میں ہے: ”واذا اضا فہ الی شرط وقع عقیب الشرط۔ فقط۔ واللہ تعالیٰ اعلم“

عبد المنان اعظمی خادم دارالافتاء اشرفیہ مبارک پور ۲۱ جمادی الاخریٰ ۱۳۸۰ھ

الجواب صحیح عبدالعزیز عفی عنہ الجواب صحیح عبدالرؤف غفرلہ

(۳۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید کا حلفیہ بیان ہے کہ مجھے قطعی اپنی بیوی کو طلاق دینے کی نیت نہیں تھی لیکن کسی اصرار اور ضد پر میں نے (طلاق نہ ہونا سمجھ کر) اس لفظ سے طلاق دے دیا۔ میں اپنی بیوی فلاں بنت فلاں کو طلاق دیتا ہوں تین بار۔ اب بتائیں طلاق واقع ہوگی یا نہیں؟ اگر کوئی شخص اپنی بیوی کو اس دو نام سے نہیں بلکہ ایک تیسرا نام ہے جو کہ عرفیت ہے اس نام سے اس کے والدین کے نام کے ساتھ طلاق دیا تو شرعی طور پر طلاق

الجواب

عربی میں یہ بات ضروری ہے کہ مضارع کا صیغہ چونکہ حال اور استقبال دونوں زمانہ کیلئے آتا ہے اس لیے یہ صیغہ تجزی نہیں لیکن اردو میں لفظ دیتا ہوں صرف حال کیلئے ہے جو استقبال سے بالکل الگ ہے اس لیے یہ تجزیہ کا کلمہ ہے اور عرف عام میں یہ کلمہ عقد و فتح سب میں بولا جاتا ہے اس لیے اس لفظ سے ضرور طلاق پڑ جاتی ہے، اگر قرینہ ایسا نہ ہو جس سے طلاق دینا نہ سمجھا جائے۔

(۲) اگر عرف عام میں اس عربی نام سے وہی عورت سمجھی جاتی ہو تو طلاق ضرور پڑ گئی کہ مقصد اس عورت کا متعین ہونا ہے اور جب عام لوگ اس کو اسی نام سے جانتے ہیں تو اس کے ذکر سے طلاق پڑنے میں کوئی شبہ نہیں۔ واللہ تعالیٰ اعلم۔ عبدالمنان اعظمی

الجواب صحیح عبدالعزیز عفی عنہ الجواب صحیح عبدالرؤف غفرلہ

(۲۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی کو کہ جس سے اولادیں ہیں بحالت انتہائی صدمہ چند آدمیوں کے سامنے، مگر وہاں اس کی عورت موجود نہیں تھی ایک ہی نشست و جلسہ میں ایک سلسلہ میں ۵ مرتبہ طلاق دے دیا ۵ یا ۵ پانچ بار کہہ دیا غصہ فرو ہونے پر بہت پشیمان اور رنجیدہ ہوا۔ عورت اپنی جگہ سخت پریشان ہے۔ مرد کی طرف دل سے رجوع کرنا چاہتی ہے۔

(سوال) زید رجوع کر سکتا ہے۔

(۲) اگر رجوع کر سکتا ہے تو پھر نکاح کی ضرورت ہوگی یا کسی اور طریقہ پر رجوع کرنا ہوگا۔

(۳) ابھی تین دن کا واقعہ ہے۔ عدت کے اندر رجوع کر سکتا ہے کہ نہیں۔

عبدالوحید ساکن راجہ پور سکرو رڈ اکٹانہ سرانے میر ضلع اعظم گڑھ

الجواب

طلاق عموماً لوگ غصہ میں دیتے ہیں۔ ہنسی خوشی میں کون طلاق دیتا ہے غصہ کا اس وقت کوئی اعتبار نہیں جب تک غصہ میں عقل نہ جاتی رہے۔ اور بولنے والے کو یہ ہوش نہ رہے کہ میں بول رہا ہوں یا چپ ہوں یا کیا بول رہا ہوں صورت مسئلہ میں جیسا کہ سوال سے ظاہر ہے کہ زید کو یہ بھی ہوش تھا، کہ میں طلاق دے رہا ہوں، اس لیے غصہ فرو ہونے پر اپنی اس حرکت پر پچھتا رہا ہے۔ جس سے یہ ثابت ہو رہا ہے کہ وہ غصہ کی حالت میں پاگل نہیں ہوا تھا، اس لیے اس کی بیوی کو تین مغلطہ طلاقیں پڑ گئیں۔ اب رجوع کی کوئی

صورت نہیں یونہی طلاق واقع ہونے کے لیے عورت کا وہاں ہونا ضروری ہے نہ چند مجلسوں کی قید ہے۔ اس لیے زید کی بیوی اس پر حرام ہوگئی۔ ہاں عدت گزارنے کے بعد اگر وہ کسی سے شادی کرے اور وہ اس سے صحبت کرے پھر اگر دوسرا شوہر اسے طلاق دیدے تو عدت کے بعد پھر زید اس سے شادی کر سکتا ہے۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] واللہ تعالیٰ اعلم۔ عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبد العزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۴۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کا نکاح ہوا عقد کے بعد ہی سے تین سال تک زید بیوی کے ساتھ رہا اور ایک بچہ بھی پیدا ہوا۔ زید نے چھان بین کی اور یہ بات تصدیق بھی کی کہ زید کی بیوی کے شادی سے قبل کئی سال تک ناجائز تعلقات رہے ہیں۔ بات پایہ ثبوت تک پہنچنے کے بعد زید سسرال والوں پر برا فروختہ ہوتا ہے۔ اور سر سے کہتا ہے کہ آپ اپنی لڑکی کو رکھئے اب مجھ سے کوئی تعلق نہ رہا گھر واپس آ جاتا ہے۔ گھر واپس آنے کے بعد زید اپنے کنبہ والوں سے حقیقت کا انکشاف کرتا ہے۔ اور صاف صاف کہہ دیتا ہے کہ اب میں اپنی بیوی کو نہیں رکھوں گا۔ مسلسل دو سال تک جب رخصتی کی بات کسی صورت پر چھڑتی ہے تو وہ اپنے وہی الفاظ دہراتا ہے، کہ میں اپنی بیوی کو نہیں رکھوں گا۔ اس سے مطلب نہیں۔ دو سال کے اختتام کے بعد زید کے سسرال ایک آدمی کو بھیجتے ہیں وہ آکر رخصتی کی بات چھیڑتے ہیں۔ زید اپنے وہی مخصوص الفاظ دہراتا ہے، کہ میں ان کی لڑکی کو نہیں رکھوں گا دو تک جواب کی صورت میں دیتا ہے۔ اس پر وہ آدمی کہتا ہے کہ اگر نہیں رکھو گے تو طلاق ہی دے دو زید اس شرط پر کہ اگر ان کی لڑکی مہر معاف کر دے تو میں طلاق دے دوں گا۔ یہ سکر وہ آدمی واپس جاتا ہے اور زید کے سسرال دوبارہ اپنی لڑکی سے (زید کی بیوی) تحریری صورت میں مہر معاف کرا کے معہ گواہوں کے زید کے گھر آتے ہیں اور دونوں طرف کے معزز اور معتبر گواہوں کی موجودگی میں طلاق نامہ لکھنے کی بات طے ہو جاتی ہے۔ مگر اسی دوران اتفاقی جھیز کی واپسی پر دونوں فریقین میں تنازع ہو جاتا ہے۔ اور طلاق نامہ لکھنے سے رہ جاتا ہے۔ زید کے سسرال واپس ہوتے ہیں اور عدالتی کارروائی کی دھمکی دیتے ہیں اس پر زید کچھ لوگوں کے سمجھانے پر اپنی بیوی کو رکھنے پر راضی ہو گیا۔ لہذا پانچ ماہ بعد لڑکی کی رخصتی ہو جاتی ہے اور زید اپنی بیوی کو بخوبی رکھ لیتا ہے۔ زید اپنی بیوی کے ساتھ ازادواجی زندگی گزار رہا ہے۔ ایسی حالت میں نکاح نسخ ہوا کہ نہیں۔ اور تجدید نکاح کے قبل زید اپنی بیوی کو رکھ سکتا ہے کہ

نہیں۔ ان کا موجودہ رشتہ جائز ہے کہ نہیں۔ شرعی احکام سے مطلع فرمائیں۔

نوٹ:- طلاق نامہ لکھتے وقت زید نے کہا تھا کہ میں طلاق دیتا ہوں طلاق نامہ لکھا جائے زید کی بیوی اس کے بعد میکے میں گئی کچھ دنوں کے بعد زید بھی سسرال گیا وہاں اس کو اپنی بیوی سے متعلق دہلانے والی بات معلوم ہوئی۔

الجواب

صورت مسئلہ میں جب کہ زید نے اپنی بیوی کے طلاق لکھے جانے پر آمادگی ظاہر کی ”کہ میں طلاق دیتا ہوں“ طلاق نامہ لکھا جائے تو زید کی بیوی پر طلاق پڑ گئی۔

شامی (۳۳۷/۴) میں ہے: ”ولو قال للکاتب اکتب طلاق امرأتی کان اقرارا با لطلاق وان لم یکتب“ اگر کاتب سے کہا کہ میری عورت کی طلاق لکھو تو طلاق پڑ جائے گی، اور یہاں تو انشاء طلاق بھی کر رہا ہے کہ میں طلاق دیتا ہوں تو بلاشبہ طلاق ہو گئی۔ اور چونکہ زید نے طلاق مال کے بدلے میں دی ہے اور اسی شرط پر عورت نے مہر معاف کیا ہے۔ اس لیے یہ طلاق اگرچہ زید نے ایک ہی بار دی ہو طلاق ہو جائے گی۔ شامی میں ہے: ”وکذا الطلاق علی المال ای انه من الصریح ایضا وان کان للواقع به بائنا“ [باب الصریح: ۴/۳۴۰] مال کے بدلے میں طلاق طلاق صریح ہے۔ اور اس سے طلاق بائن پڑتی ہے، اس لیے عورت زید کے نکاح سے نکل گئی، اب بغیر دوبارہ نکاح کئے سے رکنا حرام ہے۔ اور یہ حکم اس وقت ہے جب کہ زید نے ایک بار یا دو بار طلاقیں دی ہوں لیکن اگر زید نے تین بار طلاقیں دیں ہوں تو اب بغیر حلالہ دوسرا نکاح بھی جائز نہیں۔ قرآن عظیم میں ہے: ﴿فان طلقها فلا تحل له حتی تنکح زوجا غیرہ﴾ [البقرہ: ۲۳۰] اگر عورت کو تین طلاقیں دی ہوں تو وہ اس کے لیے حلال نہیں یہاں تک کہ (عدت کے بعد) وہ عورت دوسرے مرد سے شادی کر لے اور وہ اس سے صحبت کرے پھر اگر دوسرے شوہر نے طلاق دی تو عدت کے بعد پہلا شوہر اس سے شادی کر سکتا ہے۔

واللہ تعالیٰ اعلم عبدالمنان اعظمی دارالعلوم اشرفیہ مبارکپور اعظم گڑھ ۲۶ جمادی الاولیٰ ۱۳۷۸ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۴۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنے خسر سے تنگ آ کر رخصتی کے بارے میں یہ تحریر بھیجی، آپ لوگ چند آدمیوں کے ساتھ آ کر صفائی کر لیجئے۔ اور نہیں تو میں بذریعہ پوسٹ صفائی نامہ بھیج دوں گا۔ منشا یہ تھا کہ ان لوگوں کے سامنے اپنے معاملات رکھوں گا۔ اب کچھ لوگوں نے یہ کہنا شروع کیا کہ زید کی مندرجہ بالا تحریر سے زید کی

بیوی پر طلاق واقع ہوگئی۔ شرع شریف کا حکم کیا ہے۔ محمد صدیق پیش امام جامع مسجد ڈاکٹرن گنج پالامو بہار

الجواب

صورت مسئلہ میں زید کی بیوی پر کوئی طلاق واقع نہ ہوئی۔ کیونکہ وہ صاف صاف اپنی تحریر میں صفائی نامہ کے بجائے طلاق نامہ لکھتا تب بھی اس تحریر سے طلاق دینے کا ارادہ ہی ظاہر ہوتا اور صرف ارادہ سے طلاق واقع نہیں ہوتی۔ حموی شرح اشباہ میں ہے: ”الفعل لا یتیم بمحجر دالنیۃ“ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۵/مفر ۸۰ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۳۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

جمیلہ بی بی بنت محمد امین بعقد محمد یار علی ابن ظل الرحمن بگانی میں عرصہ گیارہ سال سے ہیں اور محمد یار علی کی غیر موجودگی میں مسلم رجسٹرار کی مہر زدہ طلاق نامہ بھیج دیا ہے اور مہر خرچ نان و نفقہ عدت معاف فرمایا ہے۔ محمد یار علی نہیں چاہتے کہ طلاق دیا جائے۔ طلاق ہو سکتی ہے۔ طلاق نامہ دیکھنے سے پتہ چلا ہے کہ نفلی اور جھوٹا ہے۔ ایسی حالت میں یہ طلاق ہو سکتی ہے طلاق نامہ کی تاریخ یہ ہے۔ ۶ جولائی ۱۹۶۰ء چونکہ راقم مسلمان ہے اس لیے درخواست ہے کہ زن و شوہر کا رشتہ ہموار کرنا اسلامی رو سے مسلم کا فرض بھی ہے۔ اور جو نقل ہذا میرا خط ہے۔ پر ہماری غیر موجودگی میں جنگ کر کے بھیجا ہے اور اس میں کوئی طلاق وغیرہ کے متعلق نہیں کہا۔ نہ جانتا کہ کیا لکھا ہے۔ میں نے اپنے مکان رجسٹری کیا ہے۔ یہی جانتا ہوں کہ دست خط مکان کے واسطے لی گئی ہے اس قسم کے لکھنے سے طلاق ہوگئی کہ نہیں۔

محمد یار علی ٹانگر (۱) یار علی ابن ظل الرحمن بگانی مرحوم ساکن (۲۹) ماٹھر پانچ پاڑہ ٹیابرج ضلع ۲۳ پرگنہ۔
(۲) جمیلہ بی بی بنت محمد امین مرحوم ساکن (۱۹) پانچ پاڑہ کھاتہ ٹیابرج ضلع ۲۳ پرگنہ (۳) ۲۶ جولائی ۱۹۶۰ء (۴) مبلغ ۳۵۰ روپے (۵) ہاں زوجہ نے خود مسلمان رجسٹرار کے رو برو حاضر ہو کر خلع طلاق قبول کیا کہ اب ہمارا کوئی مطالبہ نہیں رہا اور اپنے شوہر کو دین مہر اور عدت کی خوراک معاف کر دی دونوں کا بیان یہ ہے کہ آج سے کسی کا کسی پر کوئی دعویٰ نہیں۔

(۷) رمضان علی بن معین الدین مرحوم ساکن ۶۱/پانچ کھاڑہ کھاتہ ٹیابرج ضلع ۲۳ پرگنہ

(۸/۹) مدرس صاحب ماٹھ تھانہ برج ضلع ۲۳ پرگنہ مہراحمہ

(۱۰) یار علی بن ظل الرحمن بگانی تھانہ برج ضلع ۲۳ پرگنہ

(۱۱) ابو بکر سیر الدین مرحوم ساکن ۱۳/پانچ پاڑہ ضلع پرگنہ ۱۲ عبدالمنان بن عبدالعزیز الرحمن

مرحوم ساکن نمبر ۸۴ پانچ پاڑہ کھاتہ ثیا برج ۲۴ پرگنہ

(۱۳) قیام الدین بن کرامت علی مرحوم ساکن نمبر پانچ پاڑہ ثیا برج ضلع ۲۴ پرگنہ

(۱۴) چھ جولائی ۱۹۶۰ء

الجواب

بظاہر یہ بات خلاف قیاس ہے کہ طلاق نامہ کی جالی رجسٹری ہوتی ہو بحر حال یہ معاملہ خود سائل سے تعلق رکھتا ہے وہ خدائے قہار و جبار سے خوف کھائے اور خود ہی سوچے اگر واقعہ اس نے طلاق نہ دی ہو اور طلاق نامہ بالکل جعلی و فرضی ہو تو شرعاً طلاق نہ پڑے گی۔ قرآن عظیم میں ہے: ”بیدہ عقلة النکاح“ شوہر کے ہاتھ میں نکاح کی گرہ ہے۔ وہ طلاق دے تو پڑے کوئی دوسرا اس کی طرف سے طلاق نہیں دے سکتا خواہ مسلم رجسٹرار ہی کیوں نہ ہو۔ ہاں اگر عورت اس بات کے گواہ پیش کر دے ایسے گواہ جو شرعی معیار پر پورے اتریں تو قضاء طلاق ثابت ہو جائے گی۔ حدیث شریف میں ہے: ”البینۃ علی المدعی والیمین علی من انکر“ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۹ شوال ۱۳۸۱ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۴۷-۴۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

(۱) زید نے اپنی بیوی کو حیض کی حالت میں طلاق دیا۔ حیض کی حالت میں طلاق پڑی کہ نہیں؟

(۲) طلاق کی عدت کتنے دنوں ہے۔ تین مہینے یا تین حیض؟

(۳) ایک عورت کو دو مہینے میں تین حیض آئے تو یہ حیض میں مانا جائے گا یا استحصا؟

(۴) زید نے ایک مطلقہ عورت سے تین حیض کے بعد نکاح کر لیا۔ ایک دیوبندی نے کہا کہ بلا

تین مہینے ہوئے نکاح جائز نہیں۔ اس شخص نے تین مہینے اس کے بعد پورا کیا تو اب نکاح کی تجدید کرے کہ نہیں۔ اگر تجدید نکاح کرے تو کیا کوئی ممانعت ہے۔

امستتبی اشتیاق احمد رضوی قادری موضع محبورہ پوسٹ ہر پور ضلع گورکھ پور

الجواب

(۱) حیض کی حالت میں طلاق دینا گناہ ضرور ہے لیکن طلاق پڑ جاتی ہے۔ ہدایہ (۳/۴۶۱)

میں ہے: ”اذا طلق الرجل امراته فی حالة الحيض وقع الطلاق“

(۲) عدت تین حیض ہے جس عورت کو حیض آتا ہے اس کی عدت مہینوں سے نہیں۔ ہدایہ میں

ہے: ”وہی حرة ممن تحيض فعدتها ثلثة اقراء“

(۳) اگر حیض کے درمیان کم سے کم پندرہ دن کا وقفہ رہا تو تین حیض قرار دے جائیں گے ورنہ نہیں۔ ہدایہ (۱/۱۷۶) میں ہے: ”اقل مدة الطهر خمسة عشر يوما“ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۳ ربیع الثانی ۱۳۸۱ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۵۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنے دوست عمرو کے پاس خط لکھا کہ ہو سکتا ہے ہم اپنی بیوی ہندہ کو طلاق دے دیں،
لہذا غور طلب امر یہ ہے کہ کیا ہندہ مطلقہ ہو گئی اور عبارت بالاسے طلاق واقع ہو گئی۔ مفصل تحریر فرمائیں
نوازش ہوگی۔ محمد فاروق ضلع ہزای باغ ۱۳ اکتوبر ۱۹۶۹ء

الجواب

طلاق ماضی یا حال کے صیغے سے واقع ہوتی ہے، مثلاً کہے میں نے طلاق دے دی یا میں طلاق
دیتا ہوں عبارت مذکورہ فی السؤال نہ ماضی ہے نہ حال بلکہ مستقبل کے لیے ہے ہو سکتا ہے کہ ہم اپنی بیوی
ہندہ کو طلاق دے دیں صاف مطلب ہے آئندہ اس کے بعد طلاق دے دیں گے۔ لہذا اس قول سے
طلاق واقع نہیں ہوگی۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۵۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کو سسرال والوں نے ڈرایا دھمکایا اور کہا کہ میری لڑکی کا فیصلہ کئے جاؤ زید نے بھی حالت غصہ
میں کہہ دیا ”طلاق طلاق“ اب بعد میں زید کے سسرال والے انکار کرتے ہیں کہ زید نے طلاق نہ دیا ہے
اور لڑکی بھی انکار کرتی ہے لیکن زید طلاق کا ہونا تسلیم کرتا ہے۔ اب دریافت طلب امر یہ ہے کہ طلاق واقع
ہوئی کہ نہیں؟ اگر ہوئی تو جواز کی کیا صورت ہے؟ بیواؤ تو جروا

المستفتی خلیل احمد ساکن کانپور پوسٹ مقبور پور بھاگلپور بہار

الجواب

صورت مسئلہ میں ضرور طلاق واقع ہو گئی۔ حدیث شریف میں ہے: ”جدہ جد وھذلہ
جد“ اگر سوال کی عبارت کے موافق صرف دو ہی طلاق کے الفاظ ادا کئے ہیں تو عدت کے اندر رجوع کر

سکے گا اور عدت کے بعد نکاح ہو سکے گا۔ قرآن عظیم میں ہے: ﴿الطَّلَاقُ مَرَّتَانِ فَإِمْسَاكٌ بِمَعْرُوفٍ أَوْ تَسْرِيحٌ بِإِحْسَانٍ﴾ [البقرة: ۲۲۹] اور اگر تین یا زائد طلاقیں دی ہوں تو بغیر حلالہ کے دوبارہ شادی کی کوئی سبیل نہیں۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۵۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی سے کہا کہ میں نے تم کو چھوڑ دیا زید کا بیان ہے کہ اس نے ایک مرتبہ کہا پھر جو آدمی پوچھنے گئے ایسا سنا گیا تو زید نے دونوں آدمیوں سے کہا کہ جو کچھ آپ نے سنا ہے صحیح ہے اس صورت میں اس کی عورت کو طلاق ہوئی کہ نہیں اگر ہوئی تو رجعی یا بائن۔ بہر صورت زید اپنی عورت کو رکھنا چاہتا ہے اس کی صورت کیا ہوگی زید نے رجعت کیا ہے اور بیوی نے حلالہ بھی ایسی صورت میں کیا دوسری شادی کر سکے گی زید نے کئی بار رجعت کی ہے اس کے بعد محلہ والوں نے حلالہ کرایا۔ بینوا تو جروا ابوالحسن

الجواب

بر تقدیر صدق مستفتی اگر زید نے صرف ایک بار طلاق دی اور رجعت کر لیا تو وہ بدستور اس کی بیوی ہے، محلہ والوں نے جو حلالہ کے نام سے کیا حرام و گناہ ہوا سب پکڑے جائیں گے، لیکن زید کو اب تین حیض آنے تک اپنی بیوی سے علیحدہ رہنا چاہئے۔ جو ہرہ نیرہ میں ہے: ”ان یتزوج منکوحہ غیرہ ووطبئہا ان کان لا یعلم انها منکوحہ غیرہ تحب العدة و محرم علیہ الدخول قبل مستقضى عدة“ واللہ تعالیٰ اعلم۔ عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۵۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

قبلہ مفتی صاحب السلام علیکم۔ معلوم ہو کہ اپنے گھر میں ایک مرحلہ آپڑا ہے اس کا آپ مسئلہ بتائیں کیا کرنا ہو گا وہ ظاہر کریں میری بھیجی کی شادی کو ایک برس ہوا اس کو ایک لڑکی بھی پیدا ہوئی لیکن لڑکی کچھ دنوں تک زندہ رہ کر اس دنیا سے چلی گئی۔ اب سوال یہ ہے کہ لڑکی کو اس کا شوہر آج قریب تین برس سے چھوڑ رکھا ہے لڑکی آج تین برس سے میرے پاس ہے لیکن آج تو قریب ۵ دن ہو رہے ہیں کہ لڑکا اپنے یہاں سے ایک رجسٹری خط میرے نام روانہ کیا وہ رجسٹری ہمیں ملی اس کے اندر تحریر تھا لڑکا نے لکھا ہے کہ میں پانچ بیچ کے سامنے لڑکی کو طلاق دیا ہے جن پانچ آدمیوں کے کاغذ پر دست خط بھی ہیں لڑکے کے باپ کے بھی دست

خط ہیں تو ہم کو یہ بتائیں کہ لڑکی اپنے میکے ہے اور لڑکا اپنی بستی کے پندرہ آدمیوں کے سامنے طلاق دے اور خط پر لکھ دے کہ پانچ آدمیوں کے سامنے ہم نے طلاق دی تو اب بتائیں کہ طلاق جائز ہوئی یا نہیں خلاصہ تحریر کریں۔ دوسری بات یہ ہے کہ اگر ہم مقدمہ کرنا چاہیں تو لڑکی کا حق اور خوراک کا دعویٰ کر سکتے ہیں یا نہیں خلاصہ بیان فرمائیں اور کیا کرنا ہوگا وہ قانون حق ہے اور قانون اسلامی کے ذریعہ ہم کو راستہ بتائیں اور زیادہ کیا تحریر کروں۔

آپ کا نیاز مند عبدالعزیز اشرفی اوسناماٹ پور نیہ بہار

الجواب

طلاق کے لیے لڑکی کا وہاں موجود رہنا یا طلاق کے الفاظ سننا یا رضا مند ہونا ضروری نہیں ہے طلاق کے معاملہ میں شوہر مستقل ہے۔ قرآن عظیم میں ہے: ﴿بِیْدِهِ عَقْدَةُ النِّكَاحِ﴾ [البقرة: ۲۳۷] اس سے موجودہ صورت میں طلاق واقع ہوگئی، اور عورت مہر اور عدت کے خرچ کی ضرورت مستحق ہوگئی۔ قرآن عظیم میں ہے: ﴿وَآتُوا النِّسَاءَ صَدُقَاتِهِنَّ نِحْلَةً﴾ [النساء: ۴] واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۵۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

بخدمت شریف جناب مفتی صاحب قبلہ زید مجدکم السلام علیکم مزاج عالی گزارش خدمات عالیہ میں اینکے ایک شخص کی بیوی سے کچھ جھڑپ ہوگئی اور وہ عورت بھاگ کر کسی دوسرے گاؤں میں اپنی بہن کے پاس چلی گئی، تلاش کرتا ہوا وہ شخص اس گاؤں میں پہنچا ہنوز ہند مزاجی کے معاملات اس شخص کے اندر پائے جا رہے تھے ہم چند اشخاص نے بیوی کے ساتھ اچھا برتاؤ رکھنے اور حسن سلوک سے نبھانے پر بہت کچھ سمجھایا لیکن اس نے ہم سب کی ایک بھی نہ سنی اور اسی خفگی کے عالم میں ہم سب کی موجودگی میں ایک کاغذ پر اپنی بیوی کو طلاق تحریر کر دیا جس تحریر کو ہم سب نے بھی پڑھا جب قدرے جوش سے مزاج میں نرمی آئی اور ہر طرف سے طلاق ہوگئی کا شور سنا تو وہ تحریر کردہ کاغذ نہایت ہی عجلت میں چاک کر کے جلا ڈالا اور اپنی بیوی کو پکڑ کر اپنے گھر لے گیا اور مسلسل کئی ماہ سے اپنے گھر رکھے ہوئے ہے اور آئے دن مابین دونوں کے جھڑپ ہوا کرتی ہے اکثر سنا جاتا ہے کہ عورت کہتی ہے کہ تم اپنے بچوں کو سنبھالو میں اپنی راہ پکڑتی ہوں تو جواباً وہ شخص کہتا ہے کہ تمہیں پکڑے ہوئے کون ہے جہاں جی چاہے چلی جا صرف کہہ کر کیوں رہ جاتی ہے جاتی کیوں نہیں ہے وغیرہ وغیرہ تو حضور سے دریافت طلب امر یہ ہے کہ تحریر بالا سے طلاق کا وقوع از روئے شرع شریف ہوا یا کہ نہیں نیز روزمرہ کے جھگڑے میں جہاں چاہے چلی جا وغیرہ

جیسے الفاظ سے کون سی طلاق واقع ہوگی؟ اور اس کی صورت کیا ہوگی اثبات کی صورت میں زبردستی اس عورت کو اپنے گھر ٹھہرانے میں اس شخص پر شرعاً کفارہ کیا لاگو کیا جائے گا؟ بینوا تو جروا فقط والسلام
گل حسن موضع پڑیا ضلع بستی یوپی ۲۸ جمادی الاولیٰ ۹۰ھ

الجواب

سوال میں یہ تحریر نہیں ہے کہ کاغذ پر کتنی طلاق تحریر کی تھی اگر دو یا ایک طلاق لکھی ہے تو اپنے گھر پر پکڑ کر لے جانا رجعت ہو گیا اور وہ عورت بدستور اسی کی بیوی ہے، اور اب لڑائی جھگڑے میں اس کا جا چلی جا وغیرہ کہنا نیت پو موقوف ہوگا نیت اگر طلاق کی کرے گا پڑنے کی نہ کرے گا نہ پڑے گی اور اگر کاغذ پر تین طلاق لکھ دی ہے تب تو عورت اس پر حرام ہوگئی، اس پر لازم ہے کہ فوراً علیحدہ ہو جائے، مالی جرمانہ شرعاً ناجائز ہے، اگر زید اس کو علیحدہ نہیں کرتا ہے تو مسلمان اس کا بائیکاٹ کریں۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۰ جمادی الآخر ۹۰ھ
الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۵۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

مکرمی جناب مولانا صاحب السلام علیکم گزارش یہ ہے کہ میری لڑکی جس کا نام صہیب النساء ہے اس کا نکاح قریب دو برس ہو اُمی ولی محمد ولد فراری نداف کے ساتھ کیا تھارات کو نکاح ہوا اور صبح کو رخصتی بارات کے وقت لین دین میں کچھ بات چیت بڑھ گئی اس پر لڑکے نے کہا ہم طلاق دیتے ہیں اور کاغذ لائے میں لکھ دوں طلاق نامہ یہ کہہ کر وہ بارات اپنے گھر واپس چلی گئی اس کے گواہ کئی ایک ہیں اور لڑکی نا بالغ ہے نیز لڑکا بالغ ہے محترم سے استدعا ہے کہ اس مسئلہ کو حل کر کے بھیج دیں جس سے لڑکی کا کوئی انتظام کریں
مرسلہ حمید اللہ نداف موضع کلنیاں شاہ پور ضلع گورکھ پور

الجواب

لڑکے نے جس وقت ”طلاق دیتے ہیں“ کا لفظ ادا کیا اگر اس وقت بالغ تھا تو طلاق پڑ گئی، اور لڑکی کی شادی جہاں چاہیں کر سکتے ہیں۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۸ رزی الحجہ ۹۰ھ
الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۵۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی ہندہ کو تحریری تین طلاق دیں اور بجائے صحیح الفاظ کو لکھنے کے حرف کو بگاڑ کر لکھا

طلاق نہ لکھ کر تلاق لکھا زید کا کہنا ہے کہ میں یہ جانکر طلاق لکھا ہے یہ طلاق جائز نہیں زید سے زید کے اپنے لوگوں نے پوچھا تو زید طرح طرح کی قسمیں کھانے لگا کہ میں نے طلاق یہ جان کر لکھا ہے کہ یہ جائز نہیں مگر تحریر نامہ کو زید کے اپنے لوگوں نے روک لیا ہے اور لڑکی کو اب تک کوئی خبر نہیں اور لڑکی اپنے لوگوں کو بھی کوئی غم نہیں ہے زید ہندہ کو اپنے پاس رکھنا چاہتا ہے اس کے پہلے زید کے لوگوں نے ایک اور لفافہ روانہ کیا تھا، لیکن اس کا جواب ابھی تک نہیں آیا تو پھر میں آپ کے پاس لفافہ روانہ کر رہا ہوں۔ بینوا تو جروا

محمد یعقوب ہری گنج

الجواب

در مختار (۳۳۹/۴) میں ہے: ”ویدخل نحو طلاق و تلاق و طلاق و تلاق و طلاق“ اس سے معلوم ہوا کہ ایسی غلطی کرنے سے کچھ نہ ہوگا طلاق واقع ہوگئی، اس طرح طلاق واقع ہونے کے لیے عورت کو اطلاع کرنا بھی ضروری نہیں۔ قرآن عظیم میں ہے: ﴿بِیَدِهِ عُقْدَةُ النِّكَاحِ﴾ [البقرة: ۲۳۷] اب صورت مذکورہ میں حلالہ کے علاوہ دوبارہ شادی کی اور کوئی صورت نہیں ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۴ جمادی الآخر ۱۴۱۵ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۵۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک شخص ایک کاغذ پر حسب ذیل تحریر لکھ کر اپنے خسر کو دے دیا ہے کیا اس پر دوسرا نکاح ہو سکتا ہے یا نہیں۔ کیونکہ اس تحریر کے مطابق وہ اب تک اپنی بیوی کو رخصت کرانے نہیں آیا نقل تحریر حسب ذیل ہے۔
اکبر علی تاریخ ۵/۲۱-۱۴۱۵ء حبیب کی لڑکی شمس النساء کے ساتھ میرا نکاح ہو گیا ہے میں اپنے والد کی بیماری کی وجہ سے بچوں کے سامنے یہ وعدہ کر لیا ہے کہ ۳۰ اگست ۱۴۱۵ء کو میں اسکو بخوشی اجازت دیتا ہوں کہ ہم کو اس کا کوئی اعتراض نہیں کہ حبیب اپنی لڑکی کی شادی کر سکتے ہیں۔

دست خط اکبر علی فقیر محمد بقلم خود گواہان منصف علی عبدالرزاق حشم الدین انصاری مقبول احمد

الجواب

اگر اس شخص نے وہ تحریر عورت کی طرف سے طلاق کے مطالبہ پر لکھی ہو یا خط کشیدہ جملہ سے طلاق کی نیت کی ہو تو اس کی عورت شمس النساء پر ضرور طلاق پڑ جائے گی اور عدت کے بعد وہ دوسری شادی

کر سکے گی۔ (تنویر الحبار) میں ہے: ”الکنايتہ ما لم یو ضع له واحتمله لا تطلق بها الا بنیہ او دلالتہ الحال“ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۵/رمزی القعدہ ۹۱ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۵۸) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

ہم کہ ولی محمد ولد سلمان موضع مہواری ٹولہ گولہریا تھانہ پورندر پور تحصیل پھریرہ لٹرا پرگنہ حویلی
گورکھپور کا ہوں میں اپنے راضی وخوشی و ہوش حواس سے اپنی عورت سہرالنساء کو طلاق دیتا ہوں طلاق طلاق
طلاق۔ آج سے ہمارے ہماری عورت سہرالنساء سے کوئی مطلب نہیں ہے جہاں اس کا جی چاہے جاسکتی ہے۔
کیا فرماتے ہیں علماء اس مسئلہ میں عورت طلاق لینے پر راضی نہیں ہے اور مہر دین بھی نہیں بخش رہی ہے اور
شوہر راضی ہو کر طلاق دے دیا اس صورت میں طلاق ہوگی یا نہیں؟

الجواب

صورت مسئلہ میں طلاق ہوگئی، طلاق کے لیے نہ عورت کی رضا مندی ضروری ہے نہ مہر معاف
کرنا ضروری ہے، طلاق کا تعلق مرد سے ہے اس نے طلاق دے دی واقع ہوگئی، اور عورت مہر معاف نہیں
کرتی تو شوہر مہر ادا کرے۔ قرآن عظیم میں ہے: ﴿بِیَدِهِ عُقْدَةُ النِّكَاحِ﴾ [البقرة: ۲۳۷] اور اسی میں
ہے: ﴿وَأَتُوا النِّسَاءَ صِدُقَاتِهِنَّ نِحْلَةً﴾ [النساء: ۴] واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۰/جمادی الاولیٰ ۹۲ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۵۹) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

زید نے کہا کہ میں نے اپنی عورت کو طلاق دیا اور آج سے میرا اس سے کوئی رشتہ نہیں ہے اور یہ بات
تقریباً دسوں بار دہرایا کافی آدمیوں کے سامنے کہا ہے۔ میں نے عورت کو طلاق دے دیا زید سے کہا گیا کہ
لکھ کر دے دو، لیکن لکھ کر دینے سے انکار کیا اگر زید سے زبردستی طلاق ڈرا دھمکا کر لی جائے تو کیا اس صورت
میں طلاق واقع ہو جائے گی یا نہیں؟ مینو او تو جروا ریاض الدین مقام پیر یا پوسٹ سسوا بازار گورکھپور
نوٹ: جواب جلد عنایت فرمائیں تاکہ یہاں خلفشار ختم ہو جائے۔

الجواب

طلاق واقع ہونے کے لیے تحریر ضروری نہیں اگر سائل کا بیان صحیح ہے تو زید کی عورت پر طلاق پڑ

گئی، اور وہ اس کے لیے حرام ہوگی، بغیر حلالہ وہ اس سے دوبارہ شادی نہیں کر سکتا۔

قرآن عظیم میں ہے: ﴿الطَّلَاقُ مَرَّتَانٍ فَإِمْسَاكٌ بِمَعْرُوفٍ أَوْ تَسْرِيحٌ بِإِحْسَانٍ﴾ [البقرة: ۲۲۹] اور اگر کسی نے زبردستی طلاق کے الفاظ کہلائے تو طلاق واقع ہو جائے گی۔ ہدایہ (۴۶۹/۳) میں ہے: ”طلاق المکره واقع“ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۴ جمادی الاول ۱۴۰۲ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۶۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید تازی کے نشہ میں گھر گیا اور اپنی بیوی زاہدہ سے کہا کہ کپڑا وغیرہ دو زاہدہ نے کپڑا دینے سے انکار کیا اور زید کو روکنا چاہا زید نے زاہدہ کو کہا ایک۔ دو۔ تین۔ گھر سے نکل جا محلہ کے کچھ لوگ وہاں موجو دستے محلہ والوں کا کہنا ہے کہ زاہدہ پر طلاق پڑ گئی۔ اور زید یہ کہتا ہے کہ ایسا جملہ میں نے کہا ہے؟ یعنی وہ نشہ میں تھا اسے کچھ خبر نہیں صورت مسئلہ میں زاہدہ پر طلاق واقع ہوئی یا نہیں اگر واقع ہوئی تو کونسی واقع ہوئی بیوا تو جروا المستفتی محمد سلیم جین پور وایا کلواری ضلع مظفر پور ۶ ربیع الاول ۱۴۰۲ھ

الجواب

صورت مسئلہ میں ظاہر یہی ہے کہ طلاق واقع نہ ہوئی کیونکہ ایک۔ دو۔ تین۔ طلاق کے الفاظ میں سے نہیں، ہاں اگر شوہر خود کہے کہ میں نے ایک، دو، تین سے طلاق مراد لی تھی تو البتہ طلاق واقع ہو جائے گی۔ شامی میں ہے ”اذا قال لا مرأته ثلاث قال ابن الفضل يقع ان نوى“ اس سے معلوم ہوا کہ ایک دو تین کہنے میں نیت کی ضرورت ہے، اسی طرح لفظ ”گھر سے نکل جا“ بھی طلاق کنائی کے الفاظ میں سے ہے اس کے لیے بھی نیت کی ضرورت ہے، اور صورت مسئلہ میں نیت کا کیا ذکر شوہر کو خود ان جملوں کا خیال نہیں اس لیے عدم نیت کی بنیاد پر طلاق واقع نہ ہوگی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۴ ربیع الاول ۱۴۰۲ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۶۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی شادی کے بعد بیوی کو اچھی طرح رکھا مگر بیوی اکثر بے اجازت زید کے گھر سے اپنے میکے چلی گئی کئی دفعہ معاف کیا ایک دفعہ غصہ میں بہت تھا بیوی بھاگ کر اپنے باپ کے پاس چلی گئی زید نے اس کو میکے ہی میں رہنے دیا۔ لوہا نے نہیں کیا عرصہ بعد باپ گھبرا کر اپنی بیٹی کو ساتھ لے کر زید کے

پاس گیا زید گھر پر موجود نہ تھا گاؤں کے لوگوں سے رائے لیا اچھی اور خراب دونوں رائیں ملی لڑکی والوں کے دل میں گذرا کہ طلاق لے لینا بہتر ہے گاؤں کے چند لوگوں کو اکٹھا کیا زید بھی آ گیا تھا۔ زید کو بھی مجلس میں بلا لیا باتیں ہونے لگیں فیصلہ یہ ہوا کہ زید طلاق دیدے چنانچہ طلاق نامہ لکھا گیا زید نے بھی اس پر دست خط کر دیا تقریباً چھ ماہ کا عرصہ ہو چکا ہے اب زید کہتا ہے کہ میں نے صرف دست خط کر دیا تھا زبان سے طلاق نہیں دیا تھا۔ دریں صورت طلاق واقع ہوئی یا نہیں۔ عبد المجید گراہوا۔

الجواب

سوال میں جو تفصیل مذکور ہے اس سے معلوم ہوتا ہے کہ زید نے بچوں کے فیصلہ پر راضی ہو کر دست خط کیا تھا اگر صورت حال یہی ہے تو ضرور طلاق پڑ جائے گی۔ بہار شریعت میں ہے۔ کسی نے شوہر کو طلاق لکھنے پر مجبور کیا اس نے لکھ دیا مگر نہ دل میں ارادہ ہے نہ زبان سے طلاق کا لفظ ادا کیا تو طلاق نہ ہوگی مجبوری سے مراد شرعی مجبوری ہے محض کٹی کے اصرار پر لکھ دینا یا بڑا ہے کیسے بات ٹالی جائے یہ مجبوری نہیں۔ واللہ تعالیٰ اعلم عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۴/۲۲/۱۴۲۱ھ

الجواب صحیح عبد العزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۶۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

نور محمد نے اپنی بیوی مسماۃ بتول اور اس کے والد عبدالشکور دونوں کو منجملہ الفاظ میں طلاق دیا کہ عبدالشکور اور بتول کو طلاق۔ المستفتی نور محمد نوادہ مبارکپور ۱۰-۳-۷۳ء

الجواب

صورت مسئلہ میں نور محمد کی عورت بتول پر طلاق پڑ گئی۔ عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۶/صفر/۱۴۲۱ھ

الجواب صحیح عبد العزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۶۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی کو اس شرط پر طلاق دیا کہ میں نہیں جاؤں گی۔ اب زید کہتا ہے کہ میری نیت ایک طلاق کی ہے۔ از روئے شرع جو حکم صادر فرمائیں۔ المستفتی سیحان اللہ بن حاجی نور محمد ۲۲/اپریل/۱۹۶۸ء

الجواب

صورت مسئلہ میں ایک رجعی طلاق واقع ہوئی۔ عدت کے اندر رجوع کر سکتا ہے اور بعد عدت

دوبارہ نکاح ہو سکتا ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۶۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ
ذیل کے مسئلوں میں تکرار ہے اس لیے حضور بالا ان مسئلوں کو بحوالہ کتب تحریر فرما کر مشکور ہوں۔
(۱) طلاق کیسے ہے۔ اور کیا نام ہے؟

(۲) طلاق صریح ایک بار کہنے پر رجعی ہوئی یا کیا؟

(۳) دو طلاق صریح سے رجعی ہوتی ہے یا بائن؟

(۴) طلاق کنایہ سے بائن ہوتی یا صریح میں بھی ہوتی اور تین بار کنایہ میں طلاق کہنے سے یعنی
نیت سے آگاہ ہونے پر طلاق مغلطہ ہوگی یا بائن؟ زید صاحب کا کہنا ہے کہ طلاق بائن صرف کنایہ ہی
سے ہوتی ہے اور طلاق صریح دو دینے سے بھی طلاق رجعی ہوتی ہے۔

قاضی محمد نور پرویز رشیدی موضع سبحاڈا کا خانہ پور نیہ براب بار سوئی گھاٹ (ضلع) پور نیہ بہار

الجواب

طلاق صریح ”مالم يستعمل الا فيه“ [باب الصریح ۴/۳۳۷] وہ الفاظ صریح ہیں۔ ایک
طلاق صریح ہوتی ہے اور دو بھی اور تین بھی۔ اس کے مقابلہ میں طلاق کنائی کے الفاظ ہیں ان کی تعریف یہ
ہے۔ ”مالم یوضع له ویحتمله غیرہ“ وہ الفاظ جو صرف طلاق ہی کے لیے وضع نہ کئے گئے ہوں بلکہ
اور معنی میں بھی آتے ہوں ان سے نیت کے وقت طلاق پڑے گی یہ بھی دو تین۔ ایک سبھی ہو سکتے ہیں۔

(۲) طلاق رجعی اس کا مطلب یہ ہے کہ ایسی طلاق جس کے بعد عدت کے اندر شوہر عورت کو
نکاح پر باقی رکھ سکے ایک یا دو طلاق صریح کے بعد رجعت جائز ہے۔ قرآن عظیم میں ہے: **طَّلَاقُ**
مَرَّتَانٍ فَإِمْسَاكٌ بِمَعْرُوفٍ أَوْ تَسْرِيحٌ بِإِحْسَانٍ [البقرة: ۲۲۹] دو طلاق صریح کے بعد خوش
اسلوبی سے عورت کو روکا جاسکتا ہے، اس کے مقابلہ میں طلاق بائن ہے۔ اس کی دو قسمیں ہیں بائن بتہ جس
کو مغلطہ کہتے ہیں اور بائن سادہ۔ طلاق کنائی سے عموماً طلاق بائن ہی واقع ہوگی اور ایک یا دو طلاق صریح
میں بھی نیت وغیرہ کی قید لگادی تو بائن ہو جاتی ہے۔

در مختار (۴/۴۰۰) میں ہے: ”تقع رجعة بقوله اعتدى واستبرئى رحمك وانت واحدة

ويقع بها البائن“ اسی میں ہے: ”ويقع بقوله انت بائن او بنة بائنة“ یونہی غیر مدخول بہا کو ایک

طلاق صریح دی تو وہ بھی بائن ہو جائے گی۔ اسی (۳۸۲/۳) میں ہے: ”وان فرق بانث بالاولی“
طلاق بائن سادہ ہو تو عدت کے اندر اور بعد عدت شوہر سے نکاح ہو سکتا ہے اور مغلظہ ہو تو اور یہ تین طلاق
سے ہوتا ہے تو بغیر حلالہ دوبارہ شادی ممکن نہیں۔

عالمگیری (۵۷۹/۱) میں ہے: ”اذا كان الطلاق بائناً دون الثلث فله ان يتزوجها في
العدة وبعد انقضاءها وان كان الطلاق ثلاثاً في الحرة لم تحل له حتى تنكح زوجاً غيره“
ہماری اس تفصیل سے آپ کے تمام سوالوں کا جواب ہو گیا یعنی یہ معلوم ہو گیا کہ طلاق صریح رجعی اور بائن
دونوں ہوتی ہے اور اسی طرح کنائی بھی۔ کہ اس کے بیشتر الفاظ سے بائن اور کچھ الفاظ سے طلاق رجعی بھی
واقع ہوتی ہے۔ زید صاحب کا قول غلط ہے کہ طلاق بائن صرف کنائی ہی سے ہوتی ہے اور اتنی بات ٹھیک
ہے کہ دو طلاق صریح سے رجعی طلاق واقع ہوتی ہے، اگر تین بار کنائی الفاظ میں طلاق دی تو بعد والے
الفاظ کو پہلے کی خبر بنانا ممکن ہو تو بعد والی طلاقیں واقع نہ ہوں گی۔ درمختار (۳۰۸/۴) میں ہے: ”لا يلحق
البائن البائن اذا مكن جعله اخباراً عن الاول“ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۳ محرم الحرام ۱۳۸۸ھ
الجواب صحیح عبدالعزیز عثمی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۶۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہندہ جو کہ ایک بالغ لڑکی تھی اس کی شادی ایک کمزور لڑکے سے ہوئی تھی۔ آپس میں نا اتفاقی کی
وجہ سے لڑکی اپنے شوہر کے یہاں جانے کو تیار نہیں تھی ہندہ کا باپ کئی بار زید کے پاس طلاق لینے گیا
لیکن زید اس کے زیورات کا مطالبہ کر رہا تھا آخر ایک روز ہندہ کا باپ زید کے پاس گیا حسب دستور زمانہ
طلاق تحریری و قوی ہو گیا لیکن ایک زیور کی وجہ سے تحریری کاغذ زید نے ہندہ کے باپ کو نہیں دیا بعد عدت
طلاق پوری ہونے ہندہ کی شادی دوسری جگہ کر دی گئی اس حال میں مسئلہ سے آگاہ فرمائیں کہ ہندہ کی
شادی جائز ہوئی کہ نہیں؟
احقر اور نگ زیب خاں ڈاکخانہ جدو پراپر تاول گورکھپور

الجواب

اگر تحریری اور قوی طلاق میں کوئی شرط نہیں تھی تو طلاق ہو گئی اور عدت کے بعد جو دوسری شادی
ہو گئی وہ جائز ہے۔ طلاق نامہ کا کاغذ ہندہ کے باپ کو دینا ضروری نہیں۔

شامی (۳۳۷/۴) میں ہے: ”لو قال للكتاب اكتب طلاق امراتی کان اقراراً

بالطلاق ان لم يكتب“ اور یہاں تو سارے مراحل طے ہو چکے ہیں۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲ ربیع الثانی ۱۳۸۸ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۶۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ
طلاق سے متعلق ہے کہ تقاضا کے تحت لڑکے کا بیان دو جگہ دو مرتبہ لیا گیا۔ جس میں لوگ موجود
تھے۔ بیوا تو جرہا

(۱) اظہار لڑکے کا بزبان خود بیان اور ۲۲/۷۔ ۱۹۶۸ء واقعہ تقریباً چار روز پہلے کا ہے تقریباً ایک
بچے دن کو لڑکے نے کہا کہ اگر تم اس طرح کرتی رہو گی تو ہم تم کو طلاق دے دیں گے۔ پھر دوسرے روز صبح
۷۔ ۸ بجے لڑکے کو معلوم ہوا کہ کھانا نہیں کھاتی۔ لڑکے نے یہ محسوس کیا کہ شاید اسی بات پر کھانا نہیں کھاتی
جو کل ہم نے اس سے کہا تھا لڑکے کے منہ سے نکل گیا طلاق، طلاق، دس طلاق اس کے بعد لڑکا چلا گیا۔
دست خط لڑکا مرتضیٰ گواہان (۱) تبارک حسین (۲) حافظ صدیق (۳) مولانا یوسف وغیرہ

بیان دوم ۲۶۔ ۷۔ ۱۹۷۸ء تقریباً ایک ہفتہ کی بات ہے کہ ایک بچے دن کو گھر گیا کھانا کھانے تو
میں نے دیکھا کہ میری بیوی رنجیدہ دل سے بیٹھی ہوئی تھی۔ میں نے کہا کہ اس طرح کیوں کرتی ہو اس
طرح کرو گی تو ہم تم کو طلاق دے دیں گے اس کے بعد میں اندر آیا پھر دیکھا کہ وہ بہشتی زیور لے کر پڑھ
رہی ہے میں کہا کہ تم مولوی یا حافظ کی لڑکی ہو جو کتاب دیکھ رہی ہو اور کتاب لے کر میں نے اپنے ہاتھوں
سے الماری پر رکھ دیا اس کے بعد میں ڈیوٹی پر چلا گیا۔ اس کے بعد ہم رات میں گھر لوٹے رات میں کوئی با
ت چیت نہیں ہوئی کھانا کھا کر میں سو گیا۔ صبح ۷۔ ۸ بجے جب سو کر اٹھے تو ہم کو معلوم ہوا کہ کھانا نہیں کھائی
ہے اس کے بعد دیکھا کہ میری بیوی غسل خانہ میں کپڑا دھو رہی تھی میں نے پوچھا کہ کل کی بات تو اپنے دل
میں نہیں رکھی ہے تو اس نے جواب دیا کہ آپ نے کل ایسا طلاق کا لفظ کیوں نکالا میں نے پھر کہا اس بنا پر
ایسا طلاق طلاق دس طلاق، بولنے سے بھی نہیں ہوتا۔ ہم یہ بولتے ہوئے باہر نکل آئے اس لیے کہ ہمیں
فوراً رام گڑھ جانا تھا اور ہم چلے گئے کسی نے گھر سے آواز دی لیکن میں نے کوئی توجہ نہیں کیا اور چلتے رہے
دست خط لڑکا (۱) مرتضیٰ (۲) مولانا یوسف (۳) موجودگی میں تبارک حسین مصباحی (۴) مصطفیٰ
صاحب (۵) حسن صاحب قریشی وغیرہم

بیان مغلطہ: رات میں کہا کہ عزیزی میاں جس طرح اپنی لڑکی کا طلاق لے کر چلا گیا اسی طرح تم
بھی اپنے باپ کو بلاؤ ہم دے دیں گے، طلاق بھی لے کر چلی جاؤ پھر بھی بولے کہ ہم طلاق دے دیں گے چلی
جاؤ ایک دم۔ بدھ کی رات کو بولے پھر جمعہ کو صبح ۷۔ ۸ بجے بولے کہ بھائی اس کو طلاق ہو گیا کیوں نہیں چلی گئی۔

اس گھر میں تو اس کا رہنا حرام ہے۔ ایک دم حرام ہے۔ تو کا ہے نہیں چلی گئی اس کو جانے کو بولو طلاق طلاق بول کر کے دس طلاق ایک دم دے دے۔ گھر اس کو جانے کو بولو نہیں تو چونٹی پکڑ کے نکال دیں گے۔ دست خط: آسمان خاتون ۲۲/۷۸۔ گواہی لڑکی کے بھائی کی ایک گواہ ہم نے سنا ہے کہ مرتضیٰ نے کہا ہے کہ تم نے طلاق دیکھی ہے۔ طلاق، طلاق طلاق، دس طلاق کہتے ہوئے باہر نکل گیا۔ دست خط گواہ ناظم ۲۲/۷۸۔ آپ کا کفش بردار نیاز کیش غلام مصطفیٰ ۱۳/۱۰۷۸۔ معزز حضرات محلہ بہادر لائن شہر ہزاری باغ

الجواب

لڑکے نے اپنے بیان میں مطلقاً طلاق کا ذکر کیا ہے اس لیے دوسرے دن میں جو تاویل قابل کی قبول نہ ہوگی۔ دوسرے بیان میں اضافت کی البتہ تشریح ہے جو پہلے بیان میں لڑکا چھوڑ گیا تھا۔ اس لیے بیوی پر تین طلاق پڑ گئی اور اب بغیر حلالہ اس سے دوبارہ شادی نہیں کر سکتا ہے۔ واللہ تعالیٰ اعلم
عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۳/۱۲/۱۳۸۸ھ
الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۶۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

دید نے اپنی بیوی کے بھائی بکر کے پاس خط بھیجا کہ جناب بکر صاحب السلام علیکم و برکاتہ بعد سلام معلوم ہو کہ آپ کی بہن کا طلاق ہو گیا۔ عدت گزار رہی ہے۔ باقی سب خیریت ٹھیک ہے آپ بہت جلد آئیں اور اپنی بہن کو لویا جائیں۔ خط پا کر جب بکر گیا تو کہتا ہے کہ آپ کو بلانے کے لیے لکھا ہے اس لیے کہ آپ آتے نہیں تھے۔ جب ہندہ گھر جانے لگی تو دید نے کہا جا تو رہی ہو مگر پھر ہمارے گھر مت آنا۔ کتاب وسنت کی رو سے طلاق ہوئی کہ نہیں صاف صاف وضاحت کریں عین نوازش ہوگی۔

(۲) اگر کسی شخص نے جس کی شادی ہو گئی ہے اس نے زنا کیا سزا اس کی سنگسار ہے۔ شادی نہیں ہوئی تو سو کوڑا شریعت کی سزا ہے۔ مگر بہت علماء کہتے ہیں کہ اگر بری نگاہ سے دیکھا تو آنکھ کا زنا کان سے سنا تو کان کا زنا۔ مجھے معلوم نہیں کہ کس حد تک فعل پر یہ سزا ہے۔ بہت دنوں سے اس مسئلہ کی تلاش ہے شرم سے کہہ نہیں سکتا تھا اور شرم مسئلہ میں حرام دنا جائز ہے۔ لیاقت علی رام پور ملٹ یہا گور کچور۔

الجواب

(۱) سوال میں ذکر کی ہوئی عبارت سے ظاہر ہے کہ دید کو اپنے اس خط کی تحریر سے انکار نہیں ہے تو دید کی بیوی پر ایک طلاق پڑے گی۔ مگر اس سے قبل اور طلاقیں نہ دی ہوں تو عدت کے اندر رجعت کر سکتا ہے اور بعد عدت دوبارہ نکاح ہو سکتا ہے۔

(۲) زنا کی جو سزا ہے وہ شرم گاہ کی زنا پر ہے۔ آنکھ کان ناک وغیرہ کی زنا پر سزا نہیں ہے۔ یہ اصطلاحی زنا نہیں ہیں۔ ان کو زنا اس لیے کہا گیا ہے کہ یہ زنا کے اسباب ہیں۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۳۷ رمضان ۱۳۸۸ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۶۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اور زید کی بیوی میں صرف اس لیے تکرار ہوئی کہ ڈاکٹر نے ہندہ سے ترک جماع کا حکم دیا۔ زید نے ہندہ سے کہا کہ میں جوان ہی تو ہوں ہو سکتا ہے کہ مجھ سے پرہیز نہ کر ملے میں اپنے والد کے پاس رہا کروں گا۔ ہندہ کو گوارا نہ ہوا۔ تکرار کی نوبت آگے بڑھی۔ ہندہ کی نانی بھی آگئی اور زید کے خاندان کی عورتیں اور مرد بھی جمع ہو گئے ہندہ کی نانی نے بار بار رنج دلانا اور اشتعال انگیز جملہ کہنا شروع کیا پھر تو زید اس قدر مشتعل ہوا کہ اپنے آپ میں نہ رہا گیا اور چلانا شروع کیا میں نے طلاق دی یہاں تک کہ سات بار اور کم و بیش کچھ کہا گیا اور جب یہاں تکرار بڑھی تو ہندہ پڑوس کے مکان میں چلی گئی تھی اور وہ سامنے موجود نہ تھی بعد جملہ مذکورہ کے زید نے مہر کے روپے نکال کر خالدہ کو دے دیا۔ خالدہ نے روپیہ پھینک دیا اور کہا کہ میری خواہش یہ تو نہ تھی۔ اب سوال یہ ہے کہ عمر و کہتا ہے کہ طلاق واقع ہو گئی اور بکر کہتا ہے کہ بلا اضافت و خطاب طلاق واقع نہ ہوئی۔ لہذا استدعا ہے کہ از روئے شرع حکم دیا جائے۔ ہندہ کی نانی خالدہ نے اشتعال دلانے کے لیے یہ الفاظ کہے تھے کہ چھوڑ دو اور تم دوسری شادی کر لو۔ زید کے بہنوئی نے اس وقت خالدہ سے کہا کہ بچوں کا کیا حال ہوگا تو خالدہ نے کہا کہ زید کو خرچ دینا ہوگا۔

الجواب

صورت مسئلہ میں طلاق واقع ہو گئی۔ کیونکہ اضافت کے لیے خود زید کو ان الفاظ کا بولنا ضروری نہیں۔ اگر قرائن سے ثابت ہوا اپنی بیوی ہی مراد لی ہے تو بھی اضافت پائی گئی اور یہاں صاف ہے کہ خالدہ مطالبہ کر رہی ہے کہ ہندہ کو چھوڑ دے۔ اسی کے جواب میں اس نے طلاق دیا کا لفظ کہا۔

شامی میں ہے: "لا يلزم كون الاضافة صريحة في كلامه كما في البحر لو قال طالق

فقبل من عنيت فقال امرأتی طلقت امرأة" [مطلب من الصريح: ۳۳۸/۴] واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۶۹) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ انور حسین کا نکاح راضیہ بیگم سے ہوا نکاح کے وقت لڑکی نابالغ تھی اور لڑکا بالغ تھا کچھ دنوں بعد محلہ والوں نے لڑکی پر غلط الزام لگایا جس پر لڑکے کے سر پرست نے لڑکے سے طلاق دلویا اور لڑکے کے کہنے پر یہ لفظ لکھا گیا۔ کاتب کا کہنا ہے کہ طلاق نامہ لکھنے سے پہلے میں نے لڑکے سے کہلوایا تھا کہ میں نے تین طلاق دیا جس پر لڑکا اقرار نہیں کر رہا ہے۔ کہ یہ لفظ میں نے کہا۔ بقول لڑکے کے پتہ چلتا ہے کہ میرا دلی ارادہ نہیں تھا گواہوں کا کہنا ہے کہ یہ بات ہم لوگوں کو یاد نہیں کہ لڑکے نے کہا تھا کہ میں نے تین طلاق دیا۔ ایسی صورت میں طلاق پڑی یا نہیں؟

نوٹ: اب لڑکا اور لڑکی دونوں راضی ہیں ایسی صورت میں نکاح دوبارہ پڑھانا پڑے گا یا نہیں۔ لڑکے کا یہ بھی کہنا ہے کہ میں نے دباؤ میں پڑ کر تحریر پر دست خط کر دیا۔ یہ سب رخصتی کے پہلے کی بات ہے۔ کاتب محمد عزیز اللہ سکندر پور۔ بلیا

طلاق نامہ: کہ انور حسین پسر محمد سلیمان ساکن سکندر پور ضلع بلیا محلہ بڈھا کا ہوں جو کہ مسماۃ راضیہ بی بی بنت محمد ابراہیم ساکن سکندر پور ضلع بلیا محلہ بڈھا سے نکاح ہوا تھا اب ہم تمہارے ساتھ اتفاق کی وجہ سے ہم نے بحسب شریعت محمدی و موافق سنت نبوی تم کو تین طلاق دیا۔ کاتب المحروف عبد الجبار ساکن سکندر پور محلہ بڈھا مورخہ ۲۰/۴-۶۹ محمد عزیز اللہ سکندر پور

الجواب

طلاق نامہ کی تحریر کی رو سے عورت پر ایک طلاق پڑی۔ البتہ کاتب کا بیان تین طلاق کا ہے، لیکن گواہوں سے اس کی تائید نہیں ہوتی اور لڑکے کو تین طلاق سے انکار ہے۔ اس کو خدا کا خوف دلایا جائے اور جھوٹی قسم کے عذاب سے ڈرایا جائے، اس کے بعد بھی اگر وہ قسم کھا کر کہے کہ میں نے تین طلاق کے الفاظ نہیں کہے صرف طلاق دیا کہا تھا تو اس کی بات مان لی جائے گی۔ اور اب دوبارہ ان دونوں کا نکاح پڑھا دیا جائے گا۔ حلالہ کی ضرورت نہ ہوگی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۷۰) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بہن کی شادی بکر سے کیا۔ بکر نے اپنی بہن کی شادی زید سے کیا۔ دونوں میں شرط نامہ لکھا گیا کہ زید اپنی بیوی کو ایک سال میں نہ لے جائے تو طلاق مغلطہ سمجھی جائے اور بکر اپنی بیوی کو ایک

سال میں نہ لے جائے تو طلاق مغلطہ سمجھا جائے۔ تو عرصہ تین سال کا ہو گیا شرط نامہ لکھے ہوئے۔ زید اپنی بیوی کو تو نہیں لے گیا اور نہ بکرا اپنی بیوی کو لے گیا اب ایسی صورت میں کیا دونوں کا طلاق ہو گیا۔ بینو تو جروا

الجواب

ضرور واقع ہوگئی۔ ہدایہ میں ہے: ”اذا علقہ علی شرط وقع عقیب الشرط“ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۷۱) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

زید نے اپنی بیوی رحیمہ کو ایک مجلس میں جس میں دونوں طرف کے لوگ موجود تھے لوگوں کی تعداد پچیس کے قریب تھی طلاق دیا۔ طلاق کا غدی شکل میں دونوں طرف کے اولیاء کے دست خط کے ساتھ ہوئی البتہ لڑکی مجلس میں موجود نہ تھی۔ لڑکا موجود تھا یہ مجلس ایسی جگہ قائم تھی۔ کہ درمیان میں دریا حائل تھا۔ لڑکی دریا کے اس پار اور لڑکا اس پار جب کاغذ پڑھ لکھ کر ہاتھوں میں پہنچنے کے قریب ہوا کہ ایک آدمی نے مجلس میں ایک دوسرے کے رشتہ داروں سے کہا کہ لڑکی کا انگوٹھا لگایا جائے اور آپ لڑکی بلائیں لیکن اس آدمی نے انکار کر دیا اور کہا کہ میں اس کی ذمہ داری نہیں لیتا کیونکہ میں اصلاح اور بھلائی کا خواہشمند ہوں نہ کہ لڑکی کو مجلس کے سامنے دریا کے اس پار سے حاضر کرنے کا۔ ہاں یہ ممکن ہے کہ اسی پار دو تین آدمی چل کر لڑکی کا انگوٹھا لگوا لیا اس بات پر بات آگے بڑھ کر گالی گلوچ تک پہنچ گئی اور مجلس ختم ہو گئی مذکورہ بالا صورت حال کے پیش نظر رحیمہ دوسری جگہ نکاح کر سکتی ہے؟ طلاق واقع ہوگئی؟ زید کا طلاق دینا صحیح ہے۔

سنی بورڈ لکھنؤ (یو پی) دارالعلوم ندوۃ العلماء لکھنؤ محلہ جمہوائی ٹولہ

الجواب

بر تقدیر صدق مستفتی صورت مسئلہ میں طلاق واقع ہوگئی۔ مجلس میں لڑکی کا حاضر ہونا ضروری نہیں اسی طرح لکھنے کے بعد لڑکی کے ہاتھ میں دینا بھی ضروری نہیں یونہی طلاق کا کاغذ پھاڑ دیا طلاق نہیں پھٹے گی بلکہ واقع ہو جائے گی۔

شامی (۳/۳۳۸) میں ہے: ”ولو قال للکاتب اکتب طلاق امراتی کان اقراراً با

لطلاق وان لم یکتب (وقع) واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۸ جمادی الاول ۱۳۸۹ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۷۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زیدہ زید کی بیوی ہے۔ عمرو حسد اور دشمنی کی وجہ سے یا کسی بری نیت کے ارادہ سے زید کو ہڑپ نے کے لیے شرع محمدی کے اس مسئلہ سے اپنے برے خیال اور ناجائز خصلت پر پردہ ڈال کر کہ چاہے زبردستی کسی سے طلاق کہلوا یا جائے تو بھی طلاق ہو جاتی ہے۔ ایک آدمی بندوق تان کر کہے کہ تم اپنی بیوی کو طلاق دے دو ورنہ ابھی سوٹ کر دوں گا جان کے ڈر سے اگر زید اپنی بیوی کو طلاق منہ سے کہے تو کیا طلاق صحیح میں واقع ہو جائے گی۔ اگر اس طرح طلاق صحیح ہو جاتی ہے تو اسی طرح جان سے مار ڈالنے کی دھمکی دیکر اور حرام اور برے فعل کے لیے طلاق لینے کا ارتکاب کرنے والا شرع محمدی کی رو سے کیا تسلیم کیا گیا ہے کیا وہ مجرم نہیں ہے؟ اگر ہے تو شرعاً اس کی کیا سزا ہونی چاہئے دوسرے یہ ہے کہ تمام برادری کے لوگ عمرو کے اس ناجائز فعل ارتکاب جرم سے سخت غم و غصہ کا اظہار کرتے ہیں۔ اور چاہتے ہیں کہ زیدہ زید سے علیحدہ نہیں ہوگی۔ اس طرح طلاق کہلوانا اور طلاق نامہ لکھنا شرعاً جرم ہے یا نہیں؟ اس طرح اگر کھلی ہوئی اجازت ہے تو کیا فساد واقع نہ ہوگا۔ حکم سے مطلع فرمائیں۔ بینو اتو جروا شمس الہدیٰ، بڑا گاؤں فیض آباد

الجواب

زبردستی طلاق کے الفاظ کہلا لینے سے ضرور طلاق واقع ہو جاتی۔ جس طرح شیشہ کو چاہے اپنے ارادے سے توڑے تب بھی ٹوٹتا ہے اور بے ارادہ اور زبردستی کرنے سے توڑ و تب بھی ٹوٹتا ہے۔ ہذا یہ (۳۶۹/۳) میں ہے: ”طلاق المکرہ واقع“ ہاں زبردستی کرنے والا ضرور مجرم اور گنہگار ہوگا اگر اس نے خواہ مخواہ ظلماً گلا دبا کر یا بندوق دکھا کر طلاق لے لیا ہے۔ اور ایسے ظالم سے اگر برادری مقاطعہ کرے یہاں تک کہ وہ اپنے ظلم سے باز آئے تو بجا ہے لیکن اگر ظلم شوہر کی طرف سے ہو کہ نہ عورت کو اچھی طرح رکھتا ہو نہ طلاق دیتا ہو۔ اس مظلوم عورت کو شوہر کے ظلم سے نجات دلانے کے لیے یہ طریقہ بدرجہ مجبوری اختیار کر لیا ہو تو قدرت سے عفو کی امید ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۹ جمادی الاول ۱۳۸۹ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۷۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

بعض لوگوں نے شوہر کی موجودگی میں ایک طلاق نامہ تین طلاقیوں پر مشتمل لکھا لیکن طلاق نامہ نہ تو اسے پڑھ کر سنایا نہ اس کو خود پڑھنے دیا البتہ شوہر مذکور کو معلوم تھا کہ اس کاغذ میں اس کی بیوی کو طلاق لکھی ہوئی ہے۔ اور اس نے دست خط بھی طلاق کی نیت سے کئے ہیں۔ دریافت طلب امر یہ ہے کہ کتنی طلاق وا

المستفتی ضیاء المصطفیٰ قادری ۶۱۸-۶۹ء

قع ہوئی۔

الجواب

بر تقدیر صدق مستفتی اگر واقعہ یہی ہے کہ طلاق نامہ نہ تو اسے پڑھ کر سنایا گیا نہ اس نے خود پڑھا اور فریقین اسے تسلیم کرتے ہیں۔ تو ایک طلاق واقع ہوئی جو شوہر کے علم میں تھی۔ مزید طلاق نہیں پڑے گی شامی (۳۳۷/۲) میں ہے: ”لو استکتب من آخر کتابا و طلاقها و قرأه علی الزوج فاخذہ الزوج و ختمہ و عنونہ وقع“ اور اصول کا یہ مسئلہ ہے کہ مفہوم مخالف کلام علماء میں معتبر ہے۔ اس لیے اگر پڑھا نہیں اور تین طلاق اس کے علم میں نہ آئیں تو طلاق واقع نہ ہوگی۔ ہاں مطلق طلاق کا اس کو علم تھا۔ اور اسی لیے اس نے رضا مندی دی۔ اور دست خط کئے تو کم از کم ایک ضرور پڑ جائے گی۔ ہاں اگر عورت انکار کرے اور اس کی مدعی ہو کہ سنایا گیا تو قضاء اسی کا قول مانا جائے گا کہ ظاہر اس کی تائید کر رہا ہے۔ واللہ تعالیٰ اعلم عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۱ جمادی الاولیٰ ۱۳۸۹ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۷۴) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

کہ زید نے ہندہ کو منع کیا اگر تم اپنے گاؤں میں کسی کے آنگن میں جاؤ گی تو تجھے طلاق زید کے تین چچے ہیں جو بالکل ملے جلے ہیں اور کاروبار میں شریک ہیں دروازہ آنگن ہے ایک چچا کا آنگن دروازہ پر بنا ہوا ہے اس گھر میں اناج وغیرہ رہتا ہے ایک روز دھان سکھانے کے لیے زید کی اجازت سے چچا کے آنگن میں چلی گئی، جب کہ اس آنگن سے زید کو کوئی تکلیف نہیں ہے۔ ایسی صورت میں لوگوں کا کہنا ہے کہ طلاق واقع ہوگئی۔ لہذا قرآن وحدیث کی روشنی میں مدلل و مفصل جواب عنایت فرمائیں طلاق واقع ہوئی یا نہیں اگر ہوئی تو کتنی۔

نوٹ: زید حلفاً کہتا ہے کہ میری مراد گاؤں میں کسی کے یہاں جاؤ گی سے چچا کا گھر نہیں بلکہ وہ جگہ مراد ہے جہاں ذرا ذرا سی بات پر جھگڑا ہوتا رہتا ہے۔

المستفتی محمد منظور الحسن وارثی مقام باراپوسٹ رویہ ضلع سہرسہ (بہار)

الجواب

صریح الفاظ میں آدمی کی نیت کا لحاظ نہیں ہوتا اور چچا کا آنگن از روئے محاورہ ضرور دوسرا آنگن ہے اور کسی کے آنگن میں داخل ہے اس لیے لوگوں کا یہ کہنا صحیح ہے کہ ایک طلاق واقع ہوگی۔ واللہ تعالیٰ اعلم۔

عبدالمنان اعظمی شمس العلوم گھوسی ۷ اشوال المکرم ۱۴۱۰ھ

(۷۵) **مسئلہ:** کیا فرماتے ہیں مفتیان شرع متین مندرجہ ذیل مسئلہ کے بارے میں کہ زید اور اسکی بیوی ہندہ میں بحث و تکرار ہوئی اور نتیجہ یہاں تک پہنچا کہ ہندہ اپنے شوہر زید سے طلاق مانگتی شروع کر دی اس پر زید نے یہ جملہ کہہ کر لے طلاق لکڑی کے چیلے سے مارنا شروع کر دیا جب معاملہ کچھ ٹھنڈا ہوا تو ہندہ نے چلانا شروع کر دیا کہ مجھے طلاق ہوئی، اور اپنے میکہ چلی گئی، کیا اس قریہ کے ساتھ لفظ لے طلاق سے طلاق واقع ہوگی؟ اور کیا ہندہ کا یہ دعویٰ درست کہ مجھے طلاق ہوگئی شرعی مسئلہ کی روشنی میں بیان فرمائیں۔ بینو اتو جروا

المستفتی، محمد یوسف

الجواب

اس صورت میں طلاق واقع ہوگئی عالم گیری میں ہے ”لو قال طلقنی فضر بها و قال اینکت (ای هاک طلاقک) يقع“ (ہندیہ۔ ایقاع طلاق) (۳۵۰/۱) اگر عورت نے طلاق مانگی اور شوہر نے مارنا شروع کیا اور کہا کہ یہ ہے تیری طلاق تو طلاق واقع ہو جائے گی ہمارے نزدیک لے طلاق اس کے ہم معنی ہے۔ واللہ تعالیٰ اعلم عبد المنان اعظمی شمس العلوم گھوسی مٹو

(۷۶) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ میں کارخانے میں سے اٹھا اور چار پائی پر بیٹھ گیا اور یک بیک کہا اگر تم سدھ نہیں رہی ہو تو میں جا رہا ہوں تلاق، تلاق، تلاق، ہوایا نہیں۔

المستفتی، مسعود عالم ولد نور الحق مداپور گھوسی

الجواب

طلاق میں تلفظ کی غلطی سے فرق نہیں پڑتا ہر طرح طلاق واقع ہوتی ہے خواہ عالم یہ غلطی کرے یا جاہل۔ در مختار (۳۳۹/۳) میں ہے: ”ویدخل نحو طلاغ تلاغ طلاك تلاك او ط، ل، ق، بلا فرق بین عالم و جاہل“ ۲/ بہار شریعت جلد ہشتم میں ہے طلاغ، تلاغ، طلاك، تلاك، طلاق، تلاکھ، سب صریح کے الفاظ ہیں۔

پس صورت مسئلہ میں اگر شوہر نے طلاق کے الفاظ عورت کی طرف رخ کر کے اسی کو کہا تو تین طلاق پڑ گئی، اور عورت شوہر پر حرام ہوگئی، بے حلالہ اس کے لیے جائز نہیں، اور اگر یہ کہے کہ یہ الفاظ میرے منہ سے یونہی نکل گئے میں نے اپنی عورت کو نہیں کہا، اور اس پر قسم کھالے تو اسکی بات مان لی جائے گی، طلاق نہیں پڑے گی فتاویٰ رضویہ (۳۰۸/۵) اگر جھوٹی قسم کھالے گا تو اسکا وبال اس پر ہوگا۔ واللہ تعالیٰ اعلم

عبد المنان اعظمی شمس العلوم گھوسی ۲۷ ربیع الاول ۱۴۱۶ھ

(۷۷) **مسئلہ:** کیا فرماتے ہیں علمائے دین مسئلہ مندرجہ ذیل میں کہ

ہندہ کی شادی بکر سے ہوئی ہندہ اپنے میکے میں تھی کسی وجہ سے بکر نے اپنی بیوی ہندہ کو ہندہ کے باپ کے نام خط میں طلاق نامہ لکھ کر بھیجا محمد بکر ابن عبد اللہ میں اپنی بیوی ہندہ بنت زید کو طلاق دے رہا ہوں طلاق طلاق ایسے لفظ تین چار بار اسی خط کے نیچے اس طرح اور بھی لکھا میں نے ہوش و حواس بنائے پٹے کے طلاق دی ہے اور یہاں پر بھی تین بار طلاق لکھا اور آگے لکھا تھا آج دینا تک فلاں کو طلاق دی ہے طلاق لفظ تین بار لکھا اس کے نیچے اردو میں بھی تین بار طلاق لفظ لکھا یہ خط ہندہ کے باپ کو ملا اس نے بنا پڑھے پوسٹ سے واپس کر دیا وہ خط پوسٹ سے آیا بھی تھا اور اسی وقت واپس کیا اور طلاق لفظ اسی طرح لکھا تھا جب کہ طلاق کے نیچے بندی آئی تو شریعت کے جواب سے طلاق ہوئی یا نہیں ہوئی خلاصہ کر کے لکھیں بڑی مہربانی ہوگی جواب جلدی لکھنے کی مہربانی کریں فقط والسلام۔

الجواب

طلاق واقع ہونے میں چھوٹے اور بڑے قاف کا کوئی فرق نہیں پڑتا بہار شریعت جلد ہشتم صفحہ ۱۵ میں ہے طلاغ، تلاغ، طلاک، تلاق، طلاخ، تلاخ، یہ سب صریح کے الفاظ ہیں اسی طرح طلاق واقع ہونے کے لیے والد کا خط کو وصول کرنا اور عورت کا اس کو سننا کچھ ضروری نہیں ہر حال میں طلاق پڑ جائے گی۔ قرآن شریف میں ہے: طلاق کے لیے تہا مرد ہی کافی ہے، پس صورت مسئلہ میں صرف یہ دیکھنا ہے کہ بکر یہ اقرار کرتا ہے کہ تحریر میری ہے اور ہندہ شوہر کے پاس آئی گئی ہے تو تین طلاق پڑ گئیں، اور ہندہ بغیر حلالہ بکر کے لیے جائز نہیں، اگر آئی گئی نہ ہو یعنی میاں بیوی میں خلوت میں یکجائی نہ ہوئی ہو تو صرف ایک طلاق پڑے گی اور عورت نکاح سے نکل جائے گی، اور دوسری طلاق کا محل ہی نہیں ہے مایک طلاق واقع ہونے کی صورت میں عدت کے اندر بکر رجعت کر سکے گا اور بعد عدت ہندہ کی رضا مندی سے دوبارہ شادی بھی کر سکتا ہے حلالہ کی ضرورت نہیں۔ واللہ تعالیٰ تعالیٰ اعلم

عبد المنان اعظمی شمس العلوم گھوسی ۶ جمادی الاخریٰ ۱۴۱۶ھ

(۷۸) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

میرے محلے میں ایک صاحب مختار احمد المعروف ناڑے نے اپنی دختر اظہر النساء عرف منی کا نکاح مسمی معین الدین ولد حاجی نیک محمد ساکن محلہ چتن پورہ سے قریب آٹھ سال ہوئے کیا تھا بعد گزرنے چند برسوں کے معین الدین نے اپنا دوسرا نکاح مسماۃ میموا النساء دختر یار محمد ساکن محلہ قاضی سعد اللہ پورہ سے کر لیا اور اپنی پہلی بیوی کو طلاق دے دیا اور نور محمد ساکن قاضی سعد اللہ پورہ و انوار ساکن قاضی سعد اللہ پورہ کو اس سلسلہ کا شرعی گواہ بنایا لیکن اس نے اپنی اس کارروائی کو ان گواہان سے یہ کہہ کر خفیہ رکھا کہ چونکہ میری سابق

بیوی نے مجھ سے جو رقم کا مطالبہ کیا بذریعہ نوٹس کیا ہے وہ ناجائز ہے اور میں اس کا جائز روپیہ جو مہر کا ہوتا ہے وہ منع خرچ میعاد عدت گزارنے ایک سو سترہ آٹھ آنہ ہے وہ میں بہر حال دینے کے لیے تیار ہوں اور ثبوت میں وہ نوٹس بھی گواہان کے سامنے دکھائی تا وقتیکہ میری سابق بیوی اپنے اس ناجائز مطالبے سے دست بردار نہ ہو جائے اس طلاق کا علم کسی کو نہ ہونا چاہئے دونوں گواہ خاموش رہے لیکن اس میں سے ایک گواہ نور محمد نے خود اپنی حلفیہ گواہی دوران عدالت رحمت اللہ و مشتاق علی و حاجی محمد ہارون صاحبان کے سامنے یہ کہہ دی کہ میں بیمار ہو سکتا ہوں ہو سکتا ہے کہ زندگی وفانہ کرے اور میں سرائے فانی کو چھوڑ دوں اس لیے میں حق پوشی کا مجرم اللہ اور اس کے رسول کے سامنے ہونا نہیں چاہتا دوران گواہی اس نے یہ بھی کہا کہ دوسرا گواہ انوار اللہ ولد عبد الغفور ساکن محلہ قاضی سعد اللہ پورہ ہے۔ بعد گواہی دو ماہ بعد اس کا انتقال ہو گیا، لیکن انوار اللہ نے اپنی گواہی بوجہ اختلاف درمیان لائے اور خود اس کے نہیں دی بلکہ خاموش رہا، لیکن اب اس نے اس بات پر آمادگی ظاہر کی کہ میں گواہی دے دوں گا تو مستفتی نے چند معزز حضرات کو جمع کیا اور نور محمد مرحوم کی جانب سے ان تین بزرگوں نے جن کا نام اوپر گزر چکا ہے حلفیہ گواہی دی اور انوار اللہ نے بھی انہیں لفظوں میں اپنا بیان دیا نیز محلہ کے سربراہ و ردہ لوگوں کے سامنے دیا کہ اللہ کو حاضر و ناظر مانتے ہوئے گواہی دیتا ہوں کہ معین الدین ولد حاجی نور محمد نے اظہر النساء دختر ممتاز احمد عرف نانے کو طلاق دی اور بعد دینے طلاق کے نور محمد مرحوم و مجھے اس کا گواہ ٹھہرایا تو حضور کی خدمت میں بکمال ادب گزارش ہے کہ اس کا فتویٰ احمدی اہل سنت سے صادر فرمائیں۔

نشانی انگوٹھا: سردار حاجی سلیم اللہ محلہ رسول پورہ بنارس

الجواب

صورت مسئلہ میں سب سے مقدم سوال تو یہ ہے کہ معین الدین خود کیا کہتا ہے اگر وہ اقرار کر لیتا ہے کہ میں نے طلاق دیا ہے تو کسی اور کی ضرورت ہی نہیں رہ جاتی ہے، خود معین الدین پر فرض ہے کہ عذاب الہی سے ڈرے، اور اگر فی الواقع اس نے طلاق دی ہے تو صاف صاف اقرار کرے ورنہ ظلم و زیادتی کی سزا دنیا ہی میں عبرتناک ہوا کرتی ہے، اور اخروی تو خدا کی پناہ۔ بڑی دردناک ہے اللہ مسلمانوں کو سمجھ دے، خود لڑکی والوں کو بھی چاہئے کہ اگر وہ کھلے دل سے اعتراف کر لیتا ہے تو اس بنیاد پر اس کو مزید تنگ کرنے سے بچیں کہ خدا خوب جانتا ہے کہ ظالم کون اور مظلوم کون ہے۔ اگر شوہر کسی طرح اقرار نہیں کرتا ہے تو ان دونوں کی گواہی اس وقت معتبر ہوگی جبکہ ان گواہوں کی یہ تاخیر حق پوشی کی حد میں نہ داخل ہو، یعنی اگر یہ لوگ یہ دیکھتے رہے کہ طلاق کے بعد بھی وہ اپنی عورت مسماۃ منی کو بیوی کی طرح رکھے ہوئے

ہے یا سسرال والوں سے رخصتی کا مطالبہ کر رہا ہے تو تاخیر شہادت کی وجہ سے یہ لوگ فاسق مردود الشہادۃ ہوں گے، اور ان کی گواہی نامعتبر ہوگی۔ شامی میں ظہیر یہ ہے: "اذا شهد اثنان علی امرأة ان زوجها طلقها ثلثا وقال كان ذلك فی عام العاضی یکون ذلك و هنا فی شهادتهما اذا علما انه یمکنها امساك الزوجات لان الدعوی لیست شرطا لقبول هذا الشہادة فاذا اخر و اصر و افسقة" ملخصا۔
واللہ تعالیٰ اعلم عبد المنان اعظمی، خادم دارالافتاء دارالعلوم اشرفیہ مبارک پورا عظیم گڑھ
الجواب صحیح: عبدالرؤف غفرلہ مدرس اشرفیہ مبارک پورا عظیم گڑھ

(۷۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے ہندہ سے شادی کیا اور شادی کے بعد اپنی بیوی کا مالک اپنے دوست خالد کو بنا دیا۔ یعنی وکیل بنا دیا اس بات کا کہ اگر میری بیوی کوئی کام خلاف شرع کرے تو آپ اس کو طلاق دے دیں گے اور چند روز کے بعد زید کا پور چلا گیا۔ اسی اثنا میں زید کی بیوی خلاف شرع کام کرنے لگی۔ تو خالد اس کو طلاق دے دیا طلاق واقع ہوئی یا نہیں۔ قرآن و حدیث کی روشنی میں تشفی بخش جواب عنایت فرمائیں۔ نیز اگر طلاق واقع ہو جائے گی تو بروقت مہر دینے کا ضامن کون ہوگا نیز زید موجود ہے۔ بینوا تو جرہوا
المستفتی: العبد محمد اسرائیل رضوی القادری غفرلہ القوی
۱۶/۱۲ والقعده ۱۴۰۸ھ

الجواب

صورت مسئلہ میں ہندہ پر ضرور طلاق واقع ہوگئی۔

ہدایہ میں ہے: "لو قال الرجل طلق امرأتی فله ان يطلقها فی المجلس و بعده" اگر کسی آدمی سے کہا کہ میری عورت کو طلاق دے دو تو وہ اسی مجلس میں اور اس کے بعد بھی طلاق دے سکتا ہے۔

اسی سے شوہر کے موجود یا غائب ہونے کا مسئلہ بھی واضح ہو گیا کہ وکیل بنایا تو اس کو دونوں حالتوں میں طلاق دینے کا حق رہے گا، اور مہر دین شوہر ہی پر واجب ہوگا۔ کیونکہ نکاح وغیرہ عقد میں حقوق میاں بیوی کی طرف راجع ہوتے ہیں وکیل کی طرف نہیں اسی۔

ہدایہ میں ہے: "ولا ترجع الحقوق الیہ"۔ واللہ تعالیٰ اعلم

عبد المنان اعظمی شمس العلوم گھوسی اعظم گڑھ ارزی الحجہ ۱۴۰۸ھ

اضافت طلاق کا بیان

(۱) **مسئلہ:** کیا فرماتے ہیں علمائے دین و مفتیان شرع متین اس مسئلے میں کہ زید کی بیوی ہندہ سے اور زید کی ماں سے کسی بات پر جھگڑا ہو رہا تھا کہ اتنے میں زید باہر سے آکر گھر میں داخل ہوا۔ جھگڑے کے بارے میں اپنی ماں اور بیوی سے دریافت کیا۔ ہندہ غصے کے عالم میں آنگن میں چلی گئی اور کھانا پکانا شروع کر دیا۔ زید نے اپنی ماں کو سمجھایا کہ ہر وقت جھگڑا کرنے سے کیا فائدہ اس بات پر اس کی ماں اور بھی چیخنے چلانے لگی اس کیفیت کو دیکھ کر زید نے تین بار طلاق طلاق کہا۔ اس کی تعداد کو اس کی بیوی نے بھی سنا۔ (۱) کیا طلاق واقع ہو گئی۔ (۲) زید کی مخاطب اس کی بیوی ہندہ نہ تھی بلکہ اس کی ماں تھی۔ (۳) تین طلاق کا لفظ زید کی بیوی اور اس کی ماں نے بھی سنا ہے دونوں طلاق کا لفظ کہنے کی گواہ ہیں۔ محمد جیسیم موضع بدیوں پوسٹ لونہرہ ضلع غازی پور یوپی

الجواب

صورت مسئلہ میں شوہر سے پوچھیں۔ اگر اس نے یہ اقرار کر لیا کہ یہ الفاظ میں نے ماں سے کہے، لیکن کہے بیوی کے لیے تو طلاق مغلطہ پڑ جائے گی، اور عورت نکاح سے نکل جائے گی۔ قرآن عظیم میں ہے: ﴿وَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] اور اگر قسم کھا کر یہ کہے کہ یہ الفاظ میں نے بیوی کے لیے نہیں کہے تھے تو طلاق واقع نہیں ہوگی۔ ہندیہ میں ہے: "لا يقع فی جنس الاضافة اذا لم لم بنو الاضافة اليها۔" [فصل فی ایفاء الطلاق ۱/۳۶۵] واللہ تعالیٰ اعلم عبد المنان اعظمی شمس العلوم گھوسی اعظم گڑھ

(۲) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ زید نے اپنی بیوی سے کہا کہ تم اپنے میکہ چلی جاؤ اس کی عورت نے جواب دیا کہ میں ایسے نہیں جاؤنگی مجھے طلاق دے دیجئے۔ زید نے کہا کہ کیسے طلاق دیا جاتا ہے اس کی بیوی نے کہا کہئے طلاق طلاق اس کے بعد زید نے تین بار طلاق طلاق کہا اب اس صورت میں کونسا طلاق واقع ہوتا ہے از روئے شرع حکم صادر فرمائیں۔ بیواؤ تو جروا المستفتی محمد صاحب دیوری ڈیہہ اعظم گڑھ

الجواب

صورت مسئلہ اگر شوہر یہ تسلیم کرے کہ میں نے طلاق طلاق طلاق کے الفاظ اپنی عورت کے لیے کہے تھے تو طلاق واقع ہو گئی، اور عورت زید کے لیے بے حلالہ حلال نہ ہوگی، اور اگر وہ یہ کہے کہ

میں نے ان جملوں سے اپنی عورت کی نیت نہیں کی تھی تو قسم کھلا کر اس کا قول تسلیم کر لیا جائے گا۔ اور عورت پر طلاق نہ ہوگی۔

فتاویٰ رضویہ میں ہے: ”المخاطب اذاتی فی کلامہ بکلام اجنبی عن الجواب ینخرج عن کونہ جوابا ویصور کلاما مبتدا مالہ یدکر الاضافة وکان القول بالقسم قوله“۔ واللہ تعالیٰ اعلم عبد المنان اعظمی شمس العلوم گھوسی اعظم گڑھ ۱۱ شعبان المعظم ۱۴۰۹ھ

(۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ رمضان شادی کے سلسلہ میں اپنے سسرال گیا وہاں رمضان اور بیوی میں جھگڑا ہو گیا رمضان نشہ کی حالت میں اپنی بیوی سے کہا ہم تمہیں نہیں رکھیں گے اور چھوڑ دیں گے یہ کہہ کر رمضان نے اپنی بیوی کے مہر کا روپیہ پانچ سو اکاون کا جو وزن ہوتا ہے دے دیا اور کہا طلاق طلاق اس موقع پر گھر کی دو چار عورتیں تھیں ایسی حالت میں طلاق ہوئی یا نہیں واضح کریں۔ المستفتی: مشتاق احمد ولد یسین احمد

الجواب

مولانا اشتیاق احمد صاحب نے پوچھنے کے بعد یہ بتایا کہ شوہر نے ہمارے سامنے قرار کیا طلاق طلاق طلاق کا لفظ اس نے اپنی عورت کو کہا تھا ایسی صورت میں اس کی عورت پر تین طلاقیں واقع ہو گئیں۔ عورت سے دوبارہ شادی حرام ہوگئی۔ قرآن شریف میں ہے: ﴿وَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَكْبَحَ زَوْجًا غَيْرَهُ﴾ [البقرة: ۲۳۰] تین طلاق کے بعد عورت سے حلالہ کے بغیر شادی جائز نہیں ایک مجلس کی تین طلاق تین ہی مانی جائیں گی یہ امت کا اجماعی مسئلہ ہے اس کے خلاف کرنا گمراہی ہے جو عورت کو حلال کرنے کے لیے غیر مقلد ہوگا۔ عورت اس کو حلال نہ ہوگی، غیر مقلد ہونے کا گناہ الگ ہوگا۔ فتاویٰ رضویہ ص ۴۴۳-۴۷۸ واللہ تعالیٰ اعلم عبد المنان اعظمی شمس العلوم گھوسی ضلع منو

(۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید کے دو ساتھی عمر، بکر، زید نے عمر کو بطور مذاق اپنی بیوی بنا لیا تھا اور اس کو بیوی کہہ کر پکارتا تھا ایک دن تینوں ساتھی مغرب کی نماز پڑھنے گئے، عمر بکر پڑھ کر آ گئے اور زید ابھی نہیں آیا تھا عمر بیوہ عورتوں کی طرح کھڑا تھا، زید جب آیا تو اسکے ساتھی بکر نے اس سے کہا دوست دیکھو تمہاری بیوی ایسی کھڑی تھی جیسے کی تم مر گئے ہو تو زید نے عمر سے کہا اے بیوی تم فکر مت کرو میں تو ابھی ہوں نا، درمیان گفتگو بکر نے زید سے کہا اے دوست تم ایسی بیوی کیوں رکھے ہوئے ہو تو زید نے بکر سے عمر کے بارے میں کہا کہ تم میری بیوی سے شادی کر لو تو بکر نے کہا میں کر سکتا ہوں، جب تک آپ طلاق نہ دیں تو زید عمر سے کہا کہ جاؤ میں

نے طلاق دیا، طلاق دیا، ایک ہی سانس میں کہہ گیا تو بکر نے زید سے پوچھا تم نے کس کو طلاق دیا تو زید نے کہا اپنی بیوی کو یعنی (عمر ہی کو) اور شادی شدہ تھا تو بتائیے کہ کونسی طلاق واقع ہوگی؟ اور زید کا عمر پر طلاق دینا کس پر واقع ہوا؟ جواب با صواب دیں۔ فقط۔ حافظ نظام الدین بناری ۱۵ جون ۱۹۶۵ھ

الجواب

بر تقدیر صدق مستفتی صورت مسئلہ میں زید کی بیوی پر طلاق نہ پڑی کہ طلاق کی اضافت الی المحل ضروری ہے اور جس کو تم کہہ کر طلاق دے رہے ہو وہ زید کی بیوی تو دور کنار عورت کے جنس سے ہی نہیں ہے ہدایہ (۱۳/۳) میں ہے ”اضاف الطلاق الی غیر محلہ فیلغو“ بکر کے سوال اپنی بیوی کہنے سے اسکی مراد نہیں ہو سکتی جب کہ طلاق کے وقت تم سے اشارہ عمر کی جانب تھا۔ قاضی خان میں ہے ”لا تعتبر التسمية والصفة مع الاشارة“۔ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۲ ربیع الثانی ۱۴۰۷ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہندہ کا شوہر زید کاروبار سے الجھا ہوا گھر آیا۔ ہندہ سے کھانا طلب کیا کھانا کھاتے ہوئے بچوں کے سلسلہ میں سخت کلامی ہو گئی زید غصہ میں مشتعل ہو گیا۔ کچھ تمیز نہ رہی، طلاق، طلاق، طلاق، پکارتا ہوا چلا گیا۔ الفاظ طلاق کہتے وقت اپنی زوجہ ہندہ کو مخاطب کیا نہ اشارہ۔ تم کو یا تجھ کو یا نام لے کر لفظ طلاق نہیں کہا۔ شوہر زید کا حلفی بیان ہے کہ اس کا مقصد طلاق دینے کا ہرگز نہیں تھا نیت قطعی نہیں تھی الفاظ پکارتے وقت زوجہ ہندہ زید سے اس قدر فاصلہ پر تھی کہ الفاظ طلاق پوری طرح سے نہیں سنی۔ اور طلاق پکارتے وقت ہندہ کا چہرہ یا تصور بھی نہ تھا اور نہ اشارہ کیا۔ کچھ گھنٹہ بعد معافی ایک دوسرے سے مانگ لی اور زید نے ہندہ کو مخاطب کر کے کہا کہ اگر احکام اجازت دیں تو میں نے تم کو رجوع کر لیا ہندہ بھی واقعات صدر حلفی تسلیم کرتی ہے اس صورت میں طلاق واقع ہوئی کہ نہیں۔ نوٹ: مدرسہ نظامیہ کایہ فتویٰ ہے کہ طلاق نہیں ہوئی

الجواب

اس میں شبہ نہیں کہ طلاق میں عورت کی طرف نسبت ضروری ہے بغیر نسبت طلاق نہ پڑے گی۔ در مختار (۳۳۸/۴) میں ہے: ”لو قال لا تخرجی الا باذنی فانی حلفت بالطلاق فخرجت لم يقع لتركه الاضافة“ لیکن اضافت کا بالتشریح والتصریح لفظ میں موجود ہونا ضروری نہیں ہے شامی (۳۳۸/۴) میں ہے: ”ولا يلزم كون الاضافة صريحة في كلامه كما في“

البحر لو قال طالق فقیل له من عنیت قال امراتی طلقت امراته " صورت مسئلہ میں عورت کا نام نہیں لیا زبان سے اس کو تجھ یا تم نہیں کہا لیکن جھگڑا تو اس سے ہو رہا تھا سخت کلامی تو اس سے ہو رہی تھی اور اپنی ساری باتیں سنا اسی کو رہا تھا اور اسی کی باتوں سے مشتعل ہو کر طلاق، طلاق کہتا ہوا گیا یہ جملہ بولتے وقت اگر اس کو سن رہا تھا، سمجھ رہا تھا، اور سمجھ کو بول رہا تھا تو عورت کے علاوہ کس کو کہہ رہا تھا۔ ظاہر ہے کہ عورت کو کہہ رہا تھا اس لیے طلاق واقع ہوئی۔ شامی (۳۳۹/۴) میں ہے: "الطلاق يلزم مني والحرام يلزم مني و على الطلاق وعلى الحرام فيقع بلا نية للعرف ظاهره انه لا يصدق في انه لم يرده امراته للعرف" واللہ تعالیٰ اعلم۔ عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اپنے گھر آیا اور اپنی اہلیہ کو بتایا کہ محلہ کے فلاں آدمی نے اپنی بیوی کو چھوڑ دیا ہے اس کے بعد اہلیہ سے دریافت کیا کہ کیسے چھوڑا جاتا ہے اہلیہ نے جواب دیا کہ میں نے طلاق دیا کہا جاتا ہے زید نے کہا کہ ایسے ہی نہ کہا ہوگا میں نے طلاق دیا میں نے طلاق دیا متعدد بار کہا اور یہ بھی کہا کہ اتنے میں معاملہ صاف ہو جاتا ہے زید کی اہلیہ نے رو کر کہا کہ کسی مسلمان کو ایسا کہنا نہیں چاہئے کہ اور اس کو خیال ہوا کہ اس سے نکاح ختم ہو گیا زید نے اس کی پریشانی کو دیکھ کر قسم کھا کر کہا ہم نے نیت بھی نہ کی تھی ہم تو اس سے محض بیان کر رہے تھے لیکن زید کی اہلیہ کو شبہ ہو گیا اور وہ اس پر پریشان ہے۔ اب دریافت طلب امر یہ ہے کہ اس صورت میں طلاق واقع ہوگی اگر ہوگی تو کونسی۔ بینو ادو جروا۔

المستفتی بدر حسن موضع اسرا بادریا کوٹلی۔ ضلع درہنگہ بہار ۸ جون ۶۹ء

الجواب

بر تقدیر صدق سائل اگر واقعہ وہی ہے جو سوال میں درج ہے تو طلاق نہیں ہوگی، اولاً اس میں اضافہ نہیں ہے۔ در مختار (۳۳۸/۴) میں ہے: "لا تخرجني الا باذني فاني حلفت بالطلاق فخر جت لم يقع لتركه الا ضافت" ثانیاً مقصد طلاق الفاظ معلوم کرنا تھا طلاق دینا نہیں تھا۔ فتح القدیر میں ہے: "لو كرر مسائل طلاق بحضوره زوجة ويقول انت طالق لا ينوي الطلاق لا تطلق" [۴۴۱/۴] واللہ تعالیٰ اعلم۔ عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید ہندہ دونوں بالغین و عاقلین ہیں نا اتفاقی ہوئی زوجین کے معاملات کو سلجھانے کی بہت کوشش کی گئی مگر ہمیشہ نا کافی رہی چارونا چار ہندہ کے باپ نے معاملہ کا پورا فیصلہ پنچایت کے ذریعہ چاہا، چنانچہ پنچایت نے مصلحت وقت کے مطابق طلاق پر فیصلہ کیا اور حقوق بعد طلاق کی ادائیگی شریعت کے مطابق ہونا طے پایا مگر مہر کی ادائیگی کے لیے زید کے باپ نے کہا اکٹھا دینے سے مجبور ہیں قسط وار ادا کر سکتے ہیں اور قسط کی مقدار اتنی قلیل بتایا کہ ادائیگی کئے لیے کم از کم سال درکار نیز اس قلیل مقدار سے زیادہ ادا کرنے سے قطعی معذوری ظاہر کی بعد ازیں ہندہ کے باپ نے کہا طلاق ہو جائے اور مہر ادا ہوتی رہے گی تاکہ لڑکی کا کوئی انتظام کر دیا جائے اس کے جواب پر زید کے باپ نے کہا کہ ادائیگی مہر سے طلاق نہیں دی جائے گی اور نہ لڑکی کو وہ گھر میں رکھیں گے اس گفتگو سے زید کا باپ ظاہر ہو گیا کہ ہندہ جب پریشان ہو جائے گی تو خود مہر معاف کر دے گی اور طلاق چاہے گی اس طرح ادائیگی مہر سے چھٹی مل جائے گی ہندہ کے باپ نے معاملہ کو الجھتے دیکھ کر چند لوگوں کی معیت میں زید سے یوں گفتگو کی کہ آپ اس لڑکی (ہندہ) کا نباہ کر دیں تو اچھا ہے زید نے کہا کہ مجھے اطمینان نہیں باپ نے دریافت کیا کہ آپ اسے رکھیں گے تو زید نے جواب دیا نہیں باپ نے پھر سوال کیا کہ تو آپ اسے طلاق دیتے ہیں زید نے کہا ہاں باپ نے پھر کہا کہ غور کر لیں آپ اسے رکھیں گے بولا کہ نہیں باپ نے دریافت کیا اسے طلاق دیتے ہیں زید نے کہا ہاں باپ نے پھر کہا غور کر لیں آپ اسے رکھیں گے، بولا کہ نہیں، باپ نے دریافت کیا اسے طلاق دیتے ہیں، لڑکے نے کہا ہاں، اس پر باپ نے پھر کہا ان الفاظ کو یاد رکھیں، لڑکے نے کہا کہ ہم طلاق دیں گے تو لکھ کر دریافت طلب امر یہ ہے کہ اس صورت میں جب کہ (لڑکا زید) اس بات سے غافل تھا کہ اس طرح طلاق واقع ہوتی ہے کہ نہیں اور سوال میں لڑکی کا نام بھی ذکر نہیں ہوا تھا اگرچہ اشارہ دونوں کے نزدیک معین تھا شریعت مطہرہ کا کیا حکم ہے بالتفصیل جواب دیکر مشکور ہوں۔ نیز جواب جتنا جلد ہو سکے نوازیں کرم ہوگا۔ بینو اتو جزوا

المستفتی انور علی مدرسہ معید الاسلام شیرپور بہتی

کرم ہوگا۔ بینو اتو جزوا

الجواب

صورت مسئلہ میں زید کی غفلت سے کوئی اثر نہ پڑے گا اور ہندہ پر طلاق پڑ جائے گی، طلاق میں عورت کی طرف اضافت صراحۃ لفظ میں ضروری نہیں، جب زید اور ہندہ کے باپ ہندہ کے متعلق بات کر رہے تھے تو طلاق اسی کے لیے ثابت ہوئی۔ شامی (۳/۳۳۸) میں ہے: "لا یلزم کون الاضافة صریحۃ فی کلامہ" اسی میں ہے: "لو اراد الطلاق تكون اضافة موجودہ" یوں ہی زید کا یہ خیال کہ طلاق صرف تحریر سے ہوتی ہے اس کا کچھ اثر نہ پڑے گا غلط ہے۔ در مختار پھر شامی (جلد ۲)

ص ۴۲۵) میں ہے: ”غیر عالم بمعناہ کمالو قالت لزوجها اقرأ علیّ اعتدی انت طالق ثلثا ففعل طلقت ثلثا فی القضاء“ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۶ ربیع الثانی ۱۴۰۰ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور
(۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی ماں نے اس سے کہا کہ مجھ کو ہی سب کچھ کہتے ہو اپنی بیوی کو کچھ نہیں کہتے اس پر زید اپنی بیوی کی طرف دونوں ہاتھ اٹھا کر یہ کہتا ہوا باہر نکل گیا کہ طلاق طلاق طلاق باہر آ کر بعض دوستوں سے کہا کہ گھر میں جھگڑا ہو گیا میں نے اپنی بیوی کو چھوڑ دیا ہے یہ کہا کہ طلاق دے دیا ہے ایک دوست کے پوچھنے پر کہ کوئی گنجائش ہے کہ نہیں تو کہا کہ میں نے ہوش و حواس میں ایسا کوئی کاغذ پر لکھا نہیں ہے ایسی صورت میں طلاق واقع ہوگئی یا نہیں؟ واضح ہو کہ عمر کہتا ہے کہ عورت کی طرف واقعہ میں اضافت لفظی صریح و معنوی کوئی نہیں اس لیے طلاق نہیں ہوئی بکر کہتا ہے کہ تینوں ہو گئیں، قول کس کا معتبر ہے، عمر دلیل میں کہتا ہے کہ باہر دوستوں سے کہنا اخبار ہے، انشاء نہیں، پہلے جملے میں جو مواقع نہیں بنتا۔ اب آپ کی تحقیق تسلی بخش ہوگی۔
محمد ظفر علی جامعہ مظہر العلوم بنارس ۲۲ جمادی الاولیٰ ۱۴۰۰ھ

الجواب

بر تقدیر صدق مستفتی صورت مسئلہ میں اگرچہ اضافت لفظی نہیں، لیکن مطلقاً اضافت کا انکار نہیں کیا جاسکتا۔ شامی (۳۳۸/۴) میں ہے: ”لو اراد طلاقھا تکون الاضافة موجودہ ویکون المنعنی فانسی حلفت بالطلاق منك ولا يلزم كون الاضافة صريحة في كلامه كما في البحر لو قال طالق فقبل له من عنيت فقال امراتی طلقت امراته“ صورت مسئلہ میں زید نے خود ہی اپنی مراد ظاہر کر دی ہے پس اگرچہ خبر ہے اس بات کو ثابت کر دیا ہے کہ طلاق سے اپنی عورت کی طلاق مراد لے رہا ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲ رجب ۱۴۰۱ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور
(۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اور اس کی بیوی ہندہ کے مابین حالات کشیدہ چل رہے تھے ہندہ جب اپنے میکہ آئی اس کے چند دنوں کے بعد زید نے ہندہ کے بھائی کے پاس ایک خط لکھا جس کے الفاظ یہ ہیں کہ آپ لوگ ہمارے

گھر آئے اور اپنا پورا سامان لیجائے اور اس کے آگے جو کچھ بھی پڑیگا برداشت کرنے کے لیے تیار ہیں آپ کی بہن کو میں رکھوں گا نہیں زندگی بھر میں آؤنگا ٹھیک ہے لیکن یہ برداشت نہیں خط ملنے کے بعد ہندہ کے بھائی نے کسی کو زید کے پاس سمجھانے کو بھیجا زید ہندہ کو بلانے کے لیے راضی ہو گیا مگر پھر چند یوم کے بعد زید نے ایک خط ہندہ کے بھائی کے پاس بھیجا جس کے الفاظ یہ ہیں اکیس بائیس تیس یعنی کل ملا کر تین روز کے اندر عائشہ اور نسیم کے درمیان کوئی فیصلہ نہیں ہوا تو میں تین قدم آگے بڑھا دوں گا اس کے ذمہ دار آپ لوگ ہوں گے اور میری طرف سے تین طلاق لازم ہے خط ملنے پر ہندہ کا بھائی تیس تاریخ گزرنے کے بعد چند لوگوں کے ہمراہ زید کے پاس گیا گفتگو کے بعد زید ہندہ کو بلانے کے لیے راضی ہو گیا۔ دریافت طلب امر یہ ہے کہ زید کے دونوں خط کی روشنی میں ہندہ کو زید کے پاس جانے میں کوئی شرعی قباحت تو نہیں ہے؟

المستفتی: عتیق الرحمن قصبہ ادبی ضلع مٹو

الجواب

فتاویٰ رضویہ جلد پنجم صفحہ ۶۰۹ میں ہے:

”الثالث ان لا یشتمل کلامه علی الاضافة ولا یكون خرج مخرج الجواب لکن یكون اللفظ حصہ العرف بتطبیق امراته فحبث یطلق ویفہم منه ایقاع علی المرأة کقولہم الطلاق یلزمی والحرام یلزمی وعلی الطلاق وعلی الحرام فانه کما قال فی رد المحتار صار شائعاً فی العرف فی استعماله فی الطلاق لا یعرفون من صیغ الطلاق غیر ولا یحلف به الا الرجل فہلہنا وان لم تذر الاضافة لفظاً لکنها ثابۃ عرفاً والمعہود عرفاً کالموجود لفظاً فمن ہلہنا وحدثت الاضافة فی اللفظ وحکم بالوقوع بدون نية فہذہ صورة تحققت الاضافة فی اللفظ“

لفظ میں اضافت ہونے کی تیسری صورت یہ ہے کہ شوہر نے اپنے کلام میں عورت کی طرف طلاق کی اضافت تو نہ کی نہ شوہر نے سوال طلاق کے جواب میں جملہ طلاق کہا لیکن شوہر کے بولے ہوئے لفظ کو عرف نے طلاق دینے کے لیے خاص کر دیا تو وہ لفظ خواہی نخواہی جب بولا جائے گا اس سے عورت کو طلاق ہی سمجھی جائے گی اس قول کے مثل طلاق مجھے لازم ہے، حرام مجھے لازم ہے، مجھ پر طلاق ہے، مجھ پر حرام ہے۔

(سوال میں شوہر کا قول اور میری طرف سے تین طلاق لازم ہے، بالکل طلاق مجھے لازم ہے، کہ ہم معنی ہے) صاحب در مختار علامہ شامی فرماتے ہیں: عرف میں ان الفاظ کا استعمال عورت کو طلاق دینے

میں ہی شائع و ضائع ہے، ان جملوں کو مرد ہی طلاق دینے کے لیے بولتا ہے اور لوگ دوسرے کلمات طلاق کو اس کے مقابلے میں گویا جانتے ہی نہیں تو شوہر نے اگرچہ اس جملے میں اضافت ترک کر دی ہے لیکن یہ اضافت عرفاً ثابت ہے تو یہاں عرف کی وجہ سے اضافت پائی گئی اور نیت نہ ہو تب بھی طلاق کا حکم ہوگا، اور یہ صورت تحقق اضافت کی ہے، پس صورت مسئلہ میں جب وقوع طلاق کا حکم ہے تو ہندہ کو زید کے پاس جانے میں قباحت ہی قباحت ہے فقط۔ واللہ تعالیٰ اعلم

عبد المنان اعظمی شمس العلوم گھوسی ۷ ذی الحجہ ۱۴۱۵ھ

(۱۰) **مسئلہ:** کیا فرماتے ہیں علمائے دین و مفتیان شرع متین مندرجہ ذیل مسئلہ میں کہ ضمیر بھیا کو معلوم ہو کہ سراج نے بہت صبر کیا آپ کی ماں ہمارے گھر آئی اور آپ کی بہن کو لے گئی اور کہہ رہی تھی میں آٹھ روز میں پہنچا دوں گی، پھر بھی ہماری ماں گئی کہ بہن نہیں آئی سراج کی طرف سے طلاق طلاق طلاق ہمارا جو سامان ہے آپ لوگ دے دیں اور آپ کا جو سامان ہے آکر لے لیں۔
المستفتی سراج احمد امجد نگر گھوسی مؤ

الجواب

صورت مسئلہ میں الفاظ میں طلاق کی نسبت مذکور نہیں ہے، ہم نے شوہر سراج احمد سے پوچھا کہ تم نے طلاق دیتے وقت اپنے دل میں کس کو سوچا تھا تو اس نے کہا کہ جس سے نکاح ہوا تھا اس کو، اس سے ثابت ہوا کہ اس نے اپنی عورت کو ہی طلاق دی، اگر سراج اس کو دوبارہ رکھنا چاہتا ہے تو اس کی صورت یہ ہے کہ سراج کی بیوی عدت گزارے اور عدت گزارنے کے بعد وہ کسی دوسرے مرد سے شادی کرے، وہ اس سے صحبت کرے پھر طلاق لے لیوے پھر دوبارہ عدت گزارے، اس کے بعد سراج اس سے شادی کر سکتا ہے۔ واللہ تعالیٰ اعلم عبد المنان اعظمی شمس العلوم گھوسی ۱۸ رجب ۱۴۱۶ھ

(۱۱) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ

زید و ہندہ کے درمیان جھگڑا ہوا ہندہ زید کی بیوی ہے ہندہ نے اپنے شوہر زید سے جھگڑے کے دوران کہا کہ تم ہم کو چھوڑ دو زید نے اس کے جواب میں اس سے کہا طلاق طلاق طلاق کہا اب شریعت کی جانب سے دونوں پر کیا حکم ہے۔ تحریر فرما کر عند اللہ ماجور ہوں۔ المستفتی نذیر احمد قصبہ گھوسی اعظم گڑھ

الجواب

عورت پر طلاق پڑنے کے لیے طلاق کی نسبت عورت کی طرف کرنا ضروری ہے۔ سوال میں لفظ میں تو نسبت مذکور نہیں۔ لیکن واقعہ طلاق کی نسبت عورت ہی کی طرف ہے۔ کیونکہ اسی کے سوال کے

جواب میں اسی کی طرف خطاب کر کے طلاق کے الفاظ کہہ رہا ہے۔

شامی میں ہے: والخطاب من الاضافة المعنوية۔ [اضافة الطلاق ۴/ ۳۵۸]

اور اردو میں طلاق کے ساتھ لفظ دیا کہنا ضروری نہیں یہ عموماً محذوف رہتا ہے۔

بہار شریعت میں ہے: تجھے طلاق اس میں ایک طلاق رجعی ہوگی اور زید نے تین دفعہ طلاق کے

الفاظ کہے اس لیے تین طلاق پڑ گئیں۔ اور اب عورت زید پر بے حلالہ جائز نہیں۔

قرآن شریف میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجاً

غَيْرَهُ﴾ [البقرة: ۲۳۰]۔ واللہ تعالیٰ اعلم عبد المنان اعظمی شمس العلوم گھوسی اعظم گڑھ

(۱۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

میری لڑکی جہاں آرا بنت حاجی مشہود الحق، ساکن مداپور، گھوسی، کی شادی ارشاد احمد بن حاجی

ریاض احمد صاحب سے ہوئی تھی۔

جہاں آرا میرے گھر گئی ہوئی تھی ارشاد احمد نے کہا تھا کہ اگر تم جلسہ سے پہلے آئیں تو تم کو چھوڑ

دوں گا، ہم کہ حاجی مشہود الحق اس کے بارے میں سمجھنے کے لیے حاجی ریاض کے گھر گئے ان سے بات

ہوئی تو حاجی ریاض کے لڑکے ارشاد احمد بھی موجود تھے حاجی ریاض نے حاجی مشہود سے پوچھا کہ تین دن

ہو گیا آخر کیوں نہیں آئی اس پر حاجی مشہود نے بتایا اس لیے میں آیا ہوں کہ ارشاد نے یہ بات کہی ہے اگر

جلسہ سے پہلے آئی تو تم کو چھوڑ دوں گا حاجی ریاض اپنے لڑکے کو بگڑے کہ تم نے ایسی بات کیوں کہی ارشاد

نے کہا کہ اس کو سو مرتبہ غرض ہوگی تو رہے گی یا تو مت رہے گی اس کے بعد حاجی مشہود نے کہا کہ میری لڑکی

چھینکی نہیں ہے ارشاد احمد نے غصہ میں اٹھ کر تین مرتبہ طلاق طلاق طلاق کہہ کر گھر سے چلے گئے۔

المستفتی ریاض احمد بقلم خود ارشاد احمد بقلم خود مشہود الحق بقلم خود

الجواب

طلاق واقع ہونے کے لیے طلاق کی اضافت عورت کی طرف ضروری ہے۔

در مختار (۳/ ۳۳۸) میں ہے: لو قال ان خرجت يقع الطلاق فخرجت لم يقع لتركه

الاضافة اليها۔ اور صورت مسئلہ میں کوئی ایسا لفظ نہیں جس سے طلاق کی نسبت اس کی عورت کی طرف

سمجھی جائے نہ اس کا نام لیا نہ نسبت ذکر کیا نہ اس کا کوئی وصف ذکر کیا نہ اس کا لقب ذکر کیا وغیرہ وغیرہ نہ

عورت اور اس کے والد وغیرہ کی طرف سے طلاق کا کوئی مطالبہ تھا کہ اسی کو وضاحت کا قرینہ قرار دیا جائے

الغرض نہ لفظ میں نسبت ہے نہ نسبت معنوی ہے تو اب مدار شوہر کی ہی بات پر ہوگا۔

ہدایہ میں ہے: تو زن منی یک طلاق دو طلاق سہ طلاق و هو یزعم انه لم یرد بہ طلاق
فالقول قولہ۔ پس صورت مسئلہ میں شوہر قسم کھا کر کہے میں نے طلاق طلاق کہتے وقت اپنی عورت
مراد نہیں لی تھی تو طلاق واقع نہ ہوگی۔ واللہ تعالیٰ اعلم

عبدالمنان اعظمی شمس العلوم گھوسی اعظم گڑھ ۱۳ رجب المرجب ۱۳۵۵ھ

تعلیق طلاق کا بیان

(۱) **مسئلہ:** کیا فرماتے ہیں علمائے دین مسئلہ ذیل کے بارے میں کہ

زید نے اپنی بیوی ہندہ سے بوجہ اس کے بغیر اس کی اجازت ادھر ادھر جانے کے۔ کہا کہ اگر تو
محلہ میں کسی کے گھر گئی تو تجھے طلاق ہے اور یہ جملہ تین بار دہرایا اور پھر ہندہ بغیر اس کی اجازت کے کسی کے
دروازے پر گئی اور پھر وہاں سے واپس ہوئی تو اس کے بھائی اسے میکے لیوا کر چلے گئے۔ لیکن بعد میں ہندہ
کے بھائی نے زید سے پوچھا کہ آپ نے کیا کہا تھا تو زید کہہ رہا ہے کہ میں نے مختصر کرنے کے لیے کہا کہ اگر
بغیر میری اجازت کے کسی کے گھر محلہ میں گئی تو تجھے طلاق طلاق۔

اب عرض یہ ہے کہ ان لوگوں سے کون سی طلاق واقع ہوئی اور اگر طلاق واقع ہوئی تو اس کی
عدت کیا ہوگی جبکہ زید کے قول کے وقت ہندہ حمل سے تھی اور وضع حمل ہو چکا ہے اور اگر زید ہندہ کو نکاح
میں لانا چاہے تو اس کی کیا صورت ہوگی۔ فقط

المستفتی فیض الرحمن محلہ شہید نگر مبارکپور اعظم گڑھ ۶ جولائی ۱۳۸۶ھ

الجواب

ہندہ اگر کسی کے گھر میں داخل نہ ہوئی بلکہ دروازہ کے باہر کھڑی رہی اور واپس ہو گئی تو طلاق واقع
نہ ہوگی۔ ہدایہ میں ہے: کل طلاق علی شرط وقع عقیب الشرط۔

یہاں شرط پائی ہی نہیں گئی، شوہر نے گھر جانے کی بات کہی دروازہ پر جانا عرفاً گھر جانا نہیں قرار
دیا جاتا۔ واللہ تعالیٰ اعلم

عبدالمنان اعظمی شمس العلوم گھوسی اعظم گڑھ ۵ رزی القعدہ ۱۴۰۶ھ

(۲) **مسئلہ:** کیا فرماتے ہیں علمائے دین و مفتیان شرع متین مندرجہ ذیل مسئلہ میں کہ

زید و بکر و عمر و تینوں نے مشروطہ طور پر تحریری معاہدہ کیا جو کہ مندرجہ ذیل ہے۔

کہ ہم اس بات کی ضمانت لیتے ہیں کہ اگر ہم لوگوں کا مشترکہ مطالبہ منظور نہیں ہوتا ہے تو ہمارا ہر
قدم اتفاق و اتحاد کے ساتھ اٹھے گا تنخواہوں پر اضافہ پندرہ پریسٹ سے کم نہیں لینگے ہم ایک دوسرے کے

بغیر نہیں رہیں گے ایک کا اخراج دوسرے کے اخراج کو مستلزم ہوگا اگر میں اسکے خلاف انفرادی قدم اٹھاؤں تو میری بیوی پر طلاق مغلظہ واقع ہو۔

معاہدہ کے بعد کی صورت حال

اس کے بعد جو بھی قدم اٹھا اتفاق کے ساتھ اٹھا اگر کوئی کام ہوا تو حسب وعدہ پہلے زید و بکر و عمر جمع ہوئے پھر آپس میں مشورہ کیا اسکے بعد تحریری کارروائی عمل میں آئی پھر طلبہ کے ششماہی امتحان ہوئے امتحان کے دوران جناب منشی ظفر الدین صاحب مدرسہ آئے انہوں نے طلبہ کا جائزہ لیا طلبہ امتحان کے درمیان گفتگو معلومات کر رہے تھے منشی جی نے منع کیا دو طلبہ منشی جی موصوف سے ناشائستہ طریقہ سے پیش آئے طلبہ کی غلطی کا تذکرہ کمیٹی میں پیش ہوا۔ دونوں طلبہ کو مدرسہ سے خارج کر دیا گیا پھر چند طلبہ احتجاج جامع کرنے کے باوجود اخراج شدہ طلبہ کے ساتھ خود بخود نکل گئے نکلنے والے طلبہ زید و بکر کے سالہ و بھتیجے تھے۔

طلبہ نے ایک درخواست اراکین کے نام پیش کی تھی وہ اس لیے کہ مدرسین کے ذمہ کتابیں زائد تھیں مدرسین نے دو دو کتابیں پڑھانا چھوڑ دی تھیں طلبہ کا مطالبہ تھا کہ ہماری تعلیم کا انتظام کیا جائے مگر درخواست میں مدرسین پر نا پڑھانے کا الزام بھی تھا عمرو نے طلبہ سے مخاطب ہو کر کہا یہ کہ تمہارا مدرسین پر الزام ہے عمرو نے زید، بکر سے کہا جو کہ مدرسین ہیں آپ الزام کی صفائی دیجئے مگر زید نے کہنے کے باوجود کوئی جواب نہ دیا زید کا عمرو سے پہلے پہلا اختلاف نہیں تو اور کیا ہے۔

میٹنگ کے دوسرے دن زید، بکر، عمرو کے بغیر مشورہ و علم ایک مضمون اضافہ تنخواہ سے متعلق مرتب کیا اور عمرو کے بغیر حاضری و علم کے دست خط بھی درخواست پر کر دیئے درخواست کے مضمون کا ماحصل یہ تھا کہ ہماری تنخواہیں اراکین اضافہ کرتے ہیں یا نہیں رضاء و عدم رضاء سے مطلع کیا جائے درخواست کو مکمل کرنے کے بعد زید و بکر نے عمرو کو بلایا اور کہا کہ آپ بھی دست خط کیجئے عمرو نے مضمون پڑھ کر مشورہ دیا کہ کل کافی طلبہ مدرسہ سے جا چکے ہیں اور ہم نے زائد کتابوں کو پڑھانے سے منع کیا تھا کہ ہم زائد کتابیں نہیں پڑھائیں گے اب طلبہ مدرسہ سے نکل گئے ہیں کتابیں خود ہی کم ہو گئیں اراکین ایسے ماحول میں تنخواہ نہیں بڑھائیں گے عمرو نے زید و بکر سے کہا کہ مجھے مشترکہ مطالبہ سے انحراف نہیں ہے بلکہ ماحول درست ہونے کے بعد درخواست دیں گے عجلت سے کام نہ لیں عمرو نے مطالبہ کی تاخیر کا مشورہ دیا۔

لہذا اب از روئے شرع مطلع کیا جائے کہ جب زید نے میٹنگ میں ایک دن پہلے اختلاف کیا نیز زید و بکر نے عمرو کو بلا کر مشورہ کیوں نہیں کیا اور عمرو کے بغیر مشورہ مضمون مرتب کر کے دست خط کیوں کئے کیا یہ عہد شکنی نہیں ہے کیا عمرو کی رائے جو ماحول کے اعتبار سے ادارہ کے لیے بہتر تھی زید و بکر نے اس

رائے سے اختلاف نہیں کیا؟ جب کہ معاہدہ تھا کہ ہمارا ہر قدم اتفاق و اتحاد کے ساتھ اٹھے گا۔ عمر نے مشترکہ مطالبہ سے انکار نہیں کیا نیز مشترکہ مطالبہ اس سے پہلے بھی منظور نہیں ہوا تھا پھر اس کے باوجود عمرو سے زید و بکر نے اتفاق و اتحاد کیوں توڑا۔

لہذا ایسی صورت میں زید و بکر کی بیوی پر طلاق مغلظہ واقع ہوگی، یا عمرو کی بیوی پر؟
محمد علاء الدین اجملی: الجامعۃ الاسلامیہ اہل سنت خلیل العلوم راسیستی سنہ ۱۳۸۶ھ ضلع مراد آباد
نوٹ: ابھی تک کمیٹی نہیں ہوئی ہے اور نہ زید و بکر کا اراکین کمیٹی نے اخراج کیا ہے وہ خود بخود مدرسہ چھوڑ کر چلے گئے ہیں ایسی صورت میں معاہدہ کے توڑنے والے زید و بکر ہوئے یا عمرو ہوا زید و بکر کا استفتاء و جواب منسلک استفتاء۔
محمد علاء الدین اجملی ۲۱ دسمبر ۱۹۸۶ء

الجواب

سب سے پہلی بات تو یہ ہے کہ ادھر کچھ دنوں سے کم پڑھے لکھے لوگوں میں یہ وباء چل پڑی ہے کہ طلاق کی قسم کھاتے کھلاتے ہیں یہ شرعاً ناپسندیدہ ہے۔

حدیث شریف میں آیا ہے: ما حلف بالطلاق مومن وما استحلف به الا منافق۔

طلاق کی قسم مومن نہیں کھاتا اور طلاق کی قسم تو منافق کھلاتا ہے۔

اس لیے زید و عمرو و بکر نے یہ قسم کھا کر سخت غلطی کی اب اصل سوال کا جواب سنئے۔

اس مسئلہ کے متعلق میرے پاس تین سوال آئے ہیں۔ (۱) مولوی محمد شریف۔ (۲) ارکان خلیل العلوم۔ (۳) مولوی علاء الدین صاحب۔ تینوں سوالوں میں معاہدہ کی عبارت میں کوئی اختلاف نہیں ہے۔ البتہ مشترکہ مطالبہ سے متعلق تحریر نمبر (۱) میں یہ تفصیل کہ جس مشترکہ مطالبہ کا ذکر تحریر معاہدہ میں ہے وہ پہلے سے ہی ان تینوں افراد میں طے شدہ تھا۔ یا مشترکہ مطالبہ سے مراد وہ تحریر ہے جس پر بقیہ دونوں صاحبان نے قاری علاء الدین صاحب سے دست خط کرائی چاہی۔

جب کہ بقیہ دونوں تحریروں میں یہ تشریح موجود ہے کہ مشترکہ مطالبہ پہلے ہی نامنظور ہو چکا تھا۔ تو گویا اب دوبارہ اسی کے لیے عہد و پیمان تھا کہ اب اگر کمیٹی نے منظور نہ کیا تو یہ ہوگا یہ ہوگا۔

ان دونوں بیانون کے اختلاف سے جواب میں یہ فرق پڑے گا کہ تحریر نمبر ۱ کی دوسری شق کی روشنی میں جب مطالبہ کی تحریر پر ہر سہ فریق کا اتفاق نہ ہو سکا تو مشترکہ مطالبہ متحقق ہی نہیں ہوا اور یہی (مشترکہ مطالبہ اور اس کی نامنظوری) بعد کی ساری پابندیوں کی بنیادی شرط تھی اور جب یہ متحقق نہ ہوئی تو بعد کی کاروائیاں بھی کسی کو لازم نہ ہونیں۔ اور ان کی مخالفت پر بھی (اگر وہ واقعہ ہوئی ہو) طلاق واقع نہ ہوگی۔

اور دوسری تحریروں اور پہلی تحریر شق اول کی روشنی میں جب مشترکہ مطالبہ پہلے سے ہی موجود تھا اور بعد کی پابندیاں اسکی عدم منظوری پر موقوف تھیں تو خود اسی مطالبہ کو پیش کرنے کے لیے نہ مشترکہ اقدام ضروری نہ دست خط کرنے والے یا نہ کرنے والے مجرم کیوں کہ یہ پابندی تو اس مطالبہ کی نامنظوری کے بعد لازم ہوگی۔ الغرض مشترکہ مطالبہ کسی طرح بھی کمیٹی کے سامنے پیش ہوا ہوا اب اس مطالبہ کی نامنظوری کے بعد (جیسا کہ تحریر نمبر ۱۔ میں تصریح ہے) جس نے بھی ان تمام پابندیوں کے خلاف کیا جن کا از روئے معاہدہ پابند تھا اس کی بیوی پر طلاق پڑے گی۔ کسی ایک شرط کی خلاف ورزی کرنے پر نہیں اعلیٰ حضرت فاضل بریلوی رحمۃ اللہ تعالیٰ علیہ فرماتے ہیں: ان ماعلق علی شرطین لا یزال الا بعد وجودہما (فتاویٰ رضویہ پنجم)

صورت مسئلہ میں ظاہر یہی ہے کہ قاری علاء الدین صاحب نے بھی اپنے دونوں ہمراہوں کی طرح فیصد سے کم اضافہ منظور نہیں کیا اس لیے ان کی بیوی پر بھی طلاق واقع نہ ہوگی۔ اور دوسری تحریر میں یہ وضاحت ہے کہ ابھی کمیٹی ہوئی ہی نہیں اگر اس کا یہ مطلب ہے کہ ابھی تک ان کے مطالبہ کی منظوری یا نامنظوری کا فیصلہ ہی نہیں ہوا ہے، معاملہ معلق ہے تو پھر وہی حکم ہے کہ بنیادی شرط ہی متحقق نہیں ہوئی ہے، اس لیے نہ کسی شرط کی پابندی لازم طلاق واقع البتہ خلاف ہونے کے بعد شرائط کی پابندی لازم ہوگی۔ واللہ تعالیٰ اعلم نوٹ: اس لیے ہماری گزارش ہر سہ فریق سے یہی ہے کہ ایک دوسرے کو الزام دینے کے بجائے یہ کوشش کریں کہ اگر پہلے سے مشترکہ مطالبہ متحقق نہ ہو تو اب متحقق ہونے نہ پائے، اور اگر مطالبہ پہلے سے موجود تھا اور کسی طرح کمیٹی میں پیش ہو گیا ہو تو یونہی معلق رہے، کہ بیویاں محفوظ رہیں اور ایک گزارش کمیٹی کے ارکان سے بھی ہے کہ جلد کمیٹی کر کے پندرہ فی صد اضافہ منظور کر لیں تاکہ غریب مدرسین زر اور زن دونوں کی فکر سے آزاد ہوں۔ فقط عبد المنان اعظمی شمس العلوم گھوسی اعظم گڑھ

(۵-۳) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ زید نے کہا کہ اگر میں ہندہ سے نکاح کروں تو طلاق۔ واضح ہو کہ یہ لفظ ایک بار کہا ہے۔

(۱) جواب طلب امر یہ ہے کہ اس سے کون سی طلاق واقع ہوگی؟

(۲) کیا یہ طلاق دائمی ہوگی؟

(۳) زید کو ہندہ سے نکاح کی کوئی صورت ممکن ہے یا نہیں؟ جواب مدلل مرحمت فرمائیں۔

المستفتی نور الاسلام

الجواب

(۲-۱) صورت مسئلہ میں صرف ایک طلاق رجعی واقع ہوگی۔

ہدایہ (۱۰۱/۴) میں لکھا ہے کہ۔ ”واذا اضاف الطلاق الی النکاح وقع عقیب النکاح

مثل ان یقول لامرته ان تزوجتک فانت طالق“

لہذا اگر زید نے ہندہ سے صورت مذکورہ میں نکاح کر لیا تو ایک طلاق رجعی واقع ہو جائے گی۔
(۳) زید کو ہندہ سے نکاح کرنے کی صورت یہ ہے کہ اگر تیسرا آدمی بطور خود بے اس کی کسی
توکیل کے اس کا نکاح اس عورت سے کر دے اور وہ شخص زبان سے بولے بغیر کسی عمل سے اس نکاح کو
جائز کر دے مثلاً اس عورت کے پاس مہر کی رقم بھیج دے۔

حلف لا یتزوج فالحیلة ان یزوجه فصولی ویحیزہ بالفعل (الاشباہ بحوالہ فتاویٰ
رضویہ پنجم) الاجازة بالفعل کبعث المہر (غمرۃ العیون بحوالہ فتاویٰ رضویہ پنجم) واللہ
تعالیٰ اعلم
عبد المنان اعظمی شمس العلوم گھوسی ضلع مٹوا ۱۴ شوال المکرم ۱۴۰۹ھ

(۶-۹) مسئلہ: کیا فرماتے ہیں علمائے دین ومفتیان شرع متین اس مسئلہ کے بارے میں کہ
(۱) زید و ہندہ شادی کے چند روز بعد ایک ہی بستر پر سوئے زید نے ہندہ سے کہا کہ آؤ طی کریں
ہندہ نے شرم یا غصہ کی وجہ سے انکار کر دیا۔ اس پر زید کے منہ سے اچانک بلا قصد یہ جملہ نکلا کہ الگ سوؤ
ہمارے بدن سے جوٹے اس کے فرج پر تین طلاق چودہ لاکھ (یہ بولی بچے لوگ جب کسی بات پر قسم کھاتے
ہیں تو بولتے ہیں) صبح ہو گئی زید و ہندہ کسی کو اس بات کی فکر نہ ہوئی سال دو سال کے بعد زید نے اس بات
پر خیال کیا کہ ہم جو بولے تھے اس لفظ سے شریعت کی نگاہ میں کوئی خرابی ہے یا نہیں زید نہایت پریشان ہوا
کہ اس رات ہندہ سے مس ہوئے یا نہیں کیونکہ صرف وہی رات الگ سونے کے بارے میں کہا تھا زید مکمل
شک میں ہے کہ الگ سوئے یا ساتھ سوئے زید کو شک ہے مگر ہندہ اقرار کرتی ہے کہ آپ اس رات الگ
سوئے ہیں اب ایسی شک کی حالت میں زید و ہندہ کے نکاح میں کوئی خرابی ہے یا نہیں اور اس درمیان جو
بچہ ہوا اس کا کیا حکم ہے۔ پوری تفصیل کے ساتھ جواب عنایت کر کے زید و ہندہ کے ایمان کو سلامت رکھیں
(۲) الٹی جائے نماز پر قصد آیا سہو نماز ادا کرنا درست ہے یا نہیں۔ بینوا تو جروا

(۳) عورتوں کو مہندی پہننا اور مانگ میں سندور پہننا کیونکہ ادھر مسلمان سب پہنتے ہیں درست
ہے یا نہیں گھر میں ہی پردہ سے رہ کر بلاؤز پہننا درست ہے یا نہیں؟
(۴) بیوی نے شوہر سے غصہ کی حالت میں کہا کہ تمہارے پر سوز سے پیشاب کرواؤں گی اور کہا

یہ کہ تمہارا چہرہ سور جیسا ہے اس سے نکاح پر کوئی اثر ہے یا نہیں اور اس قول کا کیا حکم ہے سب سوالوں کا جواب مہربانی کر کے جلد عنایت فرمائیں۔

المستفتی: محمد عالم خاں نوری کماوی استاذ دارالعلوم حمایت الاسلام نیچے کلہی جھریا۔ دھنباؤ۔ بہار

الجواب

(۱) بر تقدیر صدق مستفتی صورت مسئلہ میں ظاہر یہی ہے کہ زید کی عورت پر طلاق واقع نہیں ہوئی، اور اس کے بچوں کی نسبت میں کوئی خلل واقع نہ ہوا۔ اولاً شریعت میں شک سے کوئی چیز ثابت نہیں ہوتی قاعدہ کلیہ ہے: ”البقین لایزول بالشک“ ثانیاً یہ قسم یمین فوراً ہی ہے جس میں حکم اسی وقت تک رہتا ہے اس کے بعد نہیں، کسی بات کے جواب میں قسم کھائی جس سے اس کام کا فوراً کرنا یا نہ کرنا سمجھا جاتا ہے جس کو یمین فوراً کہتے ہیں، ایسی صورت میں اگر فوراً وہ بات ہوگی قسم ٹوٹ گئی اور اگر کچھ دیر کے بعد ہوا تو اس کا اثر نہیں۔ (بہار شریعت)

(۲) عادۃً جس کپڑے کو جس طرح استعمال کیا جاتا ہے نماز میں اس کے خلاف استعمال کو علماء نے مکروہ لکھا ہے۔ نور الایضاح میں ہے: ”وتکرہ الصلاة فی ثیاب البذلة وراۃ عمر رضی اللہ تعالیٰ عنہ رجلاً فعل ذالک فقال اریئت لو کنت ارسلتک الی بعض الناس اکنت تمد فی ثیابک ہذہ فقال عمر رضی اللہ تعالیٰ عنہ احق ان تزیین لہ“ الٹی جائے نماز پر نماز پڑھنی بھی اسی حکم میں داخل ہے اور مکروہ ہے۔ البتہ یہ کراہت تنزیہی ہے۔

(۳) یہ ہندو عورتوں کا شعار ہے۔ حدیث شریف میں ہے: ”من تشبہ بقوم فهو منهم“ (۴۰۳۱، مسند امام احمد بن حنبل)

اس سے پرہیز ضروری ہے۔ بلاؤز بے پردگی کا لباس ہے۔ گھر کے اندر بھی اس کا پہننا منع ہے۔ (۴) عورت نے بہت برا کیا ایسا گناہ ہوا۔ اس پر لازم ہے کہ شوہر سے معاف کرائے، لیکن اس سے نکاح پر کوئی اثر نہیں پڑا وہ بدستور اپنے شوہر کی بیوی ہے۔ واللہ تعالیٰ اعلم

عبدالمنان اعظمی شمس العلوم گھوسی مؤ ۱۸ ربیع الثانی ۱۴۱۰ھ

(۱۰) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید نے اپنی بیوی ہند سے کہا کہ تو اگر آج سے اپنے بھائی بکر کے گھر گئی تو میرا تمہارا کوئی رشتہ نہیں رہے گا۔ دوسرے لوگوں کو معلوم ہوا کہ زید نے کہا ہے کہ تو اگر اپنے بھائی بکر کے گھر گئی تو تجھے تینوں طلاق۔ زید سے پوچھنے پر زید نے کہا کہ ہاں میں نے ایسے ہی کہا ہے۔ (جبکہ وقت پر صرف اتنا کہا تھا کہ

میرا تمہارا رشتہ نہیں رہے گا) اب اگر ہندو اپنے بھائی بکر کے گھر جانا چاہتی ہے تو شرعاً طلاق واقع ہوگی یا نہیں۔ مفصل تحریر کریں۔ المستفتی: فضیل عالم انصاری رضا گراوری منو ۲۸ اپریل ۲۰۰۲ء

الجواب

بہار شریعت حصہ ہشتم میں ص ۱۱ پر ہے: عورت کو طلاق نہیں دی ہے، مگر لوگوں سے کہتا ہے کہ میں طلاق دے آیا ہوں تو قضاء طلاق واقع ہو جائے گی، دیا یہ نہیں۔ اور اگر ایک دیا ہے اور لوگوں سے کہتا ہے کہ تین تو دیا یہ ایک اور قضاء تین۔ سوال میں طلاق شروط کا معاملہ ہے اور اقرار اس امر کا ہے کہ اگر تو اپنے بھائی کے گھر گئی تو تجھے تینوں طلاق۔ پس صورت مسئلہ میں قضاء تینوں طلاق معلق ہوگی اور بھائی کے گھر جائے گی تو تینوں طلاقیں واقع ہوں گی اور دوبارہ شادی کے لیے حلالہ کی ضرورت ہوگی۔ واللہ تعالیٰ اعلم
عبد المنان اعظمی، مئس العلوم گھوسی، ضلع منو ۲۱ صفر المظفر ۱۴۲۳ھ

(۱۱) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید کی شادی خالد کی بہن سے اور خالد کی شادی زید کی بہن سے ہوئی۔ کچھ دنوں کے بعد زید کی بیوی کا انتقال ہو گیا۔ بعد انتقال خالد کے والد نے زید کے پاس یہ پیغام بھیجا کہ تم پھر میری چھوٹی سے جو بڑی لڑکی ہے اس سے نکاح کر لو۔ زید کی جانب سے انکار ہو گیا۔ اسی کو لے کر بات آگے بڑھی پنچایت کو نوبت ہوئی وقت متعینہ پر پنج حضرات جمع ہوئے اور دونوں کے مابین صلح کی صورت سوچ ہی رہے تھے کہ اتنے میں خالد آیا اور اس نے زید کو مخاطب کر کے کہا کہ اے زید اگر میری بہن سے نکاح نہیں کرو گے تو تمہاری بہن کو ایک طلاق دو و طلاق تین طلاق، تو مذکورہ صورت میں زید کی بہن پر کب طلاق واقع ہوگی۔

نوٹ: خالد نے زید کے نکاح سے انکار کے جواب میں یہ کہا۔ (محمد عاقل)

المستفتی: محمد سبحان رضا مقام موہنیاں پوسٹ پلاسی ضلع ارریہ بہار

الجواب

مولانا عاقل امام صاحب سے واقعہ کی تفصیل پوچھی گئی تو انہوں نے یہ بتایا کہ پنچایت میں بھی زید کو لوگوں نے سمجھایا کہ خسر کی بات مان لو اور خالد کی منجھلی بہن سے شادی کر لو۔ لیکن وہ برابر انکار کرتا رہا۔ ۱۲ کے جواب میں خالد نے یہ کہا: اے زید اگر تم میری بہن سے نکاح نہیں کرو گے تو تمہاری بہن کو ایک طلاق، دو طلاق، تین طلاق۔ پس اگر صورت واقعہ یہی ہے تو زید کی بہن پر طلاق واقع ہوگئی، اور اب بغیر حلالہ دوبارہ اس سے خالد کا نکاح بھی نہیں ہو سکتا۔ بہار شریعت ہشتم میں ہے: تعلیق کے لیے یہ بھی شرط ہے کہ شرط متصل بولی جائے اور یہ کہ سزا دینا مقصود نہ ہو، مثلاً عورت نے شوہر کو کمینہ کہا شوہر نے کہا کہ اگر

میں کمینہ ہوں تو تجھ پر طلاق تو طلاق واقع ہوگئی۔ اگرچہ شوہر کمینہ نہ ہو کہ ایسے کلام سے تعلق مقصود نہیں ہوتی بلکہ عورت کو ایذا دینا مقصود ہوتا ہے۔ یہاں خالدا اپنی عورت کو طلاق دے کر اس کے بھائی زید کو سزا دینا چاہتا ہے۔ واللہ تعالیٰ اعلم عبد المنان اعظمی، شمس العلوم گھوسی منوار ربیع الاول ۱۴۲۳ھ

(۱۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

نیچے لکھی ہوئی تحریر کے مطابق لعل محمد ولد نرہو کے مہر خرچ دینے کی ضرورت ہے یا نہیں؟

(سوال) فریق اول لعل محمد ولد نرہو محلہ قاضی سعد اللہ پورہ تھانہ آدم پور وارانسی۔ فریق دوم خیر النساء زوجہ لعل محمد محلہ قاضی سعد اللہ پورہ تھانہ آدم پور چونکہ فریق دوم عرصہ دس ماہ کا ہوا بمطابق شرع لعل محمد فریق اول کے نکاح میں آئی اور برابر حق زوجیت ادا کرتی رہی ادھر چند دنوں سے فریقین میں نا اتفاقی پیدا ہوگئی یہاں تک کہ کافی لوگوں کے سمجھانے کے باوجود بھی آپس میں صلح ہونے کا کوئی راستہ پیدا نہیں ہو سکا آخر میں نوبت طلاق کی آگئی اور فریق اول لعل محمد ولد نرہو اپنی زوجہ خیر النساء کو اس شرط کے مطابق طلاق دیتا ہوں کہ فریق دوم اپنی کل مہر خرچ معاف کر دے۔ ایسی صورت میں لعل محمد ولد نرہو کی طرف سے خیر النساء کو طلاق طلاق دیتا ہوں اور طلاق نامہ لکھ دیتا ہوں اور یہ چند کلمہ لکھ دیا۔

بقلم خود محمد یونس گواہ۔ بدر الدین گواہ۔ محمد بشیر۔ دست خط لعل محمد ولد نرہو

الجواب

صورت مسئلہ میں مسامحہ خیر النساء جب تک مہر خرچہ معاف نہ کرے گی طلاق نہ پڑے گی۔ ہدایہ میں

ہے: "اذا علقه على الشرط وقع عقيب الشرط" [۱۰۳/۴]۔ اللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۸ صفر ۸۶ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی بیوی ہندہ اپنے پڑوس کے یہاں گئی ہوئی تھی زید جب گھر آیا تو غصہ میں ہندہ سے کہا کہ تم میرے آگن میں آئی تو طلاق طلاق واضح ہو کہ زید کے والد با حیات ہیں اور زید کسی چیز کا وارث نہیں ہے اور نہ زید کے نام کوئی جائداد ہے تفصیلی طریقہ سے یہ بھی تحریر کرتا ہوں کہ اگر مذکورہ صورت میں طلاق واقع ہو جائے تو کیا زید کوئی کرایہ کا مکان لے کر ہمراہ ہندہ رہے تو ایسی صورت میں ہندہ کو طلاق واقع ہوگی یا نہیں؟ مہربانی فرما کر از روئے شرع جواب عنایت فرما کر عند اللہ ماجور ہوں جواب جلد عنایت فرمائیں نوازش ہوگی جواب کیلئے لغافہ حاضر ہے۔ رمن میاں نیا ٹولہ حسین آباد جہلپور ڈاکخانہ مہراج گنج

الجواب

صورت مسئلہ میں اگر اس وقت رک گئی تو اب بعد میں اس مکان میں آنے سے طلاق نہیں پڑے گی جو ہرہ نیرہ میں ہے: ”کل یمین خرجت جواباً لکلام اونبأ علی امر فتقید بہ بد لالہ الحال نحو ان تہیا المرأة لخروج فقال ان خرجت فانت طالق فقعدت ساعة ثم ذهبت لا تطلق جو ہرہ نیرہ“ پس جب عورت جانے کے لیے تیار ہو اس وقت کہا تو تھوڑی دیر رک کر جانے میں طلاق نہیں پڑتی اسی طرح آنے میں بھی۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۷ صفر ۱۴۰۵ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۴) مسئلہ: کیا فرماتے ہیں علمائے دین و مفتیان شرع متین مسئلہ مندرجہ ذیل میں کہ ایک شخص نے اپنی بیوی سے کہا کہ اگر فلاں کے گھر میں بغیر اجازت چلی گئی تو تیرے اوپر طلاق اس کے چند روز کے بعد عورت بغیر اجازت شوہر فلاں کے مکان میں چلی گئی تو صورت مذکورہ میں طلاق ہوئی یا نہیں؟ اور طلاق واقع ہوئی تو کس قسم کی؟ اور عورت کو دوبارہ شوہر کے ساتھ رہنے کی کیا صورت ہے؟ امید ہے کہ مفصل جواب سے صورت مسئلہ کو واضح فرمائیں گے۔ والسلام
المستفتی عبد المجید ساکن بھرہ اعظم گڑھ ۳ محرم ۱۳۸۳ھ

الجواب

بر تقدیر صدق مستفتی صورت مسئلہ میں عورت پر طلاق پڑ گئی ہدایہ (۱۰۳/۴) میں ہے ”واذا اضافہ الی الشرط وقع عقیب الشرط“ ہاں چونکہ دو یا تین کی تشریح نہیں صرف اتنا ہی کہا ہے کہ اگر بلا اجازت فلاں کے گھر گئی تو طلاق اس لیے صرف ایک طلاق رجعی پڑے گی تنویر الابصار میں ہے: ”انت طالق يقع بها واحدة رجعية“ [باب الصریح: ۴/۳۳۸] عدت کے اندر رجعت کر سکتا ہے یعنی شرعی گواہوں کے سامنے کہہ دے کہ میں نے اپنی عورت سے رجعت کی۔

قرآن عظیم میں ہے: ﴿الطَّلَاقُ مَرَّتَانِ فَإِنْ سَاكَ بِمَعْرُوفٍ لَوْ تَسْرِيحٌ بِإِحْسَانٍ﴾ [البقرة: ۲۲۹] واللہ تعالیٰ اعلم عبد المنان اعظمی دارالعلوم اشرفیہ مبارک پور اعظم گڑھ ۳ محرم ۱۳۸۳ھ

(۱۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید نے اپنی بیوی سے کہا کہ فلاں فلاں کے گھر مت جانا اگر چلی جاؤ گی تو اللہ اور اس کے رسول

کو درمیان میں رکھ کر کہتا ہوں کہ بغیر ہمارے دئے طلاق ہو جائے گی اس بات کو تین دفعہ کہا۔ بیوی ابھی تک کسی کے گھر نہیں گئی ہے لہذا شرائط کو ختم کرنا چاہتا ہوں کیا صورت ہو سکتی ہے تحریر فرمائیں۔

الجواب

زید کو چاہئے کہ اپنی بیوی کو ایک طلاق دیدے اس کے بعد جب عدت گزر جائے تو وہ عورت اس شخص کے گھر جائے اس کے بعد زید پھر اس سے نکاح کر لے اب اس شخص کے گھر آنے جانے میں کوئی حرج نہیں۔ در مختار (۴/۳۶۰) میں ہے: ”فحيلة من علق الثلاث بدخول الدار ان يطلقها واحد ثم بعد العدة تدخلها فتحل البمين فينكحها۔ جس آدمی نے کسی کے گھر جانے پر تین طلاقیں معلق کیں تو اس کی تدبیر یہ ہے کہ وہ اپنی بیوی کو ایک طلاق دے اور عورت عدت ختم ہونے کے بعد اس شخص کے گھر جائے اب تعلیق ختم ہو گئی اور شوہر اس سے دوبارہ نکاح کرے وہ اس شخص کے گھر اب آ جا سکتی ہے۔ واللہ تعالیٰ اعلم۔“

عبدالمنان اعظمی ۲۴ ربیع الاول ۱۳۹۹ھ

الجواب صحیح عبدالعزیز عفی عنہ

الجواب صحیح عبدالرؤف غفرلہ

(۱۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

حبیب اللہ ولد عظیم اللہ انصاری ساکن امام گنج حال مقیم کانپوری میری شادی شاکرہ بنت حمید اللہ انصاری ساکن بڑا گاؤں کے ساتھ ہوئی تھی۔ عرصہ تین سال سے باہم تنازع تکرار ہے۔ لہذا روبرو پنچاں بحالت صحت نفس بلا جبر اکراہ وعدہ کرتا ہوں کہ تاریخ پانچ جون ۸۵ھ خود والد یاد ایک اور احباب کو ساتھ لے کر رخصتی کے لیے آؤں گا۔ اگر میں تاریخ مقرر پر حاضر نہ ہو سکا تو میری اس وعدہ خلافی کو طلاق تصور کیا جائے۔ لہذا یہ چند کلمے لکھ دیا کہ سند ہے۔ اور وقت پر کام آئے۔

۱۳ مئی بقلم محمد عبدالرزاق نشانی انگوٹھا حبیب الرحمن انصاری گواہ نشانی انگوٹھا، محمد حسین انصاری، گواہ محمد رفیق انصاری ہیں۔ ۲۷ مئی کو اپنی پھوپھی اور چچی کو اپنے ہمراہ بابت رخصتی بڑا گاؤں گیا تو انہوں نے جواب دیا کہ اپنے والد کو کیوں نہیں لائے۔ ان کو لے کر آؤ تو رخصت کریں گے۔ اور چار جون کو والد رخصت کرانے گئے، تو جواب دیا کہ لڑکے کو کیوں نہیں لائے طلاق ہو گیا۔ اس صورت میں طلاق ہوئی یا نہیں؟

عظیم اللہ کانپور ۱۳ اگست ۵۸ھ

الجواب

یہ صحیح ہے کہ اگر طلاق کو کسی شرط پر معلق کیا جائے تو شرط کے بعد طلاق واقع ہو جاتی ہے۔

ہدایہ (۴/۱۰۳) میں ہے: ”اذا اضافه الى شرط وقع عقيب الشرط“ لیکن صورت مسئلہ

میں شرط محقق نہ ہوئی اقرار نامہ کا مطلب تھا کہ چار جون تک میں اپنی بیوی کو رخصت کرا لے جاؤں گا۔ شوہر یا والد اور عزیز و احباب مدار شرط نہ تھے۔ پس جب ۲۷ مئی کو خود چند عورتوں کے ساتھ اور چار جون کو اس کے والد رخصتی کے لیے گئے تو ان کی طرف سے معاہدہ کی خلاف ورزی ہوئی ہی نہیں۔ کہ طلاق پڑے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۵ ربیع الثانی ۱۴۸ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۱۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کے سالے بدرالدین اپنی بہن کو اپنے والد کے گھر لے جانے کے لیے ان کے حکم سے زید کے گھر گئے زید کے سالے اور زید کے درمیان روپے کے لین دین کے معاملہ میں جو آپس میں تھا جملگز اہو نے لگا تو زید نے اپنی بیوی کے متعلق اپنے سالے سے کہا تیرے گھر جائے تو طلاق۔ زید کو یاد نہیں کہ کتنی بار کہا حافظ عبدالشکور صاحب جو واقعہ کے وقت موجود تھے ان کا بیان ہے کہ تین مرتبہ کہا اور زید کو حافظ صاحب کا بیان تسلیم ہے، واضح ہو کہ زید کے خسر کے دو لڑکے بدرالدین شمس الدین اپنے والد سے علیحدہ ایک دوسرے مکان میں رہتے ہیں جو ان کے والد ہی کا ہے اور یہ دونوں لڑکے بدرالدین اور شمس الدین بھی الگ الگ رہتے ہیں لیکن مکان ایک ہے کوئی بانٹا نہیں ہے اور آنے جانے کا راستہ ایک ہی ہے اب بدرالدین کے بھائی شمس الدین کی طرف شادی ہو وہ چاہتے ہیں کہ اپنی بہن کو اپنے گھر لے جائیں۔ ایسی صورت میں شریعت کا کیا حکم ہے واضح ہو کہ زید کے خسر کے گھر چھٹی تھی اس سلسلہ میں زید کے سالے بدرالدین اپنے والد کے حکم سے اپنی بہن کو اپنے والد کے گھر لے جانے کے لیے آئے تھے، زید سے پوچھا گیا کہ تیرے گھر سے کیا مراد ہے، خاص بدرالدین کا گھر یا شمس الدین کا گھر، یا ان لوگوں کے والد کا، زید نے کہا ہم نے کوئی خاص نیت نہیں کی تھی۔ المستفتی حافظ عبد المجید امان اللہ پورہ بنارس

الجواب

صورت مسئلہ میں زید کی عورت کی آمد و رفت جاری کرنے کا طریقہ یہ ہے کہ وہ اپنی عورت کو ایک طلاق دیدے اور عدت گزر جانے کے بعد وہ بدرالدین کے گھر جائے، اب زید اس سے نکاح کر لے پھر جانے میں شرعی کوئی ممانعت نہ ہوگی۔ در مختار (۴/۳۶۰) میں ہے: "فحبلة من علق الثلاث بدخول الدار ان يطلقها واحدة ثم بعد العدة تدخلها فتحل البمين فينكحها" واللہ تعالیٰ اعلم
عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۷ ربیع الثانی ۱۴۸ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

از کرچالی۔ ۲۲ نومبر ۶۹ء محمدہ و نصلی علی رسولہ الکریم۔ زید نے اپنی بیوی طاہرہ سے کہا کہ سب کچھ تم کو دے ہی دیا اب کیا چاہتی ہو اگر طلاق چاہتی ہو تو کہو تو میں دس آدمیوں کے سامنے کہتا ہوں کہ تین دیا طاہرہ نے اس مجلس ہی میں یہ نہیں کہا کہ میں تین طلاق چاہتی ہوں مذکورہ بالا الفاظ زید نے زور زور سے کہا تھا جس سے کئی لوگوں نے سن بھی لیا۔ سننے والوں کا بیان ہے کہ زید نے اس طرح کہا ہے کہ میں تم کو قسم کھا کر کہتا ہوں کہ تم کو دس آدمی کے سامنے تین طلاق دیا اس کے قبل بھی زید نے اپنی بیوی کو ڈرانے کے خیال سے کئی دفعہ کہہ دیا ہے اگر تم چاہو تو طلاق دے دیں۔ فلہذا علمائے کرام سے گزارش ہے کہ مذکورہ بالا مسئلہ کو مد نظر رکھتے ہوئے جواب فرمایا جائے۔ کہ طاہرہ پر تین طلاق واقع ہوئی یا نہیں جیسا بھی ہو مطلع کیا جائے عین نوازش ہوگی۔ فقط

المستفتی محمد شرف الدین انصاری، مقام کرچالی پوسٹ کنجیا ضلع پلاموں (بہار)

الجواب

صورت مسئلہ میں شوہر کے بیان سے یہ پتہ چلتا ہے کہ اس نے اپنی بیوی کو تین طلاقیں عورت کے کہنے پر معلق کی ہیں کہ تم کہو تو میں نے تین دیا اور سننے والوں کے بیان میں صرف قسم کھا کر تین طلاقیں کے دینے کا ذکر ہے عورت کے کہنے پر معلق کرنے کا ذکر نہیں ہے، پس اگر یہ سننے والے لوگ یہ کہتے ہیں کہ شوہر نے صرف طلاقیں کا ذکر کیا ہے عورت سے یہ نہیں کہا کہ تم کہو تو میں قسم کھا کر، الخ، اور یہ عادل گواہ اور دیندار بھی ہیں تو زید کی عورت پر تین طلاقیں پڑ جائیں گی، ورنہ زید کو قسم کھلا کر اسی کی بات مان لی جائے گی اور طلاق نہ پڑے گی۔ حدیث شریف میں ہے: "البینۃ علی المدعی والیمین علی من انکر" واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارک پور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

عبدالحفیظ کا زاہدہ بیگم سے نکاح ہوتے وقت دلہن کے والدین نے عبدالحفیظ کو کہا کہ ہمارے کچھ شرائط تحریر ہیں ان شرائط کو اگر تم منظور کرو تو ہم تمہارا نکاح زاہدہ بیگم سے کر سکتے ہیں۔ نکاح خواں نے بوقت نکاح تمام شرائط عبدالحفیظ کو پڑھ کر سنائے اور کہا کہ اگر تم نے ان شرائط پر پابندی نہیں کی تو زاہدہ بیگم پر تمہارا کچھ حق نہ ہوگا اور تمہاری زوجیت سے خارج ہو جائے گی عبدالحفیظ اس وقت شرائط کو منظور کر لیا اور

زابدہ بیگم کو اپنی بیوی بنا کر اپنے گھر لے آیا مگر عبدالحفیظ نے جتنے شرائط پر نکاح کیا تھا اس کی کچھ بھی پابندی نہ کی اور زابدہ بیگم کو مار پیٹ کر کے نکال دیا اور وہ الگ مزدوری کر کے اپنا شکم پروری کرتی ہے مگر اب وہ دوسرا نکاح کرنے کے لیے تیار ہے تو کیا زابدہ بیگم دوسرا نکاح کر سکتی ہے؟ اور عدت کب سے گزارنا شروع کرے اب عبدالحفیظ کے نکاح کے باہر زابدہ بیگم ہوئی یا نہیں؟ اللہ و رسول کے موافق قرآن و حدیث کی روشنی میں جواب صادر فرمائیں۔

آپ کا بندہ شوکت قادری بوندی (۱) کیا کسی مردہ جانور یا مردہ آدمی کی ہڈی کا مرہم یا سفوف بنا کر مسلمان اپنے زخم پر لگا سکتا ہے یا نہیں؟ یا کسی زخم پر سور کی چربی کا مرہم بنا کر لگا سکتے ہیں یا نہیں کیا یہ لگانا جائز ہے؟ جواب سے جلد نوازیں۔

الجواب

بر تقدیر صدق مستفتی جب کہ مسمیٰ عبدالحفیظ نے شرائط نامہ کی پابندی نہیں کی تو اس کی بیوی کو طلاق پڑ گئی۔ ہدایہ میں ہے: ”واذا علقہ علی شرط وقع عقیب الشرط“ جب اس کو مار کر نکال دیا ہے، اس وقت سے عدت شمار کر کے دوسری شادی کر سکتی ہے۔ یہ حکم اس صورت میں ہے جبکہ ان شرائط میں مارنے اور گھر سے نکالنے کا بھی ذکر ہو۔

(۲) مردہ جانور کی ہڈی بطور مرہم استعمال کی جاسکتی ہے انسان کی نہیں۔ اسی طرح سور کی چربی بھی دوا میں استعمال کرنا حرام ہے۔ حدیث شریف میں ہے: ”لن یجعل اللہ شفاء کم فی حرام“ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۳/رمزی القعدہ ۹۰ھ
الجواب صحیح عبدالعزیز عثمی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اپنی بیوی خالدہ کو تین طلاق سنت کے مطابق دیا اور وہ طلاق نامہ میں یہ شرط بتایا کہ خالدہ مہر دین اور عدت کا خرچہ معاف کر دے تو سوال پیدا ہوتا ہے کہ مہر دین اور عدت کے خرچہ کی مالک تو خالدہ ہے معاف کرنا نہیں چاہتی ہے اور طلاق بھی لینا چاہتی ہے تو ایسی صورت میں طلاق ہوگی یا نہیں شرع سے جواب تحریر فرمائیں۔ عین کرم ہوگا۔
المستفتی غلام احمد ماہر میراں گنج نیپالن بہار

الجواب

اگر زید نے طلاق کو عدت کے خرچ اور مہر کے معافی پر معلق کیا ہے تو جب تک خالدہ مہر معاف

نہیں کرے گی طلاق واقع نہیں ہوگی اور اگر خالده کو طلاق لینا ہو تو خیر اسی میں ہے کہ وہ ان چیزوں کو فوراً معاف کر دے ورنہ یونہی معلق ہی رہے گی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۲/ذوالحجہ ۱۴۱۹ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے کلکتہ سے خط لکھا کہ بغیر اجازت پانی (نہر) اس پار جائے گی (دریا چوڑا ٹکٹ کے بیچ میں جو دریا ہے) اس کے پار جائے گی تو ایک دو تین طلاق اس کے چند ماہ بعد زید اپنے گھر آیا اور ہندہ سے ملا چند روز بعد زید نے ہندہ سے پوچھا کہ اگر تم اپنے میکے جانا چاہتی ہو تو بولو اس پر ہندہ ناراض ہو گئی کہ میں نہیں جاؤں گی اس کے چند روز بعد زید پھر کلکتہ چلا گیا اس کے چند ماہ بعد ہندہ کو اپنے ساس سر کی وجہ سے جھگڑا لڑائی ہوا ہندہ بھاگ کر اپنے میکے چلی گئی زید کی غیر موجودگی میں اور ہندہ کا کہنا ہے کہ خط پڑھنے والا پڑھ کر سنایا اگر جان کر اس پار دریا کے آس پاس جائے گی تو طلاق اور محلہ کے لوگوں کا بھی کہنا ہے کہ قطعی حرام لکھا تھا طلاق کا نام نہیں تھا اور ہندہ مہر کی حقدار ہے کہ نہیں اور ہندہ کو گئے قریب چار ماہ گزر گیا۔

الجواب

ظاہر یہی ہے کہ جب ہندہ بلا اجازت بھاگ کر دریا کے اس پار چلی گئی تو طلاق واقع ہو جائے گی ہدایہ میں ہے: ”واذا علقہ علی شرط وقع عقیب الشرط“ اور ہندہ مہر کی حقدار ہوگی۔

عالمگیری (۱/۳۸۷) میں ہے: ”والمہر یتا کد باحد معان ثلاثۃ الدخول والخلوة الصحیحة والموت احد الزوجین“ اب اگر پہلی بات صحیح ہو کہ تین طلاق کہا تو عورت پر طلاق مغلطہ پڑ گئی اور دوبارہ اس سے حلالہ کے بعد شادی کر سکے گا اور اگر کچھلی بات صحیح ہو تو طلاق بائن پڑے گی، اور وہ دوبارہ شادی کے لیے حلالہ کی ضرورت نہیں ہوگی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ یکم/ذی الحجہ ۱۴۱۹ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ریاست علی نے اپنی لڑکی کی شادی خلیل آباد میں کی اور لڑکی اپنی سسرال دوبار گئی اس وقت لڑکی اپنے میکے میں ہے ریاست علی نے کچھ مجبوریوں کی وجہ سے سسرال نہیں بھیجا اب لڑکی کے شوہر نے ریاست علی کے نام ایک تحریر بھیجی ہے جو مطابق اصل ذیل میں درج کی جاتی ہے۔ نقل مطابق اصل جناب

ریاست علی صاحب آپ کو یہ معلوم ہونا چاہئے کہ آپ یہ سمجھ رہے ہیں کہ ہمارا کوئی نہیں ہے یہ مت کہئے کہ آپ کس چکر میں پڑے ہیں آپ کو لڑکی بھیجنا ہے تو منگل کو آجانی چاہئے اور نہ بھیجنا ہو تو کیوں شادی کیا جب گھر پر ہی رکھنا ہے تو طلاق کیوں نہیں لیتے ہیں۔ جواب کیوں نہیں دیتے۔ اگر نہیں بھیجتے ہو تو میں طلاق دیتا ہوں۔ مندرجہ بالا تحریر سے ریاست کی لڑکی پر طلاق واقع ہوئی کہ نہیں۔ از حکم شرع مطلع فرمائیں۔ فقط المستفتی ریاست علی انصاری موضع نوروں پوسٹ ینو ضلع بستی ۱۲ ربیع الاول ۱۴۱۱ھ

الجواب

شوہر نے اپنی بیوی کے طلاق نامہ اس کے پاس نہ بھیجنے پر معلق کیا ہے تو جب نہ بھیجنا متحقق ہو جائے طلاق واقع ہوگئی، پس اگر ریاست علی اپنی لڑکی کے سسرال بھیجنے سے انکار کر دیا مذکورہ بالا تحریر کے موافق واقع ہو جائے گی اور ایک طلاق رجعی پڑے گی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۳) مسئلہ: کیا فرماتے ہیں علمائے دین و مفتیان شرع متین اس مسئلہ میں

کہ زید نے غصہ کی حالت میں اپنی بہن سے بے ساختہ کہ دیا کہ اگر میں یا میری بیوی یا بیٹی ہندہ تمہارے آنگن میں آئی تو میری بیوی کو تین طلاق دریافت طلب یہ امر ہے کہ اس صورت میں اگر زید اپنی غلطی کا احساس کرتے ہوئے اپنے قول سے رجوع کرے تو کیا شرعاً معتبر ہے اور کیا کوئی ایسی صورت ہے کہ شرعاً گنجائش نکلتی کہ لوگوں میں سے کوئی آنگن جائے تو طلاق واقع نہ ہو اور کیا یہ مسئلہ یمین فور کی نظیر نہیں بن سکتا۔ بالتفصیل جواب مرحمت فرمائیں۔ المستفتی، محمد افسر عالم

الجواب

کتابوں میں یمین فور کی یہ مثال لکھی ہے عورت گھر سے باہر جا رہی تھی شوہر نے کہا اگر وہ گئی تو طلاق اس سے معلوم ہوتا ہے کہ یمین فور کی صورت میں قرینہ ہوتا ہے جو اس بات پر دلالت کرتا ہے کہ شوہر اپنے قول میں اس کام کا فوراً ہونا مراد لیا ہے اور صورت مسئلہ میں ایسا کوئی قرینہ نہیں ہے، بلکہ محاورہ میں ایسے موقع پر کبھی نہ جانے کی بابت کہنا ہی مراد ہوتا ہے، اس لیے صورت مسئلہ میں ہمارے نزدیک یمین فور کی نذر یا مثیل نہیں اس طرح طلاق کے الفاظ کہ دینے کے بعد رجوع کی کوئی صورت نہیں، پس صورت مسئلہ میں زید اسکی بیوی اسکی بیٹی میں سے کوئی بھی زید کی بہن کے گھر گیا تو اسکی عورت پر طلاق پڑ جائے گی۔ واللہ تعالیٰ اعلم

عبد المنان اعظمی شمس العلوم گھوسی

اشوال المکرم ۱۴۱۱ھ

(۲۴) مسئلہ: کیا فرماتے ہیں علمائے دین و مفتیان شرع متین صورت مسئلہ میں کہ ہندہ جوزید کی بیوی ہے، اپنے میکے والوں کے کہنے میں آکر ہندہ نے اپنے شوہر زید سے طلاق کا مطالبہ کیا، چنانچہ زید نے اپنی بیوی ہندہ کو مہر و نان و نفقہ اور ایک لڑکے کے ساتھ سات سال کہ جملہ اخراجات کی معافی اور لڑکے مذکورہ کی واپسی شرط لگا کر طلاق دی، لہذا ہندہ نے اب تک بچے کو واپس نہیں کیا آیا اس صورت میں طلاق شرعاً واقع ہوئی کہ نہیں۔
المستفتی، محمد مظہر المصطفیٰ اعظمی گھوسی

الجواب

صورت مسئلہ میں جب تک بچہ کو واپس نہیں کرے گی اور مذکورہ بالا مطالبات کو پورا نہ کرے گی اس پر طلاق واقع نہ ہوگی۔ ہدایہ میں ہے: ”و اذا علقه علی شرط وقع عقیب الشرط، واللہ تعالیٰ اعلم عبد المنان اعظمی شمس العلوم گھوسی . ۲۱ ربیع الاول ۱۴۱۲ھ

(۲۵) مسئلہ: کیا فرماتے ہیں علمائے دین و مفتیان شرع متین اس مسئلہ کے بارے میں کہ شوہر نے اپنی بیوی سے کہا کہ کل سے پرسوں تک اگر گھر سے نہیں نکلے گی تو تمہارا طلاق عورت فوراً گھر سے نکل گئی بیوی کے جانے پر بھی شوہر نے کہا کہ اگر چوکھٹ کے اندر قدم رکھا تو بھی۔ اسی بات کے گواہ شوہر کے والدین اور گھر کے سبھی لوگ ہیں۔

ایسی صورت میں شرعی حکم تحریر فرمائیں، قرآن و حدیث کی روشنی میں جواب عنایت فرما کر شکریہ کا موقع دیں عین کرم ہوگا۔

المستفتی، محمد شمیم ساکن پورہ معروف پوست کرتھی جعفر پور ضلع منو۔ یوپی، ۳۰ مارچ ۱۹۹۵ھ

الجواب

ہدایہ میں ہے ”اذا علق علی شرط وقع عقیب الشرط“ طلاق کو کسی شرط پر معلق کیا تو شرط پائی گئی تو طلاق پڑ جائے گی۔ پس صورت مسئلہ میں عورت پر پہلی طلاق تو اس لیے نہیں پڑی کہ عورت فوراً گھر سے نکل گئی۔ دوسری طلاق عورت کو اس لفظ سے دیا کہ گھر کے اندر قدم رکھ دیا تو بھی۔ یہ عورت کے گھر میں واپس آنے پر معلق رہے گی، جب گھر میں واپس ہوگی پڑ جائے گی۔ اگر کبھی واپس نہ آئی تو کبھی نہ پڑے گی۔ پس شوہر کسی دوسرے گھر میں عورت کے ساتھ رہ سکتا ہے، کیونکہ جیسا کہ معلوم ہوا کہ جب تک اس گھر میں نہیں جائے گی، طلاق نہ پڑے گی۔

اور بالفرض عورت اس گھر میں جائے تو تحریر کے موافق ایک طلاق اسکو واقع ہوگی تو اس کے بعد بھی شوہر عدت میں رجوع کر سکے گا۔ شرط یہ ہے کہ سائل نے صحیح بیان دیا ہو اور شوہر اس سے قبل دو طلاق

اور نہ دے چکا ہو۔ واللہ تعالیٰ اعلم عبد المنان اعظمی، شمس العلوم گھوسی ضلع منو، ۱۲ شوال ۱۴۱۵ھ

(۲۶) مسئلہ: کیا فرماتے ہیں علمائے دین و مفتیان شرع متین اس مسئلہ کے بارے میں کہ زید نے اپنی بیوی ہندہ کو نشہ کی حالت میں یہ الفاظ کہے کہ یہاں سے بھاگ جا ورنہ طلاق ہو جائے گا۔ دو بار زید نے کہا ایک دو مرتبہ ہندہ نے اپنے شوہر زید سے کہا ایک بار اور کہہ دیجئے تو میں چلی جاؤنگی۔ زید تیسری بار کہنا ہی چاہتا تھا کہ اس کی بیوی گھر سے نکل گئی۔ شریعت مطہرہ کی روشنی میں جواب عنایت فرمائیں۔ فقط والسلام۔

المستفتی: محمد الیاس احمد علی نگر (منو) ہندہ سے خدا کا واسطہ دیکر پوچھا گیا ہے۔ وکیل احمد محمد الیاس

الجواب

بر تقدیر صدق مستفتی اگر زید نے وہی جملے کہے ہیں جو کہ سوال میں درج ہیں تو زید کی عورت پر طلاق نہیں پڑے گی۔ اور طلاق کے الفاظ منجز نہیں ہیں ثانیاً طلاق کو جس شرط پر تعلق کیا ہے وہ شرط بھی متحقق نہیں ہے۔ واللہ تعالیٰ اعلم عبد المنان اعظمی شمس العلوم گھوسی ضلع منو، ۲۶ رذی الحجہ ۱۴۱۵ھ

(۲۷) مسئلہ: کیا فرماتے ہیں علمائے دین و مفتیان شرع متین مندرجہ ذیل مسئلہ میں کہ عبد السمیع ولد عبد اللہ مرحوم محلہ دکن ابراہیم پور نے جو طلاق کے سلسلے میں فتویٰ طلب کیا تھا صورت سوال میں ایک بات چھوٹ گئی ہے وہ یہ کہ طلاق دہندہ لڑکے نے مولینا محمد احمد صاحب نوادہ سے یہ بیان دیا تھا کہ پہلے میں نے اپنی بیوی کو کہا کہ تو گھر سے نکل جا اس کے بعد لفظ طلاق کا استعمال کیا اس کے بعد لڑکے کو بعد میں خیال آیا کہ میں یہ کہاں سے بولدیا ہوں حالانکہ یہ بات تو ہوئی ہی نہیں، چونکہ اس وقت لڑکے کا ذہن کام کرتا ہی نہیں تھا۔ اسکو ہوش و حواس نہ تھا گھبراہوا تھا اور یہ حقیقت ہے کہ لڑکے نے صرف لفظ طلاق کا استعمال کیا ہے بیوی کی عدم موجودگی میں بغیر اس کے ارادے کے جس کے گواہ لڑکے کی والدہ خود ہی ہے کہ لفظ طلاق کے علاوہ اس نے اور کچھ بھی نہیں کہا ہے بیوی کی عدم موجودگی میں، اب یہاں پر امر طلب یہ ہے کہ لڑکے نے جو مولینا سے بیان دیا ہے اس کا اس مسئلہ میں کچھ دخل ہے یا نہیں جواب سے آگاہ کریں اور لڑکا خدا کی قسم کھا کر کہتا ہے کہ جو میں نے مولینا سے کہا تھا وہ بات میں نے اپنی بیوی سے نہیں کہا ہے یہ بات غلط ہے۔

المستفتی: عبد السمیع ولد عبد اللہ مرحوم محلہ دکن ابراہیم پور اعظم گڑھ

الجواب

پہلے سوال میں شوہر کے ان دو جملوں کا ذکر تھا جو اس نے طلاق کے متعلق کہا تھا اور اس سوال میں

ایکتریر جملے کا ذکر ہے کہ اس نے اپنی بیوی کو کہا تو گھر سے نکل جا پھر وہ قسم کھا کر کہتا ہے کہ یہ بات غلط ہے، یہ بات میں نے اپنی بیوی سے نہیں کہی تھی، اس کا جواب یہ ہے کہ کتب فقہ میں ہے: ”المرء ما خوذ باقرارہ“ آدمی اپنے اقرار سے پکڑا جائے گا، اقرار کر کے انکار کرے تو اس کا انکار مسلم نہیں ہوگا، ایک دفعہ جو اقرار کر چکا ہے اسی پر حکم ہوگا تو اب صورت حاصل یہ ہوگئی کہ شوہر نے طلاق سے متعلق تین جملے کہے دو جملوں کا حکم پہلے ظاہر ہو گیا ہے، اس ایک جملہ کا حکم یہ کہ گھر سے نکل جا، یہ لفظ طلاق کنائی ہے، اس سے طلاق واقع ہونے کے لیے یہ ضروری ہے کہ شوہر یہ لفظ بولتے وقت عورت کو طلاق دینے کی نیت کرے، یہاں بھی شوہر اگر قسم کھا کر کہہ دے کہ میں نے اس لفظ سے طلاق کی نیت نہیں کی تھی تو طلاق واقع نہیں ہوگی، فتاویٰ رضویہ جلد پنجم صفحہ ۴۲۲ پر ہے: ”فی ذخیرۃ اذہبی وتزوجی لا یقع الا بالنیۃ“ لفظ اذہبی وتزوجی سے طلاق واقع ہونے کے لیے نیت کی ضرورت ہے، بے نیت طلاق واقع نہ ہوگی، اعلیٰ حضرت فرماتے ہیں: اس بارے میں کہ ان الفاظ سے اس نے طلاق کی نیت نہ کی تھی اس کا قول قسم کے ساتھ معتبر ہے اگر قسم کھائے گا حکم طلاق نہ ہوگا، پھر اگر واقع میں نیت کی تھی اور جھوٹی قسم کھائی تو وبال شوہر پر ہے، پس دونوں سوالوں کا حاصل یہ ہوا کہ پہلے والے سوال میں شوہر کو یہ قسم کھانی ہے کہ میں نے الفاظ طلاق کہتے وقت اپنی بیوی کی نیت نہیں کی تھی، مگر شوہر کو یہ قسم کھانی ہے کہ میں نے الفاظ طلاق کہتے وقت اپنی بیوی کی نیت نہیں کی تھی، اور دوسرے سوال میں یہ قسم کھانا ہے کہ میں نے گھر سے نکل جا، کہتے وقت اس لفظ سے طلاق مراد نہیں لی تھی، مگر شوہر خط کشیدہ جملہ پر خوب غور کرے، اگر عورت کو طلاق کی نیت کی ہو، اور اب عورت کو بچانے کے لیے جھوٹی قسم کھائے گا تو ہم نے فتویٰ دے دیا یہ فتویٰ کچھ فائدہ نہ دے گا، اور زندگی بھر پاپ اور گناہ کا وبال اس پر ہوگا، عورت کا وبال بھی اس پر ہوگا، گواہوں کی موجودگی میں عورت کے سامنے بھی قسم کھا سکتا ہے اور اپنے یہاں کے سب سے بڑے عالم اہل سنت کے سامنے بھی، تحریری قسم کھانے سے کام نہیں چلے گا۔ واللہ تعالیٰ اعلم بالصواب

عبدالمنان اعظمی شمس العلوم گھوسی ضلع منو ۶ محرم الحرام ۱۴۱۶ھ

(۲۸) مسئلہ: کیا فرماتے ہیں مفتیان شرع متین مسئلہ ذیل میں کہ

کہ زید نے اپنی سسرال بار بار آدمی جیسے مگر زید کی سسرال والوں نے زید کی بیوی کو رخصت نہیں کیا مجبور ہو کر زید نے ایک رجسٹری اپنے سر کے نام اس تحریر کے ساتھ بھیجی کہ میں آپ کی لڑکی مسماۃ صابرہ خاتون کو طلاق رجسی دے رہا ہوں اگر ۱۵ مئی تک میرے گھر نہیں آگئی تو اسے تین طلاق ۱۵ مئی

والی مدت گزر گئی تو گاؤں کے لوگوں نے کہا کہ طلاق واقع ہو گئی مگر زید اور اس کے گھر والے کہہ رہے ہیں کہ لڑکی کے گھر والوں نے رجسٹری وصول نہیں کیا بلکہ واپس کر دیا اس مدت کے گزر جانے کے بعد انہیں اس بات کا علم ہوا۔ سوال یہ ہے کہ طلاق واقع ہوئی یا نہیں قرآن و حدیث کی روشنی میں جواب مرحمت فرمائیں کیونکہ یہاں کافی اختلاف پایا جا رہا ہے۔

المستفتی محمد عثمان سلطانپور گھوسی اعظم گڑھ

الجواب

بر تقدیر صدق مستفتی خاص اس مسئلہ کا جزیہ نظر سے نہیں گزرا، ہاں اسی کے قریب ایک جزیہ یہ ہے جس سے یہ معلوم ہوتا ہے کہ صورت مسئلہ میں طلاق واقع نہ ہوگی۔ عورت کو اس تعلیق کی اطلاع ہونی ضروری ہے وہ مسئلہ یہ ہے۔

شوہر نے دروازہ کی کنڈی بجائی کہ کھول دیا جائے اور کھولا نہ گیا۔ اس نے کہا اگر آج رات میں تو دروازہ نہ کھولے تو تجھ کو طلاق ہے، اور گھر میں کوئی تھا ہی نہیں کہ دروازہ کھولتا، یوں ہی رات گزر گئی، طلاق نہ ہوئی۔

بہار شریعت بحوالہ خانہ ایک دوسرا جزیہ بھی اسی کے قریب ہے عورت کے بے اجازت گھر سے نکلنے پر طلاق معلق کی اور عورت کو اجازت دی، لیکن سنا نہیں، یا عربی میں اجازت دی، اور عربی نہیں جانتی تھی۔ تو اجازت نہیں۔

بہار شریعت بحوالہ عالمگیری

تو جب نہ سننے اور نہ سمجھنے پر اجازت متحقق نہیں ہوئی تو تعلق کیسے متحقق ہوگی، جب کہ اسی کے فعل پر طلاق معلق کی تھی، الغرض ظاہر یہی ہے کہ صورت مسئلہ میں طلاق واقع نہ ہوگی۔ واللہ تعالیٰ اعلم بالصواب

عبدالمنان اعظمی شمس العلوم گھوسی اعظم گڑھ ۵۵/۱/۲۰

(۲۹) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ زید کو اپنے والدہ سے کسی بات پر حجت ہوئی جس میں زید نے کہا کہ جب جب ہم شادی کریں تب تب تین طلاق، اب دریافت طلب امر یہ ہے کہ زید غیر شادی شدہ ہے اب اس کی کیا صورت ہوگی۔

المستفتی محمد منصور الحق مقام چکنی پوسٹ دھوا ضلع سہرہ (بہار)

الجواب

صورت مسئلہ میں زید نے طلاق کے جملہ میں یہ ذکر نہیں کیا گیا کہ کس کو طلاق اس عورت کو جس سے ہم شادی کریں اس کو، یا کسی اور کو، ایسی صورت میں دار و مدار قائل کی نیت پر ہوگا، اگر اس عورت کو مراد

نہ لیا جس سے نکاح کرے تو طلاق نہ پڑے گی، اس صورت میں چونکہ یہ احتمال ہے کہ زید نے جملہ کہتے وقت اگرچہ لفظ میں اس عورت کا ذکر نہیں کیا، لیکن نیت اسی کی تھی، اس لیے اس تہمت سے بچنے کے لیے اس کو قسم کھانا پڑے گی کہ خدا کی قسم تب تب طلاق کہتے وقت میں نے وہ عورت مراد نہیں لی تھی جس سے نکاح کروں۔

اور اگر یہ جملہ کہتے وقت نیت اسی عورت کی تھی اور یہی ظاہر ہے تو نکاح از خود کرے نہ کسی دوسرے سے کہے کہ میرا نکاح کر دو، بلکہ اس کے اعزہ و اقارب یا دوست احباب جو اس کی اس مصیبت سے آگاہ ہوں کسی عورت سے معاملہ از خود طے کریں۔

زید کو اس کی اطلاع بھی نہ دیں نہ اس سے اسی بات میں کوئی مشورہ کریں، اور زید کا نکاح اس کے ساتھ کر دیں، مثلاً اس سے کہیں کہ ہم نے تیرا نکاح فلاں کے ساتھ اتنے روپے مہر میں کر دیا اور عورت قبول کرے، جب زید کو اس نکاح کی خبر ہو تو یہ زبان سے ہاں، نہ، کچھ نہ کرے، البتہ لوگ مبارکباد دیں تو یہ خوش ہو کر اسے سنے، عورت رخصت ہو کر اس کے پاس آئے تو اس سے صحبت کرے، یا مہر عورت کو دیدے، تو یہ سب افعال اس نکاح کی اجازت بھی ہو جائیں گے، اور چونکہ زبان سے کچھ نہیں کہا، اس لیے طلاق بھی نہ پڑے گی کہ نکاح اس نے کیا، نہ اجازت زبان سے دی کہ اس کو زید کا کرنا کہا جائے۔

(بہار شریعت حصہ ششم ص ۴۱۶) واللہ تعالیٰ اعلم

عبدالمنان اعظمی شمس العلوم مگوسی مؤ ۲۶ محرم الحرم ۱۴۱۷ھ

(۳۰) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید غیر شادی شدہ ہے وہ کوئی کبیرہ گناہ کر رہا تھا اس نے گناہ سے شرمندہ ہو کر توبہ کر لی اور کہا کہ اگر میں فلاں براء کام کروں تو جب بھی نکاح کروں تب میرا نکاح ٹوٹ جائے۔ یا یوں کہاں کہ اب میں براء کام کروں تو جب بھی میں نکاح کروں قسم خدا کی تب تب میرا نکاح ٹوٹ جائے۔

پھر زید نے وہ براء کام کر لیا۔ اب زید پریشان ہے کہ اب میں کیا کروں کیسے نکاح کروں۔ بہت دن کے بعد ایک عالم صاحب نے اس کو بتایا کہ آپ سچے دل سے توبہ کریں اور قسم کا کفارہ ادا کریں پھر نکاح کر لو۔ کیا یہ صحیح ہے؟ امام مسجد پورا دسید پوسٹ پورالیہ تھانہ شراؤلیہ ضلع اجیرا جستان

الجواب

زید نے چونکہ برے کام سے رکنے کے لیے خدا کی قسم بھی کھائی اس لیے اس پر کفارہ لازم ہے۔ البتہ نکاح کے سلسلہ میں اس کو یہ احتیاط کرنی چاہئے کہ خود توبہ ایجاب و قبول کرے نہ کسی کو نکاح کرنے کو

کہے کوئی اجنبی آدمی اس کی پریشانی سے آگاہ ہو کر از خود اس کا نکاح کسی عورت سے کر دے۔ اور جب زید کو اس نکاح کی خبر ہو نچے تو یہ اپنی زبان سے اس کی منظوری نہ دے۔ بلکہ کوئی ایسا کام کرے جس سے نکاح کی اجازت ہو جائے۔ مثلاً لوگ نکاح کی مبارکبادیاں دیں تو یہ اپنی زبان سے نہ بولے اس کے چہرہ سے البتہ ظاہر ہو کہ یہ خوش ہو رہا ہے۔ یا عورت رخصت ہو کر اس کے پاس لائی جائے تو اس سے صحبت کر لے کہ اس طرح کرنے سے دوسرے آدمی کا کیا ہوا زید کا یہ نکاح جائز ہو جائے گا اور ٹوٹے گا بھی نہیں۔ (بہار شریعت) واللہ تعالیٰ اعلم عبد المنان اعظمی، مئس العلوم گھوسی ضلع منو ۱۱ شعبان ۱۴۱۸ھ

(۳۱-۳۹) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

(۱) زید نے اپنی منکوحہ عورت ہندہ سے کہا کہ اگر تم پانی بھر دو گی تو طلاق ہے اور ہندہ نے پانی بھر کر اس پابندی کو توڑ دیا اور بذریعہ پوسٹ کارڈ زید کو اطلاع کر دی کہ میں نے پانی بھر لیا ہے۔ کیا ایسی صورت میں ہندہ پر طلاق پڑ گئی یا نہیں؟ اور ہندہ کسی غیر مرد سے عقد کر سکتی ہے یا نہیں؟

(۲) والدین کا لڑکی کو اس بات کی ترغیب دینا کہ شوہر کی ہمیشہ نافرمانی کرو اور شوہر کا کہنا نہ مانو، از روئے شرع حلال ہے یا حرام یا ناجائز؟ اور ایسی تعلیم دینے والے والدین از روئے شرع کس درجہ مجرم ہیں؟

(۳) کوئی باپ جس کی منکوحہ عورت موجود ہو اور تندرست بھی ہو اپنی جوان لڑکی سے اپنے بدن اور ہاتھ پیر کی مالش کرا سکتا ہے۔ از روئے شریعت باپ کا یہ فعل جائز ہے یا ناجائز یا حرام؟

(۴) پردہ عورت پر فرض ہے یا واجب یا روا جا ہے اگر کوئی ماں اپنی لڑکی کو بے پردگی پر آمادہ کرے اور کہے کہ میرا حق ہے میں جو چاہوں لڑکی سے کرا سکتی ہوں تو اس کا یہ کہنا از روئے شرع حلال ہے یا حرام؟

(۵) شادی شدہ لڑکی پر شوہر کا حکم ماننا فرض ہے یا کہ والدین کا از روئے شرع کس کا حکم ماننا لازم ہے؟

(۶) شادی شدہ لڑکی پر شوہر کا حق زیادہ ہے یا لڑکی کے والدین کا؟

(۷) اگر طلاق ہوئی ہے تو کس قسم کی ہے اور ہندہ زید کے نکاح میں کس طرح آ سکتی ہے؟

(۸) زید کو پابندی توڑنے کا علم ۲۵ اکتوبر ۶۳ء کو ہوا جبکہ ہندہ کا تحریر کردہ کارڈ آیا کہ میں نے پابندی توڑ دیا تو کیا عدت کے دن اکتوبر ۶۳ء سے شمار کرنی چاہئے؟

(۹) زید کہتا ہے کہ میں خدا کو حاضر و ناظر مان کر قسم کھاتا ہوں کہ میری نیت پابندی کے وقت طلاق دینے کی نہ تھی کیونکہ زید اور ہندہ نے آپس میں قرآن کی قسم کھائی تھی کہ زید کبھی مجھے طلاق نہ دیگا از راہ کرم خدا اور رسول کے واسطے جواب مفصل عنایت فرمائیں۔

الجواب

(۱) طلاق پڑ گئی۔ ہدایہ (۱۰۳/۲) میں ہے: ”و اذا اضافه الى الشرط وقع عقيب الشرط“ دو تک رجعی طلاق رہے گی اور تین سے مغلطہ ہو جائے گی۔

(۲) ہر اس امر میں جو شریعت کے خلاف نہ ہو شوہر کی اطاعت کرنا عورت پر واجب ہے۔ حدیث شریف میں ہے: ”ثَلَاثٌ لَا تَقْبَلُ لَهُمْ صَلَوةٌ وَلَا تَصْعَدُ لَهُمْ حَسَنَةُ الْمَرْأَةِ السَّخِطُ عَلَيْهَا“ پس شوہر کی نافرمانی اور اس کی ایذا رسانی پر ابھارنا بھی شدید حرام اور گناہ ہے۔ حدیث شریف میں ہے ”الدال على الشر كفاعله“

(۳) اگر شہوت کا خطرہ نہ ہو تو گھٹنے سے ناف تک کے علاوہ جسم کی مالش کرنے میں کوئی حرج نہیں۔ در مختار میں ہے: ”وما حل نظره مما ذكر من رجل او انثى حل لمسه اذا امن على نفسه شهوة“ (۴) پردہ فرض ہے۔ قرآن عظیم میں ہے: ”لا تبدين زينتهن الا لبعولتهن“ جو ان لڑکی کو خدا کی نافرمانی پر آمادہ کرنا سخت گناہ ہے معصیت میں کسی کا کوئی حق نہیں۔

(۵) شوہر کا حق عورت پر ماں باپ سے زیادہ ہے مگر خود لڑکی اور ماں باپ کے حقوق ایسے ہیں جن میں شوہر دخل انداز نہیں ہو سکتا مثلاً ہفتہ میں ایک بار والدین کی ملاقات وغیرہ۔

(۷) اگر ایک طلاق معلق کی تھی تو ایک اور دو معلق کی تھی تو دو اور تین کی تھی تو تین طلاقیں پڑیں گی۔ دو تک رجعی طلاق رہے گی اور تین سے مغلطہ ہو جائے گی۔

(۸) اطلاع کی تاریخ سے عدت شروع نہ ہوگی بلکہ جس دن عورت نے پابندی توڑی اس دن سے عدت شمار ہوگی۔

(۹) طلاق تو پڑ ہی جائے گی، چاہے اس سے قبل آپ معاہدہ کر چکے ہوں، یا قسم کھا چکے ہوں، اس طرح طلاق کے ساتھ ساتھ آپ نے ایک اور جرم کیا کہ قسم توڑی جس کا کفارہ بھی آپ کو ادا کرنا پڑیگا۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح: عبدالرؤف غفرلہ مدرس اشرفیہ مبارکپور اعظم گڑھ

عبدالعزیز عفی عنہ

(۴۰-۴۱) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

(۱) محمد کلیل نے اپنی پہلی بیوی کے ہوتے ہوئے دوسری شادی کی۔ اور ایک رجسٹری شدہ اقرار نامہ چند شرائط کے ساتھ تحریر کیا۔ شرط نمبر ۱ کہ میں اپنی بیوی مسماۃ کلثوم سے کوئی تعلقات زوجگی کے نہیں رکھوں گا اور اگر رکھوں گا تو مسماۃ زبیدہ خاتون پر مغلطہ تین طلاقیں مانی جائیں۔

(۲) شرط نمبر ۲ از بیدہ خاتون کے ہوتے ہوئے میں کوئی دوسری شادی نہیں کرونگا اور اگر کرونگا تو آنے والی نئی بیوی پر مغلظہ تین طلاقیں مانی جائیں۔

محمد شکیل اپنی پہلی بیوی مسماۃ کلثوم سے تعلقات زوجگی برقرار رکھ رہا ہے تو کیا شرط نمبر ایک کی رو سے زبیدہ خاتون پر مغلظہ طلاقیں ہوں گی یا نہیں؟ علاوہ ازیں ایک روز بوقت صبح ۹ بجے زبیدہ خاتون کو زور زور سے طلاق کہا پھر اپنے باپ سے یہ کہا کہ جاؤ اس کے باپ کے گھر اس کو پہونچا دو۔ اتنا کہہ کر شکیل باہر چلا گیا رات کو واپس آ کر اپنے کمرے میں کمرہ بند کر کے سو گیا بعد نماز عشاء زبیدہ خاتون جب کوٹھے پر گئی تو کمرہ اندر سے بند پا کر آواز دیا کہ کواڑ کھولو میں بھی سوؤنگی تو شکیل نے کہا کہ ہم نے تمہیں طلاق دے دیا ہے۔ اب تمہارا یہاں پر کوئی کام نہیں ہے جاؤ۔ لہذا زبیدہ واپس آ گئی پھر اس کے بعد زبیدہ خاتون کو اس کے باپ کے گھر پہونچا دیا گیا۔ خود شکیل نے اس کو باپ کے گھر پہونچا دیا۔ جس کو عرصہ دو سال سے زائد ہو گیا ہے۔ زبیدہ باپ کے گھر ہے ایسی صورت میں زبیدہ اپنا عقد کر سکتی ہے یا نہیں؟ کیا حکم شریعت سے صادر ہوگا۔

المستفتی: محمد صدر الدین، عید گاہ ہلدوانی نئی تال

الجواب

بر تقدیر صدق مستفتی اگر رات میں واقعہ پیش آنے سے قبل ہی وہ اپنی بیوی مسماۃ کلثوم سے تعلقات زوجگی قائم کر چکا تھا تو مسماۃ زبیدہ خاتون پر طلاق مغلظہ پڑ گئی تھی۔ ہدایہ میں ہے: "إذا علقہ علی الشرط وقع عقیب الشرط" اور اس کے بعد جتنے دنوں تک باہم تعلقات قائم رکھے رہے شدید ترین گناہ کے مرتکب ہوئے اور ہمیں زبیدہ اور اس کے متعلقین پر سخت افسوس ہے کہ جب اس کی شادی دوسری جگہ کرنی ہوئی تو اس شرط کا سہارا لے رہے ہیں اور جب وہ حرام کام کرتی رہی تو یہ چپ رہے۔

(۲) اگر طلاق کا واقعہ پہلے سے پیش آیا ہے تو اسی سے مغلظہ ہو گئی۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] اور زبیدہ خاتون بعد عدت اپنا نکاح دوسری جگہ کر سکتی ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۸/ صفر ۱۴۲۸ھ

الجواب صحیح: عبدالرؤف غفرلہ مدرس اشرفیہ مبارکپور اعظم گڑھ الجواب صحیح: عبدالعزیز عفی عنہ

(۳۲) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید کی بیوی اور بیہو میں آئے دن لڑائی جھگڑا ہوتا تھا بیہو اپنی سوتیلی ساس پر یہ الزام لگاتی تھی کہ پڑوس کے گھروں میں جا کر شکایت کرتی ہے اور ملا وغیرہ سے دعاء تعویذات کراتی ہے ایسی صورت میں

زید نے اپنی بیوی سے لڑائی جھگڑا روکنے کی خاطر تنبیہا کہا کہ پائپ پر پانی لینے اور نادارہ کے گھر کے علاوہ کہیں بھی بلا ضرورت بلا اجازت گئی تو تین طلاق لیکن شوہر طلاق کہہ کر رک گیا دینے یاد دے دیا کے الفاظ کو نہیں کہا اس وقت باہر کا کوئی گواہ نہیں تھا صرف زید کا لڑکا موجود تھا لیکن فوراً ہی زید کے دل میں خیال آیا کہ یہ شرط بہت سخت ہے عورت اس پر عمل نہیں کر سکے گی اس وقت پختہ ارادہ کر لیا کہ ہر جگہ آنے جانے کی اجازت دے دوں گا کیونکہ زید کی عورت گھر کے باہر آنے جانے والی ہے کوئی اور عورت ضرورت کے لیے نہیں ہے عورت کو اپنے شوہر کی بات یاد نہ رہی اور شرط کی اتنی اہمیت سمجھ نہ سکی اسی روز پڑوس میں حافظ اصغر کے وہاں ضرورت سے چلی گئی یہ واقعہ چار بجے دن کا ہے دوسرے روز جب شوہر نے ہر جگہ آنے جانے کی اجازت دے دی تب عورت نے کہا کہ اف مجھ سے تو بڑی غلطی ہو گئی ہے پانی کے پائپ پر تھی کہ حافظ اصغر نے مجھے کہا کہ تمہاری بیٹی نے گھر کے اندر پاخانہ کر دیا ہے جلدی سے جا کر صاف کر دو ورنہ گندہ کر دیگی تو اسی کو صاف کرنے گئی تھی زید نے پوچھا کہ کس وقت عورت نے جواب دیا کہ اس وقت آپ گھر پر موجود نہ تھے۔ زید کو جب عورت کی زبانی یہ معلوم ہوا کہ کل ہی اصغر کے گھر پر پاخانہ صاف کرنے گئی تھی تو اس وقت یہ بات سنکر گھبراہٹ اور تشویش ہوئی اور زید نے محلہ کے دو آدمیوں کو بلوا کر کہا کہ ساس بہو میں جھگڑا ہوتا تھا۔ اس لیے جھگڑے سے بچنے کی خاطر میں نے تنبیہا اپنی بیوی سے کہا کہ بلا اجازت پانی کے پائپ پر اور نادارہ کے گھر کے علاوہ کہیں گئی تو تین طلاق کہہ کر رہ گیا اور کوئی جملہ بعد میں نہیں کہا اور موقع پر کوئی گواہ بھی نہیں تھا صرف زید کا لڑکا موجود تھا نام طفیل احمد ہے۔ حافظ اصغر نے پوچھا کیسے کیا کہہ دیا تم نے تو زید نے کہا کہ لڑائی روکنے کی غرض سے ہم نے کہا کہ پائپ پر اور پرانے گھر کے علاوہ کہیں بھی گئی تو تین طلاق اس کے علاوہ دینے یاد دیا کچھ نہیں کہا۔ پس دریافت کیا کہ کیا ہوا تھا تمہاری عورت نے کیا کہا تھا زید نے کہا کہ بار بار منع کرنے کے بعد بھی ساس بہو لڑنے سے باز نہیں آئے، اس لیے تنبیہا کہا تھا۔ فقط

علی اکبر محلہ ادوری پورہ بنارس

الجواب

صورت مسئلہ میں بلا ضرورت کہیں جانے کو اپنی اجازت پر موقوف کیا تھا اور اس پر طلاق معلق کی تھی اور حافظ اصغر علی کے گھر چونکہ بلا ضرورت نہیں گئی تھی اس لیے طلاق نہیں پڑے گی۔ ہدایہ میں ہے: "اذا علقہ علی الشرط وقع عقیب الشرط" جس شرط پر طلاق معلق کی ہے جب وہ پائی جائے تو طلاق واقع ہوگی اور یہاں شرط پائی ہی نہیں گئی اس لیے طلاق واقع نہ ہوگی۔

فتاویٰ رضویہ جلد پنجم باب التعلیق میں ہے: "ما علق علی وجود شئین لا ینزل الا بعد

وجودہما جمیعاً“ طلاق کو دو شرطوں پر معلق کیا تو جب تک دونوں شرطیں نہ پائی جائیں طلاق واقع نہ ہوگی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۹ جمادی الاولیٰ ۱۴۲۳ھ
الجواب صحیح: عبدالرؤف غفرلہ مدرس اشرفیہ مبارک پور اعظم گڑھ الجواب صحیح: عبدالعزیز عفی عنہ

(۴۳) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید اپنی بیوی ہندہ سے تین سال تک علیحدہ رہا اس نے اس مدت میں بیوی کے لیے نان و نفقہ کا کچھ انتظام نہیں کیا مجبوراً ہندہ اپنے میکے میں قیام پذیر رہی تین سال بعد زید ہندہ کو رخصت کرانے کے لیے سرال پہونچا۔ چونکہ زید نے ہندہ کے نان و نفقہ کا انتظام نہیں کیا اس لیے زید کے خسر نے ہندہ کو رخصت کرنے سے انکار کر دیا۔ اور ہندہ نے کہا کہ اگر ایک سال تک زید میرے میکے میں نان و نفقہ کا انتظام کر دے تو اس کے بعد مجھے جانے میں کوئی عذر نہ ہوگا۔ زید کے سامنے بچوں نے یہ باتیں پیش کیں تو اس نے یہ کہا اور لکھ دیا کہ اگر آئندہ سے میرے قدیمی چال میں فرق نہ آیا تو (یعنی نان و نفقہ کا انتظام نہ کیا تو) میں بچوں کے سامنے وعدہ کرتا ہوں کہ میری بیوی ہندہ میرے نکاح سے نکل جائے گی۔ یعنی تین طلاقیں، ان باتوں کو کہے ہوئے ایک سال کا عرصہ ہو گیا مگر زید نے اپنی بیوی کے نان و نفقہ کا کچھ انتظام نہیں کیا۔ دریافت طلب امر یہ ہے کہ کیا ہندہ کو طلاق ہوئی یا نہیں؟ بینوا تو جروا

المستفتی: محمد ہارون رشید سرانے گنج پوسٹ ایلا ضلع کیا

الجواب

صورت مسئلہ میں زید کے قول ”آئندہ میرے قدیمی چال میں فرق نہ آیا تو میں بچوں کے سامنے وعدہ کرتا ہوں کہ الخ.... اس میں لفظ وعدہ کرتا ہوں کا مطلب زید اور زید سے وعدہ لینے والوں نے صرف وعدہ ہی سمجھا تھا کہ اگر میں نے اپنی چال نہ بدلی تو نسخ و طلاق کا وعدہ کرتا ہوں طلاق کا وعدہ کرتا ہوں تو طلاق نہ پڑے گی کہ کسی چیز کا وعدہ کرنے سے وہ چیز موجود نہیں ہو جاتی۔ الاشباہ والنظائر میں ہے: ”الفعل لا تتم بمجرد النية“ اور اگر وعدہ کے لفظ کا مطلب یہ ہوا کہ بچوں میں اقرار کرتا ہوں کہ اگر اپنی چال نہ بدلی تو میری بیوی کا نکاح نسخ ہو جائے تو اس سے طلاق ضرور پڑ جائے گی۔ ”اذا علقہ علی الشرط وقع عقیب الشرط“ الغرض مدار اس پر ہے کہ شوہر نے وعدہ کیا تو طلاق نہ پڑے گی اور اگر معلق کیا تو اپنی چال نہ بدلنے کی صورت میں طلاق پڑ جائے گی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۳ ربیع الثانی ۱۴۲۳ھ

الجواب صحیح: عبدالرؤف غفرلہ مدرس اشرفیہ مبارک پورا عظیم گڑھ الجواب صحیح: عبدالعزیز عفی عنہ

(۳۴) مسئلہ: کیا فرماتے ہیں علمائے دین مسئلہ ذیل کے بارے میں کہ زید نے اپنی بیوی کے ساتھ یہ قید لگا کر رکھی ہے کہ اگر تم اپنے میکے جاؤ گی تو تمہارا طلاق اب زید یہ چاہتا ہے یہ قید ختم ہو جائے اور طلاق بھی نہ پڑے یا اس کے حل کی جو بھی صورت ہو تحریر فرمادیا جائے۔ فقط والسلام

المستفتی محمد معصوم کریم الدین پورا عظیم گڑھ

الجواب

صورت مسئلہ میں زید کی عورت میکہ جائے تو ضرور طلاق پڑے گی اس سے نجات کی کوئی صورت نہیں۔ اگر الفاظ وہی ہیں جو زید نے ادا کئے تو میکہ جانے پر صرف ایک طلاق رجعی پڑے گی، اور تعلیق ختم ہو جائے گی۔ اور عورت کے پھر میکہ جانے سے طلاق نہ پڑے گی۔ بہار شریعت۔

شوہر یہ کرے کہ عورت جب میکہ سے واپس آئے تو رجعت کرے، یعنی دو گواہوں کے سامنے یہ کہہ دے کہ میں نے اپنی بیوی کو لوٹا لیا تو وہ بدستور اس کی بیوی ہو جائے گی، اور آئندہ سخت احتیاط کرے زبان سے کوئی ایسا لفظ نہ نکالے جس کے بعد اس کو افسوس کرنا پڑے، اب صرف دو طلاق کا مالک رہ جائے گا۔ کیونکہ ایک واقعہ کر چکا۔ فقط واللہ تعالیٰ اعلم

عبدالمنان اعظمی شمس العلوم گھوسی اعظم گڑھ ۹۱ محرم الحرام ۱۴۰۸ھ

(۳۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید اپنے خسر کے پاس خط لکھا کہ اگر آپ کی بیوی دوسرے مرد کے ساتھ نہ سوئی تو میں دنیا کی جس عورت سے جب جب نکاح کروں تب تب طلاق طلاق ایک کی بھی قید نہیں۔ اسی خط میں دوسری جگہ لکھا میری بات غلط ہونے پر خود بخود سعیدہ زید کی بیوی مجھ سے آزاد ہو جائے گی۔ اب دریافت امر یہ ہے کہ زید نے جو الزام عائد کیا ہے شرعاً اس کے ثبوت کا کیا طریقہ ہوگا۔ اور شرعاً الزام عائد ہو تو زید کے لیے کیا حکم ہے۔ بینو اتوجروا

المستفتی عبداللہ رحیمی روڈ کانپور

الجواب

صورت مسئلہ میں نہ تو زید کی بیوی پر طلاق بائن پڑے گی۔ نہ ان عورتوں پر جن سے وہ آئندہ نکاح کرے گا، کیونکہ اس نے اپنی ساس کے دوسرے کے ساتھ نہ سونے پر اپنی آئندہ منکوحات کی طلاق معلق کی ہے۔ اور خود اس بات کا مدعی ہے کہ دوسرے کے ساتھ سوئی ہے۔ اور گواہوں سے اس بات کا ثابت کرنا ممکن نہیں ہے۔ کہ وہ غیر کے ساتھ نہیں سوئی، کیونکہ جو گواہی دے گا اپنے علم کے مطابق دے گا۔

واقعہ وہ نہیں سوئی اس کو ہر دم کون دیکھتا رہتا ہے۔ اس کو اصطلاحی زبان میں کہا جاتا ہے کہ عدم پر گواہی مقبول نہیں۔ پس اس صورت میں طلاق نہ پڑے گی۔ کہ شرط کا ثبوت ہی ممکن نہیں۔

ہاں اگر زید نے جان بوجھ کر غلط الزام لگایا ہو تو البتہ اس کی عورت موجودہ پر طلاق بائن پڑ جائے گی کہ آزاد کا لفظ طلاق کے کنائی الفاظ میں سے ہے۔ اور تحریر میں اس سلسلہ میں وقوع طلاق کا ذکر ہے۔ ہاں ان تین طلاقوں کے بارے میں زید کا قول قسم کے بعد معتبر ہوگا۔ کہ جملہ سابقہ میں طلاق کی اضافت کسی عورت کی طرف نہیں۔

طلاق واقع نہ ہونے میں اس الزام کے ثبوت کی ضرورت زید کو نہیں ہے۔ ہاں اسلامی عدالت ہوتی اور خبر کی بیوی چمک عزت کا دعویٰ کرتی تب گواہوں کی ضرورت ہوتی ورنہ حد قذف یا تعزیر واجب ہوتی؟ لیکن یہ اس واقعہ سے متعلق ایک دوسرا مقدمہ ہوتا۔ فقط واللہ تعالیٰ اعلم
عبدالمنان اعظمی مکرم ربیع الثانی ۱۴۰۸ھ

(۳۶) مسئلہ: کیا فرماتے ہیں علمائے دین مسئلہ ذیل میں کہ

اکرم کا تعلق دوسرے سے تھا ایک بار اکرم کی بیوی نے کہا کہ یا آپ اس سے تعلق رکھیں یا مجھ سے اکرم نے کہا کہ میں اس سے نہیں ملوں گا بیوی نے کہا کہ اگر اب آپ اس سے ملے تو مجھ پر طلاق ہو جائے گی، پھر آپ کو طلاق دینے کی ضرورت نہیں رہے گی آزاد ہو جاؤں گی، اکرم نے کہا ہاں تم آزاد ہو جاؤ گی ایک بار پھر ایسی ہی باتیں ہوئیں، لیکن اکرم کا اس سے تعلق قائم ہے، ایسی صورت میں طلاق ہوئی یا نہیں؟ شرعی مسئلہ سے مطلع کریں۔ واضح رہے کہ طلاق کا نام عورت نے لیا تھا اکرم نے نہیں۔ بیوا تو جرؤا

الجواب

صورت مسئلہ میں اکرم کی عورت پر ایک طلاق بائن پڑ گئی، اور اس کی بیوی اس کے نکاح سے نکل گئی اگر عورت راضی ہو تو دوبارہ اس سے نکاح کر سکتا ہے ورنہ نہیں۔
عالم گیری (۱/۴۷۳) میں ہے:

”ولو قال فی حال مذاکرۃ الطلاق ہانتک أو انت سائبة أو انت حرہ۔ وان قال لم أنوالطلاق لا یصدق قضاء“ جب طلاق لینے دینے کا ذکر ہو رہا ہو اس وقت شوہر نے کہا کہ تو آزاد ہے تو ایک بائن طلاق پڑ جائے گی، شوہر اگر چہ کہے کہ میں نے طلاق دینے کی نیت نہ کی تھی۔ اور اس سوال میں بھی عورت نے اکرم سے طلاق کا سوال کیا ہے اور اس کے بعد کہا ہے کہ اگر آئندہ اس سے ملو گے تو آپ کو طلاق دینے کی ضرورت نہیں میں آزاد ہو جاؤں گی۔ اس کے جواب میں اکرم نے کہا ہاں تم آزاد ہو جاؤ گی

قاعدہ یہ ہے کہ جواب میں سوال کی بات بھی شامل ہوتی ہے تو اکرم کی پوری بات یہ ہوئی کہ میں اس عورت سے ملوں تو آزاد ہو جائے گی تو اکرم نے جب اس عورت سے قول کے بعد بھی تعلق قائم رکھا تو شرط پائی گئی، اور ایک طلاق بائن واقع ہو گئی۔ واللہ تعالیٰ اعلم

عبد المنان اعظمی شمس العلوم گھوسی اعظم گڑھ ۱۲ جمادی الاولیٰ ۱۴۰۸ھ

(۳۷) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ عین الحق اپنی بیوی سے کہا کہ کھانا جسے میں چھوڑ دیا ہوں کھا جاؤ اگر نہ کھاؤ گی تو تم کو طلاق بیوی نے کھانا کھائی لیکن عین الحق کو معلوم نہیں ہوا کہ میری بیوی کھانا کھائی یا نہیں۔ اس کے بعد عین الحق کئی آدمیوں سے بیان کرنا چلا کہ میں بیوی کو طلاق دے دیا زید نے پوچھا کہ تم بیوی کو طلاق دے دیئے ہو جواب میں کہا ہاں پھر زید نے پوچھا تینوں طلاق دیئے ہو جواب میں کہا ہاں زید کے سوال پر عین الحق کچھ اونچی آواز میں جواب دیا عین الحق کے ان جواب پر طلاق رجعی ہوئی یا بائن۔

الجواب

بر تقدیر صدق مستفتی چونکہ عین الحق نے اپنی بیوی کی طلاق کو کھانا کھانے پر معلق کیا تھا اور عورت نے کھانا کھا لیا تو قسم پوری ہو گئی، اور اس کی عورت پر کوئی طلاق نہ پڑی۔ بعد میں زید نے جو چند لوگوں کو یہ بتایا کہ میں نے اپنی عورت کو طلاق دے دی یہ اسی معلق طلاق کی خبر ہے۔ اگر زید نے ایسا ہی سمجھ کر طلاق کی خبر دیا ہو تب تو طلاق نہ پڑے گی۔ واللہ تعالیٰ اعلم

عبد المنان اعظمی

(۳۸) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ عظیم الدین ولد محمد اسحاق ساکن جہنی پور ضلع گورکھ پور کی شادی سلمہ بنت نصر اللہ ساکن بھپٹی کے ساتھ ہوئی تھی۔ اس سے بچہ بھی پیدا ہوا لیکن عظیم الدین اپنی بیوی بچوں کی دیکھ بھال نہیں کرتا ہے۔ جس کی جہاد پر اس سے بیوی کے زیورات کو بیچ ڈالا۔ عظیم الدین کے اس فعل پر اس کے گھر کے سارے لوگ ناراض تھے اس لیے اس کا کہنا ہے کہ میں اپنے بچوں اور بیوی کے ساتھ سسرال آیا اور وہاں پر اس نے ۲۳ نومبر ۱۹۹۱ء کو یہ اقرار نامہ لکھا کہ اگر آج سے میں صحیح ڈھنگ سے اپنی بیوی اور بچوں کی دیکھ بھال نہ کروں تو تین طلاق میری بیوی کو واقع ہوگی۔ خرچ کے انتظار کی مدت تین ماہ ہوگی اس کے بعد سلمہ بنت نصر اللہ مجھ سے مہر خرچ نان و نفقہ کا مطالبہ کر سکتی ہے ۲۳ نومبر ۱۹۹۱ء سے لے کر اب تک چھ ماہ ہو چکے لیکن ابھی کچھ خرچ نہ دیا۔ ایسی صورت میں سلمہ بنت نصر اللہ عظیم الدین کی بیوی رہی یا نہیں۔ بینو اتو جروا

المستفتی نصر اللہ ساکن بھپٹی ضلع گورکھ پور

الجواب

بر تقدیر صدق مستفتی سلمہ پر تین طلاق پڑ گئی۔ اور وہ عظیم الدین کی زوجیت سے خارج ہو گئی، اگر بعد کے تین ماہ حیض آچکے ہوں تو اس کی عدت بھی پوری ہو گئی، اور وہ جس کسی اور سے چاہے نکاح کر سکتی ہے۔ واللہ تعالیٰ اعلم عبد المنان اعظمی شمس العلوم گھوسی مئو ۱۸ محرم الحرام ۱۴۱۳ھ

(۴۹-۵۱) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

(۱) زید نے قسم کھایا کہ میں فلاں جگہ نہیں جاؤں گا یا شراب نہیں پیوں گا اور اگر گیا یا پیا تو جب میری شادی ہو میری بیوی پر طلاق..... پھر وہ چلا گیا یا پی لیا تو کیا جب شادی کرے طلاق واقع ہو جائے گی پھر اس پہ شریعت کے کیا احکام صادر ہوتے ہیں اور اس سے بچنے کی راہ کیا ہے مکمل وضاحت کے ساتھ جواب عنایت فرمائیں۔

(۲) اللہ تعالیٰ قرآن کریم میں ارشاد فرماتا ہے کہ ہر چیز فنا ہو جائے گی باقی رہنے والی خدا کی ذات ہے اور اس پہ حدیث مشہور بھی ہے کہ ہر چیز کے لیے فنا ہے صرف خدا کی ذات باقی رہے گی تو کیا نور محمد ﷺ اور ذات حضور اکرم ﷺ بھی بحیث نور اور بحیثیت ذات فنا ہو جائے گی۔

نیز بتلایا جائے کہ ذات محمد ﷺ قدیم ہے یا حادث؟

(۳) میدان محشر کی طرف سبھی اپنی قبروں سے ننگے جسم دوڑیں گے تو کیا حضور ﷺ کے ساتھ بھی یہ معاملہ وابستہ ہے کہ آپ بھی عام لوگوں کی طرح ننگے جسم ہوں گے۔

قرآن وحدیث کی روشنی میں جواب عنایت فرما کر شکریہ کا موقع عنایت فرمائیں۔ فقط والسلام
المستفتی محمد امام الدین قادری ادھن پورہ پشاور

علیم

الجواب

(۱) بہار شریعت میں ہے کہ اگر کہا ہے جب میں نکاح کروں تو اسے طلاق ہے تو نکاح کرتے ہی طلاق ہو جائے گی مگر اس کے بعد دوسری عورت سے نکاح کرے گا تو اسے طلاق نہیں۔ حصہ ہشتم ص ۱۶
تو صورت مسئلہ میں بچنے کی راہ یہی ہے کہ ایک نکاح کرے اس پر تو طلاق نکاح کرتے ہی پڑ جائے گی، لیکن اسکے بعد جس سے نکاح کرے گا اس پر طلاق نہیں پڑے گی اور وہ اس کی زوجیت میں باقی رہے گی۔

(۲) علمائے کرام فرماتے ہیں کہ اللہ تعالیٰ کے اسی فرمان کو پورا کرنے کے لیے حضرت عزرائیل علیہ السلام آپ کی خدمت میں حاضر ہوئے اور آپ کے جسم مبارک سے روح نکالی اور قناری

ہوئی، لیکن اس کے بعد برزخ میں آپ کے مبارک جسم میں آپ کی روح مقدس واپس کی گئی اور آپ کو دائمی زندگی ملی۔

حضرت شیخ عبدالحق محدث دہلوی رحمۃ اللہ تعالیٰ علیہ فرماتے ہیں:

باچندیں اختلاف نے کہ در علماء امت است ہیچ کس را دریں باب اختلاف نے نیست کہ آنحضرت ﷺ در قبر خویش با حیات حقیقی خویش بے شائبہ تاویل و توہم مجاز دائم و باقی وحی اند۔

علماء امت میں کافی اختلافات ہیں مگر اس سلسلہ میں کسی کا اختلاف نہیں کہ رسول اللہ ﷺ اپنی قبر میں حیات حقیقی کے ساتھ باقی و زندہ ہیں۔

تو حضور ﷺ اپنی ابتداء کے اعتبار سے حادث ہیں کہ نہیں تھے اللہ تعالیٰ نے اپنی قدرت کاملہ سے پیدا کیا اور اپنی بقاء کے اعتبار سے کہ اب برزخ میں۔ اور اس کے بعد جنت الفردوس میں ابدال آباد تک باقی اور قدیم رہیں گے اور اللہ تعالیٰ ابد از لا ہر طرح قدیم ہے اور سب کا خالق و مالک ہے معبود اور پروردگار ہے وحی و قیوم ہے۔

(۳) حضرت ملا علی قاری مرقات شرح مشکوٰۃ میں فرمایا حضور ﷺ اور تمام انبیاء اولیاء اپنی قبروں سے کفن پہنے ہوئے اٹھیں گے، اور حضرت ابراہیم علیہ السلام کو سب سے پہلے جس حلقہ کے پہنانے کا ذکر ہے وہ حلقہ بہشتی اور حلقہ کرامت ہے۔ واللہ تعالیٰ اعلم عبدالمنان اعظمی شمس العلوم گھوسی مئو

نشہ باز اور مجنون کی طلاق کا بیان

(۱) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ زید کی لڑکی کی شادی ہونے والی تھی اور وہ تاڑی کے نشہ میں بد ہوش ہو کر گھر آیا اور اپنی بیوی سے دعوت وغیرہ کے سلسلے میں چند سوالات کئے اور بیوی نے ایسا جواب دیا جو اس کے مزاج کے موافق نہیں تھا اس پر غصہ ہو کر زید نے اپنی بیوی کو برا بھلا کہا اور مارنے کے لیے اٹھا کہ اس کے بچوں نے پکڑ لیا اور بچوں نے زید کو زد و کوب بھی کیا زید نے حالت نشہ میں کہا اور غصہ کے عالم میں کہا زینت کی ماں بشارت لو ہم دل سے کہہ رہے ہیں نشہ میں نہیں طلاق طلاق واضح ہو کہ زید کی بیوی نے اور اس کی ایک بہن نے بھی سنا، لیکن زید کا کہنا ہے کہ میں خدا اور رسول کو دین اور اسلام کو جان کر کہتا ہوں میں نے طلاق نہیں دیا ہے بار بار یہی الفاظ ادا کرتا ہوں کہ میں نے طلاق نہیں دیا ہے اب جو حکم شرعی ہو بیان فرمایا جائے۔ بینوا تو جبر و افط

نصیر احمد جموڑ پورا عظیم گڑھ

الجواب

سوال کی عبارت سے ظاہر ہے کہ زید اپنی عورت کو ہی مخاطب کر کے وہ الفاظ کہہ رہا ہے ہاں یہ الفاظ کہتے وقت نشہ میں ہے، اور بجائے عورت کا نام لینے کہ زینت کی مائی بشارت کو کہہ رہا ہے، اگر واقعہ یہی ہے تو زید کی عورت پر تین طلاق پڑ گئی۔ ہدایہ (۳/۴۷۰) میں ہے: طلاق السكران واقع۔ نشہ والے کی طلاق پڑ جاتی ہے:

اور شامی میں ہے: لو كانت مشار اليها وغلط في اسم ايها واسمها لا يضر لان

تعريف الاشارة الحسية اقوى من التسمية

عورت کی طرف اشارہ کیا اور اس کا نام غلط لیا تو غلط نام لینے سے کچھ نہ ہوا اشارہ کافی ہے۔ یہ اصل مسئلہ کی صورت ہوئی لیکن تحقیق سے معلوم ہوا کہ شوہر کو مذکورہ بالا جملہ بولنے سے انکار ہے اور عورت اس کی مدعی ہے عورت کے پاس گواہ نہیں ہیں، ایسی صورت میں شوہر کی بات قسم کے ساتھ معتبر ہوگی اور حکم یہی دیا جائے گا کہ طلاق واقع نہ ہوئی، لیکن عورت چونکہ طلاق کی دعویدار ہے تو اس کے لیے حکم یہ ہوگا کہ جس طرح بھی ممکن ہو شوہر سے چھٹکارا حاصل کرے۔ (فتاویٰ رضویہ)

اس شکل میں میاں بیوی میں سے جو جھوٹا ہوگا عذاب اس پر ہوگا۔ واللہ تعالیٰ اعلم

عبد المنان اعظمی شمس العلوم گھوسی اعظم گڑھ

(۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اور اس کی بیوی ہندہ کے درمیان کچھ نزاعی گفتگو ہوئی، اسی دوران زید نے اپنی بیوی ہندہ کو کہا میں نے طلاق دیا طلاق دیا طلاق دیا۔ اس وقت ہندہ زید کی نظر سے دور ہٹ گئی تھی یعنی مکان سے باہر جا چکی تھی۔ ہندہ کا بیان ہے کہ ہم نے طلاق کا لفظ نہیں سنا تھا لیکن وہاں چار پانچ عورتیں نیز ایک تیسرا بکر موجود تھا مذکورہ عورتوں اور بکر کا بیان ہے کہ زید نے ہندہ کو طلاق دے دیا ہے لیکن زید یہ کہتا ہے کہ میں نے تو یہ کہا تھا طلاق دے دوں گا۔ اب ایسی صورت میں شریعت کیا اجازت دیتی ہے شرع کے رو سے جواب عنایت فرمائیں۔

نوٹ:۔ یہ ساری باتیں زید حالت نشہ میں کہا ہے۔ المستفتی: محمد اسلام عظمیٰ اعظم گڑھ

الجواب

نشہ کی حالت میں طلاق واقع ہو جاتی ہے۔

ہدایہ (۴/۴۷۰) میں ہے: ”طلاق السکران واقع“

صورت مسئلہ میں جن عورتوں اور مردوں نے طلاق کے الفاظ سنے اور ان میں سے مرد اور دو عورتیں عادل ثقہ ہوں، یعنی شرعا ان کی گواہی مقبول ہو تو زید کے کہنے کا کچھ اعتبار نہ ہوگا۔ عورت کو تین طلاق واقع ہو جائے گی، اور اگر وہ قابل گواہی نہ ہوں اور زید قسم کھالے گا کہ میں نے طلاق دیا نہیں۔ بلکہ دے دوں گا کہا ہے تو قسم کے بعد اس کی بات مان لی جائے گی، اور طلاق واقع نہ ہوگی۔ واللہ تعالیٰ اعلم

عبد المنان اعظمی، شمس العلوم گھوسی اعظم گڑھ ۲۹ جمادی الاولیٰ ۱۴۰۹ھ

(۳) مسئلہ: کیا فرماتے ہیں علمائے دین و مفتیان شرع متین اس مسئلہ کے بارے میں کہ زید نے اپنی بیوی ہندہ کو شراب پی کر نشہ کی حالت میں ندا مارتے ہوئے کہا کہ میں نے تم کو طلاق دیا بقول ولی وصی کے زید اس لفظ کو تین بار دہرایا نشہ ختم ہونے کے بعد زید سے پوچھا گیا کہ تم نے اپنی بیوی کو تین طلاقیں دی ہیں تو کہہ رہا ہے کہ مجھے کوئی خبر نہیں ہے اور زید کی بیوی ہندہ کہہ رہی ہے کہ میں طلاق کا لفظ نہیں سنی ہوں اور محمد ولی کو جو گواہی دے رہا ہے وہ بیخ وقتہ نماز بھی نہیں پڑھتا اور داڑھی بھی نہیں رکھتا ہے اور دوم گواہ امان خاں کہہ رہے ہیں کہ میں طلاق کا لفظ ایک بار سنا ہوں طلاق واقع ہوگی کہ نہیں؟ از روئے شرع جواب ارسال فرمائیں عین نوازش ہوگی۔

داؤد حسین، ضلع سرگوجہ ایم پی

الجواب

نشہ کی حالت میں طلاق واقع ہو جاتی ہے۔ ہدایہ (۴/۴۷۰) میں ہے: ”طلاق السکران واقع“ مگر صورت مسئلہ میں شوہر بے سدھ تھا اپنا پتہ ہی نہیں کہ میں کہاں ہوں۔ اور عورت بھی سننے سے انکار کرتی ہے بقول سائل دو آدمیوں نے طلاق کا لفظ سنا جس سے اتنی بات کا تو ظن غالب ہوتا ہے کہ شوہر نے طلاق دی اس بارے میں البتہ شک ہے کہ ایک بار دیا یا تین بار ایسی صورت میں خود شوہر اپنے دل سے فیصلہ کرے اور طبیعت کا رجحان جس طرف ہو اس پر عمل کرے اور اپنی طبیعت سے فیصلہ نہ کر سکے تو دونوں قول ہیں ایک طلاق مانے، یا تین، درمختار میں ہے: ”واذا شک اطلق واحداً او اکثر بنی علی الاقل“ اور شامی میں قاضی جان کے حوالہ سے ہے: ”اذا کان لا یدری اثلاث ام اقل یحری وان تساویا عمل بما شد ذلك علیہ“ واللہ تعالیٰ اعلم

عبد المنان اعظمی شمس العلوم گھوسی مو ۹ جمادی الاخریٰ ۱۴۱۰ھ

(۴) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ زید اور ہندہ باہم میاں بیوی ہیں۔ تقریباً بائیس سال کا عرصہ گزر چکا ہے از دواجی زندگی

گزارتے ہوئے۔ ادھر تقریباً سات سال سے زید دماغی توازن کھو بیٹھا ہے۔ شراب نوشی کا بھی عادی ہے۔ ہندہ کا بیان ہے کہ زید نے مجھ سے کانپور جانے کے لیے کرایہ کا سوال کیا۔ پس ہندہ نے کہا میں چار مرتبہ کرایہ دیکر تم سے بخوبی واقف ہو چکی ہوں۔ اس لیے گواہوں کے سامنے تم کو پیسہ (کرایہ) دوں گی تاکہ معلوم ہو سکے کہ تم پھر واپس آؤ گے یا نہیں؟ پس زید نے کہا نہیں آؤں گا تم کیا کر سکتی ہو؟ اور تم چاہتی کیا ہو؟ طلاق؟ تو لو طلاق، طلاق، طلاق۔ بیک زبان یکے بعد دیگرے تین طلاق دے دیا۔ اس کے بعد ہندہ کے بھائی نے مارا اور مارنے کے بعد گاؤں کے لوگ زید کو گاؤں کے باہر چھوڑ آئے۔ پھر تھوڑی دیر کے بعد زید آیا تو لوگوں نے سوال کیا کہ تم نے اپنی بیوی کو طلاق کیوں دیا؟ جس کی وجہ سے تم کو مار بھی کھانا پڑا۔ تو زید لاعلمی کا اظہار کر رہا ہے اور کہہ رہا ہے کہ مجھ کو کچھ خبر نہیں۔ زید کے متعلق از روئے شرع کیا حکم ہے؟ برائے کرم قرآن وحدیث سے جواب عنایت فرما کر مشکور ہوں۔

العارض: سیدہ بنت بشیر ہریا پہاڑ ضلع گورکھپور یوپی

الجواب

سائلہ کا بیان ہے کہ زید دماغی توازن کھو بیٹھا ہے۔ اور شراب بھی پیتا ہے، اگر وہ اپنے بیان میں سچی ہے تو وہ اس بات کا فیصلہ خود کرے کہ اس نے پاگل پن کی حالت میں طلاق دیا ہے۔ یا شراب کے نشہ کی حالت میں۔ پاگل پن میں طلاق دیا ہو تو طلاق نہیں پڑے گی۔ ہدایہ (۳/۴۶۸) میں ہے:

ويقع طلاق كل زوج اذا كان عاقلًا بالغًا، ولا يقع طلاق الصبي والمجنون۔

اور اگر شراب کے نشہ میں طلاق دی ہے۔ تو طلاق واقع ہوگئی۔ ہدایہ (۳/۴۷۰) میں ہے:

طلاق السكران واقع۔ تو اگر نشہ یا ہوش کے عالم میں طلاق دی ہو تو ہندہ زید پر حرام ہوگئی۔ اور اب اس پر

لازم ہے کہ زید سے علیحدہ ہو جائے۔ اور پاگل پن میں طلاق دی ہو تو طلاق نہیں پڑے گی۔ تو ہندہ ہی اللہ

کے خوف سے ڈرے اور جو سچ سچ ہو اس پر عمل کرے ورنہ آخرت کا عذاب بہت بڑا ہے۔ واللہ تعالیٰ اعلم

عبدالمنان اعظمی، شمس العلوم گھوسی، ضلع مکو ۲۶ ربیع الاخری ۱۴۲۳ھ

(۵) مسئلہ: کیا فرماتے علمائے دین ومفتیان شرع متین اس مسئلہ میں کہ

زید پاگل سا ہو گیا ہے بعض کہتے ہیں کہ آئینی اثر ہے لیکن کبھی ہوش و حواس میں ہوتا ہے تو سنجیدگی

کی باتیں کرتا ہے اس اثناء میں ہوش و حواس کی باتیں کرتا ہوا ہندہ کے باپ سے نان ونفقہ کے سلسلہ میں

مجبوری ظاہر کرتے ہوئے کہا کہ میں اپنی بیوی کو طلاق دیتا ہوں اس طرح تین بار کہا پھر آخر میں معافی چاہی

ہی۔ تو ایسی صورت میں زید کی بیوی کو طلاق واقع ہوئی یا نہیں؟ فقط شہاب الدین احمد شاہ پور ضلع گورکھپور

الجواب

صورت مسئلہ میں اگر واقعہ یہی ہے کہ زید پوری طرح ہوش و حواس میں تھا تو اس کی بیوی پر اس عالم میں دی ہوئی طلاق ضرور واقع جائے گی۔ درمختار میں ہے: ”فلا یصح طلاق صبی و محنون و مغلوب ای لا یفیک بحال و اما الذی یجن و یفیک فحکمہ کمیمیز“ [مطلب فی طلاق المدعوش: ۳۳۳] شامی میں ہے: ”کان ینبغی للشارح ان یقول فحکمہ کما قل ای فی حال لافاقته“ بچہ محنون اور مغلوب العقل کی طلاق صحیح نہیں۔ یعنی وہ پاگل جس کو کبھی افاقہ نہیں ہوتا اور جو کبھی پاگل ہوتا ہے اور پھر ہوش میں آجاتا ہے اس کا حکم عاقل کا ہے کہ جس طرح اس سے طلاق واقع ہو جاتی ہے اس سے بھی۔ واللہ تعالیٰ اعلم۔

عبدالمنان اعظمی اشرفیہ مبارکپور

الجواب صحیح عبدالعزیز عینی عنہ الجواب صحیح عبدالرؤف غفرلہ دارالعلوم اشرفیہ مبارکپور

(۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

میرالڑکا پاگل ہو گیا تھا اور اس کی حالت یہ تھی کہ لوہے کی زنجیر میں باندھا تھا اور رات دن نیند نہیں آتی تھی کبھی قرآن پڑھتا اور کبھی گانا گانا اور کبھی ہوش کا یہ عالم رہتا کہ خیال ٹھیک نہیں رہتا اسی عالم میں اس نے اپنی بیوی کو کئی بار طلاق دیا۔ میں جب خدمت سے مجبور ہو گیا تو پاگل خانہ میں داخل کر دیا وہاں سے جب ٹھیک ہو کر آیا تو میں نے پوچھا تم نے کتنی بار اپنی بیوی کو طلاق دی تھی بتا تمہیں خیال تھا تو انہوں نے سب کے سامنے مسجد میں کہا کہ مجھے ایک بار کا خیال آتا ہے کہ میں نے طلاق دیا ہے ایسی حالت میں گزارش ہے کہ طلاق ہو گیا کہ نہیں؟ محمد حسین کھیا ساکن مجبور اڈا کھانہ پر ہو رہے تھے ضلع گورکھپور

المستفتی: رفیع الدین صاحب از کچھوچھو مقدمہ ضلع فیض آباد

الجواب

صورت مسئلہ میں صرف وہی ایک طلاق پڑے گی جس کا اس کو خیال ہے بقیہ طلاقیں جو پاگل پن کے عالم میں دی گئیں وہ نہ پڑیں گی۔ عالمگیری (۱/۲۳۷) میں ہے: ”لا یقع طلاق الصبی وان کان یعقل و المنحون۔ لہذا عدت کے اندر رجعت اور عدت گزر گئی ہو تو دوبارہ نکاح ہو سکتا ہے اور اس کے بعد اگر تین حیض آچکے ہوں تو اب رجعت بھی نہیں کر سکتا۔ واللہ تعالیٰ اعلم۔

عبدالمنان اعظمی دارالعلوم اشرفیہ مبارکپور ۲۱ جمادی الاخریٰ ۱۳۸۰ھ

الجواب صحیح عبدالعزیز عینی عنہ الجواب صحیح عبدالرؤف غفرلہ

(۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید جاہل اور نشہ خور ہے دینی و مذہبی احکام سے ناواقف ہے اس کی عورت دیندار اور پرہیزگار ہے زید اپنی بیوی کو ناجائز کسب پر آمادہ کرنا چاہتا ہے عورت برابر انکار کرتی ہے۔ زید جب ایک روز نشہ میں اسے تین طلاق دیدتا ہے عورت بعد عدت دوسرا نکاح کر لیتی ہے تو اب زید طلاق کا انکار کرتا ہے اور چوری کا الزام لگا کر پانچ ہزار کی فرمائش کر دیتا ہے۔ عدالت نے عورت کو ہر الزام سے بری کر کے دوسری شادی کو جائز کر دیا۔ اس مسئلہ میں شریعت کا کیا حکم ہے؟ فقط
آسمہ خاتون چم کی کھاٹ ضلع ممیا۔

الجواب

صورت مسئلہ میں اگر آسمہ خاتون شرعی گواہوں سے یہ ثابت کر دے کہ شوہر نے نشہ کی حالت میں ہی سہی اسے تین طلاق دیا ہے تو اس کا دوسرا نکاح صحیح ہو گیا۔ اور اگر گواہوں سے یہ بات ثابت نہ ہو سکی تو قضاء قسم کے بعد شوہر کا قول معتبر ہوگا اور دوسرے نکاح کی اجازت نہ ہوگی۔ حدیث شریف میں ہے:-
”البينة على المدعى واليمين على من انكر۔ دعوى کرنے والا ثبوت فراہم کرے اور مدعا علیہ عدم ثبوت کی صورت میں قسم کھائے۔ واللہ تعالیٰ اعلم۔“

عبد المنان اعظمی ۲۲ محرم الحرام ۱۳۹۹ھ، الجواب صحیح عبدالعزیز عفی عنہ
الجواب صحیح عبدالرؤف غفرلہ

(۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

مطیع الرحمن کو وقتاً فوقتاً بیجہ آسیبی اثر بے ہوشی کا عالم آ جاتا ہے اور ایسے عالم میں وہ خلاف عقل و ہوش کام کر گزرتا ہے جیسے ماں باپ اور لوگوں کو گالی دینا اس کا گلابانا ان سے جھگڑا کرنا اور اونچی جگہوں سے کود جانا وغیرہ اور ایسی حالت میں کئی آدمی بھی اس کے سنبھالنے کے لیے نا کافی ہوتے ہیں ایک مرتبہ رات میں اس کے اوپر آسیبی اثر ہوا جس کے سبب بہت خلاف عادت کام بھی صادر ہوئے اس درمیان میں اس نے اپنی بیوی ساجدہ کو تین باریوں طلاق دیا میں نے لٹن کی لڑکی ساجدہ کو چھوڑ دیا میں نے لٹن کی لڑکی ساجدہ کو چھوڑ دیا میں نے لٹن کی لڑکی ساجدہ کو چھوڑ دیا۔ سامعین کے نام یہ ہیں۔ شمس الحق۔ نور الحق۔ احسان علی۔ محمد یونس وغیرہ اب اسکے بعد صبح کو مطیع الرحمن کے چچا سلامت اللہ اس کو بلا کر اپنے گھر لے گئے اور پوچھا کہ تم نے رات کو کیا کہا تھا مطیع الرحمن نے صاف کہا کہ میں نے تین بار اس طرح کہا تھا میں نے لٹن کی لڑکی ساجدہ کو چھوڑ دیا اس کو سننے والے سلامت اللہ کے لڑکے علیم الدین بھی ہیں جنہوں

نے اسی وقت ایک کاغذ پر مذکورہ الفاظ کے ساتھ طلاق نامہ لکھ کر مطیع الرحمن سے انگوٹھا کا نشان لگوا یا پھر مطیع الرحمن اپنے چچا زاد بھائی نور الحق کے پاس آیا جب نور الحق نے پوچھا کہ سلامت چچا کے پاس گئے تھے کیا ہوا، مطیع الرحمن نے جواب دیا کہ مجھ سے رات کے واقعہ کے بارے میں پوچھا کہ تم نے کہا تھا تو میں نے کہہ دیا کہ میں نے تین بار یہ کہا تھا میں نے لٹن کی لڑکی ساجدہ کو چھوڑ دیا مذکورہ بالا تینوں شخصوں کا بیان ہے کہ مطیع الرحمن پر واقعہ مذکورہ کے پوچھنا چھ اور دست خط کے وقت کوئی بظاہر آسیبی اثر نہیں معلوم ہوا تھا اور نہ کوئی خلاف عادت ایسی حرکت صادر ہوئی جیسی کہ بوقت آسیب زدگی میں صادر ہوا کرتی تھی ہاں کچھ گھبراہٹ اور غصہ کا اثر تھا اور تقریباً چار روز کے بعد مطیع الرحمن نے اپنی ماں سے کہا کہ میری بیوی کو بلاؤ (جو کہ مذکورہ واقعہ کے وقت میکے میں تھی) تو اس کی ماں نے کہا کہ تو نے چار روز قبل اپنی بیوی کو چھوڑ دیا اب کیسے بلاؤں جس پر مطیع الرحمن نے صاف انکار کر دیا کہ میں نے نہیں چھوڑا ہے اور چند آدمیوں کے رو برو اللہ تعالیٰ کو حاضر و ناظر جان کر اور قرآن اٹھا کر یہ کہا کہ میں نے اپنی اہلیہ کو نہیں چھوڑا ہے جو کچھ میں نے کہا ہے وہ بے ہوشی میں کہا ہے۔ لہذا شرعی فتویٰ سے مطلع فرمائیں کہ طلاق واقع ہوئی یا نہیں۔ بیناؤ تو جروا

بالدلیل عبدالمبین مصباحی عزیزی بنارس

الجواب

اس میں شبہ نہیں کہ مجنون کی طلاق واقع نہیں ہوتی۔ عالمگیری (۱/۴۴۷) میں ہے: "لا يقع طلاق الصبي وان كان يعقل والمجنون" اور جنون آسیبی اثر سے بھی ہوتا ہے۔ شامی (۴/۳۳۲) میں ہے: "المجنون اختلال القوة المميزة بين الامور الحسنة والقيحة اما نقصان جبل عليه واما لا مستبلاء الشيطان عليه (ملخصاً) اور پاگل اگر ہوش کے عالم میں سمجھ بوجھ کر جو بات کہے اس کا اعتبار نہیں۔" المجنون حقيقة قد يعرف ما يقول ويريد" (شامی ص ۴۲۷)

پس صورت مسئلہ میں رات کو دورے کے وقت مطیع الرحمن نے جو کچھ کہا وہ تو واقع نہ ہوا اور صبح کے وقت ہوش کے عالم میں اس نے نہ کوئی نئی طلاق دی نہ اس کا اقرار کیا کہا تو یہ کہ میں نے رات کو یہ کہا کہ لٹن کی لڑکی کو چھوڑ دیا یعنی رات کو جو کہا تھا اس کی خبر دی تو جب خود اس لفظ سے طلاق واقع نہ ہوئی تو اس کی خبر دینے سے کیسے طلاق واقع ہوئی، ہاں عظیم الدین نے کاغذ وغیرہ پر جو تحریر لکھی اس میں اگر صرف اتنا ہی تحریر ہے کہ لٹن کی لڑکی کو چھوڑ دیا، اور رات کو یہ کہا وغیرہ تحریر نہیں ہے، اور اسی تحریر پر مطیع الرحمن نے بحالت ہوش دست خط کئے ہیں پڑھ کر یاسن کر رضا مندی سے تو اب یہ تحریر مثبت طلاق ہو جائے گی۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۴ جمادی الاالیٰ ۱۴۱۰ھ
الجواب صحیح عبدالحزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۹) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ زید کو قطعاً یاد نہیں ہے کہ غصہ میں اس نے اپنی بیوی ہندہ کو کیا کہا مگر دو ایسی عورتوں کا کہنا ہے کہ زید نے اپنی بیوی ہندہ کو طلاق دے دیا۔ جو عادل ثقہ قابل قبول شہادت نہیں ہیں لہذا ایسی صورت میں زید کیا کرے اور زید اس بات پر قسم کھانے کے لیے تیار ہے کہ مجھے یاد نہیں ہے کہ میں نے کیا کہا لہذا ایسی صورت میں شریعت مطہرہ کا کیا حکم ہے۔ مدلل تحریر کریں۔

المستفتی: جمال احمد ہاشمی۔ بڑھل گنج گورکھپور

الجواب

صورت مسئلہ میں دو عورتوں کے بیان سے طلاق ثابت نہیں ہوئی۔

قرآن عظیم میں ہے: ﴿وَأَشْهِدُوا ذَوَىٰ عَدْلٍ مِّنكُمْ﴾ [الطلاق: ۲] ہاں ان عورتوں کی بات کا اسے اعتبار ہو تو ان پر بھروسہ کر کے طلاق مان سکتا ہے۔

شامی میں ہے: وان اخبره عدول حضروا ذلك المجلس وصدقهم اخذ بقولهم۔ ملخصاً۔ واللہ تعالیٰ اعلم

عبدالمنان اعظمی شمس العلوم گھوسی اعظم گڑھ ۵۵/۴/۲۹ھ

(۱۰) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ زید نے شراب پی اور حالت نشہ میں اس نے اپنی بیوی سے جھگڑا کیا اور بغیر مجلس بدلے تین طلاق ایک ساتھ دے دی۔ بطریق اس طلاق، طلاق، طلاق۔ صبح نشہ ختم ہونے کے بعد زید بہت شرمندہ ہوا اور چاہتا ہے کہ اپنی بیوی ہندہ سے رجعت کروں۔ لہذا اب آپ ہی قرآن و حدیث کی روشنی میں فیصلہ کریں کہ ہمیں کیا کرنا چاہئے، کیا زید کی طلاق اس کی بیوی پر واقع ہو گئی اور اگر ہوئی تو کون سی طلاق، رجعی، بائن، یا مغلطہ۔ اور زید کو اپنی بیوی کو نکاح میں برقرار رکھنے کی کیا صورت ہو سکتی ہے؟

برائے کرم ان سوالوں کے جواب قرآن و حدیث کی روشنی میں مفصل طور پر جلد از جلد روانہ فرمائیں، عین نوازش و کرم ہوگا۔ اور ہاں ہندہ کئی بچوں کی ماں ہے جو زید کے ہیں اور کبھی شادی شدہ ہیں۔

المستفتی: اعجاز احمد قادری سکیم گوا

الجواب

نشہ کی حالت میں بیوی کو طلاق دی تو طلاق واقع ہو جاتی ہے۔ ہدایہ (۴۷۰/۳) میں ہے: "طلاق السكران واقع" اسی طرح ایک مجلس کی تین طلاق بھی واقع ہو جاتی ہے اور خلاف سنت طلاق

دینے کی وجہ سے شوہر گنہگار بھی ہوتا ہے۔

ہدایہ (۳/۴۴۹) میں ہے: طلاق البدعة ان طلقها ثلاثا بكلمة واحدة او ثلاثا في طهر واحد فاذا فعل ذلك وقع الطلاق و كان عاصيا۔

طلاق بدعت یہ ہے کہ عورت کو ایک لفظ سے تینوں یا تین لفظوں سے دے مگر ایک طہر میں دے تو طلاق واقع ہو جاتی ہے۔ اور طلاق دینے والا گنہگار ہوتا ہے ایسا ہی قرآن مجید سے بھی ثابت ہے۔ ارشاد الہی ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيْعٍ بِإِحْسَانٍ فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] دو طلاق تک رجعی ہے اس کا حکم یہ ہے کہ شوہر عدت کے اندر رجعت کر سکتا ہے اور خیر خوبی سے چھوڑ دے کہ عورت کی عدت ختم ہو جائے تو عورت نکاح سے نکل جائے گی، اور اگر تیسری طلاق بھی دے دی تو اب بے حلالہ عورت شوہر پر حلال نہ ہوگی حضرت امام ابن ہمام فتح القدیر (۳/۴۵۱) میں تحریر فرماتے ہیں: ذهب جمهور الصحابة والتابعين و من بعدهم من ائمة المسلمين الى انه يقع الثلث۔ جمہور صحابہ کرام اور سارے تابعین اور تمام ائمہ (یعنی شافعی، مالکی، حنبلی، حنفی) سب کے سب کہتے ہیں کہ ایک مجلس میں دی ہوئی تین طلاق تین ہی مانی جاتی ہے۔

اس کے خلاف ابن قیم ظاہری گمراہ کی پیروی میں آج کل غیر مقلدوں نے بھی شور مچایا ہے گورنمنٹ انڈیا بھی اس کی بھرپور پشت پناہی کر رہی ہے۔ اللہ تعالیٰ مسلمانوں کو ان مفسدوں کے شر سے پناہ میں رکھے اور دین پر مضبوطی سے قائم رہنے کی توفیق بخشے۔

مسائل کے بیان سے ظاہر ہے کہ زید نے عورت سے جھگڑا کرنے کی صورت میں ہی عورت سے طلاق کے الفاظ کہے تو گو لفظ میں طلاق کے الفاظ کے ساتھ تم کو یا عورت کا نام لے کر فلائی کو نہ کہا جب شوہر کا خطاب اور توجہ عورت کی ہی طرف تھی تو اس طلاق کی اضافت بھی عورت کی طرف مستحق ہوگی۔

پس صورت مسئلہ میں شرع میں حکم یہی ہے کہ عورت پر تین مغلطہ طلاقیں پڑ گئیں، اور وہ زید پر حرام ہو گئی۔ زید اس سے دوبارہ شادی کرنا چاہے تو عورت اپنی عدت پوری کرنے کے بعد کسی دوسرے مرد سے شادی کر لے اور وہ اس کے ساتھ محبت کرے پھر دوسرا شوہر اسے طلاق دیدے اس کے بعد عورت اس طلاق کی عدت بھی پوری کرے۔ پھر زید اس سے شادی کرے۔ اور جب اس کے لڑکے ہیں تو یہ بھی ہو سکتا ہے کہ وہ اپنے بچوں میں سے کسی کے ساتھ رہے۔ زید کے لیے اب وہ بالکل اجنبی ہے تو اس سے اس کا کوئی تعلق نہ ہونا چاہئے۔ واللہ تعالیٰ اعلم

عبدالمنان اعظمی، شمس العلوم گھوسی ضلع متوے ۲۷ جمادی الاخریٰ ۱۴۱۸ھ

(۱۱) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

آج سے تقریباً چار سال قبل زید کی پہلی شادی ہوئی تھی۔ شادی کے کچھ دنوں بعد زید کا دماغی توازن بگڑ گیا تھا اس درمیان زید نے اپنی منکوحہ کو طلاق دے دیا تھا۔ بعدہ زید کے گھر والوں نے زید کو رانچی کے پاگل خانہ میں داخل کیا تھا جس کی ڈاکٹری رپورٹ آج بھی موجود ہے۔ علاج و معالجہ کے کچھ دنوں بعد زید کا دماغی توازن ٹھیک رہا پھر سال بھر کے بعد زید کی دوسری شادی کر دی گئی شادی کے دو سال بعد تک دماغی توازن ٹھیک رہا پھر بگڑ گیا تو ان کے گھر والوں نے زید کا علاج شروع کر دیا ایک ماہ علاج کو ہوئے تھے کہ زید نے دوسری منکوحہ کو بھی طلاق دے دیا۔ طلاق کے الفاظ یہ تھے ”میں نے طلاق دیا، میں نے طلاق دیا، میں نے طلاق دیا۔“ محمد سلیم کے دماغی بیماری کی سند

ترجمہ: یہ ثابت کیا جاتا ہے کہ محمد سلیم ولد حاجی بشیر ایک ایسی دماغی بیماری میں مبتلا ہے جس میں آدمی کا من بے حد بگڑ جاتا ہے کبھی ٹھیک اور کبھی از حد غصہ ور ہو جاتا ہے جسے ”سینک وریسیو سائیکلوں“ کے نام سے جانتے ہیں۔ انہیں ڈاکٹر کے ذریعہ لمبے وقت تک علاج کی ضرورت ہے۔ جس میں دوا اور بغیر دوا کا منو و یگانہ دونوں شامل ہے۔

(یہ ڈاکٹر ور حیدر ناتھ پاٹھک کے ذریعہ ثابت کیا گیا ہے۔ ڈاکٹر کی سند ساتھ میں لگی ہوئی ہے۔) نوٹ: زید سے پوچھے جانے پر آج بھی وہ طلاق کے بارے میں کہتا ہے کہ میں نے طلاق دیا۔ صورت مسئلہ میں طلاق واقع ہوئی یا نہیں؟ قرآن و حدیث کی روشنی میں جواب عنایت فرمائیں۔ مسئلہ کا حل بذریعہ استفتاء مفتی بنارس سے دریافت کیا تھا جس کا جواب بھی آگیا لیکن صاحب معاملہ کے بعد اصرار پر زید نے ایک استفتا بریلی شریف بھی بھیجا اور اس کا بھی جواب آیا، لیکن دریں اثنا صاحب معاملہ نے اسی استفتاء کی نقل بریلی کے کسی ادارہ یا جامعہ میں بھیجی جس کا جواب عوامی سطح پر مشتبہ ہے، اس لیے خاکسار ان تینوں استفتا اور ان کے جواب کو عالی جناب مفتی اعلیٰ گھوسی کی خدمت باوقار میں ارسال کر رہا ہے کہ ان تینوں جوابات میں سے کس پر عمل کرے۔ ازراہ کرم جواب عنایت فرما کر عوام کو اس شش و پنج کی حالت سے بچائیں اور مفتیان کرام اس کے متضاد جوابات کا حل نکالنے کا افضل طریقہ بتائیں۔ اللہ جواب قرآن و حدیث کی روشنی میں ہی عنایت فرمائیں۔

خاکسار: عبدالحکیم ولد چھوٹک گرہست مکان نمبر 14/33A جلالی پورہ دارانی یوپی

الجواب

تنویر الابصار اور اس کی شرح در مختار (۳۳۱/۴) میں ہے: لا يقع طلاق المولی علی امرأة عبده و المجنون و الصبی و المعتوه و المبرسم و المدهوش۔

آقا کا اپنے غلام کی عورت کو اور مجنون کو اور بچے اور معتوه اور برسام والے اور مدہوش کی طلاق واقع نہیں۔ شامی (۳۳۲/۴) میں ہے: فان المجنون فنون و لذا فسرہ فی البحر باختلال العقل و ادخل فیہ العتہ و البرسام و الاغماء و الدہش و یوید ما قلنا بعضهم العاقل من یستقیم کلامہ و افعاله الا نادرا و المجنون ضده و ایضا فان بعض المجانین یعرف ما یقول و یریدہ و یدکر ما یشہد الجاہل بہ بانہ عاقل ثم یمیز منہ فی مجلسہ ما ینافیہ فاذا کان المجنون حقیقۃ قد یعرف ما یقول و یقصدہ فغیرہ بالاولی۔ فالذی ینبغی التعویل علیہ فی المدهوش و نحوه اناطۃ الحکم بغلبۃ الخلل فی اقوالہ و افعالہ الخارجۃ عن عادتہ فمادام فی حال غلبۃ الخلل فی الاقوال و الافعال لا تعتبر اقوالہ و افعالہ و ان کان یعلمہا و یریدہا لان هذا المعرفة و الارادۃ غیر معتبرۃ لعدم حصولہا عن ادراک صحیح (جلد دوم ص ۲۵۲/۲۵۳)

جنون کی کئی قسمیں ہیں اس لیے صاحب بحر الرائق نے جنون کی تعبیر خلل دماغ سے کی جس میں معتوه اور برسام والا اور بے ہوشی اور مدہوش کو داخل مانتا ہے۔

اور ہمارے کلام کی تائید بعض فقہاء کے اس قول سے بھی ہوتی ہے کہ عاقل وہ ہے کہ اس کے اقوال اور افعال درست ہوں کبھی کبھار ایسی گڑبڑ ہو جائے تو اس کا کوئی اعتبار نہیں، اور پاگل وہ ہے کہ عموماً اس کے اقوال و افعال درست نہ ہوں اور اس میں کبھی کبھار کی درستگی کا کوئی اعتبار نہیں، کیونکہ بعض پاگل بھی کسی وقت ایسی باتیں کرتے ہیں جس کو جانتے ہیں اسی کا ارادہ کرتے ہیں اور یاد رکھتے ہیں کہ ان کے حال سے بے خبران کو دیکھتا ہے تو عاقل سمجھتا ہے، پھر فوراً اسی مجلس میں وہ دیوانگی اور نا سمجھی کی باتیں کرتا ہے تو جو اس سے کم درجہ کا ہو بدرجہ اولیٰ یاد رکھے گا۔

تو مدہوش وغیرہ میں جس پر اعتماد کیا جائے یہی ہے کہ پاگل پن کے حکم کا دار و مدار اسی پر ہے کہ اگر اکثر اقوال و افعال میں خلل ہو اور وہ عادت سے خارج ہوں تو وہ پاگل کے حکم میں داخل ہیں اور جب تک وہ اس حال میں ہوں اس وقت تک ان کے اقوال و افعال کا اعتبار نہیں گو وہ ان کو جانتے ہوں اور ارادہ کر کے کہا ہو کہ یہ معرفت دارادہ غیر معتبر ہے، کیونکہ یہ معرفت صحیح کی وجہ سے حاصل نہیں۔

اس عبارت سے چند باتیں معلوم ہوتیں۔ (۱) جنون کی مختلف قسمیں ہیں۔ (۲) صاحب بحر

الراق نے جنون کی تعریف میں خلل دماغ کا لفظ استعمال کیا ہے۔ (۳) عتہ، برسام، مدہوش سب جنون کی ہی قسمیں ہیں اور ان سے طلاق واقع نہیں ہوئی۔ (۴) عقلمند اس کو کہتے ہیں جس کے بیشتر اقوال و افعال صحیح ہوں اور کبھی کبھار کوئی غلط فعل صادر ہو تو اس کا لحاظ نہیں۔ (۵) مجنون وہ ہے جس کے اقوال و افعال غلط ہوتے ہوں کبھی کبھار کوئی صحیح قول و فعل صادر ہو جائے تو اس کا اعتبار نہیں۔ (۶) عتہ، دہش وغیرہ جنون کی ادنی قسمیں ہیں اور ان پر جنون کا حکم نافذ کرنے کا مدار اس امر پر ہے بیشتر اقوال و افعال میں غلطی واقع ہو تو جنون کا حکم نافذ ہوگا۔

(۷) اور جب تک وہ اس حال میں ہے اس دوران کے تمام اقوال و افعال ہی غلط تصور ہوں گے اگرچہ وہ یہ سمجھ کر کہے کہ میں کیا کہہ رہا ہوں اور اسے یاد ہے کہ میں نے کیا کہا یا کیا کیا تھا۔ کیونکہ حقیقی پاگل بھی بعض اوقات باتیں سمجھ دار کی کرتا ہے۔ اور وہ اسے یاد بھی رہتی ہیں تو جو اس سے کم درجہ کا پاگل ہو تو وہ تو بدرجہ اولیٰ سمجھ سکتا ہے اور باتیں یاد رکھ سکتا ہے۔

(۸) اور کم افعال اور اقوال غلط اور زیادہ صحیح ہوں تو ان کے اقوال و افعال صحیح کا اعتبار ہوگا اس پر جنون کا حکم نافذ نہ ہوگا اور اس کی دی ہوئی طلاق واقع ہوگی۔

اعلیٰ حضرت مولانا احمد رضا خان صاحب رحمۃ اللہ تعالیٰ علیہ امام اہل سنت فرماتے ہیں:
مسلوب الحواسی کی اعلیٰ قسم تو جنون ہے، اور ادنیٰ قسم عتہ جس کے صاحب کو معتوہ کہتے ہیں، اس میں بھی اس قدر ضروری ہے کہ تدبیریں اس کی ٹھیک نہ رہیں، سمجھ اس کی درست نہ ہو اور باتوں کا کوئی ٹھکانہ نہ ہو، ابھی بیٹھا ہے خوب ہوش و حواس کی باتیں کرتا ہے اور ابھی خرافات اور ہذیان بات بکنے لگا۔ پھر علامہ شامی کی اس عبارت کا حوالہ دیا ہے کہ مدار غلط اعمال و اقوال کی کثرت پر ہے۔

صورت مسئلہ میں ڈاکٹری سرٹیفکیٹ اور سوال سے یہی اندازہ ہوتا ہے کہ زید کا جنون دوسرے ہی قسم کا ہے جس میں صحیح اور غلط افعال و اقوال کی گارنٹی نہیں ہوتی البتہ مجموعی طور سے اس سے غلط قسم کے اقوال و افعال کی زیادتی ہوتی ہے۔

زید نے دوسری عورت کو اگر ایسی ہی حالت میں طلاق دیا ہے کہ اس کے غلط اقوال صحیح کے بنسبت زائد ہوتے تھے تو اس کے یاد رکھنے اور نہ رکھنے میں کوئی فرق نہیں پڑے گا۔ وہ ادنیٰ درجہ کا پاگل ہے اس کی دی ہوئی طلاق واقع نہ ہوگی۔ اور مولانا اختر رضا خان صاحب بریلی کا فتویٰ صحیح ہے۔ بنارس اور منظر اسلام کے مفتی صاحبان کو یہ غلط فہمی ہوئی کہ جب تک اعلیٰ قسم کا جنون نہ ہو طلاق واقع ہو جاتی ہے جمعی تو یہ کہہ رہے ہیں کہ طلاق دینے کے وقت کم از کم اس قدر ہوش و حواس درست تھے کہ وہ طلاق کی حیثیت سمجھ سکے

اور آج بھی اس کے حواس اتنے درست ہیں کہ اس وقت طلاق دینا اس کو یاد ہے اور خود انہیں یہ یاد ہی نہیں رہا کہ معتوہ، مدہوش، مبرسم ایسے ہی پاگل ہیں جن کی طلاق واقع نہیں ہوتی اگر یہ ان کو طلاق دیتے وقت طلاق کی معرفت بھی ہو اور بعد میں ان کو طلاق دینا یاد بھی ہو۔ واللہ تعالیٰ اعلم

عبد المنان اعظمی، شمس العلوم گھوسی ضلع مٹوا ۱۹ صفر المظفر ۱۴۱۹ھ

(۱۲) مسئلہ: کیا فرماتے ہیں علمائے دین و مفتیان شرع متین اس مسئلہ کے بارے میں کہ

زید ایک غریب طبقہ کا آدمی ہے اس نے اپنی لڑکی کی شادی بکر کے ساتھ کر دی اس سے دو بچے بھی ہوئے۔ اور اب تقریباً پانچ سال سے بکر مثل پاگل کے ہو گیا ہے۔ اور اس کا حال یہ ہے کہ بیوی بچوں کی کوئی خبر نہیں لیتا کہ کیا کھاتے ہیں اور کیا پیتے ہیں۔ اور کس طرح زندگی بسر کر رہے ہیں۔ ہاں البتہ اگر کوئی دوسرا آدمی کوئی کام کرنے کے لیے کہہ دیتا ہے تو پورا کا پورا دن جب تک کام ختم نہ ہو جائے کرتا ہی رہتا ہے۔ اور کام ختم ہونے کے بعد اپنی مزدوری بھی نہیں مانگتا۔ اور اگر کھانا کھلا دیا تو کھالے اس کے لیے بھی یہ نہ کہیں گے کہ کھانا دو۔ اور کبھی کبھار گھر پہنچ جاتا ہے تو اپنے بچوں کا سر اور جسم دبائے لگتا ہے اور کہتا ہے کہ بیٹے بیٹے ٹھیک ہونہ اور کچھ دیر تک گھر رہے گا۔ اور پھر چلا جائے گا۔ اور پھر چار پانچ روز کے بعد گھر آئے گا اور وہ بھی چند گھنٹہ کے لیے اور پھر چلا جائے گا۔

اور چونکہ زید جو کہ اس لڑکی کا باپ ہے وہ ایک غریب انسان ہے۔ وہ بچوں اور اپنی لڑکی کا خرچ بھی پورا نہیں کر سکتا۔ ہاں البتہ وہ یہ ضرور چاہتا ہے کہ اس کی لڑکی کا رشتہ اس سے منقطع ہو جائے اس سلسلہ میں شرعی حکم کیا ہے۔

المستفتی مولوی محمد حنیف منہاج پورا عظیم گڈھ

الجواب

سوال میں بکر کے بارے میں جو تفصیل لکھی ہے۔ اس سے اندازہ ہوتا ہے کہ وہ پاگل نہیں ہے بلکہ بے وقوف ہے۔ اور بے وقوف اپنی عورت کو طلاق دے تو طلاق واقع ہو جائے گی۔ درمختار (۳۲۳/۴) میں ہے:

يقع طلاق كل زوج بالغ عاقل ولو عبدا او مكرها او هاز لا او سفیها وخفیف العقل

وهو خفة العقل تبعث الانسان على العمل في ماله بخلاف مقتضى العقل۔

جواب میں تقاضائے عقل کے خلاف کام کرے وہ سفیہ ہے۔ اور اس کی طلاق واقع ہو جاتی

ہے تو زید کو چاہئے کہ وہ بکر سے طلاق حاصل کرے اور عدت کے بعد اپنی لڑکی کو کہیں بیاہ دے۔ واللہ تعالیٰ

عبد المنان اعظمی شمس العلوم گھوسی مٹوا ۲۶ محرم الحرام ۱۴۱۳ھ

اعلم

مجبور شخص کی طلاق کا بیان

(!) **مسئلہ:** کیا فرماتے ہیں علمائے کرام و مفتیان ذوی الاحترام مسئلہ ذیل میں کہ زید اپنی بیوی کو بلانے کے لیے اپنی سسرال گیا ہندہ (جو زید کی بیوی ہے) کے باپ اور بھائیوں نے زید کو تنہا پا کر طلاق کا مطالبہ کیا زید نے طلاق دینے سے صاف انکار کر دیا اور کہا کہ طلاق دینے کے لیے نکاح نہیں کیا تھا اس پر ہندہ کے بھائیوں نے زید کو چاقو دکھایا اور زید کو بک کی دھمکی دی کہ اگر تم طلاق نہیں دو گے تو حشر تمہارا برا ہوگا۔ زید خوف و دہشت سے رونے لگا اور کہا کہ ہم طلاق دینے نہیں آئے ہیں طلاق نہیں دیں گے لیکن ہندہ کے باپ نے غلط انداز سے پیش آتے ہو۔ جب یہ کہا کہ عافیت چاہتے ہو تو تین مرتبہ کہہ دو۔ طلاق، طلاق، طلاق زید نے جان کے خوف اور مار پیٹ کے ڈر سے کہہ دیا طلاق، طلاق، طلاق۔

نیز یہ کہ سادے کاغذ پر زبردستی زید سے نشان انگوٹھا بھی لے لیا لہذا دریافت طلب یہ امر ہے کہ صورت مذکورہ میں ہندہ پر طلاق ہوئی یا نہیں؟۔ اگر ہوئی تو کتنی طلاق ہو جانے کی صورت میں ہندہ زید پر کس طرح حلال ہو سکتی ہے طلاق میں اضافت و اشارہ کی کچھ حیثیت و اہمیت و وقعت ہے یا نہیں۔ بینوا توجروا المستفتی عبدالعزیز و تاج محمد معرفت مولوی شمیم بیگ صاحب حسینی سعدی ۶۶ مگر ضلع گوٹہ

الجواب

اکراہ شرعی ہو جب بھی طلاق واقع ہو جاتی ہے۔

در مختار میں ہے: يقع طلاق کل زوج بالغ عاقل ولو عبداً او مکرہا۔

[مطلب طلاق النور: ۴/۳۲۳]

مگر یہاں سوال میں جو الفاظ مذکور ہوئے ان میں اضافت نہیں ہے ایسی صورت میں شوہر سے قسم کھلائی جائے گی اگر قسم کھا کر وہ کہہ دے کہ ان الفاظ کے بولنے کے وقت عورت کی نیت نہ تھی تو طلاق واقع نہ ہوگی۔ فتاویٰ رضویہ۔ واللہ تعالیٰ اعلم

عبدالمنان اعظمی شمس العلوم گھوسی اعظم گڑھ

(۲-۳) **مسئلہ:** کیا فرماتے ہیں علمائے دین اس مسئلہ میں کہ

زید سے اس کی مدخول بہا بیوی کے متعلق طلاق نامہ لکھنے کا مطالبہ کیا گیا، زید طلاق نامہ لکھنے پر تیار نہیں ہوا، مطالبہ کرنے والے نے زید کو اتنا مارا پیٹا جس سے زید بے تاب ہو گیا اور طلاق نامہ لکھنے پر تیار ہو کر اس نے پوچھا کیا لکھوں؟ بکر کی تلقین کے مطابق زید نے لکھا کہ میں نے اپنی بیوی ہندہ کو طلاق

دیا، طلاق دیا، طلاق دیا۔ میں اپنی بیوی کو طلاق دے رہا ہوں۔ مذکورہ بالا لفظ صریح جو میں نے لکھا مع ہوش و حواس کے یہ واضح رہے کہ بکر نے زید سے طلاق کے مذکورہ بالا الفاظ صرف لکھوائے زید کی زبان سے طلاق کے الفاظ کہلوائے نہیں دریافت طلب دوا مر ہیں۔

امر اول۔ یہ ہے کہ زید کو مار پیٹ کر اس سے زبردستی طلاق لکھوائی گئی، لیکن زید کی زبان سے طلاق نہیں دلوائی گئی، تو ایسی صورت میں زید کی بیوی پر شرعاً طلاق واقع ہوئی یا نہیں۔

امر دوم۔ یہ ہے کہ ایک بارگی تین طلاق دینا یا تین طلاق دلوانا شرع کے نزدیک جائز ہے یا حرام
المستفتی: ابوالحسن محکم مدرسہ غوثیہ بڑھیا ضلع بستی ۷ ربیع النور ۱۴۰۷ھ

بینوا تو جروا

الجواب

(۱) بر تقدیر صدق مستفتی سوال کی عبارت سے ظاہر ہے کہ اکراہ شرعی تھا پس اگر زید نے اس صورت میں صرف قلم سے لکھ دیا اور زبان سے الفاظ طلاق ادا نہ کئے اور دل میں طلاق دینے کی نیت بھی نہ کی ہو تو طلاق واقع نہ ہوگی۔

شامی (۳۲۴/۴) میں بحر کے حوالہ سے ہے: ان المراد الاكراه على التلفظ بالطلاق فلو اكراه على ان يكتب طلاق امراته فكتب لا تطلق۔

(۲) ایک ساتھ تین طلاق دینا یا دلوانا حرام ہے۔

در مختار (۳۲۰/۴) میں ہے: والبدعي ثلاث او اثنان بمرة او مرتين والمراد بها المحرمة لتصريحهم بعصيانہ۔ یہ فعل ضرور گناہ ہوگا مگر طلاق واقع ہو جائے گی۔ واللہ تعالیٰ اعلم

عبد المنان اعظمی شمس العلوم گھوسی اعظم گڑھ ۳۰ ربیع الاول ۱۴۰۷ھ

(۳) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید اور ہندہ کے درمیان کچھ کشیدگی تھی جس کی وجہ سے تقریباً پانچ سال تک ہندہ اپنے میکے میں رہتی رہی۔ ہندہ کے میکے والوں نے اخراجات کے لیے عدالت کا سہارا لیا۔ عدالت نے لڑکے کو طلب کر لیا وہاں لڑکے نے عدالت کے سامنے اقرار کر لیا کہ ہم نے ہندہ کو طلاق دے دیا مگر یہ واضح نہیں ہے کہ کوئی طلاق کتنی طلاق دیا مگر عدالت نے طلاق مان کر خرچہ وغیرہ دینے کا حکم نافذ کر دیا۔ اب زید کا کہنا ہے کہ ہم نے عدالت کے خوف سے اتنا اقرار کر لیا ہے مگر میں ہندہ کو لے جانا چاہتا ہوں۔ صورت مسئلہ میں طلاق واقع ہوئی کہ نہیں جواب تحریر فرمائیں۔

المستفتی: محمد مصطفیٰ ابن سراج الدین محلہ ہدف ٹولہ بڈہل گنج گورکھ پور ۸ جولائی ۲۰۰۱ء

الجواب

شوہر کے بیان سے یہ ظاہر ہے کہ اس نے اپنی عورت کو ایک سال قبل وکیل کے دباؤ سے طلاق دے دی ہے۔ تو صورت مسئلہ میں عورت شوہر کے نکاح سے نکل گئی، اگر تین طلاق دی ہو تو حلالہ کے بعد نکاح میں آسکتی ہے، اور اگر تین طلاق سے کم دی ہو تو عورت کی رضا مندی سے دوبارہ اس سے نکاح ہو سکتا ہے۔ ہدایہ اولیں (۳/۴۶۹) میں ہے: ”طلاق المکرہ واقع“۔

نیز (۴/۱۵۷) اسی میں ہے: ”اذا كانت الطلاق بائنا دون الثلاث فله ان يتزوجها في العدة و بعد انقضائها و ان كان الطلاق ثلاثا لم تحل له حتى تنكح زوجا غيره نکاحا صحيحا يدخل بها ثم يطلقها او يموت عنها“ واللہ تعالیٰ اعلم

عبد المنان اعظمی شمس العلوم گھوسی ضلع منو ۹ جولائی ۲۰۰۱ء

(۵) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ زید کی منکوحہ بغیر شوہر کی اجازت کے میکے گئی اور کسی طرح زید کے ساتھ رہنے کے لیے تیار نہیں ہے لڑکی اور اسکے گھر والے طلاق کے لیے بضد ہیں جبکہ زید اپنی منکوحہ کو اپنے پاس رکھنے کے لیے تیار ہے۔ اس صورت میں اگر زبردستی زید سے طلاق لی جائے تو کیا زید پر مہر خرچ اور سامان جہیز دینا ہو گا یا نہیں؟ واضح ہو کہ زید کا ایک لڑکا جو کہ چھ ماہ کا ہے تقریباً اس کو بھی زید کی منکوحہ سسرال میں اپنی ساس کے پاس چھوڑ کر گئی ہے۔ جس کی پرورش زید اور زید کی ماں چھ ماہ سے کر رہے ہیں۔

المستفتی: معین الحق عرف منو، رگھولی پوسٹ گھوسی ضلع منو

الجواب

شریعت میں زبردستی کی طلاق بھی واقع ہو جاتی ہے۔ ہدایہ میں ہے: ”طلاق المکرہ واقع“ اور اگر عورت کے میکہ والوں نے اس طرح طلاق لے لی اور باہم کوئی بات طے نہ ہوئی تو عورت مہر خرچ عدت اور جہیز سب کی حقدار ہوگی۔ ﴿وَأَتُوا النِّسَاءَ صَدُقَاتِهِنَّ نِحْلَةً﴾ [النساء: ۴] اور تم مہر کی رقم خوش دلی سے ادا کرو۔ یہ مہر کے بارے میں حکم ہوا۔ ﴿وَاسْكُنُوا مِنْ حَيْثُ سَكَنْتُمْ﴾ اس آیت سے عورتوں کے بارے میں خرچہ اور سکنی کا حکم ہوا۔ درمختار میں ہے:

”كل احد يعلم ان الجهاز ملك المرأة وانه اذا طلقها تاخذه كله“ [۲۳۰/۴]

جہیز عورت کی ملک ہے جب شوہر طلاق دے تو وہ اپنا کل جہیز لے گی۔ یہ جہیز کا حکم ہے۔ لیکن اگر زید یہ کرے کہ میں مہر کے بدلہ میں طلاق دیتا ہوں تو مہر کی ادائے گی سے بچ جائے گا۔ قرآن شریف میں ہے:

﴿فَإِنْ خِفْتُمْ أَنْ لَا يَقِيمَا حَدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ﴾ [البقرة: ۲۲۹]
 اگر یہ ڈر ہو کہ میاں بیوی اللہ کی حدیں قائم نہ رکھیں گے تو عورت کچھ رقم کے بدلہ شوہر سے گلو
 خلاصی کر سکتی۔ اور مہر کا ہم نے تذکرہ اس لیے بار بار کیا کہ بہار شریعت میں ہے کہ اگر شوہر کی طرف سے
 زیادتی ہو تو خلع پر عوض لینا مکروہ ہے، اور عورت کی طرف سے زیادتی ہو تو مہر سے زیادہ لینا مکروہ ہے۔
 اور سوال میں عورت کی ہی زیادتی بتائی گئی تو مہر پر خلع میں حرج نہیں، اور بچہ کی پرورش کا خرچ تو شوہر کے
 ذمہ ہوتا ہی ہے۔

قرآن شریف میں ہے: ﴿وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ﴾
 [البقرة: ۲۳۳] تو اس کا مطالبہ اولیائے عورت سے آپ کیسے کر سکتے ہیں۔ واللہ تعالیٰ اعلم
 عبد المنان اعظمی، مئس العلوم گھوسی متو ۵ صفر ۱۴۲۶ھ

(۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ
 زید کی شادی ہندہ سے ہوئی اور زید آج سے دس سال قبل پیٹ کا مریض تھا بعدہ اس کے اندر
 نامردگی پائی گئی، اس وجہ سے ہندہ زید کے گھر جانا نہیں چاہتی، اور زید طلاق بھی نہیں دینا چاہتا ہے، اور زید
 دو سال سے علاج بھی کر رہا ہے، لیکن ابھی تک کوئی فائدہ نہیں ہوا ہے، اس صورت میں ہندہ کیا کرے؟
 جواب جلد از جلد مرحمت فرمائیں۔ بینو اتو جروا المستفتی شمیم احمد گولہ بازار گورکھ پور یوپی

الجواب

اگر ایک بار بھی زید وظیفہ زوجیت ادا کر چکا ہو اس کے بعد نامرد ہوا ہو تو اب سوائے طلاق اور کوئی
 چارہ نہیں۔ خواہ برضا و رغبت طلاق دے یا زبردستی طلاق کے الفاظ کہلوائے جائیں ہر طرح طلاق واقع ہو
 جائے گی۔ ہدایہ میں ہے: ”طلاق المکڑہ واقع“ [۳/۴۶۹] اور ایک بار بھی اس نے ہندہ سے
 صحبت نہ کی ہو تو ہندہ دیندار مسلمانوں کی پختائیت میں زید کا نامرد ہونا ثابت کر لیجائے تو بیچ ایک سال کی
 مزید مدت علاج کیلئے دینگے اگر اس کے بعد بھی وہ نامرد رہے تو شوہر سے طلاق دینے کیلئے کہیں اگر وہ طلاق
 نہ دے تو قاضی دونوں میں تفریق کر دے۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۱/ ذی القعدہ ۱۳۸۵ھ
 الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۷-۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ
 میری لڑی کا شوہر میری لڑکی کو بیجا بہت زور و کوب کرتا تھا اس کے ساتھ اچھا سلوک نہیں کرتا تھا ہر

چند بتانے کی کوشش کی گئی مگر بے سود رہا لڑکی کے شوہر میں شراب پرستی اور اسی طرح کی دوسری عیبتیں تھیں، لہذا سوائے اس رشتہ کو ختم کرنے کے اور کوئی چارہ کار نظر نہ آیا تو لڑکی رہنے کیلئے راضی نہیں، اور لڑکا طلاق دینے پر رضا مند نہیں، لہذا کورٹ کا دروازہ کھٹ کھٹایا گیا، کورٹ میں حاضری کے روز اکثر غیر حاضر رہتا، چنانچہ آخری پیشی کے دن بھی وہ غیر حاضر رہا چارونا چارنج نے لڑکی کی زبانی اس کے حالات واقعات سن کر ایک طرفہ فیصلہ کر دیا کہ لڑکی کو لڑکے پر کوئی حق نہیں رہا، اس واقعہ کو ڈھائی مہینہ گزر گیا ہے، اب سوال یہ ہے کہ جب کورٹ نے فیصلہ کر دیا تو کیا اب شرعی حیثیت سے بھی نکاح ختم ہو جائے گا کہ نہیں؟ اور فیصلہ کی تاریخ سے عدت پوری ہونے پر لڑکی کیا نکاح ثانی کر سکتی ہے یا نہیں؟

(۲) اگر نکاح فسخ نہیں ہوا تو شرعی حیثیت سے لڑکی کیلئے ہمیں کیا کرنا چاہئے؟ محمد شبیر خادم دوسرا سوال یہ ہے کہ اگر لڑکے نے اپنی زوجہ کو طلاق دیا اور تحریر لکھتے وقت زوجہ کا پورا نام لکھنے کے بجائے اپنی بیوی یا اپنی مسماۃ لکھا تو کیا اس تحریر سے طلاق نہیں ہوتا اگر کوئی لڑکا اپنے والد کے علاوہ اپنے سر پرست کے نام (جسے اس نے بچپن سے پالا ہے) ولدیت میں لکھ کر کے اور نکاح کے وقت بھی اپنا نام اسی طرح درج کرائے تو کیا اس کا نکاح صحیح نہ ہوگا اور اس کا نکاح اس طرح سے ہو چکا ہے تو شریعت کی رو سے اس بارے میں کیا حکم ہے؟ امید ہے کہ آپ مندرجہ بالا سوالات کا جواب عنایت فرمائیں گے۔

محمد شبیر خادم

الجواب

(۱) صورت مسئلہ میں سوائے طلاق کے خلاصی کی کوئی صورت نہیں۔ قرآن عظیم میں ہے: ﴿يَدِّهِ عُقْدَةُ النِّكَاحِ﴾ [البقرة: ۲۳۷] خواہ برضاء و رغبت طلاق دے خواہ زبردستی اس سے طلاق کے الفاظ کہلوائے جائیں، ہر طرح طلاق واقع ہو جائے گی۔ ہدایہ (۳/۴۶۹) میں ہے ”طلاق المکرہ واقع“۔ (۲) طلاق دیتے وقت عورت کا نام لینا ضروری نہیں ہے جس طرح بھی سمجھ لیا جائے کہ اپنی بیوی کو طلاق دیر رہا ہے، طلاق پڑ جائے گی۔ (۳) صحیح ہو جائے گا۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۱ جمادی الاولیٰ ۱۴۱۶ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

مسلم انجمن ارباب بعد سلام کے گزارش یہ ہے کہ میری شادی خانہ آبادی شہادت خلیفہ بن باقر خلیفہ موضع پکار تھانہ بڑگاؤں ضلع ہزاری باغ کے ہمراہ ہوئی تھی جو آج عرصہ نو سال کا ہوا ہے شادی کے بعد

میں بمشکل دو سال اپنے شوہر کے ساتھ اپنے سسرال میں دن گزار سکی اس کے بعد شوہر مذکور کے ظلم و ستم اور بیجا سلوک کی وجہ سے مجھے اپنے میکے غربت کے ساتھ دکھ بھری زندگی گزارنی پڑی ہے شوہر ہمارے ساتھ ظلم و ستم کر کے گھر سے باہر نکال دیا اور ہم اپنے شوہر کے غیر زیبا سلوک سے برابر پریشان رہے، اور آج عرصہ سات سال کا ہوتا ہے کہ میں اپنے میکے ہی میں ہوں اور سخت مصیبت کی زندگی گزار رہی ہوں جو آپ لوگوں سے کچھ پوشیدہ نہیں لہذا انجمن مذکور سے میری دست بستہ گزارش ہے کہ میری مجبوری اور شوہر کی بے توجہی کو دھیان میں رکھتے ہوئے شریعت محمدی کے مطابق حکم دیں۔ واجب تھا عرض کیا فدویہ۔

جیلہ خاتون موضع اسپاک تھانہ اور پوسٹ اسپاک ضلع ہزاری باغ

مسلم انجمن اسپاک نے لڑکی مذکور کی درخواست کے مطابق بہت کچھ انکوائری اور چھان بین کیا۔ اور ان لوگوں کے برادری کے کاغذات ہر جگہ دیکھا اور گرام پنچایت میں بھی مقدمہ درج کیا گیا تھا ہر کاغذ سے یہ پتہ چلا کہ اس میں لڑکے کا بہت بڑا قصور ہے اور لڑکا برابر فرار رہا اور آج عرصہ سال ہوتا ہے کہ لڑکا اپنی دوسری شادی موضع ٹھاکر گاؤں ضلع رانچی میں کر لیا ہے اور اب اس غریب لڑکی کی ناقص زندگی برباد ہو رہی ہے اور لڑکی بالغہ ہے ہم مسلمانوں کو سخت اندیشہ ہے کہ اگر لڑکی نے کسی ناجائز پر قدم رکھا تو اس کی زندگی کا کیا حشر ہوگا، اس واسطے انجمن حضور سے میری گزارش ہے کہ اس کا بہت جلد فیصلہ کر دیا جائے۔

مسلم انجمن اسپاک تھانہ اسپاک ہزاری باغ۔

الجواب

صورت مسئلہ میں طلاق دئے بغیر لڑکی کی دوسری شادی کی کوئی سبیل نہیں۔ قرآن عظیم میں ہے: ﴿يَسِّدُهُ عَقْدَةُ النِّكَاحِ﴾ [البقرة: ۲۳۷] اسی مسلمانوں کی انجمن کو چاہئے کہ اس لڑکی پر ترس کھاتے ہوئے کسی طرح شوہر سے طلاق حاصل کر لیں۔ سمجھا بجھا کر، دباؤ ڈال کر، روپیہ پیسہ دیکر، جس طرح طلاق دے، لیں، زبردستی بھی طلاق کے الفاظ کہلوائیں تو طلاق ہو جائے گی۔ ہدایہ (۳/۴۶۹) میں ہے: ”طلاق المکرہ واقع“۔ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۰/۱۱/۱۳۸۶ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۰-۱۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

(۱) زید کے لڑکے کی شادی بکر کی لڑکی کے ساتھ ہوئی نابالغی میں بعد بلوغیت زید کے لڑکے نے

دوسری شادی کر لی منکوحہ بیوی کو لے جانے سے انکار کر دیا کچھ جزام کا عارضہ ہے اس لیے اسے لے

جانے سے انکار کر دیا نان و نفقہ بھی نہیں دے رہا ہے زید کی بیوی بالغہ ہے۔

(۲) زید نے اپنی زمین عید گاہ بنوانے کے لیے دے دیا اس کے بعد دیکھتے ہیں وہ زمین ذرا نشیب تھی، دوسری زمین سے اسے بدل سکتے ہیں یا نہیں؟ مالک زمین تیار ہے۔ فقط
مولوی عبدالرؤف مس رولیا پوسٹ بھولیا بازار ضلع گورکھ پور

الجواب

(۱) صورت مسئلہ میں سوائے طلاق کے کوئی چارہ نہیں، شوہر کا طلاق دینا ضروری ہے، برضا و برغبت دے، یا بجمہر و اکراہ دے، ہر طرح طلاق پڑ جائے گی۔ ہدایہ (۳/۳۶۹) میں ہے: ”طـلاق المکرہ واقع“

(۲) اگر وہ زمین سیلابی ہو اور کسی طرح اس کی اصلاح ممکن نہ ہو تو وہ زمین بدلی جاسکتی ہے ورنہ نہیں۔ وہ ہوتا عالیٰ علم، عبدالمنان اعظمی خادم دارالافتاء اشرفیہ مبارک پور اعظم گڑھ ۱۶ ارڈی قعدہ ۱۳۸۲ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور
(۱۲-۱۳) مسئلہ: اگر طلاق دینے کیلئے جان یا عضو تلف کرنے کی دھمکی دی گئی تو وہ طلاق کہا جائے یا نہیں؟ فار بطلاق کی تشریح لکھئے؟۔

(۲) افاقہ کے بعد یہ شخص اپنی بیوی کا دعویدار ہو سکتا ہے یا نہیں؟
(۳) اس شخص نے کثیر صرفہ کے ساتھ نکاح کیا زور لباس وغیرہ میں اس کا خلاصہ فرمائیں؟۔

الجواب

فار بطلاق اس شخص کو کہتے ہیں جو مرض الموت میں اپنی بیوی کو طلاق دیدے تاکہ وہ اس کی وارث نہ ہو سکے۔ مسئلہ اکراہ سے فار بطلاق کو کوئی علاقہ نہیں۔ درمختار (۵/۵) میں ہے: ”باب طلاق المریض و یقل لہ فار لفرارہ من ارثہا۔ اکراہ شرعی کی صورت میں شوہر نے اگر اپنی بیوی کو تین طلاقیں دے دیں تو عورت اس پر حرام ہو گئی اور شوہر بیوی کا دعویدار نہیں ہو سکتا۔ ہدایہ (۳/۳۶۹) میں ہے: ”طلاق المکرہ واقع۔ جس شخص پر زبردستی کر کے طلاق لی گئی اس کی طلاق واقع ہو گئی۔

زر کثیر کے بارے میں خلاصہ کا حکم یہ ہے کہ جو چیزیں شوہر نے صرف پہننے اور استعمال کرنے کے لیے دی تھیں، اور بیوی کو اس کا مالک نہیں بنایا تھا وہ شوہر کو واپس ملیں گی، اور کس کا مالک بنایا، کس کا نہیں، یہ مقامی رسم و رواج سے پتہ چلے گا۔ عالمگیری (۱/۳۱۵) میں ہے۔ اذا بعث الزوج الی اهل زوجه اشياء عند زفافها منها دیباچ فلما زفت الی اراد ان يسترد من المرأة الديباچ لیس له

ذالك اذا بعث اليها على جهة التمليك - مرد نے عورت کے پاس رخصتی کے وقت سامان بھیجا جس میں ریشمی کپڑا بھی تھا اور اب اس کو لوٹانا بھی چاہتا ہے تو اگر ان چیزوں کا عورت کو مالک بنا دیا تھا تو واپس نہیں لے سکتا۔ یونہی باپ نے بھی کوئی چیز دیا اور اسے لوٹانا چاہتا ہے عورت یا شوہر اور لڑکی انکار کر دیں تو عرف کا لحاظ ہوگا۔ عالمگیری (۱/۳۱۵) میں ہے: "ان كان العرف ظاهرا بمثله في الجهاز كما في ديارنا فالقول قول الزوج - اور اگر عرف عام میں میاں بیوی کے موافق ہو جیسا ہمارا عرف ہے تو قول عورت اور شوہر کا معقول ہوگا خسر کی بات نہیں مانی جائے گی۔ واللہ تعالیٰ اعلم۔"

عبد المنان اعظمی ۲۶ محرم الحرام ۱۳۷۹ھ

الجواب صحیح عبدالعزیز عفی عنہ
الجواب صحیح عبدالرؤف غفرلہ

(۱۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہندہ کا عقد بحالت نابالغی زید کے ساتھ ہندہ کے والد نے کیا جس کو عرصہ چودہ برس کا ہوتا ہے بعد عقد پھر بارہا کوشش اس امر کے متعلق ہوتی آئی کہ ہندہ کو زید رخصت کرا کے اپنے گھر لے جائے، لیکن کچھ خیال نہیں کیا اور ہندہ اپنے کہیں زندگی گزار رہی ہے۔ زید بمبئی رہتا ہے اور برابر اپنے گھر آتا رہتا ہے مگر آج تک کبھی کسی قسم کی کوئی خبر ہندہ کی نہ لی۔ نہ تو زید کے گھر والوں نے ہندہ کی خبر لی۔ ہندہ کا والد بیحد غریب اور مجبور شخص ہے وہ اپنے اور متعلقین کی پرورش برداشت کسی صورت سے بڑی مشکل سے کر لیتا ہے ایسی حالت میں ہندہ کی زندگی ہر وقت مجبوری میں گزر رہی ہے۔ بمبئی تحریر جاتی ہے اس کا بھی کچھ جواب نہیں آتا ہر شخص شکم کی پروری اور خواہشات نفسانی کے لیے مجبور ہو جاتا ہے ممکن ہے کہ کبھی کسی قسم کی کوئی لغزش سرزد ہو جائے ایسی صورت میں ہندہ کو کیا حکم ہوتا ہے؟

مستدعیہ عاصمہ خاتون دختر عبدالعزیز شاہ ساکن عظمت گڑھ ۲۷ اکتوبر ۱۹۶۳ء

الجواب

صورت مسئلہ میں زید سخت ظالم اور جفا کار ہے دنیا میں بھی سزا کا مستحق ہے اور عورت کے حقوق ادا کئے بغیر مرا تو آخرت میں بھی عذاب الہی کا مستحق ہوگا۔ اس پر شرعاً واجب ہے کہ ہندہ کو خوش اسلوبی سے رکھے یا اس کو طلاق دیدے۔

قرآن عظیم میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٌ بِإِحْسَانٍ﴾ [البقرة: ۲۳۰]

دوسری جگہ ہے: ﴿فَتَذَرُوهَا كَالْمُعْلَقَةِ﴾ [النساء: ۱۲۹] لیکن جب تک وہ طلاق نہ دے

عورت دوسری شادی نہیں کر سکتی ہے۔ قرآن عظیم میں ہے: ﴿يَسِدُّ غُفْلَتَهُ النَّكَاحُ﴾

[البقرة: ۲۳۷] طلاق خواہ برضا و رغبت یا کچھ روپیہ لے کر دے یا زبردستی دے طلاق پڑ جائے گی۔ ہذا یہ (۳/۴۶۹) میں ہے: ”طلاق المکرہ واقع“ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۱ جمادی الاخریٰ ۱۴۲۳ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

(۱) زید کی لڑکی مسمیٰ خاتون کی شادی نابالغی میں بکر کے ساتھ ہوئی تھی شادی ہونے کے ایک سال بعد بکر کو گھٹیا کا مرض ہو گیا اور مرض بڑھتا گیا ہنوز بڑھ رہا ہے مرض کی وجہ سے بکر کمر تک بیکار ہو گیا بکر کے پاس زمین جائیداد بھی نہیں ہے۔ بکر اپنا ج ہو گیا ہے چلنے پھرنے حتیٰ کہ کھڑا ہونے سے بھی بکر مجبور ہے (۲) مسمیٰ خاتون آج چار پانچ سال سے جوان ہے اور سمجھتی ہے کہ میرا باپ جو کرے گا مجھے منظور ہے اور اگر دوسری شادی بھی کر دینگا تو مجھے منظور ہے۔

(۳) بکر اپنی زبان سے طلاق نہیں دیتا۔

(۴) ایسی حالت مجبوری مذکور کو دیکھتے ہوئے کیا علمائے دین بطرف شریعت زید کو اپنی لڑکی مسماۃ خاتون کی دوسری شادی کر دینے کا حکم دیتے ہیں۔ فقط
بطرف زید عبدالکیم کیراف محمد مشتاق احمد فارسی گنج ضلع پورنیہ

الجواب

صورت مسئلہ میں بکر جب تک طلاق نہ دیدے یا اس کی مردانگی بھی ختم ہو گئی ہو تو جب تک تفریق نہ ہو جائے، مسمیٰ خاتون دوسری شادی نہیں کر سکتی۔

قرآن عظیم میں ہے: ﴿يَسِدُهُ عُقْلَةُ النِّكَاحِ﴾ [البقرة: ۲۳۷] اس لیے موجودہ صورت میں بکر جس طرح طلاق دے یا تو اس سے طلاق حاصل کی جائے برضا و رغبت یا پیسہ لے کر دے یا زبردستی سے طلاق دے ہر طرح طلاق واقع ہو جائے گی۔

ہدایہ میں ہے: ”طلاق المکرہ واقع“ [کتاب الطلاق: ۳/۴۶۹] جس سے زبردستی طلاق کے الفاظ کہلائے جائیں اس کی بھی طلاق پڑ جائے گی۔ یا نامرد ہونے کی صورت میں عورت اس کا دعویٰ کسی عالم شرع کی خدمت میں دائر کرے اور شوہر کو بلا کر اس سے سوال کرے کہ اگر وہ اپنی نامردی کا اقرار کرتا ہے تو عالم شرع اس کو سال بھر دوا علاج کی مہلت دے، اب اگر پھر بھی درست نہیں ہوتا اور عورت الگ ہونا چاہتی ہے، تو ان دونوں کے درمیان تفریق کر دی جائے۔ جیسا کہ عالمگیری میں ہے:۔

والتفصیل موقوف الی المنظومات "واللہ تعالیٰ اعلم۔

عبد المنان اعظمی، خادم دارالافتاء دارالعلوم اشرفیہ مبارک پور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ بالغ لڑکا اور لڑکی ایک دوسرے سے عقد کرنے کے لیے رضامند ہیں، مگر متعلقین کا زبردستی نکاح پڑھانا یا خاوند اور بیوی ایک دوسرے کو نہ چھوڑنا چاہیں مگر متعلقین کا دونوں کو مجبور کر کے طلاق دلوانا اور مہر معاف کرنا شرعاً جائز ہے یا نہیں؟ ایسا نکاح اور طلاق مانا جاتا ہے یا نہیں؟

(۲) عورت پر دباؤ ڈال کر مجبور کیا گیا کہ مہر معاف کر دے اس نے کہا کہ میں اپنی مہر واجب الادا مبلغ مہر معاف کرتی ہوں کہنے یا لکھنے سے کون بہتر ہے شرعیہ معاملہ نامہ مکمل ہے یا نہیں؟ صغیر احمد

الجواب

نکاح اور طلاق اکراہ کی صورت میں صحیح ہو جاتے ہیں، یعنی نکاح ہو جائے گا، اور طلاق پڑ جائے گی، اگرچہ زبان سے کہا یا اجازت دی۔

در مختار میں ہے: "صح نکاح و طلاقہ لو بالقول" مہر زبردستی معاف نہ ہوگا۔ اسی میں ہے: "نعوفھا الزوج بالضرب حتی وہبہ مہرہا لم تصح" واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۳۷ رمضان ۱۴۲۷ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۸-۱۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی شادی ہندہ سے ہوئی زید اپنی بیوی ہندہ کو میکے سے اپنے گھر لوا کر جا رہا تھا زید کا کہنا ہے کہ ہندہ کی ماں بھی قریب ایک میل کے ساتھ آئی اور راستے میں چند غنڈوں کو بلا کر دھمکی دی اور زید کو بھڑکایا اگر طلاق نہیں لکھو گے تو تم کو جان سے مار ڈالیں گے زید کو جب یقین ہو گیا کہ اگر میں طلاق نہیں لکھتا ہوں تو جان برباد ہو سکوں گا، اس نے جان بچانے کے لیے طلاق نامہ تحریر کر دیا، لیکن اس دھن میں لوگ اس سے زبان سے نہ کہلوا سکے برخلاف ہندہ کی ماں کا کہنا ہے کہ زید نے زبان سے بھی طلاق دیا اور دو گواہ بھی پیش کرتی ہے جس میں ایک ہندو، اور دوسرا مسلمان ہے، امر طلب یہ ہے کہ طلاق ہوئی کہ نہیں۔ قرآن وحدیث کے حوالہ سے جواب تحریر کریں۔

(۲) ہندہ کی ماں نے جو بدسلوکی زید کے ساتھ کی ہے اور قانون محمدی کے خلاف قدم جما کر اپنے

غنڈاگیری اور طلاق سے طلاق حاصل کیا تو ایسی صورت میں اب ہندہ کی ماں کے لیے کیا سزا ہے۔
 المستفتی امام علی راجہ سلطان پور ضلع فیض آباد
 بینواتو جروا

الجواب

صورت مسئولہ میں اگر زید زبان سے الفاظ طلاق دینے سے انکار کر رہا ہے اور جان کے خوف سے صرف تحریر کا اقرار کرتا ہے تو طلاق واقع نہ ہوگی اور ہندہ کی ماں کے گواہ نامعتبر ہیں قسم کھلا کر زید کی بات مان لی جائے گی۔ حدیث شریف میں ہے: "البینۃ علی المدعی والیمین علی من انکر" اور شامی (۳۲۳/۳) میں ہے: "فلو انکرہ علی ان یکتب طلاق امراته فکتب لا تطلق" (۲) اگر زید ہندہ پر کوئی زیادتی و ظلم نہ کرتا ہو اسے کسی قسم کی تکلیف میں نہ رکھتا ہو تمام حقوق زوجیت ادا کرتا ہو تو ہندہ اور اس کی ماں کا یہ فعل ضرور ظلم اور گناہ ہے شریعت اسلامیہ کے نفاذ پر ہم قادر ہوتے تو ضرور اس کو سزا بھی ملتی اور آج بھی مسلمان اس کا مقاطعہ کر کے اسے سزا دے سکتے ہیں۔ ہاں وہ زید سے معافی مانگے تو اس سزا سے بچ سکتی ہے، اور اگر زید خود ظالم ہو اور عورت کو ستاتا رہتا ہو اس کے حقوق نہ ادا کرتا ہو، اور طلاق بھی نہ دیتا ہو تو انہوں نے ظلم سے نجات کی ایک سبیل پیدا کی، اس لیے ان پر کوئی جرم نہیں عائد ہوتا نہ ان کی کوئی سزا ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ، ۲۸ جمادی الآخر، ۱۴۰۰ھ
 الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
 (۲۰-۲۲) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

(۱) عقد کیا نظام الدین بن محرم علی نے شمس النساء بنت عبدالغفار سے بعدہ عرصہ دراز عقد ثانی کیا نظام الدین بن محرم علی نے سائر النساء بنت عبدالرحیم سے تو یہ نظام الدین ابن محرم علی سائر النساء بنت عبدالرحیم کی رخصتی کرانے کیلئے اسکے میکے گیا تو زوجہ ثانی نے اپنے شوہر کو پولس سے ضرب لگوائی تو وہ کسی شکل سے وہاں سے جان بچا کر اپنے گھر چلا آیا اب برادری کا کہنا ہے کہ تم اپنی زوجہ ثانی کو طلاق دو اور نظام الدین اپنی زوجہ ثانی کو طلاق دینا نہیں چاہتا اور زوجہ ثانی مسٹی سائر النساء بنت عبدالرحیم نے عدالت میں اپنے شوہر نظام الدین پر اپنا خرچ وغیرہ کا دعویٰ کر دیا ہے۔ اور زوجہ ثانی میرے نکاح میں رہنا نہیں چاہتی اور برادری کے لوگ نظام الدین سے زبردستی طلاق دلوانا چاہتے ہیں تو صورت مسئولہ میں زبردستی طلاق لینے اور دلوانے والے پر از روئے شرع کیا حکم ہے۔

(۲) بالا صورت میں برادری کا کہنا ہے کہ تم اپنی زوجہ ثانی کی مہر ادا کرو اور زوجہ ثانی اپنا عدت

خرج معاف کر دیتی ہے۔ تو کیا عورت کی طرف سے زبردستی طلاق لینے پر از روئے شرع عدت خرج و مہر کی حقدار ہو سکتی ہے۔

(۳) مذکورہ بالا صورت مسئلہ میں زوجہ ثانی کا کہنا ہے کہ آپ نے یہ قسم کھائی ہے کہ میں تم سے بعد عقد اپنے زوجہ اول بنام شمس النساء بنت عبدالغفور کو طلاق دے دوں گا۔ حالانکہ میں نے قسم نہیں کھائی تو صورت مسئلہ میں اگر مجھے سے اس قسم کی غلطی سرزد ہو گئی ہو تو زوجہ اول کا نکاح برقرار رہنے کی از روئے شرع کیا شکل ہے۔

(۴) عورت اگر اپنے شوہر سے طلاق لینا چاہے اور شوہر طلاق دینا نہ چاہے تو عورت کو طلاق لینے کا از روئے شرع کیا طریقہ ہے۔

(۵) عورت اگر دنیاوی عدالت سے اپنے طلاق کا فسخ کا فیصلہ کرائے تو از روئے شرع فسخ نکاح کا کیا حکم ہے۔ بینو اتو جروا المستفتی، نظام الدین ابن محرم علی اساور پوسٹ مبارکپور ضلع اعظم گڑھ یوپی

الجواب

اگر شوہر ظالم ہو نباہ کی کوئی صورت نہ ہو تو زبردستی بھی طلاق لی جاسکتی ہے۔ عام حالات میں زبردستی طلاق لینا ظلم ہے۔

(۲) شوہر اگر طلاق دے تو جبر و رضا ہر صورت میں مہر اور عدت کے صرفہ کی حقدار ہوگی، ہاں اگر خلع ہو یا مال کے عوض طلاق دے تو جتنے پر خلع ہوا اتنا مال عورت کو ادا کرنا ہوگا۔ اگر عدت کے صرفہ اور مہر پر ہی خلع ہو تو عورت کو عدت کا خرچہ اور مہر نہ ملے گا، ویسے کسی حالت میں بھی شوہر کو مہر سے زائد لینا منع ہے (۳) صورت مسئلہ میں اگر نظام الدین نے پہلی عورت کو طلاق نہ دی تو وعدہ خلافی کا گنہگار ہوگا اور قسم توڑنے کا کفارہ لازم آئے گا طلاق صرف قسم کھانے سے واقع نہ ہوگی۔

(۴) شریعت میں اس کے لیے خلع مقرر ہے۔ جس کا طریقہ یہ ہے۔ کہ عورت کے مہر کے بدلہ میں شوہر طلاق دیدے۔ یعنی اس طرح کہے کہ مہر کے بدلہ میں میں نے خلع کیا۔ اور عورت اس کو قبول کرے کہ میں نے قبول کیا۔

(۵) دنیاوی کچہری کے فسخ کئے سے نکاح فسخ نہیں ہوتا۔ واللہ اعلم بالصواب

عبد المنان اعظمی شمس العلوم گھوسی

(۲۵) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ کہ زید کی بیوی حندہ نے بکر سے شادی کر لی جب کہ زید نے ابھی تک اس کو طلاق نہیں دیا حندہ

دس سال تک اپنے میکے ہی میں بیٹھی رہی اور زید نے تاہنوز اپنی بیوی ہندہ کی کوئی خبر نہیں لی۔ مجبوراً اس کی بیوی ہندہ نے بکر سے پہلے کوٹ میرج کر لیا پھر اس کے بعد باقاعدہ نکاح ہو گیا جواب طلب امر یہ ہے کہ یہ نکاح صحیح ہوایا نہیں اور ہندہ بغیر شوہر اول کی اجازت کے دوسرا نکاح کرنے کی مجاز ہوگی یا نہیں قرآن وحدیث کی روشنی میں جواب عنایت فرما کر عند اللہ ماجور ہوں۔ فقط والسلام
المستفتی، جمال الدین مقام عیگاواں گورکھپور، یوپی

الجواب

صورت مسئلہ میں زید نے ہندہ کی خبر گیری ترک کر کے سخت ظلم و گناہ کیا اور حقوق اللہ اور حقوق عبد میں گرفتار ہوا۔ قرآن عظیم میں ہے: ﴿فَتَذَرُوهَا كَالْمُعْلَقَةِ﴾ [النساء: ۱۲۹] اس پر لازم تھا کہ خوش اسلوبی سے اس کو رکھتا یا طلاق دے دیتا۔ قرآن شریف ہی میں ہے: ﴿الطَّلَاقُ مَرَّتَانٍ فَاِمْسَاكٌ بِمَعْرُوفٍ اَوْ تَسْرِيْعٌ بِاِحْسَانٍ﴾ [البقرة: ۲۲۹] مگر جب تک وہ طلاق نہ دے ہندہ کسی دوسرے شخص سے شادی نہیں کر سکتی عالمگیر (ی۔ ۱/۳۵۸) میں ہے ”لایحوز للرجل ان یتزوج زوجة غیرہ“ اس لیے طلاق حاصل کئے بغیر اس کا جو نکاح ہوا باطل ہوا۔

ہندہ کے لیے ضروری ہے کہ زید سے طلاق حاصل کرے راضی خوشی سے طلاق دے کچھ پیسہ لے کر طلاق دے دے یا زور زبردستی سے اس سے طلاق لی جائے ہدایہ (۳/۴۶۹) میں ہے ”طلاق المکرہ واقع“ پنچایت اور برادری کے ذمہ داروں کو چاہئے کہ اس معاملے میں مظلوم ہندہ کی مدد کریں واللہ تعالیٰ اعلم
عبد المنان اعظمی شمس العلوم گھوسی

طلاق کنایہ کا بیان

(۱) **مسئلہ:** کیا فرماتے ہیں علمائے دین ومفتیان شرع متین مسئلہ ذیل میں کہ علاقہ سمری بختیار پور ضلع سہرہ بہار میں جو کوئی اپنی بیوی کو طلاق دیتا ہے علی العموم بجائے لفظ طلاق لفظ۔ جواب۔ دینا استعمال کرتا ہے۔ بعض مفتی صاحب کا فتویٰ ہے کہ یہ الفاظ کنایہ میں سے ہے اس لیے کہ جواب کا لفظ جہاں طلاق کے معنی میں مستعمل ہو وہیں تو کنایہ میں سے ہوگا اور اگر اس لفظ کا استعمال طلاق کے لیے نہ ہو تب یہ لفظ الفاظ طلاق میں سے نہ ہوگا۔

تنویر الابصار میں ہے: الکناية مالم يوضع له واحتمله وغيره۔ [در مختار: ۴/۳۹۳]
اور ظاہر ہے کہ اردو میں لفظ جواب کی یہی پوزیشن ہے کہ وضع کیا گیا ہے دوسرے معنی کے لیے،

لیکن لوگ اسے طلاق کے لیے بولتے ہیں۔ ایسا نہیں ہے کہ یہ لفظ طلاق ہی کے لیے خاص ہو گیا ہو اور دوسرے بعض مفتی صاحب کا قول ہے کہ یہ لفظ جواب جہاں کے عرف میں طلاق کے لیے مستعمل ہے وہاں لفظ صریح میں اس کا شمار ہوگا اس لیے کہ عرف قاضی ہے اسی طرح ایک لفظ فارغ خطمی ہے جس کو غالباً مفتیان کرام نے الفاظ کنایہ میں شمار فرمایا، لیکن ایک مفتی صاحب نے اسی لفظ سے متعلق سوال کے جواب میں فتویٰ صادر فرمایا کہ اگر فارغ خطمی دینا وہاں کے محاورہ میں طلاق کے الفاظ صریح سے سمجھا جاتا ہے جیسا کہ یہاں کے بعض اقوام میں ہے کہ عورت کی نسبت اس کے کہنے سے طلاق ہی مفہوم ہوتی ہے۔ لہذا صورت مسئلہ میں لفظ جواب ہو یا فارغ خطمی یا اسی طرح کے الفاظ جنہیں کنایہ میں شمار کیا جاتا ہے۔ ان کو کسی علاقہ یا کسی قوم میں عورت کی یہ نسبت کہنے سے طلاق مفہوم ہوتی ہے اور طلاق ہی کے لیے استعمال کئے جاتے ہیں تو ان الفاظ سے طلاق صریح ہوگی یا کچھ اور۔ مدلل و محقق جواب سے نوازہ جائے نوازش ہوگی۔

المستفتی محمد کلیم الدین، ساکن سر بیلا ضلع سہرہ۔ بہار

الجواب

بہار شریعت اور فتاویٰ رضویہ میں چھوڑ دیا اور فارغ خطمی کے لفظ کو صریح طلاق میں شمار کیا لیکن فارغ خطمی کے سلسلہ میں فتاویٰ رضویہ میں یہ بھی تحریر ہے۔ فارغ خطمی کی اصل وضع اس کاغذ کے لیے ہے جو مدیون کو بابت بے باقی و برات ذمہ لکھ کر دیا جاتا ہے جس کے معنی یہ ہوتے ہیں کہ اب اس پر کچھ مطالبہ نہ رہا۔ یہ لفظ جس عورت کی طرف نسبت کیا جائے تو اس سے مراد عورت کو لکھ دینا ہوتا ہے کہ وہ اس کے مطالبہ و حقوق نکاح سے بری ہوئی جس کا حاصل طلاق نامہ بائن تحریری تھا۔ علیٰ انہ ہو الحقیقة العرفیة۔ (جلد پنجم ص ۷۲۰)

آخری عربی عبارت کے مطلب پر اسی کتاب کی ایک دوسری عبارت سے روشنی پڑتی ہے۔

فانہ بلسان کثیر من اهل العرف وغيرهم صریح فی الطلاق بل کثیر منهم لا یعرف للطلاق لفظا غیر هذا ومعلوم ان کلام کل حالف یحمل علی عرفه ولا یجب شیوع ذلك فی الناس عامة کما صرح به المحقق۔

ان دونوں عبارتوں سے یہ بات ظاہر ہوئی کہ فارغ خطمی کا لفظ اپنی وضع کے لحاظ سے مطالبہ قرض سے برأت کے لیے تھا لیکن اب بہت سارے لوگوں میں یہ لفظ صرف بلا قرائن بھی طلاق کیلئے بولا جاتا ہے اور بولنے والے کے عرف میں جو لفظ جس معنی کے لیے بولا جائے اسی کے موافق حکم لگایا جائے گا تو اس عرف کے لحاظ سے لفظ فارغ خطمی طلاق میں صریح ہے، اسی عبارت سے یہ بات بھی معلوم ہوئی کہ کسی لفظ

پر صریح یا بائن کا حکم لگانے کے لیے یہ ضروری نہیں ہے کہ سارے ملک کے لوگ اس کو اسی معنی میں بولیں، بلکہ جس علاقہ اور قوم کے لوگ جس لفظ کو بلا قرائن جس معنی میں بولیں ان کے لیے تو وہ لفظ اسی معنی میں ہوگا۔ اور دوسروں کے لیے جن کا محاورہ اس علاقہ اور قوم کے خلاف ہو ان کے اپنے محاورہ اور عرف کے لحاظ سے حکم لگے گا۔ اس امر کی تشریح بھی فتاویٰ رضویہ میں ہی ہے۔ اگر فارغ خطی دینا وہاں کے محاورہ میں طلاق کے الفاظ صریحہ میں سمجھا جاتا ہو جب تو دو طلاقیں رجعی ہوں۔ اور اگر یہ لفظ وہاں صریح نہ سمجھا جاتا ہو تو دو طلاقیں بائن ہوں۔ (جلد پنجم ص ۵۲۵)

ان تشریحات سے یہ امر واضح ہوا کہ دوسرے مفتی صاحب کی خط کشیدہ عبارت اعلیٰ حضرت رضی اللہ تعالیٰ عنہ کی اسی تشریح کے موافق ہے اور کس عالم میں ہمت ہے کہ مجدد وقت کی اس تحقیق سے روگردانی کر سکے باقی رہ گئی یہ بات کہ بہار شریعت اور فتاویٰ رضویہ میں بھی دوسرے سوالوں کے جواب میں لفظ فارغ خطی کو بغیر کسی تفصیل کے طلاق صریح میں شمار کرایا تو اس کی توجیہ یہ ہے کہ المطلق محمول علی المقید یا بعد کو معلوم یہ ہوا ہو کہ اب عام محاورہ یہی ہے کہ لفظ فارغ خطی عورت سے متعلق بولنے میں طلاق ہی مراد ہوتا ہے۔ اب اصل سوال کی طرف رخ فرمائیے۔ فتاویٰ رضویہ میں بلا کسی تفصیل کے جواب کے لفظ کو الفاظ کنایہ میں شمار کیا ہے۔ چنانچہ جلد پنجم ص ۵۵۵ پر ہے۔

اس کا کہنا کہ میں اس وقت سے جواب دیتا ہوں۔ اور اپنا کوئی تعلق نہیں رکھتا۔ پھر لکھتا کہ میں قطع تعلق کرتا ہوں مجموعہ ایک ہی ہوگی۔ شامی (۴/۴۰۷) میں ہے: فان البائن لا يلحق البائن۔ اس عبارت کا مطلب یہ ہے کہ جواب دیتا ہوں۔ کوئی تعلق نہیں رکھتا قطع تعلق کرتا ہوں یہ تینوں لفظ علیحدہ علیحدہ طلاق کنایہ کے تین لفظ مانے جائیں گے لیکن چونکہ ان تینوں لفظوں کو اپنی عورت کے لیے ایک ساتھ استعمال کیا ہے اس لیے صرف پہلی طلاق بائن لفظ جواب سے پڑے گی بقیہ دو بعد والی بے کار ہوگی۔ اس حوالہ کا مفاد یہ ہوا کہ اعلیٰ حضرت کے نزدیک یہ لفظ اصل وضع میں کسی بھی بات کا جواب دینے کے لیے وضع ہوا لیکن عرف اور محاورہ میں جب اس لفظ کو عورت کی طرف نسبت کر کے بولا جائے تو کبھی طلاق کے مراد مراد ہوتے ہیں اور کبھی دوسرے معنی میں اس لیے یہ لفظ کنایات طلاق میں سے ہوگا۔ مثلاً ایک شخص کہتا ہے کہ میری عورت مجھ سے طلاق مانگ رہی تھی میں نے تو اس کو جواب دے دیا ہے یہاں اس جملہ میں لفظ جواب کے معنی انکار کے بھی ہو سکتے ہیں کہ میں نے اس کو طلاق دینے سے انکار کر دیا ہے اور یہ مطلب بھی ہو سکتا ہے کہ میں نے تو اسے طلاق دے دی ہے۔ ایسی صورت میں یہ لفظ کنایات طلاق میں سے ہوگا۔ جیسا کہ آپ کے مفتی اول نے تنویر کی عبارت نقل کی ہے۔

ایک بہار کے ہی مفتی صاحب سے میری ملاقات ہوئی جو اسی نام سے مشہور بھی ہیں ان سے اس کا ذکر آیا اور میں نے اعلیٰ حضرت کا حوالہ دیا کہ انہوں نے اس کو کنایات میں شمار کیا ہے۔ تو وہ بولے ہمارے بہار میں تو یہ لفظ طلاق کے لیے ہی بولا جاتا ہے۔ اس لیے ہم لوگ تو لفظ جواب کے بارے میں صریحی طلاق کے لفظ ہونے کا فتویٰ دیتے ہیں۔ ان مفتی صاحب کے اس قول کا مفاد یہ ہوا کہ ان کے نزدیک مذکورہ بالا مثال میں جواب کے معنی صرف طلاق دینے ہی کے ہیں طلاق سے انکار ہونے کے معنی نہیں مراد ہوتے ان کے علاقہ بہار کا یہی عرف ہے مفتی صاحب مذکور کی یہ بات کہ اپنے علاقہ بہار کے عرف کے لحاظ سے ہم لوگ جواب کے لفظ کو صریح طلاق کے مرادف مانتے ہیں۔ مجھے کچھ جچی نہیں۔ کیونکہ مولانا احمد رضا خاں رحمۃ اللہ تعالیٰ علیہ کو بھی میں میر و غالب کی طرح اردو زبان کا امام مانتا ہوں اور افتاء کی وجہ سے پورے ہندوستان کے محاورات و عرف کا ماہر بھی تصور کرتا ہوں تو زبان کے معاملہ میں بھی ان کی تحقیق کے مقابلہ میں اپنی تحقیق پر اڑا رہنا مجھے کچھ بھایا نہیں۔ لیکن خاموش رہا۔ اور ان کی بات گوارہ نہیں کر سکا کیونکہ فتاویٰ رضویہ جلد پنجم کی مذکورہ بالا تشریحات کی روشنی میں اس امر کے امکان بلکہ وقوع سے انکار نہیں کیا جاسکتا کہ ایک لفظ جو اعلیٰ حضرت مولانا احمد رضا خاں صاحب کے وقت میں کنایہ کا تھا پچاس ساٹھ سال بعد کسی خاص علاقہ کے محاورہ اور عرف نے اسے صریح بنا دیا ہو۔

آپ کے مفتی اول صاحب کی غلط فہمی کا سبب یہ ہوا کہ انہوں نے عورت کی طرف نسبت کر کے اس لفظ کو بولنے کی قید پر دھیان نہیں دیا۔ اس بات کو میں ایک مثال کے ذریعہ واضح کروں لفظ چھوڑا جس کو میں نے اپنی تحریر کی ابتداء میں ذکر کیا باتفاق طلاق کے معنی میں تمام علمائے کے نزدیک صریح ہے، حالانکہ لفظ چھوڑا کے معنی موضوع لہ چھوڑنا نہیں ہے۔ فرہنگ آصفیہ (جو اردو زبان کا مستند لغت کا صحیفہ ہے) میں چھوڑنا ہندی فعل متعدی ترک کرنا۔ بتایا گیا۔ جلد دوم ص ۱۴۷

مثال زید نے کلکتہ کی سکونت چھوڑ دی۔ زید نے بکر کا ساتھ چھوڑ دیا۔ خالد نے پڑھنا چھوڑ دیا اور یہی لفظ جب عورت کی طرف نسبت کر کے بولا جائے تو اس کا مطلب صرف ایک ہوتا ہے زید نے عورت چھوڑی، یعنی طلاق دیا، اب اگر مفتی اول صاحب کا استدلال مد نظر ہو تو چھوڑنے کا لفظ عورت کے لیے طلاق کے الفاظ کنائی میں سے ہو کہ وضع دوسرے معنی کے لیے ہوا اور استعمال طلاق میں ہوا۔ لیکن ہم بتاتے آئے ہیں کہ تمام علماء کے نزدیک یہ لفظ طلاق صریح ہے۔ لم اس کی یہ ہے کہ لفظ کے صریح یا کنائی ہونے میں لفظ کے دوسرے منسوبات کا لحاظ نہیں ہے خاص عورت کی طرف نسبت کرنے سے کیا معنی بنتے ہیں اس کا لحاظ ہے ایک مثال اور ملاحظہ کیجئے۔ لفظ حرام بالاتفاق کنایہ کے لیے ہے۔ اس کے جو لغوی معنی

ہیں ظاہر ہیں۔ سور کا گوشت حرام ہے۔ زنا حرام ہے وغیرہ اب عورت کی طرف اس کی نسبت کریں یہ عورت مجھ پر حرام ہے۔ اس کا مطلب یہ بھی ہو سکتا ہے کہ میری ماں ہے اس لیے حرام ہے اور یہ مطلب بھی ہو سکتا ہے کہ میں نے اس کو طلاق دے دی اس لیے حرام ہے۔ دیکھئے عورت کی طرف نسبت کرنے کے بعد دیکھا گیا کہ معنی موضوع لہ اور طلاق دونوں ہی استعمال ہوتا ہے اس لیے بالاتفاق اس کو کنایہ قرار دیا گیا اور عورت کی طرف ہی نسبت کر کے لفظ چھوڑ دیا کو دیکھا گیا تو صرف طلاق کے معنی میں ہی مستعمل ہوا۔ اور دوسرے معنی مراد ہی نہیں اس لیے بالاتفاق طلاق صریح قرار دیا گیا۔ اب لفظ جواب کو بھی اسی تحقیق کی روشنی میں پرکھیں اگر آپ کے وہاں عرف و محاورہ میں لفظ جواب کو عورت کی طرف نسبت کر کے جب بولا جائے تو اس کی حیثیت ایسی ہو جیسا کہ ”میری عورت طلاق مانگ رہی تھی“ ہم نے تو اس کو جواب دے دیا ہے، والی مثال میں ذکر کیا گیا تو یہ لفظ طلاق کے کنائی الفاظ میں سے قرار دیا جائے گا۔ اور اگر اس کی حیثیت لفظ چھوڑ دیا کی طرح ہو کہ سوائے طلاق کوئی اور معنی مراد ہی نہیں ہوتے۔ جب کہ اس کی نسبت عورت کی طرف کی جائے تو صریح ہوگا۔ فقط واللہ تعالیٰ اعلم

عبد المنان اعظمی شمس العلوم گھوسی اعظم گڑھ ۹ شوال ۱۴۰۷ھ

(۵-۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

(۱) ایک لڑکی کا عقد ہوا۔ عقد ہونے کے بعد اس کا شوہر باہر چلا گیا۔ اور پانچ برس باہر رہا۔ اور گھر پر خط و کتابت کرتا رہا۔ مگر سرال میں کبھی بھی اپنی خیریت سے آگاہ نہیں کیا۔ اور نہ خط دیا تب سرال والوں نے خط بھیجا کہ آپ آئیں اور اپنی اہلیہ کو رخصت کرا کر لیجائیں۔ تو اس نے سرال یہ خط بھیجا کہ میں ابھی نہ آؤنگا۔ آپ چاہیں تو اپنی لڑکی کی شادی دوسری جگہ کر سکتے ہیں۔ نہیں تو کچھ دن بعد آؤنگا تو رخصت کراؤنگا۔ تب لڑکی کے والد نے بستی والوں کو جمع کر کے دوسری جگہ شادی کرنے کا اظہار کیا۔ بستی والوں نے اجازت دیا۔ تب لڑکی کے والد دوسری جگہ شادی طے کئے برات آنے پر جب قاضی صاحب نکاح پڑھانے بیٹھے تو معلوم ہوا کہ اس کی دوسری جگہ شادی ہوئی تھی۔ تو قاضی صاحب نے طلاق نامہ مانگا طلاق نامہ نہ ملا۔ تو قاضی صاحب انکار کر گئے۔ لوگوں نے زبردستی کیا تو قاضی صاحب نے نکاح پڑھایا تو اب قاضی صاحب کے پیچھے نماز ہوگی کہ نہیں۔ اور قاضی صاحب کا نکاح ٹوٹ گیا یا رہا۔ اور عقد جائز ہوا یا نہیں۔ (۲) جس شخص نے نس بندی کرایا اس کے پیچھے نماز ہوگی کہ نہیں۔

(۳) عیدین کی نماز میں مجبوری کے تحت خطبہ دوسرے شخص نے پڑھا اور نماز دوسرے شخص نے

پڑھائی تو نماز ہوگی یا نہیں۔

(۴) لڑکی باکرہ ہے، زنا میں مبتلا ہوگئی۔ تو اس کا عقد دوسرے کے ساتھ جائز ہوگا یا نہیں۔
المستفتی آزاد احمد رضوی مدرسہ غوثیہ رضویہ پنجاب پور سیکھو بیا ضلع دیوبند

الجواب

(۱) شوہر نے اپنے سسرال والوں کو جو خط لکھا اس میں یہ جملہ آپ چاہیں تو اپنی لڑکی کی شادی دوسری جگہ کر دیں طلاق کے کنائی الفاظ میں سے ہے۔ اگر شوہر نے یہ جملہ اپنی عورت کو طلاق دینے کی نیت سے کہا تو ایک بائن واقع ہو جائے گی۔ اس لیے شوہر سے پوچھا جائے۔ اگر وہ طلاق دینے کی نیت کا اقرار کرتا ہے تب تو قاضی نے جو دوسرا نکاح پڑھایا ہو گیا۔ اور اگر شوہر انکار کرے کہ اس نے یہ جملہ طلاق دینے کی نیت سے نہیں کہا۔ تو اس لڑکی کا دوسرا نکاح نہیں ہوا۔ چاہے کوئی اجازت دے یا زبردستی کرے۔ عورت دوسرے شوہر کے لیے ہرگز حلال نہیں۔

عالم گیری (۱/۳۵۸) میں ہے: ”ولا یحوز للرجل ان یتزوج ل زوجة غیرہ“

کسی دوسرے کی عورت سے۔ اس کا طلاق حاصل کئے بغیر شادی کرنا حرام ہے۔

قاضی صاحب کو لوگوں نے اگر ایسا ظاہر کیا ہو کہ نکاح نہ پڑھائیں گے تو ان کے ہاتھ پیر توڑ دیں گے۔ اور تب مجبور ہو کر پڑھادیا۔ تو قاضی صاحب کا کوئی قصور نہیں گناہگار ان کے مجبور کرنے والے ہوں گے۔ ان پر توبہ واستغفار ضروری ہے۔ اور شرعی مجبوری نہیں تھی۔ زبانی ہی لوگوں نے اصرار کیا اور انہوں نے پڑھادیا۔ تو قاضی صاحب بھی گنہگار ہوئے۔ اور جب تک توبہ نہ کریں ان کی امامت مکروہ ہوگی۔ البتہ قاضی صاحب کا نکاح کسی صورت میں نہیں ٹوٹے گا۔ نہ اس لڑکی کا یہ دوسرا نکاح جائز ہوگا۔

(۲) نسبندی کرانا گناہ ہے اگر نسبندی کرانے والا اپنے اس فعل پر نادم ہو۔ اور توبہ کرے تو اس کے پیچھے نماز بلا کراہت جائز ہوگی۔ بشرطیکہ کوئی اور خرابی نہ ہو۔

(۳) نماز ہوگئی۔

(۴) زانیہ لڑکی کا نکاح زانی کے ساتھ بھی ہو سکتا ہے۔ اور دوسرے کے ساتھ بھی۔

”صح نکاح حبلی من الزنا“

البتہ ہیٹ میں بچہ ہو تو دوسرا پیدائش تک پرہیز کرے۔ اور زانی کے لیے کوئی پرہیز نہیں۔

واللہ تعالیٰ اعلم عبدالمنان اعظمی شمس العلوم گھوسی منو، ۷ محرم الحرام ۱۴۱۰ھ

(۶) مسئلہ: کیا فرماتے ہیں علمائے دین ومفتیان شرع متین مسئلہ ذیل کے بارے میں کہ

محمد اقبال نے اپنی بیوی صابرہ خاتون کو شادی ہونے کے چند دنوں بعد ہی صابرہ کی پھوپھی سے

کہنے لگا کہ پھوپھی آپ صابرہ کو اپنے ساتھ لے جائیں اب صابرہ کو ہم رکھیں گے نہیں اس بات پر چہ میگوئیاں ہوئیں۔ یہ بات اتنی ہی پر ختم ہو گئی۔ چند دن گزرنے پر صابرہ کے والد کا انتقال ہو گیا صابرہ اپنے میکے جا کر اپنے شوہر کے پاس آگئی بعد آنے کے صابرہ کا شوہر محمد اقبال صابرہ سے کہنے لگا کہ یا تو اپنے تم باپ کی نوکری ہم کو دلاؤ یا نہیں تو دس ہزار روپے چاہئے ورنہ میں تم کو نہیں رکھوں گا مزید مارنے اور تیزاب چھڑکنے کو کہا کشیدگی چل ہی رہی تھی کہ صابرہ کے چچا آئے اور گھر والوں کی مرضی سے اس کو اپنے ساتھ لے کر چلے گئے صابرہ تقریباً چھ ماہ اپنے میکے میں پڑی رہی صابرہ کے چچا محمد اقبال کے پاس تفتیش کی غرض سے گئے اور محمد اقبال سے پوچھا کہ آخر کیا بات ہے کہ نہ کوئی آتا ہے اور نہ کوئی جاتا ہے تو محمد اقبال نے اس کے جواب میں کہا کہ چچا آپ صابرہ کی شادی کہیں اور کر دیجئے وہ ہمارے قابل نہیں ہے اور جو آپ کا سامان وہ رکھا ہے آپ لے جائیں اتنے میں اقبال کے بھائی اور والدین اس پر برس پڑے اور لڑنے لگے یوں اس قسم کے کلمات محمد اقبال نے بہت سے لوگوں سے کہا ہے کہ میں نہیں رکھوں گا جس کے شاہد موجود ہیں اب جب تحریر طلاق طلب کیا گیا تو مہر خرچ و سامان دینے سے بچنے کیلئے حیلہ حوالی کرتا ہے اور کہتا ہے کہ طلاق لکھ کر دیں گے لیکن سامان اور مہر خرچ وغیرہ چھوڑنا پڑے گا۔ آیا ایسی صورت میں طلاق واقع ہوئی یا نہیں؟

العارض عبدالستار۔ بولیا کپتان گنج

الجواب

ہم تجھ کو نہ رکھیں گے زمانہ مستقبل کے لیے وعدہ ہے اگر صریح لفظ طلاق دیں گے تو تب بھی طلاق واقع نہ ہوگی۔ (فتاویٰ رضویہ)

”الفعل لا یتم بمحرد النية“ (حموی شرح اشباہ)

اس کی شادی کہیں کر دیجئے۔ یہ لفظ طلاق کناہیہ میں سے ہے یہ لفظ کہتے وقت طلاق کی نیت ہو تو طلاق بائن پڑے گی اور عدم نیت کے بارے میں شوہر کا قول بقسم معتبر ہوگا۔ شوہر قسم کھانے سے انکار کرے تو معاملہ قاضی شرع کے پاس پیش کیا جائے اسکے سامنے بھی قسم کھانے سے انکار کرے تو وہ میاں بیوی میں تفریق کر دے اس طرح عورت کی گلو خلاصی ہو جائے گی۔ فتاویٰ رضویہ۔ واللہ تعالیٰ اعلم

عبدالمنان اعظمی شمس العلوم گھوسی مکتبہ ۲۳ صفر المظفر ۱۴۱۰ھ

(۷) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید نے اپنی بیوی سے کہا کہ تم کو تینوں صفائی دے دیا۔ تم میرے گھر سے نکل جاؤ تم میری بیوی نہیں ہو۔ جب زید سے پوچھا گیا کہ مذکورہ جملہ سے تمہاری نیت طلاق کی تھی۔ تو اس نے قسم کھا کر کہا کہ

میری نیت قطعاً طلاق کی نہیں تھی۔ اب دریافت طلب امر یہ ہے کہ از روئے شرع مطہرہ زید کی عورت پر طلاق واقع ہوئی یا نہیں؟ بینوا تو جروا

محمد محفوظ عالم مراری بھاگلپور

الجواب

اگر زید اپنی قسم میں سچا ہے کہ ان الفاظ سے میں نے طلاق کی نیت نہیں کی تھی۔ تو زید کی عورت بدستور اس کی بیوی ہے۔ اور اگر جھوٹی قسم کھائی ہو تو اس کا وبال زید پر ہی ہوگا۔ واللہ تعالیٰ اعلم

عبدالمنان اعظمی، شمس العلوم گھوسی متو ۳/ محرم ۱۴۲۴ھ

(۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید نے اپنی بیوی کو اس مضمون کا خط لکھا کہ لکھنے کو دل نہیں کہتا ہے درد بھرا دل سے لکھتا ہوں مگر آج سے لگاؤ ختم کر رہا ہوں۔ کہ خداوند رکھے آگے چل کر لکھتا ہے کہ ہم تمہارا کوئی نہیں جو تم لکھتی ہو کہ آپ کی ہم بیوی ہیں کیسی بیوی۔ اب دریافت طلب یہ ہے کہ ان الفاظ مذکور سے زید کی بیوی پر طلاق پڑتی ہے یا نہیں اگر پڑتی ہے تو کونسی طلاق؟ واضح رہے کہ اس قسم کے بے شمار خط میں اس نے اپنی بیوی کو لکھا ہے جس سے اس کی مراد طلاق واضح ہے، جلد از جلد جواب مرحمت فرما کر عند اللہ ماجور ہوں۔

تراب علی رضوی کیراف باقر علی پہلوان ہوٹل والے محلہ گھوسیانہ نیپال گنج روپٹی ڈیہ ضلع بہرائچ، یوپی

الجواب

سوال میں ذکر کئے ہوئے جملوں میں سے بعض طلاق کے کنائی الفاظ ہیں، یہاں ان سے طلاق پڑنے کے لیے یہ ضروری ہے کہ شوہر طلاق دینے کی نیت کرے یا مذاکرہ طلاق ہو، یعنی طلاق دینے کا مطالبہ ہو یا اسی قسم کی بات چل رہی ہو اس وقت یہ الفاظ بولے گئے ہوں تو ایک طلاق بائن پڑے گی، ورنہ نہیں۔ درمختار (۳/۳۹۵) میں ہے: "لا تطلق بها الا بالنية او دلاله الحال"۔ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۱/ رذی القعدہ ۱۳۸۵ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید و عمرو کی بیوی میں جھگڑا ہو رہا تھا اسی دوران زید نے اپنی بیوی کو ایک جھا پڑ مارا اور جھگڑا کرنے سے منع کیا زید کی بیوی مان گئی اور گھر میں چلی گئی پھر زید نے ایک دوسری عورت کو گالی دینا شروع کر دیا اس گالی کو زید کی عورت نے اپنی ماں کیلئے سمجھا اور کہا۔ اے لونڈے جواب دیدے۔ اس پر زید نے کہا تین جواب لے لے۔ اس پر اس کی عورت کچھ نہ بولی زید نے یہ الفاظ کہے جہاں تو کاں آرام ہو چلی جا۔ یہ الفاظ

ظ ایک بار اور زید نے کہا دریافت طلب امر یہ ہے کہ ایسی حالت میں طلاق ہوئی یا نہیں عورت حاملہ ہے۔
 بنیوا تو جروا۔
 المستفتی رسول محمد محلہ ٹھا کر دوارا قصبہ مہنداول ضلع بستی

الجواب

جواب کا لفظ طلاق کے کنائی الفاظ میں سے ہے اور اس سے قبل چونکہ عورت نے علیحدگی کی بات کی ہے، اس لیے اسے مذاکرہ طلاق پایا گیا پس زید کی عورت پر ایک طلاق بائن پڑ گئی، اور بعد والے الفاظ بیکار ہوئے۔ درمختار (۴/۴۰۷) میں ہے: "لا يلحق البائن البائن" مزید اس بیوی سے رجوع نہیں کر سکتا ہاں دوبارہ شادی ہو سکے گی، حلالہ کی ضرورت نہیں ہے۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۱/ربیع الثانی ۱۳۸۶ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی ہندہ سے دسیوں بار جھڑک کر کہا کہ میرا زور دیدے مجھ سے کوئی واسطہ نہیں کبھی یہ کہا کہ زور ہمارا دیدے مجھے تم سے کوئی سروکار نہیں اب ہندہ کہتی ہے میں تیرے ساتھ نہیں رہوں گی، زید زبردستی رکھنا چاہتا ہے ہندہ کہتی ہے میرا طلاق ہو گیا، بھاگ کر میکے چلی گئی، ایسی صورت میں طلاق ہوا کہ نہیں؟
 بابا عبدالستار مقام وپوسٹ مہنداول ضلع بستی

الجواب

مجھے تجھ سے کوئی واسطہ نہیں طلاق کے الفاظ کنائی میں سے ہے جس کیلئے نیت کی ضرورت ہے اور زور کا مطالبہ اس کا قرینہ ہے کہ زید نے یہ الفاظ کہتے وقت طلاق کی نیت کی تھی، اس لیے اس کی عورت پر ایک طلاق بائن پڑ گئی، اور وہ نکاح سے نکل گئی، شوہر کی زبردستی غلط ہے۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۸/جمادی الاول ۱۲۸۷ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

مسی فضل حق نے ایک مکتوب میں اپنی بیوی کے متعلق لکھا جو مندرجہ ذیل ہے
 آپ بغیر میرے حکم کے کیسے چلی گئیں اس سے معلوم ہوتا ہے کہ میرے بجائے تمہارا کوئی دوسرا
 شخص ہے جس کا حکم مانتی ہو۔ لہذا تم میری نظروں سے بالکل گر گئی ہو۔ صرف اتنی بات پر جب تم نے یہ حکم
 نہ مانا تو تم پر کیا اعتبار کیا جائے کہ تم میرے بعد میرے حکم کی تعمیل کرو گی۔ تم نہایت چمچوری عورت ہو۔

میری آنکھوں میں خون اتر آیا، جب سے خط آیا کہ تم بغیر میرے خط کے بہراچ چلی گئی ہو۔ تم نہایت کمینی ہو تم رکھنے کے قابل نہیں ہو۔ تم کو شرم نہیں آئی کہ تو نے میری باتوں کو کاٹ دیا۔ میں نہیں چاہتا تھا کہ بری طرف سے کوئی بات پیدا ہو تم نے خود پیدا کی ہے۔ لہذا آپ کو حکم ہے کہ جہاں چاہیں آپ جا سکو یہ میری سدھائی کا نتیجہ دکھلا رہی ہو۔ جب تم میرا حکم نہ ماننے کی کوشش کر رہی ہو تو مجھ سے کھانا اور کپڑے بننے کی حقدار نہیں ہو۔ اتنے دن تم نے میرے ساتھ بہت تکلیف اٹھائی ہے۔ اب تم کو نیپال گنج یا بہراچ نا پناہ میں جہاں کہیں اچھا آدمی ملے شادی کر لو۔ میں تم کو طلاق دے رہا ہوں۔ صرف اتنی سی بات پر تم نے میری بات کی کوئی تعمیل نہیں کی۔ اب تم کو بھی فرصت ہو گئی روز روز کے جھگڑے سے۔ اب ہم سے اچھا جو تم کو کھانا دے یا جس کا حکم مانتی ہو اسکے گھر چلی جاؤ۔ دریافت طلب امر یہ حیکہ اسکی بیوی مطلقہ کس طور پر ہوئی۔ رجعتی کہ بائن یا مغلطہ تحریر فرما کر ممنون کیا جائے۔

السائل محمد فاروق کیر آف مولانا رجب علی صاحب قادری رضوی منزل نانپار بہراچ

الجواب

مسی فضل حق نے اپنے پورے خط میں ایسے کئی الفاظ لکھے ہیں جو بشرط نیت دلالت طلاق بائن کے الفاظ ہیں اور اخیر میں ایک طلاق صریح کا بھی ذکر کیا ہے۔ اس کے بعد بھی طلاق کنائی کے الفاظ ہیں جس سے بظاہر یہ معلوم ہوتا ہے کہ اس نے کئی طلاقیں دی ہیں۔ لیکن عرفاً اس قسم کی تحریروں کا مطلب یہ ہوا کہ میں تم کو طلاق دے رہا ہوں اور اسلیے طلاق بائن پڑے گی، صریحی طلاق اس کا قرینہ ہے اس کا قرینہ ہے۔ واللہ تعالیٰ اعلم

(۱۲) مسئلہ: کیا فرماتے ہیں علمائے دین و مفتیان شرع متین اس مسئلہ ذیل کے بارے میں کہ دونوں خطوں کے دیکھنے کے بعد کیا زوجین کے تعلقات ابھی باقی ہیں یا طلاق واقع ہو گئی؟

از طرف سعید النساء۔ السلام علیکم ورحمۃ اللہ وبرکاتہ یہاں پر سب لوگ خیریت سے ہیں۔ آپ لوگوں کی خیریت خداوند کریم سے نیک چاہتی ہوں۔ دیگر احوال یہ ہے کہ تم کو معلوم ہو کہ آپ ہم کو رکھیں گے یا نہیں جو نہ رکھنا ہو ہم کو تو جواب دو۔ اور جو رکھنے کی طبیعت ہو تو کرایہ بھیج دو میں چلی آؤں اور کرایہ نہیں بھیجو گے تو کہیں چلی جاؤں گی، آپ یہ نہ کہنا کہ ہم کو خبر نہیں دیا، دنیا بال بچوں کو کرتی ہے تو اپنے ہی بھروسے کرتی ہے کہاں تک بے حیائی کروں تمہارے ماں کی کہ اپنے ماں باپ کی۔ ہم بلایا میں رہتی ہیں تو خرچہ نہیں دیتے ہو۔ یہاں کہاں تک دو گے، آپ بال بچوں کی خبر نہیں لیتے ہو تمہارے روپے میں لعنت ہے۔ آپ چاہتے ہو تو اپنے پاس بلا لو نہیں تو خرچہ دو، جو تم بال بچوں کی خبر نہیں لیتے ہو تو کیوں۔ بال بچوں کی قدر تم کیا جانو

آج تک ماں باپ کے یہاں گزر رہا تھا۔ مگر ماں کے یہاں گزر نہیں ہوگا، ماں میری بوڑھی ہو گئی ہے باپ میرا مر گیا کون گزارہ دیگا۔ دنیا اپنے بال بچے کرتی ہے تو اپنے بھروسہ پر کرتی ہے کوئی دوسرے کے بھروسے نہیں کرتا۔ تمہاری ہمشیرہ نہ ہم کو یہاں رہنے دے گی نہ انجان شہید چھوٹے چھوٹے لڑکے اپنے بال بچوں کی کھوج خبر لیتے ہیں۔ تم تو ایک لڑکے کے باپ ہو دینا کو دیکھ کر تم کو شرم نہیں آتی۔ تمہاری کوئی چیز ہمارے پاس نہیں کہ میں بیچ کر تمہارے پاس چلی آؤں، آپ تو کھاتے کھاتے ہیں لیکن صرف اپنا پیٹ چلاتے ہیں، اپنا پیٹ تو جانور اور چڑیا بھی چلا لیتی ہے۔ آپ تو ایڑی سے لے کر دھوتی تک جھاڑ کر خوب کھومتے ہو۔ باہر کے لوگ دیکھتے ہیں تو کہتے ہیں کہ بہت شریف آدمی ہے مگر ہم پر جو گذر رہی ہے اللہ ہی جانتا ہے، اور تم جانتے نہیں، کوئی انسان ہوتا تو کبھی بھی اپنے بال بچوں کی خبر لیتا لیکن حیوان خبر نہیں لیتے۔ تم اپنی ماں بہن کو جانتے ہو۔ آپ کے یہاں سے تو شکایت لکھ کر گئی ہوگی، آپ تو جانتے ہوں گے کہ کس کا قصور ہے، آپ اگر حاجی صاحب سے پوچھ لیجئے گا انکی دفعہ بلیا سے آنے کو نہیں کہہ رہی تھی مگر تمہاری ہمشیرہ یہاں سے چلی گئی تب میں زبردستی یہاں چلی آئی، آپ یہاں پر رہتے ہیں تو ایسی ایسی باتیں کرتے ہیں مگر وہاں پر جا کر بھول جاتے ہیں گزشتہ عید پر آئے تو ہم تمہارا منہ دیکھ کر چلی گئیں۔ ہمارے دل میں یہ لگا نہیں رہا کہ پھر ایسے ہی کرو گے، ہم ماں باپ کی بات کاٹ کر تمہارے یہاں چلی گئی تو تمہارے احسان نہیں ہے؟ تمہاری میٹھی میٹھی بات ہی ہے جو ہمارے ماں باپ نکال دیں تو کس گھاٹ کا پانی پیوں گی جو میں چلی جاؤں گی تو دنیا تم کو تھو کے گی، ہمارے پاس ایک لڑکی ہے اس کا منہ دیکھ رہی ہوں میں لڑکی کو لے کر کہاں جاؤں یہی سوچتی ہوں کہ تمہارے ساتھ زندگی پار ہو جائے، مگر تم نہیں سوچتے ہو۔ جو تم کرایہ بھیج دو گے تو میں عید کے چاند میں ضرور چلی آؤں گی، بچی کوئی چیز مانگتی ہے تو ہمارا دل دکھ جاتا ہے، ہم کہاں پاویں کہہ دیں جو ہمارے ماں باپ نے تمہارے ساتھ شادی کیا تھا کہ ہمارے سر کا بوجھ اتر جائے گا مگر سر کا بوجھ سر پر ہی پڑا ہے شادی کرنے سے کیا فائدہ میری شادی ہوئے نو برس ہو گئے مگر ہماری زندگی ترستی ہی جا رہی ہے، تمہارے سر پر اللہ کی قسم ہے کہ خط کا جواب جلد بہت جلد دینا۔ فقط والسلام۔

از طرف متین خوش رہو

بعد دعاء کے عرض ہے کہ میں خیریت سے رہ کر تم لوگوں کی خیریت خداوند کریم سے نیک چاہتا ہوں۔ مسلم آئے ان کے بدست پر زہ ملا پڑھ کر سب حالات معلوم ہوئے اور اتنی خوشی ہوئی کہ میں اچھل پڑا۔ اگر اس سمیں تم ہمارے پاس ہوتی تو ایسا انعام دیتا کہ ویسا کوئی دیا ہے نہ دیگا اور انعام کیا دیتا تمہیں بوٹی بوٹی کاٹ کر پھینک دیتا۔ ایسی بات لکھتے تمہیں شرم نہیں آتی بنتی ہو لکھتی کی بیٹی اور بات ایسی کرتی

ہو کہ ایسا کوئی بیچ قوم ہوتی تو وہ ایسا کمینہ پن نہیں کرتی کہ جب تم نے کمینہ پن لکھا ہے تو تم لکھتی ہو کہ تم کو رکھنا ہو تو رکھو ورنہ ہم کو جواب دو کہیں چلی جاؤں گی تو ہماری طرف سے جواب ہے تم جاسکتی ہو۔ وہاں چلی جاؤ جہاں آرام ملے، کیوں کہ میرے تو ایک ٹوٹا پھٹا گھر ہے نہ کھیتی ہے نہ باری، ہر چیز کی تمہیں تکلیف ہوگی جانور کے گھر میں ایک انسان کیسے رہ سکتا ہے کیونکہ جانوروں کو تو اپنی ہی دھن رہتی ہے تو جانور انسان کی قدر کیا جانے، میں کرایہ بھیجنے والا تھا مگر نہیں بھیجوں گا، اگر تم لکھتی ہو کہ اپنے ماں باپ کی بے حیائی کروں کہ تمہارے ماں باپ کی، تو میری ایک ماں ہے تم اس کی بے حیائی کیا کرو گی تم اپنے ہی ماں کی بے حیائی کرو میں اپنی ماں کی بے حیائی کروں گا۔ تم بہار جانے کو نہیں کہتی ہو تو ہم تمہیں بلایا جانے کو نہیں کہتے ہیں کیونکہ تم کمینوں کی جانے کی ضرورت نہیں ہے اگر اجر نمانگے تو کیا ملے گا وہ تو دو دو برس تک رہ جاتی ہے اس کو کوئی نہیں دیتا، اور تمہارے چچا صاحب جب شادی کئے تھے تو کس کے بھروسہ پر کئے تھے ہمارے بھروسہ پر یا اپنے بھروسہ پر ہم نے تو اپنے بھروسہ پر نہیں کئے تھے، ہم تو وہاں کے بھروسہ پر کئے تھے کہ جب تک وہ رہیں گی تب تک اس کا بھروسہ ہے اس کے مرنے کے بعد میرا بھروسہ ہے۔ شرم شرم اور جو میں ایڑی تک دھوتی اور لمبی قمیص اور بال پھرا کر گھومتا ہوں تو جو دیکھتا ہے یہی کہتا ہے یہ ایسا بد معاش لچا لچکا ہے سب کہتے ہیں، کوئی شریف آدمی نہیں کہتا اور یہاں کوئی نہیں جلتا کوئی جلنے والا نہیں اگر تم یہاں ہوتیں تو جلتیں کہ اتنے دور سے جلتی ہو، تو اگر یہاں ہوتی تو جل کر خاک ہو جاتی۔ اور اگر تم کہیں جانا چاہتی ہو تو جاسکتی ہو میری طرف سے جواب ہے۔ لڑکی اگر اپنے ساتھ رکھنا چاہتی ہو تو رکھ سکتی ہو ورنہ میرے گھر پہنچا دو اور جب میں سنوں گا کہ تمہاری شادی ہو گئی تو میں بھی شادی کروں گا کیونکہ ننگے کیسا تھ آدمی ننگا بن جاتا ہے زیادہ کیا لکھوں اگر انسان ہوں گے تو سمجھیں گے اور اگر ہمارے جیسے جانور ہوں گے تو کیا سمجھیں گے اس کا جواب بہت جلد ملنا چاہئے۔

متین احمد، سائل عبدالغفار خبان شہر اعظم گڑھ

الجواب

جواب کا لفظ طلاق کے کنائی الفاظ میں سے ہے جس سے نیت یا مذاکرہ طلاق کی صورت میں طلاق پڑ جائے گی۔ تنویر الابصار (۳/۳۹۵) میں ہے: ”کنایۃ ما لم یوضع له واحتمله وغیرہ لا تطلق بها الا بنیۃ او دلالۃ الحال، صورت مسئلہ میں چونکہ عورت کے طلاق طلب کرنے پر شوہر نے جواب کا لفظ استعمال کیا ہے، اس سے مذاکرہ طلاق پایا گیا۔ اور عورت پر طلاق بائن پڑے گی عدت کے بعد وہ جس سے چاہے شادی کر سکتی ہے۔ واللہ تعالیٰ اعلم

عبدالمنان اعظمی، ۲۱ رمضان ۱۴۸۸ھ

(۱۳) مسئلہ: کیا فرماتے ہیں علمائے دین اس مسئلہ میں کہ

زید نے ہندہ سے نکاح کیا اور پہلی ہی شب ہندہ کو دیکھ کر زید بے تعلق رہا کسی طرح کا تعلق جاری نہیں ہوا۔ والدین کے دباؤ سے زید خاموش رہا ہندہ نے بڑی کوشش کی مگر زید برابر کہتا رہا میں تم سے نہیں بولوں گا، تم سے کسی قسم کا سروکار نہیں رکھوں گا بار بار یہی بات زید نے دہرائی تم اپنے والد کو لکھ کر میسجے چلی جاؤ۔ اس کے بعد سے زید علیحدہ کمرہ میں رہنے لگا زید کے نکاح کو قریب ڈھائی سال ہو چکا کسی طرح وہ ہندہ کو اپنے مکان میں رکھنا نہیں چاہتا صاف صاف طلاق دینا ضروری ہے یا نہیں؟ عدت ہوگی یا نہیں؟ ہندہ کو ایام عدت کس جگہ گزارنے چاہئے؟ ہندہ کے ساتھ کوئی خلوت صحیح یا صحبت نہیں ہوئی ہے۔ جواب مع حوالہ مرحمت فرمائیں۔

محمد یونس خاں نیا بازار ڈاک خانہ سیوان ضلع سارنگ

الجواب

زید نے اپنی عورت کے بارے میں جو دو جملے کہے ان میں سے پہلے جملے سے بے تعلقی کا ارادہ ظاہر ہوتا ہے اور کوئی کام صرف ارادہ ظاہر کرنے سے تمام نہیں ہوتا شرح اشباہ میں ہے: "الفعل لا يتم بمجرد النية" کام صرف ارادے سے مکمل نہیں ہوتا، اس لیے اس جملے سے طلاق پڑنے کا کوئی سوال ہی نہیں ہوتا۔ دوسرا جملہ البتہ طلاق کے کنائی الفاظ سے ہے عالمگیری (۴/۲۷۱) میں ہے: "والحقی با ھلک" اپنے گھر والوں سے مل، لیکن اس کیلئے نیت یا مذاکرہ طلاق کی ضرورت ہے۔ اسی میں ہے: "لا يقع بها الطلاق الا بالنية او دلالة الحال" اس لفظ سے بغیر نیت اور قرینے کے طلاق واقع نہیں ہوگی۔ تو اس جملہ کو بولتے وقت اگر زید نے طلاق دینے کی نیت کی یا عورت نے طلاق مانگی اس کے جواب میں یہ کہا تو پڑ گئی ورنہ نہیں۔ مرد و عورت تنہائی میں اس طرح ایک جا ہوں کہ صحبت سے کوئی شرعی، حسی یا طبعی امر مانع نہ ہو تو اس کو خلوت صحیح کہتے ہیں۔ پس طلاق واقع ہونے کی صورت میں اگر ایسی یک جا ہو چکی ہو تو ضرور عدت واجب ہوگی چاہے صحبت نہ ہوئی ہو عالمگیری (۶/۳۲۱) میں ہے "رجل تزوج امرأة نکاحاً جائزاً فطلقها بعد الدخول او بعد الخلوت الصحيحة كان عليها العدة" جس نے کسی عورت سے نکاح کیا اور دخول یا خلوت صحیح کے بعد طلاق دے دی تو اس پر عدت واجب ہوگی اور عدت سسرال کے اس مکان میں گزارے گی جس میں وہ رہتی ہے "على المعتدة ان تعتدي المنزل الذي يضاف اليها بسكنه حال وقوع الفرقة" معتدہ اس گھر میں عدت گزارے گی جس میں طلاق واقع ہونے کے وقت رہتی تھی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارک پور ۵ شوال ۱۳۸۲ھ

(۱۴-۱۵) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ

ایک شخص آسام سے اپنی ساس کے پاس لکھتا ہے کہ ماں کو معلوم ہو کہ جب آپ اپنی لڑکی وداع نہیں کرتی ہیں اور دوسری شادی کرنے کو کہتی ہیں تو کر دیجئے۔ ہم کو تو اپنا پیٹ پالنا ہی خود دشوار ہے۔ تو ہم بھلا اس کا خرچ کیسے چلا سکتے ہیں ہم بغیر کام سیکھے نہیں آئیں گے آپ اپنی لڑکی کی شادی کر دیں ہم ذرا بھی ناراض نہیں ہیں ہم سے پار نہیں لگے گا اور ہمارے باپ بھائی رکھیں گے نہیں اگر آپ اپنی لڑکی کی زندگی چاہتی ہیں تو اس کی شادی کر دیں۔ اس تحریر سے طلاق واقع ہوئی یا نہیں؟

(۲) لاؤڈ اسپیکر کے ذریعہ اذان دینی جائز ہے یا نہیں؟

بدرالدین احمد رضوی براؤن سکھو کی بستی

الجواب

(۱) آپ اپنی لڑکی کی شادی کر دیں یہ لفظ طلاق کے کناکی الفاظ میں سے ہے جن سے طلاق پڑنے کیلئے نیت یا مذاکرہ طلاق ضروری ہے۔

سوال کی عبارت سے ظاہر ہے کہ مذاکرہ طلاق بھی تھا اور شوہر کی نیت طلاق دینے کی بھی تھی اس لیے طلاق پڑ گئی۔

(۲) جائز ہے۔ واللہ تعالیٰ اعلم۔

الجواب صحیح عبدالعزیز عفی عنہ الجواب صحیح عبدالرؤف غفرلہ

(۱۶) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ

زید بدچلن نو عمر لڑکا ہے جو تاڑی شراب بہت پیتا ہے عیاشی میں ایک نمبر ہے۔ اس شخص نے اپنی عورت پر ہتھ قلم کیا اس کا خدا گواہ ہے۔ اپنی عورت کو چھوڑنے کے لیے کتنی بار تیار ہوا مگر سمجھانے بھانے پر مان گیا حالانکہ اس کی عورت نہایت شریف ہے۔ ایک دن اس نے اپنی عورت کے اوپر (جس کو سات مہینہ کا حمل تھا) زنا کاری کی تہمت لگا کر بہت مارا اور کہا کہ تم گھر سے نکل جاؤ مجھ سے اور تم سے کوئی مطلب نہیں ہے۔ میں تم کو نہیں رکھوں گا چنانچہ اس کو گھر سے باہر کر دیا دو بچے تھے لے لیا۔ سارا سامان لے کر کہا روں کے ذریعہ میکہ میں بھیج دیا۔ جس شخص نے اس سے پوچھا ہر ایک سے یہی جواب دیا کہ اب میں اس کو نہیں رکھوں گا۔ آج پانچ مہینہ گزر گیا اس کا باپ رسمی طلاق کے لیے جاتا ہے مگر وہ طلاق نہیں دیتا ہے لوگوں سے یہی کہتا ہے کہ میں اسی طرح انکو پریشان کروں گا اور اس کو رکھوں گا بھی نہیں۔ کیا طلاق کا نام لینے ہی سے طلاق واقع ہوتی ہے کنایات کو صریح قرینہ کے ساتھ اس امر میں دخل نہیں ہے اس موقعہ

پر صریح قرینہ ہوتے ہوئے سخت کنایات کے الفاظ سے طلاق واقع ہوئی یا نہیں؟
المستفتی بسم اللہ چھوڑی چاند پٹی اعظم گڑھ

الجواب

صورت مسئلہ میں جب تک شوہر یہ الفاظ طلاق دینے کی نیت سے نہ کہے گا تو طلاق واقع نہ ہو گی۔ درمختار (۳۹۹/۴) میں ہے: "وتوقف الا ولا ن (الی مثل اخر جی و بریتہ ان نوی وقع والا لا" واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۳/ رجب ۱۳۸۷ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید نے زیور کے جھگڑے اپنی بیوی کے مطالبہ پر کہ میرا فیصلہ کر دو کہا کہ عبدالرحمن کی لڑکی کو فیصلہ فیصلہ کا لفظ ادھر طلاق کے لیے بولا جاتا ہے۔ پہلے گواہ کا بیان ہے کہ مجھے تعداد یاد نہیں کہ کتنی مرتبہ یہ لفظ دہرایا۔ خدیجہ کا بیان ہے کہ تین مرتبہ دہرایا۔ زید کے بھائی کا بیان ہے کہ تین مرتبہ کہا۔ خیر النساء کا بیان ہے کہ میں نے دو بار سنا۔ زید کے والد کا بیان عبدالرحمن کی لڑکی کو کہا۔ کتنی بار یہ میں نہیں کہہ سکتا۔ حاجی شمس الحق کا بیان میں حادثہ ہونے کے بعد پہنچا تو گھر کے اندر زید کے والد نے کہا فیصلہ پورا ہو چکا ہے۔ اب اس میں کوئی کسر نہیں۔ فقط حافظ محمد امین احمد یاسین ساکنان بجرڈیہ بنارس۔

الجواب

فیصلہ کا لفظ طلاق کے کنائی الفاظ میں سے ہے۔ ردالمحتار (۳۹۷/۴) میں ہے: "نحو خلیۃ بریۃ حرام بائن و مرادفہا کبتۃ و بتلہ یصلح سباً" اس لیے چونکہ عورت کے مطالبہ کے جواب میں اس نے یہ کہا ہے۔ اس لیے اس لفظ سے طلاق بائن پڑ جائے گی۔ "وفی مذاکرۃ یقع بالآخری وان لم ینو (ملخصاً) اور کے لیے فیصلہ کا لفظ بولا ہے اس لیے ایک طلاق پڑے گی اگرچہ یہ لفظ کئی بار بولا ہے۔ اسی (۴۰۷/۴) میں ہے: "لا یلحق البائن اذا مکن جعلہ اخباراً عن الاول کانت بائن او ا ببتک" مطلقہ سے عدت کے اندر اور بعد عدت دونوں صورتوں میں نکاح ہو سکتا ہے۔ اگر عورت راضی ہو حلالہ کی ضرورت نہیں۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۳/ جمادی الاولیٰ ۱۳۸۹ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

حضرت سے گزارش یہ ہے کہ ایک لڑکا ہے جس کا نام خورشید ہے ان کی شادی ہو چکی ہے جو اپنے پر یوار کے ساتھ رہتا ہے اس کا ایک چھوٹا بھائی ہے جس کا نام غلام رسول ہے خورشید کی بیوی کا نام فاطمہ خاتون ہے خورشید کے چھوٹے بھائی نے تخت پر کچھ روپیہ رکھا تھا جو گھر سے روپیہ چوری ہو گیا اس کمرے کو اچھی طرح صاف سترا خورشید کی بیوی نے عید کے پہلے کر دیا تھا عید کے تین دن کے بعد خورشید کی بیوی اس کی اجازت سے اپنے میکے چلی گئی اس وقت ماں بننے والی تھی بچہ وہیں پیدا ہوا اس لیے انہیں بھیجا گیا۔ غلام رسول کو جب روپیہ کی ضرورت پڑی تو اسی تخت کے پاس تلاش کیا تو انہیں روپیہ نہیں ملا تو ان کے دل میں خیال آیا کہ ہو سکتا ہے کہ میری بھابی روپیہ لے گئی ہو پوچھنے کے لیے غلام رسول اپنی بھابی کے میکے جانے کا ارادہ کیا محمد خورشید نے انہیں ایک خط دیا کہ یہ خط لیجانا اس خط میں یہ جملہ لکھا تھا کہ فاطمہ اگر تم روپے لے گئی ہو تو میرے بھائی کو واپس کر دو اگر کسی طرح کی بہانہ بنانے کی کوشش کی تو قسم کھاؤ تو انہوں نے قسم کھالی کہ میں نے روپے نہیں لیا ہے اور اس خط میں ایک جملہ یہ بھی لکھا تھا کہ میری بیوی چورنی ہے یہ بی بی مجھے نہیں چاہئے اس خط کو تم طلاق سمجھو اس نے ایک ہی بار لکھا تھا لڑکی کے گھر والوں نے اپنے ساتھ چار آدمی چہ چاکالونی لے آئے انہوں نے لڑکے کو بلا کر پوچھا کہ آپ نے خط میں جو جملہ لکھا ہے وہ کیا سچ ہے تو لڑکے نے جواب دیا ہاں سچ ہے اور اس وقت شراب کے نشے میں تھا لڑکے کے سر نے غصے کی حالت میں برا بھلا کہنے لگا کہ آپ نے میری لڑکی کو طلاق دیا لڑکے نے جواب دیا کہ ہم نے طلاق دیا ہے خورشید کو اپنی غلطی کا احساس ہوا اور شراب کے نشے سے بیدار ہوا اور کچھ دن کے بعد اپنے سرال اپنی بیوی کو لینے گیا تو ان کے سرال والوں نے کہا کہ آپ نے طلاق دے دیا ہے تو لڑکے نے جواب دیا کہ ہم نے نشے کی حالت میں کہا ہے اور میری ضد ہے کہ میں اسی بیوی کو رکھوں گا آپ میری بیوی کو بد کر دیجئے تو حضرت یہ خط آپ کے پاس اس لیے بھیج رہا ہوں کہ اس خط کو آپ غور سے پڑھ کر ساری بات سمجھ کر برائے مہربانی فتویٰ مسجد میں تاکہ آپس میں جو الجھن پیدا ہو گئی ہے دونوں لڑکے لڑکی کی زندگی برباد ہونے سے بچ جائے لڑکی حمل کی حالت میں تھی۔

المستفتی: عبدالقیوم قادری چہ چاکاری ضلع سرگوجہ (کوریہ)

الجواب

صورت مسئلہ میں خورشید نے خط میں جو الفاظ تحریر کئے ہیں ان سے طلاق واقع نہیں ہوئی۔

فتاویٰ رضویہ جلد پنجم ص ۵۰۴ میں ہے: مجھے تیری حاجت نہیں۔

”فی الہندیہ ولو قال لا حاجة لی فیک ینوی الطلاق فلیس بطلاق کذا فی سراج الوہاج لا اشتہیکاً ولا رغبة لی فیک فانہ لا یقع وان نوى فی قول ابی حنیفۃ رحمہ اللہ تعالیٰ کذا فی بحر الرائق“ [الفتاویٰ الہندیہ۔ کتاب الطلاق۔ الباب الثانی فی ایضاء الطلاق: ۱/۴۷۳]

عالم گیری میں ہے: مجھے تیری ضرورت نہیں اور اس لفظ سے طلاق مراد لی تو بھی طلاق نہیں، سراج الوہاج میں: تو مجھے نہیں چاہئے اور تجھ میں میری خواہش نہیں، ان اقوال میں طلاق کی نیت کر لے تب بھی امام اعظم رحمہ اللہ تعالیٰ علیہ کے نزدیک طلاق واقع نہیں، ایسا ہی بحر الرائق میں ہے۔
دیکھ لیجئے خط میں بھی صاف یہی لکھا ہے، یہ عورت مجھے نہیں چاہئے تو اس جملہ سے طلاق واقع نہیں ہوئی۔

اسی فتاویٰ رضویہ جلد پنجم ص ۶۱۷ میں ہے:

”فی الخانیۃ ان احسبى انک طالق وفى الہندیۃ عن الخلاصۃ امراۃ قالت لزوجھا مراطلاق دے فقال دادہ انکار لا یقع وان نوى“ [الفتاویٰ الہندیہ: ۱/۴۷۴]
اپنے کو طلاق دیا سمجھو اور ہندیہ میں ہے بیوی نے شوہر سے کہا مجھے طلاق دو اس نے کہا طلاق دیا ہی سمجھو، تو اگرچہ طلاق کی نیت کی ہو طلاق واقع نہ ہوگی۔
اگر خورشید نے اپنے خسر کے پوچھنے پر انہیں خط میں لکھے ہوئے الفاظ کو طلاق سمجھ کر طلاق کا اقرار کیا تب بھی طلاق واقع نہ ہوگی۔

فتاویٰ قاضی خاں میں ہے: ”رجل طلق امرتہ وهو صاحب برسم فلما صبح قال طلقت امراتی ثم قال انی کنت اظن ان الطلاق فی تلك الحالة کان وقتما قال مشائخنا الطلاق غیر واقع“
(بحوالہ فتاویٰ رضویہ جلد خامس ص ۶۳۶)

اور اگر خسر کے جواب میں جس طلاق کا اقرار کیا اس سے مراد دوسری طلاق لی یا جھوٹا اقرار کیا تو ایک طلاق پڑ گئی۔

تو صورت مسئلہ میں بہتر یہ ہے کہ اگر میاں بیوی راضی ہوں تو دوسرا نکاح پڑھالیں تاکہ معاملہ بے خزع ہو جائے تجدید نکاح کے لیے زیادہ اہتمام کی ضرورت نہیں دو گواہوں کے سامنے میاں بیوی ایجاب و قبول کر لیں یا کوئی ایجاب و قبول کرادے نکاح ہو گیا مہر البتہ مقرر کر لیں۔ واللہ تعالیٰ اعلم
عبد المنان اعظمی شمس العلوم گھوسی مؤ ۷/ جمادی الاخریٰ ۱۴۱۹ھ

طلاق حاملہ کا حکم

- (۱) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ
- (۱) زید نے اپنی بیوی ہندہ کو بحالت حمل طلاق دی تو ایسی حالت میں واقع ہوگی یا نہیں۔
- (۲) اگر بحالت حمل طلاق واقع نہ ہو تو آئندہ کسی شرط پر طلاق واقع ہونی کی کیا شکل ہو سکتی ہے۔
- بہنو اتو جروا المستفتی عبدالمبین ساکن اوساور پوسٹ مبارکپور ضلع اعظم گڑھ (یوپی)

الجواب

حمل کی حالت میں طلاق واقع ہو جاتی ہے قرآن شریف میں ہے حمل والیوں کی عدت وضع حمل تو حالت حمل میں طلاق واقع نہ ہو تو عدت کیسے ہوگی۔ ہدایہ (۳/۴۶۰) میں ہے ”و طلاق الحامل یجوز“ حاملہ عورت کی طلاق جائز ہے۔ واللہ تعالیٰ اعلم۔

عبدالمنان اعظمی شمس العلوم گھوسی ۱۷ ربیع الاول ۱۴۱۳ھ

غصہ اور غضب کی حالت کی طلاق

- (۱) **مسئلہ:** کیا فرماتے ہیں علمائے کرام و مفتیان شرع محمدی علیہ السلام اس مسئلہ میں کہ
- میں نے اپنی بیوی کو غصہ کے عالم دوبار طلاق طلاق کہہ دیا جس کے شاہد میری والدہ اور میرے چچا ہیں۔ دریافت طلب امر یہ ہے کہ دوبار طلاق کہہ دینے سے طلاق واقع ہوگئی از روئے شرع مطلع فرمائیں۔
- دست خط صغیر احمد خان ساکن موضع برابر ضلع غازی پور

الجواب

غصہ کے عالم میں طلاق پڑ جاتی ہے اور جب آپ خود ہی طلاق دینے کا اقرار کرتے ہیں تو طلاق کے ثبوت کے لیے کسی گواہ کی ضرورت نہیں، اگر آپ نے اس سے قبل اپنی عورت کو اور کوئی طلاق نہ دی ہو صرف یہی دو طلاقیں ہوں تو رجعی ہیں عدت کے اندر گواہوں کے سامنے صرف یہ کہنا کافی ہے کہ میں نے اپنی عورت کو لوٹا لیا۔

اور عدت گزر گئی ہو تو عورت کی رضا مندی سے دوبارہ نکاح ہو سکے گا حالانکہ ضرورت نہیں۔

قرآن شریف میں ہے۔ **الطَّلَاقُ مَرَّتَانِ فَإِمْسَاكٌ بِمَعْرُوفٍ أَوْ تَسْرِيحٌ بِإِحْسَانٍ** [البقرة: ۲۲۹]۔ واللہ تعالیٰ اعلم

عبدالمنان اعظمی ۲۶ شوال ۱۴۰۶ھ

(۲) مسئلہ : کیا فرماتے ہیں علمائے دین و مفتیان شرع متین اس مسئلہ میں کہ

زید کا بیان ہے کہ اس نے اپنی بیوی کو طلاق نہیں دی زید کا کہنا ہے کہ جب اس کے اور اسکی بیوی کے مابین جھگڑا ہوا تو وہ بدحواسی کی حد تک غصہ میں تھا اور اس نے اپنی بیوی کو سخت ست کہا طلاق نہیں دی بفرض محال اگر اسکے منہ سے لفظ طلاق نکلا تو اسے طلاق دینا مطلق یا نہیں زید کا یہ سارا بیان حلیہ ہے۔ لیکن جھگڑے کے وقت موجود لوگوں میں سے ایک مرد اور چار عورتوں کا کہنا ہے کہ زید نے جھگڑے کے درمیان اپنی بیوی کو طلاق دے دی اور یہ الفاظ کئی بار دہرائے دوسری عورتوں کا بیان ہے کہ ہم نے طلاق کے الفاظ نہیں سنے اور ایک عورت کہتی ہے کہ زید نے طلاق کا لفظ نہیں کہا صرف چھوڑ دیا چھوڑ دیا کہا ایک بیان یہ بھی کہ زید نے طلاق دی نہیں البتہ یہ کہہ کر کہ طلاق دے دوں گا، زید کی بیوی کا بیان اولایہ ہے کہ اسے یاد نہیں کہ زید نے طلاق دی یا نہیں ثانیاً اس نے کہا کہ زید نے طلاق دی ان منفرد بیانات سے زید کی شدت غصہ اور زید کی حلیہ انکار کی روشنی میں۔ دریافت طلب ہے کہ طلاق ہوئی یا نہیں؟

المستفتی محمد ایوب ولد محمد یوسف معرفت محمد فاروق پاٹھڑے حویلی بنارس

الجواب

ہر آدمی کو یہ اچھی طرح سمجھ لینا چاہئے کہ دنیا کی زندگی کے بعد آدمی کو خدا کے حضور اچھے برے ہر کام کا حساب دینا ہوگا جہاں نہ جھوٹ چل سکے گا اور نہ تیز زبانی، نیز یہ بھی اچھی طرح یاد کر لینا چاہئے کہ اگر کسی نے غلط بیان دیکر ہم سے کوئی فتویٰ حاصل کر لیا تو کوئی ناجائز کام صرف ہمارے لاعلمی کے فتویٰ کی وجہ سے درحقیقت جائز نہیں ہو سکتا۔ پس اگر زید کا یہ بیان صحیح ہے کہ زید غصہ میں اس حد تک بدحواس ہو گیا تھا کہ اسکی عقل جاتی رہی اور اس نے اپنی بیوی کو جو کچھ سخت دست کہا یا الفاظ طلاق کہے قطعاً کسی کا ہوش ہی نہیں تو طلاق نہ پڑے گی۔ شامی (۳۳۳/۲) میں ہے: "ان يبلغ النهاية فلا يعلم ما يقول ولا يريد" فہذا لا ريب انہ لا ينفذ شيء من اقوالہ۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۶ ربیع الاول ۱۴۰۶ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۳) مسئلہ : کیا فرماتے ہیں علمائے دین و مفتیان شرع متین اس مسئلہ میں کہ

اتفاق سے میں اپنے سرال گیا وہاں سالے صاحب سے اور مجھ سے آپس میں غصہ سے بات چیت ہو گئی لہذا ہر بات ماننے سے انکار کیا لہذا اس غصہ میں آکر میں نے ان کی بہن کا طلاق نامہ لکھ دیا بغل میں ہمارے سر صاحب کھڑے تھے اور کوئی دوسرا آدمی وہاں پر نہیں تھا اور طلاق نامہ پر کوئی گواہ نہیں

ہے نہ لکھتے وقت وہاں کوئی موجود تھا دے کر اپنے گھر چلا آیا بیوی کو ہمارے اس بات کا علم نہیں ہوا اور وہ موجودہ حالت میں حمل سے بھی ہے۔ ایسی حالت میں علمائے دین اس مسئلہ میں کیا فرماتے ہیں؟ فقط والسلام علیکم۔ آپ کا خدمت گذار احمد حسین خان پوسٹ مین لکھنؤ مورخہ ۳۱ مئی ۱۹۶۶ء

الجواب

طلاق غصہ کی حالت میں بھی واقع ہو جاتی ہے جب آپ خود طلاق نامہ لکھنے کا قرار کرتے ہیں تو طلاق ثابت ہو گئی کسی گواہ کی بھی ضرورت نہیں یونہی عورت کے مطلع نہ ہونے سے بھی کچھ اثر نہیں پڑتا طلاق کے معاملہ میں شوہر مستقل ہے اور حالت حمل میں طلاق پڑ جاتی ہے، اس لیے آپ کی بیوی پر طلاق ضرور پڑ گئی۔ واللہ تعالیٰ اعلم۔ عبدالمنان اعظمی دارالعلوم اشرفیہ مبارک پور ۱۷ جمادی الآخر ۸۶ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے غصہ کی حالت میں اپنی بیوی سے اپنی مادری زبان میں کہا کہ میں تو کو تین طلاق دیتھوں طلاق طلاق۔ اب بتائیں کہ صورت مسئلہ میں طلاق ہوئی یا نہیں۔ اگر واقع ہوئی تو کون سی۔

المستفتی محمد حسین اکبر پور ۲۸ ربیع الاول

الجواب

عربی میں مضارع کا صیغہ حال اور استقبال دونوں کے لیے موضوع ہے اس لیے اس میں تو یہ سوال اٹھ سکتا ہے کہ زمانہ حال مراد لیا ہے یا استقبال، لیکن اردو میں چونکہ حال اور استقبال دونوں کے صیغے الگ الگ ہیں اس لیے اس میں یہ سوال خارج از تحریر ہے۔ جب کوئی قرینہ نہ ہو حال سے حال ہی مراد لیا جائے گا اور صیغہ حال سے انعقاد نکاح مصرع فقہا ہے۔ ثبانی میں ہے: "اذا كان حقيقة في الحال فلا كلام في صحة الانعقاد به" اور اس میں کوئی شبہ نہیں کہ میں دیتا ہوں اور ہمارے دیار کی زبان میں دیتھوں حقیقتہ حال کے لیے ہے۔ پس اس سے طلاق ضرور پڑ جائے گی، قائل کی عبارت کا سیاق و سباق بتا رہا ہے کہ مراد حال ہی ہے اس طرح سائل نے اپنی عورت کو تین طلاقیں دیں، اور اب بغیر حلالہ دوبارہ شادی کی کوئی صورت نہیں۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجاً غَيْرَهُ﴾ [البقرة: ۲۳۰] واللہ تعالیٰ اعلم

عبدالمنان اعظمی، مبارک پور اعظم گڑھ

(۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

جھگڑے کی صورت میں زید نے غصہ میں اپنی عورت کو دو مرتبہ کہا۔ تیرا تینوں طلاق تیرا تینوں

طلاق لوگوں کے منع کرنے پر اس نے پھر ایک بار وہی دہرایا۔ موقع پر تین عورتیں اور ایک مرد موجود تھے زید کا بیان ہے کہ اس وقت میں بے حد غصہ میں تھا، یہ تو یاد ہے کہ میری بیوی سے میرا جھگڑا ہو رہا تھا لیکن یہ کچھ ہوش نہیں کہ میں کیا کہہ رہا ہوں۔ یہ بیان زید کا قسمیہ ہے اس صورت میں علمائے دین کیا فرماتے ہیں؟
مسکین احمد

الجواب: ہوا المصوب۔ صورت مسئلہ میں اگر زید کو اتنا زیادہ غصہ تھا کہ وہ ہوش میں نہیں رہا تو ایسی صورت میں اس کی دی ہوئی طلاق واقع نہ ہوئی۔ وہ اپنی بیوی کو بدستور رکھ سکتا ہے۔
محمد رضا انصاری فرنگی محلی ہوا الموافق، واقعہ اگر غصہ اتنا شدید تھا کہ سائل کو خبر ہی نہیں تھی کہ کیا کہہ رہا ہوں۔ اور اس کا طلاق دینے کا ارادہ بھی نہ تھا تو طلاق واقع نہ ہوگی۔ شامی میں ہے۔ کہ علامہ شامی نے شامی میں اس حالت کو جنون کی اعلیٰ قسم میں شمار کیا ہے۔
احقر محمد مصطفیٰ تیرہ بناری

الجواب: ہوا المصوب، صورت مسئلہ میں جب کہ شوہر نے یہ کہا کہ تیرا تینوں طلاق تو تین طلاق واقع ہو گئیں۔ ہدایہ جلد دوم میں ہے ص ۳۳۷۔ ویقع طلاق کل زوج الخ۔ اور شوہر کا بیان کہ مجھے یہ نہیں معلوم کہ میں کیا کہہ رہا ہوں صحیح نہیں۔ اس کا بیان خود شاہد ہے کہ اس کو وہ باتیں یاد تھیں جو اس وقت ہوئیں۔ اور اس سوال کے جواب میں شامی کی جو عبارت نقل کی گئی ہے۔ اول شوہر مذکور پر صادق نہیں آتی۔ اور دوم یہ کہ عبارت شامی نے ابن قیم کی نقل کی ہے وہ ابن قیم کی ہے وہ ہمارے مذہب کے نہیں ہیں
مولوی عبد الحمید بناری

الجواب

اس میں شبہ نہیں کہ غصہ کی وہ حالت جس میں عقل جاتی رہے اور آدمی اپنے پرانے کونہ پہچانے۔ منہ سے کیا بک رہا ہے یہ بھی نہ پہچانے اگرچہ ایسی شکل نادر ہے لیکن اگر ایسا ہو تو طلاق نہیں پڑے گی۔ جیسا مولوی رضا محمد فرنگی محلی اور ان کے مؤید نے لکھا۔ لیکن جس استفتاء کے بارے میں ان لوگوں نے یہ حکم دیا اس میں غصہ کی حالت کا پتہ نہیں چلتا۔ کیونکہ شوہر ان تمام واقعات کو خود بیان کرتا ہے جس سے یہ معلوم ہوتا ہے کہ طلاق دیتے وقت اس کو اتنا ہوش تھا کہ ساری تفصیل یاد رکھی۔ تو یہ غصہ کی وہ حد نہ ہوئی جس میں طلاق نہیں پڑتی۔ یونہی اس غصہ کے عالم میں وہ گھنٹہ بھر رہا ہوتا ہے۔ حالانکہ عادتاً شدید غصہ گھنٹہ بھر نہیں رہتا۔ ان وجوہ سے ہم اس سوال کے جواب میں یہ حکم دیتے ہیں کہ طلاق پڑ گئی لیکن جو استفتاء ہم کو لکھا گیا ہے اس میں اس بات کی تصریح ہے کہ وہ ساری تفصیلات خود زید کی بیان کر رہا ہے بلکہ دوسرے لوگوں کے ذریعہ معلوم ہوا۔ خود زید تو بالکل لاعلم ہے۔ اس میں اس حالت کے ایک گھنٹہ تک باقی رہنے کا

ذکر بھی نہیں ہے۔ اس لیے اس استثناء کی روشنی میں یہ گنجائش نکل سکتی ہے کہ یہ وہی غصہ رہا ہو جس میں عقل جاتی رہتی ہے۔ لیکن دونوں سوالوں میں اب اختلاف و تضاد ہو گیا۔ اس لیے زید سے ہم یہی کہیں گے کہ عذاب آخرت سے ڈرے۔ اور چند روزہ زندگی کا خیال دل سے نکال کر اپنی حالت پر غور کرے۔ مسئلہ کی صورت اس کو معلوم ہو گئی ہے۔ اگر واقعی غصہ اس حد کا تھا کہ جس کو ہم نے جواب کی ابتدا میں تحریر کیا ہے تو طلاق نہیں پڑے گی۔ ورنہ طلاق پڑ جائے گی چاہے غصہ رہا ہو۔ چاہے اس نے طلاق کی نیت نہ کی ہو۔ واللہ اعلم بالصواب عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

میاں بیوی آپس میں جھگڑ رہے تھے کہ شوہر نے غصہ کی حالت میں اپنی بیوی سے کہا کہ اب سے مجھ کو ڈرائے گی مجھ پر غصہ کرے گی تو طلاق۔ یہاں تک تو حواس ٹھیک تھا اس کے بعد شوہر بہت سخت غصہ کی وجہ سے جلال میں کچھ اور بولا یا نہیں۔ صرف تین طلاق جا۔ یاد ہے، غصہ ٹھنڈا ہوا تو دوسرے دن کے بعد سوچا کہ بہت سخت غصہ کی وجہ سے بدحواسی کے عالم میں کچھ کہا تھا۔ ہفتہ عشرہ تک بہت غور و خوض کرتا رہا کہ کچھ کہا تھا لیکن پوری بات خیال میں نہیں آتی کہ کیا کہا تھا صرف تین طلاق جالفظ خیال میں آتا ہے۔ اور تین طلاق جا کے ساتھ اور کیا بولا وہ صحیح خیال میں نہیں آتا کہ کیا کہا تھا بہت سخت غصہ کی وجہ سے بدحواسی کے عالم میں یہ کہا تھا کہ مجھ کو کھیل سمجھ رہی ہے، ہر وقت ڈانتی ہے۔ تین طلاق جا یا یہ کہا کہ اب مجھ کو ڈانٹے گی تو تین طلاق جا۔ یا یہ کہا اب سے مجھ کو ڈرائے گی مجھ پر غصہ کرے گی تو تین طلاق جا۔ یا یہ کہا ہر وقت ڈانتی ہے تین طلاق جا۔ اسی طرح سے کوئی اور بات کہی ہے۔ بہر حال کچھ بھی ہو کچھ خیال میں نہیں آیا کہ کیا کہا تھا ہاں ذرا سناٹک ہے کہ یہ کہا اب سے مجھ کو ڈرائے گی تو تین طلاق جا۔ اور بہت سخت غصہ کی وجہ سے بغیر قصد کے بے اختیار زبان سے نکل گیا تین طلاق۔ اس کے بعد بیوی نے شوہر پر غصہ کیا ڈانتی یا برا بھلا کیا تو طلاق ہوئی یا نہیں؟ ایک طلاق ہوئی تو کونسی طلاق ہوئی رجعی یا بائن طلاق ہوئی۔

(۲) واقعہ مذکورہ بالا میں جماع پر بیوی کے درغلانے سے اور طلاق نہ ہونے کے خیال سے یا

طلاق رجعی کے خیال سے رجعت کی نیت سے جماع کیا تو اس کے بارے میں اللہ و رسول کا کیا حکم ہے؟

(۳) واقعہ صورت مذکورہ بالا میں تین طلاق واقع ہو جانے کی صورت میں اگر پھر بیوی آپس میں

ازدواجی زندگی بسر کرنا چاہتی ہے تو کیا صورت ہے؟ کتب معتبرہ کے حوالہ سے روشن جواب تحریر فرما کر

المستفتی محمد انور

مشکور فرمائیں۔

الجواب

صورت مسئلہ میں تین طلاق جو یاد ہو وہ تو فوراً پڑ گئی کہ شبہ دوسرے الفاظ میں ہے اور تین طلاق جا کار اس کو پورا خیال ہے اور طلاق انہیں الفاظ سے پڑتی اور جس بات فوراً پڑ جائے گی کا علم نہ ہو وہ لغو ہو جاتی ہے اور جس کو جان رہا ہو وہ معتبر ہوتی ہے۔ درمختار میں ہے: ”علم انه حلف ولم يدربطلاق او غیرھا لغاکما لو شک اطلق ام لا وشک واحدة ام اکثر بنی علی الاقل“ اور صورت مسئلہ میں تو شک والی صورت میں بھی نہیں طلاق کو غصہ ہونے پر معلق کیا ہے اور شوہر کو اقرار ہے کہ اس کے بعد بھی عورت کو غصہ ہوا اور اس نے شوہر کا ڈانٹا، پس طلاق واقع ہونے میں کوئی شبہ نہیں اور صریح طلاق کے لیے نیت کی ضرورت نہیں۔ تنویر الابصار میں ہے: ”وتقع بها وان نوى خلافها اولم ينو“ اور عدت کے اندر جو صحبت کیا حرام کیا، اور اگر تو بہ صادقہ نہ کی تو عذاب الہی کے مستحق ہوں گے اور حکومت اسلامیہ ہوتی تو سخت سزا پاتے اور تین طلاق کے بعد حلالہ کے سوا دوبارہ شادی کی کوئی اور سبیل نہیں۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۸ شعبان ۱۳۹۰ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی کے متعلق غصہ کے عالم میں تین مرتبہ طلاق کہا حالانکہ اس وقت زید کی بیوی اس کے سامنے موجود نہ تھی اور زید مذکور کا کہنا ہے کہ تکلف یہ کہتا ہوں کہ مجھے اس بات کا مطلق خیال نہ تھا کہ میں کیا کہہ رہا ہوں اب سوال یہ ہے کہ آیا طلاق پڑی یا نہیں اور اگر طلاق پڑ گئی تو حلالہ کی کیا صورت ہو گی دوسری بات یہ کہ زید کی بیوی اعلیٰ خود بھی زید کے ساتھ رہنا چاہتی ہے تو اس کی کیا سبیل ہے کہ زید بیوی کے ساتھ زندگی بسر کر سکے اور طلاق پڑ جانے کی صورت میں عدت گزارنے کے وقت کیا زید اس کے ہاتھوں کا پکایا ہوا کھانا کھا سکتا ہے۔ المستفتی عبدالحمید بہار بستوی یکم رمضان المبارک ۱۴۰۰ھ

الجواب

صورت مسئلہ میں ظاہر یہی ہے کہ زید کی عورت پر تین طلاقیں پڑ گئیں، اور اب بغیر حلالہ وہ اس سے دوبارہ شادی نہیں کر سکتا۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] تیسری طلاق کے بعد عورت شوہر کے لیے اس وقت حلال ہوگی کہ عدت کے بعد وہ دوسرے شوہر سے شادی کرے وہ اس سے صحبت کرے پھر وہ طلاق دے تو عدت گزار کر پہلے

کے لیے حلال ہوگی، عدت کے دوران اگر عورت کھانا پکائے تو زید کھا سکتا، مگر اس کے سامنے نہ آنا چاہئے اور اس سے کسی قسم کے تعلقات سے زن و شوئی و صحبت حرام ہے غصہ میں اس وقت طلاق نہیں پڑتی کہ آدمی کی عقل جاتی رہے اور اسے کچھ ہوش و حواس ہی نہ ہو اور ایسا بہت نادر ہوتا ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۵/۵/۹۰ھ
الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

کیا کسی شخص نے اپنی زوجہ کو محض دھمکی کی وجہ سے ایک طلاق اس خیال سے دے دی کہ وہ گالی گلو ج سے باز آئے، قریب یہ چودہ ماہ کا قصہ ہے میاں بیوی خوشی خوشی ساتھ میں رہتے ہیں، لہذا اس کا جواب دیں۔ فقط سوال کنندہ محمد ظہور عرف جمہوری موضع لتکڑا پورا اعظم گڑھ

الجواب

غصہ کی حالت میں بھی طلاق ہو جاتی ہے۔ مگر صورت مسئلہ میں چونکہ طلاق ایک بار ہی دی تھی اس کے بعد میاں بیوی کی طرح رہتے بھی ہیں اس لیے رجعت ہو گئی وہ عورت بدستور اس مرد کی بیوی ہے کہ اب اگر کبھی دو مرتبہ بھی اس کو طلاق دے دیا تو مغلط ہو جائے گی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲/جمادی الاولیٰ ۱۴۱۱ھ
الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے بحالت غصہ میں اپنی بیوی کی ماں کی موجودگی میں کہا کہ یہ آپ کی امانت ہے اسے لو لے جائیں اور اس کا جوتق دستور ہوگا میں دے دوں گا۔ پس ایسی صورت میں زید کی بیوی زید کے نکاح میں ہے یا نہیں۔ بینو اتو جروا
سائل علی احمد حسین آباد ۱۲/اکتوبر ۱۹۶۹ء

الجواب

سوال میں ذکر کئے بعض الفاظ سے طلاق پڑ سکتی ہے اگر اس کے بولتے وقت شوہر نے طلاق کی نیت کی ہو، اور نیت طلاق نہ ہو تو ان الفاظ سے طلاق نہ پڑے گی، اس لیے دار و مدار شوہر پر ہے اس کو خدا سے ڈرنا چاہئے اور عذاب آخرت سے خوف کرنا چاہئے اور جو بات ہو سچ بتائے تاکہ اس کے موافق عمل کیا جائے۔ واللہ تعالیٰ اعلم عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۰) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ زید نے اپنی بیوی کو غصے کی حالت میں ایک مرتبہ طلاق دیا تھا کہ اسکی بیوی نے زید کا منہ بند کر دیا پھر دوبارہ کہتے کہتے منہ بند کر دیا پھر اسکے بعد زید کے بھائی اور ماموں دونوں آدمی زید کو الگ لیجا کر سمجھا رہے تھے کہ زید نے کہا کہ اس کو نہیں رکھوں گا میں اس کو طلاق دے دوں گا طلاق دے رہا ہوں طلاق واقع ہوگی یا نہیں۔
المستفتی، پرویز احمد

الجواب

صورت مسئلہ میں سوال کی عبارت سے ایسا ظاہر ہوتا ہے کہ زید کی بیوی پر دو طلاق واقع ہو گئیں، اگر اس سے پہلے کوئی طلاق نہ دی ہو تو عدت کے اندر رجعت کر سکتا ہے۔ اور اگر عدت ختم ہو گئی ہو تو عورت کی رضا مندی سے دوبارہ شادی ہو سکتی ہے۔ واللہ تعالیٰ اعلم۔ عبد المنان اعظمی شمس العلوم گھوسی

(۱۱) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ

زید نے ہندہ سے نکاح شرعی کیا اور کچھ زمانہ تک وہاں ہندہ مقیم رہی تھی لیکن بتاریخ ۳ جولائی ۱۹۶۵ء زید نے ہندہ کو طلاق دے دیا جو پورے ثبوت کیساتھ صفحہ میں مندرج ہے اور ہندہ اس وقت ۳ ماہ کے حمل سے تھی کیا ایام حمل میں طلاق واقع ہو جاتی ہے؟ پورے ثبوت کے ساتھ مطلع فرمائیں فقط۔ خاکسار حاجی رحمت اللہ سبزی فروش پوسٹ و مقام اوسکا بازار ضلع بستی یو پی ۱۷ اراگست ۱۹۶۵ء

الجواب

حمل کی حالت میں طلاق واقع ہو جاتی ہے۔ ہدایہ (۳/۴۶۰) میں ہے: "طلاق الحامل بحوزہ" اور اس کی عدت وضع حمل ہے۔ قرآن عظیم میں ہے: ﴿وَأُولَاتُ الْأَحْمَالِ أَجَلُهُنَّ أَنْ يَضَعْنَ حَمْلَهُنَّ﴾ [الطلاق: ۴]۔ واللہ تعالیٰ اعلم۔

منفوق الخیر کے احکام

(۲-۱) **مسئلہ:** کیا فرماتے ہیں علمائے کرام و مفتیان عظام مندرجہ ذیل مسائل میں کہ (۱) اعلیٰ حضرت رضی اللہ تعالیٰ عنہ فتاویٰ رضویہ جلد پنجم ص ۵۰۰ پر منفوق الخیر کے بارے میں رقمطراز ہیں کہ جس عورت کا مرد پانچ چھ سال سے زیادہ تک نامعلوم و بے نشان ہے۔ اس کے متعلق آپ نے تحریر فرمایا ہے کہ ہمارے مذہب میں وہ نکاح نہیں کر سکتی جب تک کہ شوہر کی عمر ۷۰ سال گزر کر اس کی موت کا حکم نہ دیا جائے۔ ایسی صورت میں حرج عظیم کی وجہ سے دورہ حاضرہ کے علماء امام مالک رحمۃ اللہ

تعالیٰ علیہ کے مسلک پر عمل کرتے ہیں ان کا مسلک یہ ہے چار برس کے گم ہونے کے دن سے نہیں بلکہ قاضی کے یہاں مرافعہ کے دن سے اگرچہ مرافعہ سے پہلے بیس برس گزر چکے ہیں ان کا اعتبار نہیں۔

اس سے تو یہی ثابت ہوتا ہے کہ چار سال کے بعد کسی عورت نے قاضی کے پاس یہ دعویٰ کیا کہ میرا شوہر مدت مذکورہ سے لاپتہ ہے تو قاضی شرع مقدمہ کے وقت سے مزید چار سال تک اس عورت مدعیہ کو رکھنے کا حکم دے گا مگر معتبر ذرائع سے معلوم ہوا کہ قاضی شرع ادارہ شرعیہ پٹنہ بہار چار سال عرصہ گزر نے کے بعد مقدمہ دائر کرنے پر تین لوٹس وارث شوہر کے پاس یا بذریعہ اخبار شائع کر دیتے ہیں۔ معلوم و نشان و حاضر و نہ ہونے پر تفریق کر دیتے ہیں اگر یہ صحیح ہے تو قاضی موصوف کس جزیہ کے تحت اس عظیم امر کو انجام دیتے ہیں۔

(۲) اگر سر نے معاذ اللہ اپنی بہو کے ساتھ زنا کر لیا تو وہ اپنے شوہر پر ہمیشہ کے لیے حرام ہوگئی شوہر اس کو چھوڑ دے دوبارہ بھی نہیں نکاح کر سکتا۔ اس مسئلہ میں عرض یہ ہے کہ وہ شوہر اس کو طلاق دے کر چھوڑے گا یا نہیں؟ اگر چھوڑے اور چھوڑنا ہی ہے تو کیا اس پر عدت بھی ضروری ہے، مطلب یہ ہے کہ صورت مذکورہ میں وہ شوہر طلاق دینے کا مجاز ہے یا نہیں؟ بغیر طلاق دیئے ہوئے کسی اور سے نکاح کر لے گی تو وہ درست ہے یا نہیں۔ فقط محمد نجم الدین قادری دارالعلوم اہل سنت اشاعت الاسلام

الجواب

(۱) مفتود الخیر کی عورت کے سلسلہ میں آپ نے فتاویٰ رضویہ کے ص ۵۰۰ حوالہ سے جو کچھ لکھا ہے وہی اس وقت کے علماء کا فیصلہ ہے۔ میں ادارہ شرعیہ کی اس میٹنگ میں خود شریک ہوا تھا جس میں حضور مفتی اعظم نے مضطرب و مجبور عورت کے لیے امام مالک رحمۃ اللہ تعالیٰ علیہ کے مسلک پر عمل کرنے کا حکم دیا تھا۔ اور حکم شرع یہی ہے کہ بضرورت کسی دوسرے امام کی تقلید جس مسئلہ میں کی جاتی ہے اس میں اس امام کے مذہب کی رعایت امور واجبہ میں ضروری ہوگی۔

وقد قال فی البزازیة الفتوی فی زماننا علی قول مالک وقال الزاہدی کان بعض اصحابنا یفتون بہ للضرورة لکن قدمنا ان الکلام عند تحقق الضرورة حیث لم یوجد مالکی بحکم بہ۔ (شامی ج ۶/۳۵۸)

اس کے علاوہ اور کوئی جزیہ نہیں ہے۔ ادارہ شرعیہ کے قاضی اگر اس کے خلاف کرتے ہیں تو غلط کرتے ہیں۔ میں اس سے قبل لکھ چکا ہوں کہ آپ ان سے براہ راست استصواب کریں کہ ایسا کیوں کرتے ہیں کتب فقہ میں اس کے لیے نسخ اور تفریق دو لفظ آئے ہیں۔

(۲) ایسی صورت میں شوہر کو یہ حکم ہے کہ وہ متارکہ کرے یعنی یہ کہے کہ میں نے اس کو چھوڑا یا ترک کیا یا ایسے سے علیحدہ کیا خاص لفظ طلاق کی ضرورت نہیں۔

در مختار میں ہے: ”بحرمة المصاهرة لا يرتفع النکاح حتى لا يحل لها التزوج باخر
الابعد المتاركة وانقضاء العدة“

اس سے معلوم ہوتا ہے کہ طلاق کا لفظ کہنے کی ضرورت نہیں۔ واللہ تعالیٰ اعلم

عبد المنان اعظمی شمس العلوم گھوسی

(۳-۳) مسئلہ: کیا فرماتے ہیں علمائے دین و مفتیان شرع متین مندرجہ ذیل مسائل میں کہ

- (۱) زید کی شادی ہندہ سے ہوئی تھی رخصتی کے بعد سے زید سات سال کا زمانہ گزار چکا کہ وہ لاپتہ ہے، ہندہ کہتی ہے کہ اب میرا کوئی انتظام کیا جائے، ورنہ میرا ایمان خطرہ میں ہے یہ بات والدین سے کہہ رہی، ایسی صورت میں ہندہ کیا کرے؟ اس کو بالتفصیل بیان فرمائیں ہندہ کی ابھی عین جوانی ہے۔
 - (۲) زید کی شادی فاطمہ کے ساتھ بغیر زید کے والد کی مرضی کے نکاح کر دیا گیا زید کا باپ آج بھی اس سے ناراض اور ناخوش ہے زید اور فاطمہ دونوں نابالغ ہیں ایسی صورت میں کیا وہ نکاح ہوایا نہیں؟ پیغمبر اسلام ﷺ کا ارشاد مقدس کیا ہے جواب جلد مرحمت فرمائیں عین نوازش ہوگی
- استفتی عاشق علی صاحب

الجواب

- (۱) ایسی صورت میں خفی مسلک میں تو بڑی لمبی مدت تک انتظار کرنا ہوتا ہے مگر موجودہ علماء نے امام مالک رحمۃ اللہ تعالیٰ علیہ کے مذہب پر ایسے مقدمات کا فیصلہ کرنا شروع کر دیا ہے آپ عورت سے ایک درخواست لکھا کر دارالقضاء نوادہ قصبہ مبارکپور ضلع اعظم گڑھ کے پتہ پر بھیج دیں قاضی صاحب معاملہ نمبر ۴۲ سال مزید انتظار کرنے کا حکم دیں گے اس کے بعد نکاح منع کر دیں گے اور عورت کی شادی دوسری جگہ ہو سکے گی، اس دوران عورت زیادہ روزہ رکھے شریعت نے اس کا یہی علاج بتایا ہے۔

(۲) صورت مسئلہ میں نکاح موقوف ہوا تھا۔

شامی میں ہے: ”کل عقد صدر من فضولی وله محیز وقت العقد انعقد موقفاً“ [۱۶۴/۴]

اور جب والد اس سے ناخوش ہے تو اس کے رد کر دینے سے رد ہو جائے گا، یعنی وہ یہ کہہ دے کہ

میں نے یہ نکاح ختم کیا تو نکاح ختم ہو جائے گا۔ واللہ تعالیٰ اعلم

۲۹ ربیع الثانی ۱۴۰۹ھ

عبد المنان اعظمی شمس العلوم گھوسی اعظم گڑھ

(۵) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ شاہینہ خاتون کی شادی تقریباً سات سال قبل ہوئی تھی بوقت نکاح شوہر کا دماغی توازن ٹھیک نہ تھا۔ وہ ایک بچہ کا باپ بھی بن گیا۔ اس کا دماغی توازن بگڑتا گیا اور وہ پوری طرح پاگل یعنی ہوش و حواس کھو بیٹھا۔ آج سے تین سال قبل وہ گھر سے دیوانگی کے عالم میں نکل گیا۔ آج تک کچھ پتہ چلا شاہینہ اپنے بچہ کو لے کر بے حد پریشان ہے۔ گزارہ کا کوئی ذریعہ نہیں ہے وہ اپنے میکہ میں رہتی ہے اور اس کا بھائی ماں بچہ کا خرچہ چلا رہا ہے۔ ایسی حالت میں کیا شاہینہ دوسرا نکاح کر سکتی ہے۔ براہ کرم قرآن و حدیث کی روشنی میں مطلع فرمائیں۔ عین کرم ہوگا۔

المستفتی: حافظ ڈاکٹر نعیم احمد عظیم باغ قصبہ بلتھرا روڈ بلیا یو پی مورخہ ۱۱ اکتوبر ۲۰۰۰ء

الجواب

شادی شدہ عورت کا نکاح کسی دوسرے آدمی کے ساتھ اپنے شوہر سے طلاق حاصل کئے بغیر جائز نہیں۔ عالم کیرنی (۱/۳۵۸) میں ہے: "لا یجوز للمرأة ان یتزوج زوجة غیرہ" اور پاگل آدمی اپنی عورت کو نہ خود طلاق دے سکتا ہے نہ اس کی طرف سے کوئی دوسرا شخص اس کی عورت کو طلاق دے سکتا ہے۔ در مختار (۴/۳۳۱) میں ہے:

"و لا یقع طلاق المولی علی امرأة عبده والمجنون والصبي" الخ۔ مالک اپنے غلام کی عورت کو طلاق دے یا پاگل اپنی عورت کو طلاق یا بچہ اپنی عورت کو طلاق دے طلاق واقع نہ ہوگی۔

پس صورت مسئلہ میں شاہینہ کا دوسرا نکاح تھا۔ مگر آپ یہ بھی بیان کرتے ہیں کہ اس کا پاگل شوہر لاپتہ ہے تو ایک صورت ہے کہ شاہینہ اپنا معاملہ اس علاقہ کے بڑے عالم کے پاس جو سنی صحیح العقیدہ ہو پیش کرے۔ اور وہ تحقیق کے لیے عورت کو مزید چار سال انتظار اور شوہر کے تلاش کی مہلت دے۔ معاملہ عالم کے سامنے پیش ہونے کے ٹھیک چار سال بعد تک اگر شوہر کا پتہ نہ چلے تو وہ عالم شاہینہ کا نکاح فسخ کر دے اور شاہینہ عدت گزار کر دوسری شادی کرے۔ فقط واللہ تعالیٰ اعلم

عبد المنان اعظمی خادمہ مجلس العلوم گھوسی ۱۴ رجب ۱۴۲۱ھ

(۶) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ دید کا لڑکا تقریباً تیس سال سے غائب ہے۔ اب تک کوئی خبر نہیں ہے۔ اب اس کی بہو اور اس کے گھر والے دوسری شادی کے لیے تیار ہیں۔ دریافت طلب امر یہ ہے کہ کیا یہ شادی ہو سکتی ہے؟ یا یہ

شادی جائز ہے؟ قرآن وحدیث کی روشنی میں جواب عنایت فرمائیں مہربانی ہوگی۔
 المستفتی: عبدالعزیز راج گڑھ ضلع گورکھپور یوپی

الجواب

مفقود الخیر کی عورت کے لیے شوہر کی عمر ستر سال ہونے تک انتظار کا حکم ہے۔ لیکن آج کل زمانے کی حالت اور عورت کی ضرورت دیکھتے ہوئے۔ علمائے اہل سنت نے حضرت امام مالک رحمۃ اللہ تعالیٰ علیہ کے حکم کے مطابق فیصلہ دیا ہے، وہ یہ ہے:

عورت یا تو کسی مقررہ قاضی اسلام کے پاس جائے۔ قاضی نہ ہو تو اپنے علاقے کے معتبر عالم اہل سنت کے پاس جائے اور اپنے شوہر کے مفقود ہونے اور اپنی مجبوری کو بیان کرے۔ عالم مذکور مزید چار سال کی مدت مقرر کرے۔ اس دوران عورت اور اس کے اقارب شوہر کا پتہ چلاتے رہیں۔ وہ مل جائے تو مسئلہ ہی حل ہو جائے نہ ملے تو قاضی اس عورت کا نکاح فسخ کر دے۔ اور عورت عدت گزار کر دوسرے مرد سے شادی کر لے۔ واللہ تعالیٰ اعلم عبد المنان اعظمی شمس العلوم گھوسی ضلع مٹو ۲۶ ر شوال ۱۴۲۲ھ

(۷) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

زید کو گئے قریب چار پانچ برس ہوئے خالد (ایک مولوی امام) نے زید کو مفقود الخیر قرار دے کر فتویٰ منکایا فتویٰ آنے کے بعد ابھی زید کی بیوی کا دوسرا نکاح کرنے والے تھے ایک شخص نے کہا تین برس ہو گئے میں نے زید کو بمبئی میں دیکھا ہے، ایک شخص نے کہا پونے دو برس ہو رہا ہے میں نے اسے بھیوٹڈی میں دیکھا ہے۔ تیسرے شخص نے کہا تقریباً نو مہینے ہو رہے ہیں میں نے اسے سورت میں دیکھا ہے۔ عمر نے سورت خط روانہ کیا۔ جواب آیا کہ زید یہاں نہیں ہے۔ خالد نے مذکورہ بالا فتویٰ پر زید کی بیوی کا نکاح کر دیا۔ بکر کہتا ہے کہ زید مفقود الخیر ہے ہی نہیں۔ نہ امام مالک رضی اللہ تعالیٰ عنہ کے مذہب کے موافق اعلان ہوا نہ عورت نے عدت گزاری۔ ایسے مولوی سے مسلمانوں کو بچنا چاہئے اور امام نہیں بنانا چاہئے چاہے خالد، عمرو زید وغیرہ سب کے سب امام اعظم ابو حنیفہ رضی اللہ تعالیٰ عنہ کے مذہب پر ہیں۔ کہ امام مالک کے مذہب میں آسانی دیکھ کر ان کی تقلید کر لی جائے اور آسانی کی ضرورت ہو تو وقتی طور پر مجتہد بنالیں۔ آیا یہ کہاں تک درست ہے۔ المستفتی نور الہدیٰ محمد مصطفیٰ بھیرہ ۵ ربیع الاول ۱۳۸۹ھ

الجواب

صورت مسئلہ میں بلاشبہ امام مالک کے مسلک پر بھی عمل نہ ہوا، ان کے وہاں جس دن حاکم کے سامنے معاملہ پیش ہوا اس کے بعد چار برس مزید انتظار کرنا ہوتا ہے، پھر حاکم فسخ نکاح کرتا ہے تب

عدت گزار کر دوسرا نکاح ہوتا ہے۔ اور یہاں یہ سب کچھ نہ ہوا اضطراب اور شدید مجبوری کے عالم میں کسی دوسرے امام کے مسئلہ پر عمل کرنے کی اجازت ہے۔ زید کا مفقود الخمر ہونا مشکوک ہے اور اگر اس کو مفقود الخمر مان لیا جائے تو بھی یہ نکاح غلط ہوا۔ یہ نکاح نہ امام مالک رحمۃ اللہ تعالیٰ علیہ کے مسلک پر صحیح ہوا نہ امام اعظم رضی اللہ تعالیٰ عنہ کے مذہب پر، دونوں فورا جدا ہو جائیں۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور، ۲۷ صفر ۱۳۸۸ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے ہندہ سے شادی کیا، ایک بار ہندہ زید کے یہاں گئی۔ بعد زید کمانے کے لیے بھڑی گیا چار سال سے زاند مدت گزر گئی وہ گھر نہیں آیا۔ البتہ گاؤں اور محلہ کے کئی لوگوں سے ملاقات ہوتی رہی اور لوگوں نے چار سال قبل ملاقات کا بیان دیا ایک سال ایک آدمی ایک سال قبل ان حالات میں چند امور استفتاء ہیں۔

(۱) زید مفقود الخمر قرار دیا جاسکتا ہے؟

(۲) مفقود الخمر ہو بلا قضاے قاضی یا بلا نسخ جماعت مسلمین اس کا نکاح دوسرے شخص سے کیا جاسکتا ہے؟

(۳) اور بلا قضاے قاضی اور بے نسخ نکاح دوسرے سے کر دیا تو درست ہے یا نہیں۔ اور اب

اس کے لیے کیا کرنا چاہئے؟

(۴) نسخ کے بعد عدت گزارنا بھی ضروری ہے یا نہیں؟

(۵) ایسے نکاح کا شرعاً کیا حکم ہے؟ سائل مولوی عبدالجبار ولید پورا اعظم گڑھ

الجواب

ہدایہ (۱۳۳/۶) میں مفقود الخمر کی تعریف یہ ہے: "اذا غاب الرجل فلم يعرف له موضع

ولا يعلم احی هو ام میت" اور زید کے بارے میں تو جو چیزیں ہیں اس کے بھڑی میں موجود اور ملاقات ہونے کی خبر ہے۔ پس وہ ہرگز مفقود الخمر نہیں ہے۔

(۲) اس بارے میں ہمارے امام اعظم رضی اللہ تعالیٰ عنہ کا مسلک یہ ہے: "اذا تم له سبعین

سنة حکمنا بموته واعتدت عدة الوفاة" (۱۳۶/۶) ہدایہ مع الفتح) امام مالک رحمۃ اللہ تعالیٰ علیہ کے

وہاں: "واذا مضی له أربع سنین بفرق القاضی بینہ وبين امراتہ وتعتد عدة الوفاة ثم

تسويحت من شاکت" اور چار سال انتظار کی مدت معاملہ قاضی کے سامنے پیش ہوا نہ اس نے موت کا

حکم دیا نہ تفریق کا فیصلہ تو یہ دوسرا نکاح بالکل باطل ہوا۔

(۴-۵) عورت بدستور زید کی بیوی ہے اور دوسرے شخص سے تعلق حرام ضرور حرام ہے اور اس

سے پیدا ہونے والی اولاد ولد الحرام۔ فقط واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۶ جمادی الاولیٰ ۱۳۸۸ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ایک لڑکی جس کی شادی ہوئی اور میل ملاپ نہیں اس کا شوہر تقریباً چھ سال سے غائب ہے نہ خط

وغیرہ آتا ہے کہ کچھ پتہ لگے یعنی بالکل لا پتہ ہے تو ایسی صورت حال میں کیا کرنا چاہئے قرآن و حدیث کی

روشنی میں واضح فرمائیں کہ بغیر طلاق لیے اس کی شادی ہو سکتی ہے کہ نہیں۔ بینوا تو جو فقط والسلام

المستفتی، حافظ سلیمان انصاری

الجواب

صورت مسئلہ میں اگر عورت ضرورت مند اور مجبور ہو تو اپنا معاملہ اس علاقہ کے کسی سب سے

بڑے سنی عالم کے سامنے پیش کرے، اگر کوئی ایسا عالم نہ ملے تو معاملہ کو دارالقضاء مبارکپور میں پیش کرے

قاضی صاحب معاملہ سن کر چار سال کی مدت مقرر کریں گے اس دوران بھی شوہر کا پتہ نہ چلے تو پھر قاضی

صاحب کے پاس جائے تو شوہر کی موت کا حکم کر دیں گے اس کے بعد عورت اپنی شادی کسی دوسرے سے

کر سکے گی فقط۔ واللہ تعالیٰ اعلم عبد المنان اعظمی شمس العلوم گھوسی، ۹ صفر المظفر ۱۴۲۳ھ

(۱۰) مسئلہ: کیا فرماتے ہیں علمائے دین و مفتیان شرع متین مسئلہ ذیل میں

کہ زبیدہ کی شادی نو سال قبل بکر سے ہوئی ایک سال ساتھ رہنے کے بعد بکر اپنے والد و والدہ

سے جھگڑا کر کے لا پتہ ہے، بکر کے گھر والوں نے زبیدہ کو میکے پہنچا دیا بکر کے گھر والوں نے بکر کو کافی

تلاش کیا لیکن پتہ نہیں چلا، پھر بعد میں یہ پتہ چلا کہ بکر تبلیغی جماعت سے کافی دلچسپی رکھتا ہے بکر کے گھر کے

تمام لوگ سنی ہیں، ایسی صورت میں زبیدہ کیا کرے۔ والسلام

المستفتی، انیس احمد خان رضوی مقام بلڈ ہیبری ضلع پلامو (بہار)

الجواب

خالی دلچسپی سے مطلب حل نہیں ہوگا اگر یہ معلوم ہو کہ بکر دیوبندیوں کے عقائد کفریہ کا ماننے والا

ہو گیا یا ان کے کفر پر مطلع ہو کر ان کو مسلمان سمجھتا ہے تو نکاح ختم ہو گیا، اور زبیدہ دوسری شادی کر سکے گی

ورنہ بکر سے طلاق حاصل کرنی ہوگی۔ واللہ تعالیٰ اعلم

عبدالمنان اعظمی شمس العلوم گھوسی ۲۰ شوال المکرم ۱۴۱۰ھ

(۱۱) **مسئلہ:** کیا فرماتے ہیں علمائے دین و مفتیان شرع متین اس مسئلہ ذیل میں کہ
زید نے اپنے لڑکے کی بیوی کے ساتھ زنا کیا اور وقت معینہ پر لڑکا تولد ہوا۔ اب لڑکے کے لیے
اس کی بیوی جائز ہے کہ نہیں اور زانی کی کیا سزا ہونی چاہئے؟

الجواب

شوہر کے باپ کے اس فعل سے عورت ہمیشہ کے لیے شوہر پر حرام ہوگئی شوہر اس کو طلاق
دیدے، زانی کی سزا اگر شادی شدہ ہو تو رجم ہے۔ لہذا اس کی سزا رجم ہی تھی لیکن اسلامی حکومت نہیں، اب
ندامت کے ساتھ توبہ کرے ماخوذ از فتاویٰ رضویہ۔ واللہ تعالیٰ اعلم:

عبدالعزیز عفی عنہ خادم دارالافتاء دارالعلوم اشرفیہ مبارکپور اعظم گڑھ ۱۳ رذی الحجہ، ۸۹ھ

الجواب صحیح عبدالمنان اعظمی

(۱۲) **مسئلہ:** کیا فرماتے ہیں علمائے دین و مفتیان شرع متین مسئلہ ذیل میں کہ

ہندہ کا نکاح زید کے ساتھ ہوا اور ہندہ چار پانچ سال تک سسرال میں رہی اور حقوق شوہری بھی
ادا کرتی رہی۔ زید چونکہ بدکردار تھا اس کا تعلق دوسری عورت سے ہو گیا، جس کا ثبوت ہے۔ اس لیے ہندہ
اور زید کے درمیان کچھ کشیدگی بڑھی اور ہندہ اس درمیان اپنے گھر جانے سے روکتی رہی اس پر زید نے
ہندہ کو مار کر مکان سے بھگا دیا۔ ہندہ اپنے میکہ چلی آئی اس وقت سے زید لاپتہ ہو گیا۔ ڈھائی سال سے
پتہ بہت لگایا گیا لیکن نہ معلوم ہو سکا کہ وہ زندہ ہے یا مر گیا ہے۔ ہندہ نے عدالت میں خرچہ کے دعویٰ کیا
عدالت نے زید کے نام وارنٹ جاری کیا اخبارات کے ذریعہ اعلان کیا۔ پھر بھی زید عدالت میں حاضر
نہیں ہوا۔ عدالت نے ہندہ کے نام ڈگری دے دی۔

اب دریافت طلب امر یہ ہے کہ ہندہ کے لیے کیا صورت ہے کیا وہ عقد ثانی کر سکتی ہے یا نہیں؟
منفصل جواب تحریر فرمائیں۔ بینواتو جروا

الجواب

موجودہ کچھریاں نہ شرعی دارالقضا نہ ان کے حاکم شرعی قاضی اسی لیے ان کا نسخ کیا ہوا نکاح نسخ
نہیں ہوتا ہے۔ مفقود الخیر کی عورت کے بارے میں امام اعظم رضی اللہ تعالیٰ عنہ کے مذہب میں اس وقت
تک انتظار کرنے کا حکم ہے کہ شوہر کے پیدائش کے دن سے اس کی عمر ستر سال کی ہو جائے۔ اس کے بعد

اس کی موت کا حکم دے دیا جائے گا۔ پھر وہ عدت گزار کر شادی کر سکے گی۔ امام مالک رضی اللہ تعالیٰ عنہ کے مسلک میں معاملہ جس قاضی کے سامنے پیش ہوا اس وقت سے چار سال کی مہلت قاضی دیگا۔ اگر اب بھی شوہر نہ آیا تو قاضی تفریق کر دیگا۔ اور عورت عدت گزار کر شادی کر سکے گی۔ واللہ تعالیٰ اعلم

عبد المنان اعظمی، خادم دارالافتاء دارالعلوم اشرفیہ مبارکپور اعظم گڑھ ۱۳ رذی الحجہ، ۸۵ھ
الجواب صحیح: عبدالرؤف مدرس دارالعلوم اشرفیہ مبارکپور اعظم گڑھ

(۱۳) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ
لڑکی نابالغ ہے اس کے نکاح میں چچا اجازت دینے سے انکار کرتے ہیں۔ بڑا بھائی موجود ہے
اور بالغ بھی ہے، لڑکی کے نکاح کی اجازت اس کا بھائی بھی دے سکتا ہے یا نہیں؟

الجواب

صورت مسئلہ میں بھائی کی اجازت سے نکاح ہو سکتا ہے۔ شامی میں ہے: "فتیہ مقدم ابن
المجنونہ علی ابیہا وابن الابن کالابن ثم یقدم الاب ثم ابوہ ثم اخ الشقیق" واللہ تعالیٰ اعلم
عبد المنان اعظمی، خادم دارالافتاء دارالعلوم اشرفیہ مبارکپور اعظم گڑھ
الجواب صحیح: عبدالرؤف غفرلہ مدرس اشرفیہ مبارکپور اعظم گڑھ

(۱۴) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ
شوہر کی غیبت میں اس کے چھوٹے بھائی نے عورت کو رکھ لیا اور بچے پیدا ہوئے شوہر مفقود
الخبر ہے۔ ایسی صورت میں شریعت کا کیا حکم ہے۔

المستفتی اراکین کمیٹی دارالعلوم خواجہ غریب نواز اہل سنت موضع بچار ضلع دیوبند یوپی

الجواب

صورت مسئلہ میں زید کا بھائی زنا کا مرتکب ہوا۔ اگر حکومت اسلامیہ ہوتی تو وہ جرم ثابت
ہو جاتا تو اس کو سو کوڑے مارے جاتے مگر اب یہی سزا ہے کہ اگرچہ اس عورت کو علیحدہ نہیں کرتا تو لوگ اس
کا بائیکاٹ کریں۔ اس پر جو پانچ سو روپیہ جرمانہ لگایا گیا ہے وہ ناجائز و حرام ہے۔ اسے واپس کریں۔
عورت پر بھی واجب ہے کہ اس مرد سے فوراً علیحدہ ہو جائے اور اپنی یہ درخواست کہ اتنے دنوں سے میرا
شوہر غائب ہے دارالقضاء مبارکپور ضلع اعظم گڑھ کو لکھیں وہاں سے ایک فارم بھیجا جائے گا، اس فارم کی
قاعدہ سے خانہ پوری کرے، پھر واپس اس دفتر میں بھیجیں۔ وہاں تاریخ پڑے گی تاریخ پر حاضر ہوں وہاں
چار سال کی مدت مقرر ہوگی چار سال کے بعد قاضی شرع اس معاملہ کا فیصلہ شرع کے مطابق کرے گا تب

عدت گزار کر زید کے بھائی یا کسی دوسرے سے نکاح کرے گی یہ اتنا آسان نہیں ہے کہ بچوں کو پانچ سو روپیہ دے دو اور نکاح پڑھالو۔

زید کے بھائی کے لیے اس زمانہ میں یہی حکم ہے کہ عورت سے الگ رہے اور دونوں سچے دل سے اپنے گناہ سے توبہ کریں۔ واللہ تعالیٰ اعلم عبدالمنان اعظمی مٹس العلوم گھوسی مسو، ۲۹ ربیع الاول ۱۴۱۲ھ

عدت کا بیان

(۱) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ میری ہمیشہ رشیدہ خاتون بنت شیخ حاجی عظیم الحق صاحب (مرحوم) ساکن محلہ بھیکپھورہ قصبہ سکندر پور ضلع بلیا کی ہے۔ میری بہن کی شادی ۲۹ مئی ۱۹۸۱ء میں شیخ انور ابن شیخ عاشق حسین ساکن روپن پور موضع نیم ڈار ضلع اعظم گڑھ کے ساتھ ہوئی تھی۔ میری بہن میکے میں آئی تھی کہ اس کا شوہر محمد انور اپریل ۱۹۸۳ء کو لفافہ میں بند ایک رقعہ اس مضمون کا بھیجا کہ ”رشیدہ خاتون۔ گزارش یہ ہے کہ ہماری زندگی تم سے بسر ہو نہیں سکتی کیوں کہ جب سے شادی ہوئی ہے تب سے میں تمہاری پوزیشن کو دیکھتے آ رہا ہوں میں کب تک ایسا رہوں گا اس معاملے میں ہماری بھی کوئی غلطی نہیں ہے۔ اس لیے میں طلاق طلاق دے رہا ہوں“ اس رقعہ میں کوئی گواہ بھی نہیں ہے، انور نے اپنا عقد ثانی بھی کر لیا ہے۔ انور یا اس کے گھر والے آج تک نہ میری بہن کے جہیز کا سامان واپس کیا اور نہ مہر دین ادا کیا اور نہ عدت خرچ ادا کیا (مہر دین پانچ سو روپیہ دو اشرفی سکہ رائج الوقت ہے) کیا شرعی طلاق میری بہن پہ عائد ہو گئی ہے یا نہیں جبکہ میری بہن کے شوہر کا بڑا بھائی میری بہن کو رخصت کرانا چاہتا ہے کیا شرعاً اس کے یہاں بھیجنا جائز ہے یا ناجائز علمائے دین متین اس مسئلے میں کیا رائے صادر فرماتے ہیں۔ فقط والسلام

المستفتی شیخ محمد غلام رشید محلہ بھیکپھورہ ساکن سکندر پور ضلع بلیا یوپی

الجواب

صورت مسئلہ میں شوہر اقرار کرے کہ میں نے اس تحریر سے اپنی بیوی کو طلاق دی تو طلاق پڑ جائے گی اور اگر قسم کھا کر اس تحریر سے انکار کرے تو قسم کے بعد اس کی بات کا اعتبار کیا جائے گا، طلاق واقع ہونے کی صورت میں جہیز کا سامان اور مہر کی رقم عورت کو ضرور ملنا چاہئے، عدت چونکہ شوہر کے گھر نہیں گذاری، اس لیے عدت کا خرچہ شوہر پر عائد ہوگا۔ واللہ تعالیٰ اعلم

عبدالمنان اعظمی ۲۳ جمادی الاخریٰ ۱۴۰۶ھ

(۲) **مسئلہ:** کیا فرماتے ہیں علمائے دین و مفتیان شرع متین مندرجہ ذیل مسئلہ میں کہ زید کی بیوی ہندہ اپنے شوہر کے ساتھ رہنا نہیں چاہتی ہے اس نے شوہر زید سے طلاق کا مطالبہ کیا۔ زید نے چارونا چارو دے دیا ایسی صورت میں عورت مہر و عدت اور نان نفقہ کی حقدار ہوگی یا نہیں۔
المستفتی محمد مصطفیٰ نیاپورہ سرواں اعظم گڑھ

الجواب

اگر زید نے بیوی کے مطالبے پر طلاق دے دی اس کا مطلب یہ ہے کہ خلع ذکر نہ ہوا نہ مہر اور خرچ کا ذکر ہوا، بلکہ عورت نے طلاق مانگی اور شوہر نے بلا شرائط طلاق دے دی تو ضرور مہر اور عدت کا خرچ دینا پڑے گا۔ واللہ تعالیٰ اعلم
عبد المنان اعظمی شمس العلوم گھوسی اعظم گڑھ

(۳) **مسئلہ:** کیا فرماتے ہیں علمائے دین و مفتیان شرع متین اس مسئلہ میں کہ گزارش ہے کہ برادر ریاض الدین صاحب کی لڑکی کو شوہر کارڈ میں طلاق لکھ کر بھیج دیا ہے لڑکی کا نام صفیہ خاتون ہے اور اس کے شوہر کا نام سراج الدین ہے اور طلاق دیا بھی ہے تو زمانہ حمل میں لڑکی حمل سے تھی اور خط کا مضمون یہ ہے۔ اور کارڈ اپنے والد کے نام بھیجا اور وہ کارڈ لڑکی کو ہاتھ لگ گیا اور پڑھا کر سن بھی لیا لکھا ہے والد صاحب کو معلوم ہو کہ ہم نے صفیہ کو طلاق دے دیا ہے اب تجھ سے ضرورت نہیں ہے میں نے صفیہ کو طلاق دیدیا ہے اب ضرورت نہ ہے ہم سے تم کو اور لڑکی ابھی تک اسی مکان میں ہے یعنی اپنی سسرال میں ہے بہر حال قاضی صاحب سے گزارش ہے کہ طلاق ہوایا نہیں اور دین مہر ادا کرنا واجب ہے یا نہیں اور لڑکی اس کے گھر میں رکھنا جائز ہے یا نہیں اور یہ واقعہ قریب دو ماہ کا ہے جو کہ کارڈ آیا اور ہم لوگوں کو دو تین روز بعد میں معلوم ہوا اور ہم لوگ اب کیا کریں وہاں سے لڑکی کو لے آئیں یا نہیں اطلاع کر سکیں مفتی صاحب پڑی مہربانی ہوگی جلد اطلاع دیں کہ طلاق ہوا کہ نہیں فقط والسلام۔ ریاض الدین کیراف محمد اسلام قادری مقام ڈالم متواڈیہ ڈاکخانہ آدر دیکروا ضلع ہزاری باغ بہار

الجواب

صورت مسئلہ میں ضرور طلاق پڑ گئی شوہر پر مہر ادا کرنا واجب ہے عدت بھر لڑکی کو اس کے گھر میں رہنا چاہئے آپ لوگوں کو لانے کی ضرورت نہیں بچہ پیدا ہونے کے بعد عدت ختم ہو جائے گی۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۳/ ربیع الثانی ۱۳۸۶ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ زید اور اسکی بیوی ہندہ کے درمیان آپس میں جھگڑا ہوا مار پیٹ تک ہو گئی۔

زید نے غصہ میں آکر محلہ کی کسی مسجد میں لوگوں کے سامنے کہا کہ ایسی عورت کو نہیں رکھوں گا اور طلاق دے دی زید مسجد سے باہر آیا تو لوگوں نے دریافت کیا کہ کہو کیا ہوا اور کیا بات ہے تو زید نے کہا کہ جو کچھ ہونا تھا ہو گیا، زید پر غصہ کی کیفیت ایسے ہی پندرہ یوم تک غالب رہی اس پندرہ دن کے درمیان جب بھی کوئی پوچھتا تو زید وہی پہلا جملہ کہتا یعنی جو کچھ ہونا تھا ہو گیا میں نے طلاق دے دیا۔ طلاق کے بعد ہندہ اپنے خالہ کے گھر چلی گئی اور بیس یوم کے قیام کے بعد ہندہ اپنے بھائی کے ساتھ اپنے میکے میں چلی آئی۔ زید کا غصہ جب ٹھنڈا ہوا تین ماہ گزرنے کے بعد زید اپنی سسرال ہندہ کے پاس بغرض رخصت آنا شروع کیا اور ہندہ بھی زید کے ساتھ جانے کو تیار ہو گئی مگر شرعی فیصلہ و فتویٰ نہ ہونے کے باعث رخصت نہ ہو سکی۔ اب دریافت طلب یہ ہے کہ زید نے لوگوں کے دریافت کرنے پر مختلف مقام جملہ مذکورہ کا کئی بار اعادہ کیا ہے اس سے کون سی طلاق واقع ہوئی حلالہ کی ضرورت ہے کہ نہیں؟

محمد ثناء اللہ مقام وڈا کنڈا سکریٹنج ضلع گورکھ پور

الجواب

زید نے جب مسجد میں اپنی بیوی ہندہ کے لیے کہا ”طلاق دے دیا اس سے رجعی واقع گئی، اور اس کے بعد لوگوں کے دریافت کرنے پر پھر کہا طلاق دے دیا تو اگر یہ انشاء طلاق کے لیے کہا، یعنی طلاق دینے کی نیت سے بولا تو اس سے بھی طلاق ہو جائے گی اور چونکہ کئی بار ایسا ہوا، اس لیے طلاق مغلطہ ہو جائے گی اور بغیر حلالہ ہندہ سے نکاح جائز نہ ہوگا۔ لیکن اگر زید کا یہ قول طلاق دینے کے لیے نہیں تھا، بلکہ اسی مسجد میں دی ہوئی طلاق کی خبر دینے کے لیے تھا تو وہی ایک طلاق رجعی ہوگی اور بعد عدت نکاح ہو سکتا ہے۔ طلاق کی عدت تین حیض ہے۔

قرآن مجید میں ہے: ﴿وَالْمُطَلَّقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ﴾ [البقرة: ۲۲۸]
طلاق کی عدت تین حیض ہے اگر طلاق کے بعد تین حیض پورے ہو گئے تو عدت ختم ہو گئی۔ اگر ایسا ہے تو رجعت جائز نہیں۔ نکاح ہو سکتا ہے۔ واللہ تعالیٰ اعلم

عبد المنان اعظمی، مبارک پور اعظم گڑھ، الجواب صحیح عبدالرؤف غفرلہ ۲۶ شوال ۱۴۰۹ھ

(۵) مسئلہ: کیا فرماتے ہیں علمائے دین اس مسئلہ میں کہ

ایک شخص کی بیوی شوہر کو چھوڑ کر غیر مرد کہ گھر میں آ گئی۔ اور تقریباً ۱۰ ماہ سے اسی کے ساتھ

ہے۔ اسی غیر کے نطفہ سے اس عورت کو حمل بھی ہے جس کی تصدیق میں اس شخص سے کرچکا ہوں اور اس دوسرے شخص نے شوہر سے طلاق بھی حاصل کر لی ہے۔ کیا اب کوئی سبیل ہے کہ اس عورت کا نکاح اس زانی سے ہو سکے۔ فقط۔ حافظ عبدالرحیم خطیب مسجد موضع بابر کھیرا ضلع نئی تال پوسٹ ٹوٹا

الجواب

صورت مسئلہ میں وہ عورت اور یہ دوسرا شخص سخت گناہ گار اور بے توبہ مرے تو عذاب الہی میں گرفتار ہونے کے مستحق ہیں۔ اسلامی حکومت ہوتی تو ان دونوں کو عبرت ناک سزا ملتی۔ ان پر ضروری ہے کہ اپنے گناہ سے صدق دل سے توبہ کریں اور دونوں علیحدہ ہو جائیں۔ اب جبکہ اس کے شوہر نے طلاق دے دی ہے اور عورت حاملہ ہے تو اس کی عدت وضع حمل ہے۔ درمختار میں ہے: ”فی حق الحامل مطلقاً ولوامة او کتابتہ او من زناء وضع حملہا، حاملہ عورت چاہے آزاد ہو یا باندی اس کا حمل صحیح النسب یا زنا سے ہو سب کی عدت بچہ پیدا ہونے سے ہے عدت ختم ہونے کے بعد وہ جس سے چاہے نکاح کر سکتی ہے۔ واللہ تعالیٰ اعلم۔ عبدالمنان اعظمی ۱۹ ربیع الثانی

الجواب صحیح عبدالعزیز عفی عنہ الجواب صحیح عبدالرؤف غفرلہ

(۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ جبکہ زید کی عورت عرصہ چھ سات سال سے اپنے میکہ میں ہے زید اپنی بیوی کو چاہتا ہے لیکن ماں باپ کی مجبوری یا بذات خود عورت نے جانے سے انکار کیا۔ اس درمیان میں شوہر نے دوسری شادی کر لیا۔ زید اب بھی اپنی بیوی کو چاہتا ہے مگر اس مدت میں کچھ خرچ یا اس کے ذمہ جو فرائض ہیں ادا نہیں کیا مجبور ہو کر طلاق دے دیا۔ ماں باپ نے عدت کے اندر ہی عورت کی دوسری شادی کر دی برات کے وقت جتنے لوگ موجود تھے سب کو معلوم تھا کہ عدت کے اندر شادی ہو رہی ہے۔ نکاح ہوا کہ نہیں؟

حافظ مختار احمد عفی عنہ اشرف پورا عظیم گڑھ

الجواب

شرع شریف میں حیض والی عورتوں کی عدت مہینوں سے نہیں حیض سے ہے۔ قرآن شریف میں ہے: ﴿وَالْمُطَلَّقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ﴾ [البقرة: ۲۲۸] مطلقہ عورتوں کی عدت تین حیض ہے۔ تین مہینہ تیرہ دن جو عوام میں مشہور ہے وہ غلط ہے۔

اس اصلاح کے بعد اصل مسئلہ کا جواب یہ ہے کہ بر تقدیر صدق مستفتی صورت مسئلہ میں نکاح ہوا ہی نہیں۔ عالمگیری (۱/۳۵۸) میں ہے: ”لا يحوز للرجل ان يتزوج زوجة غيره و كذا

لک المعتمدۃ سواء كانت العدة عن الطلاق۔

اور ان دونوں پر واجب ہے کہ فوراً علیحدہ ہو جائیں اور انھیں کے ساتھ وہ سب لوگ بھی گنہگار ہوئے جو جان بوجھ کر اس میں شریک ہوئے یا کسی قسم کی مدد کی۔ اور عورت چونکہ زید کی نافرمان اور ناشرہ تھی اس لیے زید پر اس کا کسی قسم کا خرچہ اور ذمہ داری نہیں۔ واللہ تعالیٰ اعلم۔

عبد المنان اعظمی اشرفیہ مبارک پور ۱۴ رجب المرجب ۱۳۸۰ھ

الجواب صحیح عبدالعزیز عفی عنہ
الجواب صحیح عبدالرؤف غفرلہ

(۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے ہندہ سے نکاح کیا ایک لڑکا پیدا ہوا۔ پھر ناراضگی کی وجہ سے زید ہندہ کو میکے بھیج کر باہر چلا گیا ہندہ تقریباً پانچ برس میکے میں رہی پھر زید باہر سے اپنے گھر آیا۔ اور دوسری شادی کر لیا۔ جب ہندہ کو معلوم ہوا کہ میرا شوہر زید آیا ہوا ہے۔ تو اپنے شوہر سے ہندہ گھر ملنے گئی اپنے شوہر زید کے ساتھ شب گزاری اور گفتگو کیا ہندہ نے شوہر سے پوچھا کہ آپ نے دوسری شادی کر لی ہے میرا گزر کیسے ہوگا تو زید نے ہندہ کو جواب دیا کہ جیسے میں نے دوسری شادی کر لی تم بھی دوسری شادی کرو میں نے تم کو چھوڑ دیا ہے، اب ایسی صورت میں ہندہ دوسری شادی کر سکتی ہے یا نہیں طلاق واقع ہوئی یا نہیں؟۔

شاکرہ بیگم۔ بھادر پور ربیع الثانی ۸۷ھ

الجواب

بر تقدیر صدق مستفتی شاکرہ بیگم عدت گزارنے کے بعد دوسری شادی کر سکتی ہے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۹ ربیع الثانی ۸۷ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۸) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

گزارش ہے کہ ہمارے شہر میں ایک شخص علی شیر نام کا ہے جس نے بغیر طلاق دی ہوئی عورت سے عقد کیا تو اس وجہ سے ہم لوگوں نے اس کو برادری سے الگ کر دیا اور اس کے ساتھ کھانا پینا چھوڑ دیا جو تین چار سال کا عرصہ ہوا اور اسی عرصہ میں ایک لڑکا بھی پیدا ہوا اور پیدا ہونے کے بعد پہلے شوہر سے طلاق نامہ بھی لکھوایا اور ملنے کی کوشش کیا تو عالموں کا کہنا یہ تھا کہ تین ماہ تیرہ دن عدت گزارے بعد پھر نکاح کرے اور برادری میں ملے مگر جو لڑکا پیدا ہوا وہ حرامی ہی رہے گا، یہی سوال ہم لوگوں کا بھی اس کے ساتھ رہا چند دنوں بعد ہم ہی لوگوں میں سے چند آدمی جھگڑے کی بناء پر الگ ہوئے وہ شخص موقع مناسب پا کر

کوشش کیا وہ لوگ کسی عالم کو طلاق نامہ دکھوا کر اور تین ماہ تیرہ دن عدت گزار جانے کا گواہ پا کر فتویٰ لے آیا اور میلاد وغیرہ پڑھ کر اس کے ساتھ ملنا درست سمجھا اور ہم لوگوں کے سامنے اس کی تحریر جھوٹا ہونے کی سبب سے فتویٰ کامل نہ رہا۔ تو ہم لوگوں کو شرعی فیصلہ لکھنے نہ تو ان لوگوں کے ساتھ کھانا پینا کرتا ہوں نہ تو ان لوگوں کے پیچھے نماز پڑھتا ہوں اس لیے ایک شرعی فیصلہ چاہتا ہوں جو ہم لوگوں کے عقیدہ میں پختگی آ جائے۔ فقط آپ کا خادم: عبدالرحمن قادری محمد حمید انصاری مقام کان منگاری سیلاؤ مظفر پور۔

الجواب

اگر علی شیر نے طلاق نامہ لکھوانے کے بعد تین حیض گزار کر دوبارہ نکاح کر لیا تو اب حرام کاری نہیں کر رہا ہے اور اس کے مسلسل زنا کرنے کا جرم ختم ہو گیا اگر وہ اپنے سابقہ گناہوں سے توبہ کرتا ہے تو اس کو برادری میں شامل کر لینا چاہئے طلاق نامہ حاصل کرنے سے پہلے جو لڑکا پیدا ہوا وہ ضرور حرامی ہوگا، لیکن اگر علی شیر اور وہ عورت توبہ کر لیں تو ان کا گناہ ختم ہو جائے گا اور خود اس لڑکے نے کوئی گناہ نہیں کیا تو جو کچھ ہے اس کے ماں اور باپ نے کیا، اس لیے ان کے گناہ سے باز آ جانے اور توبہ کر لینے کے بعد برادری سے الگ کرنے کی ضرورت نہیں۔ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۱ جمادی الاخریٰ ۱۴۳۳ھ

الجواب صحیح عبدالعزیز عثمی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۹) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

سعید نے زینب کی طلاق عمرو سے حاصل کر لی۔ زینب نے عدت میکے کے بجائے سرال میں گزاری چونکہ زینب کا کوئی ایسا سہارا نہیں جو اس کا بارگراں برداشت کر سکے والدہ صرف باحیات ہیں وہ بھی بیوہ۔ اور بھائی والدہ سے جدا۔ اور زینب کے ساتھ بچوں کی طبیعت شدید خراب ہے ان تمام وجوہات و مجبوری کی بناء پر اگر زینب نے اپنی عدت سعید کے گھر گزاری اس کے بعد سعید سے شادی کیا تو کیا شرع کے رو سے زینب مجرم ہے یا وہ جو کہ زینب کی تمام مجبوریوں کا جاننے کے باوجود زینب کو لعن طعن کرتے ہیں۔ اس مسئلہ کا خلاصہ و جواب تحریر فرما کر شکریہ کا موقع عنایت فرمائیں۔

امام علی مقام پوسٹ راجہ سہارنپور ضلع فیض آباد یوپی

الجواب

زینب کو عدت سعید کے گھر کی بجائے عمرو کے گھر گزاری تھی جس نے اس کو طلاق دی۔ قرآن عظیم میں ہے: ﴿وَإِنْ خَرَجُوهُنَّ مِنْ بَيْتِهِنَّ﴾ [الطلاق: ۱] اس لیے زینب خود مجرم ہوئی البتہ اس

سے اسکے نکاح پر اثر نہیں پڑے گا۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۶ جمادی الاولیٰ ۱۴۰۰ھ
الجواب صحیح عبدالعزیز عثمنی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۱۰) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

ہندہ زید کی بیوی تھی اور وہ ہمیشہ زید سے پریشان رہتی تھی دونوں میں آئے دن جھگڑے ہوا کرتے تھے۔ حاصل کلام یہ ہے کہ زید کے ساتھ ہندہ کی زندگی دشوار نظر آنے لگی آخر ہندہ ناراض ہو کر اپنے میکے چلی آئی اور سالوں اپنے میکے میں رہی زید کی تمنا تھی کہ میں ہندہ کے ساتھ ہی اپنی زندگی بسر کروں، مگر ہندہ کسی صورت سے بھی راضی نہیں ہوئی اب محلہ کے چند لوگوں نے دیکھا کہ اگر ہندہ اس طرح اپنے میکے میں بیٹھی رہی تو اس کا انجام اچھا نہ ہوگا اس لیے زید کو بلا کر طلاق دینے کے لیے کہا مگر زید کسی طرح راضی نہ ہوا آخر ہندہ نے ایک مولانا کے پاس تحریر فریاد کی کہ میرا شوہر میرا نان و نفقہ نہیں دیتا ہے، اس لیے میں چاہتی ہوں از روئے شرع زید سے میرا نکاح فسخ کر دیا جائے مولانا صاحب نے حالات کو معلوم کیا تو پتہ چلا کہ واقعی زید ہندہ کو نان و نفقہ نہیں دیتا ہے جس کی وجہ سے ہندہ پریشان رہتی ہے اب مولانا صاحب نے یہ سوچا کہ زید کو بلا کر اس کو سمجھا دوں ممکن ہے کہ زید کی سمجھ میں آجائے اور یہ جھگڑا ختم ہو جائے۔ لہذا مولانا صاحب نے کئی مرتبہ زید کو بلایا مگر نہیں آیا تو مولانا صاحب نے محلہ کے کچھ لوگوں کو گواہ بنا کر نکاح کرنے کا حکم دے دیا زید کو جب معلوم ہوا تو دوسرے دن اس نے محلہ کے پندرہ آدمیوں نیز مولانا صاحب پر عدالت میں دعویٰ کر دیا کہ جب ہندہ میری بیوی ہے تو مولانا صاحب کو نکاح توڑنے کا حق کس طرح ہوتا ہے۔ ادھر عدالت میں مقدمہ چلتا رہا ادھر جس تاریخ کو نکاح ٹوٹنے کا حکم ملا تھا اسی دن سے عدالت کی تاریخ پوری کر کے ہندہ نے اپنا دوسرا نکاح کر لیا، اور محلہ کے لوگوں نے یہ خیال کیا کہ اگر اسی طرح مقدمہ چلتا رہا تو بڑی پریشانی ہوگی، اس لیے جس طرح ہو سکے زید کے ساتھ معاملہ طے کر لیا جائے، چنانچہ زید کو کچھ روپیہ دے کر اس معاملہ کو طے کر لیا اور زید نے حاکم عدالت کے سامنے یہ لکھا کہ اب ہندہ کے ساتھ میرا کسی طرح بھی تعلق نہ رہا۔

سوال (۱) یہ ہے کہ جس روز مولانا صاحب نے نکاح فسخ کر دینے کا حکم دیا تھا اس دن ہندہ کا نکاح زید سے ٹوٹ گیا یا اس دن نکاح ٹوٹا جس دن زید نے تحریر لکھی۔

سوال (۲) یہ ہے کہ زید کو جو روپیہ دیا گیا اس سے مولانا صاحب بھی باخبر تھے لہذا تحریر فرمائیں از روئے شرع مولانا صاحب پر کیا حکم ہوتا ہے۔ المستفتی انوار اللہ بنارس مورخہ ۳۱ مئی ۱۹۷۲ء

الجواب

(۱) عدت اسی روز سے شمار کی جائے گی جس دن سے شوہر نے عدالت کے سامنے تحریر لکھی، اور اگر عدت پوری کئے بغیر نکاح ہوا تو جائز نہ ہوا۔ عالمگیری (۳۵۸/۱) میں ہے: "لا یجوز للرجل ان یتزوج زوجہ غیرہ"

(۲) اس سوال کا مطلب ہماری سمجھ میں نہیں آیا کہ اگر زید کو روپیہ دے کر طلاق حاصل کی گئی تو اس سے مولانا صاحب پر کیا الزام آتا ہے کہ ان کے بارے میں شرعی حکم کیوں پوچھا جا رہا ہے۔ مولانا صاحب پر یہی الزام ہو سکتا ہے کہ انہوں نے ایسی صورت میں نکاح فسخ کیوں کیا۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۱) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی منکوحہ نابالغہ ابھی تک زید کے پاس نہیں آئی تھی اپنے میکے میں ہی رہتی ہے۔ زید نے اس کو طلاق دے دیا۔ اب دریافت طلب امر یہ ہے کہ زید کی منکوحہ کا مہر زید کے ذمہ آدھا ہے یا پورا اور عدت کا خرچہ کتنے دن کا زید کے ذمہ عائد ہوتا ہے۔ از روئے شرع بحوالہ کتب جواب ارسال فرمائیں۔

محمد فاروق جہانا گنج ۲۵ شوال ۱۴۲۵ھ

بنیوا تو جروا

الجواب

صورت مسئلہ میں جب غیر مدخولہ عورت ہے عدت ساقط ہے اور مہر مقررہ کا نصف دینا واجب ہوگا۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۷ شوال ۱۳۹۲ھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کی شادی ہندہ سے ہوئی تھی کچھ دنوں کے بعد آپس میں اختلاف ہو گیا۔ طلاق کی باری آگئی زید نے کہا میں طلاق اس شرط پر دوں گا کہ ہندہ مہر معاف کر دے جب ہندہ نے سنا تو زید کے ساتھ رہنے کے لیے تیار ہو گئی تو کچھ لوگ زید کی طرف سے ہندہ کو لوٹانے گئے۔ ہندہ نے کہا مجھ کو طلاق دلا دیجئے۔ میں ان کے ساتھ نہیں رہوں گی۔ مذکورہ حضرات نے زید سے طلاق نامہ لکھوایا۔ اس کا مضمون یہ تھا کہ میں اپنی بیوی ہندہ کو طلاق اس شرط پر دیتا ہوں کہ مہر معاف کر دے۔ یہ حقیقت تین جگہ لکھا اور فوراً ہی اس سے

طلاق کا لفظ کہلوا یا مگر طلاق کہلواتے وقت مہر کا ذکر نہ کہلوانے والے نے کیا نہ زید نے اور ابھی تک ہندہ نے مہر معاف نہیں کیا ہے۔ لہذا دریافت یہ ہے کہ طلاق ہوئی یا نہیں؟ المستفتی محمد یاسین مبارکپور

الجواب

جب زبان سے الفاظ طلاق کہتے وقت شرط کا ذکر نہ کیا تو فوراً طلاق واقع ہوگئی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۱۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی بیوی سے کہا کہ اگر میری مرضی کے مطابق کام نہ کرنے کی تو تم پر تین طلاق ہے۔ اور زید کی بیوی نے زید کے خلاف کیا لہذا طلاق ہوگئی؟ دریافت طلب امر یہ ہے کہ زید کی بیوی اب کتنے دن عدت گزارے جب کہ زید کی بیوی طلاق کے بعد تین مہینہ بارہ دن زید کے پاس رہ چکی ہے۔ اور بیوی کے پاس نو مہینہ کا ایک بچہ بھی ہے۔ اور ابتداء پیدائش میں ڈیڑھ دو برس بعد حیض آتا ہے، پھر تاہوار ہو جاتا ہے۔

(۲) حلالہ کی کیا صورت ہے۔ کیا شوہر خود تلاش کر کے نکاح کرائے یا بیوی کی طرف سے کوئی دو

سرا نکاح کرائے؟

(۳) زید اپنی مطلقہ مغلظہ کو عدت کے اندر اپنے گھر میں رکھنا چاہتا ہے اور خود کہیں دوسرے شہر

میں جا کر گزارنا اور عورت کو خرچہ دینا اور وہ عورت حلالہ کر کے تین حیض گزارے یا عدت طلاق۔

المستفتی عثمان بھیروی۔ ۸ ربیع الاول ۱۳۸۹ھ

الجواب

جس عورت کو حیض آتے ہوں، یعنی وہ حیض کے لائق ہو، کم سن اور آکسہ نہ ہو، حاملہ نہ ہو تو اس کی

عدت حیض پر ہے۔

قرآن عظیم میں ہے: ﴿وَالْمُطَلَّقَاتُ يَتَرَبَّصْنَ بِأَنْفُسِهِنَّ ذَلَاكُم مَّقْرُوءٌ﴾ [البقرة: ۲۲۸]

پس صورت مسئلہ میں زید کی بیوی تین حیض آنے تک عدت گزارے، چاہے اس میں کئی برس گزر جا

ئیں، پھر وہ کسی آدمی سے شادی کرے دوسرا شوہر کوئی تلاش کرے ۲۱ سے فرق نہیں پڑتا اور وہ شوہر اس عو

رت سے نکاح کے بعد صحبت کرے پھر طلاق دیدے پھر عورت عدت گزارے تب زید اس سے دوبارہ ش

ادی کر سکے گا۔

(۳) عدت گزارنے کا شرعی طریقہ یہی ہے کہ عورت شوہر کے گھر ہی رہے۔ اور شوہر خرچہ دے

مرد اس سے الگ رہے اور پرہیز کرے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ یکم ربیع الثانی ۱۳۸۹ھ

الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۳) مسئلہ: کیا فرماتے ہیں علمائے دین و مفتیان شرع متین اس مسئلہ کے بارے میں کہ

زید نے اپنی بیوی ہندہ کو تین طلاق دیا ہندہ حاملہ تھی ایک مہینہ بعد اس کو بچہ پیدا ہوا۔ زید دوبارہ ہندہ سے نکاح کرنا چاہتا تھا، اس لیے بطور حلالہ ہندہ کا نکاح عمر سے کر دیا گیا، بعدہ عمر نے ہندہ کو طلاق دے دیا۔ دریافت طلب امر یہ ہے کہ ہندہ اپنے پہلے شوہر زید کے گھر میں عدت گزارنے کے لیے رہ سکتی ہے یا نہیں۔ شریعت اسلامیہ کی روشنی میں مسئلہ کی وضاحت فرما کر مشکور فرمائیں۔

المستفتی، لیاقت علی حامد پور گھوسی

الجواب

صوت مسئلہ میں ہندہ کو عدت شرعاً اسی گھر میں گزارنا چاہئے۔ جس میں عمر نے اس کو رکھا تھا۔ ہاں اگر عمر زبردستی ہندہ کو طلاق دینے کے بعد اپنے گھر سے نکال دے تو ہندہ کسی بھی محفوظ جگہ عدت گزار سکتی ہے۔ پہلے شوہر زید کے گھر بھی، مگر اس بات کی احتیاط ضروری ہے کہ زید سے اس کا سامنا نہ ہو بات چیت نہ ہو۔ کہ زید اسکے لیے اجنبی ہے۔ اس لیے ایسا ہی پرہیز ضروری ہے جیسا غیر مردوں سے پرہیز ہوتا ہے۔ فقط واللہ اعلم

عبد المنان اعظمی، شمس العلوم گھوسی ضلع منو ۱۶ ربیع الثانی ۱۴۱۳ھ

(۱۵) مسئلہ: کیا فرماتے ہیں علمائے دین و مفتیان شرع متین مندرجہ ذیل مسئلہ میں کہ

زید کی بیوی ہندہ کو شوہر کی نافرمانی و بد چلنی کے سبب یا بعد مسلسل فہمائش اور اصلاح کی ہر تدابیر اختیار کرنے کے طلاق دے دی گئی ہے (مغلطہ) اور اب وہ ایام عدت میں موقع پا کر شوہر کی املاک کو ضائع کر رہی ہے تو کیا ایسی صورت میں شوہر اپنی قیمتی اشیاء اندر گھر کے سامان کی حفاظت کی غرض سے کسی اور محفوظ مکان میں عدت گزارنے کے لیے مطلقہ کو مجبور کر سکتا ہے چونکہ عدت کے مکان سے اپنے سامان کو منتقل کرنا ایک دشوار امر ہے اور کیا بوجہ نشوز کے اس مطلقہ معتدہ کو نفقہ شوہر پر واجب ہے۔ بیوہ تو جروا

المستفتی، ذبیح اللہ خان ولد عبدالوحید خان مرحوم پور گھوسی منو۔ ۷ مارچ ۱۹۹۹ء

الجواب

عورت طلاق سے پہلے جس گھر میں شوہر کے ساتھ رہتی تھی طلاق کے بعد اسی گھر میں عدت

کے دن پورے کرنا عورت پر واجب ہے درمختار (۱۷۹۵) میں ہے ”ولا تخرج معتدة رجعی وبائن
 بای فرقة کانت علی مافی الظہیریۃ من بیتھا اصلاً لالیلا ولا نہارا“ جس عورت کو رجعی بائن
 طلاق دی گئی، مطلب یہ ہے کہ جس قسم کی علیحدگی ہو عدت میں عورت اپنے گھر سے نہ دن میں باہر جائے نہ
 رات میں۔ قرآن شریف میں اللہ تعالیٰ فرماتا ہے: ﴿اَسْكِنُوهُنَّ مِنْ حَيْثُ سَكَنْتُمْ مِنْ وَجْدِكُمْ
 وَلَا تُضَارُوهُنَّ لِتُضَيِّقُوا عَلَيْهِنَّ﴾ [الطلاق: ۶] عورتوں کو وہاں رکھو جہاں تم رہتے ہو اپنی طاقت
 بھرو اور انہیں ضرر نہ دو نہ ان پر سختی کرو۔ اور درمختار اور شامی کے حوالہ سے بہار شریعت میں ہے طلاق بائن
 (وہی حکم مغلطہ کا ہے) کی عدت میں یہ ضروری ہے کہ شوہر اور عورت میں پردہ ہو یعنی کسی چیز سے آڑ کر دی
 جائے کہ ایک طرف عورت رہے اور دوسری طرف شوہر عورت کا اس کے سامنے بدن چھپانا کافی نہیں، اس
 واسطے کہ عورت اب لاجبیہ ہے اور لاجبیہ سے خلوت جائز نہیں، بلکہ یہاں فتنہ کا زیادہ اندیشہ ہے اور
 اگر مکان میں تنگی ہو اتنا نہ ہو کہ دونوں الگ الگ رہ سکیں تو شوہر اتنے دنوں تک مکان چھوڑ دے یہ نہ کر کے
 عورت کو دوسرے مکان میں بھیج دے، تو عورت کو اسی مکان میں رہنے کا اتنا تاکید حکم ہے، اور آپ
 عورت کو ہی مکان سے علیحدہ کر دینے کی صورت نکال رہے ہیں، آپ جن اشیاء کے نقصان کے خطرہ سے
 عورت کو اسکے محفوظ مکان میں بھیجنے کا حکم پوچھ رہے ہیں ان میں قابل استعمال سامان کو اسی محفوظ مکان میں
 منتقل کر دیں اور جو جو سامان منتقل نہ ہو ان کی دیکھ ریکھ کے لیے بھروسہ کی عورت کو مقرر کر دیں تاکہ وہ عورت
 موقع نہ پائے اور شوہر کے اطلاق کو نقصان نہ پہنچائے اور یہ بھی ہے کہ آپ کی جو چیز جان کر مطلقہ تلف کر
 دے اور آپ کے پاس اس کا شرعی ثبوت ہو تو آپ عورت سے تاوان وصول کر سکتے ہیں، ناشرہ کے معنی
 آپ نے غلط سمجھے ہیں جس ناشرہ کا نفقہ شوہر پر واجب نہیں وہ وہ عورت ہے جو شوہر کی اجازت کے بغیر گھر
 سے غائب ہو جائے درمختار اور اس کے حاشیہ شامی میں ہے ”لانفقة لحارخة من بينه بغير حق وهي
 الناشئة بالمعنى شرعى“ جو عورت شوہر کے گھر سے ناحق غائب ہو جائے شریعت میں اسکو ناشرہ کہتے
 ہیں ایسی عورت کا نفقہ شوہر پر نہیں اور آپ عورت کو اسکے عدت کے گھر سے باہر کرنے کا مسئلہ پوچھ رہے
 ہیں اور پھر اسکو ناشرہ قرار دے کر اس کا نفقہ روکنا چاہتے ہیں وہ تو آپ کے گھر میں رہنا چاہتی ہے آپ
 اس کو نکال بھی دیں گے تو اس کا عدت کا خرچ آپ پر واجب ہوگا آدمی آدمی کو چرب زبانی سے غلط فہمی میں
 ڈال سکتا ہے۔ اللہ عالم الغیب والشہادۃ ہے۔ وہ فرماتا ہے ﴿وَاللّٰهُ يَعْلَمُ الْمُفْسِدَ مِنَ
 الْمُصْلِحِ﴾ [البقرة: ۲۲۰] وہ خوب جانتا ہے کہ فساد پیدا کرنے والا کون اور اصلاح کرنے والا کون اسی
 سے ڈرے اور قرآن شریف کی آیت ﴿اَسْكِنُوهُنَّ مِنْ حَيْثُ سَكَنْتُمْ مِنْ وَجْدِكُمْ وَلَا

تُضَارُّوهُنَّ لِتُضَبِّقُوا عَلَيْهِنَ ﴿الطلاق: ۶﴾ پر غور کیجئے نقطہ والسلام۔ واللہ تعالیٰ اعلم
عبد المنان اعظمی شمس العلوم گھوسی ۲۸ شوال المکرم ۱۴۱۶ھ

(۱۶) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی منکوحہ کو طلاق مغلظہ دے دی ہے اور مطلقہ بے سہارا ہے۔ ماں، باپ، بھائی نہیں ہیں اس کے صاحب اولاد لڑکے ہیں۔ دریافت طلب امر یہ ہے کہ جس گھر میں زید رہتا ہے اور اس میں اس کے صاحب اولاد لڑکے بھی رہتے ہیں کیا مطلقہ اس گھر میں اس صورت میں کہ زید مطلقہ کے کمرے یا آنگن میں نہ جائے صرف باہری کمرے میں رہے عدت گزار سکتی ہے جواب دے کر عند اللہ ماجور ہوں۔
المستفتی، مقیم اللہ پورہ صوفی مبارک پور ضلع اعظم گڑھ ۲۰ رمضان المبارک ۱۴۱۲ھ

الجواب

عورت پر از روئے شرع ضروری ہے کہ ایام عدت اسی مکان میں گزارے جس میں وہ رہتی ہے اور شوہر نے جہاں طلاق دی ہے اور شوہروں کو حکم دیا گیا ہے ﴿أَسْكِنُوهُنَّ مِنْ حَيْثُ سَكَنْتُمْ﴾ [الطلاق: ۶] شوہر کا سامنا البتہ نہ ہونا چاہئے اس کا انتظام رہے سوال میں جو صورت مذکور ہے نہ صرف یہ کہ شرعاً جائز بلکہ شریعت نے اسی کا حکم دیا ہے کہ ایسا ہی کیا جائے۔ واللہ تعالیٰ اعلم

عبد المنان اعظمی شمس العلوم گھوسی ۲۰ رمضان المبارک ۱۴۱۲ھ

(۱۷) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید کا آبائی وطن ایک دیہات میں ہے مگر تقریباً ۵۰ سال سے دوسرے شہر میں بغرض ملازمت گیا اس کے بعد وہاں بھی مکان وغیرہ بنا لیا اور اپنے پورے اہل و عیال کے ساتھ وہیں رہنے لگا اپنے آبائی وطن کا ہے بگا ہے آتا جاتا رہا ہے۔ زید ایک ہفتہ کے لیے اپنے آبائی وطن آیا اور یہیں پر انتقال ہو گیا مگر اس کے تمام اہل و عیال شہر والے مکان ہی میں رہتے ہیں۔

دریافت طلب امر یہ ہے کہ زید کی بیوہ اپنی عدت کہاں گزارے گی زید کے شہر والے مکان میں یا آبائی مکان میں چونکہ سبھی اولاد وہیں پر کاروبار کرتے ہیں اس لیے اپنی ماں کو شہر والے مکان میں لے جانا چاہتے ہیں۔ آبائی وطن پر بیوہ کی دیکھ بھال کرنے والا کوئی نہیں ہے۔ ایسی صورت میں ورثا کیا کریں شریعت مطہرہ کے مطابق جواب سے نوازیں۔
المستفتی: اسراء الحق خان فتح پور تال نرجا مکیو پی

الجواب

صورت مسئلہ میں زید کی بیوہ کو عدت اس کے آبائی وطن میں ہی گزارنی چاہئے عالم

گیری (۶۴۱/۱) میں ہے۔ لو مسافر بها ثم مات عنها ان كان كل واحد من الطرفين في سفر و كانت في مصر لم تخرج بغير محرم وان كان معها محرم لم تخرج عند ابی حنیفة وهو الاظهر۔

شوہر عورت کو ساتھ لے کر سفر میں گیا اور سفر میں ہی شوہر کا انتقال ہو گیا۔ جہاں انتقال ہوا اور گھر میں ۹۰ کلومیٹر کی دوری ہو اور وہ جگہ آبادی ہو تو عورت کے ساتھ کوئی محرم ہو یا نہ ہو عورت وہیں عدت پوری کرے۔ (عالم گیری) اور ایسا ہی بحر الرائق (۲۶۱/۴) میں ہے:

مات عنها في سفر فلو كانت في مصر تعتد ثمة فتخرج بمحرم۔

سفر میں شوہر کا انتقال ہو گیا اور اس مکان اور شوہر کے جائے قیام میں مدت سفر کی دوری ہو۔ اور صورت مسئلہ میں تو یہ وفات کی جگہ شوہر کا آبائی مکان ہے جہاں مدتوں یہ عورت اپنے شوہر کے ہمراہ رہ چکی ہے چار مہینہ دس دن کی مدت کوئی لمبی مدت نہیں اور عورت اپنے گھر میں رہے گی دیکھ دیکھ کے لیے پٹی دار وہ نہ ہوں تو محلہ والے لوگ بھی کر سکتے ہیں۔ ایسی صورت میں اس کو شریعت کے حکم پر ہی عمل کرنا چاہئے اور آبائی وطن میں ہی عدت گزارنی چاہئے۔ واللہ تعالیٰ اعلم

عبد المنان اعظمی، شمس العلوم گھوسی ضلع مٹوا ۲۲ محرم الحرام ۱۴۱۹ھ

(۱۸) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

ہندہ کی شادی زید سے عرصہ بارہ سال ہوا ہوئی عرصہ دس سال کا ہوا کہ ہندہ کے بطن سے ایک لڑکی پیدا ہوئی ہفتہ عشرہ ہوا کہ زید نے ہندہ کو طلاق دے دیا اور ہندہ اپنی لڑکی کو ساتھ لے کر اپنے میکے چلی آئی خسر و ساس ہندہ اور اس کی لڑکی کی جدائی برادشت نہ کر سکے اور ہندہ اور اس کی لڑکی کو اپنے گھر واپس لے جانے کے لیے ہندہ کے پاس آئے ہیں اپنے ساس و سر کے ساتھ جب کہ عدت کی مدت ابھی باقی ہے اپنے میکے سے جاسکتی ہے یا نہیں۔ علاوہ اس کے ہندہ کے ساس اور خسر کا ارادہ ہے کہ عدت کی مدت پوری ہونے پر زید کے چھوٹے بھائی سے ہندہ کا نکاح کر دیا جائے۔ جواب جلد ارشاد فرمائیں۔

محمد عطاء بیگ موضوع دسا اور ۱۳ مارچ ۶۳ء

الجواب

ہندہ کو عدت اپنے شوہر کے گھر ہی گزارنی چاہئے۔ طلاق کے بعد میکے آکر اس نے نیا جرم کیا فوراً واپس ہو جائے۔ عالم گیری (۶۴۰/۱) میں ہے: ”على المعتدة ان تعتد في المنزل الذي يضاف اليها بالسكنى حال وقوع الفرقة والموت ولو كانت زائرة اهلها او كانت في غير بيتها

لامر حین وقوع الطلاق انتقلت الی بیت سکنها بلا تاخیر“ زید کے چھوٹے بھائی کے ساتھ عدت گزارنے کے بعد ہندہ کا نکاح ہو سکتا ہے۔ واللہ تعالیٰ اعلم

عبد المنان اعظمی، خادم دارالافتاء دارالعلوم اشرفیہ مبارک پور اعظم گڑھ ۲۸ شوال ۱۴۲۳ھ
الجواب صحیح: عبدالرؤف غفرلہ مدرس اشرفیہ مبارک پور اعظم گڑھ

(۱۹) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

نذیر احمد ولد محمد علی ساکن رسول پور نے اپنی عورت بدر النساء بنت عبدالشکور محلہ پورہ صوفی ۱۲/ مارچ ۱۹۶۳ء کو طلاق مغلظہ دیا اور بدر النساء نے مہر معافی لکھوا کر دست خط بھی کر دیا۔ بدر النساء کا بیان ہے کہ ۲۵/ یا ۲۶/ ذوالقعدہ ۱۰/ یا ۱۱/ رذی الحجہ ۲۶/ یا ۲۷/ رذی الحجہ ۲۰/ یا ۲۲/ محرم کو حیض آیا۔ مسئلہ کی رو سے عدت ہوئی یا نہیں؟ نکاح ثانی کر سکتی ہے یا نہیں؟ فقط، محمد حسین و محبوب حسین قصبہ مبارک پور اعظم گڑھ

الجواب

صورت مسئلہ میں مسماۃ بدر النساء ۵/ صفر گزار کر جب چاہے شادی کر سکتی ہے۔ اس کی عدت ۵/ صفر کو ختم ہوگئی۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۵/ رذی الحجہ ۱۴۲۳ھ
الجواب صحیح: عبدالرؤف غفرلہ مدرس اشرفیہ مبارک پور اعظم گڑھ الجواب صحیح: عبدالعزیز عفی عنہ
(۲۰) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

ایک شخص نے اپنی عورت کو تین طلاق دیا اور بوقت طلاق عورت کی گود میں دو ماہ کا بچہ تھا اب اس وقت وہ بچہ چھ ماہ کا ہے مگر اب تک نفاس کے بعد عورت کو حیض نہیں آیا عورت مظفر پور کی رہنے والی ہے اور شادی بنارس میں ہوئی ہے۔ اور حیض دو دو چار چار ماہ رک کر آتا ہے اور عورت کو اس وقت حمل کا بھی کوئی اندیشہ نہیں ہے کیا عورت شرعاً عقد ثانی کر سکتی ہے یا نہیں؟ علی اکبر محلہ اوری پورہ بنارس

الجواب

صورت مسئلہ میں جب تک تین حیض نہ آئیں عدت ختم نہ ہوگی اور دوسرا نکاح جائز نہ ہوگا۔ قرآن عظیم میں ہے: ﴿وَالْمُطَلَّقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ﴾ [البقرة: ۲۲۸] یہ ساری پریشانیاں اس کی ہیں کہ جو شرعی حکم ہے اس پر عمل نہیں کیا جا رہا ہے۔ جب تک عدت ختم نہیں ہوتی رہنے اور کھانے کا بندوبست طلاق دینے والے کے ذمہ ہے اسی طرح بچے جس شخص کے ہیں خرچ اس سے ہی

وصول کیا جائے گا۔ تو ساری پریشانیاں ختم ہو جائیں گی یا پھر مسلمانوں سے اس پریشان حال عورت کے لیے اپیل کی جائے۔ واللہ تعالیٰ اعلم۔

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۵/۵ رجب ۱۳۸۴ھ
الجواب صحیح: عبدالرؤف غفرلہ مدرس اشرفیہ مبارک پور اعظم گڑھ الجواب صحیح: عبدالعزیز عفی عنہ

(۲۱) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ ہندہ کی زید سے شادی ہوئی باہمی اتفاق کی وجہ سے ہندہ تین سال میکہ میں رہی۔ ہندہ کے گھر والے جب لڑکے کے پاس گئے اور لڑکی کے بارے میں پوچھا کہ لڑکی کا کیا ہوگا۔ وہ میکہ میں رہے گی یا سرال میں تو ہندہ کے شوہر نے کہا یہ طلاق نامہ اور سامان لے جائیے۔ لیکن طلاق نامہ اور سامان نہیں دیا تقریباً دھائی مہینہ کے بعد ہندہ نے دوسری شادی کر لی دوسرے والے شوہر نے پہلے والے شوہر سے طلاق نامہ لیا تو اس میں ایک مہینہ گیارہ دن کا طلاق نامہ دیا۔ اس صورت میں لڑکی کا نکاح فسخ ہو جائے گا یا برقرار رہے گا۔
المستفتی محمد زبیر جوگر ضلع منو

الجواب

نامہ میں طلاق دینے کی تاریخ ۲۲ ستمبر ۱۹۹۱ء درج ہے۔ اور نکاح نامہ کی ۲۸ اکتوبر ۱۹۹۱ء اس طرح کل ایک ماہ چھ دن طلاق کو گزرے تھے کہ ہندہ نے دوسرے نکاح کر لیا۔ یہ نکاح عدت کے اندر ہوا، اس لیے ناجائز ہوا۔ عالمگیری (۱/۳۵۸) میں ہے: لا یحوز للرجل ان یتزوج زوجة غیرہ او معتدته صورت مسئلہ میں دوسرے شوہر پر لازم ہے کہ فوراً یہ کہہ کر عورت سے علیحدہ ہو جائے کہ میں نے اس کو چھوڑ دیا۔ جب ان دونوں میں علیحدگی ہو جائے عورت پھر عدت گزار کر جس سے چاہے شادی کر سکتی ہے اور زوجین اور نکاح پڑھانے والے اور ساتھ دینے والے سب اس حرام کام سے توبہ کریں واللہ تعالیٰ اعلم
عبدالمنان اعظمی شمس العلوم گھوسی منو ۱۱ رجب المرجب ۱۹۹۳ء

(۲۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید اپنی ہندہ کو ہوش و حواس درست رکھ کر تین طلاق مغلظہ دے دیا ہندہ اپنے والدین کے گھر چلی گئی۔ ایک ماہ بعد زید نے یہ فیصلہ کیا کہ بعد عدت کے شرعی طور پر حلالہ کر کے اس کو اپنی زوجیت میں رکھ لوں گا۔ طلاق کے بعد صرف ۲ ماہ گزرا ہے ہندہ اور زید ایک ساتھ ہی گھر میں رہتے ہیں۔ جبکہ زید کے گھر پر کوئی تیسرا شخص نہیں ہے۔ گھر کا سارا کام بیوی ہی کرتی ہے کھانا پکانا اور گھر کا کام بھی انجام دیتی ہے۔ سوال یہ ہے کہ اس طرح دونوں کا باہم زندگی گزارنے کے لیے شریعت کا کیا حکم ہے۔ زید کے کھانے

دعوت اور جنازہ میں شریک ہونے کا کیا حکم ہے۔
المستفتی محمد حسین

الجواب

عورت کو عدت تو اسی مکان میں گزارنی چاہئے۔ جس مکان میں وہ شوہر کے گھر رہتی تھی، قرآن عظیم میں ہے: ﴿أَسْكِنُوهُنَّ مِنْ حَيْثُ مَسَكْنَ﴾ [الطلاق: ۶]
مگر تین طلاق کے بعد عورت مرد کے لیے اجنبی ہو جاتی ہے، اس لیے عورت اور مرد کا سامنا نہ ہونا چاہئے۔ جس حصہ میں عورت رہتی ہے اس میں مرد کو نہ جانا چاہئے۔ مکان میں اگر علیحدہ حصہ ہو تو مرد اس میں رہے۔ ورنہ گھر سے باہر رہے۔ اور عورت کے ساتھ کوئی ایسی ذمہ دار عورت رکھ دی جائے جو فتنہ کے روکنے پر قادر ہو۔ یہ تفصیلات بہار شریعت حصہ ششم ص ۱۳۴ میں ہیں۔ مطلقہ عورت اور طلاق دینے والا مرد اگر ان ہدایات پر عمل نہ کرتے ہوں تو ان کا بایکٹ کیا جاسکتا ہے، بلکہ کرنا چاہئے۔ واللہ تعالیٰ اعلم
عبد المنان اعظمی شمس العلوم گھوسی مؤید ۲۰ رجب الاول ۱۴۲۰ھ

حلالہ کا بیان

(۱) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ
زید نے اپنی بیوی ہندہ کو تین طلاقیں دیا پھر بکرنے کم و بیش چار ماہ کے بعد بے حلالہ کے اس کا نکاح پڑھا دیا اور زید اپنی بیوی کو اپنے گھر رکھے ہوئے ہیں زید کے گاؤں کے کئی مرد اور عورتوں نے سنا کہ زید نے تین طلاقیں دیا ہے اور یہ بات عام ہو چکی ہے کہ اس نے طلاق دیا ہے اسی بنیاد پر گاؤں کے کچھ لوگوں نے اس کے وہاں کھانا پینا چھوڑ دیا ہے اور کچھ لوگ فتویٰ کا انتظار کر رہے ہیں کہ بغیر فتویٰ کے ہم لوگ آگے قدم نہیں بڑھاتے ہیں اب ایسی صورت میں تحریر فرمائیں۔ بینوا تو جروا
المستفتی علی احمد مقام نرہے پوسٹ راج گڑھ ضلع گورکھپور یو پی ۱۴ رزوالقعدہ ۱۴۰۶ھ

الجواب

بر تقدیر صدق مستفتی ایسے شخص کا یہی حکم ہے کہ مسلمان اس کا معاشرتی بایکٹ کریں تا اینکه وہ توبہ صادقہ نہ کرے۔ قرآن عظیم میں ہے: ﴿فَلَا تَقْعُدُوا بَعْدَ الذِّكْرِى مَعَ الْقَوْمِ الظَّالِمِينَ﴾ [الانعام: ۶۸]
معلوم ہو جانے کے بعد ظالموں کے ساتھ کبھی نہ بیٹھو۔ واللہ تعالیٰ اعلم۔
عبد المنان اعظمی شمس العلوم گھوسی اعظم گڑھ

(۲) مسئلہ: کیا فرماتے ہیں علمائے دین اس مسئلہ میں کہ

ہمارے اور والد صاحب کے درمیان کاروباری سلسلے میں جھگڑا ہو رہا تھا دوران بحث والد نے طعنہ دیا کہ میں تمہارے بچوں کو کما کر کھلاتا ہوں نہیں تو تم بھیک مانگو گے پھر وہ اس بات پر غصہ کی حالت میں نے اپنی بیوی کو ایک مجلس میں تین طلاق دے دیا وودن کے بعد زید نے صلح کرادی کہتا ہے کہ مولانا شمس الدین احمد صدر المدرسین مدرسہ حنفیہ جون پور نے اپنی کتاب قانون شریعت حصہ دوم میں بحوالہ درمختار لکھا ہے کہ انتہائی غصہ کی حالت میں طلاق نہیں ہوئی، اس کے برعکس عمر کہتا ہے کہ طلاق واقع ہوگئی بغیر حلالہ کے تمہاری بیوی ناجائز و حرام ہے تمہارے گھر کا کھانا پینا ناجائز و حرام ہے اور ہمارا مکمل بائیکاٹ کر دیا ہے کیا عمر کا یہ رویہ قرآن و سنت درست ہے یا نہیں یا حلالہ کے لیے حضرت رفاعہ والی حدیث جو بخاری و مسلم شریف میں حضرت عائشہ رضی اللہ تعالیٰ عنہا سے روایت ہے سند لیتے ہیں زید کہتا ہے کہ حدیث رفاعہ سے حلالہ کا جواز درست نہیں۔ کیونکہ جو حلالہ کا عام رواج ہے کہ ایک پروگرام کے تحت نکاح کراتے ہیں کہ مطلقہ عورت اپنے پہلے والے شوہر کے لیے جائز ہو جائے ناجائز حرام ہے زید کہتا ہے کہ جب حیا ایمان کا حصہ ہے۔ دیور سے بے پردگی موت ہے حدیث میاں بیوی ایک دوسرے کے لیے لباس ہیں۔ تو کیا جس کے ساتھ حلالہ کے بہانے ایمان کا شیرازہ تار تار ہوگا۔ بے پردگی اور موت کا باعث نہیں بنے گا۔

ہمارے لیے حنفی مسلک اختیار کرنا قرآن و سنت کی روشنی میں کیا ہے۔ جواب قرآن و حدیث کی روشنی میں عہدار بے محابہ کرام کی زندگی کی شب و روز سے دیں۔ جواب نامہ پر دست خط و مہر ثبت فرمائیں

المستفتی غلام رسول ڈکٹر علاء الدین خان صاحب

الجواب

زید کے خیالات نہات غلط خوداری پر مبنی ہیں اور قرآن و حدیث کے من گھڑت معانی پر مبنی ہیں بے شک قانون شریعت میں یہ لکھا ہے کہ انتہائی غصہ کی حالت میں طلاق نہیں ہوتی۔ لیکن یہ بھی معلوم کرنا چاہئے تھا کہ انتہائی غصہ کب کیا جاتا ہے۔ مولانا شمس الدین صاحب رحمۃ اللہ تعالیٰ علیہ کے استاذ حضرت مولانا امجد علی صاحب رحمۃ اللہ تعالیٰ علیہ اپنی کتاب بہار شریعت میں لکھتے ہیں اگر غصہ اس حد کا ہو کہ عقل جاتی رہی تو واقع نہ ہوگی تو انتہائی غصہ یہ ہوا کہ آدمی پاگل ہو جائے پتہ ہی نہ چلے کہ میں کیا کہہ رہا ہوں طلاق دے رہا ہوں۔ یاد عادی رہا ہوں وہ مزید لکھتے ہیں۔

مطلقا غصہ کا اعتبار نہیں معمولی غصہ میں طلاق ہو جاتی ہے وہ صورت کہ عقل غصہ سے جاتی رہے

بہت نادر ہے لہذا جب تک اس کا ثبوت نہ ہو محض سائل کے کہنے پر اعتبار نہ کرے۔ اب مسئلہ صاف ہو گیا۔ اگر دیکھنے والے گواہی دیں کہ وقت طلاق سائل پاگل ہو گیا تھا۔ یا گواہ نہ ہوں سائل قسم کھائے کہ مجھے بالکل پتہ نہیں کہ میں نے اپنی بیوی کو کیا الفاظ کہے۔ میرا غصہ پاگل پن کی حد تک تھا۔ تو زید نے جو صلح کرائی ٹھیک ہے طلاق واقع نہیں ہوئی اور سائل کی بیوی اس کے نکاح سے نہیں نکلی۔

اور اگر غصہ اس کا نہ رہا ہو جیسا کہ سائل کے بیان سے ظاہر ہے کہ اس کو اپنی بیوی کو تین طلاق دینے کا خیال ہے جیسا تو اس کو بیان کر رہا ہے۔ ایسی حالت میں عمر نے ٹھیک کہا۔ اور سائل کی بیوی بغیر حلالہ اس کے لیے حلال نہیں سائل خود سوچے دنیا کی زندگی اور عیش چند روزہ ہے اور آخرت کا عذاب سخت ہے اور دائمی ہے۔ قیامت کے دن زید کی جہ زبانی سائل کے کام نہیں آئے گی اب اس کو اپنے کئے کی سزا خود تکنتی پڑے گی اگر واقعی اس کا غصہ پاگل پن کی حد تک نہ پہنچا ہو۔ تو انجام کتنا بھیانک ہوگا اس بات کا فیصلہ تو یہ خود اچھی طرح کر سکتا ہے۔

تین طلاق دینے کے بعد عورت حضرت امام شافعی رحمۃ اللہ تعالیٰ علیہ کے وہاں بھی نکاح سے نکل جاتی ہے اور بے حلالہ کے حلال نہیں ہوئی زید غلط کہتا ہے کہ امام شافعی کے مسلک سے رجوع کر لو چاروں اماموں کا یہی مذہب ہے کہ زید کی ایک مجلس میں تین طلاق تین ہی ہے اس کے بعد بغیر حلالہ رجوع جائز نہیں، زید یہ بھی غلط کہتا ہے کہ حلالہ کا جواز درست نہیں یہ زید کا قرآن و حدیث پر افتراء ہے۔

قرآن شریف میں اللہ تعالیٰ فرماتا ہے:

﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰]

اگر شوہر نے تین طلاق دے دی تو عورت شوہر کے لیے اس وقت تک حلال نہیں جب تک وہ

عورت دوسرے شوہر سے صحبت نہ کرے۔

دیکھئے قرآن نے مطلقہ ثلاثہ کے شوہر اول پر حلال ہونے کی وہی ترکیب بتائی جس کو آج کل حلالہ کہا جاتا ہے اب یہ کہنا کہ اللہ و رسول نے اس کا حکم نہیں دیا افتراء ہوا یا نہیں۔

حدیث رفاعہ میں ہے: انہوں نے اپنی عورت کو طلاق دے دی عورت نے کسی دوسرے صاحب سے نکاح کر لیا پھر دربار رسالت میں آئیں اور کہا۔ میرا دوسرا شوہر عورت کے لائق نہیں ہے اس پر رسول اللہ ﷺ نے فرمایا تم اپنے پہلے شوہر کے پاس لوٹنا چاہتی ہو عورت بولی ہاں حضور نے فرمایا جب تک یہ دوسرا شوہر تم سے صحبت نہ کرے ایسا نہیں ہو سکتا۔

دیکھئے یہ بالکل سائل کے کیس جیسا ہے۔ کہ اس نے بھی اپنی بیوی کو تین طلاق دے دی ہے

۔ سائل اپنی بیوی کو لوٹانا چاہتا ہے جس طرح رفاعہ کی بیوی لوٹنا چاہتی تھی۔ اور وہ حلالہ کا آدھا کام کر چکی ہے مگر رسول اللہ ﷺ نے فرمایا جب تک صحبت بھی نہ ہو جائے لوٹنا جائز نہیں اور یہاں سائل کی عورت کا نہ دوسرا نکاح ہو نہ صحبت لوٹنا چاہا تو زید کہتا ہے ہاں ہاں یونہی لوٹ جاؤ عورت کو رکھ لو اور عورت کو اب حلال ہونے کی جو شرط اللہ و رسول نے مقرر کی ہے اسکی کچھ ضرورت نہیں اللہ اکبر کس درجہ ڈھائی ہے۔ قرآن وحدیث پڑھ کر ایمان اور عزت کی دہائی دے کر صریح حرام کاری کی حمایت ہو رہی ہے اس کو رسول اللہ ﷺ نے فرمایا آخری زمانہ میں لوگ جاہلوں کو سردار بنالیں گے جو فتویٰ دے کر خود گمراہ ہوں گے اور دوسرے کو گمراہ کریں گے۔

زید صاحب کہتے ہیں کہ حلالہ جائز نہیں۔ تو کیا تین طلاق دے کر عورت کو بے حلالہ گھر میں رکھ لینا جائز ہے؟ پس یہ کہاں کی دین داری اور ایمان پروری ہے کہ ایک حلال چیز کو حرام کہہ کر اس سے روکیں اور دوسرے صریح حرام قطعی میں مبتلا کرنے کی جدوجہد کریں بلکہ درمیان میں پڑ کے دوسرے حرام میں پھنسا دیں ہمارا جی چاہتا ہے کہ زید صاحب کا شعر پھر انہیں کو سنا دیں۔

کسے خبر تھی کہ لے کر چراغ مصطفویٰ جہاں میں آگ لگاتی پھر گی بولہبی

زید صاحب کی یہ کوشش بھی آگ لگانے کی ہی جدوجہد ہے دنیا کی آگ نہیں جہنم کی آگ اسی طرح زید کا یہ کہنا کہ اس نیت سے شادی کرانا کہ عورت پہلے شوہر کے لیے حلال ہو جائے حرام و ناجائز ہے شریعت پر افتراء اور بہتان ہے۔ جس کا ثبوت قرآن وحدیث سے ہے ہرگز زید صاحب بیٹھ نہیں کر سکتے اور اس کو بے حیائی قرار دینا خود بے حیائی ہے۔ ﴿وَاللّٰهُ لَا يَسْتَحْيِيْ مِنْ الْحَقِّ﴾ [الاحزاب: ۵۳] اللہ تعالیٰ حق بیان فرمانے سے حیا نہیں فرماتا۔

تو پھر آپ کون ہوئے شرم کرنے والے ایک مجلس میں تین طلاق دیتے ہوئے آپ کو شرم نہیں آئی کہ اللہ و رسول نے اس سے منع فرمایا۔ اب اس کی سزا برداشت کرتے ہوئے شرم آتی ہے۔ زید صاحب کہتے ہیں کہ دیور سے نکاح کرنا شرم و حیا کے خلاف ہے میں پوچھتا ہوں دنیا میں ہر آدمی کیسے ایسے ہیں کہ بڑائی بھائی مر گیا چھوٹے بھائی نے بھابی سے شادی کی یا ایک بھائی نے عورت سے طلاق دیا دوسرے نے اسے بیاہ کر رکھ لیا۔ تو کیا یہ سارے نکاح و بیاہ زید صاحب کی شریعت میں بے حیائی ہیں اور ناجائز و حرام ہیں۔

ثانیاً۔ اگر آپ کو ایسی شرم دامنگیر ہے۔ تو حلالہ کے لیے دیور ہونا ضروری نہیں۔ کسی اجنبی آدمی کے ذریعہ یہ کام ہوتا کہ آپ کی وہی بے شرمی بھی متحقق نہ ہو۔

ثالث۔ حلالہ نہ فرض ہے نہ واجب آپ نے عورت کو چھوڑ دیا چھوڑ دیا۔ اس کو جانے دیجئے۔ کون کہتا ہے کہ اس کو رکھئے اور رکھنا چاہیں گے۔ تو وہ کرنا پڑے گا جس کو اللہ و رسول نے ضروری قرار دیا ہے۔
الغرض زید کے خیالات بے حد جاہلانہ اور گمراہ کن ہیں اس کی صحبت سے پرہیز لازم ہے۔ واللہ تعالیٰ اعلم

عبد المنان اعظمی مئس العلوم گھوسی ضلع سوا ۱۱ رذوالقعدہ ۱۴۰۹ھ

(۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

گزارش عرض یہ ہے کہ میں ان پڑھ آدمی ہوں مسئلہ سے واقف نہیں بالکل انجان ہوں میری شادی ہوئی بیوی گھر لایا بعد میں دونوں میں جھگڑا ہوا میں نے غصہ میں آکر تین طلاق دے دیا لوگوں نے کہا کہ اب عورت حرام ہوگئی ان سے بات چیت نہیں کر سکتے اس کی مہر ادا کر دو اور اس کو اس کے گھر روانہ کر دو میں نے ویسا ہی کیا مگر میں اب بھی اس کو چاہتا ہوں اور میری عورت بھی ہم کو چاہتی ہے تو اب میں کیا کروں کس رو سے میں اس کو لاسکتا ہوں؟ تحریر فرمائیں عین نوازش ہوگی۔

الجواب

اس عورت کو دوبارہ لانے کی یہ صورت ہے کہ وہ کسی مرد سے نکاح کرے عدت کے بعد وہ دوسرا مرد اس سے صحبت کرے پھر اسے طلاق دے دے تو عدت کے بعد سائل اس عورت سے دوبارہ نکاح کر سکتا ہے فقط۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۱۷/صفر ۱۴۰۷ھ
الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۳-۴) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

(۱) زید اپنی منکوحہ ہندہ کو جو دو بچوں کی ماں ہے طلاق دے دی مطلقہ ہونے کے بعد بھی ہندہ زید ہی کے گھر میں رہتی ہے زید اسے پھر اپنے نکاح میں لانا چاہتا تھا عدت گزر جانے کے بعد زید نے اپنے بھائی سے ہندہ کا نکاح پڑھا دو ہفتہ کے بعد زید کے بھائی نے بھی طلاق دے دیا اور طلاق دینے کے دو ماہ بعد زید کے بھائی کا انتقال بھی ہو گیا انتقال کے چار ماہ بعد ہندہ نے پھر زید اگلے شوہر سے نکاح پڑھا لیا لہذا ازراہ کرم شرعی حکم سے آگاہ کیا جائے کہ ہندہ کا نکاح درست ہو یا نہیں؟

(۲) میرے گاؤں میں کل پچیس یا تیس گھر مسلمانوں کی آبادی ہے جس میں زیادہ لوگ غریب ہیں یہ لوگ جو کہ غریب ہیں قسط پر روپیہ لے کر تجارت کرتے ہیں سو روپیہ کا قسط ماہانہ دس روپیہ ہے اس طرح بارہ ماہ میں سو روپیہ پئے گا سو سو روپیہ قسط پر روپیہ لینے والوں کو دینا پڑتا ہے۔ لہذا شرعی حکم سے مطلع فرما

نیں کہ قسط پر روپیہ لے کر تجارت کرنا یا اور کوئی کام کرنا جائز ہے یا نہیں؟

(۳) مذکورہ بالا گاؤں کے قسط پر روپیہ لے کر تجارت کرنے والے مسلمانوں نے ایک دینی مکتب بھی قائم کیا ہے جس میں دنیا کی تعلیم ہوتی ہے مدرس مکتب باہر کے رہنے والے ہیں انہیں باری باری سب کے گھر کھانا پینا پڑتا ہے اگر مدرس مکتب کھانا پینا سے انکار کر دے تو مدرسہ بھی بند ہو جائے اور مدرس کو گھر جانا پڑے گا۔ لہذا شرعی حکم سے مطلع فرمائیں کہ مدرس مکتب اس مسئلہ میں کیا کریں۔

(۴) خفی اور دنیہ چھ ماہ کا قریب ہو کہ سال بھر کے خفی کے برابر ہو تو ایسے جانور کی قربانی درست

ہوگی کہ نہیں؟

(۵) میرے یہاں ایک چھوٹی سی کتاب ہے جس کا نام ”زیور زیب النساء“ ہے اس میں ناشر کتاب نے ”بہشتی زیور“ کو مطالعہ کرنے کے لیے ترغیب دیا ہے لہذا ”زیور زیب النساء“ کے مسئلوں پر اور اسی کتاب پر سنی مسلمانوں کو عمل کرنا چاہئے یا نہیں؟

(۶) فجر اور عصر میں فرض نماز کے بعد مصلیوں کو آپس میں مصافحہ کرنا کیسا ہے اور جو لوگ اس عمل کو برا اور ایسا کرنے والوں کو بدعتی کہتے ہیں اس کے بارے میں شرعی فیصلہ فرمادیں۔؟

(۷) نماز فرض جماعت سے پڑھنے کے لیے جو تکبیر کہی جاتی ہے اسے بیٹھ کر یا کھڑے ہو کر سننا چاہئے اس کے بارے میں شرع شریف کا کیا حکم ہے؟

(۸) کتنی عمر کی لڑکی اور لڑکے کا نکاح بذریعہ ولی پڑھایا جائے؟

(۹) محفل نکاح میں نکاح پڑھانے سے قبل نکاح خواں اور گواہوں کو اہوں اور طرفین کے ناموں کا اعلان کھڑے ہو کر کرنا ہے ایسا کرنا شریعت کی رو سے درست ہے یا نہیں نکاح کرنے کے جملہ شرعی حکم بتائیں

(۱۰) گھڑی کا چین یا اور کوئی دھات کا ہو تو باندھ کر نماز پڑھنا درست ہے یا نہیں اور نماز ہوگی یا نہیں شرعی حکم فرمائیں؟ منجانب مسلمانان موضع بدر پور تحصیل فرید ضلع گورکھپور مورخہ ۱۲ جولائی

الجواب

اگر بھائی نے ہندہ سے صحبت کر لی تھی تو حلالہ صحیح ہو گیا اور اب پھر عدت کے بعد زید کا نکاح ہندہ سے ضرور صحیح ہوگا۔

(۲) سود لینا دینا دونوں حرام ہیں۔ قرآن عظیم میں ہے: ”احل الله البيع وحرم الربا“ ایسے

روپے سے کاروبار کیا جائے گا وہ ضرور خبیث اور غیر طیب ہوگا، مسلمانوں کو اس سے بچنا اور حلال روزی

حاصل کرنا چاہئے۔

(۳) ان لوگوں کی ساری کمائی خبیث و حرام ہے۔ تو ان کے وہاں کھانا نہیں ہے اور اگر وہ لوگ مولوی صاحب کے لیے حلال روزی فراہم کریں۔ مثلاً قرض لے کر ہی کھلا دیا کریں تو جائز ہوگا۔ عالم گیری میں ہے: ”فان كان الغالب هو الحرام ينبغي ان لا يأكل الطعام ولا يقبل هدية الا ان يجبر بالحلال“

(۴) صرف بھڑیا ونبہ کے لیے یہ حکم ہے بکری کے لیے نہیں ہے۔ عالم گیری میں ہے: ”الا الجذع من الضان خاصة اذا كان عظما“

(۵) ہم نے وہ کتاب دیکھی نہیں ہے جس میں بہشتی زیور کی تعریف ہے مگر اس سے بچنا چاہئے کیونکہ بہشتی زیور جس کی تعریف کی گئی ہے وہ نہایت غلط کتاب ہے۔ والحنس یحیل الی الحنس“

(۶) ایسا کرنے میں کوئی حرج نہیں ہے۔ ”اعلم ان المصافحة مستحبة عند كل لقاء واما ما اعتاده الناس بعد صلاة الصبح والعصر فلا اصل له في الشرع على هذا الوجه ولكن لا بأس به فان اصل المصافحة سنة وكونهم حافظوا عليها في الاحوال وقرطوا في كثير من الاحوال لا يخرج ذلك البعض عن كونهم من المصافحة التي ورد الشرع باصلها“

(۷) بیٹھ کر سننا چاہئے جب مؤذن حی علی الصلوٰۃ کہے تب کھڑا ہو۔ عالمگیری (۷۴/۱) میں ہے: ”اذا دخل الرجل عند الاقامة يكره له الانتظار قائما ولكن يقعد ثم يقوم اذا بلغ المؤذن قوله حي على الفلاح“

(۸) ہمیشہ ولی کی رضا مندی سے نکاح ہونا چاہئے۔ حدیث شریف میں ہے: ”لا نکاح الا بولی“ لیکن جب تک لڑکا لڑکی نابالغ ہے اس وقت تک ولی کو ولایت کا اختیار حاصل ہے کہ جہاں نکاح کر دیں لازم ہوگا اگر ولی باپ دادا ہوں۔ اور دوسرے کر دیں تب جائز ہوگا، مگر لازم نہیں ہوگا۔ بالغ ہو نے کے بعد لڑکے اور لڑکی کی رضا بھی بہت ضروری ہے ان کی رضا کے بغیر نہیں کیا جاسکتا ہے۔

(۹) یہ اعلان نہ شرعاً منع ہے نہ ضروری ہے کیا تو کچھ ضروری نہیں نہ کیا تو یہ بھی کچھ ضروری نہیں۔

(۱۰) نماز مکروہ ہوگی۔ (فتاویٰ رضویہ) واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۴ جمادی الثانی ۱۴۰۰ھ
الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۱۳) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے اپنی منکوحہ کو طلاق مغلظہ دیا پھر بعد عدت خالدہ نے زید کی منشاء پر حلالہ کی غرض سے عقد ثانی کیا پھر اس سے بھی طلاق مغلظہ حاصل کر کے زید سے عقد ثانی کرنا چاہتی ہے۔ مگر قبل عقد خالدہ زید سے تنہائی میں ملی اور دوران گفتگو میں زید کو اس کے پوچھنے پر کہ عقد ثانی کے شوہر نے مباشرت کی تھی۔ زید کے ایسے سوال پر خالدہ نے ازراہ شرم و جہالت یہ کہہ دیا کہ مباشرت نہیں ہوئی تھی بعد میں جب خالدہ کو یہ معلوم ہوا کہ زید سے نکاح نہیں ہو سکتا، اس لیے شرط حلالہ پر یہ نہیں ہوئی تو خالدہ نے خدا کی قسم کھا کر عورتوں میں کہا کہ مباشرت ہوئی تھی ہم نے شرم سے انکار کیا تھا۔ خالدہ کا عقد ثانی جس سے ہوا تھا زید نے خط لکھ کر اس سے دریافت کیا تو وہ لکھتا ہے اور یقین دلاتا ہے کہ مباشرت ہوئی تھی ایسی صورت میں شوہر ثانی کا قول صحیح یا خالدہ کا قول اول یا قول ثانی صحیح ہے اور حلالہ ہوا نہیں۔

محمد اسلام ٹیچر پرائمری اسکول قصبہ مینہ منگڑ ضلع اعظم گڑھ

الجواب

صورت مسئلہ میں خالدہ زید کے لیے حلال نہ ہوئی۔ عالمگیری (۵۸۱/۱) میں ہے: ”ولو كان بالقلب بان انكرت واقرا الزوج لا تحل“ عورت نے جماع کا انکار کیا اور شوہر نے اقرار کیا تو عورت شوہر اول پر حلال نہ ہوئی اور صورت مسئلہ میں چونکہ وہ پہلے عدم جماع کا اقرار کر چکی ہے، اس لیے اب وہ اپنے اس اقرار میں جھوٹی قرار دی جائے گی اور شرعاً اس کا قول معتبر نہ ہوگا۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۵ جمادی الاخریٰ ۱۳۸۷ھ

الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

محمد حنیف کا بیان میں نے اپنی بیوی مسماۃ سائرہ کو ۲۳ جون ۱۹۶۸ء بروز اتوار صبح سات بجے حصہ میں گھریلو جھگڑا کی بنا پر طلاق دے دیا تھا اور گھر سے باہر کر دیا پھر سعید خاں حاجی محمد اطہر خاں صاحبان کے سامنے طلاق دیا بیوی اپنے میکہ جا رہی تھی راستے میں دو تین دن بعد سنا میری والدہ نے اپنے وہاں روک لیا مجھے نہیں معلوم مجھے یہ کس غرض سے روکا پھر میں نے سنا کہ ۹ اکتوبر ۱۹۶۸ء کو میرے چھوٹے حقیقی بھائی عبدالرحمن نے اس مسماۃ سائرہ سے نکاح پڑھا لیا میرے چھوٹے بھائی سے رنجش نہیں ہے ایک دوسرے سے الگ تھلک رہتے تھے پھر میں نے سنا کہ گیارہ اکتوبر ۱۹۶۸ء کو میرے بھائی عبد الرحمن نے طلاق دے دیا مسماۃ سائرہ کو طلاق کے بعد پھر وہ میکہ چلی گئی، اپنی بیوی سے مسماۃ سائرہ اور ان

کے لوگ کوشش کرتے ہیں اور میں بھی تیار ہوں طلاق دینے کے بعد پھر سے شادی کرنے کو مسئلہ مبارک پور مدرسہ سے پوچھا جو گیدن کے حوالے ہے مجھے بیچ اجازت دے کہ میں اپنی مطلقہ بیوی مسماۃ سائرہ سے نکاح پڑھالوں ۱۹ جنوری ۱۹۶۹ء محمد حنیف عبدالرحمن کا بیان جب میرے بھائی نے اپنی بیوی کو طلاق دیا اور جب وہ میکے جا رہی تھی تو میری ماں نے ان کو گھر میں روک لیا عدت گزارنے کے بعد اپنی ماں کے کہنے سے اپنی بھانج مسماۃ سائرہ سے نکاح پڑھالیا اپنی بھانج مسماۃ سائرہ سے شادی کرنے کے علاوہ میری پہلی شادی دو ڈھائی سال قبل ہو چکی ہے ابھی اس کو بچہ نہیں ہوا ہے میں نے مسماۃ مذکورہ سے شادی اس لیے کیا کہ میں اسے رکھوں گا پھر میں نے ۱۱ اکتوبر ۱۹۶۸ء کو طلاق دیا پھر میں نے اپنے گھر سے نکال دیا اور وہ میکے چلی گئی اور میں نے اس کے ساتھ حلالہ کیا دونوں رات میں نے حلالہ کیا میں سارا بیان حلف کی رو سے یہاں کیا ہے۔

عبدالرحمن ۱۹ جنوری ۱۹۶۹ء

الجواب

صورت مسئلہ میں حلالہ صحیح ہو گیا اور مسماۃ سائرہ کا نکاح دوبارہ محمد حنیف سے ہو سکتا ہے۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عثمیٰ عنہ

الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۶-۱۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

(۱) زید کی بیوی عارفہ بہ اجازت اپنے شوہر میکے گئی زید کچھ عرصہ بعد رخصت کے لیے اپنی سسرال گیا رخصتی کے سلسلہ میں زید کے سر سے کچھ تو تو میں میں ہو گئی۔ اور رخصتی نہ ہو سکی۔ آخر زید غصہ کی حالت میں مکان سے واپس ہوا۔ راستے ہی میں ایک آدمی سے طلاق نامہ لکھوا کر بغیر گواہ کے اپنے سر کے پاس بھیج دیا۔ ان زید کو بیوی کی محبت نے پریشان کیا اور زید نے محسوس کیا کہ میں نے بہت بڑی غلطی کی۔ زید کی بیوی کا بیان ہے کہ میں زید کے مکان پر جاؤں گی اور اب زید کا غصہ ٹھنڈا ہو گیا۔ تو وہ بھی اپنی بیوی کو رکھنے کے لیے راضی ہے۔ اور اپنی اس حرکت ناشائستہ پر نادم و شرمندہ ہے۔ میاں بیوی دونوں راضی ہیں۔ ایسی صورت میں شریعت کا کیا حکم ہے؟ زید کے لیے عارفہ حرام ہو گئی تو اب اس کو حلال کرنے کی کیا صورت ہے۔ یا ایام عدت کے اندر رجعت کی جاسکتی ہے۔ اپنے فتویٰ سے مستفیض فرمادیں۔

(۲) آسیہ کا نکاح اس کے باپ نے نابالغی میں بکر کے ساتھ کر دیا اب آسیہ بالغہ ہے اس کا بیان ہے کہ میرے شوہر کے ساتھ کئی وجوہات نظر آرہے ہیں جس کے وجہ سے میں شوہر نابالغ کے گھر نہیں جانا چاہتی۔ وجوہات بظاہر مختصر یہ ہیں۔ میری نابالغی میں شادی ہوئی جس کا مجھے علم نہ تھا میرے شوہر نے دوسری

بیوی رکھ لی ہے۔ جو احکام شرعیہ کا پابند رہ کر دونوں کے ساتھ انصاف کر سکے ناممکن ہے۔ بلکہ میرے لیے وبال جان ہو جائے گی آرام تکلیف سے بدل جائے گی۔ اس لیے میں اپنے شادی شدہ شوہر کے مکان پر نہیں جاؤں گی۔ کیا آسیہ اپنے نکاح کو جو نابالغی اور کمسنی میں ہوا تھا فسخ کر کے دوسری شادی کر سکتی ہے۔ ایسی صورت میں آپ کے فتویٰ کی ضرورت ہے۔ مستفیض فرمادیں۔ بینواتو جروا

شیش گڑھ ضلع گورکھپور ۱۸ فروری ۱۹۶۹ء

الجواب

(۱) اگر زید نے تین طلاقیں لکھوائیں ہوں تو بغیر حلالہ دوبارہ شادی نہیں ہو سکتی۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] ہاں اگر دویا ایک طلاق لکھوائی ہو تو عدت کے اندر رجعت ہو سکتی اور بعد عدت نکاح ہو سکے گا۔

قرآن عظیم میں ہے: ﴿الطَّلَاقُ مَرَّتَانٍ فَإِمْسَاكَ بِمَعْرُوفٍ أَوْ تَسْرِيحٍ بِإِحْسَانٍ﴾ [البقرة: ۲۲۸]

(۲) باپ دادا کا کیا ہوا نکاح بالغ ہو کر توڑ نہیں سکتے۔ ”وللولی النکاح الصغیر والصغیرة ولزم النکاح“ [شرح الوقاہ: ۲/۲۷] واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عینی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۱۸-۲۰) مسئلہ: کیا فرماتے ہیں علمائے دین شرع متین مسئلہ ذیل میں کہ

ہندہ کو اس کے شوہر نے تین طلاق دے دیا اب ان کے یہاں شوہر کے لیے ہندہ حلال ہوئی یا نہیں شرع کیا حکم دیتی ہے۔

(۱) ہمارے شوہر نے ہم سے کہا کہ تمہارے ابو اور امی ہمارے گھر آ گئے تو تمہارا (باب تعلین) طلاق تو ہمارے ابو اور امی ہمارے شوہر کے گھر آئے اور ہم کو ساتھ لے آئے۔

(۲) اگر اپنے ابو اور امی سے تم نے کہا کہ ہمارے شوہر نے برا ہے اور بھوکا پیاسا رکھا ہے تو تمہارا طلاق یہ سب بات ہم نے اپنے ابو اور امی سے کہہ دیا۔

(۳) اگر اپنے دولہا بھائی کے سامنے ہو جاؤ گی تو تمہارا طلاق ہم اپنے دولہا بھائی کے سامنے ہو گئے۔

استفتیٰ، عشرت جہاں، محمد الیاس صاحب محلہ رگھوناتھ پورہ منونا تھ بھجن پوپی

الجواب

بر تقدیر صدق مستفتی صورت مسئلہ میں ہندہ اپنے شوہر کے نکاح سے کُل گئی اور بغیر حلالہ وہ

شوہر پر حلال نہیں۔ قرآن عظیم میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] تین طلاق کے بعد عورت شوہر پر اس وقت تک حلال نہیں کہ عدت کے بعد وہ دوسرے شوہر سے نکاح کر لے دوسرا شوہر اس سے محبت کر کے طلاق دیدے اور عدت گزر جائے فقط واللہ تعالیٰ اعلم

عبد المنان اعظمی شمس العلوم گھوسی ۲۳ ربیع الاول ۱۴۱۲ھ

(۲۱) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ

زید نے اپنی منکوحہ بیوی کو تین طلاقیں دیں بعدہ انکار کر بیٹھا حتیٰ کہ اسی طرح رہنے لگا علاوہ ازیں ایک رجسٹرڈ قاضی جو غلط فتاویٰ صادر کرتا رہتا ہے اسکا کہنا ہے کہ طلاق نہیں ہوئی صرف نکاح ہی پر کام چل جائے گا لہذا ایسے قاضی کے بارے میں شریعت مطہرہ کا کیا حکم ہے۔ (۲) مرد و عورت دونوں نے اقرار کیا کہ تین طلاقیں دی گئیں علاوہ ازیں لڑکے کے والدین نے بھی گواہی دی اس کے باوجود قاضی نے فتویٰ صادر کر دیا کہ صرف نکاح کافی ہے لہذا اس قاضی کو کیا کہنا چاہئے شریعت کا کیا حکم عائد ہوگا۔ بینوا توجروا

المستفتی، محمد عرفان حسین قادری آسام

الجواب

تین طلاق کے بعد عورت شوہر پر بے حلالہ حلال نہیں ہوتی ہے۔ قرآن شریف میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ تیسری طلاق کے بعد عورت جب تک دو سرے سے شادی نہ کر لے اور وہ اسے محبت کے بعد طلاق نہ دے پہلے شوہر کے لیے حلال نہیں ہوتی جس نے ایسا کیا کہ بے حلالہ تین طلاق دے کر عورت کو گھر میں ڈال لیا حرام کاری کا مرتکب ہوا، ان دونوں پر واجب ہے کہ فوراً علیحدہ ہو جائیں، اگر وہ ایسا نہ کریں تو مسلمان انکا بایکٹ کریں اور جس قاضی نے تین طلاق کے بعد صرف نکاح کافی ہونے کا فتویٰ دیا مسلمانوں کے اجماعی مسئلہ کے خلاف کیا، قرآن عظیم کے خلاف کیا، اس کو اس عہدہ سے علیحدہ کر دینا چاہئے۔ واللہ تعالیٰ اعلم

عبد المنان اعظمی شمس العلوم گھوسی ۱۹ جمادی الاولیٰ ۱۴۱۲ھ

(۲۲) مسئلہ: کیا فرماتے ہیں علمائے دین و مفتیان شرع متین اس مسئلہ ذیل میں کہ

زید نے غصہ کی حالت میں چند گواہوں کے سامنے اپنی بیوی سے اس طرح کہا کہ۔ میں نے تجھے طلاق دیا دیا۔ دیا۔ دریافت طلب امر یہ ہے کہ صورت مذکورہ میں کون سی طلاق واقع ہوئی۔ کیا زید اپنی اس بیوی سے عدت کے اندر رجعت یا عدت گزر جانے کے بعد بغیر حلالہ دوبارہ نکاح کر سکتا ہے یا نہیں۔؟ حکم شرع ظاہر فرما کر عند اللہ ماجد ہوں۔ سائل محمد محفوظ خاں محلہ چھپیانہ یوپی۔ ۲۲ جون ۱۹۳۷ء

مذکورہ سوال سے متعلق کانپور اور مقامی علماء کے متعدد جواب آچکے ہیں۔ مگر وہ جوابات آپس میں تضاد کا شکار ہو کر ایک بڑے خلجان کا باعث بنے ہوئے ہیں۔ افسوس کی چیز یہ ہے کہ مذکورہ جوابات میں رجعی، بائن، مغلطہ تینوں قسم کی طلاقوں کا قول کیا گیا ہے۔ اور بڑے افسوس کی چیز یہ ہے کہ جواب دہندہ تینوں مفتیان کرام علمائے سنت و جماعت کے ہی ذمہ سے تعلق رکھتے ہیں۔ مذکورہ جوابات میں وہ جواب جس میں طلاق مغلطہ کا قول کیا گیا ہے۔ اس پر مولانا مفتی نظام الدین صاحب الہ بادی نیز چند دیگر علمائے اہل سنت و جماعت کی تصدیقات مع مواہیر بھی موجود ہیں۔ اس میں سیدنا سرکار اعلیٰ حضرت امام اہل سنت امام احمد رضا خان فاضل بریلوی رضی اللہ تعالیٰ عنہ کی فتاویٰ رضویہ جلد پنجم ص ۶۵۹ (مطبوعہ رضا دارالاشاعت بیہڑی بریلی شریف) کا حوالہ بھی موجود ہے۔ خیر اب آپ کو تکلیف دی جا رہی ہے براہ کرم اپنے فرض منصبی کا خیال فرماتے ہوئے صحیح اور درست جواب سے جلد از جلد مطلع فرمائیں تاکہ یہ فتنہ ختم ہو اور عوام جو کالائعہام ہیں، وہ علمائے اہل سنت سے متعلق کسی قسم کی تنفر یا کسی شرعی کے رد و انکار کی وبا سے بچ سکیں۔ مولیٰ تعالیٰ آپ کو دارین میں اس کی بھرپور جزا عطا فرمائے۔ آمین۔ والسلام

الجواب

سائل کے بیان سے یہ ظاہر ہے کہ ایک ہی سوال کے تین جواب آئے ہیں۔ ہمارے نزدیک اسی جواب کو ترجیح ہے جس میں اعلیٰ حضرت کے فتوے کا حوالہ ہے۔ ہم جلد پنجم سے بقدر ضرورت جواب نقل کرتے ہیں۔

سوال:- زید نے اپنی بیوی کے دروازے پر جا کر بہ آواز اپنی زوجہ کے متعلق کہا کہ میں نے فلاں کی بیٹی فلاں کو طلاق دی۔ شوہر کہتا ہے کہ میں نے یہ لفظ ایک دفعہ محض خوف دلانے کے لیے کہا تھا۔ اور دوسرے لوگوں کا بیان ہے کہ ہم نے دی۔ دی۔ دی، کا لفظ تین بار سنا۔ اب دریافت طلب امر یہ ہے کہ صورت مذکورہ بالا میں تین طلاق ہوئیں یا ایک طلاق رجعی؟

جواب:- اگر واقعی میں تین بار ”دے“ کا لفظ کہا تو اس پر فرض یہ ہے کہ اسے چھوڑ دے۔ اور بے حلالہ ہاتھ نہ لگائے۔ اگر خلاف کرے گا جملائے زنا ہوگا اور مستحق عذاب شدید۔

دیکھئے یہاں ٹھیک وہی صورت حال ہے جو سوال میں مذکور ہے۔ کہ شوہر نے ایک دفعہ طلاق دی کہا اور اس کے متصل ہی دی دی کی تکرار کی۔ اس کا دو ٹوک جواب اعلیٰ حضرت یہی فرماتے ہیں۔ کہ اگر دی دی کی تکرار ہوئی تو عورت بلا حلالہ کے جائز نہ ہوگی۔ حلالہ کے بغیر اگر عورت سے قربت کی تو زنا ہوگا۔ لہذا اس صاف و صریح حکم کے بعد رجعی یا بائن کا کیا امکان ہوگا۔ صریح طور پر حضرت نے طلاق مغلطہ کا حکم

صادر فرمایا۔

اکابر علمائے اہل سنت فرماتے ہیں: کہ اللہ تعالیٰ نے اعلیٰ حضرت کے قلم کی حفاظت فرمائی ہے ان کے جوابات بے خطا ہوتے ہیں وہ باتفاق علمائے اہل سنت چودھویں صدی کے مجدد تھے۔ میں نہیں سمجھتا کہ اعلیٰ حضرت کا یہ مسئلہ جان کر کوئی سنی مولوی اختلاف کریگا۔ اور بے علم کی اور بات ہے۔

اگر کوئی یہ کہے کہ اعلیٰ حضرت نے تو اگر کے ساتھ جواب دیا ہے کہ اگر واقع میں تین بار دی کا لفظ کہا اس کی وجہ یہ ہے سوال میں شوہر کو اس لفظ کے کہنے سے ہی انکار تھا۔ اور جو مسئلہ آپ نے پوچھا ہے اس میں شوہر کے انکار کا ذکر نہیں۔ صاف صاف یہ تحریر ہے کہ ایک بار طلاق دیا اور تین بار دیا کا لفظ دہرایا۔ تو اس مسئلہ میں اگر مگر کا کوئی سوال ہی پیدا نہیں ہوتا۔ ایک صاف اور سیدھا جواب یہ ہے کہ ایک لفظ طلاق دیا۔ اور دو مزید طلاقیں لفظ دیا سے پڑیں اور عورت پر طلاق مغلظہ ہوگئی۔ اور یہ فتویٰ اعلیٰ حضرت نے اپنے گھر سے نہیں دیا در مختار (۳۹۰/۴) میں ہے۔ ”کر لفظ الطلاق وقع الكل“ اس کے بعد حاشیہ شامی (۳۹۰/۴) میں ہے: ”بان قال للمدخولة انت طالق“ یعنی جو آدمی اپنی عورت سے محبت کر چکا ہے۔ اس نے اپنی عورت کے لیے طلاق کے الفاظ دہرائے۔ مثلاً تجھ کو طلاق تجھ کو طلاق تو اس کی عورت پر اتنی بار طلاق پڑ جائے گی جتنی بار طلاق کے الفاظ دہرائے۔ یہ اور بات ہے کہ تین کے بعد عورت طلاق کا محل نہیں رہے گی۔ اگر کوئی عامی آدمی یہ سوچے کہ در مختار والے مسئلہ میں تو طلاق کا لفظ دہرانے کی بات ہے۔ اور صورت مسئلہ میں لفظ طلاق تو دہرایا نہیں لفظ دیا دہرایا ہے پھر در مختار کا جواب صورت مسئلہ کا جواب کیسے ہو۔

اس کا جواب یہ ہے کہ جو شخص زبان کا تھوڑا سا بھی علم رکھتا ہے۔ وہ جانتا ہے کہ یہ بات موقع سے تین طرح کی جاتی ہے۔ اور مطلب سب کا ایک ہی ہوتا ہے۔ مثلاً شوہر نے بیوی سے بغیر کسی سوال و جواب کے کہا کہ، میں نے تجھ کو طلاق دیا۔ اس صورت میں پورا جملہ مذکور ہوا کہ طلاق کا لفظ بھی ہے۔ اور دیا فعل بھی مذکور ہے۔ اور کسی نے آپ سے پوچھا کہ آپ نے اپنی بیوی کو کیا دیا آپ نے جواب میں کہا طلاق۔ یہ جملہ مکمل مذکور نہ ہوا۔ کہ اس میں صرف طلاق کا لفظ مذکور ہوا۔ اور لفظ دے دیا فعل کو آپ نے ذکر نہیں کیا مگر مطلب اس کا بھی یہی ہے کہ طلاق دے دیا؟ لفظ دے دیا کو مذکور نہیں ہوا مگر مراد وہی ہے کسی نے آپ سے پوچھا کہ اپنی عورت کو طلاق دے دیا؟ آپ جواب میں صرف اتنا کہا کہ دے دیا اس کا مطلب بھی یہی ہے طلاق دے دیا کو لفظ میں صرف دے دیا ہے۔ اسی طرح سے صورت مسئلہ میں پہلی دفعہ تو مکمل جملہ کہا میں نے تجھے طلاق دے دیا۔ بعد والے دے دیا کا مطلب بھی وہی ہے کہ طلاق دے

دیا۔ لفظ طلاق بعد میں بھی محذوف ہے مگر مراد ہے۔ اور صاحب درمختار کا قول ”کرر الطلاق“ تینوں صورتوں کو عام ہے کہ طلاق کا لفظ مذکور ہو یا محذوف ہر صورت میں تکرار پائی جائے گی۔

ہمارے سامنے رجعی یا بائن قرار دینے والے علمائے کرام کے دلائل نہیں ہیں۔ خیال ایسا ہوتا ہے کہ انہیں صاحب درمختار (۳۹۰/۴) کے اس قول ”وان نوی التاکید دین“ سے دھوکا ہوا۔ جو ان کے قول کرر الطلاق کے متصل بعد ہی ہے۔ جس کا ترجمہ یہ ہے کہ شوہر نے بعد والے لفظ دے دیا سے پہلی والی طلاق کی تاکید مراد لی ہو تو دیانۃ مان لیا جائے گا۔ اور قضا اور دیانۃ کی تفریق کا ان علماء نے مطلب یہ نکالا ہو کہ اگر یہ معاملہ قاضی کے سامنے پیش ہو تو وہ شوہر کی نیت کا اعتبار کر کے ایک طلاق کا حکم نہ دے گا، بلکہ تین طلاق قرار دے گا، لیکن ہم مفتی لوگ اس کی نیت کا اعتبار کر کے بعد والے الفاظ دے دیا کو پہلے والے لفظ دے دیا کی تاکید قرار دے کر ایک طلاق کا حکم دے سکتے ہیں۔ ”القاضی یجزم بالقضاء والمفتی یفتی بالدیانۃ“ لیکن ایسا خیال کرنا غلط ہے۔ تاکید کی گنجائش تب ہوگی جب شوہر کہے کہ میں نے بعد والے لفظ سے تاکید مراد لی تھی حالانکہ یہاں سوال میں اس امر کی تشریح نہیں کہ شوہر نے یہ لفظ بولتے وقت علیحدہ علیحدہ تین مراد لی تھیں۔ یا پہلے والے کی تاکید کی نیت تھی۔ یا یہ لفظ بولتے وقت خالی الذہن تھا ذہن میں کوئی بات نہیں تھی۔

پس ایسی صورت میں اس کو اپنی طرف سے تاکید قرار دینا صحیح نہ ہوگا۔ شامی (۳۹۰/۴) میں ہے ”وقع الكل قضاء وكذا اذا طلق ای بان لم بنو استئنافا ولا تاكيدا“ تاکید کی نیت والی صورت میں قضاء تین طلاق کا بھی حکم ہوگا۔ اور خالی الذہن ہو کچھ ارادہ نہ ہو تب بھی تین طلاق کا حکم ہوگا۔

اسی طرح بصدق دیانۃ کا بھی یہ مطلب نہیں کہ مفتیان کرام بغیر حلالہ وصحبت یا نکاح ثانی کا حکم دے دیں۔ بالکل اسی طرح ایک مسئلہ میں امام ملک العلماء فرماتے ہیں (بدائع جلد اول ص ۳) ”ولو قال لها انت طالق ثم قال اردت انها طالق من الوثاق لم يصدق في القضاء لما ذكرنا ظاهر الكلام الطلاق عن قيد النكاح فلا يصدق القاضي في صرف الكلام عن ظاهره وكذا لا يسمع للمرأة۔ لانه خلاف الظاهر ويصدق فيما بينه وبين الله ان تصدقته لا نه نوى ما يحتمله في الحملۃ۔ والله تعالى مطلع على قلبه“ دیکھتے صاف صاف فرما رہے ہیں کہ قاضی اس کی بات نہیں مانے گا نہ بیوی اس کی بات تسلیم کر سکتی ہے دونوں اس کو طلاق ہی قرار دیں گے۔ اسی طرح یہاں بھی دونوں اسکو تین طلاق ہی مانیں گے۔ اور عملاً حلالہ ضرور ہوگا۔ واللہ تعالیٰ اعلم

عبد المنان اعظمی، مدرس العلوم کھوسی ضلع مٹوا ۱۵ ربیع الاول ۱۴۱۵ھ

(۲۳) مسئلہ: کیا فرماتے ہیں علمائے دین و مفتیان شرع متین اس مسئلہ کے بارے میں کہ

ہندہ نے حلالہ کروایا دریاں حلالاں کہ ہندہ کی گود میں ایک بچہ بھی ہے اور دودھ پلانے کے ایام میں حیض نہیں آتا ہے تو کیا عدت کے دن بغیر حیض آئے شمار ہونگے یا حیض کے آنے کے بعد والے ایام شمار ہونگے نیز سابق شوہر سے عدت کے ایام گزر جانے کے بعد نکاح کرائے یا کوئی اس کی مدت ہے قرآن حدیث کی روشنی سے مفصل جواب عنایت فرمائیں۔

المستفتی، محمد احمد اعظمی کریم الدین پور گھوسی ضلع مٹو۔

الجواب

سوال مبہم ہے اگر سابق شوہر نے اسی حالت میں طلاق دی ہو کہ بچہ ہندہ کی گود میں ہو اور اس کو دودھ پلانے کے ایام میں حیض نہیں آئے تو حلالہ غلط ہو اور ہندہ شوہر اول کے لیے حلال نہ ہوئی کیونکہ اس کا حلالہ عدت کے اندر ہوا ہندہ کی عدت شوہر اول سے اس وقت ختم ہوگی جب اس کو تین حیض آئیں اس میں چاہے جتنے دن لگیں، درمختار میں ہے بچہ پیدا ہونے کے بعد عورت کو طلاق دی تو جب تک اس کو تین حیض نہ آئیں دوسرے سے نکاح نہیں کر سکتی (بحوالہ بہار شریعت ہشتم) اور جب حلالہ صحیح نہیں ہوا تو سابق نکاح جائز ہونے کا کیا سوال۔ ہندہ پر لازم ہے کہ شوہر اول کے طلاق کے بعد تین حیض کا انتظار کرے پھر کسی دوسرے سے نکاح کرے وہ صحبت کے بعد اس کو طلاق دیدے تو پھر تین حیض تک عدت گزرا رہے اس کے بعد شوہر اول سے شادی ہو سکے گی۔

اور اگر صورت واقعہ یہ ہو کہ پہلے شوہر نے حمل کی حالت میں طلاق دی ہو اور بچہ پیدا ہونے کے بعد ہندہ نے دوسری شادی کی ہو اور صحبت کے بعد شوہر ثانی نے طلاق دی ہو تو اب اس سے ہندہ کو تین حیض انتظار کرنا پڑے گا، جتنے دن میں تین حیض پورے ہوں، تب عدت ختم ہوگی اور سابق شوہر سے شادی ہو سکے گی۔ فقط واللہ تعالیٰ اعلم۔

عبدالمنان اعظمی، شمس العلوم گھوسی

(۲۴) مسئلہ: کیا فرماتے علمائے دین و مفتیان شرع متین اس مسئلہ کے بارے میں کہ

کسی مجبوری کے سبب یونس نے اپنی بیوی کو طلاق ثلاثہ دیدیا گو ارادہ طلاق دینے کا نہیں تھا طلاق دے دینے کے بعد بھی عورت یونس کے گھر میں رہنے لگی اور یونس اس سے الگ رہنے لگے کچھ روز کے بعد گاؤں کے کچھ برادری والوں نے کہا کہ پھر نکاح پڑھوا کر دونوں مل جل کر رہو اس پر حلالہ کی بات آئی تو برادری نے کہا کہ جس شخص سے حلالہ کا نکاح ہوگا اس شخص کو برادری کو کھانا کھلانا پڑے گا اس وجہ سے کوئی حلالہ کے نکاح کو تیار نہ ہو رہا ہے اب گاؤں والوں نے یونس کا بایکاٹ کر دیا ہے اب یونس کون سا راستہ

اختیار کرے اس مسئلہ میں شرعی حکم مفصل بیان فرما کر ممنون کرم فرمائیں۔
 المستفتی، محمد شہید پوسٹ مقام ضلع گوردکھپور یوپی۔

الجواب

محمد یونس کے لیے اپنی مطلقہ سے دوبارہ رشتہ قائم کرنے کے لیے حلالہ کے علاوہ کوئی چارہ کار نہیں۔ قرآن میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجاً غَيْرَهُ﴾ [البقرة: ۲۳۰] نکاح کرنے والے کو اپنی منکوحہ سے شب زنا نہ منانے کے بعد دعوت ولیمہ کرنا ضرور مسنون ہے، لیکن نہ تو ضروری اور لازم ہے نہ پوری برادری کے لوگوں کو کھانا کھلانے کی شرط چار آدمیوں کو کھانا کھلا دینے سے بھی دعوت ولیمہ کی سنت ادا ہو جاتی ہے۔ برادری کے لوگوں نے پوری برادری کے لوگوں کو کھانا کھلانے کی شرط لگا کر ظلم و زیادتی کیا اور اگر اسی پر اڑے رہے اور زبردستی کیا اور بے توبہ مرے تو خدائے تعالیٰ کے عذاب میں گرفتار ہونگے کوئی بھی مسلمان حلالہ کرے شرعاً اس پر پوری برادری کو کھانا دینے کی کوئی پابندی نہیں، اگر سائل کا یہ قول سچا ہے کہ اس عورت کے گھر میں رہنے کے باوجود بھی یونس اس سے الگ رہنے لگے اور یونس کا نہ سامنا نہ بات چیت کبھی بھی نہ ہوا۔ تو صرف شبہ کی بنا پر یونس کا برادری سے بائیکاٹ کر دینا دوسرا ظلم اور گناہ ہے یونس کے لیے راستہ یہی ہے کہ وہ حلالہ کے بعد ہی اس عورت سے دوبارہ نکاح کر سکتا ہے، اس گاؤں میں ممکن نہ ہو تو کسی دوسرے گاؤں میں کچھ دن رہ کر حلالہ کے مراحل پورے کرے۔ واللہ تعالیٰ اعلم

عبدالمنان اعظمی شمس العلوم گھوسی ضلع و۔ ۲۵ محرم الحرام ۱۴۱۵ھ

(۲۵) مسئلہ: کیا فرماتے ہیں علمائے دین و مفتیان شرع متین اس مسئلہ کے بارے میں کہ

زید نے اپنی بیوی ہندہ کی غیر وطن سے تحریری طلاق نامہ بھیجا جس میں یہ تحریر تھا کہ خلاصہ طلاق دیتا ہوں یہ خط ایک مولانا صاحب کو دکھایا گیا انہوں نے فیصلہ دیا کہ اب کوئی گنجائش نہیں اب شوہر اول سے نکاح نہیں ہو سکتا مگر فریقین میں نکاح کی گفتگو ہوتی ہے پھر دوسری مرتبہ وہی طلاق نامہ اسی مولانا صاحب کو دکھایا گیا تو انہوں نے جواب دیا کہ ایک طلاق پڑی بعد اول شوہر سے بغیر حلالہ کے نکاح پڑھا دیا گیا یہ نکاح از روئے شرع جائز ہوا کہ نہیں۔ مفصل جواب تحریر فرمائیں۔

نوٹ:- بعد میں لوگوں نے مولانا صاحب سے اعتراض کیا کہ آپ نے کیسے کہہ دیا تھا۔ کہ اب کوئی گنجائش نہیں تو مولانا صاحب نے جواب دیا کہ مجھے معلوم نہیں کہ میں کیوں کہہ دیا کہ اب کوئی گنجائش نہیں۔
 المستفتی، مہتاب عالم صدیقی شام پور ضلع دیواریا یوپی۔

الجواب

بر تقدیر صدق مستفتی مولانا صاحب کا پہلا فتویٰ غلط اور دوسرا صحیح ہے ان پر لازم ہے کہ آئندہ فتویٰ دینے میں احتیاط کریں اور بجائے خود فتویٰ دینے کے کسی ادارہ سے فتویٰ منگادیا کریں رسول اللہ ﷺ نے آخری زمانے کی نشانی بتائی کہ۔ ”اتخذ الناس رؤسا جها لا فاتواهم فضلو واضلوا“ آخری زمانہ میں لوگ جاہلوں کو سردار بنائیں گے اور ان سے فتویٰ لیا کریں گے تو وہ خود گمراہ ہوں گے اور دوسرے کو گمراہ کریں گے۔ واللہ تعالیٰ اعلم عبد المنان اعظمی شمس العلوم گھوسی، ضلع مٹوا۔ ۱۱ جمادی الآخری ۱۴۱۵ھ

(۲۶) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید نے کسی عورت سے شادی کی اس سے ایک لڑکا پیدا ہوا پھر وہ عورت انتقال کر گئی اور زید نے دوسری شادی کر لی اور اس سے چند بچے بھی پیدا ہوئے پھر زید کا پہلی بیوی سے ہونے والا لڑکا زید کی دوسری بیوی سے زنا کر لیا اب زید اپنی بیوی کو طلاق دے دیا تو اس سے حلالہ کی کوئی صورت شریعت میں ہو تو آگاہ کر دیں۔
المستفتی، محمد ولی مقام بھٹنی ضلع دیوبند (یوپی)

الجواب

صورت مسئلہ میں حلالہ کی کوئی صورت نہیں وہ عورت اپنے شوہر پر ہمیشہ کے لیے حرام ہو گئی۔ عالمگیری (۳۵۱/۱) میں ہے: ”فمن زنی بامرأة تحرم المزنی بها علی آباء الزانی واجدادہ“ واللہ تعالیٰ اعلم

(۲۷) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید نے ہندہ کو طلاق دے دیا تھا اور بعد حلالہ اس کو اپنے نکاح میں لے لیا پھر کچھ وجہ کے شریک حیات ہندہ سے کہا کہ میں تم کو شام تک پھر طلاق دے دوں گا لیکن طلاق کی وجہ زبان سے ظاہر نہیں کی، لیکن ہندہ سمجھ گئی کہ فلاں وجہ سے زید نے یہ بات کہی ہے۔ شام سے قبل بلکہ ظہر سے قبل ہندہ اس وجہ سے باز آ گئی اور یہ معاملہ کچھ دنوں تک چلتا رہا، پھر زید نے ہندہ سے کہا کہ میں پھر تم کو ایک طلاق دیتا ہوں۔ تقریباً چھ ماہ تک زید نے اپنی شریک حیات ہندہ سے ہمبستری نہیں کی، اس صورت میں شرع کا کیا حکم نافذ ہوگا اس سے باخبر کر دیں نوازش ہوگی۔ فقط والسلام۔

المستفتی لیاقت علی مقام جاوید گھوسی۔ مٹوا (یوپی)

الجواب

مسئلہ یہ ہے کہ شوہر اول کے طلاق دینے کے بعد جب دوسرے شوہر نے اس عورت سے نکاح

کیا اور دخول بھی کر لیا تو حلالہ مکمل ہو گیا اور شوہر ثانی کے طلاق دینے کے بعد شوہر اول سے اس عورت کا نکاح ہوا تو شوہر اول کو تین طلاقیں کا اختیار ہوگا۔ ہدایہ (۱۶۳/۴) میں ہے۔ ”اذا طلق الحرة تطليقة او تطليقتين وانقضت عدتها وتزوجت بزواج آخر ثم عادت الى الزوج الاول عادت ثلاث طليقات ويهدم زوج الثاني ما دون الثلاث“ پس صورت مسئلہ میں بشرط صدق مستفتی زید کے قول، شام تک میں تجھ کو طلاق دے دوں گا، سے کوئی طلاق نہیں پڑی کہ اس لفظ سے طلاق دینے کا وعدہ اور اس کا ارادہ ظاہر ہوتا ہے۔ اور وعدہ یا ارادہ سے طلاق واقع نہیں ہوتی۔ حموی شرح اشباہ میں ہے۔ ”الفعل لا يتم بمجرد النية“ ہاں بعد میں جو اس نے کہا کہ میں تجھ کو پھر ایک طلاق دیتا ہوں اس سے طلاق رجعی پڑ گئی سائل کا بیان یہ ہے کہ زید نے تقریباً چھ ماہ تک اپنی شریک حیات ہندہ سے ہمبستری نہیں کی اس سے یہ پتہ چلا کہ شوہر نے وطی کے ذریعہ اس سے رجعت نہیں کی، اگر زبان سے بھی اس سے رجعت نہیں کیا ہو یا شہوت کے ساتھ اس کا بوسہ نہ لیا ہو، یا شرم گاہ کی طرف نظر نہیں کی ہو، اور اس دوران میں ہندہ کو تین حیض آئے ہوں تو ہندہ زید کے نکاح سے نکل گئی، اور اگر زید چاہے اور ہندہ راضی ہو تو دوبارہ اس کا نکاح زید کے ساتھ ہو سکتا ہے، اور اگر راضی نہ ہو تو وہ آزاد ہے، وہ اب زید کی عورت نہیں رہی۔ واللہ تعالیٰ اعلم

عبد المنان اعظمی شمس العلوم گھوسی ضلع متو۔ ۴ جمادی الاول ۱۶ھ

(۲۸) مسئلہ: کیا فرماتے ہیں علمائے دین و مفتیان شرع متین اس مسئلہ کے بارے میں کہ زید اور اسکی بیوی میں پہلے ہی سے کچھ جھگڑا چل رہا تھا اتفاقاً یہ بات یہاں تک آ پہنچی کہ ہندہ زید کو طلاق دینے پر مجبور کرنے لگی کہ آپ مجھے طلاق دے دیں اسی طرح بات بڑھتے بڑھتے زید نے ہندہ کو طلاق دے دیا اور زید کا کہنا ہے کہ میں نے صرف دو بار طلاق دیا ہے۔ اس کے بعد کتنی مرتبہ دیا ہوش نہیں اور اس وقت کے سامع حضرات کا کہنا ہے کہ طلاق چار پانچ مرتبہ دیا ہے اور ہندہ کا کہنا ہے کہ طلاق صرف دو ہی بار دیا ہے اس سے زیادہ نہیں دیا ہے۔ لہذا حضور والا سے التماس ہے کہ قرآن و حدیث کی روشنی میں جواب عنایت کریں کرم ہوگا۔

المستفتی، حاجی غلام رسول مانک پور اسٹا گھوسی۔ متو۔ ۱۰/۱۰/۹۵

الجواب

زید کے بیان سے ظاہر ہے کہ اس نے اپنی بیوی کو دو بار طلاق دیا ہے اس کے بعد کتنی مرتبہ دیا یا نہیں زید کو تو دو مرتبہ دینے کے بعد بھی طلاق دینے کا اقرار ہے۔ تعداد یا نہیں تو اس سے کچھ نہیں ہوتا کیونکہ جب دو کے بعد دینے کا اقرار ہے تو تین واقع ہو گئیں اور عورت نکاح سے نکل گئی، اب بغیر حلالہ زید سے اس کی دوبارہ شادی نہیں ہو سکتی حمل کی حالت میں بھی طلاق واقع ہوتی ہے۔ قرآن شریف میں

ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰] تیسری طلاق کے بعد عورت بے حلالہ شوہر پر حلال نہیں۔ اور اسی میں ہے: ﴿وَأُولَٰئِ الْأَحْمَالُ أَجَلُهُنَّ أَنْ يَضَعْنَ حَمْلَهُنَّ﴾ [الطلاق: ۴]۔ حمل والی عورت کو طلاق دی تو اس کی عدت بچہ پیدا ہونے تک ختم ہوگی، اس سے معلوم ہوا کہ حمل کی حالت میں طلاق واقع ہو جاتی ہے۔ واللہ تعالیٰ اعلم

عبد المنان اعظمی شمس العلوم گھوسی ضلع منو۔ ۱۴ جمادی الاول ۱۶ھ

(۲۹) مسئلہ: کیا فرماتے ہیں علمائے دین و مفتیان شرع متین اس مسئلہ کے بارے میں کہ زید اپنی بیوی کو تین طلاق دیا طلاق کے بعد زید کی بیوی گرام پنچایت میں فیصلہ کرا کے اپنی میکہ چلی گئی، پھر کچھ دنوں کے بعد چند آدمیوں اور ایک مولوی صاحب کے کہنے پر زید دوبارہ اپنی مطلقہ کو گھر لے آیا گھر لانے کے بعد زید اس سے وطی کرتا رہا جس کی وجہ سے وہ مطلقہ حاملہ ہو گئی اب جواب طلب امر یہ ہے کہ بچہ کے بارے میں شریعت مطہرہ کیا حکم صادر کرتی ہے۔ زید کو اور لوگوں نے مشورہ دیا نیز مولوی صاحب کا کہنا ہے کہ کوئی بات نہیں ہے۔ دوبارہ لا کر رکھنے کے بارے میں قرآن حدیث کا کیا کہنا ہے۔ اور زید کے گھر کھانے پینے اور اس کے ساتھ معاملات دینیوں کس طرح کیا جائے قرآن و حدیث کی روشنی میں جواب عنایت فرمائیں عند اللہ ماجور ہوں۔

المستفتی، مولوی نصیر الدین مقام کالا جور پوسٹ جگدیش پور دیو گھر (بہار)

الجواب

مطلقہ ثلاثہ سے بغیر حلالہ صحبت کرنا زنا خالص ہے۔ اور اس سے جو اولاد پیدا ہوگی ولد الزنا ہوگی، اور وہ مولوی اور وہ چند لوگ جنہوں نے مسئلہ بتایا اور اس کو حرام کاری پر آمادہ کیا، سب زنا کے دلال ہوئے۔ فتاویٰ رضویہ جلد خامس ص ۴۳۹ میں ہے۔ وہ صحبت زنا ہوگی اور اولاد ولد الزنا ہوگی اور ترکہ پدری سے محروم رہے گی۔ واللہ تعالیٰ اعلم

عبد المنان اعظمی شمس العلوم گھوسی ضلع منو

(۳۰) مسئلہ: کیا فرماتے ہیں علمائے کرام مفتیان شرع متین مسئلہ ذیل کے بارے میں کہ ذاکر حسین ابن محمد حسین نے اپنی بیوی کو ایک مجلس میں تین طلاق دے دیا جب کے موقع پر لڑکے کے والد اور لڑکی کے بھائی موجود تھے بعد طلاق ذاکر حسین نے بغیر حلالہ و نکاح کے دوسرے ہی دن اپنی بیوی کو گھر میں رکھ لیا اور اپنے گھر میں رکھنے کے تقریباً ایک ہفتہ بعد ذاکر حسین ابن محمد حسین نے لڑکے کا ختنہ کروایا جس میں دو تین محلہ کے لوگوں کو دعوت ولیمہ کیا جس میں محلہ کے کچھ مسلمانوں نے اعتراض کیا کہ جب تک آپ طلاق دی ہوئی عورت کے بارے میں فتویٰ نہیں منگوائیں گے تب تک ہم آپ کی دعوت

منظور نہیں کریں گے، ذاکر حسین ابن محمد حسین مٹو جا کر اہل حدیث کے مدرسہ سے فتویٰ لائے لیکن یہاں کے لوگ اس فتویٰ پر متفق رائے نہیں ہوئے، لہذا کچھ مسلمانوں نے دعوت ولیمہ میں شرکت کیا لہذا ذاکر حسین ابن محمد حسین کے یہاں دعوت میں جو لوگ شرکت کئے اور ذاکر حسین ابن محمد حسین پر شریعت کا کیا حکم ہے، لہذا حضور والا سے گزارش ہے کہ قرآن و حدیث کی روشنی میں حکم صادر فرما کر شکر یہ کا موقع فراہم کریں عین کرم ہوگا۔
المستفتی، محمد نظام الدین شاہ ابن عین اللہ شاہ، مٹو

الجواب

صورت مسئلہ میں ذاکر حسین کی مطلقہ بغیر حلالہ ذاکر حسین کیلئے حلال نہیں۔ قرآن شریف میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ﴾ [البقرة: ۲۳۰]
تیسری طلاق کے بعد عورت مرد کے لیے جائز نہیں جب تک عورت حلالہ نہ کرائے، حلالہ یہ ہے کہ عدت گزار کر ذاکر حسین کی مطلقہ کسی دوسرے مرد سے شادی کرے وہ اس سے صحبت کرے پھر طلاق دے، پھر عورت عدت گزارے تب ذاکر حسین اس سے دوبارہ شادی کر سکے گا، موجودہ صورت میں مسلمان اس کا اس وقت تک بائیکاٹ کریں کہ وہ اپنی اس حرکت سے باز آئے اور عورت کو اپنے سے جدا کر دے، موجودہ حالت میں جان بوجھ کر جو لوگ اس کا ساتھ دے رہے ہیں سخت مجرم و گنہگار ہیں مسلمان ان سے بھی قطع تعلق کریں۔ غیر مقلد گمراہوں کی جماعت ہے ان کے فتوے پر عمل اہل سنت و جماعت مسلمانوں کو جائز نہیں۔ واللہ تعالیٰ اعلم عبدالمنان اعظمی شمس العلوم گھوسی ۱۹ محرم الحرام ۱۴۱۱ھ
(۳۱) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

میرے لڑکے غلام مصطفیٰ نے اپنی بیوی کو طلاق دے دیا، آج تقریباً سات ماہ ہو گئے۔ اب زوجین اس بات پر راضی ہیں کہ ایک دوسرے کے ساتھ زندگی بسر کریں۔ اس لیے ہم چاہتے ہیں کہ ہمارا بھتیجہ (غلام مصطفیٰ کا چچا زاد بھائی) سے اس عورت کا نکاح کر دیا جائے۔ آیا شریعت طاہرہ میں یہ جائز ہے یا نہیں؟ اور بعد طلاق عورت اپنے شوہر اول سے نکاح کر سکتی ہے یا نہیں؟ قرآن و حدیث کی روشنی میں جواب عنایت فرمائیں۔
سائل: عبداللہ مقام رام پور پوسٹ بھیرو ضلع مٹو یوپی

الجواب

صورت مسئلہ میں شوہر غلام مصطفیٰ کے چچا زاد بھائی سے نکاح ہو سکتا ہے۔ نکاح کے بعد غلام مصطفیٰ کا چچا زاد بھائی عورت مذکور سے صحبت کرے، پھر وہ طلاق دیدے تو عدت کے بعد غلام مصطفیٰ کی شادی مسماۃ مذکور سے ہو سکتی ہے۔ قرآن شریف میں ہے: ﴿فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى

تَنْكِحَ زَوْجًا غَيْرَهُ ﴿البقرة: ۲۳۰﴾ واللہ تعالیٰ اعلم

عبدالمنان اعظمی، شمس العلوم گھوسی، ضلع منو ۱۲ صفر ۱۴۱۸ھ

(۳۲) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

ایک شخص نے اپنی بیوی کو تین طلاقیں دیں اور عرصہ دو سال کے بعد دونوں میاں بیوی راضی ہو گئے ساتھ رہنے یعنی پھر سے نکاح کرنے کے لیے۔ تو شرعی لحاظ سے عورت نے ایک دوسرے سے نکاح کیا اور مرد پاس عورت کے رات بھر رہا اور ایک بار ہمبستری کیا اور ایک ماہ کے لیے وہ مرد کسی ضرورت سے باہر چلا گیا جب پلٹ کر واپس آ گیا تو عورت کو طلاق دے دیا زبان سے اور تحریری دونوں اور پھر اسی دن تاریخ سے عورت عدت میں بیٹھی کچھ دن عدت میں رہی تھی کہ مرد نے کہا کہ ہمارے ساتھ ہمبستری تو ہوا ہے مگر اچھی طرح جیسے چاہئے نہیں ہوا ہے۔ لہذا اس کو پھر سے راضی کیا جائے کہ وہ میرے ساتھ ایک رات اور رہے اور شرع کے لحاظ سے اس نے عورت کو طلاق بھی دے دیا تھا۔ ایسی حالت میں مسئلہ کیا کہتا ہے عورت اپنے پہلے شوہر سے نکاح کر سکتی ہے یا نہیں کیوں کہ دوسرے خاوند کا کہنا ہے کہ جب تک میں پھر سے نکاح کر کے ہمبستری نہ کروں گا وہ پچھلے شوہر سے نکاح نہ کر سکے گی۔ اس عورت کی عدت بھی اب پوری ہو گئی ہے۔ لہذا جو مسئلہ کہتا ہو جواب عنایت فرمائیں اور اگر پہلے مرد سے نکاح ابھی جائز نہیں ہے تو کیا پھر اس دوسرے خاوند سے ہی نکاح کرے گی یا کسی دوسرے مرد سے؟

الجواب

صورت مسئلہ میں اگر وطی میں حشفہ داخل ہو گیا ہو تو عورت اپنے پہلے شوہر کے لیے حلال ہو گئی۔ عالمگیری (۱/۵۷۹) میں ہے: ”ویشترط ان یکون الا یسلاج موجبا للغسل و هو التقاء الختانین“۔ دوسرے شوہر کی بکواس کا کچھ اثر نہ پڑے گا۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۸/ ذی الحجہ ۱۴۳۳ھ
الجواب صحیح: عبدالرؤف غفرلہ مدرس اشرفیہ مبارک پور اعظم گڑھ الجواب صحیح: عبدالعزیز عفی عنہ

(۳۳) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید نے اپنی بیوی ہندہ کو تین طلاقیں دے دیا۔ ہندہ نے عدت گزارنے کے بعد بکر سے حلالہ کے لیے نکاح کیا۔ پھر دو ایک روز بعد بکر نے ہندہ کو طلاق دے دیا۔ اس کے بعد زید نے پھر عدت گزارنے کے بعد ہندہ سے نکاح کر لیا پھر زید و ہندہ میاں بیوی کی طرح رہنے لگے۔ کچھ دنوں کے بعد پتہ چلا کہ بکر نے ہندہ سے قربت و جماعت نہیں کیا تھا۔ زید کو معلوم ہونے کے بعد کہ بکر نے قربت نہیں کیا ہے۔ ہندہ

سے الگ ہو گیا۔ پھر اس کے بعد ہندہ کا نکاح عمر کے ساتھ ہوا۔ عمرو ہندہ دونوں میاں بیوی کی طرح رہنے لگے۔ ایک ماہ کے بعد پتہ چلا کہ ہندہ کو حمل ہے دایہ کو دکھانے کے بعد دایہ کی تحقیق کے مطابق معلوم ہوا کہ چار ماہ کا حمل ہے۔ اب ایسی صورت میں عمر کے ساتھ نکاح صحیح ہو یا نہیں۔ اور ہندہ کو کسی عدت گزارے کہ پھر زید کے ساتھ نکاح ہو سکے۔

المستفتی محبت اللہ معلم الجامعة الاسلامیہ روناہی فیض آباد

الجواب

صورت مسئلہ میں حکم شرع یہ ہے کہ ہندہ وضع حمل کا انتظار کرے۔ اور وضع حمل کے بعد کسی اور سے نکاح کرے۔ وہ محبت کے بعد طلاق دیدے تو عدت گزار کر پھر زید سے نکاح ہو سکے گا۔

کیونکہ دو حال سے خالی نہیں۔ ہندہ کو حمل زید کے طلاق دینے سے پہلے کا ہے یا بعد کا۔ پہلی صورت میں محلل اول اور ثانی کسی کا نکاح ہی صحیح نہ ہوا۔ تاہم حلالہ چہ رسد۔

عالمگیری (۱/۳۵۸) میں ہے: لا یجوز للرجل ان یتزوج زوجة غیرہ او معتدته۔

اور ظاہر ہے کہ جب ہندہ طلاق کے وقت حاملہ تھی اور دونوں نکاح اس حالت میں ہوئے تو دونوں نکاح عدت کے اندر ہوئے۔

قرآن عظیم میں ہے: ﴿وَأُولَٰئِ الْأُحْمَالُ أَجَلُهُنَّ أَنْ يَضَعْنَ حَمْلَهُنَّ﴾ [الطلاق: ۴]
اور حمل زید کے طلاق کے بعد مستقر ہوا ہو تو محلل اول کا نکاح تو ہندہ سے صحیح ہو گیا۔ مگر چونکہ اس نے ہندہ سے محبت نہیں کی۔ اس لیے وہ زید کے لیے حلال نہ ہوئی۔

حدیث شریف میں ہے: حتی تذوقی عسلته ویدوق عسلتک۔

اور اس کے بعد زید نے ہندہ سے دوبارہ اس گمان پر نکاح کیا کہ ہندہ اس کے لیے حلال ہو چکی ہے۔ اور اس سے ہم بستر بھی ہوا۔ تو وطی بالشہ ہوئی۔

در مختار (۶/۳۳) میں ہے: ولا یحد بوطی اجنبیة زفت الیہ وقیل ہی عرسک وعلیہ مہرہا بتلک وعلیہا العدة۔

بہار شریعت میں جوہرہ کے حوالہ سے وطی بالشہ کی ایک صورت یہ بھی تحریر کی ہے کہ تین طلاقیں دے کر بغیر حلالہ اس سے نکاح کر لیا۔ اور یہاں بھی صورت تو جب زید نے محلل اول کی وطی نہ کرنے کی خبر پا کر اس سے علیحدگی اختیار کی تو ہندہ عدت میں ہو گئی۔ اور تفریق کے وقت چونکہ یہ حاملہ تھی اس لیے یہ عدت بھی حمل سے ہوگی۔ تو محلل ثانی کا یہ نکاح نکاح فاسد ہوا۔ اور صحت حلالہ کے لیے محلل کا نکاح صحیح ہونا ضروری ہے۔ عالمگیری (۱/۵۷۹) میں ہے:

وان كان الطلاق ثلاثاً لم تحل له حتى تنكح زوجاً غيره نكاحاً صحيحاً۔

تو یہ دوسرا حلالہ بھی فساد نکاح کی وجہ سے صحیح نہ ہوا۔ تو لازم ہوا کہ پھر از سر نو حلالہ کیا جائے۔ واللہ

تعالیٰ اعلم

عبد المنان اعظمی، مئس العلوم گھوسی، مؤ ۲۶ رذی الحجہ، ۱۴۱۲ھ

(۳۴) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ

زید اپنی بیوی کو طلاق ۲۱ جون ۱۹۹۲ء کو دیا حلالہ کے لیے ایک حافظ صاحب نے ۲۲ ستمبر ۱۹۹۲ء کو ایک تقریباً دس سال کے لڑکے سے یعنی اپنے بڑے ابا کے لڑکے سے نکاح کر دیا۔ صبح کو پتہ چلا کہ لڑکا بھی طلاق دے دیا۔ پوچھوانے پر کہ کیا لڑکے نے وطی کیا پتہ چلا کہ شرم کی بات ہے کون پوچھے گا۔ اب زید سے نکاح کے لیے عدت پوری ہو رہی ہے اس کے بعد زید کے لیے اور نکاح کرنے کرانے اور پڑھنے پڑھانے والے کے لیے اور تمام مسلمانوں کے لیے شرم کی حکم جو ہو لکھنے کی زحمت کریں۔

زید کے گھر والوں کا کہنا ہے کہ لڑکا ۱۶ سال کا ہے۔ پوری تفصیل سے سمجھا دیں۔ اللہ کی رحمت

مستفتی خادم ڈاکٹر ابوالکلام ڈالاسونہدری پوپی

ہوگی۔

الجواب

زید کے طلاق کے بعد ۲۲ ستمبر تک اگر تین حیض آچکے ہوں تو اس لڑکے کا نکاح زید کی بیوی سے صحیح ہو گیا، رہ گیا عورت کے ساتھ اس کے وطی کرنے کا مسئلہ تو مسائل شرعیہ میں شرم و لحاظ سے کام نہیں چلتا۔ کم از کم زید کو اپنی مطلقہ سے یہ تصدیق ضروری ہے کہ دوسرے شوہر نے اس سے صحبت کی یا نہیں، اگر وہ اقرار کرتی ہے تو حلالہ صحیح ہو گیا۔

اب اگر لڑکے کی عمر سولہ سال کی ہو جیسا کہ اس کے گھر والوں کا کہنا ہے تو طلاق بھی صحیح ہو گئی اور زید عدت کے بعد اس سے شادی کر سکتا ہے۔ اور اگر دس سال کی ہو جیسا کہ سوال میں یہ بھی تحریر ہے۔ تو شادی نہ ہو سکے گی۔ لڑکے کی عمر کی تخصیص بھی وہاں کے لوگوں کے ذمہ ہے ہم یہاں سے کیا بتا سکتے ہیں۔ جس صورت میں حلالہ صحیح اور طلاق درست ہو، نکاح پڑھنا کوئی جرم نہیں، اور صحیح نہ ہو ایسی صورت میں نکاح میں کسی قسم کی شرکت ضرور گناہ و جرم ہے۔ واللہ تعالیٰ اعلم

عبد المنان اعظمی، مئس العلوم گھوسی، مؤ ۲۵ جمادی الاولیٰ ۱۴۱۳ھ

(۳۵) مسئلہ: کیا فرماتے ہیں علمائے دین و مفتیان شرع متین مسئلہ ذیل کے متعلق کہ

زید نے اپنی بیوی ہندہ کو طلاق مغلطہ دیا بائیں وجہ کہ زید کسی غیر لڑکی سے ناجائز تعلق رکھتا تھا۔

ہندہ نے اسے ناجائز فعل سے منع کیا۔ لیکن زید باز نہیں آیا اور ہندہ کو طلاق مغلطہ دیا ہے۔

ہندہ سے دو بچی مزید حمل بھی تھا وضع حمل کے بعد زید مطلقہ بیوی کو اپنے گھر لے آیا اور دستور کے مطابق رہنے لگی چند دنوں کے بعد محلہ کے لوگوں نے لعن طعن کیا، بعدہ حلالہ کرنا چاہا، زید کا چھوٹا بھائی بکر ہے اور یہ بھی شادی شدہ ہے اسی سے عقد کروایا اور بکر اور ہندہ دونوں الگ الگ رہے پھر صبح کو بکر نے ہندہ سے پانی طلب کیا ہندہ انکار کر گئی اور پانی نہیں دیا بکر نے ایک ہی مجلس میں تین طلاق مغلظہ دیا عدت گذر جانے کے بعد پھر زید نے عقد مسنونہ کے ساتھ رکھا ہے۔

آپ حضور والا سے جواب طلب یہ ہے کہ زید کے طلاق دینے کے بعد اپنے گھر اور زوجیت میں رکھنا، نیز بکر اور ہندہ کے ساتھ شادی کرنا حلالہ کے نام پر ہوتا، اور دونوں الگ الگ روم میں رہے، پھر بعد عدت زید اپنے نکاح میں لیا، یہ تمام تر فعل کہاں تک درست ہے، معتبر کتابوں کے حوالے سے جواب سے نوازیں کرم ہوگا۔

نوٹ: ایسے شخص سے سلام و کلام کھانا پینا کیسا ہے نیز امام صاحب جو یہ تمام باتیں جانتے ہوئے نکاح پڑھایا ان کے بارے میں شریعت مطہرہ کا کیا حکم نافذ ہوتا ہے۔ کتبہ

مولانا محمد مختار عالم صاحب مدھوپور۔ دیو گھر بہار ۱۶ اگست ۱۹۹۹ء

الجواب

ہندہ کو طلاق مغلظہ کے بعد زید کا بغیر حلالہ کے اپنے تصرف میں رکھنا سخت ناجائز و حرام تھا۔ قرآن عظیم میں ہے: ﴿وَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَكْبَحَ زَوْجًا غَيْرَهُ﴾ [البقرة: ۲۳۰] اب جو اس نے حلالہ کرایا تو مسائل کے بیان کے موافق میاں بیوی یعنی بکر اور ہندہ میں یکجائی اور محبت نہیں ہوئی۔ اور محبت کے بغیر حلالہ صحیح نہیں۔

حدیث شریف میں ہے: ایک ایسی عورت نے جس کو اس کے پہلے شوہر نے طلاق دے دی تھی ایک دوسرے شخص سے نکاح کیا جو اس کے ساتھ محبت کرنے پر قادر نہیں ہوا۔ عورت نے حضور ﷺ سے شکایت کی تو آپ نے فرمایا: ”اتریدہن ان ترجعی الی رفاعة قالت نعم قال لا حتی تذوقی عسلیتہ ویذوق عسلیتک“ کیا تم پہلے شوہر کی طرف لوٹنا چاہتی ہو۔ عورت نے کہا ہاں تو حضور نے فرمایا جب تک یہ دوسرا شوہر تم سے محبت نہ کرے تم پہلے شوہر کے لیے حلال نہیں۔

اب جب زید نے حلالہ صحیح کے بغیر اس سے نکاح پڑھالیا تو یہ ناجائز و حرام ہوا۔ اور جان بوجھ کر جتنے لوگ اس میں شریک ہوئے سب مجرم و گنہگار ہوئے۔ زید پر لازم ہے کہ ہندہ کو فوراً علیحدہ کر دے۔ اور زید اور امام صاحب جنہوں نے سب کچھ جانتے ہوئے نکاح پڑھالیا اور گواہ بھی اگر ان کا حال بھی یہی

ہو سب پر توبہ واستغفار لازم ہے۔ ہندہ پھر سے عدت گزارے پھر وہ کسی دوسرے سے نکاح کرے اور وہ اس کے ساتھ صحبت کرے اور طلاق دے، تب زید مزید عدت کے بعد ہندہ سے شادی کر سکے گا۔

اور اگر زید و ہندہ یہ نہیں کراتے ہیں۔ اور موجودہ حرام کاری کی زندگی پر ہی راضی ہیں۔ تو مسلمان ان کا بایکٹ کریں۔ قرآن عظیم میں ہے: ﴿فَلَا تَقْعُدُوا بَعْدَ الذِّكْرِیٰ مَعَ الْقَوْمِ الظَّالِمِیْنَ﴾ [الانعام: ۶۸] واللہ تعالیٰ اعلم
عبدالمنان اعظمی شمس العلوم گھوسی متوا ۲۸ جمادی الاولیٰ ۱۴۲۰ھ

خلع کا بیان

(۱) **مسئلہ:** کیا فرماتے ہیں علمائے دین درج ذیل مسئلہ میں کہ

زید نے اپنی بیوی ہندہ کے پاس اس مضمون کا خط بھیجا، خیریت کے بعد اس طرح مضمون شروع ہوتا ہے۔ میں اپنے حال و مستقبل کے اندھیروں میں روشنی ڈالنا چاہتا ہوں یعنی اب جو کچھ میں ذیل میں لکھنے والا ہوں جو شرطیں لکھوں گا اس کو توڑنے کے بعد تم میرے نکاح سے خارج ہو جاؤ گی وہ بھی اس صورت میں کہ مہر اور نان نفقہ اور جہز کا سامان اور روپیہ وغیرہ جو کچھ بھی تمہارے گھر والوں نے مجھے دیا ہے ان سب سے تمہیں ہاتھ دھونا پڑے گا، اس لیے سوچ سمجھ کر قدم اٹھانا کہیں ایسا نہ ہو تمہیں کافی نقصان سے گزرنا پڑے میں صرف زندگی کا سکون چاہتا ہوں یہ لڑائی جھگڑا مجھ کو بالکل پسند نہیں، زندگی بھر لڑنے سے پہلے بہتر تو یہی ہے کہ دونوں آزادی کی زندگی گزاریں گھٹ گھٹ کر مرنے سے کیا فائدہ اب تم اپنے میکے میں بیٹھ کر اپنی ویلو پاؤ تمہارا ویلو تم کو مبارک میرے لکھنے کے باوجود تم میرے گھر نہیں گئیں، شاید جانا ہی نہیں چاہتی میں بہت سوچ سمجھ کر یہ قدم اٹھاتا ہوں یہ خط ملنے کے بعد۔

نوٹ:- تم نے اگر خالہ سے بات کیا یا ان کے گھر گئی یا ان کے سامنے ہوئی جان بوجھ کر یا انجان میں اور اپنی منی آس پائے بات کیا تو جہیز کے سامان اور مہر اور نان نفقہ یعنی ان تمام چیزوں کے بدلے تم پر خلع واقع ہو جائے گا یعنی تم میرے نکاح سے خلع کی صورت میں خارج ہو جاؤ گی اور اس کی ذمہ دار تم خود ہو گی۔ واضح ہو رجسٹری لفافہ جسے زید نے بھیجا جس میں یہ خط تھا اس کو خالہ یا کسی اور نے کھولا اور پڑھا اور ہندہ جہاں موجود رہی نیز اس کی آپا منی بھی موجود تھی ان کے درمیان بات چیت بھی ہوئی مذکورہ صورت میں ہندہ پر طلاق واقع ہوئی یا نہیں بصورت اثبات کوئی طلاق واقع ہوگی اور کتنی واقع ہوگی نیز یہ کہ مذکورہ صورت خلع کی ہے یا نہیں خلع کی صورت میں کوئی طلاق واقع ہوگی۔ بیواؤ تو جروا

المستفتی حکیم عبدالسلام کریم الدین پور گھوسی اعظم گڑھ

الجواب

صورت مسئلہ میں شوہر نے اپنی عورت کے خلع کو چند شرائط پر معلق کیا ہے ہندہ خالہ کے پاس تھی اور خط ملا تو یہ شرط کا توڑنا نہیں قرار دیا جائے گا بلکہ وہاں سے آکر پھر جائے گی تو شرط توڑنا لازم آئے گا۔ فتاویٰ رضویہ

اسی خط کے سننے کے بعد منی آپا سے بات کی ہو تو شرط توڑنا لازم آئے گا بہر حال خلع خود طلاق کو عورت کے قبول پر معلق کرنا ہے، اس لیے اگر ہندہ ان چیزوں کے بدلے جن کا زید کی تحریر میں ذکر ہے خلع قبول کرے گی اس پر طلاق پڑ جائے گی۔ بہار شریعت۔ واللہ تعالیٰ اعلم

عبد المنان اعظمی شمس العلوم گھوسی اعظم گڑھ

(۲) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

میرے دو بچے ایک لڑکا اور ایک لڑکی جنگی شادی ہمارے گاؤں میں ہوئی۔

میرے داماد نے میرے لڑکے کی ساس پر الزام لگایا کہ تم میرے چچا سے پھنسی ہو اور تمہارا چھوٹا

بچہ میرے چچا کا ہے۔ شبہ اس بنا پر تھا کہ داماد کے چچا کا میرے لڑکے کی سسرال میں آنا جانا تھا۔

جیسا کہ رشتہ داری میں ہوتا ہے میرے لڑکے کی ساس میری لڑکی سے بہت محبت کرتی تھی۔ اس

لیے میری لڑکی شروع سے ہی ان کے گھر آتی جاتی۔ اب شاید ان کو میرے داماد سے انتقام کی سوچھی اور اس

نے اپنے لڑکے کے ساتھ میری لڑکی کو مہم کیا۔ اور پورے گاؤں میں یہ بات خوب پھیل گئی۔ اور بات

یہاں تک پہنچی کہ میرے داماد نے میری لڑکی کو طلاق دے دی۔ اور کچھ سامان بھی واپس نہیں کیا۔

ادھر ہم لوگوں کی غیر موجودگی میں میرے لڑکے کی سسرال والوں نے ہمارے گھر والوں پر حملہ کیا۔

مارا پیٹا اور اپنی لڑکی یعنی میری بہو کو بھی ساتھ لے گئے۔ اور ہمارے گھر بھیجنے سے سخت انکار کر دیا۔

اسی دوران اللہ تعالیٰ کا کرنا کچھ ایسا ہوا کہ ہمارے مطلقہ لڑکی کا ایک مناسب رشتہ ہم کو مل گیا۔ اور

اسی کے ساتھ اپنے بچے کی دوسری شادی بھی ہم نے کر دی۔

اب صورت حال یہ ہے کہ ہمارے لڑکے کی پہلی بیوی والوں کی طرف سے طلاق کا سخت مطالبہ

ہے۔ اور ہمارا کہنا ہے کہ ہم اس کو بھی خوش اسلوبی سے رکھیں گے۔ آپ اس کو رخصت کر دیں۔ اور اگر

طلاق پر ہی اصرار ہے تو آپ لوگوں نے اس سلسلہ میں ہم کو بہت نقصان پہنچایا ہے، اس لیے اس کا

معاوضہ دیں تو ہم طلاق دیں گے ورنہ نہیں۔

الجواب

شریعت اسلامیہ میں زنا کے ثبوت کیلئے چار شرعی گواہوں کا ہونا ضروری ہے۔
﴿لَوْلَا جَاؤُوا عَلَيْهِ بِأَرْبَعَةِ شُهَدَاءَ﴾ [النور: ۱۳] اس بات پر چار گواہ کیوں نہیں لائے۔
اور گواہ بھی ایسے ہونے چاہئے۔ جو اس طرح بیان کریں کہ ہم نے دونوں کو اس طرح مصروف دیکھا
جیسے سرمہ دانی میں سلائی۔ اور ایسے گواہ پیش نہ کر سکیں تو الزام غلط اور جس پر الزام لگایا گیا وہ بری ہے۔
اگر شریعت اسلامیہ کی حکومت ہوتی تو ایسے بہتان تراش جھوٹوں کو اسی (۸۰) اسی (۸۰)
کوڑے سزا ملتی۔ قرآن شریف میں ہے: ﴿وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَانِينَ جَلْدَةً وَلَا تَقْبَلُوا لَهُمْ شَهَادَةً أَبَدًا﴾ [النور: ۴]
جو پاکدامن بیویوں کو زنا کی تہمت لگاتے ہیں اگر چار گواہ پیش نہ کر سکیں تو ان کو اسی کوڑے
مارو اور ہمیشہ کے لیے ان کی گواہی قبول نہ کرو۔

صورت مسئلہ میں آپ کے سابق داماد جنہوں نے آپ کے لڑکے کی پہلی خوش دامن پر الزام
قائم کیا۔ اور آپ کے لڑکے کی خوش دامن جنہوں نے آپ کی لڑکی پر الزام لگایا دونوں اگر مذکورہ بالا
چار گواہ نہ پیش کر سکیں تو ان کی شرعی سزا وہی ہے جو ہم نے اوپر ذکر کی لیکن آج کل شریعت اسلامیہ کی
حکومت نہیں تو کون یہ سزا دے۔ آج کل جو سزا ممکن ہے وہ یہی اس بستی کے سب لوگ ان دونوں کا
بایکٹ کریں جب تک کہ وہ اپنی اس حرکت سے توبہ نہ کریں اور جن پر الزام لگایا ان سے معافی نہ مانگیں
۔ معافی مانگ لیں اور توبہ کر لیں تب بایکٹ ختم ہو۔

قرآن شریف میں ہے: ﴿فَلَا تَقْعُدُوا بَعْدَ الذِّكْرِ مَعَ الْقَوْمِ الظَّالِمِينَ﴾ [الانعام: ۶۸]
یاد دلانے کے بعد ظالموں کے ساتھ مت بیٹھو۔

مگر آج کل گاؤں اور برادری کے لوگ بھی ظالموں کا ہی ساتھ دیتے ہیں جیسا کہ آپ کے بیان
سے ظاہر ہے اس لیے سوائے صبر کے اور کوئی چارہ نہیں۔ اللہ پاک اس کا اجر دے گا۔ خوش دامن اور آپ کی
لڑکی دونوں اس الزام سے بری ہیں۔ البتہ ان پر اس بات کا گناہ ضرور ہے کہ وہ کیوں اجنبیوں کے ساتھ
خلاء ملا رکھتی ہیں اور غیر محرموں کے ساتھ وہ کیوں بے پردہ رہیں یا تنہائی میں رہیں یہ بھی بڑا بھاری گناہ
ہے۔ آپ کے والد کو ہی نہیں چاہئے تھا کہ اس طرح میل ملاپ کی راہ ہموار کرتے جا دو اور ٹوٹنے کا اثر
ہوتا ہے اور اس طرح کسی مسلمان کو اذیت پہنچانا حرام اور گناہ ہے مگر اس کا الزام بھی خالی شبہ کی بنا پر کسی پر
ڈالا نہیں جاسکتا آپ کے لڑکے کی پہلی خوش دامن نے آپ کی لڑکی پر الزام لگایا اس لیے اس کا معافی مانگنا

سمجھ میں آرہا ہے۔ آپ کے لڑکے کے سابق خسر کے معافی مانگنے کی بات کا شرعاً وجوبی حکم نہیں دیا جاسکتا آپ کے لڑکے کی پہلی بیوی طلاق کا مطالبہ کر رہی ہے آپ معاوضہ کی رقم کا مطالبہ کر سکتے ہیں۔

قرآن عظیم میں ہے: ﴿وَإِنْ خِفْتُمْ أَلَّا يَفْقَهَا حُلُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ﴾ [البقرة: ۲۲۹]

میاں بیوی میں نباہ کی صورت نہ ہو تو عورت مال دے کر طلاق حاصل کر سکتی ہے مگر شوہر نے جتنا مہر ادا کیا ہے اس سے زیادہ لینا مکروہ ہے۔ آپ کی لڑکی کے پہلے شوہر نے آپ کی جو رقم دہالی ہے۔ اگر وہ از قسم جہیز ہے۔ تو اس کے مطالبہ کا آپ کو حق ہے مگر اسی داماد سے۔ آپ کے لڑکے کی سسرال والوں سے نہیں اور شادی کے سلسلے میں جو زائد اخراجات ہوں مثلاً کھلانے پلانے آنے جانے میں اس کا مطالبہ شرعاً کسی سے نہیں کر سکتے۔ واللہ تعالیٰ اعلم

عبدالمنان اعظمی شمس العلوم گھوسی اعظم گڑھ

(۳) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

ہندہ کی شادی ہوئے پانچ سال ہو گئے مگر دو سال سے ہندہ اپنی سسرال نہیں گئی ہے اور نہ جانے کے لیے تیار ہے۔ وجہ یہ ہے کہ ہندہ کا خاوند شرابی و بدکار ہے کام وغیرہ مطلقاً نہیں کرتا جس کی وجہ سے ان کے والدین بھی پریشان رہتے ہیں اور ہندہ الگ پریشان رہتی ہے کیونکہ بہت سمجھایا بچھایا گیا مگر اپنے فعل سے باز نہیں آتا اسی بنا پر ہندہ اپنی سسرال جانے کو راضی نہیں ہے کہ ہم کیا کھائیں گے کیا پیئیں گے ان کے والدین مجھے الگ طعنہ دیتے ہیں کہ تم اپنا انتظام کر لو کیونکہ ہمارا لڑکا ہمارے بس میں نہیں ہے تب ہندہ نے اپنے خاوند سے یہاں تک کہا کہ آپ مجھے طلاق دے دیجئے میں مہر اور جہیز کے سارے سامان کو واپس نہیں لوں گی، مگر پھر بھی شوہر طلاق دینے پر راضی نہیں ہے کہتا ہے کہ میں طلاق نہیں دوں گا اور نہ اس کے سدھرنے کے آثار ہیں، کیونکہ میں تین مرتبہ لوگوں سے توبہ کرا چکا کہ اب نہیں پیوگا، مگر پھر بھی وہی حال ہے، لہذا ہندہ خلع چاہتی ہے تو اس کی کیا سبیل ہو سکتی ہے، یا ہندہ یہ خلع نامہ تحریر کر کے اپنے خاوند کے پاس بھیج دے کہ میں فلاں بنت اپنے خاوند فلاں بن فلاں کو تحریر کے ذریعہ بتانا چاہتی ہوں کہ میرا مہر جو آپ کے پاس ہے اسے بھی لینا نہیں چاہتی ہوں، آج سے ہمارے اور آپ کے بیچ جو زوجیت کا رشتہ تھا وہ ختم کرتی ہوں، اب آپ ہر طرح میرے تعلق سے آزاد ہیں اور میں بھی آپ کے تعلق سے، اس خلع نامہ کے ذریعہ لا تعلق ہوتی ہوں۔ اس خلع نامہ پر دو گواہوں کو بھی پیش کرتی ہوں تاکہ تحریر کے ساتھ یہ گواہ بھی شہادت کا کام کریں تو اس خلع نامہ سے ایک حیض گزر کے بعد دوسری شادی کر سکتی ہے یا نہیں اس کا جواب قرآن وحدیث کی روشنی میں جواب عنایت فرمائیں۔ کرم ہوگا۔

مسئلتی: حسین انصاری

الجواب

سوال میں جو خلع کی صورت لکھی ہے شرعاً یہ خلع نہیں ہے شوہر کا خلع میں راضی ہونا۔ اور یہ کہنا کہ میں مال کے عوض خلع کرتا ہوں ضروری ہے۔

قرآن عظیم میں ہے: ﴿فَلَا جُنَاحَ عَلَيْهِمَا﴾ [البقرة: ۲۲۹]

ارشاد فرمایا جس سے معلوم ہوتا ہے کہ خلع بھی ایک طرفہ نہیں ہے اس میں بھی شوہر کی شرکت ضروری ہے۔ واللہ تعالیٰ اعلم عبد المنان اعظمی شمس العلوم گھوسی اعظم گڑھ، ۲۵/۱۱/۱۴۰۹ھ

(۴) مسئلہ: کیا فرماتے ہیں علمائے دین و مفتیان شرع متین مسئلہ ذیل کے بارے میں کہ زید اپنی بیوی ہندہ کو نہ نان و نفقہ دیتا ہے اور نہ طلاق ہی دینے کو تیار ہے۔ طلاق اس وقت دینے کو تیار ہے جب کہ ہندہ اپنا مہر معاف کر دے لیکن ہندہ مہر معاف کرنے کو تیار نہیں ہے اور گناہ کے ڈر سے طلاق طلب کرنا بھی چاہتی ہے اور ہندہ کے ساتھ ایک لڑکا بھی ہے اب دریافت طلب امر یہ ہے کہ ہندہ کی شادی ثانی کی کیا صورت ہے۔ قرآن و حدیث کی روشنی میں واضح فرمائیں۔

المستفتی: عبد الباقی اشرفی مقام انباؤیہ پوسٹ سکمی وایا سرنبر ساراج ضلع سہرہ بہار

الجواب

عدم نباہ کی صورت میں عورت کا شوہر سے طلاق طلب کرنا کوئی گناہ نہیں، اور جب شوہر مہر کے بدلے طلاق دینا چاہتا ہے تو عورت مہر کے بدلے خلع کرائے۔ "قال الله عز وجل"

﴿وَلَا يَجِلُّ لَكُمْ أَنْ تَأْخُذُوا بِمَا آتَيْتُمُوهُنَّ شَيْئًا إِلَّا أَنْ يَخَافَا أَلَّا يُقِيمَا حُدُودَ اللَّهِ فَإِنْ خِفْتُمْ أَلَّا يُقِيمَا حُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ تِلْكَ حُدُودُ اللَّهِ فَلَا تَعْتَدُوهَا وَمَنْ يَتَعَدَّ حُدُودَ اللَّهِ فَأُولَٰئِكَ هُمُ الظَّالِمُونَ﴾ [البقرة: ۲۲۹]

اس کے بعد عورت عدت گزار کر دوسرے شوہر سے شادی کر سکے گی۔ واللہ تعالیٰ اعلم

عبد المنان اعظمی شمس العلوم گھوسی اعظم گڑھ ۶/۱۱/۱۴۰۹ھ

(۵) مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

رابعہ ایک بالغ عورت ہے اور امیر ایک بالغ مرد ہے دونوں نے ۲ نومبر ۱۹۸۸ء کو بعض مہر مبلغ بیس ہزار روپے پر نکاح کیا کچھ دن بعد دونوں میں اختلاف ہو گئے رابعہ نے دو جولائی ۱۹۸۹ء کو ایک مجمع میں امیر سے طلاق کا مطالبہ کیا امیر نے طلاق سے انکار کرتے ہوئے حقاہت اور مصالحت کرتے ہوئے حقوق زوجین قائم رکھنے کی درخواست کی مگر رابعہ نے انکار کر دیا امیر نے طلاق سے انکار کیا۔ البتہ خلع کی

پیش کش مجمع میں رکھی جسے رابعہ نے قبول کر لیا اور مجمع کے درمیان مندرجہ ذیل تحریر اپنے قلم سے لکھی۔
 میں کہ رابعہ بی المعروف احمد نساء بیگم بنت محمد علی خاں ساکن و مقام فلاں اپنے شوہر امیر خاں ولد
 عزیز احمد خاں ساکن و مقام فلاں سے دو نومبر ۱۹۸۸ء کے نکاح کی بنیاد پر اپنے مہر مبلغ پچیس ہزار روپے
 اور دوسرے مطالبات اگر بذمہ شوہر واجب ہوں، کے عوض خلع طلب کرتے ہوئے طلاق حاصل کرنے کی
 درخواست کرتی ہوں ۲ جولائی رابعہ المعروف احمد نساء بیگم زوجہ امیر احمد خاں۔ گواہ اول۔ گواہ دوم
 مندرجہ بالا تحریر ایک مقامی عالم نے مجمع میں پڑھ کر سنائی جواب میں مندرجہ ذیل تحریر اپنے قلم
 سے لکھی۔

میں کہ امیر احمد خاں ولد عزیز احمد خاں ساکن و مقام فلاں اپنی زوجہ رابعہ بی بنت محمد علی خاں
 ساکن و مقام فلاں کے خلع طلب کرنے پر مہر مبلغ پچیس (۲۵) ہزار روپے اور دوسرے مطالبات و واجبات
 جو میرے ذمہ نکلتے ہوں کہ عوض میں دو نومبر ۸۸ء کے نکاح سے الگ کرتے ہوئے طلاق بائن یعنی دو
 طلاق دیتا ہوں ہوش و حواس کی حالت میں ۲ جولائی ۸۹ء امیر احمد خاں ولد عزیز احمد خاں
 گواہ اول۔ گواہ دوم۔ چند وضاحتیں کیفیات، و ممکنات اشکال بسلسلہ رابعہ۔

(۱) رابعہ ہر قیمت پر امیر سے طلاق و چھٹکارہ چاہتی تھی۔
 (۲) تحریر لکھتے وقت رابعہ کو بخوبی علم تھا کہ اس کی مہر کی رقم مبلغ ۱۰۵ ہزار روپے امیر کے ذمہ
 واجب جس کی دستاویز خود رابعہ کے پاس تھی رابعہ نے دستاویز اپنے پاس ہونا مجمع میں تسلیم کیا۔
 (۳) رابعہ کی کچھ رقم بطور قرض امیر کے ذمہ واجب تھی۔

(۴) رابعہ کا عذر ہے کہ تحریر لکھتے وقت اس کے ہوش ہو اس بجا نہ تھے۔
 (۵) رابعہ طے شدہ معاوضہ ادا کرنے یا خلع کو تسلیم کرنے پر آمادہ نہیں۔
 چند وضاحتیں بسلسلہ امیر

(۱) امیر رابعہ کو طلاق دینا نہیں چاہتا تھا بلکہ وہ نکاح باقی رکھتے ہوئے تعلق و رشتہ رکھنے کا خواہشمند تھا۔
 (۲) امیر کے ذمہ رابعہ کے صرف دس ہزار روپے مہر واجب تھے۔
 (۳) رابعہ سے امیر کوئی پیسہ وصول نہیں کر سکا جب کہ اس نے طلاق کی تحریر ۲۵ ہزار روپے کے عوض لکھی
 (۴) امیر جو پیسہ طے شدہ تھا نہ ملنے کہ سبب طلاق واپس لینا چاہتا ہے۔

(۵) رابعہ کو بخوبی علم تھا کہ اس کا مہر صرف دس ہزار روپے امیر پر واجب ہے جس کا کہ اس نے
 مجمع میں اظہار نہیں کیا اور پچیس ہزار روپے میں طلاق لینے کی درخواست اپنے قلم سے لکھی گزارش، برائے

مہربانی متذکرہ حقائق واقعات کیفیات ممکنہ اشکال اور دستاویزات کی روشنی میں قانون شریعت اور شرع کے مطابق فتویٰ دیتے ہوئے شرعاً و قانوناً مندرجہ ذیل سوالات کے جوابات عنایت فرمائیں۔

سوالات

- (۱) کیا رابعہ کو طلاق ہوگئی؟ (۲) کیا رابعہ بعد عدت کسی دوسرے مرد سے نکاح کر سکتی ہے؟
(۳) کیا رابعہ امیر کی منکوحہ بیوی نہیں رہی۔ (۴) کیا رابعہ کا بہرہ و مطالبات امیر کے ذمہ سے ساقط ہو گئے

الجواب

(۱) صورت مسئلہ میں یہ بات تو قطعی ہے کہ خلع صحیح ہو گیا اور رابعہ پر طلاق پڑ گئی۔

ہدایہ (۱۸۸/۴) میں ہے: ”فاذا فعلا ذلك وقع بالخلع تطليقة بائنة ولزمها“

خلع کرتے ہی طلاق واقع ہو جائے گی اور عورت پر مال واجب ہو جائے گا۔ یہ سوچنا کہ چونکہ اس نے پانچ ہزار روپیہ ادا نہیں کئے اس لیے خلع رد ہو گیا۔ جاہلانہ خیال ہے۔ خلع میں طلاق مال کی ادائیگی پر موقوف نہیں ہوئی بلکہ عورت کے اس قول پر موقوف ہوتی ہے کہ میں معاوضہ دوں گی۔

فتح القدیر میں ہے: ”لو قال انت طالق بالف او على الف او خلعتك او بارأئك او طلقتك بالف او على الف يقع على القبول في مجلسها وهو يمين من جهة فيصح تعليقه واضافته ولا يصح رجوعه ولا يطل بقيامه عن مجلسه لانه تعليق الطلاق بقبوله“

[باب الخلع: ۱۹۴/۴]۔ ملخصاً

شوہر نے عورت سے کہا کہ تجھے ایک ہزار کے بدلے یا ایک ہزار پر طلاق ہے، یا یہ کہا کہ میں نے تجھ سے خلع کیا، یا مباراتہ کی یا طلاق دیا تو اس کی صحت کے لیے عورت کا قبول کرنا ضروری ہے، اور شوہر کی طرف سے یہ طلاق معلق ہے تو اس کو عورت کے قبول پر موقوف کرنا صحیح ہے۔ شوہر اسے رجوع کرنا چاہے تو رجوع صحیح نہیں اور اگر عورت کے قبول سے قبل شوہر مجلس خلع سے ہٹ کر چلا جائے تو خلع باطل نہ ہوگا۔ الغرض خلع کی طلاق صرف قبول خلع پر موقوف ہے۔ عورت نے قبول کر لیا خلع متحقق ہو گیا۔ اب اسکے بطلان یا فساد کی کوئی صورت نہیں، عورت اگر بدل خلع از خود ادا نہ کرے تو شوہر قاضی کے یہاں دعویٰ کر کے وصول کر سکتا ہے۔

(۲) جب طلاق واقع ہوگئی تو رابعہ عدت کے بعد دوسری شادی بھی کر سکتی ہے۔

(۳) اس خیال سے کہ چونکہ عورت خلع مال معین پچیس ہزار پر کیا تھا، اس لیے اس کو پانچ ہزار روپے اپنی جیب سے دینا پڑے گا غلط ہے ہم نے بہت غور سے عورت اور مرد دونوں کی تحریریں دیکھی

دونوں نے خلع مہر مبلغ پچیس ہزار پر کیا ہے تو خلع مال متعین پر نہیں ہوا مہر متعین پر ہوا ہے، اب یا تو کہئے کہ مقدار بتانے میں دونوں نے غلطی کی ہے تو ایسی صورت میں عورت پر تاوان شریعت اسلامیہ کے مزاج کے خلاف ہے۔

(ہدایہ اولین ۳۸۵) میں ہے: "ان بطل العوض فی الخلع مثل ان ینخال المسلم علی خمر فلاشی للزوج۔ والفقہ انہ شریف فلم یشرع تملکہ الا بعوض اظہاراً لشرفہ فاما الاسقاط فتنفسہ شرف فلاحاجۃ الی ایجاب المال"

خلع میں اگر ایسی صورت پیدا ہو جائے کہ بدل خلع باطل ہو مثلاً شراب پر خلع کیا تو شوہر کو کچھ نہیں ملے گا۔ (اور اس شبہ کا جواب دیا کہ نکاح میں بہر حال مہر واجب ہوتا ہے) سریہ ہے کہ نکاح عورت کا ایک حصہ جسم شوہر کی ملک میں جاتا ہے تو اس کی شرافت کا تقاضہ ہے کہ بے معاوضہ کسی کی ملک اس پر ثابت نہ کی جائے اور خلع میں اسی کو آزادی ملنے والی ہے تو اس کے لیے معاوضہ کی کچھ ضرورت نہیں۔ یا یوں سمجھئے کہ عورت نے جب اپنا مہر پچیس ہزار لکھا اور شوہر نے بھی اپنی تحریر میں اسے باقی رکھا تو اقرار کیا کہ میری عورت کا مہر پچیس ہزار ہے۔ "والمرأ ماخوذ باقرارہ"

اب عورت کا مہر پچیس ہزار ہو گیا اور اتنے ہی شوہر پر باقی تھے اور وہ سب بھی خلع کو معاوضہ میں داخل ہوئے۔ الگ سے اس کو مزید روپے کے مطالبہ کا کیسے حق ہوگا۔

واللہ تعالیٰ اعلم عبد المنان اعظمی شمس العلوم گھوسی مؤ ۳ ربیع الاول ۱۴۱۰ھ

(۶-۷) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

(۱) ایک عورت حلیمہ اس کا شوہر اس کے پاس آتا نہیں اور زندگی کے اخراجات بھی چلاتا نہیں۔ اس لیے حلیمہ اپنے بھائی کے پاس رہتی ہے۔ بیکے والے بھی جا کر سمجھائے مگر وہ گھر آتا ہی نہیں۔ اس لیے حلیمہ کے بھائی اور حلیمہ اپنے شوہر سے طلاق چاہتی ہے مگر طلاق دیتا نہیں۔ اور حلیمہ اپنی طرف سے خلع کرانا چاہتی ہے۔ مگر وہ اس پر بھی راضی نہیں، نہ طلاق دیتا ہے نہ خلع لیتا ہے۔ نہ ہی حلیمہ سے ملکر رہتا ہے سارے لوگ سمجھا کر خاموش ہو گئے ایسی صورت میں کیا کریں۔ کسی نے کہا کہ نکاح فسخ کر سکتے ہو مگر حلیمہ کے بھائی اور محلہ والے جانتے نہیں کہ فسخ کیا ہے؟ اور کیسے کیا جاتا ہے؟ اس لیے اس کا تفصیل سے جواب لکھیں تو مہربانی ہوگی۔

(۲) دو ہندو میاں بیوی نے ایک ہی ساتھ اسلام قبول کیا ہے اب ان کو پھر سے نکاح قبول کرنا پڑے گا یا نہیں؟ کیونکہ یہ میاں بیوی ہندو رسم و رواج کے مطابق اپنی بہن کی لڑکی ہی سے شادی کیا تھا۔

ایسی صورت میں اسلام کا کیا حکم ہے؟ المستفتی: خادم مسلک رضا محمد سرمد بادشاہ قادری کرناٹک

الجواب

(۱) صورت مسئلہ میں حلیہ کو طلاق کے بغیر کوئی چارہ نہیں۔ قرآن شریف میں ہے: ﴿يَسْأَلُ

عُقْدَةُ النِّكَاحِ﴾ [البقرة: ۲۳۷] نکاح کی گرہ شوہر کے ہاتھ میں ہے۔ اگر زبردستی بھی شوہر سے طلاق کے الفاظ کہلا لیے گئے تو طلاق واقع ہو جائے گی۔ خلع کا مطلب بھی یہی ہے کہ عورت کہے کہ خلع کے بدلے میں نے مہر معاف کیا اور شوہر کہے میں نے مہر کے بدلے خلع کیا۔ اور فسخ کی صورت یہاں ممکن نہیں کہ شوہر موجود ہے۔ اور ظلم، نہ اس کو ساتھ رکھتا ہے نہ خرچ دیتا ہے۔ اور فسخ اس صورت میں ہوتا ہے کہ مرد مفقود الخیر ہو یا نامرد ہو۔ ایک صورت اگر ہو سکے تو یہ ہو سکتی ہے کہ پنچایت کر کے عورت پر ظلم کرنے کی وجہ سے اس کا بایکاٹ کر دیا جائے۔ اس سے کسی قسم کا تعلق نہ رکھا جائے۔ اس کے میت جنازہ شادی بیاہ میں شریک نہ ہوا جائے۔ تاکہ وہ راہ راست پر آجائے۔ یا اپنی عورت کو طلاق دیدے۔

(۲) صورت مسئلہ میں باہم دوبارہ نکاح پڑھانے کی ضرورت نہیں۔ عورت چونکہ مرد پر حرام

ہے اس لیے دونوں کو علیحدہ ہونا پڑے گا۔ وہ میاں بیوی بن کر نہیں رہ سکتے۔ واللہ تعالیٰ اعلم

عبدالمنان اعظمی شمس العلوم گھوسی ضلع مٹو ۱۳ جمادی الاولیٰ ۱۴۲۲ھ

(۸) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید کی شادی تقریباً چھ سال قبل ہندہ کے ساتھ ہوئی تھی اس بیچ ہندہ ایک بچی کی ماں بھی ہے۔ ادھر کچھ دنوں سے ہندہ نے اپنے والدین سے یہ کہنا شروع کر دیا کہ میں اب زید کے پاس نہیں جاؤنگی اس لیے کہ مارتا پیٹتا ہے۔ اور مردانگی میں بھی کمی ہے۔ چند مہینے پہلے لڑکے اور لڑکی کے گاؤں کے چند بااثر لوگوں نے اس معاملہ کو سلجھانے کی کوشش کی کہ ایک اور موقعہ دے دیا جائے۔ فی الحال لڑکی اپنے سرال میں ہی ہے۔ لڑکے کے گھر والے قطعی یہ نہیں چاہتے کہ طلاق ہو۔ اس کے برعکس لڑکی کے والدین بعینہ ہیں کہ طلاق لے کر ہی دم لیں گے۔ کیونکہ لڑکے میں بہت سی خامیاں ہیں۔ لڑکا نہ تو اپنی بیوی سے کھانا منگواتا ہے نہ خوش اسلوبی سے رکھتا ہے۔ اور نہ ہی خوش فعلیاں کرتا ہے وغیرہ وغیرہ۔ اور سب سے بڑھ کر یہ ہے کہ وہ نامرد ہے۔ لڑکی کے والدین اور کچھ لوگوں کی زبانی۔

اب دریافت طلب امر یہ ہے کہ طلاق کا مطالبہ لڑکی کی طرف سے ہے تو اس طلاق کی نوعیت کیا ہوگی؟ کس طرح سے ہوگا۔ اس کی شکل کیا ہوگی۔ اس میں دین لین کا مسئلہ ہوگا لڑکے پر کیا بنے گا اور لڑکی پر کیا بنے گا۔ برائے کرم مختصر میں طلاق کی قسمیں اور لین دین سے متعلق۔ قرآن و حدیث اور فقہ حنفی کی

روشنی میں جواب دینے کی زحمت گوارہ فرمائیں۔ عین کرم ہوگا۔ سعید احمد

الجواب

سب سے پہلا مسئلہ تو یہ ہے کہ شوہر اگر عورت کے حقوق زوجیت ادا کرنے پر قادر نہ ہو تو اس پر واجب ہے کہ عورت کو طلاق دے کر اس کا چھٹکارا کر دے۔ اس کا پورا مہر ادا کرے۔ اور عدت کا پورا خرچ بھی دے۔ اس کے جہیز کا جو سامان محفوظ ہے۔ اس کو بھی واپس کرے۔ اور جو استعمال سے ٹوٹ پھوٹ گیا اس کا کوئی تاوان نہیں بچی سات سال کی عمر ہونے تک عورت کی پرورش میں رہے گی۔ تو اس کا پورا خرچہ بھی دے۔

قرآن شریف میں ہے: ﴿فَأَمْسِكُوهُنَّ بِمَعْرُوفٍ أَوْ سَرِّحُوهُنَّ بِمَعْرُوفٍ﴾ [البقرة: ۱۳۱] اور ایسی صورت میں طلاق دینے کے بدلے میں مال لینا شوہر کو منع ہے کہ کوتاہی شوہر کی طرف سے ہے۔ ارشاد الہی ہے: ﴿وَلَا تَضَارُوهُنَّ﴾ اور اگر قصور شوہر کی طرف سے نہ ہو عورت کی طرف سے ہو زیادتی ہو اور وہ بے سبب طلاق کی خواستگار ہو کہ وہ گنہگار اور مجرم ہوگی۔ اور شوہر اس کے مطالبہ پر اس کو طلاق دے تو وہ معاوضہ میں۔ عورت سے رقم طلب کر سکتا ہے۔ مگر اس صورت میں بھی حکم شرع یہ ہے کہ جتنا مہر دیا ہے اس سے زیادہ معاوضہ نہ لے۔

اور آج کل عموماً شوہر مہر ادا نہیں کرتے تو اس کا طریقہ یہ ہے کہ شوہر شرعی گواہوں کے سامنے عورت سے یہ کہے کہ میں نے مہر کے بدلے تجھ سے خلع کیا۔ یا یہی تحریر کر کے عورت کو دیدے۔ عورت یہ کہے کہ میں نے یہ خلع قبول کیا۔ خلع ہو گیا اور عورت نکاح سے نکل گئی۔ وہ عدت گزار کر جس مرد سے چاہے شادی کرے۔ اس صورت میں شوہر کو مہر نہیں دینا پڑے گا۔ البتہ جہیز اور میکہ کے زیورات واپس کرنے پڑیں گے۔ اور عدت کا خرچہ اور پرورش کرے تو اس کے مصارف بھی دینے ہوں گے۔ ﴿فَإِنْ نَحَقْتُمُ إِلَّا يُقِيمَا حُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ﴾ [البقرة: ۲۲۹]

آج کل مرد عورتوں پر ظلم کرتے ہیں۔ عورت کے مظلوم ہونے کی صورت میں بھی شرع کی مقرر کردہ رقم (مہر) سے زائد مانگتے ہیں۔ عورت کے مظلوم اور شوہر کے ظالم ہونے کی صورت میں شرع کی مقرر کردہ رقم (مہر) سے زائد لینا مرد کے لیے ناجائز و ممنوع ہے۔ لیکن اگر کوئی عورت گلو خلاصی کے لیے زائد رقم پر بھی خلع کرا لے تو اس کا چھٹکارا ہو جائے گا۔ اور خلع کے بعد عدت گزار کر دوسرے سے شادی کر سکے گی۔ واللہ تعالیٰ اعلم

عبد المنان اعظمی شمس العلوم گھوسی ضلع منو ۲۰ محرم الحرام ۱۴۲۳ھ

(۹)

مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

زید کے لڑکی کی شادی بکر سے ہوئی شادی کے وقت بکر کے والدین نے زید کی لڑکی کو زیورات دے کر اپنے لڑکے کی طرف سے جیسا کہ رسم پہلے سے اس علاقہ میں چلا آتا ہے اور زید نے لڑکی رخصت کے وقت اپنے لڑکی کے شامل جہیز کا سامان دیا کچھ نقد اور برتن، بکس چار پائی وغیرہ۔ زید کی لڑکی کچھ روز سسرال میں رہی پھر واپس آئی اسی طرح سے کئی دفعہ آئی اور کئی ایک دفعہ اس کے سسرال والے سے کچھ مانگتی ہو گئی اور شوہر نے بھی کچھ تکلیف دیا تو زید نے اپنی لڑکی کی دیکھ کر روک لیا اور کہا کہ میری لڑکی کا دین مہر دیدہ ہے تو بکر کے وارثوں نے کہا کہ زید اس نے دیا ہے دین مہر لڑکا دیکھا اب یہ بتایا جائے کہ از روئے شریعت کے یہ زیور کس کی ملکیت ہوئی اور جہیز کا مالک کون ہوگا اور بکر کے وارثوں یا والدین کا زیور طلب کرنا کیسا ہے اور بکر کو اپنی بیوی کو کہاں تک اور کس حالت تک سزا دینا جائز ہے۔ اب لڑکی بہت بیزار ہے اس تکلیف کو دیکھ کر اس لیے زید نے لڑکی کو سسرال جانے سے روک دیا ہے، اور واضح کر دیا جائے کہ ایسے تکلیف میں لڑکی کو سسرال بھیجنا کیسا ہے؟ امید ہے کہ جواب با صواب سے مستفیض فرمائیں گے۔ بینوا تو جروا۔

المستفتی۔ احقر محمد حبیب الرحمان اشرفی صدر مدرس مدرسہ اشرفیہ پورنیہ بہار تاریخ ۵ ستمبر ۱۹۶۶ء

الجواب

عورت کی کوتاہیاں اگر واقعی کو تا ہی ہو تو پہلے اس کو سمجھانا چاہئے اگر اس کے بعد بھی نہ مانے تو اس کے ساتھ سونا چھوڑ دے اگر اس پر بھی راہ راست پر نہ آئے تو تنبیہ کیلئے مار سکتا ہے، لیکن ایسی مار نہیں کہ کچھ ٹوٹ پھوٹ جائے یا شدید تکلیف پہنچے، رخسار پر قطعاً نہیں مارنا چاہئے، اگر میاں بیوی میں نباہ کی شکل نہ ہو تو شریعت میں ان کے لیے خلع کا مسئلہ ہے اگر کوتاہی شوہر کی طرف سے ہو تو شوہر کو طلاق دے دینی چاہئے اور اگر کوتاہی عورت کی جانب سے ہو تو شوہر طلاق دینے کا معاوضہ وصول کر سکتا ہے جو کسی حالت میں مہر کی مقدار سے زیادہ نہ ہوگا، جہیز اور زیور کا حکم عرف پر ہے ہمارے دیار کا عرف یہ ہے کہ شوہر کی طرف سے جو زیور عورت کو ملتے ہیں عورت اس کی مالک نہیں ہوتی صرف پہننے کیلئے دیتے ہیں، اس لیے زیور واپس کرنا ہوگا اور جہیز لڑکی کا ہوتا ہے، اس لیے شوہر کو جہیز کا سامان وغیرہ واپس کرنا ہوگا۔ واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پور اعظم گڑھ ۲۵ جمادی الاول ۱۴۱۶ھ

الجواب صحیح عبدالرؤف غفرلہ مدرس دارالعلوم اشرفیہ مبارک پور اعظم گڑھ

(۱۰)

مسئلہ: کیا فرماتے ہیں علمائے دین و مفتیان شرع متین اس مسئلہ میں کہ

کیا خلع کے بعد عورت عقد ثانی کر سکتی ہے؟ بینوا تو جروا

الجواب

خلع کی صورت میں ضرور عورت کا عقد ثانی ہو سکتا ہے۔ عالمگیری میں ہے: ”و حکمہ الطلاق البائن۔ خلع سے طلاق بائن واقع ہوتی ہے تو جس طرح سے طلاق کے بعد عورت کا نکاح ثانی ہو سکتا ہے اسی طرح یہاں بھی۔ اگر اسی شوہر سے عقد ثانی کیا تو عدت کی بھی ضرورت نہیں ورنہ عدت گزارنی ضروری ہے۔

(۱۱) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

بیوی اپنے شوہر کے ساتھ رہ کر راضی نہیں اور شوہر طلاق نہیں دیتا اس صورت میں پھلواری شریف امارت شرعیہ پٹنہ خلع کر کے دوسرا عقد کرنے کو اجازت دیتا ہے بلکہ دو لڑکی کا نکاح بھی ہوا ہے کیا یہ عقد درست ہے اگر درست نہیں ہے تو کون شخص گنہگار ہوگا کیونکہ ہر شخص اتنا علم نہیں رکھتا کہ فتویٰ دینے والا کس فرقہ سے تعلق رکھتا ہے۔ زید نے سنا ہے کہ امارت شرعیہ جو ہے وہاں وہابیہ دیوبندی بھر گئے ہیں اور نتیجہ یہ نکلا کہ گدی نشین بن گئے کہاں تک یہ بات درست ہے کہ غلط اور وہاں کے فتویٰ کا ماننا چاہئے کہ نہیں اگر شریعت نے خلع کا حکم دیا ہے تو ٹھیک ہے اگر بغیر طلاق کے دوسرا عقد نہیں ہو سکتا تو ہمیں یہ معلوم کرنا ہے کہ اس عورت کے یہاں سے دعوت آئے تو قبول کیا جائے کہ نہیں اس کے لطن سے جو بچہ تولد ہو تو شادی بیاہ کیا جائے یا نہیں۔ براہ کرم جواب سے مطلع کریں۔

۲، جامع مسجد قائم ہے اس کے باوجود چند آدمی ایک دوسرے محلہ میں نماز جمعہ پڑھتے ہیں کیا یہ درست ہے اور کیا نماز ہو جائے گی حالانکہ بہت سے شخصوں نے منع کیا مگر وہ چند آدمی اور ان کے امام مسجد جو ہیں ان کا دعویٰ ہے کہ ہم اہل سنت ہیں اور پھر بھی دیوبندی وہابی کو دیندار پیشوا اور رہبر سمجھتے ہیں ان کا دین و ملت بھی درست ہے ایسا شخص امامت کے لائق ہے؟ بہت شخص ان کی اقتدا نہیں کرتے ہیں نہ ان کے ساتھ نماز پڑھتے ہیں تو ہمیں یہ پوچھنا ہے اگر وہ امام مسجد ہیں اور جماعت پڑھاتے ہیں تو ان کی جماعت میں شریک ہونا چاہئے کہ نہیں اگر وہ امام صاحب صرف پھلواری شریف کے فتاویٰ مانتے ہیں اور بریلی شریف کے فتاویٰ سن کر سخت ان کو رنج پہنچتا ہے جب کہ ان کا دعویٰ اہل سنت ہے تو پھر کیوں بریلی شریف کے فتویٰ کو نہیں مانتے کیونکہ بریلی شریف تو مرکز اہل سنت کا ہے ایک عالم صاحب نے ان کی بات بتایا جب کہ انہوں نے ان سے گفتگو کے دوران کہا یہ شخص امامت کے لائق نہیں ہے کیونکہ سنی صحیح العقیدہ نہیں تو اس شخص کی اقتداء کرنا کیسا ہے جواب سے آگاہ کیا جائے۔

شرابی شخص جو روزانہ شراب پیتا ہے اس کو عقد میں لڑکی دینا کیسا ہے اور اس کے نکاح میں شریک ہونا چاہئے کہ نہیں جبکہ ہم کو علم نہیں۔

الجواب

بلاشبہ صورت مسئلہ میں مذہب حنفی کے اعتبار سے شوہر کے طلاق دئے بغیر خلع کی کوئی صورت نہیں۔ قرآن عظیم میں ہے: ﴿يَسِدُّهُ عُقْدَةُ النِّكَاحِ﴾ [البقرة: ۲۳۸] امارت شرعیہ نے جو کیا ناجائز کیا۔ گنہگار تو امارت شرعیہ والے ہوئے، انہوں نے غلط کاری کی۔ حدیث شریف میں ہے: ”من افترى بغير علم فائمه على من افتراه“ [سنن ابو داؤد۔ باب العلم ۸۔ مشکاة المصابیح: ح ۲۴۲] لیکن اس پر عمل کرنے والے بھی بالکلیہ بری قرار نہیں دئے جاسکتے۔ دنیا کے معاملے میں تو کوئی اتنا بھولا نہیں ہو سکتا کہ ہر شخص کی بات مان لے پھر دین کے معاملے میں یہ سادگی کیوں کہ جس کے سر پر دستار دیکھی عالم دین سمجھ لیا۔ قرآن عظیم میں جاہلوں کو اہل ذکر اور اہل علم سے پوچھنے کا حکم ہے نہ کہ علم کے نام پر گمراہی بانٹنے والوں سے۔

امارت شرعیہ والے پھلواڑی میں تو کیا مونگیر چلے جائیں تو بھی آج کل جو لوگ اس ادارے پر قاضی ہیں عقیدہ دیوبندی اور گمراہ لوگوں میں ہیں ان کے فتوے اور فیصلوں پر ہرگز عمل نہ کرنا چاہئے بلکہ ان کی گمراہی پر مطلع ہو کر ان کو عالم سمجھ کر ان سے فتویٰ پوچھنا گناہ ہے۔ حدیث شریف میں ہے: ”من وقر صاحب بدعة فقد اعان على هدم الاسلام“ [اتحاف السادة: ۶/۱۹۶] اگر اس عورت نے دوسرے شوہر سے بعد علم علیحدگی اختیار کر لی تو وہ اپنی کوتاہی سے معذرت خواہ ہے دعوت قبول کر سکتے ہیں ورنہ نہ کریں نسب کا معاملہ شریعت میں نہایت اہم ہے اس لیے نسب ان لڑکوں کا دوسرے آدمی سے ہی قائم ہوگا۔

سوال میں دوسری جماعت قائم کرتے والے امام صاحب کی جس حالت کا ذکر کیا گیا ہے اس سے واقعتاً وہ گمراہ اور بدتہذیب معلوم ہوتے ہی اگر وہ دیوبندیوں کی گمراہیوں پر اور کفر پر مطلع ہو کر ایسا کرتے ہیں تب ان کی امامت اور نماز سب اکارت ہے اور جو علیحدہ نماز ادا کرتے ہیں حق پر ہیں۔ ان کو امام نہ بنانا اور بشرط استطاعت امامت سے علیحدہ کرنا ضروری ہے۔

شرابی فاسق ہے کسی دیندار لڑکی کا کنو نہیں ہے لیکن کسی نے اگر شادی کر دی تو نکاح ہو جائے گا اگر کوئی دیندار آدمی اس خیال سے کہ میں شریک نہ ہوں گا تو اس پر اثر نہ پڑے گا اور وہ شراب چھوڑ دے گا نہ شریک ہو تو شرعاً حرج نہیں بلکہ کیا اچھا ہو کہ عام مسلمان اس قسم کے گناہ کرنے والے سے قطع تعلق کریں کہ یہ گناہ بند ہوں۔ واللہ تعالیٰ اعلم عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۱۲) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید نے حیدری نامی کی ایک عورت سے آج سے دس سال قبل عقد کیا۔ ۹۱/۱۱۱ سن سے زن و شوہر کے تعلقات بہت ہی خوش گوار رہے اور دو بچے بھی پیدا ہوئے ایک لڑکا اور ایک لڑکی ادھر چند سالوں سے حیدری کی بد چلتی کار از افشاں ہونے لگا حیدری کو اپنے آپ کی طرف خوف پیدا ہونے لگا ایک روز حیدری اپنے شوہر زید کے گھر سے میکے پوشیدہ طور سے ایک شوہر نمبر دوم اولیس نامی کے یہاں چلی گئی جس سے حیدری کا ناجائز تعلق ہے نمبر دوم اولیس کے یہاں حیدری رہتی تھی حیدری اپنے شوہر سے طلاق دین مہر اور خرچہ عدت کا مطالبہ کرتی ہے اور دونوں بچوں کے متعلق بھی اپنے شوہر سے دست برداری چاہتی ہے ان حالات میں زید کو شرعی نقطہ نگاہ سے کیا کرنا چاہئے اور شرعاً کیا حکم ہونا چاہئے۔

الجواب

چونکہ طلاق کا مطالبہ عورت کی طرف سے ہے اور کوتاہی بھی عورت کی طرف سے ہے ایسی صورت میں شریعت خلع کا حکم دیتی ہے، خلع کی صورت یہ ہے کہ شوہر مال کے بدلے میں طلاق دے اور وہ مال اتنا ہی ہونا چاہئے جتنا مہر ہو اور عدت کا خرچ اس وقت واجب ہوتا ہے جب عدت شوہر کے گھر گزرا رہے موجودہ صورت میں وہ نافرمان ہے، اس لیے یہ خرچ بھی زید پر واجب نہیں ہے اور بچے جو کہ زید کے ہیں اس لیے ان سے دست بردار ہونے کا کوئی سوال نہیں اور موجودہ صورت میں چونکہ عورت فاجرہ ہے، اس لیے بچوں کو اس کی تربیت میں نہیں دینا چاہئے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور "مترہ ۳۳ رمضان ۱۴۱۱ھ
الجواب صحیح عبدالعزیز عینی عنہ

الجواب صحیح عبدالرزاق عفریہ مدرس دارالعلوم اشرفیہ مبارکپور

(۱۳) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

میری شادی شمس الحق ولد عبدالرب سے ہوئی۔ شادی کے دوسرے دن میں رخصت ہو کر سسرال گئی ۳۱ شب و روز وہاں رہی۔ لیکن مدعا علیہ مجھے بالکل ملتفت نہ ہو سکے۔ میں بائخ ہونے کے باوجود شرم و حجاب کے باعث خاموش رہی چوتھے دن مجھے میکہ واپس لایا گیا۔ ایک ہفتہ کے بعد پھر اپنے شوہر کے ساتھ ان کے گھر آسنسول لے جائی گئی اور ۲۵ دن میرا ان کے یہاں قیام رہا اس درمیان میں بھی باوجود ایک کمرہ میں رہنے کے کسی دن وہ مجھ سے ملتفت نہیں ہوئے۔ میکہ میں گھر والوں نے اصرار کیا تو میں نے

واقعہ بیان کیا گھر کے سارے لوگ متحیر ہو کر رہ گئے۔ بہر حال گھر کے لوگ اس خیال سے خاموش ہو گئے تھے کہ موقع ملنے پر پردہ کے ساتھ اس مسئلہ کو حل کیا جائے گا۔ چنانچہ بتاریخ ۱۶ اگست ۱۹۶۷ء کو مدعا علیہ مجھے رخصت کرا کر لے جانے کے لیے آئے۔ چنانچہ میرے والد بزرگوار میرے شوہر کو اپنے ہمراہ ڈاکٹر کے یہاں لے گئے۔ ڈاکٹر سے والد صاحب نے سب کچھ بتا دیا تھا اور یہ بھی کہہ دیا تھا کہ آپ اچھی طرح جانچ کر کے علاج کریں علاج میں جو کچھ بھی خرچ ہو گا میں ادا کروں گا۔ چنانچہ ڈاکٹر نے جب اس مسئلہ پر شمس الحق سے گفتگو کی تو انہوں نے جانچ کرانے اور علاج کرانے سے قطعاً انکار کر دیا اور ناراض ہو کر چلے گئے۔ گھر آ کر بھی ناراضگی کا اظہار کیا اور کہا کہ آپ لوگ رخصت نہیں کرنا چاہتے تو میں جاتا ہوں اپنی والدہ کو بھیج دوں گا یہ کہہ کر وہ شام کو آسنسول جانے کے لیے ہمارے یہاں سے رخصت ہو گئے پھر رات کو واپس آئے کہا کہ ٹرین نہیں ملی اس لیے آج قیام کروں گا کل صبح جاؤں گا۔ اس شب کو انہوں نے مجھے اپنے کمرہ میں بلایا اور تھوڑی گفتگو کرنے کے بعد میرے سینے پر چڑھ بیٹھے اور میرا گلہ دہرایا تو میں نے مدد کے لیے ماں کو آواز دی۔ میری والدہ اور گھر کے دوسرے لوگوں نے دروازہ پر بہت پکارا اور دستک دی کوڑ پیٹے لیکن انہوں نے برابر میرا گلہ دہرایا رکھا منہ میں کپڑا ٹھونسنے رکھا اور دروازہ نہیں کھولا۔ گھر والوں نے کافی دیر کے بعد جب پکارتے پکارتے مایوس ہو گئے تو دروازہ اکھاڑ دیا۔ اس وقت بہت سے لوگ گھر میں داخل ہو گئے سبھی نے دیکھا کہ وہ میرا گلہ دہرایا ہوئے ہیں جب لوگ داخل ہوئے تو مجبوراً مجھے چھوڑا اور نہ شاید میری جان لے کر ہی چھوڑتے۔ اس وقت رات ہی کو میرے گھر سے چلے گئے دوسرے روز ان کی والدہ کچھ لوگوں کے ساتھ آسنسول سے آئیں۔ پنچایت ہوئی آسنسول کے لوگ اس بات پر آمادہ ہوئے کہ لڑکے کا ڈاکٹر سے جانچ کرایا جائے۔ اس فیصلہ پر لوگوں نے شمس الحق سے گفتگو کی۔ ان لوگوں میں کیا گفتگو ہوئی یہ تو معلوم نہ ہو سکا۔ لیکن اس روز شام کو سارے لوگ واپس ہو گئے واپس آنے کے بعد انہوں نے وکیل کے ذریعہ نوٹس دی کہ ایک ہفتہ کے اندر لڑکی کو پہنچا دیا جائے ورنہ قانونی کارروائی کی جائے گی۔ نوٹس کا جواب یہاں سے دیا گیا لیکن پھر معاملہ خاموشی اختیار کر گیا، اب صورت حال یہ ہے کہ میری شادی ہونے کے بعد بھی جب میں کنواری رہی تو ایسی شادی کا کیا نتیجہ ہوا اور یہ زمانہ فتنہ کا ہے جس سے ہر وقت خوف و اندیشہ ہے۔ میرے معاملہ پر غور فرما کرنا کارہ شوہر سے نجات دلائیں یعنی نکاح فسخ کر دیں۔

الجواب

صورت مسئلہ میں شرعی طریقہ یہ ہے کہ شوہر سے طلاق لی جائے۔ وہ رضا و رغبت سے طلاق دے کچھ روپیہ لے کر طلاق دینے یا زبردستی اس سے طلاق کے الفاظ کہلائے جائیں ہر طرح سے طلاق

ہو جائے گی۔ ہدایہ (۳/۳۶۹) میں ہے: ”طلاق المکرہ واقع“ اور شوہر طلاق نہ دے تو عورت اپنا معاملہ وہاں کے سنی عالم باعمل کے پاس رکھے وہ عورت کا بیان لے کر شوہر کے لیے ایک سال کی مدت مقرر کرے اگر اس دوران میں وہ عورت سے صحبت کر لے تو ٹھیک ورنہ اس لائق نہ ہو تو سال بھر کے بعد اس کا نکاح توڑ دے تب عورت عدت گزار کر دوسرا نکاح کر سکے گی۔ نکاح توڑنا اتنا آسان نہیں کہ آپ نے خط لکھ دیا اور ہم نے نکاح توڑ دیا۔ واللہ تعالیٰ اعلم

عبدالمنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۹ شوال ۱۳۸۷ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۲-۱۷) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

عظیم میاں ایک مزدور ہیں یہ باہر جا کر کہیں مزدوری کیا کرتے تھے اتفاق سے ایک مرتبہ اپنے گھر پر آئے اپنی بیوی شہیدن سے کہا کہ باہر ہم کو کھانا بنانے میں بہت تردد ہوتا ہے تم بھی ساتھ چلو صرف ڈیرا میں رکھ کر کھانا بنائی ہوں اس بہانے سے اپنی بیوی شہیدن کو اور ساتھ ہی ساتھ دو لڑکیاں تھیں سب کو ساتھ لے کر عظیم میاں نے اپنے گھر سے بہت دوری پر ایک دوسرے ضلع میں جا کر ایک مسلمان کے یہاں جا کر ڈیرا کیا اور اسی مسلمان کے ہاتھ اپنی بیوی کو فروخت کر دیا مبلغ ایک ہزار روپیہ لے کر اپنی بیوی سے کہا کہ تم کھانا بناؤ گی ہم کام پر جا رہے ہیں اس بہانے سے اپنی دونوں لڑکیوں کو بھی لے کر اپنے گھر چل دیا دوپہر کے وقت کے بعد شہیدن بیوی کو بہت گھبراہٹ پیدا ہوئی کہ ابھی تک نہ میرے بچے آئے اور نہ میرے شوہر گھر کی کسی عورت سے اس بات کو دریافت کیا تو معلوم ہوا کہ تمہارے شوہر نے ایک ہزار روپیہ میں تجھ کو بیچ ڈالا اور وہ روپیہ لے کر گھر کو چلا گیا یہ بات سکر شہیدن بی بی نے بہت زور شور سے رونا چلانا شروع کیا تمام بستی والوں کو معلوم ہوا کہ شوہر چپکے سے بیچ کر چلا گیا۔ گاؤں میں ایک مسلمان کھیا بھی تھا اس بات کا اس کے ہاتھ میں فیصلہ دیا گیا کھیا سے شہیدن بی بی کو نیر (میکہ) بھیج دیا اور شہیدن بی بی صحت و سلامت اپنے گھر پہنچ گئیں آج عرصہ تقریباً سولہ یا سترہ ماہ گزر رہا ہے اور شہیدن کی عمر بیس سال کی ہے یہ بات معلوم نہیں کہ شوہر نے طلاق دیا ہے یا نہیں لیکن شہیدن بی بی کہتی ہے کہ ایک مرتبہ ہم کو پہلے ہی طلاق دے دیا تھا اب ہم لوگ شہیدن کی بات سکر دوسرے سے نکاح کر دینا چاہتے ہیں کیونکہ کہیں ایسا نہ ہو کہ قلعہ راستے پر قدم اٹھ جائے۔ عظیم میاں جب کہ دونوں لڑکیوں کو وہاں سے لے کر چلے تو راستے میں ایک چھوٹی لڑکی کو ایک ندی میں بے آب و دانہ لا وارٹ بیٹھا کر چلے آئے کچھ دیر بعد ایک عورت لا وارٹ پا کر اس بچی کو اٹھا کر لے گئی اور پرورش کرنے لگی گورنمنٹ بھی خرچ دے رہی ہے اور ابھی تک لڑکی موجود ہے۔

(۲) ایک عورت اپنے شوہر سے چھ ماہ تک علیحدہ رہی اسی حالت میں اس کے شوہر نے طلاق دے دی تو عدت کے اندر دوسرا نکاح ہو سکتا ہے یا نہیں؟

(۳) گائے بھینس خسی مرغی مر جائے تو قیمت لے کر بکری کر سکتا ہے یا نہیں؟

(۴) ایک شکاری نے ایک ہرن کو بسم اللہ الرحمن الرحیم پڑھ کر بندوق سے مارا ہرن بھاگ کر کچھ دور چلا گیا اور گر کر مر گیا شکاری اس کو ذبح کرنے کے لیے تلاش کر رہا تھا تو مر پایا ایسی صورت میں حلال ہوا کہ نہیں؟
المستفتی حماد میر حسین پلاموں (بہار)

الجواب

صورت مسئلہ میں جب تک عظیم میاں مسماۃ شہیدن کو طلاق نہ دیں ان کی دوسری شادی نہیں ہو سکتی شہیدن بیوی کی یہ بات کہ پہلے ایک دفعہ طلاق دی تھی نامعتبر ہے اگر طلاق دی تھی تو ان کے ساتھ رہتی کیوں تھی اور ان کے لیے رونا پینا کیوں تھا الغرض طلاق حاصل کی جائے۔ ہر کو سمجھا بھگا کر اس کو کچھ روپیہ پیسہ دے کر یا جبراً اس سے طلاق کے الفاظ کہلائے جائیں ہر طرح طلاق واقع ہو جائے گی،

(۲) صورت مسئلہ میں عدت کے اندر دوسرا نکاح نہیں کر سکتا۔ عدت پوری کرنا ضروری ہے۔

قرآن عظیم میں ہے: ﴿وَالْمُطَلَّقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ﴾ [البقرة: ۲۲۸]
اس میں معلقہ اور غیر معلقہ کی کوئی تفصیل نہیں ہے اس لیے سب کا یہی حکم ہوگا۔

(۳) مردار مال نہیں ہے اس لیے اس کی بیع حرام ہے: ”و کذا بیع الميتة والدم والحربا

طل لانها ليست اموالا فلا تكون محلا للبيع“ (ہدایہ ۲/۳۳)

(۴) بندوق سے راہوا جانور مردار ہے اور اس کا کھانا جائز نہیں۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۶/۲/۱۳۸۷ھ

الجواب صحیح عبدالعزیز عثمی عنہ الجواب صحیح عبدالرؤف غفرلہ مدرس دارالعلوم اشرفیہ مبارکپور

(۱۸) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

ایک لڑکی کی شادی ہوئی لیکن وہ کبھی رخصت ہو کر اپنے شوہر کے پاس نہیں گئی اور اس کی طلاق ہو گئی اس کو عدت کے دن گزارنے ہوں گے یا نہیں؟
سائل ذاکر حسین محلہ کٹرہ

الجواب

صورت مسئلہ میں اس کی عورت پر عدت گزارنا واجب نہیں۔ عالمگیری (۶۳۲/۱) میں ہے: ”

اربع من النساء لا عدة عليهن المطلقة قبل الدخول "والله تعالى اعلم۔

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ

الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۱۹) مسئلہ: کیا فرماتے ہیں علمائے دین ومفتیان شرع متین مسئلہ ذیل میں کہ

زید اپنے تمام سامان مع زیورات کے اپنی اہلیہ کی والدہ کے سامنے جو اسے رخصت کرانے کے لیے آئی ہوئی تھیں اپنی اہلیہ کے حوالے کر کے مورخہ ۶ جون ۱۹۶۸ء بروز جمعرات سات بجے صبح بمبئی روانہ ہو گیا اس کے دو سرے روز اس کی اہلیہ اپنے اور شوہر کے اکثر و بیش تر سامان کے ساتھ اپنے میکے چلی آئی۔ زید ایک ماہ تین دن کے بعد اپنے وطن واپس لوٹا اور اپنی اہلیہ کو بلاوا بھیجا مگر وہی مسلسل انکار کرتی رہی۔ چند روز کے بعد زید کے خسر نے معتبر ذریعہ سے کہلا بھیجا کہ ہم لڑکی کو سمجھاتے سمجھاتے تھک گئے لڑکی کسی حالت میں شوہر کے ساتھ رہنے کو تیار نہیں بلکہ یہ کہتی ہے کہ اگر میں والدین پر بار ہوں تو زہر کھالوں گی مگر شوہر کے یہاں نہیں جاؤں گی لڑکی طلاق چاہتی ہے۔ زید کو اس جملے سے روحی تکلیف ہوئی اور وہ کسی طرح بھی طلاق دینے کو تیار نہ تھا لیکن ادھر سے طلاق دینے کا تقاضا بڑھتا گیا اور زید کو جہاں تک اتنے دنوں میں اہلیہ کے مزاج سے واقفیت تھی اس کا اندیشہ محسوس ہوا کہ ایسا ہو جائے تو خواہ مخواہ میں گنہگار ہوں گا اسی درمیان میں طرفین کے چند آدمیوں کی گفت و شنید کے بعد طرفین کے سامان کا تبادلہ ہو گیا یعنی زید کے یہاں اس کی اہلیہ کے جہیز کی جو چیزیں رہ گئی تھیں وہ زید نے واپس کر دیا اور زید کی اہلیہ نے زید کا جو سامان اپنے ہمراہ لے گئی تھی اس نے زید کو واپس کر دیا اور ہر ایک نے اپنا اپنا سامان پانے کی رسید لکھ دی اور یہ طے پایا کہ اب ایک روز کے اندر ہی طلاق کا معاملہ بھی انجام پا جائے گا۔ زید چونکہ طلاق دینا نہیں چاہتا تھا اپنی اہلیہ اور اس کے ورثہ کے اصرار پر آمادہ ہو گیا ہے اور یہ کہتا ہے کہ ہم اس شرط پر طلاق دیں گے کہ میری اہلیہ اپنا دین مہر جو میرے مذمہ ہے اور ایام عدت کا نفقہ اور چونکہ حاملہ بھی ہے اس لیے ولادت کے اخراجات معاف کر دے ہم خلع کریں گے اب سوال یہ ہے کہ مذکورہ بالا صورت میں زید کو شرعی حق حاصل ہے یا نہیں؟ اور زید کا یہ معاملہ صحیح ہے یا نہیں۔

المستفتی فخر الزماں یکم ستمبر ۱۹۶۸ء

الجواب

جب طلاق کا مطالبہ عورت کی طرف سے ہے تو شوہر مہر کی معافی کا مطالبہ کر سکتا ہے۔ قرآن

عظیم میں ہے: ﴿فَإِنْ خِفْتُمْ أَلَّا يُقِيمَا حُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ﴾

[البقرة: ۲۲۹] اس سے زیادہ جو طلب کرے گا مکروہ ہوگا۔ ہدایہ (۱۹۳/۴) میں ہے: "وان كان النشو

ز منها كرهنا له ان ياخذ منها اكثر مما آتاها" اور صورت مسئلہ میں شوہر پر عدت کا خرچ

بھی نہیں یہ ان عورتوں کے لیے ہے جو طلاق کے بعد بھی شوہر کے گھر ہی رہیں (عالم گیری) اور دائی کا خرچ (پیدائش) اس کے بلانے والے پر ہے (شامی) جب یہ میکہ میں ہے تو شوہر سے کیا مطلب۔ الغرض ہمارا نیک مشورہ یہ ہے کہ شوہر کے مطالبات مان لے اور طلاق حاصل کر لے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۲۳ جمادی الاخریٰ ۱۳۸۸ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور

(۲۰-۲۲) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

(۱) زید کی شادی سیکنہ کے ساتھ چند سال پہلے ہوئی تھی مگر آپسی ناراضگی کے باعث سیکنہ بار بار اپنے میکے جانے لگی بعد میں میکے والوں نے یہ طعنہ کر لیا کہ اب سیکنہ اس گھر میں نہیں جائے گی اس سے اچھا ہے کہ طلاق لے لیا جائے جبکہ لڑکا طلاق دینے پر راضی نہیں ہے ایسی حالت میں شرعی طلاق کس طرح سے تحریر کیا جائے اور لڑکے کے اوپر کون سے خرچ دینے کا حکم عائد ہوتا ہے یا لڑکی کے اوپر کون سا خرچ جس کی دلیل چاہئے۔

(۲) ایک آدمی نے شراب کے نشہ میں عورت کو طلاق دیا صبح کو چند آدمی اکٹھا ہو کر پوچھا کہ تو عورت کو طلاق دیا ہے اس نے اقرار کر لیا کہ ہاں ہم نے طلاق دیا ہے ایسی حالت میں اگر طلاق مان لیا جائے تو حلالہ کرنا ہوگا یا نہیں۔

(۳) دونوں کو ایک جگہ رکھنا اگر ناجائز ہے تو دوسری بہن ہے جس کا نکاح دوسری جگہ ہوا بغیر طلاق کے اپنے بہنوئی کے ساتھ رہنے لگی نکاح پڑھوا کر عقد کیا وہ دوسری عورت کا نکاح ہوا کہ نہیں ہوا تو جو اسکی اولاد پیدا ہوئی ہے اس کا حق شوہر یعنی بہنوئی کے جائداد میں ہوا کہ نہیں ساتھ ہی ساتھ ایسے آدمی کے ساتھ رسم و رواج رکھنا جائز ہے یا نہیں جبکہ وہ دوسری اولاد مل جل کر سب کے ساتھ یعنی آپس میں رہتا ہے کہ ہم جائز اولاد ہیں اور ہمارا حصہ ہوا علاوہ اس کے اگر اس کو جائز قرار دے کر رسم و رواج رکھا جائے کہ مسلمانوں میں آپس کی برائی میں ایک فرد زیادہ شمار کیا جائے گا تو ایسے لوگوں کیساتھ کیا سلوک کیا جائے ان مسلمانوں کے کھان پان رسم و رواج کے زیر رکھا جائے کہ نہیں گزارش ہے کہ فقیر کیساتھ اطمینان بخش جواب عنایت کریں غلطی معاف فرمائیں۔ المستفتی، ڈاکٹر محرم علی صدرا فجن اراکین ضلع دیویر یا (یوپی)

الجواب

صورت مسئلہ میں میاں بیوی میں علیحدگی کا طریقہ خلع ہے۔ عالم گیری (۱/۵۹۳) میں ہے

”اذا تشاقق الزوجان وخافا أن لا یقیم احدهما للآخر فلا یأس بان تفقدی نفسها منه بمال

یخلعها به فاذا فعلا ذلك وقعت تطليقة بائنة و لزمها المال فان كان النشوز من قبل الزوج فلا يحل له اخذ شيء من العوض على الخلع فان اخذ جاز ذلك في الحكم و لزم حتى لا تملك استرداده وان كان النشوز من قبلها كرهنا له ان ياخذ اكثر بما اعطاها من المهر ولكن مع هذا يجوز اخذ الزيادة في القضاء ولا تقع البراءة عن نفقة العدة في الخلع

اگر زوجہ اور زوج میں نا اتفاقی رہتی ہو اور یہ اندیشہ ہو کہ احکام شرعیہ کی پابندی نہیں کریں گے تو خلع میں مضائقہ نہیں اور جب خلع کر لینگے تو طلاق بائن ہو جائے گی اور جو مال شہراوہ عورت پر اس کا دینا لازم ہے اگر شوہر کی طرف سے زیادتی ہو تو مطلقاً عوض لینا مکروہ ہے اور عورت کی طرف سے زیادتی ہو تو مہر سے زیادہ لینا مکروہ ہے پھر اگر زیادہ لیگا تو قضاء جائز ہے عدت کا نفقہ ساقط نہ ہوگا ہاں اگر اس کے ساقط ہونے کی شرط کر دی تو یہ بھی ساقط ہو جائے گا (بہار شریعت)

(۲) نشہ کی حالت میں طلاق واقع ہو جاتی ہے ہدایہ (۳/۴۷۰) میں ہے: "طلاق السكران واقع" ایک یا دو طلاق دی ہو تو عدت کے اندر رجوع کر سکتا ہے یعنی زبان سے چند آدمیوں کے درمیان کہ دے کہ میں نے لوٹا لیا اور عدت گذر گئی ہو تو عورت کی رضا مندی سے دوبارہ نکاح ہو سکتا ہے اور تین طلاق دے دی ہو تو حلالہ کی ضرورت پڑے گی قرآن شریف میں ہے "الطلاق مرتان فامساک بمعروف او تسریح باحسان... فان طلقها فلا تجل له من بعده حتى تنكح زوجاً غيره"۔ [البقرة: ۲۲۰]

(۳) دوسری بہنوں کو ایک ساتھ نکاح میں رکھنا حرام ہے اور سوال میں جو صورت ذکر ہے اس میں تو ایک خرابی یہ بھی ہے کہ وہ دوسرے کے نکاح میں ہے اور اس نے طلاق نہیں دیا ہے۔ عالمگیری (۳۵۸/۱) میں ہے: "لا يجوز للرجل ان يتزوج زوجة غيره" تو اگر یہ پہلیہ عورت کی بہن نہ ہوتی تب بھی اس کا نکاح اس آدمی کے ساتھ نہ ہوتا چہ جائیکہ یہ اس کی بہن ہے لاکھ نکاح پڑھوائے یہ اس کی عورت نہیں ہو سکتی اور اس کے بچوں کا نسب اس مرد سے ثابت نہ ہوگا حدیث میں ہے کہ: "الوالد للفراس وللعاہر الحجر" نہ یہ اس کے وارث ہوں گے اگر یہ شخص دوسری بہن کو اپنے سے علیحدہ نہیں کرتا تو مسلمان اس کا بایںکاٹ کریں۔ واللہ تعالیٰ اعلم عبدالمنان اعظمی شمس العلوم گھوسی ۱۹ جمادی الآخر ۱۴۱۲ھ

لعان کا بیان

(۱) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ زید کی شادی ہندہ کے ساتھ ہوئی تقریباً بارہ سال کا عرصہ ہو گیا۔ اس درمیان بچوں کی ولادت

بھی ہوئی بعد اس کے کہ زید بسلسلہ ملازمت باہر چلا گیا اس کے جانے کے بعد بارہ مہینے کے اندر ایک بچے کی ولادت ہندہ کے شکم سے ہوئی اس درمیان بکر کی والدہ کو حمل کی خبر ملی تو ہندہ کے گھر گئی اور سوال کیا تو ادھر ادھر کی بات کرنے لگی اور بولی کہ عنقریب ولادت ہونے والی ہے مگر بارہ مہینے کے آخر میں بچہ کی ولادت ہوئی ہے۔ اب بکر کے والدین اور بکر کا کہنا ہے کہ یہ ناجائز بچہ ہے ہم اس کے وارث نہیں ہیں کئی بار سماجی طور پر پنچایت عمل میں آئی اور بکر اور اس کے والدین کا کہنا ہے کہ اگر ایک ماہ کا فرق رہتا تو ہم اس ہندہ کو اپنی بہو اور بکر اپنی زوجیت میں رکھ سکتا ہے۔ ہندہ سے دریافت کرنے پر وہ خاموش رہتی ہے اور زیا وہ کہنے سننے پر کہتی ہے کہ میں اس گھر میں والدین کو چھوڑ کر نہیں جاسکتی ہوں یا تو خودکشی کر لوں گی یا والدین کے یہاں زندگی گزاروں گی۔ اب حضور سے استدعا ہے کہ بچہ ہندہ کی گود میں ہے کس کا تصور کیا جائے اور اس صورت میں ہندہ مع مہر اور سامان پانے کا حق رکھتی ہے یا نہیں؟ اسلامی دستور سے واقف کریں کرم ہو گا۔

سائل جناب محمد حبیب بمقام کنگھڑا شکر مدہو بن بازار ضلع منو یوپی

الجواب

شریعت میں حمل کی مدت دو سال تک ہے عام کتب فقہ میں ہے ”اکثر مدۃ الحمل سنتان“ [۳۲۵/۳] تو شریعت میں وہ بچہ زید ہی کا قرار دیا جاتا۔ لیکن سوال میں مذکور ہے کہ ماں باپ کے ساتھ شوہر بھی کہتا ہے کہ بچہ میرا نہیں ایسی صورت میں شوہر نے عورت پر زنا کا الزام عائد کیا عام حالات میں اس کے ثبوت کے لیے چار گواہوں کی ضرورت ہوتی ہے، لیکن میاں بیوی میں ایسی صورت ہو تو شریعت میں لعان کا حکم ہے۔ اس کا طریقہ یہ ہے کہ کسی قاضی شرع کے یہاں میاں بیوی جمع ہوں اور پہلے شوہر چار بار یہ الفاظ ادا کرے، میں شہادت دیتا ہوں کہ میں نے جو اس عورت کو زنا کی تہمت لگائی ہے اس میں سچا ہوں۔ اور پانچویں بار یہ کہے کہ خدا کی لعنت اگر میں اس کو زنا کی تہمت لگانے میں جھوٹا ہوں۔ پھر عورت چار بار یہ الفاظ ادا کرے کہ میں شہادت دیتی ہوں کہ اس نے مجھے زنا کی تہمت لگائی ہے اس میں جھوٹا ہے۔ اور پانچویں بار یہ کہے کہ مجھ پر خدا کی لعنت اگر یہ شخص تہمت لگانے میں سچا ہوا سکے بعد قاضی میاں بیوی دونوں میں تفریق کر دے گا۔

مہر کار و پیہ اور عدت کا خرچ شوہر کو دینا ہی پڑے گا۔ حدیث شریف میں ہے: ”بما استحلت بها فرجھا“ واللہ تعالیٰ اعلم

عبد المنان اعظمی شمس العلوم گھوسی منو

(۲) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

نکاح اور طلاق ایک شرعی امر ہے۔ اقا دینت کے تحت نکاح کو نبی کریم ﷺ نے اپنی سنت بیان

فرمایا ہے اور طلاق کو ایسے حالات میں نکاح کے مفاد کے منافی بھی ہو اور بجائے نفع کے نقصان ہو۔ تو ایسی حالت میں انقضائے المباحات کہہ کر اس کی اجازت بھی فرمائی ہے اگر منشاء نبوی کو نظر انداز کر کے نکاح اور طلاق کو اتنا عام کر لیا جائے کہ نہ تو نکاح کے افادیت کے تحت سنت نبوی کا خیال ہو اور نہ بحالت مجبوری اور نہ اجازت نبوی کا خیال ہو تو کیا شریعت میں اس کی بھی گنجائش ہے کہ لوگ ایسا نہ کر سکیں کہ جب چاہیں نکاح کر لیں جب چاہیں طلاق دے دیں۔ بڑی مہربانی ہوگی قرآن وحدیث کی روشنی میں اس پر نظر ڈالیں واقعہ یہ ہے:

زید کا نکاح ہندہ سے ۱۴ اکتوبر ۲۰۰۰ء کو ہوا ہندہ کے باپ نے لگ بھگ ایک لاکھ روپیہ خرچ کر کے جہیز کا سامان اور اس کے لوازمات کسی طرح پورا کیا۔ اس میں اس کو کچھ قرض بھی لینا پڑا ہندہ رخصت ہو کر زید کے یہاں گئی اور دس دن تک زید کے وہاں رہی پھر ہندہ رخصت ہو کر کے میکہ آئی اور فوری طور پر پھر دس دن میں رخصت کر کر زید لے گیا اور لگ بھگ ڈھیرھ دو ماہ دونوں ساتھ رہے اس کے بعد باہر چلا گیا۔ ابتدا ہی میں چونکہ حیض سے تھی اس لیے حیض ختم ہونے پر دونوں کو صحبت کا موقع ملا۔ اس طرح ہفتہ دس دن اس میں لگے۔ اکثر ایسا ہوتا ہے کہ حیض ختم ہونے پر دونوں کو میاں بیوی کے تعلقات کا موقع ملے تو حمل قرار پا جاتا ہے۔ ایسا ہی ہوا اور ہندہ حاملہ ہو گئی، سات مہینہ سے کچھ اوپر ہندہ کے وہاں بچہ لڑکے کی پیدائش ۳ جون ۲۰۰۱ء میں ہوئی زید کے گھر والوں نے خوشیاں منائی۔ پھر اس کے میکہ والے اس کو اپنے وہاں لائے کبھی کوئی بات نہیں ہوئی۔

اچانک زید باہر سے گھر آیا تو ایک پلان بن گیا لڑکھ چونکہ سات ماہ ہی پر تندرست ہوا ہے اس لیے ہمارا نہیں ہے۔ اور غلط ہے، دوسرے کا ہے۔ اس لیے ہم اس کو نہیں رکھیں گے طلاق دیں گے۔ ظاہر بات ہے ایسی باتیں سننے کے بعد ہندہ کے ماں باپ اور ہندہ خود جو شریف ہیں ان کو دھکا لگا کہ پریشان ہیں۔ ہندہ کا تو یہ عالم ہے کہ اپنی بے عزتی اپنی عصمت دری کے باعث خود بچے کو لے کر خودکشی کا موقع تلاش کر رہی ہے۔ اس سے اس کے میکہ والے اور پریشان ہیں، سب لوگ چاہتے ہیں کہ برادری کے لوگ اسے بیٹھ کر سمجھ لیں۔ اگر زید کا الزام صحیح ہے تو اسی حساب سے اور اگر ایسا نہ ہو بلکہ شرارت ہو تو اس حساب سے اسے سمجھ لیا جائے۔ لگ بھگ مہینہ ہو رہا ہے باوجود بار بار کوشش کے زید کے لوگ اس کا موقع نہیں دے رہے ہیں۔ اور ہندہ اور اس کے میکہ والوں کی یہ حالت ہے۔

ایسے حالات میں اگر برادری نے اس پر دھیان نہ دیا تو مجبوراً دوسری کارروائی کرنی پڑے گی۔ یا ہندہ اپنے نوزائیدہ بچے کے ساتھ خودکشی کر سکتی ہے۔ اور گھر والے الگ برباد ہو جائیں گے۔ ان حالات

کے مد نظر آپ سے امید ہے کہ قرآن وحدیث کی روشنی میں اس کا جواب بھی دیں گے۔ اور اپنی رائے سے بھی نوازیں گے کیا کیا جائے بڑی مہربانی ہوگی۔ واللہ تعالیٰ اعلم

الجواب

بر تقدیر صدق مستفتی صورت مسئلہ میں وہ بچہ زید کا ہے اور اس کا نسب شرعاً زید سے ثابت ہے۔ شریعت اسلامیہ میں حمل کی کم سے مدت چھ مہینہ ہے۔ قرآن شریف میں ہے: ﴿وَحَمْلُهُ وَفِصَالُهُ ثَلَاثُونَ شَهْرًا﴾ [الاحقاف: ۱۵] بچہ کے حمل اور دودھ پلانے کی مدت تیس مہینہ ہے۔ تیس مہینہ میں سے دو سال دودھ پلانے کے نکال دیئے جائیں تو حمل کی مدت کل چھ مہینہ بنتی ہے۔ اور یہ بچہ تو سات مہینہ میں پیدا ہوا ہے۔ تو اس کا نسب زید سے کیوں نہ ثابت ہوگا۔

ہدایہ (۳۲۵/۳) میں ہے: ”اکثر مدۃ الحمل سنتان و اقلہ سنۃ اشہر“

حمل کی زیادہ سے زیادہ مدت دو سال ہے اور کم سے کم چھ مہینہ۔ یہ تو ہے اس بچے کے نسب کا شرعی حکم، لیکن اگر اس کا باپ بچے کے اپنا لڑکا ہونے سے انکار کرے اور معاملہ پنچایت میں پہنچے تو بیچ پہلے شوہر سے کہلائے میں شہادت دیتا ہوں کہ میں نے اس عورت کو زنا کی تہمت لگائی ہے۔ اس میں خدا کی قسم میں سچا ہوں، یہ الفاظ چار مرتبہ شوہر سے دہرائے جائیں۔ اور پانچویں مرتبہ کہے کہ مجھ پر خدا کی لعنت اگر اس امر میں کہ اس کو زنا کی تہمت لگائی، جھوٹ بولنے والوں میں سے ہوں۔ پھر عورت چار مرتبہ یہ کہے کہ میں شہادت دیتی ہوں خدا کی قسم اس نے مجھے جو زنا کی تہمت لگائی جھوٹا ہے۔ اور پانچویں مرتبہ کہے کہ مجھ پر اللہ کا غضب ہو اگر یہ اس بات میں سچا ہو جو کچھ مجھ پر زنا کی تہمت لگائی ہے۔ اس کے بعد بیچ یہ کہیں کہ ہم نے تم دونوں کو علیحدہ کیا تو دونوں علیحدہ ہو جائیں گے۔ عورت مرد سے عدت کا خرچ پائے گی۔ جہیز کا سامان ہر حال میں عورت کا ہے جو وہ لے گی، پورا مہر بھی اس کو ملے گا۔ لڑکا اپنی ماں کے پاس رہے گا اور اس کی نسبت ماں کی طرف ہوگی۔ واللہ تعالیٰ اعلم

عبدالمنان اعظمی شمس العلوم کھوسی ضلع منو ۱۳ جمادی الاولیٰ ۱۴۲۲ھ

متارکہ کا بیان

- (۱) **مسئلہ:** کیا فرماتے ہیں علمائے دین ومفتیان شرع متین مسئلہ ذیل میں کہ
عہدہ خاتون بنت عبداللطیف موضع لہجریا ضلع ہریہ کی شادی کو تقریباً سترہ برس ہو رہا ہے۔ اس کے شوہر منیر الدین پسرو حید الدین موضع کھجریا ضلع سہرسا ابھی تک حقوق زوجیت ادا نہ کر سکا اسکا مقدمہ

دارالقضاء پھلواڑی شریف پٹنہ میں کیا گیا نامردی کے نام سے لیکن لڑکا نامرد نہیں ہے۔ چھان بین کے بعد پتہ چلا کہ دونوں رضائی بھائی بہن ہیں، چونکہ رضائی ماں ترک سکونت کر کے دور جا چکی ہے رضائی ماں نے دس بارہ سال قبل اس کا اعلان کیا تھا مگر بستی کے آدمیوں نے اسکو دبا دیا اور دونوں کی شادی نابالغی میں ہوئی تھی۔ لڑکی چار پانچ برس سے میکے میں ہے، اب لڑکا آپس کی نا اتفاقی کی وجہ سے لڑکی کو لاتا اور اس سے ناجائز فائدہ اٹھانا چاہتا ہے۔ محمد شعیب اشرفی پر تپورا ٹولہ کھجور ہا۔ ضلع سہرہ

الجواب

بر تقدیر صورت مستفتی صورت مسئلہ میں وہ عورت یہ کہہ دے کہ میں نے وہ حرام نکاح چھوڑا۔ اور اگر صحبت ہو چکی ہو تو عدت گزارے پھر دوسرا نکاح کر سکے گی۔ رضاعت کا ثبوت اگر گواہوں سے ہو تو وہ حکم ہے جو اوپر مذکور ہوا اور اگر گواہوں سے ثابت نہ ہو تو عورت کو متارکہ کا حق حاصل نہ ہوگا واللہ تعالیٰ اعلم۔

عبد المنان اعظمی خادم دارالافتاء دارالعلوم اشرفیہ مبارک پورا اعظم گڑھ

الجواب صحیح عبدالرؤف غفرلہ مدرس دارالعلوم اشرفیہ مبارک پورا اعظم گڑھ

(۲) مسئلہ: کیا فرماتے ہیں علمائے دین ومفتیان شرع متین اس مسئلہ میں کہ

ہندہ شوہر کے بڑے بھائی کے لڑکے کے ساتھ دو ماہ تک ادھر ادھر رہی رشتہ کے اعتبار سے لڑکا اپنی چچی کے ساتھ بری نیت سے ادھر ادھر رہا اب ہندہ اپنے شوہر کے پاس آگئی ہے۔ شوہر اور ہندہ دونوں ایک ساتھ رہنا بھی چاہتے ہیں۔ شرعی رو سے کس طرح دونوں ایک ساتھ رہ سکتے ہیں۔ بینوا تو جروا

مستفتی: حفیظ اللہ کرولی بانسی اعظم گڑھ۔ ۱۵ ربیع الآخر شریف ۱۴۰۸ھ

الجواب

بدکاری کی وجہ سے عورت نہ تو اپنے شوہر کے نکاح سے باہر ہوتی ہے نہ شوہر پر حرام ہوتی ہے ہاں شوہر کے باپ دادا اصول یا لڑکے پوتے فردع اگر عورت کو شہوت سے چھوئیں یا صحبت کریں تو عورت البتہ اپنے شوہر پر حرام ہو جاتی ہے۔ اور شوہر پر اس عورت کو علیحدہ کرنا ضروری ہو جاتا ہے۔ در مختار اور شامی (۸۱/۴) میں ہے:

”اسباب التحريم قرابة مصاهرة تحريم موطآت آباءه واجدادہ وان علوا ولوہزنی وموطآت ابنائہ وابناء اولادہ وان سفلا ولوہزنی وكذا المقبلات والملموسات بشهوة لاصوله وفروعه“

اور چونکہ بھتیجانہ تو ہندہ کے شوہر کا اصل ہے نہ فروع اس لیے ہندہ کے ساتھ حرام کاری سے ہندہ اپنے شوہر پر حرام نہ ہوگی۔ نہ نکاح میں کوئی خلل پڑے گا اور اگر شوہر اس حال میں بھی ہندہ کو رکھ سکتا ہے شرعاً ممانعت نہیں۔ درمختار میں ہے: ”ولا یحب علی الزوج تطلیق الفاجرة“

لیکن اس کا مطلب یہ نہیں کہ آنکھ پیارے سب کچھ دیکھتا رہے شوہر پر لازم ہے کہ عورت پر سختی کرے اور کسی ایسے رشتہ دار کا گھر میں آنا جانا بند کر دے جس سے کسی قسم کا خطرہ ہو خواہ عورت کا بھانجا بھتیجہ یا شوہر کا عزیز و قریبی کیوں نہ ہو اور عورت کو کہیں آنے جانے نہ دوا اگر اس نے ایسا نہ کیا تو عورت کے ساتھ گناہ میں شریک ہوا۔ اور دیوث کہا جائے گا۔ واللہ تعالیٰ اعلم عبدالمنان اعظمی شمس العلوم گھوسی

ایلاء کا بیان

(۱) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

ماجد نے اپنی بیٹی ماجدہ کو کسی کام کا حکم دیا ماجد کی بیوی کا بھائی یعنی ماجدہ کا ماموں (امجد) اس جگہ موجود تھا، امجد نے اپنی بھانجی ماجدہ سے کہا اس وقت تم میرے یہاں ہو میرا کھاتی ہو اور کام اپنے باپ کا کرو گی جاؤ بھاگو اس پر بات بڑھ گئی، ماجد نے اپنے سالے امجد سے کہا کہ اس وقت میری بیوی بھی تمہارے یہاں اقامت پزیر ہے اس لیے اب تم میری بیوی کو ہمیشہ کے لیے اپنے یہاں رکھ لو میں اسے طلاق دیتا ہوں، نیت مخاصمانہ تھی اس پر امجد نے کہا کہ طلاق ہی دے دو گے تو کیا بگڑ جائے گا میرے ہی یہاں رہ کر زندگی بسر کر لے گی، تو ماجد نے کہا قسم خدا کی اب میں تمہاری بہن کی صورت تک نہیں دیکھوں گا اور نہ اس سے کسی قسم کا تعلق ہی رکھوں گا، اگر میں نے کسی قسم کا لگاؤ رکھایا اپنا رشتہ قائم رکھا تو اللہ و رسول کی لعنت مجھ پر ہو، امجد نے کہا زیادہ دھمکی مت دو، پھر ماجد نے کہا اللہ و رسول کو گواہ رکھتا ہوں کہ بارہ سال تک تمہاری بہن کے ساتھ کسی بھی قسم کا تعلق رکھنا یا اسے قریب کرنا اپنی ماں بہن کے ساتھ زنا کرنے کے برابر ہوگا۔ صورت حال یہ ہے کہ ماجد کی بیوی اپنے بھائی امجد کے یہاں بہت پہلے سے مقیم ہے ماجد اور امجد کا مکان ایک دوسرے کے آمنے سامنے بالکل متصل ہے جس وقت یہ ہنگامہ اور تکرار ہو رہا تھا اس وقت ماجد کی ساس اور اس کی بیوی اور دوسری بہت سی عورتیں سن رہی تھیں، بالکل سامنے میں اس نوک جھونک سے پہلے ماجد اپنے سسرال بھی اپنی بیوی سے ملنے جایا کرتا تھا، مگر اس واقعہ کے بعد سے دونوں میں قطع تعلق ہو گیا مگر دو ماہ کے اندر دونوں کے درمیان ظاہری رسم و رواج ہونے لگی، اور آج جب کہ پانچ ماہ سے زیادہ کا عرصہ گزر چکا اور بقول ماجد اس نے وطی نہیں کیا ہے یا وہ وطی سے تعلق غلط بیانی سے ہی کام لے رہا

ہو تو اس پر شریعت کا کیا حکم نافذ ہوتا ہے؟ اور ماجد کو شریعت کے حکم کے مطابق کون سی صورت اختیار کرنی ہوگی؟ جواب مدلل خوش خط اور سلیس عبارت میں اپنی پہلی فرصت میں اللہ مرحمت فرمائیں عین نوازش ہوگی محمد تقی صاحب جنرل مرچنٹ مال لاگاؤں (نیپال) سون بارہ مظفر پور

الجواب

سوال میں جو صورت ذکر کی گئی ہے ایلا کی ہے، اگر ماجد نے جیسا کہ اس کا بیان ہے اب تک وطی نہیں کیا اور پانچ ماہ سے زیادہ ہو گئے تو ماجد کی بیوی پر ایک بائن طلاق پڑ گئی، اور اب دوبارہ اس سے نکاح کرے گا تب اس کی زوجیت میں آسکے گی۔ قرآن عظیم میں ہے: ﴿الَّذِينَ يُؤْلُونَ مِنْ نِسَائِهِمْ تَرِيصَ أَرْبَعَةِ أَشْهُرٍ فَإِنْ فَاءُوا فَإِنَّ اللَّهَ غَفُورٌ رَحِيمٌ وَإِنْ عَزَمُوا الطَّلَاقَ فَإِنَّ اللَّهَ سَمِيعٌ عَلِيمٌ﴾ [البقرة: ۲۲۶/۲۲۷] اور درمیان میں رسم و رواج پیدا کر کے جو قسم توڑی اس کا کفارہ بھی دے۔ واللہ تعالیٰ اعلم

عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۲ رجب ۱۳۹۲ھ
الجواب صحیح عبدالعزیز عفی عنہ الجواب صحیح عبدالرؤف غفرلہ مدرس دارالعلوم اشرفیہ مبارک پور
(۲) مسئلہ: کیا فرماتے ہیں علمائے دین و مفتیان شرع متین مسئلہ ذیل میں کہ

زید اپنی بیوی ہندہ سے کسی رنجش کی بنا پر کہا کہ میں قسم کھاتا ہوں کہ میں نہ تیرے پاس آؤں نہ تجھے کلام کروں ہندہ نے بھی کہا کہ اگر تو میرے پاس آئے یا کلام کرے تو اپنی ماں بہن کے پاس آئے اور کلام کرے تقریباً دس ماہ گزر گئے کہ زید و ہندہ میں کسی قسم کا زن و شوہر کا تعلق قائم نہ ہو سکا، بلکہ ہندہ اسی وقت سے اپنے باپ کے وہاں چلی گئی۔ زید دریافت کرنے پر اب بھی یہ کہتا ہے کہ ہندہ میری بیوی نہیں ہے۔ لہذا دریافت طلب امر ہے کہ صورت مسئلہ میں ہندہ پر طلاق ہوئی یا نہیں بحوالہ کتب معتبرہ شرعی حکم بیان فرمایا جائے۔ بیواؤ تو جروا المستفتی: محمد سعید پیش امام مسجد موضع عبداللہ پور ڈاکخانہ ماتو پورہ ضلع مراد آباد

الجواب

سوال میں عبارت سے ظاہر یہی ہے کہ زید نے اپنی بیوی سے ایلاء کیا اس کی مدت چار ماہ ہے۔ اور جب وہ چار ماہ بلکہ دس ماہ تک بیوی کے پاس نہ گیا، یعنی زن و شوہر کے تعلقات قائم نہ کئے تو اس کی بیوی پر ایک طلاق بائن پڑ گئی۔ ہدایہ (۱۶۸/۳) میں ہے: "وَإِذَا قَالَ الرَّجُلُ لَامْرَأَتِهِ وَاللَّهِ لَا أَقْرَبُكَ فَهُوَ مَوْلٍ وَإِنْ لَمْ يَقْرُبْهَا حَتَّى مَضَتْ أَرْبَعَةُ أَشْهُرٍ بَانَتَ مِنْهُ بِتَطْلِيقِهِ"۔ واللہ تعالیٰ اعلم
عبد المنان اعظمی خادم دارالافتاء دارالعلوم اشرفیہ مبارکپور اعظم گڑھ ۱۳ رجب الاول ۱۴۰۲ھ
الجواب صحیح عبدالرؤف غفرلہ مدرس اشرفیہ مبارک پور اعظم گڑھ الجواب صحیح عبدالعزیز

ذَٰلِكَ فَضْلُ اللَّهِ يُؤْتِيهِ مَن يَشَاءُ

جہانگیر

صحیح بخاری شریف

8 جلدیں مکمل

20

کتاب
نئے
تخریج

ترجمہ

قدوة علماء المحققین
زبدۃ فضلاء المدققین

ابوالعلاء محمّد الدین جہانگیر



شبیر برادرز
زبیہ سنٹر، اردو بازار لاہور
فون: 042-37246006